

قَالَ الصَّاحِبَانِ قَدِ احْتَفِظْتُ بِاللَّغِيْبِ
بِمَا حَفِظَ اللهُ

بلسہ — سیر الصحابہ رضی

سیر الصحابیات

یعنی

مستند حوالوں سے ازواجِ مطہرات، بناتِ طاہرات اور اکابر صحابیات رضی
کے سوانح زندگی اور ان کے علمی، مذہبی، اخلاقی کارناموں کی تفصیل
از

جناب مولانا سعید انصاری سابق رفیق دارالمصنفین

بمعد رسالہ

مسلمان عورتوں کی بہ سادری

از

سید سلیمان ندوی

نشر ادارۃ اسلامیات ۱۹۰۰ - انارکلی لاہور

قَالَ الصَّاحِبَانِ مِمَّنْ قُنْتُ حَفِظْتُ لِلْقَبْرِ
بِمَا حَفِظَ اللَّهُ

بِسْمِ اللَّهِ سِيرَ الصَّحَابَةِ رَضِيَ

سِيرَ الصَّحَابِيَّاتِ

یعنی

مستند حوالوں سے ازواجِ مطہرات، بناتِ طاہرات اور اکابر صحابیات
کے سوانح زندگی اور ان کے علمی، مذہبی، اخلاقی کارناموں کی تفصیل
از

جناب مولانا سعید انصاری سابق رفیق دارالمصنفین

بمدرسہ سالہ

مسلمان عورتوں کی بہ سادگی

از

شیخ سلیمان ندوی

نشر: دارالاسلامیہ ۱۹۰۰ - انارکلی لاہور

✓ ۲۹۷/۹۹۱۱

س ۳ کے سلسلے

۳۵۹۹۹

سیر الصحابہ حصہ دہم — یازدہم — د — دوازدهم

سیر الصحابہ حصہ دہم — سیر الصحابیات صفحہ ۱۹۲

سیر الصحابہ حصہ یازدہم — اسوہ صحابیات " — ۷۲

سیر الصحابہ حصہ دوازدهم — اہل کتاب صحابہ و صحابیات

اور تابعین و تابعات صفحہ ۳۱۶

تینوں حصوں کے مجموعی صفحات ۵۸۰

نفس پرنٹرز لاہور

ادارہ اسلامیات، لاہور

مطبع

ناشر

ملنے کے پتے

ادارہ اسلامیات ۱۹۰، انارکلی، لاہور ۲

دارالاشاعت، اردو بازار، کراچی ۱

ادارۃ المعارف، ڈاک خانہ دارالعلوم، کراچی ۱۲

مکتبہ دارالعلوم، کراچی ۱۳

فہرست مضامین

سیر الصحابیات

صفحہ	مضمون	صفحہ	مضمون
۵۶	۶۔ حضرت ام سلمہ رضی	۱۸-۱۹	دو بیاجہ طبع ثانی
۷۱	۷۔ حضرت زینب بنت جحش رضی		دو بیاجہ طبع اول
۷۸	۸۔ حضرت جویریہ رضی		۵ - ۱۷
۸۲	۹۔ حضرت ام حبیبہ رضی	۵	تمہید
۸۷	۱۰۔ حضرت میمونہ رضی	۷	صحابیات کے مذہبی کارنامے
۹۰	۱۱۔ حضرت صفیہ رضی	۱۰	سیاسی کارنامے
	بنات طاہرات رضی	۱۰	علمی کارنامے
	۹۵ - ۱۱۱	۱۲	عملی کارنامے
۹۵	۱۔ حضرت زینب رضی	۱۲	انتخاب و ترتیب
۹۸	۲۔ حضرت رقیہ رضی		ازواج مطہرات رضی
۱۰۰	۳۔ حضرت ام کلثوم رضی		۲۰ - ۹۲
۱۰۱	۴۔ حضرت فاطمہ رضی	۲۰	۱۔ حضرت خدیجہ رضی
	عام صحابیات رضی	۳۱	۲۔ حضرت سودہ رضی
	۱۱۲ - ۱۹۱	۳۶	۳۔ حضرت عائشہ رضی
۱۱۲	۱۔ حضرت اُمّہ رضی	۴۹	۴۔ حضرت حفصہ رضی
۱۱۲	۲۔ حضرت صفیہ رضی	۵۵	۵۔ حضرت زینب ام المساکین رضی

فہرست

۹۹۵/۱

صفحہ	مضمون	صفحہ	مضمون
۱۶۲	۱۷۔ حضرت شفا بنت عبد اللہ	۱۱۷	۳۔ حضرت ام ایمن
۱۶۴	۱۸۔ حضرت زینب بنت ابی معاویہ	۱۲۰	۴۔ حضرت فاطمہ بنت اسد
۱۶۶	۱۹۔ حضرت اسماء بنت یزید	۱۲۲	۵۔ حضرت ام الفضل
۱۷۰	۲۰۔ حضرت ام دروارہ	۱۲۴	۶۔ حضرت ام رومان
۱۷۱	۲۱۔ حضرت ام حکیم	۱۲۷	۷۔ حضرت سمیہ
۱۷۳	۲۲۔ حضرت غنسا	۱۲۹	۸۔ حضرت ام سلیم
۱۷۶	۲۳۔ حضرت ام حرام	۱۳۵	۹۔ حضرت ام عمارہ
۱۷۸	۲۴۔ حضرت ام ورقہ بنت عبد اللہ	۱۳۷	۱۰۔ حضرت ام عطیہ
۱۸۰	۲۵۔ حضرت ہند بنت عتبہ	۱۴۰	۱۱۔ حضرت لیلیٰ بنت معوذ بن عمار
۱۸۲	۲۶۔ حضرت ام کلثوم بنت عقبہ	۱۴۳	۱۲۔ حضرت ام ہانی بنت ابی طالب
۱۸۶	۲۷۔ حضرت زینب بنت ابی سلمہ	۱۴۵	۱۳۔ حضرت فاطمہ بنت خطاب
۱۸۸	۲۸۔ حضرت ام ابی ہریرہ	۱۴۷	۱۴۔ حضرت اسماء بنت عمیس
۱۸۹	۲۹۔ حضرت خولہ بنت حکیم	۱۵۱	۱۵۔ حضرت اسماء بنت ابی بکر
۱۹۰	۳۰۔ حضرت آمنہ بنت حش	۱۵۸	۱۶۔ حضرت فاطمہ بنت قیس

دنیا پر

بِسْمِ اللّٰهِ الرَّحْمٰنِ الرَّحِیْمِ

يَسْبِغْ لَكَ مَا فِي السَّمٰوٰتِ وَمَا فِي الْاَرْضِ الْمَلِكِ الْقَدُّوسِ الْعَزِيزِ الْحَكِيْمِ
هُوَ الَّذِي بَعَثَ فِي الْاُمِّيِّينَ رَسُوْلًا مِنْهُمْ يَتْلُوْا عَلَيْهِمْ اٰيٰتِهِ وَيُزَكِّيْهِمْ
وَيُعَلِّمُهُمُ الْكِتٰبَ وَالْحِكْمَةَ ۗ وَاِنْ كَانُوْا مِنْ قَبْلُ لَفِي ضَلٰلٍ مُّبِيْنٍ (جمعہ)

اسلام کا مقصد وحید، تمام دنیا کو ایک سطح پر لانا تھا۔ اس کی شاہنشاہی میں پست و بلند شاہ و گدا، امیر و غریب، وضع و شریف، عالم و جاہل، عورت و مرد سب میاں نہ حیثیت رکھتے تھے۔ اس لئے اس نے اپنی تعلیمات، احکام اور قوانین کے ذریعہ سے تمام دنیا کو مساوات کا پیغام سنایا، جس سے مذہب، اخلاق، تمدن اور سیاست کا قالب بدل گیا اور اس میں وہ نئی روح حرکت کرنے لگی۔ جس کے پیدا کرنے کو اسلام اپنا فرض اولین خیال کرتے تھے۔

اسلام سے پہلے دنیا نے جس قدر ترقی کی تھی۔ صرف ایک صنف (مرد) کی اخلاقی اور دماغی قوتوں کا کرشمہ تھی، مصر، بابل، ایران، یونان اور ہندوستان مختلف عظیم الشان تمدن کے چمن آرائے تھے، لیکن ان میں صنف نازک (عورت) کی آبیاری کا کچھ دخل نہ تھا، اسلام آیا تو اس نے دو صنفوں (مرد و عورت) کی جدوجہد کو وسائل ترقی میں شامل کر لیا، اس لئے جب اس کے باغ تمدن میں بہار آئی تو ایک نیارنگ و پوپید ہو گیا۔

عورت کو دنیا نے جس نگاہ سے دیکھا وہ مختلف ممالک میں مختلف رہی ہے مشرق میں عورت مرد کے دامن تقدس کا داغ ہے، روما اس کو گھر کا اثاثہ سمجھتا ہے۔ یونان اس کو شیطان کہتا ہے۔ تورات اس کو لعنتِ ابدی کا مستحق قرار دیتی ہے۔ کلیسا اس کو باغ انسانیت کا

کانا تصور کرتا ہے۔ یورپ اس کو خدا یا خدا کے برابر مانتا ہے۔ لیکن اسلام کا نقطہ نظر ان سب سے جداگانہ ہے، وہاں عورت نسیم اخلاق کی نکہت اور چہرہ انسانیت کا غاڑہ سمجھی جاتی ہے۔

امام بخاری نے صحیح میں حضرت عمر کا یہ قول نقل کیا ہے کہ مکہ میں ہم لوگ عورتوں کو بالکل پیچ سمجھتے تھے۔ مدینہ میں نسبتاً ان کی قدر تھی۔ لیکن جب اسلام آیا اور خدا نے ان کے متعلق آیتیں نازل کیں۔ تو ہم کو ان کی قدر و منزلت معلوم ہوئی۔ عرب جاہلیت کے رسم دختر کشی پر نظر ڈال کر پیغمبر اسلام صلی اللہ علیہ کے اس قول پر

یا انجشۃ ارویدک بالقواریر انجشہ! دیکھنا یہ آگینے ہیں۔

غور کرو تو تم کو حضرت عمرؓ کے قول کی صحیح تشریح معلوم ہوگی۔

اسلام نے صرف یہی نہیں کیا کہ عورتوں کے چند حقوق متعین کر دیئے، بلکہ ان کو مردوں کے مساوی درجہ دے کر مکمل انسانیت قرار دیا، صحیح بخاری میں وارد ہوا ہے۔

الرجل راع علی اہلہ و هو مسئول مرد اپنے اہل کا راعی بنا یا گیا ہے اور اس

والمراة راعیة علی بیت سے ان کے متعلق جواب طلب ہوگا اور عورت

زوجہا وھی مسئولة شوہر کے گھر کی راعیہ ہے اور اس سے اس

کے متعلق باز پرس ہوگی۔ (ج ۲ ص ۸۲)

سنن ابن ماجہ میں اس کی مزید تشریح ہے،

لیس تسکون منھن شیئاً غیر تم کو عورتوں پر بجز مخصوص حقوق کے

ذلت الا ان یاتین بفاحشة کوئی دسترس حاصل نہیں ہے لیکن ہاں

مبینة۔ جب کوئی گناہ کریں۔

اس بنا پر اسلام میں عورت کی جو منزلت قائم ہوئی وہ بلحاظ نتائج دیگر اقوام و مذاہب

سے بالکل مختلف تھی، تمام دنیا اپنی قومی تاریخ پر ناز کرتی ہے۔ اور بجا طور پر کرتی ہے لیکن اگر

اس سے یہ سوال کیا جائے کہ اس افسانہ ہائے پارینہ میں صنفِ نازک کی سعی و کوشش کا کس قدر حصہ تھا؟ تو دفعتاً ہر طرف خاموشی چھا جائے گی اور محذور و غرور کا سارا ہنگامہ سرد ہو کر رہ جائے گا۔ یونان بے شبہ اپنی "ربات النوع" کو پیش کر سکتا ہے۔ ہندوستان متعدد عصمت و عفاف کی دیویوں کے نام لے سکتا ہے۔ یورپ کا "گولڈن ڈیڈس" چند جنگ آزما عورتوں کو منظرِ عام پر لاسکتا ہے۔ لیکن کیا ان کی وجہ سے دنیا نے کچھ بھی ترقی کی ہے؟ اور تمدن کا قدم ایک اینچ بھی آگے بڑھ سکا ہے؟ تاریخ ان سوالات کا جواب نفی میں دیتی ہے۔

قومی تاریخ کو چھوڑ کر اگر دنیا کی مذہبی تاریخ کا مطالعہ کرو تو صاف نظر آئے گا کہ اس کے اوراق بھی صنفِ نازک کے عظیم الشان کارناموں سے خالی ہیں، مصر اس سلسلہ میں آسیہ بنت مزاحم کو پیش کرے گا۔ تورات مریم اختِ ہارون کو آگے بڑھائے گی ناصرہ مریم عذرا کو سامنے لائے گا۔ ان خاتونوں کی مذہبی بزرگی اور عظمت مسلم ہے، لیکن کیا ان مقدس اور پاک خاتونوں کا کوئی مذہبی یا اصلاحی کارنامہ تاریخ نے بھی یاد رکھا ہے؟

بخلاف اس کے اسلام نے جن پردہ نشینوں کو اپنے کنارِ عاطفت میں جگہ دی انہوں نے دنیا میں بڑے بڑے عظیم الشان کام انجام دیئے ہیں جو تاریخ کے صفحات میں نمایاں طور پر نظر آتے ہیں۔ لیکن چونکہ یہ کتاب خاص صحابیات کے حالات میں ہے۔ اس لئے ہم صرف ان ہی کارناموں کو پیش کریں گے، جو صحابیات سے متعلق ہیں، کیونکہ یہ صنفِ نازک کا پہلا قدم تھا، جو ترقی کی راہ میں اٹھایا گیا۔

صحابیاتؓ کے کارنامے تمدن کے تمام عنوانات پر منقسم ہیں۔ اور ہم ان کو اجمالاً اس مقام پر لکھنا چاہتے ہیں۔

مذہبی کارنامے | مذہبی خدمات کے سلسلہ میں سب سے اہم خدمت جہاد ہے اور صحابیاتؓ نے جس جوش، جس خلوص، جس عزم اور جس استقلال سے اس خدمت کو ادا کیا ہے اس کی نظیر مشکل سے مل سکے گی، غزوہ احد میں جبکہ کافروں نے عام حملہ کر دیا تھا اور آنحضرت صلی اللہ

علیہ وسلم کے ساتھ صرف چند جاں نثار رہ گئے تھے۔ حضرت ام عمارہؓ آنحضرت صلی اللہ علیہ وسلم کے پاس پہنچیں، اور سینہ سپر ہو گئیں۔ کفار جب آپ پر بڑھتے تھے۔ تو تیر اور تلوار سے روکتی تھیں، ابن مہیہ جب دڑاتا ہوا آنحضرت صلی اللہ علیہ وسلم کے پاس پہنچ گیا۔ تو حضرت ام عمارہؓ نے بڑھ کر روکا، پناہ کاندھے پر زخم آیا اور غار پڑ گیا۔ انہوں نے تلوار ماری لیکن وہ دہری زرہ پہنے ہوئے تھا اس لئے کارگر نہ ہوئی، جنگ میلہ میں انہوں نے اس پامردی سے مقابلہ کیا کہ ۱۲ زخم کھائے اور ایک ہاتھ کٹ گیا ہے۔

غزوہ خندق میں حضرت صفیہؓ نے جس بہادری سے ایک یہودی کو قتل کیا، اور یہودیوں کے حملہ کو روکنے کی جو تدبیر اختیار کی وہ بجائے خود نہایت حیرت انگیز ہے، غزوہ حنین میں حضرت ام سلیمؓ کا خنجر لے کر نکلنا ایک مشہور بات ہے۔

جنگ یرموک میں جو خلافت فاروقی میں ہوئی تھی حضرت اسماء بنت ابوبکرؓ، حضرت ام ابانؓ، ام حکیمؓ، خولہؓ، ہند اور ام المومنین حضرت جویریہؓ نے بڑی دلیری سے جنگ کی تھی اور اسماء بنت یزید نے جو انصار کے قبیلہ سے تھیں، خمیہ کی چوٹ ۹ رومیوں کو قتل کیا تھا، نہ صرف بڑی بلکہ بحری لڑائیوں میں بھی صحابیات شرکت کرتی تھیں ۲۸ھ میں تیزرہ قبرس پر حملہ ہوا تو حضرت ام حرام اس میں شامل ہوئیں۔

میدان جنگ میں اس کے علاوہ صحابیات اور خدمات بھی انجام دیتی تھیں، مثلاً (۱) پانی پلانا (۲) زخمیوں کی سرجم پٹی کرنا (۳) مقتولوں اور زخمیوں کو اٹھا کر میدان جنگ سے لیجانا (۴) چرخہ کاتنا (۵) تیراٹھا کر دینا (۶) خورد و نوش کا انتظام کرنا، پکانا (۷) قبر کھودنا (۸) فوج کو ہمت دلانا، پناہ حضرت عائشہؓ، ام سلیمؓ، ام سلیطہؓ نے غزوہ احد میں مشک بھر بھر کر زخمیوں کو پانی پلایا تھا، ام سلیمؓ اور انصار کی چند عورتیں زخمیوں کی تیمارداری

۱۲ ابن ہشام ص ۸۲ ۱۳ ابن سعد ج ۸ ص ۲۰۲ ۱۴ زرقانی ج ۲ ص ۱۲۹ ۱۵ صحیح مسلم ج ۲ ص ۱۰۳ ۱۶ اصباح ۸ ص ۱۳

۱۷ صحیح بخاری ج ۲ ص ۹۲۹ ۱۸ صحیح بخاری

کرتی تھیں اور اس مقصد کے لئے وہ ہمیشہ رسول اللہ صلی اللہ علیہ وسلم کے ساتھ غزوات میں شریک ہو کر تھیں، ربیع بنت معوذہ وغیرہ نے شہدار و مجروحین کو قتل گاہ سے اٹھا کر مدینہ پہنچایا تھا، ام زیاد الشجعیہ اور دوسری پانچ عورتوں نے غزوہ خیبر میں چرخہ کات کر مسلمانوں کو مدد دی تھی، وہ تیراٹھا کرتی اور ستوپلاتی تھیں، حضرت ام عطیہؓ نے سات غزوات میں صحابہؓ کے لئے کھانا پکایا تھا۔ اغواث اور امارث وغیرہ کی جنگوں میں جو خلافت فاروقی میں ہوئیں، عورتوں اور بچوں نے گورکنی کی خدمت انجام دی تھی، اور جنگ یرموک میں جب مسلمانوں کا میمنہ ہٹتے ہٹتے حرم کے خیمہ گاہ تک آ گیا۔ تو ہند اور خولہؓ وغیرہ نے پیشوا اشعار پڑھ کر لوگوں کو غیرت دلانی تھی،

اشاعتِ اسلام بھی مذہب کی ایک بڑی خدمت ہے اور صحابیات نے اس سلسلے میں خاص کوششیں کی ہیں، چنانچہ حضرت فاطمہؓ بنت خطاب کی دعوت پر حضرت عمرؓ نے اسلام قبول کیا تھا۔ ام سلیمؓ کی ترغیب سے ابو طلحہؓ نے آستانہ اسلام پر جھبکایا تھا۔ عکرمہؓ اپنی بیوی ام حکیمؓ کے سمجھانے پر مسلمان ہوئے تھے، اور ام شریکؓ دو بیٹوں کی وجہ سے قریش کی عورتوں میں اسلام پھیلانے کا جو نہایت مخفی طور پر اس خدمت کو انجام دیتی تھیں، اسلام کی حفاظت بھی ایک اہم کام ہے اور متعدد صحابیات میں سب سے زیادہ اس خدمت کو حضرت عائشہؓ صدیقہ نے ادا کیا ہے۔ ۲۵ھ میں جب حضرت عثمانؓ شہید ہوئے۔ اور نظامِ مذہب درہم برہم ہو گیا تو انہوں نے اصلاح کی آواز بلند کی، جس پر مکہ اور بصرہ کے لوگوں نے لبیک کہا،

تماز کی امامت بھی ایک اہم کام ہے اور متعدد صحابیات نے اس کو کبھی کبھی عورتوں کے مجمع میں انجام دیا ہے۔ چنانچہ حضرت عائشہؓ، حضرت ام سلمہؓ، ام ورقہ بنت

۱۔ ابوداؤد ج ۱ ص ۲۵۲ ۲۔ بخاری کتاب الطب ج ۱ ص ۱۰۱ ۳۔ ابوداؤد ج ۱ ص ۲۴۰ ۴۔ صحیح مسلم ج ۲

ص ۱۰۵ ۵۔ طبری ج ۶ ص ۲۳۱ ۶۔ اسد الغابہ ج ۵ ص ۵۶۲ ۷۔ اسد الغابہ ج ۵ ص ۵۱۹ ۸۔ اصحاب ج ۸ ص ۱۰۶ ۹۔ مستدرک حوط مالک کتاب الشکاح

عبد اللہ اور سعدہ بنت قتیبہ عورتوں کی امامت کیا کرتی تھیں، ام ورقہؓ کو یہ امتیاز حاصل تھا کہ انہوں نے اپنے مکان کو سجدہ گاہ بنا لیا تھا، جہاں وہ ہمیشہ امامت کرتی اور اذان دیتی تھیں، (عوت کی اقتدا عورت کے پیچھے درست ہے مگر حنفیہ کے نزدیک مکروہ ہے)

سیاسی کارنامے | صحابیات نے متعدد سیاسی خدمتیں بھی انجام دی ہیں، چنانچہ حضرت شفاءؓ بنت عبد اللہ اس درجہ صائب الرائے تھیں کہ حضرت عمرؓ ان کی تحسین کرتے اور ان سے مشورہ کرتے تھے، حضرت عمرؓ نے لیس اوقات بازار کا انتظام بھی ان کے سپرد کیا ہے،

ہجرت سے قبل جب قریش نے کاشانہ نبوت کا محاصرہ کرنا چاہا تو رقیقہ بنت صیفی نے جو عبدالمطلب کی بھتیجی تھیں، سرور عالم صلی اللہ علیہ وسلم کو اس ارادہ کی اطلاع دی تھی، چنانچہ آپ خواب گاہ میں حضرت علی رضی اللہ عنہ کو چھوڑ کر مدینہ کی طرف روانہ ہو گئے،

عورت کے سیاسی اختیارات اس قدر وسیع ہیں کہ وہ دشمنوں کو پناہ دے سکتی ہے اور امام اس کے امان کو برقرار رکھ سکتا ہے، سنن ابی داؤد میں لکھا ہے کہ فتح مکہ کے زمانہ میں ام ہانیؓ نے جو حضرت علی رضی اللہ عنہ کی ہم شیر تھیں، ایک مشرک کو پناہ دی تو آنحضرت صلی اللہ علیہ وسلم نے فرمایا:

قد اجرنا من اجرت و تم نے جس کو پناہ یا امان دی ہم نے

امننا من امننا بھی دی

علمی کارنامے | اسلامی علوم یعنی قرأت، تفسیر، حدیث، فقہ، فرائض میں متعدد صحابیات کمال رکھتی تھیں، حضرت عائشہؓ، حفصہؓ، ام سلمہؓ اور ام ورقہؓ نے پورا قرآن مجید حفظ کیا تھا، ہند بنت اسیدؓ، ام ہشامؓ بنت حارثہ، راتلہؓ بنت حیان اور ام سعدؓ بنت سعد ابن ربیع

۱۔ اسد الغابہ ج ۵ ص ۵۹۲ ۲۔ کتاب الام شافعی ج ۱ ص ۱۳۵ و اسد الغابہ ج ۵ ص ۲۴۲، ۲۸۹ ۳۔ ایضاً ص ۸۴

۴۔ اصابع ج ۸ ص ۲۲ ۵۔ طبقات ابن سعد ج ۸ ص ۲۵ ۶۔ ابوداؤد جلد ۱ ص ۲۴۲ ۷۔ فتح الباری

بعض حصوں کی حافظ تھیں، ام سعدؓ قرآن مجید کا درس بھی دیتی تھیں۔
تفسیر میں حضرت عائشہؓ کو خاص کمال تھا، چنانچہ صحیح مسلم کے آخر میں ان کی تفسیر کا
مفتد بہ حصہ منقول ہے۔

حدیث میں ازواج مطہرات عموماً اور حضرت عائشہؓ اور ام سلمہؓ خصوصاً تمام صحابیات
سے ممتاز تھیں، حضرت عائشہؓ کی روایات ۲۲۱۰ ہیں اور حضرت ام سلمہؓ نے ۳۷۸ حدیثیں
روایت کی ہیں ان کے علاوہ ام عطیہؓ اور اسماء بنت ابوبکرؓ، ام ہانیؓ اور فاطمہ بنت
قیس بھی کثیر الروایہ گذری ہیں،

فقہ میں حضرت عائشہؓ کے فتاویٰ سے اس قدر ہیں۔ کہ متعدد ضخیم جلدیں تیار ہو سکتی ہیں
حضرت ام سلمہؓ کے فتاویٰ سے ایک چھوٹا سا رسالہ تیار ہو سکتا ہے۔ حضرت صفیہؓ، حفصہؓ
ام حبیبہؓ، جویریہؓ، میمونہؓ، فاطمہ زہراؓ، ام شریکؓ، ام عطیہؓ، اسماء بنت ابی بکرؓ، لیلیٰ بنت
قائفؓ، خولاء بنت توتؓ، ام الدرداءؓ، عاتکہ بنت زیدؓ، سہلہ بنت سہیلؓ، فاطمہ بنت قیسؓ،
زینب بنت ام سلمہؓ، ام ایمنؓ، ام یوسفؓ، ام سلمہؓ کے فتاویٰ سے ایک مختصر رسالہ
میں جمع کئے جاسکتے ہیں۔

فرائض میں حضرت عائشہؓ کو خاص مہارت تھی، اور بڑے بڑے صحابہؓ ان سے
فرائض کے متعلق مسائل دریافت کرتے تھے،

اسلامی علوم کے علاوہ اور علوم میں بھی صحابیات دستگاہ رکھتی تھیں مثلاً علم اسرار
میں حضرت ام سلمہؓ کو پوری واقفیت تھی، خطابت میں اسماء بنت اسکن کا خاص شہرہ تھا،
تعبیر میں اسماء بنت عمیس مشہور تھیں۔

طب اور جراحی میں رفیدہ سلمیہؓ، ام مطاعؓ، ام کبشہؓ، آمنہ بنت جحشؓ، معاذہؓ، لیلیٰؓ

لے اسد القابج ۵ ص ۵۸۶ لے ابن سعد ج ۲ ق ۲ ص ۱۲۶ لے اعلام الموقعین ابن قیم ج ۱ ص ۱۲ لے ابن سعد

ج ۲ ق ۲ ص ۱۲۶ لے مسند لے اصابع ج ۸ ص ۱۲ لے ایضاً ص ۹۔

امیمہؓ، ام زیادؓ، ربیع بنت معوذؓ، ام عطیہؓ، ام سلیمؓ کو زیادہ مہارت تھی، رفیدہؓ کا خیمہ جس میں
جراح خانہ بھی تھا۔ مسجد نبوی کے پاس تھا۔

شاعری میں خنساءؓ، سعدیؓ، صفیہؓ، عاتکہؓ، امامہ مریدیہؓ، ہند بنت حارث، زینب
بنت عوام ارومیؓ، عاتکہ بنت زیدؓ، ہند بنت اثاثہؓ، ام ایمنؓ، قینلہؓ، عبیدریہؓ، کبشہ بنت رافعؓ، میمونہ
بلویہؓ، نعمؓ، رقیہؓ زیادہ نامور ہیں، خنساءؓ کا جواب آج تک عورتوں میں نہیں پیدا ہوا۔
ان کا دیوان چھپ گیا ہے،

عملی کارنامے | اس سے مراد صنعت و حرفت ہے جس میں حیاکت، فلاحت، کتابت، تجارت
اور خیاطت وغیرہ داخل ہیں۔ اسد الغابہ اور مسند احمد میں جنہیں کی متعدد روایتوں سے
ثابت ہوتا ہے کہ صحابیاتؓ عموماً کپڑا بنا کرتی تھیں، جو ان کو اور ان کی اولاد کو کافی
ہوتا تھا۔

کاشتکاری تمام صحابیاتؓ نہیں کرتی تھیں، بلکہ وہ مدینہ یا دیگر سرسبز مقامات کے
باشذوں کے ساتھ مخصوص تھی۔ مدینہ میں عموماً انصار کی عورتیں کاشتکاری کرتی تھیں، مہاجر
عورتوں میں حضرت اسماءؓ کا بھی یہ مشغلہ تھا۔

لکھنا بہت سی صحابیاتؓ جانتی تھیں، چنانچہ شفاؓ بنت عبداللہؓ کو اس میں خاص طور
پر شہرت حاصل ہے جنہوں نے ایام جاہلیت ہی یا لکھنا پڑھنا سیکھ لیا تھا۔ شفاؓ کے
علاوہ حضرت حفصہؓ، ام کلثومؓ بنت عقبہ اور کرمیہ بنت المقدادؓ بھی لکھنا جانتی تھیں حضرت
عائشہؓ اور ام سلمہؓ کو اگرچہ پڑھنا آتا تھا لیکن لکھنا نہیں آتا تھا۔

صحابیاتؓ میں بعض عورتیں تجارت بھی کرتی تھیں۔ چنانچہ حضرت خدیجہؓ کی تجارت نہایت
وسیع پیمانہ پر شام سے تھی۔ خولارہؓ، ملیکہؓ، ثقیفہ اور بنت مخزومؓ عطر کی تجارت کیا کرتی تھیں۔

۱۔ ابن سعد ج ۸ ص ۲۱۳ ۲۔ اسد الغابہ ج ۵ ص ۲۹۸ و مسند ج ۵ ص ۱۶۶ ۳۔ صحیح بخاری ج ۲ ص ۷۶ ۴۔ فتوح

البلدان بلاذری ص ۴۷، ۴۸، ۴۹ ۵۔ اصابع ج ۸ ص ۶۱ ۶۔ اسد الغابہ ص ۴۳۲، ۴۳۸ ج ۵

سینا عام تھا، چنانچہ فاطمہ بنت ثبیہؓ وغیرہ کے حالات سے اس کا پتہ چلتا ہے۔

شادی بیاہ اور خوشی کی تقریبات میں انصار کی لڑکیاں گیت گالیتی تھیں، بلکہ کبھی کبھی

شادی بیاہ اور خوشی کے موقع پر آنحضرت صلی اللہ علیہ وسلم کے سامنے بھی اشعار گاتے ہیں،

اور فریہ بنت مؤذنبہؓ نے جو حدیث روایت کی ہے اس سے معلوم ہوتا ہے کہ آنحضرت صلی اللہ علیہ

وسلم نے اس کی اجازت دے دی تھی، مدینہ میں ایک بی بی تھیں جن کا نام ارنب تھا،

آنحضرت صلی اللہ علیہ وسلم کے حکم سے حضرت عائشہؓ نے ان کو انصار کی بعض شادیوں میں گیت

گانے کو بھیجا ہے، ارنبؓ کا تذکرہ اصابع میں آیا ہے۔

ازواج مطہراتؓ میں حضرت ام سلمہؓ لحن کے ساتھ قرآن پڑھتی تھیں اور خاص آنحضرت

صلی اللہ علیہ وسلم کے طرز پر پڑھ سکتی تھیں۔

ان صنعتوں کے علاوہ بعض صحابیاتؓ اور کام بھی جانتی تھیں، مثلاً حضرت سودہؓ

طائف کی کھالیں درست کرتی اور ان کو دباغت دیتی تھیں، حضرت زینبؓ بھی دستکار تھیں۔

اس تمام تفصیل کے بعد اب ہم کو اس کتاب کے متعلق عرض کرنا ہے۔

انتخاب و ترتیب | یہ کتاب صحابیاتؓ کے حالات میں ہے اور سیر الصحابیاتؓ کی آخری جلد

ہے، صحابیاتؓ کے حالات میں اگرچہ بعض مخصوص کتابیں لکھی گئی ہیں مثلاً ابن اثیر المتوفی ۷۳۰ھ

نے تاریخ النساء کے نام سے ایک کتاب لکھی، جو ناپید ہے، اس کے علاوہ اسامی الرجال

کی تمام کتابوں میں ان کا خاص طور پر تذکرہ کیا گیا، چنانچہ ابن مندہ المتوفی ۳۹۵ھ ابو نعیم

(متوفی ۳۲۳ھ) قاضی ابن عبدالبر (المتوفی ۳۶۳ھ) اور ابو موسیٰ اصفہانی (المتوفی

۵۸۱ھ) نے اپنی کتابوں میں ان کے حالات لکھے ہیں۔

قاضی ابن عبدالبر کی کتاب کا نام استیعاب ہے۔ اس میں ۲۹۸ صحابیاتؓ کے حالات

لے اسد الغابہ ج ۸ ص ۴ ۳۷ مسند ج ۶ ص ۲۰۰، ۲۰۲ ۳۷ اسد الغابہ ج ۵ ص ۴۳۰، ۴۳۱ ایضاً ص

۴۶۵ ۳۷ ایضاً ص ۲۷۲

ہیں، جن میں مکررات ہیں، اصابہ میں لکھا ہے کہ استیعاب کی وجہ تسمیہ یہ ہے کہ قاضی صاحب نے اپنے خیال میں تمام صحابہ کا استقصار کر لیا تھا۔ حالانکہ اگر صحابہ کو چھوڑ کر صرف صحابیات کو لیا جائے تب بھی یہ خیال غلط ٹھہرتا ہے، طبقات الصحابہ میں جو محمد بن سعد زہری کا تب و اقدی کی تصنیف ہے اور تیسری صدی کے اوائل میں لکھی گئی ہے۔ ۶۲۷ عورتوں کے حالات ہیں جن میں ۹۲ غیر صحابیات ہیں، ابن سعد نے اپنی کتاب کی آٹھویں جلد مستقل عورتوں کے حالات میں لکھی ہے،

قاضی صاحب کے بعد علامہ اشیر حذری المتوفی ۶۲۰ھ نے اسد الغابہ کے نام سے ایک ضخیم کتاب لکھی جس میں عورتوں کے حالات کا ایک حصہ مخصوص کیا، اس میں ۱۰۲۲ صحابیات کے نام ہیں، جن میں مکررات کے علاوہ ۷۶ مجہول عورتیں بھی ہیں، نویں صدی میں حافظ ابن حجر عسقلانی المتوفی ۵۲۰ھ نے اسماء الرجال پر دو نہایت ضخیم کتابیں لکھیں، تہذیب التہذیب اور اصابہ فی تمیز الصحابہ، تہذیب کی بارہویں جلد کا ایک حصہ عورتوں کے حالات میں ہے جس میں ۳۲۲ عورتوں کے تذکرے ہیں، ان میں مکرر نام بھی آگئے ہیں۔ اور تابعیات کے حالات بھی، البتہ اصابہ کی آٹھویں جلد خاص صحابیات کے حالات میں ہے جس میں ۱۵۲۵ عورتوں کا تذکرہ کیا ہے اس میں مکررات بھی ہیں اور کئی تہذیب بھی، اصابہ میں صحابیات سب سے بڑی تعداد مذکور ہے،

تاہم ان تمام کتابوں میں چند خصائص مشترک ہیں (۱) سب سے پہلی بات یہ ہے کہ اسماء الرجال کے مصنفین کا مقصد محض ناموں کا استقصار ہوتا ہے۔ ان کو اپنے مقصد کے لحاظ سے اس سے بحث نہیں ہوتی کہ جو واقعات لاحقہ آئے ہیں، ان سے کوئی مفید تاریخی نتیجہ نکل سکتا ہے یا نہیں؟ کیونکہ یہ بحث ان کے فن سے خارج ہے،

۱۔ یہ تعداد تخمینہ ہے،

(۲) کثرت سے ان کو ایسے نام لکھنے پڑتے ہیں، جن کے حالات دوسرے طریقوں سے بالکل معلوم نہیں ہوتے یہ وہ نام ہیں جو برسیل تذکرہ کسی حدیث میں آگئے ہیں۔ بعض جگہ صرف کنیت یا لقب لکھ دیتے ہیں۔ کہ اس سے زیادہ ان کا کوئی حال ان کو معلوم نہ ہو سکا (۳) کہیں بالکل مبہم تذکرہ کرتے ہیں، مثلاً امرات (ایک عورت) اور اس کے بعد کوئی واقعہ لکھتے ہیں، اس سے زیادہ کا علم ہی نہیں ہوتا (۵) عموماً جن عورتوں کے حالات پہلے لکھ جاتے ہیں۔ ان کا کنیتوں اور القاب میں دوبارہ تذکرہ کرتے ہیں۔ جس سے تکرار پیدا ہوتی ہے،

ان کے علاوہ ایک اور مشکل یہ ہے کہ ان تمام کتابوں میں کوئی خاص ترتیب ملحوظ نہیں ہے۔ تہذیب میں تو تابعیات تک کے حالات ہیں، البتہ طبقات ابن سعد اس نکتہ چینی میں شامل نہیں ہے، وہ ترتیب کے ساتھ لکھی گئی ہے، پہلے آنحضرت صلی اللہ علیہ وسلم کی صاحبزادیوں، پھوپھیوں، ان کی لڑکیوں اور ازواج مطہرات کے تراجم ہیں، پھر قریش اور عام مہاجرات کا تذکرہ ہے، اس کے بعد انصاریات کے حالات ہیں، جن میں ہر خاندان کا ذکر جدا جدا ہے۔ آخر میں ان عورتوں کا تذکرہ ہے جنہوں نے آنحضرت صلی اللہ علیہ وسلم کے بجائے ازواج مطہرات وغیرہ سے روایت کی ہے اور یہ حصہ صحابیات سے بالکل الگ ہے،

اس میں شک نہیں کہ صحابیات کے استقصار اور ان کی سیرتوں کی ترتیب کا اس سے بہتر کوئی طریقہ نہیں ہو سکتا، لیکن موجودہ زمانہ میں فن سیرت نگاری نے جو ترقی کی ہے۔ اس کے لحاظ سے یہ تمام کتابیں ناکافی تھیں۔ نیز مسلمانوں کا موجودہ تنزل ان کی کتابوں کو نئے آب و رنگ سے پیش کرنے کا داعی تھا، اس بنا پر ہم نے کتب اسرار الرجال کیساتھ صحاح ستہ اور مسند احمد بن حنبل وغیرہ کا مطالعہ کر کے مفید معلومات کا اضافہ کیا، اور بالکل جدید انداز سے صحابیات کی سیرتیں مرتب کیں،

اسمار الرجال کی کتابوں میں مناقب پر زیادہ زور دیا جاتا تھا، ہم نے ان کے بجائے مذہبی، سیاسی، علمی اور اخلاقی کارناموں پر زیادہ توجہ کی، اور ان کو زیادہ تفصیل کے ساتھ لکھا۔ کیونکہ یہی وہ چیزیں ہیں، جو ایک مردہ قوم کے قالب میں جان ڈال سکتی ہیں، یہ وہ خیال تھا جس نے خود بخود صحابیاتؓ کی تعداد کو گھٹا دیا، جس سے ہمارا دائرہ انتخاب بھی بہت کچھ محدود ہو گیا۔

اس کتاب میں ۴۵ صحابیاتؓ کی سوانح عمریاں ہیں، جو شرائط مذکورہ کے ساتھ لکھی گئی ہیں، اور اس بنا پر یہ کتاب فن اسماء الرجال میں داخل ہونے کی بجائے صحابیات کی تاریخ بن گئی ہے۔ جس میں ان کے محاسن کمال کا ایک ایک خیال و خط نظر آتا ہے۔

واقعات کے انتخاب میں خاص احتیاط مد نظر رکھی گئی ہے، اور ان کو روایت و ودایت کی کسوٹی پر چاچ لیا گیا ہے، اسی بنا پر بہت سے واقعات جو عام کتابوں میں متداول ہیں، اس کتاب میں نہیں ملیں گے۔

(اس میں ناظرین کو صحابیاتؓ کے حالات میں بعض ایسی روایتیں ملیں گی جو مسائل فقہیہ کے معارض ہیں، اس لئے یہ بات واضح رہنا چاہئے۔ کہ یہ کتاب تذکرہ و تراجم کی ہے، اور اس کا مقصد صرف یہ ہے کہ اس پاکیزہ جماعت کی زندگی کا نقشہ ہمارے سامنے آجائے، مسائل فقہیہ کی تشریح اور روایات مختلفہ کی تطبیق و ترویج اس کا موضوع نہیں ہے۔ اس لئے اختلافی مسائل فقہیہ میں اس کتاب کو اپنے عمل کے لئے سند بنانا صحیح نہ ہوگا۔

ناظرین کی سہولت کے لئے اس قسم کی مستدرجہ روایات پر نوٹ دے دیئے

گئے ہیں،

ان تمام باتوں کے ساتھ ممکن بلکہ اغلب ہے کہ مجھ سے تحریر میں کچھ فروگزاشتیں

ہو گئی ہوں، لیکن انسان اس سے زیادہ اور کیا کر سکتا ہے۔
 وَقَدْ قَالَ اللَّهُ تَعَالَى لَا يُكَلِّفُ اللَّهُ نَفْسًا إِلَّا وُسْعَهَا

سیر انصاری

دارالاصنافین اعظم گڑھ

۵ محرم ۱۳۳۰ھ

بِسْمِ اللّٰهِ الرَّحْمٰنِ الرَّحِیْمِ

دیباچہ سیم ثانی

المصنفین نے سیر الصحابہ کا جو سلسلہ لکھا اور شائع کیا تھا اللہ تعالیٰ کا شکر ہے کہ اس نے مسلمانوں میں اس کو مقبولیت بخشی اور بہت سے سعادت مندوں کو اس سے علمی و عملی فائدے پہنچائے اس سے امید ہے کہ اس سلسلہ کے لکھنے والوں کو انشاء اللہ تعالیٰ اجرِ آخرت بھی ملے گا، اس سلسلہ کو دار المصنفین کے حسب ذیل رفقا نے لکھ کر پورا کیا ہے :-

(۱) مولانا عبدالسلام صاحب ندوی،

(۲) مولانا حاجی معین الدین صاحب ندوی مرحوم : سابق صدر مدرس، مدرسہ شمس الہدیٰ

پٹنہ،

(۳) مولانا شاہ معین الدین احمد صاحب ندوی،

(۴) مولانا سعید انصاری صاحب،

یہ سیر الصحابیات آخر الذکر رفیق کے قلم سے نکلی ہے اور یہ پہلی دفعہ آج سے ۲۳ برس پہلے ۱۳۴۱ھ میں چھپی تھی، اور اب وہ دوبارہ شائع کی جا رہی ہے، اس دوسرے ایڈیشن پر ہمارے ایک اور رفیق مولانا محمد اویس صاحب نگرامی ندوی نے نظر ثانی کی ہے جو ان کی تصحیح، بعض غلطیوں کی اصلاح اور بعض مطالب میں مناسب ترمیم بھی انہوں نے کی ہے،

جس کے لئے وہ شکر یہ کے مستحق ہیں، امید ہے کہ یہ کتاب اس کے بعد اپنی افادیت میں پہلے سے بہتر اور انشاء اللہ مؤلف اور مصحح دونوں کے لئے خیر جاری ثابت ہوگی

مسلمان عورتیں زمانہ کے نئے حالات سے بدل رہی ہیں ان کے سامنے سعادت مند نواتین کا کوئی اسوہ موجود نہیں اس لئے ان کا راہ سے ہٹنا دور از عقل نہیں، لیکن اگر ہماری بہنیں اور بیٹیاں اس کتاب کو اپنی زندگی کا نمونہ بنائیں تو انہیں معلوم ہوگا کہ دینداری، خداترسی، پاکیزگی، عفت اور اصلاح و تقویٰ کے ساتھ وہ دنیا کو کیونکر نباہ سکتی ہیں اور دنیا اور آخرت دونوں کی نیکیوں کو اپنے آپ میں کیسے سمیٹ سکتی ہیں،

والسلام

سید سلیمان ندوی

ناظم دارالمصنفین اعظم گڑھ

۳ شعبان ۱۳۶۳ھ

(۱)

حضرت خدیجہؓ

نام و نسب | خدیجہ نام، ام ہند کنیت، طاہرہ لقب، سلسلہ نسب یہ ہے خدیجہ بنت خویلد بن اسد بن عبد العزیٰ بن قصى، قصى پر پہنچ کر ان کا خاندان رسول اللہ صلی اللہ علیہ وسلم کے خاندان سے مل جاتا ہے۔ والدہ کا نام فاطمہ بنت زائدہ تھا، اور لوی بن غالب کے دوسرے بیٹے عامر کی اولاد تھیں۔

حضرت خدیجہؓ کے والد اپنے قبیلہ میں نہایت معزز شخص تھے۔ مکہ آکر اقامت کی، عبدالدار ابن قصى کے جوان کے ابن عم تھے، علیف بنے اور یہیں فاطمہ بنت زائدہ سے شادی کی، جن کے بطن سے عام الفیل سے ۱۵ سال قبل حضرت خدیجہؓ پیدا ہوئیں۔

سن شعور کو پہنچیں تو اپنے پاکیزہ اخلاق کی بنا پر طاہرہؓ کے لقب سے مشہور ہوئیں،

نکاح | باپ نے ان صفات کا لحاظ رکھ کر شادی کے لئے ورقہ بن نوفل کو جو برادر زادہ اور تورات و انجیل کے بہت بڑے عالم تھے، منتخب کیا، لیکن پھر کسی وجہ سے یہ نسبت نہ ہو سکی اور ابو ہالہ بن بناش تمیمی سے نکاح ہو گیا۔

ابو ہالہ کے بعد عقیق بن عابد مخزومی کے عقد نکاح میں آئیں،

اسی زمانہ میں حرب الفجار چھڑی، جس میں حضرت خدیجہؓ کے باپ لڑائی کے لئے نکلے اور مارے گئے، یہ عام الفیل سے ۲۰ سال بعد کا واقعہ ہے۔

لے طبقات، ابن سعد ج ۸ ص ۱۰ و ۱۱، اصابع ج ۸ ص ۶۰، استیعاب ج ۲ ص ۳۷۸، لے طبقات ج ۸ ص ۹

۵۰ ایضاً ص ۸۱ ج ۱ ق ۱

تجارت | باپ اور شوہر کے مرنے سے حضرت خدیجہؓ کو سخت دقت واقع ہوئی، ذریعہ معاش تجارت تھی جس کا کوئی نگران نہ تھا، تاہم اپنے اعزاء کو معاوضہ دے کر مال تجارت بھجوتی تھیں، ایک مرتبہ مال کی روانگی کا وقت آیا تو ابوطالب نے آنحضرت صلی اللہ علیہ وسلم سے کہا کہ تم کو خدیجہؓ سے جا کر ملنا پڑے، ان کا مال شام جائے گا۔ بہتر ہوتا کہ تم بھی ساتھ جاتے، میرے پاس روپیہ نہیں ورنہ میں خود تمہارے لئے سرمایہ مہیا کرتا۔

رسول اللہ صلی اللہ علیہ وسلم کی شہرت امین کے لقب سے تمام مکہ میں تھی اور آپ کے حسن معاشرت، راست بازی، صدق و دیانت اور پاکیزہ اخلاقی کا نام چرچا تھا، حضرت خدیجہؓ کو اس گفتگو کی خبر ملی تو فوراً پیغام بھیجا کہ "آپ میرا مال تجارت لے کر شام کو جائیں، جو معاوضہ میں اوروں کو دیتی ہوں آپ کو اس کا مضاعف دوں گی"۔ آنحضرت صلی اللہ علیہ وسلم نے قبول فرمایا اور مال تجارت لے کر میسرہ (غلام خدیجہؓ) کے ہمراہ بصری تشریف لے گئے، اس سال کا نفع سالہائے گذشتہ کے نفع سے مضاعف تھا،

حضرت خدیجہؓ آنحضرت صلی اللہ علیہ وسلم کے عقد نکاح میں آتی ہیں،

حضرت خدیجہؓ کی دولت و ثروت اور شریفانہ اخلاق نے تمام قریش کو اپنا گرویدہ بنا لیا تھا، اور ہر شخص ان سے نکاح کا خواہاں تھا، لیکن کارکنانِ قضا و قدر کی نگاہ انتخاب کسی اور پر پڑ چکی تھی، آنحضرت صلی اللہ علیہ وسلم مال تجارت لے کر شام سے واپس آئے تو حضرت خدیجہؓ نے شادی کا پیغام بھیجا، نصیبہ بنت مینہ (یعنی بن امیہ کی ہمیشہ) اس خدمت پر مقرر ہوئی، آپ نے منظور فرمایا، اور شادی کی تاریخ مقرر ہو گئی، حضرت خدیجہؓ کے والد اگرچہ وفات پا چکے تھے تاہم ان کے چچا عمرو بن اسد زندہ تھے، عرب میں عورتوں کو یہ آزادی حاصل تھی کہ شادی بیاہ کے متعلق خود گفتگو کر سکتی تھیں، اسی بنا پر حضرت خدیجہؓ نے چچا کے ہوتے خود براہِ راست تمام مراتب طے کئے،

تاریخ معین پر ابوطالب اور تمام رؤسائے خاندان جن میں حضرت حمزہؓ بھی تھے، حضرت

خدیجہؓ کے مکان پر آئے، حضرت خدیجہؓ نے بھی اپنے خاندان کے چند بزرگوں کو جمع کیا تھا۔ ابوطالب نے خطبہ نکاح پڑھا۔ عمرو بن اسد کے مشورے سے ۵۰ سوطلانی درہم مہر قرار پایا اور خدیجہؓ طاہرہ حرم نبوت ہو کر ام المومنین کے شرف سے ممتاز ہوئیں، اس وقت آنحضرت صلی اللہ علیہ وسلم بیچیس سال کے تھے اور حضرت خدیجہؓ کی عمر چالیس برس کی تھی۔ یہ بعثت سے پندرہ سال قبل کا واقعہ ہے۔

اسلام | پندرہ برس کے بعد جب آنحضرت صلی اللہ علیہ وسلم پیغمبر ہوئے اور فرائض نبوت کو ادا کرنا چاہا تو سب سے پہلے حضرت خدیجہؓ کو یہ پیغام سنایا وہ سننے سے پہلے مومن تھیں، کیونکہ ان سے زیادہ آپ کے صدق دعوتے کا کوئی شخص فیصلہ نہیں کر سکتا تھا، صحیح بخاری باب بدر الوحي میں یہ واقعہ تفصیل کے ساتھ مذکور ہے، اور وہ یہ ہے،

عن عائشة أنها قالت أول ما بدئني به رسول الله صلى الله عليه وسلم من الوحي الرؤيا الصالحة في النوم فكان لا يرى رؤيا إلا جاءت مثل فلق الصبم، ثم حبيب إليه الخراء وكان يغلو بغار حراء فيتخنت فيه وهو التعب الليالي ذوات العدد قبل أن ينزع إلى أهله ويتزود لذلك ثم يرجع إلى خديجة فيتزود لمثلها حتى جاء الحق وهو في غار حراء فجاءه الملك

حضرت عائشہؓ کہتی ہیں کہ آنحضرت صلی اللہ علیہ وسلم پر وحی کی ابتداء روئے صادقہ سے ہوئی، آپ جو کچھ خواب میں دیکھتے تھے سیدہ صبح کی طرح نمودار ہو جاتا تھا، اس کے بعد آپ خلوت گزریں ہو گئے، چنانچہ کھانے پینے کا سامان لیکر غار حراء تشریف لے جاتے اور وہاں تخت یعنی عبادت کرتے تھے جب سامان ہو چکتا تو پھر خدیجہؓ کے پاس تشریف لاتے اور پھر واپس جا کر مراقبہ میں مصروف ہوتے یہاں تک کہ ایک دن فرشتہؑ غیب نظر آیا، کہ آپؐ کہہ رہے پڑھ،

فقال اقرأ فقلت ما انا بقارئ قال
 فاخذني فغطني حتى بلغ مني
 الجهد ثم ارسلني فقال اقرأ فقلت
 ما انا بقارئ فاخذني فغطني الثانية
 حتى بلغ مني الجهد ثم ارسلني فقال
 اقرأ فقلت ما انا بقارئ قال فاخذني
 فغطني الثالثة ثم ارسلني فقال اقرأ
 بِاسْمِ رَبِّكَ الَّذِي خَلَقَ خَلَقَ
 الْإِنْسَانَ مِنْ عَلَاقٍ اقْرَأْ وَرَبُّكَ
 الْأَكْرَمُ ، فرجع بهار رسول الله صلى الله عليه وسلم
 يرجف فؤاده فدخل على خديجة
 بنت خويلد فقال زملوني زملوني
 فزملوه حتى ذهب عنه الروع فقال
 لخديجة واخبرها الخبر لقد
 خشيت على نفسي فقالت خديجة
 كلا والله ما يخزيك الله ابداً
 انك لتصل الرحم وتحمل الكل وتكسب
 المعدوم وتقرى الضيف و
 تبين على نوائب الحق فالطلقت
 به خديجة حتى اتت به ورقة بن
 نوفل بن اسد بن عبد العزى

آپ نے فرمایا میں پڑھا لکھا نہیں، اس نے زور
 سے دیا، پھر مجھ کو چھوڑ دیا، اور کہا پڑھ تو
 میں نے پھر کہا کہیں پڑھا لکھا نہیں پھر اس نے
 دوبارہ زور سے دیا اور چھوڑ دیا اور کہا
 پڑھ، پھر میں نے کہا میں پڑھا لکھا نہیں اس طرح
 تیسری دفعہ دبا کر کہا پڑھ اس خدا کا نام
 جس نے کائنات کو پیدا کیا جس نے آدمی کو
 گوشت کے ٹوکڑے سے پیدا کیا۔ پڑھ تیرا
 خدا کریم ہے، آنحضرت صلی اللہ علیہ وسلم گھر
 تشریف لائے تو جلال الہی سے لرزے تھے،
 آپ نے حضرت خدیجہ رضی اللہ عنہا سے کہا مجھ کو کپڑا
 اڑھاؤ مجھ کو کپڑا اڑھاؤ، لوگوں نے کپڑا
 اڑھایا تو ہسیت کم ہوئی پھر حضرت خدیجہ رضی
 اللہ عنہا سے تمام واقعہ بیان کیا اور کہا
 ”مجھ کو ڈر ہے“ حضرت خدیجہ رضی اللہ عنہا نے کہا
 آپ مترد نہ ہوں خدا آپ کا ساتھ نہ چھوڑے گا
 کیونکہ آپ صلہ رحمی کرتے ہیں، بے کسوں
 اور فقیروں کے معاون رہتے ہیں، مہمان
 نوازی اور مصائب میں حق کی حمایت کرتے
 ہیں پھر وہ آپ کو اپنے چچا زاد بھائی ورقہ بن
 نوفل کے پاس لے گئیں جو مذہباً نصرانی تھے

ابن عم خدیجۃ وکان امرأت نصر
 فی الجاهلیۃ وکان یکتب الکتاب
 العبرانی فیکتب من الانجیل بالعبرانیۃ
 ماشاء اللہ ان یکتب و کان شیخا
 کبیرا قد عمی فقالت له خدیجۃ یا ابن
 عم اسمع من ابن اخیک فقال له ورقۃ
 یا ابن اخی ما ذاتری فاخبرہ رسول اللہ
 صلی اللہ علیہ وسلم خبر ما راى فقال له
 ورقۃ هذا الناموس الذی نزل
 اللہ علی موسیٰ یالیتنی فیما جذعا
 یالیتنی اکون حیا اذ ینخرجک قومک
 فقال رسول اللہ صلی اللہ علیہ وسلم
 او مخرجتی ہم قال نعم لم یات رجل
 قریم مثل ما جئت بہ الا عودی
 وان یدرکنی یومک انصرک نصرا
 مؤذرا ثم لم ینشب ورقۃ ان
 توفی وفترا الوحی۔
 عبرا نی زبان جانتے تھے اور عبرانی زبان
 میں انجیل لکھا کرتے تھے ، اب وہ بوڑھے
 اور نابینا ہو گئے تھے ، خدیجہؓ نے کہا کہ اپنے
 بھتیجے (آنحضرت صلی اللہ علیہ وسلم) کی باتیں
 سنو ، بولے ابن الاخ تو نے کیا دیکھا؟
 آنحضرت صلی اللہ علیہ وسلم نے واقعہ کی
 کیفیت بیان کی تو کہا یہ وہی ناموس ہے
 جو موسیٰ پر اترا تھا ، کاش مجھ میں اس وقت
 قوت ہوتی اور زندہ رہتا جب آپ کی
 قوم آپ کو شہر بدر کریگی ، آنحضرت صلی اللہ
 علیہ وسلم نے پوچھا کیا یہ لوگ مجھے نکال دیں گے؟
 ورقہ نے جواب دیا ہاں جو کچھ آپ پر نازل
 ہوا جب کسی پر نازل ہوتا ہے تو دنیا اس کی
 ہو جاتی ہے اور اگر اس وقت تک میں
 زندہ رہا تو تمہاری وزنی مدد کروں گا۔
 اس کے بعد ورقہ کا بہت جلد انتقال ہو
 گیا اور وحی کچھ دنوں کے لئے رک گئی

اس وقت تک نماز پنجگانہ فرض نہ تھی آنحضرت صلی اللہ علیہ وسلم نوافل پڑھا کرتے تھے
 حضرت خدیجہؓ بھی آپ کے ساتھ نوافل میں شرکت کرتی تھیں ، ابن سعد کہتے ہیں ۔

ملکت رسول اللہ صلی اللہ علیہ وسلم آنحضرت صلی اللہ علیہ وسلم اور خدیجہؓ ایک

وحدیجتہ یعلیان سر امانا شاء اللہ - عرصہ تک خفیہ طور پر نماز پڑھا کیے۔
 عقیف کندی سامان خریدنے کے لئے مکہ آئے، اور حضرت عباس رضی کے گھر میں فرودکش ہوئے،
 صبح کے وقت ایک دن کعبہ کی طرف نظر تھی۔ دیکھا کہ ایک نوجوان آیا، اور آسمان کی طرف دیکھ
 کر قبلہ رخ کھڑا ہو گیا۔ پھر ایک لڑکا اس کے داہنی طرف آکر کھڑا ہوا، پھر ایک عورت دونوں
 کے پیچھے کھڑی ہوئی، نماز پڑھ کر یہ لوگ چلے گئے، تو عقیف نے حضرت عباس رضی سے کہا کہ
 کوئی عظیم الشان واقعہ پیش آنے والا ہے، حضرت عباس رضی نے جواب دیا، ہاں، پھر کہا
 جانتے ہو یہ نوجوان کون ہے؟ یہ میرا بھتیجا محمد ہے، یہ دوسرا بھتیجا علی ہے، اور یہ محمد کی بیوی
 (خدیجہؓ) ہے، میرے بھتیجے کا خیال ہے کہ اس کا مذہب پروردگار عالم کا مذہب ہے
 اور وہ جو کچھ کرتا ہے، اس کے حکم سے کرتا ہے، دنیا میں جہاں تک مجھ کو علم ہے اس خیال
 کے صرف یہی تین شخص ہیں!

عقبلی اس روایت کو ضعیف سمجھتے ہیں، لیکن ہمارے نزدیک اس کے ضعیف ہونے
 کی کوئی وجہ نہیں، درایت کے لحاظ سے اس میں کوئی خرابی نہیں، روایت کی حیثیت سے اس کے
 ثبوت کے متعدد طریق میں محدث ابن سعد نے اس کو نقل کیا ہے، بغوی، ابویعلیٰ اور نسائی نے
 اس کو اپنی کتابوں میں جگہ دی ہے، حاکم، ابن خلیثمہ، ابن مندہ اور صاحب غیلانیات نے اسے
 مقبول مانا ہے! اور سب بڑھ کر یہ کہ اس کو امام بخاری نے اپنی تاریخ میں درج کیا ہے اور اس
 کو صحیح کہا ہے۔

حضرت خدیجہؓ نے صرف نبوت کی تصدیق ہی نہیں کی بلکہ آغاز اسلام میں آنحضرت صلی اللہ
 علیہ وسلم کی سب سے بڑی معین و مددگار ثابت ہوئیں، آنحضرت صلی اللہ علیہ وسلم کو جو چند سال تک کفار
 مکہ اذیت دیتے ہوئے بچکچاتے تھے! اس میں بڑی حد تک حضرت خدیجہؓ کا اثر کام کر رہا تھا، اوپر
 گذر چکا ہے کہ آغاز نبوت میں جب آنحضرت صلی اللہ علیہ وسلم کی زبان سے یہ الفاظ نکلے کہ "محبوڈ رہے"

تو انہوں نے کہا کہ "آپ متردد نہ ہوں، خدا آپ کا ساتھ نہ چھوڑے گا،" دعوتِ اسلام کے سلسلے میں جب مشرکین نے آپ کو طرح طرح کی اذیتیں پہنچائیں تو حضرت خدیجہؓ نے آپ کو تسلی اور تسفی وی، استیعاب میں رہے،

فکان لا یسمع من المشرکین آنحضرت صلی اللہ علیہ وسلم کو مشرکین کی تردید یا
شیئاً یکرہ من رد علیہ وتکذیب تکذیب سے جو کچھ صدرہ پہنچا، حضرت خدیجہؓ کے پاس
الافوج اللہ عنہ بما تثبتہ وتصدق آکر دور ہو جاتا تھا کیونکہ وہ آپ کی باتوں کی
وتخفف عنه وتھون علیہ ما تصدیق کرتی تھیں اور مشرکین کے معاملہ کو
یلقی من قومہ - آپ کے سامنے ہلکا کر کے پیش کرتی تھیں،

عمر نبوی میں جب قریش نے اسلام کے تباہ کرنے کا فیصلہ کیا۔ تو یہ تدبیر سوچی کہ آنحضرت صلی اللہ علیہ وسلم اور آپ کے خاندان کو ایک گھاٹی میں محصور کیا جائے، چنانچہ ابوطالب مجبور ہو کر تمام خاندان ہاشم کے ساتھ شعب ابوطالب میں پناہ گزین ہوئے، حضرت خدیجہؓ بھی ساتھ آئیں، میرت ابن ہشام میں ہے،

وہی عند رسول اللہ صلی اللہ علیہ اور وہ آنحضرت صلی اللہ علیہ وسلم کے ساتھ
وسلم ومعه فی الشعب - شعب ابوطالب میں تھیں،

تین سال تک بنو ہاشم نے اس حصار میں لسیر کی یہ زمانہ ایسا سخت گذرا کہ طلح کے پتے کھا کھا کر رہتے تھے تاہم اس زمانہ میں بھی حضرت خدیجہؓ کے اثر سے کبھی کبھی کھانا پہنچ جاتا تھا۔ چنانچہ ایک دن حکیم بن حرام نے جو حضرت خدیجہؓ کا بھتیجا تھا۔ قحوط سے سے گہیوں اپنے غلام کے ہاتھ حضرت خدیجہؓ کے پاس بھیجے، ارادہ میں ابوجہل نے دیکھ لیا اور چھین لینا چاہا، اتفاق سے ابوالنختری کہیں سے آگیا، وہ اگرچہ کافر تھا، لیکن اس کو رحم آیا، ابوجہل سے کہا ایک شخص اپنی پھوپھی کو کھانے کے لئے کچھ بھیجتا ہے تو کیوں روکتا ہے؟

وفات | حضرت خدیجہؓ نکاح کے بعد ۲۵ برس تک زندہ رہیں اور ۱۱ رمضان سنہ نبویؐ ہجرت سے تین سال قبل انتقال کیا، اس وقت ان کی عمر ۶۴ سال ۶ ماہ کی تھی، چونکہ نماز جنازہ اس وقت تک مشروع نہیں ہوئی تھی۔ اس لئے ان کی لاش اسی طرح دفن کر دی گئی،

آنحضرت صلی اللہ علیہ وسلم خود ان کی قبر میں اترے، اور اپنی سب سے بڑی غمگسار کو داعی اجل کے سپرد کیا، حضرت خدیجہؓ کی قبر حجون میں ہے، اور زیارت گاہ خلایق ہے،

حضرت خدیجہؓ کی وفات سے تاریخ اسلام میں ایک جدید دور شروع ہوا۔ یہی زمانہ ہے جو اسلام کا سخت ترین زمانہ ہے۔ اور خود آنحضرت صلی اللہ علیہ وسلم اس سال کو عام الحزن (سال غم) فرمایا کرتے تھے کیونکہ ان کے اٹھ جانے کے بعد قریش کو کسی شخص کا پاس نہیں رہ گیا تھا، اور اب وہ نہایت بے رحمی اور بیباکی سے آنحضرت صلی اللہ علیہ وسلم کو ستاتے تھے، اسی زمانہ میں آپ اہل مکہ سے ناامید ہو کر طائف تشریف لے گئے تھے،

اولاد | حضرت خدیجہؓ کے بہت سی اولاد ہوئی، ابوہالہ سے جو ان کے پہلے شوہر تھے، دو لڑکے پیدا ہوئے، جن کے نام ہالہ اور ہند تھے، دوسرے شوہر یعنی عتیق سے ایک لڑکی پیدا ہوئی، اس کا نام بھی ہند تھا۔ آنحضرت صلی اللہ علیہ وسلم سے چھ اولادیں ہوئیں، دو صاحبزادے جو بچپن میں انتقال کر گئے اور چار صاحبزادیاں! نام حسب ذیل ہیں،

۱) حضرت قاسمؓ، آنحضرت صلی اللہ علیہ وسلم کے سب سے بڑے لڑکے تھے، ان ہی کے نام پر آپ ابوالقاسم کنیت کرتے تھے، صغیر سنی میں مکہ میں انتقال کیا، اس وقت پیروں چلنے لگے تھے، ۲) حضرت زینبؓ، آنحضرت صلی اللہ علیہ وسلم کی سب سے بڑی صاحبزادی تھیں، ۳) حضرت عبداللہ نے بہت کم عمر پائی، چونکہ زمانہ نبوت میں پیدا ہوئے تھے، اس لئے طیب اور طاہر کے لقب سے مشہور ہوئے، ۴) حضرت رقیہؓ، ۵) حضرت ام کلثومؓ، ۶) حضرت فاطمہؓ، زہراؓ، اس سب میں ایک ایک سال کا چھٹا پا بڑا پاتا تھا، حضرت خدیجہؓ اپنی اولاد کو بہت چاہتی

تھیں، اور چونکہ دنیا نے بھی ساتھ دیا تھا، یعنی صاحب ثروت تھیں، اس لئے عقبہ کی لونڈی سلمہ کو بچوں کی پرورش پر مقرر کیا تھا، وہ ان کو کھلاتی اور دودھ پلاتی تھی،

ازواج مطہرات میں حضرت خدیجہؓ کو بعض خاص خصوصیتیں حاصل ہیں، وہ آنحضرت صلی اللہ علیہ وسلم کی پہلی بیوی ہیں، وہ جب عقد نکاح میں آئیں تو ان کی عمر چالیس برس کی تھی، لیکن آنحضرت صلی اللہ علیہ وسلم نے ان کی زندگی میں دوسری شادی نہیں کی، حضرت ابراہیمؑ کے سوا آنحضرت صلی اللہ علیہ وسلم کی تمام اولاد انہی سے پیدا ہوئی،

فضائل و مناقب | ام المومنین حضرت خدیجہ طاہرہؓ کی عظمت و فضیلت کا اندازہ اس سے ہو سکتا ہے کہ آنحضرت صلی اللہ علیہ وسلم نے جب فرض نبوت ادا کرنا چاہا تو فضائے عالم سے ایک آواز بھی آپ کی تائید میں نہ اٹھی، کوہ حرا، وادی عرفات، جبل فاران، غرض تمام جزیرۃ العرب آپ کی آواز پر ایک پیکر تصویر بنا ہوا تھا، لیکن اس عالمگیر خاموشی میں صرف ایک آواز تھی جو فضائے مکہ میں توج پیدا کر رہی تھی، یہ آواز حضرت خدیجہ طاہرہؓ کے قلب مبارک سے بلند ہوئی تھی، جو اس ظلمت کفر و ضلالت میں انوار الہی کا دوسرا تجلی گاہ تھا،

حضرت خدیجہؓ وہ مقدس خاتون ہیں جنہوں نے نبوت سے پہلے بت پرستی ترک کر دی تھی، چنانچہ مسند ابن جنبل میں روایت ہے کہ آنحضرت صلی اللہ علیہ وسلم نے حضرت خدیجہؓ سے فرمایا "بخدا میں کبھی لات و عزری کی پرستش نہ کروں گا" انہوں نے جواب دیا کہ لات کو جانے دیجئے، عزری کو جانے دیجئے، یعنی ان کا ذکر بھی نہ کیجئے، "آنحضرت صلی اللہ علیہ وسلم نے جب نبوت کی صدا بلند کی تو سب سے پہلے ان ہی نے اس پر لبیک کہا، آنحضرت صلی اللہ علیہ وسلم اور اسلام کو ان کی ذات سے جو تقویت تھی وہ سیرت نبویؐ کے ایک ایک صفحہ سے نمایاں ہے، ابن ہشام میں ہے،

وكانت له وزير صدق

وه اسلام کے متعلق آنحضرت صلی اللہ

علیہ وسلم کی سچی مشیر کار تھیں۔

علی الاسلام

آنحضرت صلی اللہ علیہ وسلم سے ان کو جو محبت تھی، وہ اس سے ظاہر ہے کہ باوجود اس تمول اور اس دولت و ثروت کے جو ان کو حاصل تھی آنحضرت صلی اللہ علیہ وسلم کی خدمت خود کرتی تھیں، چنانچہ صحیح بخاری میں روایت ہے کہ ایک مرتبہ حضرت جبرائیلؑ نے آنحضرت صلی اللہ علیہ وسلم سے عرض کی کہ خدیجہؓ برتن میں کچھ لاد رہی ہیں، آپ ان کو خدا کا اور میرا سلام پہنچا دیجئے،^۱ آنحضرت صلی اللہ علیہ وسلم کو حضرت زید بن حارثہؓ سے سخت محبت تھی، لیکن وہ مکہ میں غلام کی حیثیت سے رہتے تھے، حضرت خدیجہؓ نے ان کو آزاد کیا، اور اب وہ کسی دنیاوی رئیس کے خادم ہونے کی بجائے شہنشاہ رسالت (صلی اللہ علیہ وسلم) کے غلام تھے،

آنحضرت صلی اللہ علیہ وسلم کو بھی حضرت خدیجہؓ سے بے انتہا محبت تھی آپ نے ان کی زندگی تک دوسری شادی نہیں کی، ان کی وفات کے بعد آپ کا معمول تھا کہ جب گھر میں کوئی جانور ذبح ہوتا تو آپ ڈھونڈ ڈھونڈ کر ان کی سہیلیوں کے پاس گوشت بھجاتے تھے، حضرت عائشہؓ کہتی ہیں کہ گو میں نے حضرت خدیجہؓ کو نہیں دیکھا، لیکن مجھ کو جس قدر ان پر رشک آتا تھا کسی اور پر نہیں آتا تھا، جس کی وجہ یہ تھی کہ آنحضرت صلی اللہ علیہ وسلم ہمیشہ ان کا ذکر کیا کرتے تھے، ایک دفعہ میں نے اس پر آپ کو رنجیدہ کیا، لیکن آپ نے فرمایا کہ خدا نے مجھ کو ان کی محبت دی ہے۔^۲

ایک دفعہ حضرت خدیجہؓ کے انتقال کے بعد ان کی بہن ہالہ آنحضرت صلی اللہ علیہ وسلم سے ملنے آئیں اور استیدان کے قاعدے سے اندر آنے کی اجازت مانگی، ان کی آواز حضرت خدیجہؓ سے ملتی تھی، آپ کے کانوں میں آواز پڑی تو حضرت خدیجہؓ یاد آگئیں اور آپ جھجکا اٹھے، اور فرمایا کہ ہالہ ہونگی، حضرت عائشہؓ بھی موجود تھیں ان کو نہایت رشک ہوا، بولیں کہ "آپ کیا ایک بڑھیا کی یاد کیا کرتے ہیں، جو مر چکیں، اور خدا نے ان سے اچھی بیویاں آپ کو دیں" صحیح بخاری میں یہ روایت یہیں تک ہے، لیکن استیعاب میں ہے کہ اس کے جواب میں آنحضرت صلی اللہ علیہ وسلم نے فرمایا کہ "ہرگز نہیں جب لوگوں نے میری تکذیب کی تو انہوں نے تصدیق

کی، جب لوگ کافر تھے تو وہ اسلام لائیں، جب میرا کو معین نہ تھا تو انہوں نے میری مدد کی،
”اور میری اولاد ان ہی سے ہوئی“۔

حضرت خدیجہؓ کے مناقب میں بہت سی حدیثیں مروی ہیں، صحیح بخاری اور مسلم میں ہے،
خیر نسائہا مریم بنت عمران عالم میں افضل ترین عورت مریمؑ اور
وخیر نسائہا خدیجہ بنت خویلد خدیجہؓ ہیں،

ایک مرتبہ حضرت جبریلؑ آنحضرت صلی اللہ علیہ وسلم کے پاس بیٹھے ہوتے تھے، خدیجہؓ
آئیں تو فرمایا،

بشرها بیت فی الجنة من قصب ان کو جنت میں ایک ایسا گھرنے کی
لا صخب فیہ ولا نصب بشارت سنا دیجئے جو موتی کا ہوگا اور جس میں
شور و غل اور محنت و مشقت نہ ہوگی،

سیرۃ النبی مجلد دوم طبع دوم ص ۴۰۱ (سے بخاری باب تزویج النبی صلی اللہ علیہ وسلم خدیجہ و فضلہا)

(۲)

حضرت سودہ رضی

نام و نسب | سودہ نام تھا، قبیلہ عامر بن لوی سے تھیں، جو قریش کا ایک نامور قبیلہ تھا، سلمہ نسب یہ ہے، سودہ بنت زمعہ بن قیس بن عبد شمس بن عبد ود بن نصر بن مالک بن حسل بن عامر ابن لوی، ماں کا نام شمس تھا، یہ مدینہ کے خاندان بنو نجار سے تھیں، ان کا پورا نام و نسب یہ ہے، شمس بنت قیس بن زید بن عمرو بن لبید بن فراس بن عامر بن غنم بن عدی بن النجار، نکاح | سکران بن عمرو سے جو ان کے والد کے ابن عم تھے، شادی ہوئی،

قبول اسلام | ابتدائے نبوت میں مشرف بہ اسلام ہوئیں، ان کے ساتھ ان کے شوہر بھی اسلام لائے، اس بنا پر ان کو قدیم الاسلام ہونے کا مشرف حاصل ہے، حبشہ کی پہلی ہجرت کے وقت تک حضرت سودہؓ اور ان کے شوہر مکہ ہی میں مقیم رہے، لیکن جب مشرکین کے ظلم و ستم کی کوئی انتہا نہ رہی اور مہاجرین کی ایک بڑی جماعت ہجرت کے لئے آمادہ ہوئی تو اس میں حضرت سودہؓ اور ان کے شوہر بھی شامل ہو گئے،

کئی برس حبشہ میں رہ کر مکہ کو واپس آئیں، اور سکرانؓ نے کچھ دن کے بعد وفات پائی، حضرت سودہؓ حرم نبوت بنتی ہیں | ازواجِ مطہرات میں یہ فضیلت صرف حضرت سودہؓ کو حاصل ہے کہ حضرت خدیجہؓ کے انتقال کے بعد سب سے پہلے وہی آنحضرت صلی اللہ علیہ وسلم کے عقد نکاح میں آئیں، حضرت خدیجہؓ کے انتقال سے آنحضرت صلی اللہ علیہ وسلم نہایت پریشان و غمگین تھے، یہ حالت دیکھ کر خولہؓ بنت حکیم (عثمان بن مظعون کی بیوی) نے عرض کی کہ آپ کو ایک مونس و رفیق کی ضرورت ہے، آپ نے فرمایا ہاں، گھر بار بال بچوں کا انتظام سب خدیجہؓ کے متعلق

تھا، آپ کے ایما سے وہ حضرت سوڈہؓ کے والد کے پاس گئیں، اور جاہلیت کے طریقہ پر سلام کیا انعم صباحا، پھر نکاح کا پیغام سنایا، انہوں نے کہا ہاں محمد (صلی اللہ علیہ وسلم) شریف کفو ہیں، لیکن سوڈہ سے بھی تو دریافت کرو، غرض سب مراتب طے ہو گئے تو آنحضرت صلی اللہ علیہ وسلم خود تشریف لے گئے اور سوڈہ کے والد نے نکاح پڑھایا، چار سو درہم مہر قرار پایا، نکاح کے بعد عبداللہ بن زعمہ (حضرت سوڈہ کے بھائی) جو اس وقت کافر تھے، آئے اور ان کو یہ حال معلوم ہوا تو سر پر خاک ڈال لی کہ کیا غضب ہو گیا، چنانچہ اسلام لانے کے بعد اپنی اس حماقت و نادانی پر ہمیشہ ان کو افسوس آتا تھا۔

حضرت سوڈہ کا نکاح رمضان سنہ نبوی میں ہوا، اور چونکہ ان کے اور حضرت عائشہؓ کے نکاح کا زمانہ قریب قریب ہے، اس لئے مورخین میں اختلاف ہے، کہ کس کو تقدم حاصل ہے، ابن اسحاق کی روایت ہے کہ سوڈہ کو تقدم ہے اور عبداللہ بن محمد بن عقیل حضرت عائشہ کو مقدم سمجھتے ہیں۔

بعض روایتوں میں ہے کہ حضرت سوڈہ نے اپنے پہلے شوہر کی زندگی میں ایک خواب دیکھا تھا، ان سے بیان کیا تو بولے کہ شاید میری موت کا زمانہ قریب ہے، اور تمہارا نکاح رسول اللہ صلی اللہ علیہ وسلم سے ہوگا، چنانچہ یہ خواب حرف بہ حرف پورا ہوا۔

عام حالات | نبوت کے تیرہویں سال جب آپ نے مدینہ منورہ میں ہجرت کی تو حضرت زید بن حارثہ کو مکہ بھیجا کہ حضرت سوڈہ وغیرہ کو لے کر آئیں، چنانچہ وہ اور حضرت فاطمہ زہراؓ حضرت زید کے ہمراہ مدینہ آئیں،

سنہ ہجری میں جب آنحضرت صلی اللہ علیہ وسلم نے حج کیا تو حضرت سوڈہ بھی ساتھ تھیں، چونکہ وہ بلند و بالا اور فر بہ اندام تھیں اور اس وجہ سے تیزی کے ساتھ چل پھر نہیں سکتی تھیں

۱۔ زرقانی ج ۲ ص ۲۶۱ ۲۔ طبقات ابن سعد ج ۸ ص ۳۶-۳۷-۳۸-۳۹ و زرقانی ج ۲ ص ۲۶۰ ۳۔

زرقانی ج ۲ ص ۲۶۰ و طبقات ابن سعد ج ۸ ص ۳۸ و ۳۹

اس لئے آنحضرت صلی اللہ علیہ وسلم نے اجازت دی کہ اور لوگوں کے مزدلفہ سے روانہ ہونے کے قبل ان کو چلا جانا چاہئے، کیونکہ ان کو بھڑبھڑ میں چلنے سے تکلیف ہوگی،

وفات | ایک دفعہ ازواج مطہراتؓ آنحضرت صلی اللہ علیہ وسلم کی خدمت میں حاضر تھیں انہوں نے دریافت کیا کہ یا رسول اللہ! ہم میں سے پہلے کون مرے گا، فرمایا کہ جس کا ہاتھ سب سے بڑا ہے، لوگوں نے ظاہری معنی سمجھے، ہاتھ ناپے گئے تو سب سے بڑا ہاتھ حضرت سودہ کا تھا، لیکن جب سب سے پہلے حضرت زینبؓ کا انتقال ہوا تو معلوم ہوا کہ ہاتھ کی بڑائی سے آپ کا مقصود سخاوت اور فیاضی تھی، بہر حال واقدی نے حضرت سودہؓ کا سال وفات ۵۲ھ بتایا ہے، لیکن ثقات کی روایت یہ ہے کہ انہوں نے حضرت عمرؓ کے اخیر زمانہ خلافت میں انتقال کیا،

حضرت عمرؓ نے ۲۳ھ میں وفات پائی ہے اس لئے حضرت سودہؓ کی وفات کا سال ۲۲ھ ہوگا، خمیس میں یہی روایت ہے اور سب سے زیادہ صحیح ہے، اور اس کو امام بخاری، ذہبی، جزری ابن عبدالبر اور خزرجی نے اختیار کیا ہے،

اولاد | آنحضرت صلی اللہ علیہ وسلم سے کوئی اولاد نہیں ہوئی، پہلے شوہر (حضرت سکران) نے ایک لڑکا یادگار چھوڑا تھا، جس کا نام عبدالرحمن تھا، انہوں نے جنگ جلولار (فارس) میں شہادت حاصل کی،

حلیہ | ازواج مطہراتؓ میں حضرت سودہؓ سے زیادہ کوئی بلند و بالا نہ تھا، حضرت عائشہؓ کا قول ہے کہ جس نے ان کو دیکھا، اس سے وہ چھپ نہیں سکتی تھیں، زرقانی میں ہے کہ ان کا ڈیل لانا تھا،

فضل و کمال | حضرت سودہؓ سے صرف پانچ حدیثیں مروی ہیں، جن میں سے بخاری میں صرف

۱ صحیح بخاری ج ۱ ص ۲۲۸ ۲ طبقات ج ۸ ص ۳۷ ۳ طبقات ابن سعد ج ۸ (ص ۳۷، ۳۹) ۴ اسد

الغابہ واستیعاب و خلاصہ تہذیب حالات سودہؓ ۵ زرقانی ج ۳ ص ۲۶۲ ۶ زرقانی ج ۲ ص ۲۶۰

۷ صحیح بخاری ج ۲ ص ۷۰۷ ۸ زرقانی ج ۲ ص ۲۵۹

ایک ہے، صحابہؓ میں حضرت ابن عباسؓ، ابن زبیرؓ اور یحییٰ بن عبدالرحمن (بن اسعد بن زرارہ) نے ان سے روایت کی ہے،

اخلاق | حضرت عائشہؓ فرماتی ہیں:

ما من الناس امرؤ احب
الی ان اکون فی مسلاخها
من سودة
سودہ کے علاوہ کسی عورت کو دیکھ کر
مجھے یہ خیال نہیں ہوا کہ اس کے قالب
میں میری روح ہوتی۔

اطاعت اور فرمانبرداری میں وہ تمام ازواج مطہرات سے ممتاز تھیں آپ نے حجۃ الوداع کے موقع پر ازواج مطہرات کو مخاطب کر کے فرمایا تھا۔ کہ میرے بعد گھر میں بیٹھنا، چنانچہ حضرت سودہؓ نے اس حکم پر اس شدت سے عمل کیا کہ پھر کبھی حج کے لئے نہ نکلیں، فرماتی تھیں، کہ میں حج اور عمرہ دونوں کر چکی ہوں، اور اب خدا کے حکم کے مطابق گھر میں بیٹھوں گی۔

سخاوت اور فیاضی بھی ان کا ایک نمایاں وصف تھا، اور حضرت عائشہ کے سوا وہ اس وصف میں بھی سب سے ممتاز تھیں، ایک دفعہ حضرت عمرؓ نے ان کی خدمت میں ایک تھیلی بھیجی، لانے والے سے پوچھا، اس میں کیا ہے؟ بولا درہم، بولیں کھجور کی طرح تھیلی میں درہم بھیجے جاتے ہیں، یہ کہہ کر اسی وقت سب کو تقسیم کر دیا، وہ طائف کی کھالیں بناتی تھیں اور اس سے جو آمدنی ہوتی تھی، اس کو نہایت آزادی کے ساتھ نیک کاموں میں صرف کرتی تھیں، (ایثار میں بھی وہ ممتاز حیثیت رکھتی تھیں، وہ اور حضرت عائشہؓ آگے پیچھے نکاح میں آئی تھیں لیکن چونکہ ان کا سن بہت زیادہ تھا۔ اس لئے جب بوڑھی ہو گئیں، تو ان کو سوؤظن ہوا کہ شاید آنحضرت صلی اللہ علیہ وسلم طلاق دے دیں، اور شرف صحبت محروم ہو جائیں، اس پر

لے طبقات ج ۸ ص ۳۷ لے زرقانی ج ۳ ص ۲۹۱ لے طبقات ج ۸ ص ۳۸ لے اصابع ج ۸ ص ۱۱۸

لے ایضاً ص ۶۵ حالات خلیفہ

انہوں نے اپنی باری حضرت عائشہؓ کو دے دی اور انہوں نے خوشی سے قبول کر لی۔ مزاج تیز تھا، حضرت عائشہؓ ان کی بے حد معترف تھیں، لیکن کہتی ہیں کہ وہ بہت جلد غصہ سے بھڑک اٹھتی تھیں، ایک مرتبہ قضائے حاجت کے لئے صحرا کو جا رہی تھیں، راستہ میں حضرت عمرؓ مل گئے، چونکہ حضرت سودہؓ کا قدمایاں تھا، انہوں نے پہچان لیا، حضرت عمرؓ کو ازدواجِ مطہرات کا باہر نکلنا ناگوار تھا اور وہ آنحضرت صلی اللہ علیہ وسلم کی خدمت میں پردہ کی تحریک کر چکے تھے، اس لئے بولے سودہؓ تم کو ہم نے پہچان لیا، حضرت سودہؓ کو سخت ناگوار ہوا۔ آنحضرت صلی اللہ علیہ وسلم کے پاس پہنچیں اور حضرت عمرؓ کی شکایت کی، اسی واقعہ کے بعد آیتِ حجاب نازل ہوئی ﷺ باایں ہمہ ظرافت اس قدر تھی کہ کبھی کبھی اس انداز سے چلتی تھیں، کہ آپ منس پڑتے تھے ایک مرتبہ کہنے لگیں کہ کل رات کو میں نے آپ کے ساتھ نماز پڑھی تھی، آپ نے (اس قدر دیر تک) رکوع کیا کہ مجھ کو نکسیر چھوٹنے کا شبہ ہو گیا، اس لئے میں دیر تک ناک پکڑے رہی، آپ اس جملہ کو سن کر مسکرائے۔

دجال سے بہت ڈرتی تھیں، ایک مرتبہ حضرت عائشہؓ اور حضرت حفصہؓ کے پاس آ رہی تھیں دونوں نے مذاق کے لہجہ میں کہا، تم نے کچھ سنا، بولیں کیا؟ کہا دجال نے خروج کیا، حضرت سودہؓ یہ سن کر گھبرا گئیں، ایک خیمہ جس میں کچھ آدمی آگ سلگا رہے تھے، قریب تھا، فوراً اس کے اندر داخل ہو گئیں، حضرت عائشہؓ اور حفصہؓ سنستی ہوئی آنحضرت صلی اللہ علیہ وسلم کے پاس پہنچیں، اور آپ کو اس مذاق کی خبر کی، آپ تشریف لائے اور خیمہ کے دروازے پر کھڑے ہو کر فرمایا کہ ابھی دجال نہیں نکلا ہے، یہ سن کر حضرت سودہؓ باہر آئیں۔ تو مگر ٹی کا جلا بدن میں لگا ہوا تھا، اس کو باہر آ کر صاف کیا۔

میرے نزدیک یہ روایت مشکوک اور سداً ضعیف ہے،

(۳) حضرت عائشہ رضی

نام و نسب (عائشہ نام، صدیقہ اور حمیرا لقب، ام عبد اللہ کنیت، حضرت ابوبکر صدیق رضی کی صاحبزادی ہیں، ماں کا نام زینب تھا، ام رومان کنیت تھی اور قبیلہ غنم بن مالک سے تھیں، حضرت عائشہ رضی بعثت کے چار برس بعد شوال کے مہینہ میں پیدا ہوئیں، صدیق اکبر کا کاشانہ وہ برج سعادت تھا، جہاں خورشید اسلام کی شعاعیں سب سے پہلے پرتو لگن ہوئیں، اس بنا پر حضرت عائشہ رضی اسلام کی ان برگزیدہ شخصیتوں میں ہیں، جن کے کالوں نے کبھی کفر و شرک کی آواز نہیں سنی، خود حضرت عائشہ رضی فرماتی ہیں کہ جب سے میں نے اپنے والدین کو پہچانا انکو مسلمان پایا، حضرت عائشہ رضی کو وائل کی بیوی نے دودھ پلایا، وائل کی کنیت ابوالفقہس تھی، وائل کے بھائی اقلح، حضرت عائشہ رضی کے رضاعی چچا کبھی کبھی ان سے ملتے آیا کرتے تھے، اور رسول اللہ صلی اللہ علیہ وسلم کی اجازت سے وہ ان کے سامنے آتی تھیں، رضاعی بھائی کبھی کبھی ملنے آیا کرتا تھا، نکاح (تمام ازواج مطہرات میں یہ شرف صرف حضرت عائشہ رضی کو حاصل ہے کہ وہ آنحضرت صلی اللہ علیہ وسلم کی کنواری بیوی تھیں) آنحضرت صلی اللہ علیہ وسلم سے پہلے وہ جبیر بن مطعم کے صاحبزادے سے منسوب ہوئی تھیں، لیکن جب حضرت خدیجہ رضی کے انتقال کے بعد خولہ بنت حکیم نے آنحضرت صلی اللہ علیہ وسلم سے اجازت لے کر ام رومان سے کہا، اور انہوں نے حضرت ابوبکر رضی سے ذکر کیا، تو چونکہ یہ ایک قسم کی وعدہ خلافی تھی، بولے کہ جبیر بن مطعم سے وعدہ کر چکا ہوں، لیکن مطعم نے خود اس بنا پر انکار کر دیا کہ اگر حضرت عائشہ رضی ان کے گھر میں گئیں تو گھر میں اسلام کا قدم آجائے گا۔

بہر حال حضرت ابوبکرؓ نے خولہ کے ذریعہ سے آنحضرت صلی اللہ علیہ وسلم سے عقد کر دیا، پانسو درہم ہر قرار پایا، یہ سلسلہ نبوی کا واقعہ ہے، اس وقت حضرت عائشہؓ چھ برس کی تھیں،

یہ نکاح اسلام کی سادگی کی حقیقی تصویر تھا (عظیمہؓ) اس کا واقعہ اس طرح بیان کرتی ہیں کہ حضرت عائشہؓ بڑکیوں کے ساتھ کھیل رہی تھیں، ان کی آنا آئی اور ان کو لے گئی، حضرت ابوبکرؓ نے آکر نکاح پڑھا دیا، حضرت عائشہؓ خود کہتی ہیں کہ "جب میرا نکاح ہوا تو مجھ کو خبر تک نہ ہوئی جب میری والدہ نے باہر نکلنے میں روک ٹوک شروع کی، تب میں سمجھی کہ میرا نکاح ہو گیا، اس کے بعد میری والدہ نے مجھے سمجھا بھی دیا۔"

نکاح کے بعد مکہ میں آنحضرت صلی اللہ علیہ وسلم کا قیام ۳ سال تک رہا، سلسلہ نبوی میں آپ نے ہجرت کی تو حضرت ابوبکرؓ ساتھ تھے۔ اور اہل و عیال کو دشمنوں کے زعفر میں چھوڑ آئے تھے جب مدینہ میں اطمینان ہوا تو حضرت ابوبکرؓ نے عبداللہ بن ابی قحط کو بھیجا کہ ام رومانؓ، اسماءؓ اور عائشہؓ کو لے آئیں، مدینہ میں آکر حضرت عائشہؓ سحت بخاریں مبتلا ہوئیں، اشتداد مرض سے سر کے بال جھڑ گئے، صحت ہوئی تو ام رومان کو رسم عروس ادا کرنے کا خیال آیا، اس وقت حضرت عائشہؓ کی عمر ۹ سال کی تھی، سہیلیوں کے ساتھ بھولا بھول رہی تھیں کہ ام رومان نے آواز دی، ان کو اس واقعہ کی خبر تک نہ تھی، ماں کے پاس آئیں، انہوں نے منہ دھویا، بال درست کیئے، گھریں لے گئیں، انصار کی عورتیں انتظار میں تھیں، یہ گھر میں داخل ہوئیں تو سب نے مبارک باد دی، تھوڑی دیر کے بعد خود آنحضرت صلی اللہ علیہ وسلم تشریف لائے، شوال میں نکاح ہوا تھا اور شوال ہی میں یہ رسم ادا کی گئی۔

حضرت عائشہؓ کے نکاح سے عرب کے بعض یہودہ خیالات میں اصلاح ہوئی، عرب منہ بولے بھائی کی بڑکی سے شادی نہیں کرتے تھے، اسی بنا پر جب خولہ نے حضرت ابوبکرؓ سے آنحضرت صلی اللہ علیہ وسلم کا ارادہ ظاہر کیا، تو انہوں نے حیرت سے کہا کہ "کیا یہ حیا تزلزلے طبقات ابن سعد ج ۸ ص ۴۰ (صحیح بخاری باب الحجرة) ۲ صحیح بخاری تزویج عائشہؓ وسیرۃ النبی مجلد ۲۔

ہے، عائشہؓ تو رسول اللہ صلی اللہ علیہ وسلم کی بھتیجی ہے، لیکن آنحضرت صلی اللہ علیہ وسلم نے فرمایا
انت اخ فی الاسلام تم تو صرف مذہبی بھائی ہو (۲) اہل عرب شوال میں شادی نہیں کرتے
تھے، زمانہ قدیم میں اس مہینہ میں طاعون آیا تھا۔ حضرت عائشہؓ کی شادی اور رخصتی دونوں
شوال میں ہوئیں،

عام حالات | غزوات میں سے صرف غزوہ احد میں حضرت عائشہؓ کی شرکت کا پتہ چلتا ہے،
صحیح بخاری میں حضرت انسؓ سے منقول ہے، کہ میں نے عائشہؓ اور ام سلمہؓ کو دیکھا کہ مشک
بھر بھر کر لاتی تھیں اور زخمیوں کو پانی پلاتی تھیں۔

غزوہ مصطلق میں کہ ۵ھ کا واقعہ ہے۔ حضرت عائشہؓ آپ کے ساتھ تھیں، واپسی میں ان
کا ہار کہیں گر گیا، پورے قافلہ کو اترنا پڑا، نماز کا وقت آیا، تو پانی نہ ملا، تمام صحابہؓ پریشان
تھے، آنحضرت صلی اللہ علیہ وسلم کو خبر ہوئی اور تیمم کی آیت نازل ہوئی، اس اجازت سے تمام
لوگ خوش ہوئے، اسید بن حنیفہؓ نے کہا "اے آل ابوبکر! تم لوگوں کے لئے سرمایہ برکت ہو۔"
اسی لڑائی میں واقعہ انک پیش آیا یعنی منافقین نے حضرت عائشہؓ پر تہمت لگائی احادیث
اور سیر کی کتابوں میں اس واقعہ کو نہایت تفصیل کے ساتھ نقل کیا ہے، لیکن جس واقعہ کی نسبت
قرآن مجید میں صاف مذکور ہے، کہ سننے کے ساتھ لوگوں نے یہ کیوں نہیں کہہ دیا کہ "بالکل افترا ہے"
اس کو تفصیل کے ساتھ لکھنے کی چنداں ضرورت نہیں۔

۹ھ میں تحریم اور ایلاہ و تخییر کا واقعہ پیش آیا اور واقعہ تحریم کی تفصیل حضرت حفصہؓ
کے حالات میں آئے گی۔ البتہ واقعہ ایلاہ کی تفصیل اس مقام پر کی جاتی ہے،
آنحضرت صلی اللہ علیہ وسلم زاہدانہ زندگی بسر فرماتے تھے۔ دو دو مہینے گھر میں آگ نہیں
جلتی تھی، آئے دن فاقے ہوتے رہتے تھے، ازواج و مطہرات کو شرفِ صحبت کی برکت سے تمام
انسانے جنس سے ممتاز ہو گئی تھیں۔ تاہم بشریت بالکل معدوم نہیں ہو سکتی تھی، خصوصاً وہ دیکھتی

تھیں کہ فتوحاتِ اسلام کا دائرہ بڑھتا جاتا ہے۔ اور غنیمت کا سرمایہ اس قدر پہنچ گیا ہے کہ اس کا ادنیٰ حصہ بھی ان کی راحت و آرام کے لئے کافی ہو سکتا ہے، ان واقعات کا اقتضا تھا کہ ان کے صبر و قناعت کا جام لبریز ہو جاتا۔

ایک مرتبہ حضرت ابو بکرؓ و عمرؓ خدمتِ نبویؐ میں حاضر ہوئے، دیکھا کہ بیچ میں آپؐ ہیں ادھر ادھر بیویاں بیٹھی ہیں، اور توسیعِ نفقہ کا تقاضا ہے، دونوں اپنی صاحبزادیوں کی تنبیہ پر آمادہ ہو گئے، لیکن انہوں نے عرض کی کہ ہم آئندہ آنحضرت صلی اللہ علیہ وسلم کو زائد مسارف کی تکلیف نہ دیں گے۔

دیگر ازواج اپنے مطالبہ پر قائم رہیں، آنحضرت صلی اللہ علیہ وسلم کے سکون خاطر میں یہ چیز اس قدر خلل انداز ہوئی، کہ آپؐ نے عہد فرمایا کہ ایک مہینہ تک ازواجِ مطہرات سے نہ ملیں گے اتفاق یہ کہ اسی زمانہ میں آپؐ گھوڑے سے گر پڑے اور ساقِ مبارک پر زخم آیا، آپؐ بالآخر خانے پر نہایتی اختیار کی، واقعات کے قرینہ سے لوگوں نے خیال کیا کہ آپؐ تمام ازواج کو طلاق دیدی، لیکن جب حضرت عمرؓ نے آنحضرت صلی اللہ علیہ وسلم سے دریافت کیا کہ کیا آپؐ نے ازواج کو طلاق دیدی؟ تو آپؐ نے فرمایا "نہیں" یہ سن کر حضرت عمرؓ اللہ اکبر کا راسخے،

جب ایلا کی مدت یعنی ایک مہینہ گزر چکا تو آپؐ بالآخر خانہ سے اتر آئے، سب سے پہلے حضرت عائشہؓ کے پاس تشریف لائے، وہ ایک ایک دن گنتی تھیں، بولیں "یا رسول اللہ (صلی اللہ علیہ وسلم) آپؐ نے ایک مہینہ کے لئے عہد فرمایا تھا، ابھی تو انتیس ہی دن ہوئے ہیں، ارشاد ہوا "مہینہ کبھی نہیں کا بھی ہوتا ہے" اس کے بعد آیتِ تحمیر نازل ہوئی، اس آیت کی رو سے آنحضرت صلی اللہ علیہ وسلم کو حکم دیا گیا کہ ازواجِ مطہرات کو مطلع فرمادیں کہ دو چیزیں تمہارے سامنے ہیں، دنیا اور آخرت، اگر تم دنیا چاہتی ہو تو او میں تم کو خشتی جوڑے دیکر عزت و احترام کے ساتھ رخصت کر دوں، اور اگر تم خدا اور رسول اور ابدی راحت کی طلب گار ہو تو خدا نے تم کو کاروں کے لئے بڑا اجر مہیا کر رکھا ہے، چونکہ حضرت عائشہؓ ان تمام معاملات میں پیش پیش تھیں، آپؐ نے ان کو ارشادِ الہی سے مطلع فرمایا، انہوں نے کہا "میں

سب کچھ چھوڑ کر خدا اور رسول کو لیتی ہوں، تمام اور ازواج نے بھی یہی جواب دیا،
 ربیع الاول ۱۱ھ میں آنحضرت صلی اللہ علیہ وسلم نے وفات پائی، ۱۳ دن علیل رہے، جن
 میں ۸ دن حضرت عائشہؓ کے حجرہ میں اقامت فرمائی، خلقِ عمیم کی بنا پر ازواجِ مطہراتؓ سے صاف
 طور پر اجازت نہیں طلب کی بلکہ پوچھا کہ کل میں کس کے گھر ہوں گا؟ دوسرا دن (دوشنبہ) حضرت
 عائشہؓ کے ہاں قیام فرمانے کا تھا، ازواجِ مطہراتؓ نے مرضی اقدس سمجھ کر عرض کی کہ آپ جہاں
 چاہیں قیام فرمائیں، ضعف اس قدر زیادہ ہو گیا تھا کہ چلا نہیں جاتا تھا، حضرت علیؓ اور حضرت
 عباسؓ دونوں بازو تھام کر بہ مشکل حضرت عائشہؓ کے حجرہ میں لائے،

وفات سے پانچ روز پہلے (جمعات کو) آپ کو یاد آیا کہ حضرت عائشہؓ نے پاس
 کچھ اشرفیاں رکھوائی تھیں، دریافت فرمایا کہ "عائشہؓ! وہ اشرفیاں کہاں ہیں؟ کیا محمد خدا سے
 بدگمان ہو کر ملے گا، جاؤ ان کو خدا کی راہ میں خیرات کر دو،"

جس دن وفات ہوئی (یعنی دوشنبہ کے روز) بظاہر طبیعت کو سکون تھا لیکن دن جیسے جیسے
 چڑھتا جاتا تھا، آپ پر غشی طاری ہوتی تھی، حضرت عائشہؓ فرماتی ہیں، آپ جب تندرست تھے تو
 فرمایا کرتے تھے کہ پیغمبروں کو اختیار دیا جاتا ہے کہ وہ خواہ موت کو قبول کریں یا حیاتِ دنیا کو ترجیح
 دیں۔ اس حالت میں اکثر آپ کی زبان سے یہ الفاظ ادا ہوتے رہے مع الذین انعم اللہ
 علیہم، اور کبھی یہ فرماتے اللھم فی الرفیق الاعلیٰ وہ سمجھ گئیں کہ اب صرف رفاقتِ الہی مطلوب ہے،
 وفات سے ذرا پہلے حضرت ابو بکرؓ کے صاحبزادے عبد الرحمنؓ خدمتِ اقدس میں آئے،
 آپ حضرت عائشہؓ کے سینہ پر ہرٹیک کر لیٹے تھے، عبد الرحمنؓ کے ہاتھ میں مسواک تھی، مسواک کی
 طرف نظر جما کر دیکھا، حضرت عائشہؓ سمجھیں کہ آپ مسواک کرنا چاہتے ہیں، عبد الرحمنؓ سے مسواک
 لے کر دانتوں سے نرم کی، اور خدمتِ اقدس میں پیش کی، آپ نے بالکل تندرستوں کی طرح مسواک
 کی، حضرت عائشہؓ فخریہ کہا کرتی تھیں کہ "تمام بیویوں میں مجھی کو یہ شرف حاصل ہوا کہ آخر وقت

میں بھی میرا چھوٹا آپ نے منہ میں لکھا۔“

اب وفات کا وقت قریب آ رہا تھا، حضرت عائشہؓ آپ کو سنبھالے بیٹھی تھیں کہ دو فتنہ بدین کا بوجھ معلوم ہوا، دیکھا تو آنکھیں پھٹ کر چھپت سے لگ گئیں تھیں اور روح پاک عالم قدس میں پرواز کر گئی تھی، حضرت عائشہؓ نے آہستہ سے سر اقدس تکبیر پر رکھ دیا اور رونے لگیں،

حضرت عائشہؓ کے ابواب مناقب کا سب سے زریں باب یہ ہے کہ ان کے حجرہ کو آنحضرت صلی اللہ علیہ وسلم کا مدفن بنا نصیب ہوا، اور نعلین مبارک اسی حجرہ کے ایک گوشہ میں سپرد خاک کی گئی۔ چونکہ ازواج مطہراتؓ کے لئے خدا نے دوسری شادی ممنوع قرار دی تھی اس لئے آنحضرت صلی اللہ علیہ وسلم کے بعد حضرت عائشہؓ نے ۴۸ سال بیوگی کی حالت میں بسر کئے، اس زمانہ میں ان کی زندگی کا مقصد وحید قرآن و حدیث کی تعلیم تھا جس کا ذکر آئندہ آئے گا۔

آنحضرت صلی اللہ علیہ وسلم کی وفات کے دو برس بعد ۱۳ھ میں حضرت ابوبکرؓ نے انتقال فرمایا اور حضرت عائشہؓ کے لئے یہ سایہ شفقت بھی باقی نہ رہا۔

حضرت ابوبکرؓ کے بعد حضرت عمرؓ خلیفہ ہوئے، انہوں نے حضرت عائشہؓ کی جس قدر دلجوئی کی وہ خود اس کو اس طرح بیان فرماتی ہیں: ”ابن خطاب نے آنحضرت صلی اللہ علیہ وسلم کے بعد مجھ پر بڑے بڑے احسانات کئے، حضرت عمرؓ نے تمام ازواج مطہراتؓ کے لئے دس دس ہزار سالانہ وظیفہ مقرر فرمایا تھا، لیکن حضرت عائشہؓ کا وظیفہ بارہ ہزار تھا، جس کی وجہ یہ تھی وہ آنحضرت صلی اللہ علیہ وسلم کو سب سے زیادہ محبوب تھیں۔“

حضرت عثمانؓ کے واقعہ شہادت میں حضرت عائشہؓ مکہ میں مقیم تھیں، حضرت طلحہؓ اور حضرت زبیرؓ نے مدینہ سے جا کر ان کو واقعات سے آگاہ کیا تو دعوت اصلاح کے لئے تہہ گیس اور وہاں حضرت علیؓ سے جنگ پیش آئی، جو جنگ جمل کے نام سے مشہور ہے، جمل اونٹ کو کہتے ہیں چونکہ حضرت عائشہؓ ایک اونٹ پر سوار تھیں، اور اس نے اس معرکہ میں بڑی اہمیت حاصل کی تھی،

(۱) مستدرک حاکم ج ۴ ص ۸ (۲) مستدرک

اس لئے یہ جنگ بھی اسی کی نسبت سے مشہور ہو گئی، یہ جنگ اگرچہ بالکل اتفاقی طور پر پیش آگئی تھی تاہم حضرت عائشہؓ کو اس کا ہمیشہ افسوس رہا۔

بخاری میں ہے کہ وفات کے وقت انہوں نے وصیت کی کہ ”مجھے روضہ نبویؐ میں آپ کے ساتھ دفن نہ کرنا، بلکہ بقیع میں اور ازواج کے ساتھ دفن کرنا، کیونکہ میں نے آپ کے بعد ایک جرم کیا ہے۔“ ابن سعد میں ہے کہ وہ جب یہ آیت پڑھتی تھیں وَقَرْنَ فِي بُيُوتِكُنَّ ”اے پیغمبر کی بیویا! اپنے گھروں میں وقار کے ساتھ بیٹھو“ تو اس قدر روتی تھیں کہ آنچل تر ہو جاتا تھا۔

حضرت علیؓ کے بعد حضرت عائشہؓ اٹھارہ برس اور زندہ رہیں اور یہ تمام زمانہ سکون اور خاموشی میں گزرا،

وفات (میر معاویہؓ کا اخیر زمانہ خلافت تھا کہ رمضان ۶۰ھ میں حضرت عائشہؓ نے رحلت فرمائی، اس وقت سرسٹھ برس کا سن تھا) اور وصیت کے مطابق جنت البقیع میں رات کے وقت مدفون ہوئیں، قاسم بن محمدؓ، عبداللہ بن عبدالرحمنؓ، عبداللہ بن ابی عقیقؓ، عروہ بن زبیرؓ اور عبداللہ ابن زبیرؓ نے قبر میں اتارا، اس وقت حضرت ابوہریرہؓ، مروان بن حکم کی طرف سے مدینہ کے حاکم تھے، اس لئے انہوں نے نماز جنازہ پڑھائی،

اولاد (حضرت عائشہؓ کے کوئی اولاد نہیں ہوئی) ابن الاعرابی نے لکھا ہے کہ ایک نام تمام بچہ ساقط ہوا تھا، اس کا نام عبداللہ تھا، اور اسی کے نام پر انہوں نے کنیت رکھی تھی، لیکن یہ قطعاً غلط ہے، حضرت عائشہؓ کی کنیت ام عبداللہ ان کے بھانجے عبداللہ بن زبیر کے تعلق سے تھی، جن کو انہوں نے متبنیٰ بنایا تھا،

حلیہ (حضرت عائشہؓ خوش رو اور صاحب جمال تھیں، رنگ سرخ و سفید تھا)

فضل و کمال (علمی حیثیت سے حضرت عائشہؓ کو نہ صرف عورتوں پر نہ صرف دوسری اہل المؤمنین پر، نہ صرف خاص خاص صحابیوں پر بلکہ باسٹھائے چونتیس تمام صحابہ پر فوقیت حاصل تھی) جامع

۱۰ کتاب الجنائز و متدرک حاکم ج ۲ ص ۸۰ ۱۱ طبقات ابن سعد ص ۵۹ جز ثانی

ترندی میں حضرت ابو موسیٰ اشعری سے روایت ہے ،

ما اشکل علینا اصحاب محمد صلی
اللہ علیہ وسلم حدیث قطفنا
لنا عائشة الا وجدنا عندنا
منہ علما

ہم کو کبھی کوئی ایسی مشکل بات پیش نہیں
آئی جس کو ہم نے عائشہ سے پوچھا ہو
اور ان کے پاس اس کے متعلق کچھ معلوم
نہ ملے ہوں ،

امام زہری جو سرخیل تابعین تھے ، فرماتے ہیں ،

كانت عائشة اعلم الناس
يسئلهما الا كابرونا اصحاب رسول الله
صلى الله عليه وسلم
عروة بن زبير کا قول ہے ،

عائشہؓ تمام لوگوں میں سب سے زیادہ
عالم تھیں ، بڑے بڑے اکابر صحابہ ان سے
پوچھا کرتے تھے ،

ما رأت احداً اعلم بالقران ولا
بقریضة ولا بجلال ولا بفقہ ولا
بشعر ولا بطب ولا یحدث العرب
ولا نسب من عائشة

قرآن ، فرائض ، حلال و حرام ، فقہ ، شاعری
طب ، عرب کی تاریخ اور نسب کا
عالم عائشہؓ سے بڑھ کر کسی کو نہیں
دیکھا ،

امام زہری کی ایک شہادت ہے ،
لوجیع علم الناس کلہم ثم
علماء زواج النبی صلی اللہ علیہ وسلم
فكانت عائشة وسعہم علما

اگر تمام مردوں کا اور امہات المؤمنین
کا علم ایک جگہ جمع کیا جائے تو حضرت
عائشہؓ کا علم وسیع تر ہوگا۔

حضرت عائشہؓ کا شمار مجتہدین صحابہؓ میں ہے ، اور اس حیثیت سے وہ اس قدر بلند ہیں کہ
یہ تکلف ان کا نام حضرت عمرؓ ، حضرت علیؓ ، عبداللہ بن مسعودؓ اور عبداللہ بن عباسؓ کے ساتھ لیا

جاسکتا ہے، وہ حضرت ابوبکرؓ، حضرت عمرؓ، حضرت عثمانؓ کے زمانہ میں فتوے دیتی تھیں، اور اکابر صحابہؓ پر انہوں نے جو دقیق اعتراضات کئے ہیں ان کو علامہ سیوطی نے ایک رسالہ میں جمع کر دیا ہے، اس رسالہ کا نام عین الاصابہ فی ما سدرکتہ عائشہؓ علی الصحابہ ہے،

حضرت عائشہؓ مکثرین صحابہ میں داخل ہیں، ان سے ۲۲۱۰ حدیثیں مروی ہیں، جن میں ۱۷۴ حدیثوں پر شیخین نے اتفاق کیا ہے، امام بخاری نے منفرداً ان سے ۵۴ حدیثیں روایت کی ہیں، ۶۸ حدیثوں میں امام مسلم منفرد ہیں، بعض لوگوں کا قول ہے کہ احکام شرعیہ میں سے ایک چوتھائی ان سے منقول ہے،

علم کلام کے متعدد مسائل ان کی زبان سے لہا ہوئے ہیں، چنانچہ روایت پاری، علم غیب، عصمت انبیاء، معراج، ترتیب خلافت اور سماع موتی وغیرہ متعلق انہوں نے جو خیالات ظاہر کئے ہیں، انصاف یہ ہے کہ ان میں ان کی دقت نظر کا پلہ بھاری نظر آتا ہے،

علم اسرار الدین کے متعلق بھی ان سے بہت سے مسائل مروی ہیں، چنانچہ قرآن مجید کی ترتیب نزول، مدینہ میں کامیابی اسلام کے اسباب، غسل جمہ، نماز قصر کی علت، صوم عاشورہ کا سبب، حج کی حقیقت اور ہجرت کے معنی کی انہوں نے خاص تشریحیں کی ہیں، طب کے متعلق وہی عام معلومات تھیں، جو گھر کی عورتوں کو عام طور پر ہوتی ہیں۔

البتہ تاریخ عرب میں وہ اپنا جواب نہیں رکھتی تھیں، عرب جاہلیت کے حالات ان کے رسم و رواج، ان کے انساب اور ان کی طرز معاشرت کے متعلق انہوں نے بعض ایسی باتیں بیان کی ہیں، جو دوسری جگہ نہیں مل سکتیں، اسلامی تاریخ کے متعلق بھی بعض اہم واقعات ان سے منقول ہیں، مثلاً آغاز وحی کی کیفیت، ہجرت کے واقعات، واقعہ افک، نزول قرآن اور اس کی ترتیب، نماز کی صورتیں، آنحضرت صلی اللہ علیہ وسلم کے مرض الموت کے حالات، غزوہ بدر، احد، خندق، قرظہ کے واقعات، غزوہ ذات الرقاع میں نماز خوف کی کیفیت، فتح مکہ میں عورتوں کی بیعت، حجۃ الوداع کے ضروری حالات، آنحضرت صلی اللہ

علیہ وسلم کے اخلاق و عادات، خلافت صدیقی، حضرت فاطمہؓ اور ازواج مطہراتؓ کا دعویٰ میراث، حضرت علیؓ کا ملالِ خاطر اور پھر بیعت کے تمام مفصل حالات ان ہی کے ذریعہ سے معلوم ہوئے ہیں۔

ادبی حیثیت سے وہ نہایت شیریں کلام اور فصیح اللسان تھیں، ترمذی میں موسیٰ ابن طلحہ کا یہ قول نقل کیا ہے،

ما رأیت ا فصم من عائشةؓ
میں نے عائشہؓ سے زیادہ کسی کو فصیح اللسان
نہیں دیکھا۔

اگرچہ احادیث میں روایت بالمعنی کا عام طور پر رواج ہے، اور روایت باللفظ کم اور نہایت کم ہوتی ہے تاہم جہاں حضرت عائشہؓ کے اصلی الفاظ محفوظ رہ گئے ہیں، پوری حدیث میں جان پڑ گئی ہے، مثلاً آغاز وحی کے سلسلہ میں فرماتی ہیں،

فما رأی رو یا ارجأت مثل
فلق الصبح
آپ جو خواب دیکھتے تھے سپیدہ سحر
کی طرح نمودار ہو جاتا تھا،

آپ پر جب وحی کی کیفیت طاری ہوتی، تو جبین مبارک پر عرق آجاتا تھا اس کو اس طرح ادا کرتی ہیں،

مثل الجمان
پیشانی پر موتی ڈھلکتے تھے،

واقعہ انک میں انہیں راتوں کو نیند نہیں آتی تھی، اس کو اس طرح بیان فرماتی ہیں،

ما اکتحل بنوم
میں نے سرمہ خواب نہیں لگایا،

صحیح بخاری میں ان کے ذریعہ سے ام زرع کا جو قصہ مذکور ہے، وہ جان ادب ہے

اور اہل ادب نے اس کی مفصل شرحیں اور حاشیے لکھے ہیں،

خطابت کے لحاظ سے بھی حضرت عمرؓ اور حضرت علیؓ کے سوا تمام صحابہؓ میں ممتاز تھیں

جنگ جمل میں انہوں نے جو تقریریں کی ہیں، وہ ہوش اور زور کے لحاظ سے اپنا جواب نہیں رکھتیں، ایک تقریر میں فرماتی ہیں،

"لوگو! خاموش، خاموش، تم پر میرا مادی حق ہے، مجھے نصیحت کی عزت حاصل ہے، سوا اس شخص کے جو خدا کا فرمانبردار نہیں ہے، مجھ کو کوئی الزام نہیں دے سکتا، آنحضرت صلی اللہ علیہ وسلم نے میرے سینہ پر سر رکھے ہوئے وفات پائی ہے، میں آپ کی محبوب ترین بیوی ہوں، خدا نے مجھ کو دوسروں سے ہر طرح محفوظ رکھا اور میری ذات سے مومن و منافق میں تمیز ہوئی اور میرے ہی سب سے تم پر خدا نے تمیم کا حکم نازل فرمایا،

پھر میرا باپ دنیا میں تیسرا مسلمان ہے اور غارِ حرا میں دو کا دوسرا تھا اور پہلا شخص تھا جو صدیق کے لقب سے مخاطب ہوا۔ آنحضرت صلی اللہ علیہ وسلم نے اس سے خوش ہو کر اور اس کو طوقِ خلافت پہنا کر وفات پائی اس کے بعد جب مذہبِ اسلام کی رسی ہلنی ڈلنے لگی تو میرا ہی باپ تھا جس نے اس کے دونوں سر سے تھام لئے، جس نے نفاق کی باگ روک دی جس نے ارتداد کا سر شیشہ خشک کر دیا، جس نے یہودیوں کی آتشِ افروزی سرد کی، تم لوگ اس وقت آنکھیں بند کئے غدر و فتنہ کے منتظر تھے اور شور و غوغا پر گوشِ بر آواز تھے۔ اس نے شگاف کو برابر کیا، بیکار کو درست کیا، گرتوں کو سنبھالا، دلوں کی مدفون بیماریوں کو دور کیا، جو پانی سے میراب ہو چکے تھے، انکو تھان تک پہنچا دیا، جو پیاسے تھے، ان کو گھاٹ پر لے آیا، اور جو ایک بار پانی پی چکے تھے انہیں دوبارہ پلایا جب وہ نفاق کا سر کھل چکا، اور اہل شرک کے لئے آتشِ جنگ مشتعل کر چکا اور تمہارے سامان کی گھڑی کو ڈوری سے باندھ چکا تو خدا نے اسے اٹھایا،
ہاں میں سوال کا نشانہ بن گئی ہوں، کہ کیوں فوج لے کر نکلی؟ میرا مقصد اس سے گناہ کی تلاش اور فتنہ کی جستجو نہیں ہے، جس کو میں پامال کرنا چاہتی ہوں، جو کچھ کہہ رہی ہوں سچائی اور انصاف کے ساتھ تینہ اور اتمامِ حجت کے لئے؟"

حضرت عائشہؓ کو شعر نہیں کہتی تھیں، تاہم شاعرانہ مذاق اس قدر عمدہ پایا تھا کہ حضرت حسان ابن ثابتؓ جو عرب کے مسلم الثبوت شاعر تھے، ان کی خدمت میں اشعار سنانے کے لئے حاضر ہوتے تھے، امام بخاری نے ادب المفرد میں لکھا ہے کہ حضرت عائشہؓ کو کعب بن مالک کا پورا قصیدہ یاد تھا، اس قصیدہ میں کم و بیش چالیس شعر تھے، کعب کے علاوہ ان کو دیگر جاہلی اور اسلامی شعرا کے اشعار بھی بکثرت یاد تھے، جن کو وہ مناسب موقعوں پر پڑھا کرتی تھیں، چنانچہ وہ احادیث کی کتابوں میں منقول ہیں،

حضرت عائشہؓ نہ صرف ان علوم کی ماہر تھیں، بلکہ دوسروں کو بھی ماہر بنا دیتی تھیں، چنانچہ ان کے دامن تربیت میں جو لوگ پرورش پا کر نکلے، اگرچہ ان کی تعداد دو سو کے قریب ہے لیکن ان میں جن کو زیادہ قرب و اختصاص حاصل تھا، وہ حسب ذیل ہیں،
عروہ بن زبیر، قاسم بن محمد، ابوسلمہ بن عبدالرحمان، مسروق، عمرہ، صفیہ بنت شیبہ، عائشہ بنت طلحہ، معاویہ عدویہ،

اخلاق و عادات | اخلاقی حیثیت سے بھی حضرت عائشہؓ بلند مرتبہ رکھتی تھیں، وہ نہایت قانع تھیں، غیبت سے احتراز کرتی تھیں، احسان کم قبول کرتیں، اگرچہ خود ستانی ناپسند تھی، تاہم نہایت خود دار تھیں، شجاعت اور دلیری بھی ان کا خاص جوہر تھا،

ان کا سب سے نمایاں وصف جو دو سخا تھا، حضرت عبداللہ بن زبیر فرمایا کرتے تھے کہ میں نے ان سے زیادہ سخی کسی کو نہیں دیکھا، ایک مرتبہ امیر معاویہؓ نے ان کی خدمت میں لاکھ درہم بھیجے تو شام ہوتے ہوتے سب خیرات کر دیئے اور اپنے لئے کچھ نہ رکھا، اتفاق سے اس دن روزہ رکھا تھا، لونڈی نے عرض کی کہ افطار کے لئے کچھ نہیں ہے، فرمایا پہلے سے کیوں نہ یاد دلایا، ایک دفعہ حضرت عبداللہ بن زبیرؓ جو ان کے متبنی فرزند تھے ان کی فیاضی دیکھ کر گھبرا گئے اور کہا کہ اب ان کا ہاتھ روکنا چاہئے، حضرت عائشہؓ کو معلوم ہوا تو سخت برہم ہوئیں اور قسم کھائی

کہ ان سے بات نہ کریں گی، چنانچہ ابن زبیرؓ مدت تک معتوب رہے اور بڑی دقت سے ان کا غصہ فرو ہوا،

نہایت خاشع، متضرع اور عبادت گزار تھیں، چاشت کی نماز برابر پڑھتیں فرماتی تھیں کہ اگر میرا باپ بھی قبر سے اٹھ آئے، اور مجھ کو منع کرے تب بھی میں باز آؤں گی، آنحضرت صلی اللہ علیہ وسلم کے ساتھ راتوں کو اٹھ تہجد کی نماز ادا کرتی تھیں اور اس کی اس قدر پابند تھیں، کہ آنحضرت صلی اللہ علیہ وسلم کے بعد جب کبھی یہ نماز قضا ہو جاتی تو نماز فجر سے پہلے اٹھ کر اسکو پڑھ لیتی تھیں، رمضان میں تراویح کا خاص اہتمام کرتی تھیں، ذکوان ان کا غلام امامت کرتا اور وہ مقتدی ہوتیں،

اکثر روزے رکھا کرتی تھیں، حج کی بھی شدت سے پابند تھیں اور ہر سال اس فرض کو ادا کرتی تھیں، غلاموں پر شفقت کرتیں، اور ان کو خرید کر آزاد کرتی تھیں، ان کے آزاد کردہ غلاموں کی تعداد ۶۷ ہے،

۱۔ صحیح بخاری باب مناقب قریش ۱۷ شرح بلوغ الرام کتاب الاعتق،

(۴۱)

حضرت حفصہ رضی

نام و نسب | حفصہ نام، حضرت عمرؓ کی صاحبزادی تھیں، سلسلہ نسب یہ ہے (حفصہ بنت عمرؓ ابن خطاب بن نفیل بن عبدالعزیٰ بن ربیع بن عبداللہ بن قرظ بن رزاح بن عدی بن لوی بن فہر بن مالک) والدہ کا نام زینب بنت مطعون تھا، جو مشہور صحابی حضرت عثمانؓ بن مظعونؓ کی ہمشر تھیں، اور خود بھی صحابیہ تھیں، حضرت حفصہؓ اور حضرت عبداللہ بن عمرؓ حقیقی بھائی بہن ہیں، حضرت حفصہؓ بعثت نبوی سے پانچ سال قبل پیدا ہوئیں، اس وقت قریش خانہ کعبہ کی تعمیر میں مصروف تھے۔

نکاح | پہلا نکاح خنیس بن حذافہ سے ہوا۔ جو خاندان بنو سہم سے تھے،

اسلام | ماں، باپ اور شوہر کے ساتھ مسلمان ہوئیں،

ہجرت اور نکاح ثانی | شوہر کے ساتھ مدینہ کو ہجرت کی، غزوہ بدر میں خنیسؓ نے زخم کھائے اور

واپس آکر ان ہی زخموں کی وجہ سے شہادت پائی، عدت کے بعد حضرت عمرؓ کو حضرت حفصہؓ

کے نکاح کی فکر ہوئی، اسی زمانہ میں حضرت رقیہؓ کا انتقال ہو چکا تھا، اس بنا پر حضرت عمرؓ

سب سے پہلے حضرت عثمانؓ سے ملے اور ان سے حضرت حفصہؓ کے نکاح کی خواہش کی، انہوں نے

کہا میں اس پر غور کروں گا، چند دنوں کے بعد ملاقات ہوئی، تو صاف انکار کیا، حضرت عمرؓ

نے مایوس ہو کر حضرت ابوبکرؓ سے ذکر کیا انہوں نے خاموشی اختیار کی، حضرت عمرؓ کو

ان کی بے اتفاقی سے رنج ہوا۔ اس کے بعد خود رسالت پناہ صلی اللہ علیہ وسلم نے حضرت

حفصہؓ سے نکاح کی خواہش کی، نکاح ہو گیا تو حضرت ابوبکرؓ حضرت عمرؓ سے ملے اور کہا کہ جب

تم نے مجھ سے حفصہؓ کے نکاح کی خواہش کی اور میں خاموش رہا، تو تم کو ناگوار گذرا، لیکن میں نے اسی بنا پر کچھ جواب نہیں دیا کہ رسول اللہ صلی اللہ علیہ وسلم نے ان کا ذکر کیا تھا اور میں ان کا راز فاش کرتا نہیں چاہتا تھا۔ اگر رسول اللہ صلی اللہ علیہ وسلم کا ان سے نکاح کا قصد نہ ہوتا تو میں اس کے لئے آمادہ تھا۔

وفات | حضرت حفصہؓ نے شعبان ۴۵ھ میں مدینہ میں انتقال کیا، یہ امیر معاویہؓ کی خلافت کا زمانہ تھا۔ مروان نے جو اس وقت مدینہ کا گورنر تھا، نماز جنازہ پڑھائی اور کچھ دور تک جنازہ کو کاندھا دیا، اس کے بعد حضرت ابو ہریرہؓ جنازہ کو قبر تک لے گئے، ان کے بھائی حضرت عبداللہ بن عمرؓ، اور ان کے لڑکوں عاصم، سالم، عبداللہ، حمزہ نے قبر میں اتارا،

حضرت حفصہؓ کے سنہ وفات میں اختلاف ہے، ایک روایت ہے کہ جمادی الاول ۴۵ھ میں وفات پائی، اس وقت ان کا سن ۵۹ سال کا تھا۔ لیکن اگر سنہ وفات ۴۵ھ قرار دیا جائے، تو ان کی عمر ۶۲ سال کی ہوگی، ایک روایت ہے کہ انہوں نے حضرت عثمانؓ کی خلافت میں ۴۵ھ میں انتقال کیا، یہ روایت اس بنا پر پیدا ہوگئی کہ وہی بن مالک سے روایت کی ہے کہ جس سال افریقہ فتح ہوا، حضرت حفصہؓ نے اسی سال وفات پائی اور افریقہ حضرت عثمانؓ کی خلافت میں ۴۵ھ میں فتح ہوا۔ لیکن یہ سخت غلطی ہے۔ افریقہ دو مرتبہ فتح ہوا۔ اس دوسری فتح کا فخر معاویہؓ بن خدیج کو حاصل ہے، جنہوں نے امیر معاویہؓ کے عہد میں مسد کیا تھا،

حضرت حفصہؓ نے وفات کے وقت حضرت عبداللہ بن عمرؓ کو بلا کر وصیت کی اور غابہ میں جو جائداد تھی جسے حضرت عمرؓ ان کی نگرانی میں دے گئے تھے، اس کو صدقہ کر کے وقف کر دیا۔

اولاد | کوئی اولاد نہیں چھوڑی،

فضل و کمال | البتہ معنوی یادگاریں بہت سی ہیں، اور وہ یہ ہیں، عبداللہ بن عمرؓ، حمزہؓ (ابن

عبداللہ (صفیہ بنت ابوعبید) زوجہ عبداللہ (حارث بن وہب، مطلب بن ابی وادعہ، ام مبشر انصاریہ، عبداللہ بن صفوان بن امیہ، عبدالرحمن بن حارث بن ہشام) سے
حضرت حفصہؓ سے ۶۰ حدیثیں منقول ہیں، جو انہوں نے آنحضرت صلی اللہ علیہ وسلم اور
حضرت عمرؓ سے سنی تھیں،

تفقہ فی الدین کے لئے واقعہ ذیل کافی ہے، ایک مرتبہ آنحضرت صلی اللہ علیہ وسلم نے
کہا کہ میں امید کرتا ہوں کہ اصحاب بدر و حیدریہ جہنم میں داخل نہ ہوں گے، حضرت حفصہؓ نے
اعتراض کیا کہ خدا تو فرماتا ہے۔ **وَ اِنَّ مِنْكُمْ اِلَّا وَاوْرِدُهَا تَمَّ فِيهَا مَنْ يَّوْرِدُهَا** جو کہ
آپ نے فرمایا ہاں لیکن یہ بھی تو ہے۔ **ثُمَّ نَحْنُ الَّذِيْنَ اتَّقَوْا وَ نَذَرُ الظَّالِمِيْنَ فِيْهَا جِثًا (پھر)**
پرہیزگاروں کو نجات دیں گے اور ظالموں کو اس میں زانووں پر گرا ہوا چھوڑ دیں گے)

اسی شوق کا اثر تھا کہ آنحضرت صلی اللہ علیہ وسلم کو ان کی تعلیم کی فکر رہتی تھی، حضرت
شفاؓ کو چیونٹی کے کاٹے کا منتر آتا تھا، ایک دن وہ گھر میں آئیں تو آنحضرت صلی اللہ علیہ وسلم
نے کہا کہ تم حفصہؓ کو منبر سکھلا دو۔

اخلاق | ابن سعد میں ان کے اخلاق کے متعلق ہے۔

انها صوامۃ قوامۃ وہ (یعنی حفصہؓ) صائم النہار اور قائم اللیل ہیں

دوسری آیت میں ہے،

ماتت حفصۃ حتی ماتت فطرہ انتقال کے وقت تک صائم رہیں،

اختلاف سے سخت نفرت کرتی تھیں، جنگ صفین کے بعد جب حکیم کا واقعہ پیش آیا تو
ان کے بھائی عبداللہ بن عمرؓ اس کو فتنہ سمجھ کر خانہ نشین رہنا چاہتے تھے، لیکن حضرت حفصہؓ
نے کہا کہ گو اس شرکت میں تمہارا کوئی فائدہ نہیں، تاہم تمہیں شریک رہنا چاہئے، کیونکہ لوگوں کو

لے ایضاً لے ایضاً لے منہا بن جنبل ج ۶ ص ۲۸۵ لے ایضاً ص ۲۸۱ لے ایضاً ج ۸ ص ۵۲

تمہاری رائے کا انتظار ہوگا، اور ممکن ہے تمہاری عزمت گزینی ان میں اختلاف پیدا کر دے۔
 دجال سے بہت ڈرتی تھیں، مدینہ میں ابن صیاد نامی ایک شخص تھا، دجال کے متعلق
 آنحضرت صلی اللہ علیہ وسلم نے جو بلائیں بتائی تھیں، اس میں بہت سی موجود تھیں، اس سے
 اور عبداللہ بن عمرؓ سے ایک دن راہ میں ملاقات ہو گئی، انہوں نے اس کو بہت سخت
 سست کہا، اس پر وہ اس قدر پھولا کہ راستہ بند ہو گیا، ابن عمرؓ نے اس کو مارنا شروع کیا
 حضرت حفصہؓ کو خبر ہوئی تو بولیں، تم کو اس سے کیا غرض، تمہیں معلوم نہیں کہ آنحضرت
 صلی اللہ علیہ وسلم نے فرمایا کہ دجال کے خروج کا محرک اس کا غضب ہوگا،

حضرت حفصہؓ کے مزاج میں ذرا تیزی تھی، آنحضرت صلی اللہ علیہ وسلم سے کبھی کبھی
 دو بد و گفتگو کرتیں، اور برابر کا جواب دیتی تھیں، چنانچہ صحیح بخاری میں خود حضرت عمرؓ سے
 منقول ہے کہ "ہم لوگ جاہلیت میں عورتوں کو ذرہ برابر بھی وقعت نہ دیتے تھے، اسلام
 نے ان کو درجہ دیا، اور قرآن میں ان کے متعلق آیتیں اتریں، تو ان کی قدر و منزلت معلوم
 ہوئی، ایک دن میری بیوی نے کسی معاملہ میں مجھ کو رائے دی، میں نے کہا، تم کو رائے
 و مشورہ سے کیا واسطہ" بولیں "ابن خطاب! تم کو ذرا سی بات کی بھی برداشت نہیں
 حالانکہ تمہاری بیٹی رسول اللہ (صلی اللہ علیہ وسلم) کو برابر کا جواب دیتی ہے، یہاں تک کہ آپ
 دن دن بھر بخیرہ رہتے ہیں، میں اٹھا اور حفصہؓ کے پاس آیا، میں نے کہا بیٹی میں نے سنا ہے تم
 رسول اللہ صلی اللہ علیہ وسلم کو برابر کا جواب دیتی ہو، بولیں "ہاں ہم ایسا کرتے ہیں، میں نے کہا
 خبردار میں تمہیں عذاب الہی سے ڈراتا ہوں، (تم اس عورت (حضرت عائشہؓ) کی ریس نہ کرو
 جس کو رسول اللہ صلی اللہ علیہ وسلم کی محبت کی وجہ سے اپنے حسن پر ناز ہے،

ترمذی میں ہے کہ ایک دفعہ حضرت صفیہؓ رو رہی تھیں، آنحضرت صلی اللہ علیہ وسلم

۱ صحیح بخاری ج ۲ ص ۵۸۹ ۲ مسند ج ۶ ص ۲۸۳ و مسلم کتاب الفتن ذکر ابن صیاد ۳ صحیح بخاری ج ۲

ص کتاب التفسیر و فتح الباری ج ۸ ص ۵۰۲

تشریف لائے اور رونے کی وجہ پوچھی، انہوں نے کہا کہ ”مجھ کو حفصہؓ نے کہا ہے کہ ”تم یہودی کی بیٹی ہو“ آپ نے فرمایا حفصہؓ خدا سے ڈرو، پھر حضرت صفیہؓ سے ارشاد ہوا۔ ”تم نبی کی بیٹی ہو۔ تمہارا چچا پیغمبر ہے اور پیغمبر کے نکاح میں ہو، حفصہؓ تم پر کس بات میں فخر کر سکتی ہے ایک بار حضرت عائشہؓ اور حضرت حفصہؓ نے حضرت صفیہؓ سے کہا کہ ہم رسول اللہ صلی اللہ علیہ وسلم کے نزدیک تم سے زیادہ معزز ہیں، ہم آپ کی بیوی بھی ہیں اور چچا زاد بہن بھی حضرت صفیہؓ کو ناگوار گذرا، انہوں نے آنحضرت صلی اللہ علیہ وسلم سے اس کی شکایت کی، آپ نے فرمایا تم نے یہ کیوں نہیں کہا، کہ تم مجھ سے زیادہ کیونکر معزز ہو سکتی ہو، میرے شوہر محمد صلی اللہ علیہ وسلم، میرے باپ ہارون اور میرے چچا موسیٰ ہیں۔“

حضرت عائشہؓ اور حضرت حفصہؓ حضرت ابوبکرؓ و حضرت عمرؓ کی بیٹی تھیں جو تقریب نبوی میں دوکش بدوش تھے، اس بنا پر حضرت حفصہؓ اور حضرت عائشہؓ بھی دیگر ازواج کے مقابلہ میں باہم ایک تھیں چنانچہ واقعہ تحریم جو ۹ھ میں پیش آیا، اسی قسم کے اتفاق کا نتیجہ تھا، ایک دفعہ کئی دن تک آنحضرت صلی اللہ علیہ وسلم حضرت زینبؓ کے پاس معمول سے زیادہ بیٹھے، جس کی وجہ یہ تھی کہ حضرت زینبؓ کے پاس کہیں سے شہد آ گیا تھا، انہوں نے آپ کے سامنے پیش کیا آپ کو شہد بہت مرغوب تھا۔ آپ نے نوش فرمایا، اس میں وقت مقررہ سے دیر ہو گئی، حضرت عائشہؓ کو رشک ہوا حضرت حفصہؓ سے کہا رسول اللہ صلی اللہ علیہ وسلم جب ہمارے اور تمہارے گھر میں آئیں تو کہنا چاہئے کہ آپ کے منہ سے مغفیر کی بو آتی ہے، (مغفیر کے پھولوں سے شہد کی مکھیاں رس چوستی ہیں) آنحضرت صلی اللہ علیہ وسلم نے قسم کھالی کہ میں شہد نہ کھاؤں گا۔ اس پر قرآن مجید کی یہ آیت اتری ہے

يا ايها النبي لم تحرم ما احل الله

اے پیغمبر اپنی بیویوں کی خوشی کے لئے تم خدا کی

لك تبتغي مرضات ازواجك

حلال کی ہوئی چیز کو حرام کیوں کرتے ہو؟

سہ ترمذی باب فضل ازواج النبی صلی اللہ علیہ وسلم (سہ مغفیر کی بو کا اظہار کرنا کوئی جھوٹ بات نہ تھی مغفیر کے پھولوں

میں اگر کسی قسم کی کڑھکی ہو تو تعجب کی بات نہیں) سہ صحیح بخاری ج ۲ ص ۲۹

کبھی کبھی (حضرت حفصہؓ اور حضرت عائشہؓ نہیں) باہم رشک و رقابت کا اظہار بھی ہو جایا کرتا تھا، ایک مرتبہ حضرت عائشہؓ اور حضرت حفصہؓ دونوں آنحضرت صلی اللہ علیہ وسلم کے ساتھ سفر میں تھیں، رسول اللہ صلی اللہ علیہ وسلم راتوں کو حضرت عائشہؓ کے اونٹ پر چلتے تھے اور ان سے باتیں کرتے تھے، ایک دن حضرت حفصہؓ نے حضرت عائشہؓ سے کہا کہ آج رات کو تم میرے اونٹ پر اور میں تمہارے اونٹ پر سوار ہوں تاکہ مختلف مناظر دیکھنے میں آئیں، حضرت عائشہؓ راضی ہو گئیں، آنحضرت صلی اللہ علیہ وسلم حضرت عائشہؓ کے اونٹ کے پاس آئے جس پر حفصہؓ سوار تھیں جب منزل پر پہنچے اور حضرت عائشہؓ نے آپ کو نہیں پایا تو اپنے پاؤں کو اذخر (ایک گھاس ہے) کے درمیان ٹسکا کر کہنے لگیں، "خداوند! کسی بچھو یا سانپ کو متعین کر جو مجھے ڈس جائے"۔

۱۔ صحیح بخاری (وسیرۃ النبی جلد دوم)



(۵)

حضرت زینب امّ المساکین رضی

زینب نام تھا، سلسلہ نسب یہ ہے، زینب بنت خزیمہ بن عبد اللہ بن مرہ بن عبد مناف بن ہلال بن عامر بن صعصعہ چونکہ فقرا و مساکین کو نہایت فیاضی کے ساتھ کھانا کھلایا کرتی تھیں، اس لئے امّ المساکین کی کنیت کے ساتھ مشہور ہو گئیں، آنحضرت صلی اللہ علیہ وسلم سے پہلے عبد اللہ ابن حبشؓ کے نکاح میں تھیں، عبد اللہ حبشؓ نے جنگ احد میں شہادت پائی اور آنحضرت صلی اللہ علیہ وسلم نے اسی سال ان سے نکاح کر لیا، نکاح کے بعد آنحضرت صلی اللہ علیہ وسلم کے پاس صرف دو تین مہینے رہنے پائی تھیں کہ ان کا انتقال ہو گیا، آنحضرت صلی اللہ علیہ وسلم کی زندگی میں حضرت خدیجہؓ کے بعد صرف یہی ایک بی بی تھیں جنہوں نے وفات پائی، آنحضرت صلی اللہ علیہ وسلم نے خود نماز جنازہ پڑھائی، اور جنت البقیع میں دفن ہوئیں، وفات کے وقت ان کی عمر ۳۰ سال کی تھی۔

(۶)

حضرت ام سلمہ رضی

نام و نسب | ہند نام، ام سلمہ کنیت، قریش کے خاندان مخزوم سے ہیں، سلسلہ نسب یہ ہے ہند بنت ابی امیہ سہیل بن المغیرہ بن عبداللہ بن عمر بن مخزوم، والدہ بنو فراس سے تھیں اور ان کا سلسلہ نسب یہ ہے، عائکہ بنت عامر بن ربیعہ بن مالک بن جذیمہ بن علقمہ بن جذل الطعان ابن فراس بن غنم بن مالک بن کنانہ،

ابو امیہ (حضرت ام سلمہ کے والد) مکہ کے مشہور مخیر اور فیاض تھے، سفر میں جاتے تو تمام قافلہ والوں کی کفالت خود کرتے تھے اسی لئے زادالراکب کے لقب سے مشہور تھے۔ حضرت ام سلمہ نے ان ہی کے آغوش تربیت میں نہایت ناز و نعمت سے پرورش پائی، نکاح | عبداللہ بن عبدالاسد سے جو زیادہ تر ابو سلمہ کے نام سے مشہور ہیں، اور جو ام سلمہ کے چچا زاد اور آنحضرت صلی اللہ علیہ وسلم کے رضاعی بھائی تھے، نکاح ہوا، اسلام | آغاز نبوت میں اپنے شوہر کے ساتھ ایمان لائیں،

ہجرت حبشہ | اور ان ہی کے ساتھ حبشہ کی طرف ہجرت کی، حبشہ میں کچھ زمانہ تک قیام کر کے مکہ واپس آئیں اور یہاں سے مدینہ ہجرت کی، ہجرت میں ان کو یہ فضیلت حاصل ہے کہ اہل میر کے نزدیک وہ پہلی عورت ہیں جو ہجرت کر کے مدینہ میں آئیں،

ہجرت مدینہ | ہجرت کا واقعہ نہایت عبرت انگیز ہے، حضرت ام سلمہ اپنے شوہر کے ہمراہ ہجرت کرنا چاہتی تھیں (ان کا بچہ بھی ساتھ تھا) لیکن (حضرت ام سلمہ کے) قبیلہ نے مزاحمت کی

تھی، اس لئے حضرت ابو سلمہؓ ان کو چھوڑ کر مدینہ چلے گئے تھے، اور یہ اپنے گھر واپس آگئی تھیں (ادھر سلمہؓ کو ابو سلمہؓ کے خاندان والے حضرت ام سلمہؓ کے پاس سے چھین لے گئے، اس لئے ام سلمہؓ کو اور بھی تکلیف تھی، چنانچہ روزانہ گھبرا کر گھر سے نکل جاتیں اور ابطلح میں بیٹھ کر رویا کرتیں تھیں، ۷-۸ دن تک یہ حالت رہی اور خاندان کے لوگوں کو احساس تک نہ ہوا، ایک دن ابطلح سے ان کے خاندان کا ایک شخص نکلا اور ام سلمہؓ کو روٹے ہوئے دیکھا تو اس کا دل بھر آیا گھبرا کر لوگوں سے کہا کہ اس غریب پر ظلم کیوں کرتے ہو، اس کو جانے دو اور اس کا پیچھے اس کے حوالے کر دو، روانگی کی اجازت ملی تو بچے کو گود میں لے کر اونٹ پر سوار ہو گئیں اور مدینہ کا راستہ لیا، چونکہ وہ بالکل تنہا تھیں، یعنی کوئی مرد ساتھ نہ تھا، تنعمیم بن عثمان بن طلحہ (کلید بردار کعبہ) کی نظر پڑی، بولا "کدھر کا قصد ہے؟" کہا "مدینہ کا" پوچھا "کوئی ساتھ بھی ہے؟" جواب میں بولیں "خدا اور یہ بچہ" عثمان نے کہا "یہ نہیں ہو سکتا تم تنہا کبھی نہیں جا سکتیں" یہ کہہ کر اونٹ کی مہار پکڑی اور مدینہ کی طرف روانہ ہوا، راستہ میں جب کہیں ٹھہرتا تو اونٹ کو بٹھا کر کسی درخت کے نیچے چلا جاتا، اور حضرت ام سلمہؓ اتر پڑتیں، روانگی کا وقت آتا تو اونٹ پر کجاوہ رکھ کر ہٹ جاتا اور ام سلمہؓ سے کہتا کہ سوار ہو جاؤ" حضرت ام سلمہؓ فرماتی ہیں کہ میں نے ایسا شریف آدمی کبھی نہیں دیکھا، غرض مختلف منزلوں پر قیام کرتا ہوا۔ مدینہ لایا، قبا کی آبادی نظر پڑی تو بولا "اب تم اپنے شوہر کے پاس چلی جاؤ، وہ یہیں مقیم ہیں" یہ ادھر روانہ ہوئیں، اور عثمان نے مکہ کا راستہ لیا۔

قبا پہنچیں تو لوگ ان کا حال پوچھتے تھے اور جب یہ اپنے باپ کا نام بتاتیں تو ان کو یقین نہیں آتا تھا (یہ حیرت ان کے تنہا سفر کرنے پر تھی، شرفا کی عورتیں اس طرح باہر نکلنے کی جرأت نہیں کرتی تھیں) اور حضرت ام سلمہؓ مجبوراً خاموش ہوتی تھیں، لیکن جب کچھ لوگ حج کے ارادہ سے مکہ روانہ ہوتے اور انہوں نے اپنے گھر رقعہ بھجوا یا تو اس وقت لوگوں کو یقین ہو کہ وہ واقعی ابوامیہ

کی بیٹی ہیں، ابو امیہ چونکہ قریش کے نہایت مشہور اور معزز شخص تھے، اس لئے حضرت ام سلمہؓ بڑی وقعت کی نگاہ سے دیکھی گئیں۔

وفات ابو سلمہؓ، نکاح ثانی (کچھ زمانہ تک شوہر کا ساتھ رہا، حضرت ابو سلمہؓ بڑے شہ سوار تھے، اور خانگی حالات بدر اور احد میں شریک ہوئے، غزوہ احد میں چند زخم کھائے،

جن کے صدمہ سے جانبر نہ ہو سکے، جمادی الثانی ۳۳ھ میں ان کا زخم پھٹا اور اسی صدمہ سے وفات پائی۔ حضرت ام سلمہؓ آنحضرت صلی اللہ علیہ وسلم کی خدمت میں پہنچیں اور وفات کی خبر سنائی، اور آنحضرت صلی اللہ علیہ وسلم خود ان کے مکان پر تشریف لائے، گھر میں کہرام مچا تھا، حضرت ام سلمہؓ کہتی تھیں "ہائے غربت میں یہ کیسی موت ہوئی" آنحضرت صلی اللہ علیہ وسلم نے فرمایا "صبر کرو، ان کی مغفرت کی دعا مانگو، اور یہ کہو کہ خداوند! ان سے بہتر ان کا جانشین عطا کر" اس کے بعد ابو سلمہؓ کی لاش پر تشریف لائے اور جنازہ کی نماز نہایت اہتمام سے پڑھی گئی، آنحضرت صلی اللہ علیہ وسلم نے ۹ تکبیریں کہیں، لوگوں نے نماز کے بعد پوچھا، یا رسول اللہ صلی اللہ علیہ وسلم آپ کو سہو تو نہیں ہوا؟ فرمایا یہ ہزار تکبیروں کے مستحق تھے، وفات کے وقت ابو سلمہؓ کی آنکھیں کھلی رہ گئی تھیں، آنحضرت صلی اللہ علیہ وسلم نے خود دست مبارک سے آنکھیں بند کیں، اور ان کی مغفرت کی دعا مانگی،

۱ ابو سلمہؓ کی وفات کے وقت ام سلمہؓ حاملہ تھیں، وضع حمل کے بعد عدت گذر گئی تو حضرت ابو بکرؓ نے نکاح کا پیغام دیا، لیکن حضرت ام سلمہؓ نے انکار کیا، ان کے بعد حضرت عمرؓ آنحضرت صلی اللہ علیہ وسلم کا پیغام لے کر پہنچے، حضرت ام سلمہؓ نے کہا مجھے چند عذر ہیں (۱) میں سخت غیور عورت ہوں (۲) صاحب خیال ہوں (۳) میرا سن زیادہ ہے، آنحضرت صلی اللہ علیہ وسلم نے ان سب زحمتوں کو گوارا فرمایا، حضرت ام سلمہؓ کو اب عذر کیا ہو سکتا تھا؟ اپنے لڑکے سے (جن کا نام عمر تھا) کہا اٹھو اور رسول اللہ صلی اللہ علیہ وسلم سے میرا نکاح کرو۔

شوال ۱۰ھ کی اخیر تاریخوں میں یہ تقریب انجام پائی، حضرت ام سلمہؓ کو ابو سلمہؓ کی موت سے جو شدید صدمہ ہوا تھا، خداوند تعالیٰ نے اس کو ابدی مسرت سے تبدیل کر دیا، سنن ابن ماجہ میں ہے،

فلما توفي ابو سلمة ذكرت
الذی کان حدثنی فقلت
فلما اردت ان اقول اللهم
عضنی خیرا منه قلت فی
نفسی اعاض خیرا من ابی سلمة
ثم قلتها فعاضنی اللہ
محمد صلی اللہ علیہ
وسلمہ۔

جب ابو سلمہؓ نے وفات پائی تو میں نے
وہ حدیث یاد کی جس کو وہ مجھ سے بیان
کیا کرتے تھے اور میں نے دعا شروع کی تو جب
میں یہ کہنا چاہتی کہ خداوندا! مجھے ابو سلمہؓ
سے بہتر جانیشن دے تو دل کہتا کہ ابو سلمہؓ سے
بہتر کون مل سکتا ہے؟ لیکن میں نے دعا کو پڑھنا
شروع کیا تو ابو سلمہؓ کے جانیشن آنحضرت
صلی اللہ علیہ وسلم ہوئے،

آنحضرت صلی اللہ علیہ وسلم نے ان کو دو چکیاں، گھڑا، اور چمڑے کا تیکہ جس میں خرے کا
چھال بھری تھی عنایت فرمایا، یہی سامان اور بی بیوں کو بھی عنایت ہوا تھا،
بہت زیادہ تھیں، ابتداءً جب آنحضرت صلی اللہ علیہ وسلم مکان پر تشریف لاتے تو حضرت
ام سلمہؓ فرط غیرت سے لڑکی (زنیب) کو گود میں بٹھالیتیں، آپ یہ دیکھ کر واپس جاتے،
حضرت عمار بن یاسر کو جو حضرت ام سلمہؓ کے رضاعی بھائی تھے، معلوم ہوا تو بہت ناراض ہوئے
اور لڑکی کو پھین لے گئے۔

لیکن بعد میں یہ بات کم ہوتی گئی، اور جس طرح دوسری بیبیاں رہتی تھیں، وہ بھی
رہنے لگیں، نکاح سے قبل آنحضرت صلی اللہ علیہ وسلم نے حضرت عائشہؓ سے ان کا ذکر کیا تو حضرت
عائشہؓ کو بڑا رشک ہوا، ابن سعد میں ان سے جو روایت منقول ہے اس میں یہ فقرہ بھی ہے

حزنت حزنا شدیداً^۱ یعنی مجھ کو سخت غم ہوا۔

آنحضرت صلی اللہ علیہ وسلم کو ان سے بے حد محبت تھی، یہی وجہ ہے کہ (ایک موقع پر جب تمام ازواج مطہرات کو (سوا حضرت عائشہ کے) حضور صلی اللہ علیہ وسلم کی خدمت میں کچھ عرض کرنا تھا، تو انہوں نے حضرت ام سلمہؓ ہی کو اپنا سفیر بنا کر حضور صلی اللہ علیہ وسلم کی خدمت میں بھیجا، صحیح بخاری میں ہے کہ ازواج مطہرات کے دو گروہ تھے، ایک میں حضرت عائشہؓ، حفصہؓ، صفیہؓ، سودہ شامل تھیں، دوسرے میں حضرت ام سلمہؓ اور باقی ازواج تھیں، چونکہ آنحضرت صلی اللہ علیہ وسلم حضرت عائشہؓ کو زیادہ محبوب رکھتے تھے اس لئے لوگ ان ہی کی باری میں ہدیے بھیجتے تھے، حضرت ام سلمہؓ کی جماعت نے ان سے کہا، حضرت عائشہؓ کی طرح ہم بھی سب کی بھلائی کے خواہاں ہیں، اس بنا پر رسول اللہ صلی اللہ علیہ وسلم جس کے مکان میں بھی ہوں۔ لوگوں کو ہدیہ بھیجنا چاہئے، حضرت ام سلمہؓ نے آپ سے یہ شکایت کی تو آپ نے دو مرتبہ اعتراض فرمایا، تیسری مرتبہ کہا "ام سلمہؓ! عائشہؓ کے معاملہ میں مجھے اذیت نہ پہنچاؤ، کیونکہ ان کے سوا تم میں کوئی بیوی ایسی نہیں ہے، جس کے لحاف میں میرے پاس وحی آئی ہو،" حضرت ام سلمہؓ نے کہا "اتوب الی اللہ عزوجل من اذک یدار رسول اللہ" میں آپ کے اذیت پہنچانے سے پناہ مانگتی ہوں۔

حضرت ام سلمہؓ کے گھر میں آنحضرت صلی اللہ علیہ وسلم شب باش ہوتے تو ان کا بچونا (حضور صلی اللہ علیہ وسلم کی جانماز کے سامنے بچھتا تھا) آنحضرت صلی اللہ علیہ وسلم نماز پڑھا کرتے (اور یہ سامنے ہوتی تھیں)۔

آنحضرت صلی اللہ علیہ وسلم کے آرام کا بہت خیال رکھتی تھیں، حضرت صفیہؓ جو آنحضرت صلی اللہ علیہ وسلم کے مشہور غلام ہیں، دراصل حضرت ام سلمہؓ کے غلام تھے، ان کو آزاد کیا تو یہ شرط کی کہ جب تک آنحضرت صلی اللہ علیہ وسلم زندہ رہیں تم پر ان کی خدمت لازمی ہوگی۔

۱ (ج ۸ ص ۲۴۱) صحیح بخاری ج ۱ ص ۵۳۲ کے مستدرج ۶ ص ۳۲۲ کے ایضاً ص ۳۱۶

عام حالات | حضرت ام سلمہؓ کے مشہور واقعات زندگی یہ ہیں، غزوہ خندق میں اگرچہ وہ شریک نہ تھیں، تاہم اس قدر قریب تھیں کہ آنحضرت صلی اللہ علیہ وسلم کی گفتگو اچھی طرح سنتی تھیں فرماتی ہیں کہ مجھے وہ وقت خوب یاد ہے کہ جب سینہ مبارک بخبار سے اٹا ہوا تھا، اور آپ لوگوں کو اینٹیں اٹھا کر دیتے اور اشعار پڑھ رہے تھے کہ دفعۃً عمار بن یاسر پر نظر پڑی فرمایا "افسوس! ابن سمیہ! تجھ کو ایک باغی گروہ قتل کرے گا!"

محاصرہ بنو قریظہ (۵ھ) میں یہود سے گفتگو کرنے کے لئے آنحضرت صلی اللہ علیہ وسلم نے حضرت ابولبابہؓ کو بھیجا تھا، اثنائے مشورہ میں ابولبابہؓ نے ہاتھ کے اشارہ سے بتلایا کہ تم لوگ قتل کئے جاؤ گے، لیکن بعد میں اس کو افشائے راز سمجھ کر اس قدر نادام ہوئے کہ مسجد کے ستون سے اپنے آپ کو باندھ لیا، چند دنوں تک یہی حالت رہی پھر توبہ قبول ہوئی، آنحضرت صلی اللہ علیہ وسلم حضرت ام سلمہؓ کے مکان میں تشریف فرما تھے کہ صبح کو مسکراتے ہوئے اٹھے تو بولیں "خدا آپ کو ہمیشہ منسائے، اس وقت مننے کا کیا سبب ہے؟" فرمایا "ابولبابہؓ کی توبہ قبول ہو گئی" عرض کی "تو کیا میں ان کو یہ مژدہ سنا دوں" فرمایا "ہاں اگر چاہو" حضرت ام سلمہؓ اپنے حجرہ کے دروازہ پر کھڑی ہوئیں، اور پکار کر کہا "ابولبابہ! مبارک ہو تمہاری توبہ قبول ہو گئی" اس آواز کا فون میں پڑنا تھا کہ تمام مدینہ امنڈ آیا۔

(اسی سنہ میں آیت حجاب نازل ہوئی اس سے پیشتر ازواجِ مطہرات بعض دور کے اعزہ و اقارب کے سامنے آیا کرتی تھیں، اب خاص خاص اعزہ کے سوا سب سے پردہ کرنے کا حکم ہوا۔ حضرت ابن ام مکتوم قبیلہ قریش کے ایک معزز صحابی اور بارگاہِ نبوی کے مؤذن تھے اور چونکہ نابینا تھے، اس لئے ازواجِ مطہرات کے حجروں میں آیا کرتے تھے، ایک دن آئے تو آنحضرت صلی اللہ علیہ وسلم نے حضرت ام سلمہؓ اور حضرت میمونہؓ سے فرمایا "ان سے پردہ کرو" بولیں "وہ تو نابینا ہیں" فرمایا "تم تو نابینا نہیں ہو۔ تم تو انہیں دیکھتی ہو" ۱

۱۔ ایضاً ص ۲۸۹ ۲۔ ذرقانی ج ۲ ص ۱۵۳ ۳۔ ابن سعد ج ۲ ص ۵۲ ۴۔ مسند ج ۶ ص ۲۹۶

صلح حدیبیہ میں آنحضرت صلی اللہ علیہ وسلم کے ساتھ تھیں، صلح کے بعد آنحضرت صلی اللہ علیہ وسلم نے حکم دیا کہ لوگ حدیبیہ میں قربانی کریں، لیکن لوگ اس قدر دل شکستہ تھے کہ ایک شخص بھی نہ اٹھا، یہاں تک کہ جیسا کہ صحیح بخاری میں ہے، تین دفعہ بار بار کہنے پر بھی ایک شخص ہی آمادہ نہ ہوا (چونکہ معاہدہ کی تمام شرطیں بظاہر مسلمانوں کے سخت خلاف تھیں اس لئے تمام لوگ رنجیدہ اور غصہ سے بیتاب تھے) آنحضرت صلی اللہ علیہ وسلم گھر میں تشریف لے گئے اور حضرت ام سلمہؓ سے شکایت کی، انہوں نے کہا "آپ کسی سے کچھ نہ فرمائیں بلکہ باہر نکل کر خود قربانی کریں اور احرام اتارنے کے لئے بال منڈوائیں" آپ نے باہر آکر قربانی کی اور بال منڈوائے، اب جب لوگوں کو یقین ہو گیا کہ اس فیصلہ میں تبدیلی نہیں ہو سکتی تو سب نے قربانیاں کیں اور احرام اتارا، ہجوم کا یہ حال تھا کہ ایک دوسرے پر ٹوٹا پڑتا تھا اور عجلت اس قدر تھی کہ ہر شخص حجامت بنانے کی خدمت انجام دے رہا تھا،

حضرت ام سلمہؓ کا یہ خیال علم النفس کے ایک بڑے مسئلہ کو حل کرتا ہے اور اس سے معلوم ہوتا ہے کہ جمہور کی فطرت شناسی میں ان کو کس درجہ کمال حاصل تھا، امام الحرمین فرمایا کرتے تھے کہ صنف نازک کی پوری تاریخ اصابت رائے کی ایسی عظیم الشان مثال نہیں پیش کر سکتی غزوہ خیبر میں شریک تھیں، مرحب کے دانتوں پر جب تلوار پڑی تو کرکراہٹ کی آوازاں کے کانوں میں آئی تھی۔

(۹۹) میں ایثار کا واقعہ پیش آیا، حضرت عمرؓ نے حضرت حفصہؓ کو تنبیہ کی تو حضرت ام سلمہؓ کے پاس بھی آئے وہ ان کی عزیز ہوتی تھیں، ان سے بھی گفتگو کی، حضرت ام سلمہؓ نے جواب دیا ہے

عجبا لك يا ابن الخطاب خلت
في كل شئ حتى تتبغى ان تدخل
عمرؓ تم ہر معاملہ میں دخل دینے لگے یہاں
تک کہ اب رسول اللہ صلی اللہ علیہ وسلم

بین رسول اللہ صلی اللہ علیہ وسلم وازواجہ
اور ان کی ازواج کے معاملات میں
بھی دخل دیتے ہو۔

چونکہ جواب نہایت خشک تھا، اس لئے حضرت عمرؓ چپ ہو گئے اور اٹھ کر چلے
آئے، رات کو یہ خبر مشہور ہوئی کہ آنحضرت صلی اللہ علیہ وسلم نے ازواج کو طلاق دے دی
صبح کو حضرت عمرؓ آنحضرت صلی اللہ علیہ وسلم کی خدمت میں آئے اور تمام واقعہ بیان کیا
جب حضرت ام سلمہؓ کا قول نقل کیا تو آپ مسکرائے،

حجۃ الوداع میں جو نسہ میں ہوا۔ اگرچہ ام سلمہؓ علیل تھیں، تاہم ساتھ آئیں، بہتان
(غلام) اونٹ کی مہار تھا، آنحضرت صلی اللہ علیہ وسلم نے فرمایا کہ جب غلام مکاتیب کے پاس
اس قدر مال موجود ہو کہ وہ اس کو ادا کر کے آزاد ہو سکتا ہو تو اس سے پردہ ضروری ہو جاتا ہے
طواف کے متعلق فرمایا کہ جب نماز فجر قائم ہو، تم اونٹ پر سوار ہو کر طواف کرنا، چنانچہ حضرت
ام سلمہؓ نے ایسا ہی کیا،

۱۱ھ میں آنحضرت صلی اللہ علیہ وسلم علیل ہوئے، مرض نے طول کھینچا تو آنحضرت
صلی اللہ علیہ وسلم حضرت عائشہؓ کے مکان میں منتقل ہو گئے، حضرت ام سلمہؓ اکثر آپ کو دیکھنے کے
لئے جایا کرتی تھیں، ایک دن طبیعت زیادہ علیل ہوئی تو ام سلمہؓ پیچ اٹھیں، آنحضرت صلی اللہ
علیہ وسلم نے منع کیا کہ یہ مسلمانوں کا شیوہ نہیں، ایک دن مرض میں اشتداد ہوا۔ تو ازواج نے دوا پلانی
چاہی، چونکہ گوارا نہ تھی، آپ نے انکار فرمایا، لیکن جب غشی طاری ہو گئی تو حضرت ام سلمہؓ اور اسماء بنت
عبیس نے دوا پلادی، بعض روایتوں میں ہے کہ ان دونوں نے اس کا مشورہ دیا تھا، اسی زمانہ میں ایک
روز حضرت ام سلمہؓ اور ام حبیبہؓ نے جو حبشہ ہو آئی تھیں، وہاں کے عیسائی معبدوں کا (جو غالباً
رومن کہتے تھے) اور ان کے مجسموں اور تصویروں کا تذکرہ کیا، آپ نے فرمایا۔

۱۱ھ مسند ج ۶ ص ۲۰۸ و ۲۸۹ ۱۱ھ صحیح بخاری ج ۱ ص ۲۱۹ و ۲۲۰ ۱۱ھ طبقات ج ۲ ق ۲ ص ۱۳ ۱۱ھ

صحیح بخاری ج ۲ ص ۶۳۱ و طبقات ج ۲ ق ۲ ص ۲۲

ان لوگوں میں جب کوئی نیک آدمی مرتا ہے تو اس کے مقبرہ کو عبادت گاہ بنا لیتے ہیں، اور اس کا بت بنا کر اس میں کھڑا کرتے ہیں، قیامت کے روز خدائے عزوجل کی نگاہ میں یہ لوگ بدترین مخلوق ہونگے۔

وفات سے پہلے آنحضرت صلی اللہ علیہ وسلم نے حضرت فاطمہؓ سے کان میں باتیں کی تھیں، حضرت عائشہؓ اسی وقت بے تابانہ پوچھنے لگیں، لیکن حضرت ام سلمہؓ نے توقف کیا اور آنحضرت صلی اللہ علیہ وسلم کی وفات کے بعد پوچھا ہے

۶۱ء میں حضرت حسین رضی اللہ عنہ نے شہادت پائی، حضرت ام سلمہؓ نے خواب میں دیکھا کہ آنحضرت صلی اللہ علیہ وسلم تشریف لائے ہیں، نہایت پریشان ہیں، سر اور ریش مبارک غبار آلود ہے پوچھا یا رسول اللہ (صلی اللہ علیہ وسلم) کیا حال ہے، ارشاد ہوا: "حسینؓ کے قتل سے واپس آ رہا ہوں" حضرت ام سلمہؓ بیدار ہوئیں تو آنکھوں سے آنسو جاری تھے اسی حالت میں زبان سے نکلا اہل عراق نے حسینؓ کو قتل کیا، خدا ان کو قتل کرے اور حسینؓ کو ذلیل کیا خدا ان لوگوں پر لعنت کرے۔

۶۲ء میں واقعہ حرہ کے بعد شامی لشکر مکہ گیا، جہاں ابن زبیرؓ پناہ گزین تھے، چونکہ آنحضرت صلی اللہ علیہ وسلم نے ایک حدیث میں ایسے لشکر کا تذکرہ فرمایا تھا، بعض کو شبہہ ہوا، اور حضرت ام سلمہؓ سے دریافت کیا بولیں آنحضرت صلی اللہ علیہ وسلم نے یہ فرمایا ہے کہ ایک شخص مکہ میں پناہ لے گا، اس کے مقابلہ میں جو لشکر آئے گا بیابان میں وہیں دھنس جائے گا۔ ام سلمہؓ نے پوچھا جو لوگ حیرا شریک کئے گئے ہوں گے وہ بھی؟ فرمایا ہاں، لیکن قیامت میں اپنی نیتوں کے مطابق اٹھیں گے حضرت ابو جعفرؓ فرماتے تھے کہ یہ واقعہ مدینہ کے میدان میں پیش آئے گا۔

وفات | جس سال حرہ کا واقعہ ہوا (یعنی ۶۳ء) اسی سال حضرت ام سلمہؓ نے انتقال فرمایا،

اصحیح بخاری و صحیح مسلم ۱۰ طبقات ج ۲ ق ۲ ص ۲۰۰ ۲۱۰ صحیح ترمذی ص ۲۲۲ ۲۲۳ سند ج ۶ ص ۲۹۸ صحیح مسلم ج ۲ ص ۲۹۸ ۲۹۹

اس وقت ۸۴ برس کا سن تھا، حضرت ابو ہریرہؓ نے نماز جنازہ پڑھی اور بقیع میں دفن کیا۔ اس زمانہ میں ولید بن عقبہ (ابوسفیان کا پوتا) مدینہ کا گورنر تھا، چونکہ حضرت ام سلمہؓ نے وصیت کی تھی کہ وہ میرے جنازہ کی نماز نہ پڑھائے، اس لئے وہ جنگل کی طرف نکل گیا اور اپنے بجائے حضرت ابو ہریرہؓ کو بھیج دیا۔

اولاد | حضرت ام سلمہؓ کے پہلے شوہر سے جو اولاد ہو اس کے نام یہ ہیں۔

۱) سلمہ حبشہ میں پیدا ہوئے، آنحضرت صلی اللہ علیہ وسلم نے ان کا نکاح حضرت حمزہؓ کی لڑکی امامہ سے کیا تھا۔

۲) عمرؓ، آنحضرت صلی اللہ علیہ وسلم سے حضرت ام سلمہؓ کا نکاح ان ہی نے کیا تھا، حضرت علی رضی اللہ عنہ کے زمانہ خلافت میں فارس اور بحرین کے حاکم تھے،

۳) ڈرہ، ان کا ذکر صحیح بخاری میں آیا ہے، حضرت ام حبیبہؓ نے جو کہ ازواج مطہرات میں داخل تھیں، آنحضرت صلی اللہ علیہ وسلم سے کہا، ہم نے سنا ہے کہ آپ ڈرہ سے نکاح کرنا چاہتے ہیں؟ فرمایا یہ کیسے ہو سکتا ہے، اگر میں نے اس کو پرورش نہ بھی کیا ہوتا تو بھی وہ میرے لئے کسی طرح حلال نہ تھی، کیونکہ وہ میرے رضاعی بھائی کی لڑکی ہے۔

۶) زینبؓ پہلے برہ نام تھا، لیکن آنحضرت صلی اللہ علیہ وسلم نے زینب رکھا۔

حلیہ | اصحابہ میں ہے۔

کانت ام سلمة موصوفة بالجمال البارع یعنی حضرت ام سلمہؓ نہایت حسین تھیں

ابن سعد نے روایت کی ہے کہ جب حضرت عائشہؓ کو ان کے حسن کا حال معلوم ہوا تو

سخت پریشان ہوئیں، مگر یہ واقعی کی روایت ہے جو چنداں قابل اعتبار نہیں،

حضرت ام سلمہؓ کے بال نہایت گھنے تھے۔

۱) ذرقانی ج ۲ ص ۲۶۶ طبری کبیر ج ۲ ص ۲۲۲۲ صحیح بخاری ج ۲ ص ۶۴۲ ذرقانی ج ۲ ص ۲۶۲

۲) (ابن سعد ج ۸ ص ۶۶) سند ج ۶ ص ۲۸۹

فضل و کمال | علمی حیثیت اگرچہ تمام ازواج بلند رتبہ تھیں، تاہم حضرت عائشہؓ اور حضرت ام سلمہؓ کا ان میں کوئی جواب نہ تھا چنانچہ محمود بن لبید کہتے ہیں،

کان ازواج النبی صلی اللہ علیہ وسلم
 یحفظن من حدیث النبی صلی اللہ علیہ
 وسلم کثیراً ولا مثلاً لعائشہؓ و ام سلمہؓ
 ان میں کوئی حریف مقابل نہ تھا۔

مروان بن حکم ان سے مسائل دریافت کرتا اور علانیہ کہتا تھا۔

کیف نسأل احداً و فینا ازواج النبی
 صلی اللہ علیہ وسلم؟
 انحضرت صلی اللہ علیہ وسلم کی ازواج
 کے ہوتے ہوئے ہم دوسروں سے کیوں پوچھیں،

حضرت ابو ہریرہؓ اور ابن عباسؓ دریا ئے علم ہونے کے باوجود ان کے دریا ئے فیض
 سے مستغنی نہ تھے، تابعین کرام کا ایک بڑا گروہ ان کے آستانہ فضل پر سر بر تھا۔

(قرآن اچھا پڑھتیں اور انحضرت صلی اللہ علیہ وسلم کے طرز پر پڑھ سکتی تھیں، ایک مرتبہ
 کسی نے پوچھا انحضرت صلی اللہ علیہ وسلم کیونکر قرأت کرتے تھے؟ بولیں ایک ایک آیت
 الگ الگ کر کے پڑھتے تھے اس کے بعد خود پڑھ کر بتلایا۔

حدیث میں حضرت عائشہؓ کے سوا ان کا کوئی حریف نہ تھا، ان سے ۳۷۸ روایتیں

مروی ہیں۔ اس بنا پر وہ محدثین صحابہ کے تیسرے طبقہ میں شامل ہیں۔

حدیث سننے کا بڑا شوق تھا۔ ایک دن بال گوند دار ہی تھیں کہ انحضرت صلی اللہ

علیہ وسلم خطبہ دینے کے لئے کھڑے ہوئے زبان مبارک سے ایھا الناس (لوگو!) کا لفظ نکلا

تو فوراً بال بندھ کر اٹھ کھڑی ہوئیں اور کھڑے ہو کر پورا خطبہ سنا۔

مجتہد تھیں، صاحب اصابہ نے ان کے تذکرہ میں لکھا ہے،

صاحب العقل البالغ والذائے الصائب
 یعنی وہ کامل العقل اور صائب الرائے تھیں۔

۱۔ طبقات ابن سعد ج ۲ ق ۲ ص ۱۲۶ ۲۔ منہج ص ۶ ص ۳۱۷ ۳۔ ایضاً ص ۳۱۲ ۴۔ ایضاً ص ۳۰۰ و ۳۰۲ ۵۔ (ایضاً ص ۳۰)

۶۔ (اصابہ ج ۸ ص ۲۲۱)

علامہ ابن قتیبہ نے لکھا ہے کہ ان کے فتاویٰ اگر جمع کئے جائیں تو ایک چھوٹا سا رسالہ تیار ہو سکتا ہے، ان کے فتاویٰ کی ایک خاص خصوصیت یہ ہے کہ وہ عموماً متفق علیہ ہیں اور یہ ان کی دقیقہ رسی اور نکتہ سنجی کا کرشمہ ہے،

ان کی نکتہ سنجی پر ذیل کے واقعات شاہد ہیں۔

حضرت عبداللہ بن زبیر عصر کے بعد دو رکعت نماز پڑھا کرتے تھے، مروان نے پوچھا آپ یہ نماز کیوں پڑھتے ہیں؟ بولے آنحضرت صلی اللہ علیہ وسلم بھی پڑھتے تھے، چونکہ انہوں نے یہ حدیث حضرت عائشہ کے سلسلہ سے سنی تھی۔ مروان نے ان کے پاس تصدیق کے لئے آدمی بھیجا، انہوں نے کہا مجھ کو ام سلمہ سے یہ حدیث پہنچی ہے۔ حضرت ام سلمہ کے پاس آدمی گیا اور یہ قول نقل کیا تو بولیں،

يفغر الله لعائشة لقد وضعت

یعنی خرا عائشہ کی مغفرت کرے

امری علی غیر موضعہ

انہوں نے بات نہیں سمجھی،

اولما خبرها ان رسول الله

کیا میں نے ان سے یہ نہیں کہا تھا کہ

صلى الله عليه وسلم قد نهي

آنحضرت صلی اللہ علیہ وسلم نے ان

عنہا

کے پڑھنے کی ممانعت فرمائی ہے۔

حضرت ابو ہریرہ کا خیال تھا کہ رمضان میں جنابت کا غسل فوراً صبح اٹھ کر کرنا چاہئے اور روزہ ٹوٹ جاتا ہے، ایک شخص نے جا کر حضرت ام سلمہ اور حضرت عائشہ سے پوچھا دونوں نے کہا کہ خود آنحضرت صلی اللہ علیہ وسلم جنابت کی حالت میں صائم ہوتے تھے، حضرت ابو ہریرہ نے سنا تو رنگ فوق ہو گیا، اس خیال سے رجوع کیا اور کہا کہ میں کیا کروں فضل بن عباس نے مجھ سے اسی طرح بیان کیا تھا، لیکن ظاہر ہے کہ حضرت ام سلمہ اور

۱۔ اعلام الموقعین ج ۱ ص ۱۲ (مسند احمد ج ۴ ص ۲۹۹) یہ واقعہ صحیح بخاری میں بھی ہے ج ۲ ص ۲۹

۲۔ (مسند احمد ج ۴ ص ۳۰۳)

حضرت عائشہؓ کو زیادہ علم ہے۔ (اس کے بعد حضرت ابو ہریرہؓ نے اپنا فتویٰ واپس لے لیا) ایک مرتبہ چند صحابہؓ نے دریافت کیا کہ (آنحضرت صلی اللہ علیہ وسلم کی اندونی زندگی کے متعلق کچھ ارشاد کیجئے، فرمایا "آپ کا ظاہر و باطن یکساں تھا۔" آنحضرت صلی اللہ علیہ وسلم تشریف لائے تو آپ سے واقعہ بیان کیا، فرمایا، تم نے بہت اچھا کیا،

حضرت ام سلمہؓ جو اب صاف دیتی تھیں اور کوشش کرتی تھیں کہ سائل کو تشفی ہو جائے، ایک دفعہ کسی شخص کو مسئلہ بتایا، وہ ان کے پاس سے اٹھ کر دوسری ازواج کے پاس گیا۔ سب نے ایک ہی جواب دیا، واپس آ کر حضرت ام سلمہؓ کو یہ خبر سنائی تو بولیں نعوذواشفیک! ذرا اٹھو! میں تمہاری تشفی کرنا چاہتی ہوں، میں نے رسول اللہ صلی اللہ علیہ وسلم سے اس کے متعلق حدیث سنی ہے،

(حضرت ام سلمہؓ کو حدیث و فقہ کے علاوہ اسرار کا بھی علم تھا) اور یہ وہ فن تھا جس کے حضرت حفصہؓ عالم خصوصی تھے۔ ایک مرتبہ حضرت عبدالرحمن بن عوفؓ ان کے پاس آئے تو بولیں آنحضرت صلی اللہ علیہ کا ارشاد ہے کہ بعض صحابی ایسے ہیں جن کو نہ میں اپنے انتقال کے بعد دیکھوں گا نہ وہ مجھ کو دیکھیں گے، حضرت عبدالرحمنؓ گھبرا کر حضرت عمرؓ کے پاس پہنچے اور ان سے یہ حدیث بیان کی، حضرت عمرؓ حضرت ام سلمہؓ کے پاس تشریف لائے اور کہا، "خدا کی قسم! سچ کچھ کہنا کیا میں انہی میں ہوں؟" حضرت ام سلمہؓ نے کہا نہیں، لیکن تمہارے علاوہ میں کسی کو مشتتہ نہیں کروں گی۔

(حضرت ام سلمہؓ سے جن لوگوں نے علم حدیث حاصل کیا ان کی ایک بڑی جماعت ہے ہم صرف چند ناموں پر اکتفا کرتے ہیں۔

عبدالرحمن بن ابی بکر، اسامہ بن زید، ہند بنت الحارث القرظیہ، صفیہ بنت شیبہ،

عمرؓ، زینبؓ (اولاد حضرت ام سلمہؓ) مصعبؓ بن عبد اللہ (برادر زادہ) بنہان (غلام مکاتب)

عبد اللہ بن رافع، نافع، شعبہ، پسر شعبہ، ابو بکر، خیرۃ والدۃ حسن بصری، سلیمان بن لیسار، ابو
عثمان التہمدی، حمید، ابو سلمہ، سعید بن مسیب، ابو وائل، صفیہ بنت محسن، شعبی، عبد الرحمن
ابن حارث بن ہشام، عکرمہ، ابو بکر بن عبد الرحمن، عثمان بن عبد اللہ بن موسیٰ، عردہ بن زبیر
کریم مولیٰ ابن عباس، قیس بن ذویب، نافع مولا ابن عمر علی بن مملک

اخلاق و عادات (حضرت ام سلمہؓ نہایت زیادہ زندگی بسر کرتی تھیں۔ ایک مرتبہ ایک
ہار پہنا جس میں سونے کا کچھ حصہ شامل تھا، آنحضرت صلی اللہ علیہ وسلم نے اعراض کیا تو اس کو
توڑ ڈالا۔ ہر مہینہ میں تین دن (دوشنبہ، جمعرات اور جمعہ) روزہ رکھتی تھیں، ثواب کی تلاشی
رہتیں۔ ان کے پیلے شوہر کی اولاد ان کے ساتھ تھی، اور وہ نہایت عمدگی سے ان کی پرورش
کرتی تھیں، اس بنا پر آنحضرت صلی اللہ علیہ وسلم سے پوچھا کہ مجھ کو اس کا کچھ ثواب بھی ملے
گا۔ آپ نے فرمایا "ہاں"۔

(اچھے کاموں میں شریک ہوتی تھیں، آیت تطہیر انہی کے گھر میں نازل ہوئی تھی آنحضرت
صلی اللہ علیہ وسلم نے حضرت فاطمہ اور حسین رضی اللہ عنہما کو بلا کر کبلی اڑھایا اور کہا خدا یا!
یہ میرے اہل بیت ہیں، ان سے ناپاکی کو دور کر اور ان کو پاک کر "حضرت ام سلمہؓ نے یہ دعائی
تولیں یا رسول اللہ صلی اللہ علیہ وسلم) میں بھی ان کے ساتھ شریک ہوں ارشاد ہوا تم اپنی جگہ پر ہو اور اچھی ہو
(امر بالمعروف اور نہی عن المنکر کی پابند تھیں، نماز کے اوقات میں بعض امرار نے تغیر و تبدل
کیا یعنی مستحب اوقات چھوڑ دیتے تو حضرت ام سلمہؓ نے ان کو تنبیہ کی اور فرمایا کہ آنحضرت
صلی اللہ علیہ وسلم ظہر جلد پڑھا کرتے تھے اور تم عصر جلد پڑھتے ہو۔

ایک دن ان کے بھتیجے نے دو رکعت نماز پڑھی، چونکہ سجدہ گاہ خیار آلود تھی، وہ
سجدہ کرتے وقت مٹی بھاڑتے تھے، حضرت ام سلمہؓ نے روکا کہ یہ فعل آنحضرت صلی اللہ علیہ وسلم
کی روش کے خلاف ہے، آنحضرت صلی اللہ علیہ وسلم کے ایک غلام نے ایک دفعہ ایسا کیا تھا،

۱۲۱۹: ۲۲۲، ایضاً ص ۲۸۹، ص ۱۱۹۸، ص ۵۲۰، ص ۲۸۹ (۶۵) سند

تو آپ نے فرمایا تھا، تریب و جہک اللہ! یعنی تیرا چہرہ خدا کی راہ میں غبار آلود ہو لے
 فیاض تھیں، اور دوسروں کو بھی فیاضی کی طرف مائل کرتی تھیں، ایک دفعہ حضرت
 عبدالرحمن بن عوف نے آکر کہا امان! میرے پاس اس قدر مال جمع ہو گیا ہے کہ اب بربادی
 کا خوف ہے، فرمایا بیٹا! اس کو خریدا کرو، آنحضرت صلی اللہ علیہ وسلم نے فرمایا ہے کہ بہت
 سے صحابہ ایسے ہیں، جو مجھ کو میرے موت کے بعد پھر کبھی نہ دیکھیں گے! ۱

ایک مرتبہ چند فقرا جن میں عورتیں بھی تھیں، ان کے گھر آئے اور نہایت الحاح سے
 سوال کیا، ام الحسن بیٹھی تھیں، انہوں نے ڈانٹا لیکن حضرت ام سلمہؓ نے کہا ہم کو اس
 کا حکم نہیں ہے۔ اس کے بعد لونڈی سے کہا کہ ان کو کچھ دے کر رخصت کرو، کچھ نہ ہو
 تو ایک ایک چھوہارا ان کے ہاتھ پر رکھ دو ۲

(آنحضرت صلی اللہ علیہ وسلم سے ان کو جو محبت تھی اس کا یہ اثر تھا کہ آپ کے مومنے
 مبارک تبرکات رکھ پھوڑنے تھے جن کا وہ لوگوں کو زیارت کراتی تھیں ۳، آنحضرت صلی اللہ علیہ وسلم
 کو ان سے اس قدر محبت تھی کہ ایک مرتبہ انہوں نے کہا یا رسول اللہ (صلی اللہ علیہ وسلم) اس
 کا کیا سبب ہے کہ ہمارا قرآن میں ذکر نہیں، تو آپ منبر پر تشریف لے گئے اور یہ آیت پڑھی
 إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ ۝۱

مناقب | ایک مرتبہ حضرت ام سلمہؓ آنحضرت صلی اللہ علیہ وسلم کے پاس بیٹھی تھیں، حضرت جبریل
 آئے اور باتیں کرتے رہے، ان کے جانے کے بعد آپ نے پوچھا: "ان کو جانتی ہو؟" بولیں وہ تھیں
 تھے، لیکن جب آپ نے اس واقعہ کو اور لوگوں سے بیان کیا تو اس وقت معلوم ہوا کہ
 وہ جبریل تھے ۴ (غالباً یہ نزول حجاب سے قبل کا واقعہ ہے)

۱ لے ایضاً ج ۶ ص ۲۰۱ لے ایضاً ص ۲۹۰ لے استیعاب ج ۲ ص ۸۰۳ لے سند احمد (ج ۶ ص ۲۹۶)

۲ لے ایضاً ص ۲۰۱ لے (صحیح مسلم ج ۲ ص ۲۲۱ مطبوعہ مصر)

(۷)

حضرت زینب بنت جحش

نام و نسب | زینب نام، ام الحکیم کنیت، قبیلہ قریش کے خاندان اسد بن خزیمہ سے ہیں سلسلہ نسب یہ ہے، زینب بنت جحش بن رباب بن لیمر بن صبرۃ بن مرۃ بن کثیر بن غنم بن دودان بن سعد بن خزیمہ، والدہ کا نام امیمہ تھا جو عبدالمطلب جد رسول اللہ صلی اللہ علیہ وسلم کی دختر تھیں، اس بنا پر حضرت زینبؓ آنحضرت صلی اللہ علیہ وسلم کی حقیقی بھوپھی زاد بہن تھیں۔

اسلام | نبوت کے ابتدائی دور میں اسلام لائیں، اسد الغابہ میں ہے

کانت قدیمیۃ الاسلام
قدیم اسلام تھیں،

نکاح | آنحضرت صلی اللہ علیہ وسلم نے زید بن حارثہ کے ساتھ جو آپ کے آزاد کردہ غلام اور متبنی تھے ان کا نکاح کر دیا، اسلام نے دنیا میں مساوات کی جو تعلیم رائج کی ہے اور پست و بلند کو بطرح ایک جگہ پر لا کر کھڑا کر دیا ہے، اگرچہ تاریخ میں اس کی ہزاروں مثالیں موجود ہیں، لیکن یہ واقعہ اپنی نوعیت کے لحاظ سے ان سب پر فوقیت رکھتا ہے کیونکہ اسی سے عملی تعلیم کی بنیاد قائم ہوتی ہے، قریش اور خصوصاً خاندان ہاشم کو تو لیت کعبہ کی وجہ سے عرب میں جو درجہ حاصل تھا، اس کے لحاظ سے شاہان مین بھی ان کی ہمسری کا دعویٰ نہیں کر سکتے تھے لیکن اسلام نے محض "تقویٰ" کو بزرگی کا معیار قرار دیا اور مخرواد عمار کو جاہلیت کا شمار ٹھہرایا ہے، اس بنا پر اگرچہ حضرت زینبؓ بظاہر غلام تھے تاہم چونکہ (وہ مسلمان اور مرد صالح تھے اس لئے) آنحضرت صلی اللہ علیہ وسلم کو ان کے ساتھ حضرت زینبؓ کا ہتھکڑی کر دینے میں کوئی تکلف نہیں ہوا،

تعلیم مساوات کے علاوہ اس نکاح کا ایک مقصد اور بھی تھا جو اسد الغابہ میں مذکور ہے اور وہ یہ ہے
 تزوجھا لیلعلیہا کتاب اللہ و
 یعنی آنحضرت صلی اللہ علیہ وسلم نے انکا نکاح زینہ
 سے اس لئے کیا تھا کہ ان کو قرآن و حدیث کی تعلیم میں
 تقریباً ایک سال تک دونوں کا ساتھ رہا، لیکن پھر تعلقات قائم نہ رہ سکے اور شکر ربی
 پر طہمتی گئی، حضرت زینہ نے بارگاہ نبوت میں شکایت کی تھے اور طلاق دے دینا چاہا۔

جاء زینہ بن حارثہ فقال یا رسول
 زینہ آنحضرت صلی اللہ علیہ وسلم کی خدمت
 اللہ (صلی اللہ علیہ وسلم ان
 میں آئے اور عرض کی کہ زینب مجھ سے
 زینب اشتد علی لسانها وانا
 زبان درازی کرتی ہیں اور میں ان کو طلاق
 اریدان اطلقھا
 دینا چاہتا ہوں

لیکن آنحضرت صلی اللہ علیہ وسلم بار بار ان کو سمجھاتے تھے کہ طلاق نہ دیں، قرآن مجید میں ہے
 واذ تقول للذی انعم اللہ علیہ
 اور جب تک تم اس شخص سے جس پر خدا نے اور
 وانعت علیہ امسک علیک
 تم نے احسان کیا تھا، یہ کہتے تھے کہ اپنی بیوی
 نزوجک وانق اللہ (احزاب-۵)
 کو نکاح میں لئے رہو اور خدا سے خوف کرو۔

(لیکن یہ کسی طرح صحبت برآ نہ ہو سکے، اور آخر حضرت زینہ نے ان کو طلاق دیدی حضرت زینہ
 آنحضرت صلی اللہ علیہ وسلم کی بہن تھیں۔ اور آپ ہی کی تربیت میں پلی تھیں، آپ کے فرمانے سے
 انہوں نے یہ رشتہ منظور کر لیا تھا۔ جو ان کے نزدیک ان کے خلاف شان تھا (چونکہ زینہ علام رہ چکی
 تھے، اس لئے حضرت زینب کو یہ نسبت گوارا نہ تھی) بہر حال وہ مطلق ہو گئیں تو آپ نے ان کی دلجوئی
 کے لئے خود ان سے نکاح کر لینا چاہا، لیکن عرب میں اس وقت تک متبنی اصلی بیٹے کے برابر سمجھا
 جاتا تھا، اس لئے عام لوگوں کے خیال سے آپ تامل فرماتے تھے، لیکن چونکہ یہ محض جاہلیت کی
 رسم تھی اور اس کا مٹانا مقصود تھا، اس لئے یہ آیت نازل ہوئی۔

۱۔ اسد الغابہ ج ۵ ص ۴۶۳ ۲۔ صحیح ترمذی ص ۵۲۱ ۳۔ فتح الباری (ج ۸ ص ۴۰۳) تفسیر سورۃ احزاب

وتخفى في نفسك ما الله مبديه
 وتخشى الناس والله احق ان
 تخشاه - (احزاب - ۵)

اور تم اپنے دل میں وہ بات چھپاتے ہو جو
 خدا ظاہر کر دینے والا ہے، اور تم لوگوں سے
 ڈرتے ہو حالانکہ ڈرنا خدا سے چاہئے،

آنحضرت صلی اللہ علیہ وسلم نے حضرت زینبؓ سے فرمایا کہ تم زینبؓ کے پاس میرا پیغام لے کر
 جاؤ، زینبؓ ان کے گھر آئے تو وہ آٹا گوندھنے میں مصروف تھیں، چاہا کہ ان کی طرف دیکھیں لیکن پھر
 کچھ سوچ کر منہ پھیر لیا۔ اور کہا "زینبؓ! رسول کریم صلی اللہ علیہ وسلم کا پیغام لایا ہوں" جواب ملا
 "میں بغیر استخارہ کیے کوئی رائے قائم نہیں کرتی" یہ کہا اور مصلی پر کھڑی ہو گئیں، ادھر رسول اللہ
 صلی اللہ علیہ وسلم پر وحی آئی۔ فلما قضی زینب منہا وطرا نزوحنا کھا، اور نکاح ہو گیا
 آنحضرت صلی اللہ علیہ وسلم حضرت زینبؓ کے مکان پر تشریف لائے اور بلا استیذان اندر چلے گئے
 دن چڑھے دعوت ولیمہ ہوئی جو اسلام کی سادگی کی اصلی تصویر تھی اس میں روٹی اور سالن
 کا انتظام تھا! انصار میں حضرت ام سلیمؓ نے جو آنحضرت صلی اللہ علیہ وسلم کی خالہ اور حضرت انسؓ
 کی والدہ تھیں۔ مالیدہ بھیجا تھا۔ غرض سب چیزیں جمع ہو گئیں تو آنحضرت صلی اللہ علیہ وسلم نے
 حضرت انسؓ کو لوگوں کے بلانے کے لئے بھیجا۔ ۳۰۰ آدمی شریک دعوت ہوئے۔ کھانے کے
 وقت آنحضرت صلی اللہ علیہ وسلم نے دس دس آدمیوں کی ٹولیاں کر دی تھیں، باری باری آتے
 اور کھانا کھا کر واپس جاتے تھے۔

اسی دعوت میں آیت حجاب اتری، جس کی وجہ یہ تھی کہ چند آدمی مدعو تھے، کھا کر
 باتیں کرنے لگے اور اس قدر دیر لگائی کہ رسول کریم صلی اللہ علیہ وسلم کو تکلیف ہوئی رسول اللہ صلی اللہ
 علیہ وسلم فرط عروت سے خاموش تھے، بار بار اندر جاتے اور باہر آتے تھے، اسی مکان میں حضرت
 زینبؓ بھی بیٹھی ہوئی تھیں، اور ان کا منہ دیوار کی طرف تھا۔
 آنحضرت صلی اللہ علیہ وسلم کی آمدورفت کو دیکھ کر بعضوں کو خیال ہوا اور اٹھ کر چلے گئے
 حضرت انسؓ نے آنحضرت صلی اللہ علیہ وسلم کو جو دوسری ازواج کے مکان میں تھے، اطلاع دی، آپ

باہر تشریف لائے تو وحی کی زبان اس طرح گویا ہوئی۔

یا ایہا الذین امنوا لا تدخلوا
بیوت النبی الا ان یؤذن لکم الی
طعام غیر نظربین انہ ولیکر اذ
ادعیتم فادخلوا فاذا طعمتم
فانتشروا ولا مستانسیین
لحدیث ط ان ذالک مک کان
یؤذنی النبی فیستحیی منکم
واللہ لا یتحیی من الحق
واذا سألتموهن متاعا فسلو
هن من وراء حجاب۔
(احزاب - ۷)

اے ایمان والو نبی کے گھروں پر مت جایا
کرو، مگر جس وقت تم کو کھانے کے لئے اجازت
دی جائے ایسے طور پر کہ تم اس کی تیاری کے
منتظر نہ رہو لیکن جب تم کو بلا یا جائے تب
جایا کرو، پھر جب کھانا کھا چکو تو اٹھ کر
چلے جایا کرو اور باتوں میں جی لگا کر مت
بیٹھے رہا کرو اس بات سے نبی کو ناگواری
پیدا ہوتی ہے، سو وہ تمہارا لحاظ کرتے
ہیں اور اللہ تعالیٰ صاف بات کہنے
سے لحاظ نہیں کرتا ہے اور جب تم ان سے
کوئی چیز مانگو تو پردہ کے باہر مانگو۔

آپ نے دروازہ پر پردہ لٹکا دیا، اور لوگوں کو گھر کے اندر جانے کی ممانعت ہو گئی
(یہ ذوالعقدہ ۵ھ کا واقعہ ہے۔)

حضرت زینبؓ کے نکاح کی چند خصوصیتیں ہیں جو کہیں اور نہیں پائی جاتیں، ان کے نکاح
سے جاہلیت کی ایک رسم کہ مقبلی اصل بیٹے کا حکم رکھتا ہے مٹ گئی، مساوات اسلامی کا وہ
عظیم الشان منظر نظر آیا کہ آزاد غلام کی تمیز اٹھ گئی، پردہ کا حکم ہوا۔ نکاح کے لئے وحی الہی آئی ولیمہ
میں تکلف ہوا، اسی بنا پر حضرت زینبؓ اور ازواج کے مقابلہ میں فخر کیا کرتی تھیں۔
ازواج مطہراتؓ میں جو بیبیاں حضرت عائشہؓ کی ہمسری کا دعویٰ رکھتی تھیں، ان میں
حضرت زینبؓ خصوصیت کے ساتھ ممتاز تھیں، خود حضرت عائشہؓ کہتی ہیں۔

ھی التي كانت تسامیني منهن
ازواج میں سے وہی رسول اللہ صلی اللہ
فی المنزلة عند رسول اللہ صلی
علیہ وسلم کی نگاہ میں عزت و مرتبہ میں
اللہ علیہ وسلم
میرا مقابلہ کرتی تھیں،

آنحضرت صلی اللہ علیہ وسلم کو بھی ان کی خاطر داری منظور رہتی تھی ایسی وجہ تھی کہ جب چند
ازواج نے حضرت فاطمہؓ زہرا کو سفیر بنا کر آنحضرت صلی اللہ علیہ وسلم کی خدمت میں بھیجا، اور وہ
نا کام واپس آئیں، تو سب نے اس خدمت (سفارت) کے لئے حضرت زینبؓ کا انتخاب کیا
کیونکہ وہ اس خدمت کے لئے زیادہ موزوں تھیں، انہوں نے بڑی دلیری سے پیغام ادا کیا،
اور بڑے زور کے ساتھ یہ ثابت کرنا چاہا کہ حضرت عائشہؓ اس رتبہ کی مستحق نہیں ہیں، حضرت
عائشہؓ چپ سن رہی تھیں اور رسول اللہ صلی اللہ علیہ وسلم کے چہرہ کی طرف دیکھتی جاتی تھیں،
حضرت زینبؓ جب تقریر کر چکیں تو مرضی پا کر گھڑی ہوئیں اور اس زور شور کے ساتھ تقریر کی کہ
حضرت زینبؓ لا جواب ہو کر رہ گئیں، آنحضرت صلی اللہ علیہ وسلم نے فرمایا "کیوں نہ ہو ابو بکرؓ کی بیٹی ہے۔"
وفات آنحضرت صلی اللہ علیہ وسلم نے ازواج مطہراتؓ سے فرمایا تھا۔

اسرعن لھا قابی اطولکن یدا۔ تم میں مجھ سے جلدوہ ملیگی جس کا ہاتھ لمبا ہوگا۔

یہ استعارہ فیاضی کی طرف اشارہ تھا، لیکن ازواج مطہراتؓ اس کو حقیقت سمجھیں چنانچہ
باہم اپنے ہاتھوں کو ناپا کر تی تھیں حضرت زینبؓ اپنی فیاضی کی بنا پر اس پیشین گوئی کا مصداق
ثابت ہوئیں، ازواج مطہراتؓ میں سب سے پہلے انتقال کیا، کفن کا خود سامان کر لیا تھا اور وصیت
کی تھی کہ حضرت عمرؓ بھی کفن دیں تو ان میں سے ایک کو صدقہ کر دینا، چنانچہ یہ وصیت پوری
کی گئی، حضرت عمرؓ نے نماز جنازہ پڑھائی، اس کے بعد ازواج مطہراتؓ سے دریافت کیا کہ
کون قبر میں داخل ہوگا، انہوں نے کہا وہ شخص جو ان کے گھر میں داخل ہوا کرتا تھا، چنانچہ
اسامہ بن زیدؓ، محمد بن عبداللہ بن جحش، عبداللہ بن ابی احمد بن جحش نے ان کو قبر میں اتارا

اور یقین میں سپرد خاک کیا ہے

حضرت زینبؓ نے ۲۰ھ میں انتقال کیا اور ۵۳ برس کی عمر پائی کم و اقدی نے لکھا ہے کہ آنحضرت صلی اللہ علیہ وسلم سے جس وقت نکاح ہوا اس وقت ۳۵ سال کی تھیں لیکن یہ عام روایت کے خلاف ہے، عام روایت کے مطابق ان کا سن ۳۸ سال کا تھا۔

حضرت زینبؓ نے مال متروکہ میں صرف ایک مکان یادگار چھوڑا تھا جس کو ولید بن عبد الملک نے اپنے زمانہ حکومت میں پچاس ہزار درہم پر خرید کیا اور وہ مسجد نبویؐ میں شامل کر دیا گیا ہے

حضرت زینبؓ کو تہ قامت لیکن خوبصورت اور موزوں اندام تھیں تھیں
 فضل و کمال اور وائیتیں کم کرتی تھیں، کتب حدیث میں ان سے صرف گیارہ روایتیں، منقول ہیں (راویوں میں حضرت ام حبیبہؓ، زینب بنت ابی سلمہؓ، محمد بن عبداللہ بن جحش (برادر زادہ) کلثوم بنت طلحہ اور مذکور (غلام) داخل ہیں۔

اخلاق حضرت ام سلمہؓ فرماتی ہیں،

كانت زينبٌ صالحة صوامة
 قوامة
 یعنی حضرت زینبؓ نیک خو، روزہ دار
 و نماز گزار تھیں۔

حضرت عائشہؓ فرماتی ہیں۔

لما را امرأة قط خيرا في الدين
 من زينبٌ واتقى الله واصدق
 حديثا واصل للرحم واعظم
 صدقة واشدا ابتذال لنفسها
 في العمل الذي تصدق به وتقرب
 میں نے کوئی عورت زینبؓ سے زیادہ
 دیندار، زیادہ پرہیزگار، زیادہ راست
 گفتار، زیادہ فیاض، محیر اور خدا کی
 رضا جوئی میں زیادہ سرگرم نہیں دیکھی
 فقط مزاج میں ذرا تیزی تھی جس

لے صحیح بخاری ج ۱ ص ۱۹۱، مسلم ص ۳۲۱ ج ۲، اسد الغابہ ص ۲۶۵ ج ۵، طبری ص ۲۲۲۹ ج ۱۲ سے زرقانی

ج ۳ ص ۲۸۳ سے زرقانی بحوالہ ابن سعد

بہ الی اللہ ما عدا سورۃ من حدیثہ
کانت فیہا تسرع منہا الفیئۃ لہ
پر ان کو بہت جلد ندامت بھی ہوتی تھی،

حضرت زینبؓ کا زہد و تورع میں یہ حال تھا کہ جب حضرت عائشہؓ پر اتہام لگایا گیا اور اس اتہام میں خود حضرت زینبؓ کی بہن جنتہ شریک تھیں، آنحضرت صلی اللہ علیہ وسلم نے ان سے حضرت عائشہؓ کی اخلاقی حالت دریافت کی تو انہوں نے صاف لفظوں میں کہہ دیا۔

ما علمت الا خیراً
مجھ کو حضرت عائشہؓ کی بھنائی کے سوا کسی چیز کا علم نہیں۔

حضرت عائشہؓ کو ان کے اس صدق و قرار حق کا اعتراف کرنا پڑا۔

(عبادت میں نہایت خشوع و خضوع کے ساتھ مصروف رہتی تھیں، ایک مرتبہ آپ مہاجرین پر کچھ مال تقسیم کر رہے تھے، حضرت زینبؓ اس معاملہ میں کچھ بول اٹھیں، حضرت عمرؓ نے ڈانٹا، آپ نے فرمایا ان سے درگزر کرو یہ آواہ ہیں (یعنی خاشع و متضرع ہیں))

(نہایت قانع اور فیاض طبع تھیں، خود اپنے دست و بازو سے معاش پیدا کرتی تھیں اور اس کو خدا کی راہ میں لٹا دیتی تھیں، حضرت عائشہؓ سے مروی ہے کہ جب حضرت زینبؓ کا انتقال ہوا تو مدینہ کے فقرا اور مساکین میں سخت کھلبلی پیدا ہو گئی اور وہ گھبرا گئے، ایک دفعہ حضرت عمرؓ نے ان کا سالانہ نفقہ بھیجا، انہوں نے اس پر ایک کپڑا ڈال دیا اور بزرہ بنت رافع کو حکم دیا کہ میرے خاندانی رشتہ داروں اور یتیموں کو تقسیم کر دو، بزرہ نے کہا آخر ہمارا بھی کچھ حق ہے؟ انہوں نے کہا کپڑے کے نیچے جو کچھ ہو وہ تمہارا ہے، دیکھا تو پچاسی درہم نکلے جب تمام مال تقسیم ہو چکا تو دعا کی کہ خدایا اس سال کے بعد میں عمرؓ کے عطیہ سے فائدہ نہ اٹھاؤں، دعا قبول ہوئی اور اسی سال انتقال ہو گیا۔)

سے مسلم ج ۲ ص ۳۳۵ (فضل عائشہؓ) ۲۷ اصابہ ج ۸ ص ۹۳ ۳۷ اصابہ ج ۱۱۲ ج ۸ بحوالہ ابن سعد ۳۷ (ابن سعد

(۸)

حضرت جویریہ رضی

نام و نسب | جویریہ نام، قبیلہ خزاعہ کے خاندان مصطلق سے ہیں سلسلہ نسب یہ ہے، جویریہ بنت حارث بن ابی ضرار بن حبیب بن عائد بن مالک بن جذیمہ (مصطلق) بن سعد بن عمرو بن ربیعہ بن حارثہ بن عمرو مزلقیہ۔

حارث بن ابی ضرار حضرت جویریہ کے والد خاندان مصطلق کے سردار تھے۔

نکاح | حضرت جویریہ کا پہلا نکاح اپنے ہی قبیلہ میں مسافع بن صفوان (ذی شفر) سے ہوا تھا غزوہ مرسیع اور نکاح ثانی | حضرت جویریہ کا باپ اور شوہر مسافع دونوں دشمن اسلام تھے چنانچہ حارث نے قریش کے اشارہ سے یا خود مدینہ پر حملہ کی تیاریاں شروع کی تھیں، آنحضرت صلی اللہ علیہ وسلم کو خبر ملی تو مزید تحقیقات کے لئے بریدہ بن حبیب اسلی کو روانہ کیا، انہوں نے واپس آکر خبر کی تصدیق کی آپ نے صحابہؓ کو تیاری کا حکم دیا، ۲ شعبان ۵ھ کو فوجیں مدینہ سے روانہ ہوئیں اور مرسیع میں جو مدینہ منورہ سے ۹ منزل ہے پہنچ کر قیام کیا، لیکن حارث کو یہ خبر پہلے سے پہنچ چکی تھیں، اس لئے اس کی جمیعت منتشر ہو گئی اور وہ خود بھی کسی طرف نکل گیا، لیکن مرسیع میں جو ٹوگ آباد تھے، انہوں نے صف آرائی کی اور دیر تک جم کر تیر بساتے رہے مسلمانوں نے دفعہً ایک ساتھ حملہ کیا تو ان کے پاؤں اکٹڑ گئے، ۱۱ آدمی مارے گئے اور باقی گرفتار ہو گئے، جن کی تعداد تقریباً ۶۰۰ سو تھی، غنیمت میں دو ہزار اونٹ اور پانچ ہزار بکریاں ہاتھ آئیں۔

۱۰ طبقات ج ۲ ق ۱ ص ۲۵

لڑائی میں جو لوگ گرفتار ہوئے۔ ان میں حضرت جویریہؓ بھی تھیں، ابن اسحاق کی روایت ہے جو بعض حدیث کی کتابوں میں بھی ہے کہ تمام اسیران جنگ لونڈی غلام بنا کر تقسیم کر دیئے گئے حضرت جویریہؓ ثابت بن قیس کے حصہ میں آئیں، انہوں نے ثابت سے درخواست کی کہ مکاتبت کر لو یعنی مجھ سے کچھ روپیہ لے کر چھوڑ دو، ثابت نے ۹ اوقیہ سونے پر منظور کیا حضرت جویریہؓ کے پاس روپیہ نہ تھا، چاہا کہ لوگوں سے روپیہ مانگ کر یہ رقم ادا کریں، آنحضرت صلی اللہ علیہ وسلم کے پاس بھی آئیں، حضرت عائشہؓ بھی وہاں موجود تھیں۔

ابن اسحاق نے حضرت عائشہؓ کی زبانی روایت کی ہے جو یقیناً ان کی ذاتی رائے کہ چونکہ جویریہؓ نہایت شیریں ادا تھیں، میں نے ان کو آنحضرت صلی اللہ علیہ وسلم کے پاس جاتے دیکھا تو سمجھا کہ آنحضرت صلی اللہ علیہ وسلم پر بھی ان کے حسن و جمال کا وہی اثر ہو گا جو مجھ پر ہوا۔ غرض وہ آنحضرت صلی اللہ علیہ وسلم کے پاس گئیں، آپ نے فرمایا کیا تم کو اس سے بہتر چیز کی خواہش نہیں؟ انہوں نے کہا وہ کیا چیز ہے؟ آپ نے فرمایا کہ تمہاری طرف سے میں روپیہ ادا کر دیتا ہوں اور تم سے نکاح کر لیتا ہوں، حضرت جویریہؓ راضی ہو گئیں، آپ نے تمہارے رقم ادا کر دی، اور ان سے شادی کر لی۔

لیکن دوسری روایت میں اس سے زیادہ واضح بیان مذکور ہے۔

اصل واقعہ یہ ہے کہ حضرت جویریہؓ کا باپ (حارث) رئیس عرب تھا۔ حضرت جویریہؓ جب گرفتار ہوئیں۔ تو حارث آنحضرت صلی اللہ علیہ وسلم کی خدمت میں آیا اور کہا کہ ”میری بیٹی کنیز نہیں بن سکتی، میری شان اس سے بالاتر ہے میں اپنے قبیلہ کا سردار اور رئیس عرب ہوں آپ اس کو آزاد کر دیں، آپ نے فرمایا کہ کیا یہ بہتر نہ ہو گا کہ خود جویریہؓ کی مرضی پر چھوڑ دیا جائے، حارث نے جا کر جویریہؓ سے کہا کہ محمدؐ نے تیری مرضی پر رکھا ہے دیکھنا مجھ کو سوا نہ کرنا، انہوں نے کہا ”میں رسول اللہ صلی اللہ علیہ وسلم کی خدمت میں رہنا پسند کرتی ہوں“ چنانچہ آنحضرت صلی اللہ علیہ وسلم نے ان سے شادی کر لی۔

ابن سعد نے طبقات میں یہ روایت کی ہے کہ حضرت جویریہؓ کے والد نے ان کا زرقہ یہ ادا کیا اور جب وہ آزاد ہو گئیں تو آنحضرت صلی اللہ علیہ وسلم نے ان سے نکاح کیا۔
حضرت جویریہؓ سے جب آپ نے نکاح کیا تو تمام اسیران جنگ جو اہل فوج کے حصہ میں آ گئے تھے، دفعہ رہا کر دیئے گئے، فوج نے کہا کہ جس خاندان میں رسول اللہ صلی اللہ علیہ وسلم نے شادی کر لی وہ غلام نہیں ہو سکتا ہے۔

حضرت عائشہؓ کہتی ہیں کہ میں نے کسی عورت کو جویریہؓ سے بڑھ کر اپنی قوم کے حق میں مبارک نہیں دیکھا، ان کے سبب سے بنو مصطلق کے شکر و سپاہ گھرانے آزاد کر دیئے گئے،
حضرت جویریہؓ کا نام برہ تھا، آنحضرت صلی اللہ علیہ وسلم نے بدل کر جویریہؓ رکھا کیونکہ اس میں بدفالی تھی۔

وفات | حضرت جویریہؓ نے ربیع الاول ۳۵ھ میں وفات پائی، اس وقت ان کا سن ۶۵ برس کا تھا، مروان نے نماز جنازہ پڑھی اور جنت البقیع میں دفن ہوئیں،
حلیہ | حضرت جویریہؓ خوبصورت اور موزوں اندام تھیں، حضرت عائشہؓ کہتی ہیں۔
كانت امرأة حلوة ملاحظة لا يراها احدا الا اخذت بنفسه

فضل و کمال | آنحضرت صلی اللہ علیہ وسلم سے چند حدیثیں روایت کیں، ان سے حسب ذیل بزرگوں نے حدیث سنی ہے، ابن عباسؓ، جابرؓ، ابن عمرؓ، عبید بن السباق، طفیل، ابوالیوب مراغی، کثوم، ابن مصطلق، عبداللہ بن شداد بن الہاد، کریب۔

اخلاق | حضرت جویریہؓ زاہدانہ زندگی بسر کرتی تھیں، ایک دن صبح کو مسجد میں دعا کر رہی تھیں آنحضرت صلی اللہ علیہ وسلم گزرے اور دیکھتے ہوئے چلے گئے، دوپہر کے قریب آئے تب بھی انکو اسی حالت میں پایا۔

۱۔ ابن سعد ج ۸ ص ۸۳ ۲۔ ابوداؤد کتاب العتاق ج ۲ ص ۱۰۵ ۳۔ طبقات ج ۲ ق ۱ ص ۲۶ صحیح مسلم ص ۶۱ ۴۔ اسد الغابہ

ج ۵ ص ۲۲۰ صحیح مسلم ج ۲ ص ۲۳۱ ۵۔ اسد الغابہ ج ۵ ص ۲۲۰ ۶۔ صحیح ترمذی ص ۵۹۰

جمعہ کے دن آنحضرت صلی اللہ علیہ وسلم ان کے گھر تشریف لائے تو روزہ سے بھیس حضرت جویریہؓ (رضی اللہ تعالیٰ عنہا) سے دریافت کیا کہ کل روزہ سے بھیس؟ بولیں "نہیں" فرمایا "تو کل رکھو گی؟" جواب ملا "نہیں" ارشاد ہوا "تو پھر تم کو افطار کر لینا چاہئے۔"

(دوسری روایتوں میں ہے کہ حضور صلی اللہ علیہ وسلم ہر مہینہ میں تین دن روزہ رکھتے تھے ان تین دنوں میں ایک دن جمعہ کا ضرور ہوتا تھا اس لئے تنہا جمعہ کے دن ایک روزہ رکھنے میں علماء کا اختلاف ہے، ائمہ حنفیہ کے نزدیک جائز ہے، امام مالکؒ سے بھی جواز کی روایت ہے بعض شافعیہ نے اس سے روکا ہے، تفصیل کے لئے ملاحظہ ہو فتح الباری جلد ۳ صفحہ ۲۰۲، امام یوسف کے نزدیک احتیاط اس میں ہے کہ جمعہ کے روزہ کے ساتھ ایک روزہ اور ملایا جائے (بذل المجهور جلد ۳ صفحہ ۱۶۹) یہ بحث صرف جمعہ کے دن روزہ رکھنے کے متعلق ہے اور دنوں سے اس کا تعلق نہیں ہے۔

آنحضرت صلی اللہ علیہ وسلم کو ان شے محبت تھی۔ اور ان کے گھر آتے جاتے تھے ایک مرتبہ اگر پوچھا کہ "کچھ کھانے کو ہے؟" جواب ملا "میری کنیز نے صدقہ کا گوشت دیا تھا، وہی رکھا ہے اس کے سوا اور کچھ نہیں" فرمایا "اسے اٹھا لاؤ، کیونکہ صدقہ جس کو دیا گیا تھا اس کو پہنچ چکا۔"

(۹)

حضرت ام حبیبہ رضی

نام و نسب | رملہ نام، ام حبیبہ کنیت، سلسلہ نسب یہ ہے، رملہ بنت ابی سفیان مخرن حرب بن امیہ بن عبد شمس، والدہ کا نام صفیہ بنت ابوالعاص تھا، جو حضرت عثمان رضی کی بیٹی تھی، حضرت ام حبیبہ رضی آنحضرت صلی اللہ علیہ وسلم کی بعثت سے، سال پہلے پیدا ہوئیں۔
نکاح | عبید اللہ بن حبش سے کہ حرب بن امیہ کے حلیف تھے، نکاح ہوا۔

اسلام | اور ان ہی کے ساتھ مسلمان ہوئیں، اور حبش کو ہجرت کی حبش میں جا کر عبید اللہ نے عیسائی مذہب اختیار کیا، ام حبیبہ رضی سے بھی کہا، لیکن وہ اسلام پر قائم رہیں، اب وہ وقت آ گیا کہ ان کو اسلام اور ہجرت کی فضیلت کے ساتھ ام المومنین بننے کا شرف بھی حاصل ہو، عبید اللہ نے عیسائی ہو کر بالکل آزادانہ زندگی بسر کرنا شروع کی، اسے نوشی کی عادت ہو گئی، آخر ان کا انتقال ہو گیا۔

نکاح ثانی | عدت کے دن ختم ہوئے، تو آنحضرت صلی اللہ علیہ وسلم نے عمرو بن امیہ صنمری کو نجاشی کی خدمت میں بغرض نکاح بھیجا، جب وہ نجاشی کے پاس پہنچے تو اس نے ام حبیبہ رضی کو اپنی لونڈی ابرہہ کے ذریعہ سے پیغام دیا کہ آنحضرت صلی اللہ علیہ وسلم نے مجھ کو تمہارے نکاح کے لئے لکھا ہے، انہوں نے خالد بن سعید اموی کو وکیل مقرر کیا اور اس مردہ کے صلہ میں ابرہہ کو چاندی کے دو کنگن اور انگوٹھیاں دیں، جب شام ہوئی تو نجاشی نے جعفر رضی ابن ابی طالب اور وہاں کے مسلمانوں کو جمع کر کے خود نکاح پڑھایا اور آنحضرت صلی اللہ

علیہ وسلم کی طرف سے چار سو دینار مہر ادا کیا، نکاح کے بعد حضرت ام حبیبہؓ جہاز میں بیٹھی کر روانہ ہوئیں اور مدینہ کے بندر گاہ میں اتریں آنحضرت صلی اللہ علیہ وسلم اس وقت خیبر میں تشریف رکھتے تھے۔ یہ ۶ یا ۷ کا واقعہ ہے۔ اس وقت ام حبیبہؓ کی عمر ۶، ۷، ۸ سال کی تھی۔

حضرت ام حبیبہؓ کے نکاح کے متعلق روایتیں ہیں، ہم نے جو روایت لی ہے، وہ مسند کی ہے اور مشہور روایتوں کے مطابق ہے، البتہ مہر کی تعداد میں کچھ غلطی معلوم ہوتی ہے، عام روایت یہ ہے اور مسند میں بھی ہے کہ ازواج مطہرات اور صاحبزادیوں کا مہر چار چار سو درہم تھا، اس بنا پر چار سو دینار راوی کا سہو ہے۔ اس موقع پر ہم کو صحیح مسلم کی ایک روایت کی تنقید کرتا ہے،

صحیح مسلم میں ہے کہ لوگ ابوسفیان کو نظر اٹھانے کے دیکھنا اور ان کے پاس بیٹھنا ناپسند کرتے تھے۔ اس بنا پر انہوں نے آنحضرت صلی اللہ علیہ وسلم سے ۳ چیزوں کی درخواست کی جن میں ایک یہ بھی تھی۔ کہ ام حبیبہؓ سے شادی کر لیجئے، آنحضرت صلی اللہ علیہ وسلم نے انکی درخواست منظور فرمائی۔ اس روایت سے معلوم ہوتا ہے کہ ابوسفیان کے مسلمان ہونے کے وقت حضرت ام حبیبہؓ ازواج مطہرات میں داخل نہیں ہوئی تھیں، لیکن یہ راوی کا وہم ہے چنانچہ ابن سعد، ابن حزم، ابن جوزی، ابن اثیر، بیہقی اور عبد العظیم منذری نے اس کے خلاف روایتیں کی ہیں، اور ابن سعد کے سوا سب نے اس روایت کی تردید کی ہے

وفات حضرت ام حبیبہؓ نے اپنے بھائی امیر معاویہؓ کے زمانہ خلافت میں ۲۲ھ میں انتقال کیا اور مدینہ میں دفن ہوئیں، اس وقت ۷۳ برس کا سن تھا۔ قبر کے متعلق اس قدر معلوم ہے کہ امیر المومنین حضرت علی رضی اللہ عنہ کے مکان میں تھی (حضرت علی بن حسین) سے منقول ہے کہ ایک مرتبہ میں نے مکان کا ایک گوشہ کھدوایا تو ایک کتبہ برآمد

ہوا کہ "یہ رملہ بنت صخر کی قبر ہے" چنانچہ اس کو میں نے اسی جگہ رکھ دیا،
وفات کے قریب حضرت ام حبیبہؓ نے حضرت عائشہؓ اور حضرت ام سلمہؓ کو اپنے
پاس بلایا اور کہا کہ سو کنوئوں میں باہم جو کچھ ہوتا ہے وہ ہم لوگوں میں بھی کبھی ہو جایا کرتا تھا،
اس لئے مجھ کو معاف کر دو، حضرت عائشہؓ فرماتی ہیں کہ میں نے معاف کر دیا اور ان کے
لئے دعائے مغفرت کی (تو بولیں، تم نے مجھ کو خوش کیا خدا تم کو خوش کرے،
اولاد | پیلے شوہر سے دو لڑکے پیدا ہوئے، عبداللہ اور حبیبہ، حبیبہؓ نے آغوش نبوت میں
تر بیت پائی، اور داؤد بن عروہ بن مسعود کو منسوب ہوئیں، جو قبیلہ ثقیف کے رئیس
اعظم تھے۔

حلیہ | خوبصورت تھیں، صحیح مسلم میں خود ابوسفیان کی زبانی منقول ہے۔

عندی احسن العرب واجبلہ میرے ہاں عرب کی حسین تراویجیل
ام حبیبہ تر عورت موجود ہے۔

فضل و کمال | حضرت ام حبیبہؓ سے حدیث کی کتابوں میں (۶۵) روایتیں منقول ہیں،
راویوں کی تعداد بھی کم نہیں ہے، بعض کے نام یہ ہیں، حبیبہؓ (دختر)، معاویہؓ اور عقبہؓ پسران
ابوسفیانؓ، عبداللہ بن عتبہ، ابوسفیان بن سعید ثقفی (خواہر زادہ)، سالم بن سوار (مولیٰ)،
ابوالجراح، صفیہ بنت شیبہ، زینب بنت ابوسلمہؓ، عروہ بن زبیرؓ، ابوصالح السمان،
شہر ابن حوشب

اخلاق | حضرت ام حبیبہؓ کے جوش ایمان کا یہ منظر قابل دید ہے کہ فتح مکہ سے قبل جب
ان کے باپ (ابوسفیان) کفر کی حالت میں آنحضرت صلی اللہ علیہ وسلم کے پاس مدینہ آئے
اور ان کے گھر گئے تو آنحضرت صلی اللہ علیہ وسلم کے بچپونے پر بیٹھنا چاہتے تھے، حضرت ام
حبیبہؓ نے یہ دیکھ کر بچپونا لٹ دیا، ابوسفیان سخت برہم ہوئے کہ بچپونا اس قدر عزیز ہے۔

۱۔ استیعاب جلد ۲ ص ۵۰، ۲۔ اصابہ جلد ۵ ص ۸۵، ۳۔ بحوالہ ابن سعد (ابن سعد جزئہ ثلث ص ۱۷) ۴۔ صحیح مسلم جلد ۲ ص ۳۴۱

بولیں یہ آنحضرت صلی اللہ علیہ وسلم کا فرش ہے۔ اور آپ مشرک ہیں اور اس بنا پر ناپاک ہیں، ابوسفیان نے کہا کہ تو میرے پیچھے بہت بگڑ گئی ہے

حدیث پر بہت شدت سے عمل کرتی تھیں۔ اور دوسروں کو بھی تاکید کرتی تھیں۔ ان کے بھانجے ابوسفیان بن سعید بن المغیرہ آئے اور انہوں نے ستو کھا کر کلی کی تو بولیں تم کو وضو کرنا چاہئے، کیونکہ جس چیز کو آگ پکائے اس کے استعمال سے وضو لازم آتا ہے، یہ آنحضرت صلی اللہ علیہ وسلم کا حکم ہے۔

(یہ حکم منسوخ ہے، یعنی پہلے تھا، پھر حضور صلی اللہ علیہ وسلم نے اس کو باقی نہیں رکھا، حضور صلی اللہ علیہ وسلم اور صحابہ کرام آگ پر پکی ہوئی چیزیں کھاتے تھے (اور اگر پہلے سے وضو ہوتا) تو دوبارہ وضو نہیں کرتے تھے۔ بلکہ پہلے ہی وضو سے نماز پڑھ لیا کرتے تھے اس قسم کی ایک حدیث حضرت فاطمہ رضی اللہ عنہا کے حالات میں آئندہ ملے گی)

ابوسفیان کا انتقال ہوا۔ تو خوشبو لگا کر رخساروں پر ملی اور کہا کہ آنحضرت صلی اللہ علیہ وسلم کا حکم ہے۔ کہ کسی پر تین دن سے زیادہ غم نہ کیا جائے، البتہ شوہر کے لئے ۴ مہینہ۔ اور سوگ کرنا چاہئے۔

آنحضرت صلی اللہ علیہ وسلم سے ایک مرتبہ سنا تھا کہ جو شخص بارہ رکعت روزانہ نفل پڑھے گا، اس کے لئے جنت میں گھر بنایا جائے گا، فرماتی ہیں فَمَا بَرِحْتُ أَصْلِيهِنَّ بَعْدَ! میں ان کو ہمیشہ پڑھتی ہوں، اس کا یہ اثر ہوا کہ ان کے شاگرد اور بھائی عتبہ اور عتبہ کے شاگرد عمرو ابن۔ اویس اور عمر کے شاگرد عثمان بن سالم سب اپنے اپنے زمانہ میں برابر یہ نمازیں پڑھتے تھے، فطرۃ نیک مزاج تھیں، ایک مرتبہ آنحضرت صلی اللہ علیہ وسلم سے کہا میری بہن سے آپ نکاح کر لیجئے فرمایا "کیا تمہیں پسند ہے" بولیں "ہاں میں ہی آپ کی تنہا بیوی نہیں

۱۔ اصابع ج ۸ ص ۸۵ بحوالہ ابن سعد ۲۔ مسند ج ۲ ص ۲۲۴ ۳۔ صحیح بخاری ج ۲ ص ۸۰۳

ہوں اس لئے میں یہ پسند کرتی ہوں، کہ آپ کے نکاح کی سعادت میں میرے ساتھ میری بہن بھی شریک ہو جائے۔

۱۔ صحیح بخاری ج ۲ ص ۶۴۲ (باب و امہاتکم اللانی ارضعنکم و یحرم من الرضاعتہ ما یحرم من النسب)

(۱۰)

حضرت میمونہ رضی

نام و نسب | میمونہ نام، قبیلہ قریش سے ہیں، سلسلہ نسب یہ ہے، میمونہ بنت حارث بن حزن ابن بکر بن ہزم بن روثہ بن عبداللہ بن ہلال بن عاص بن صعصعہ بن معاویہ بن بکر بن ہوازن بن منصور بن عکرمہ بن خصیفہ بن قیس بن عیلان بن مضر، والدہ قبیلہ جمہ سے تھیں ان کا نام و نسب حسب ذیل ہے،

بند بنت عوف بن زہیر بن حارث بن حاطتہ بن جرکش

نکاح | پہلے مسعود بن عمرو بن عمیر ثقفی سے نکاح ہوا، لیکن کسی وجہ سے علیحدگی اختیار کرنی پڑی، پھر ابورہم بن عبدالعزیٰ کے نکاح میں آئیں، ابورہم نے کشتہ میں وفات پائی تو لوگوں نے آنحضرت صلی اللہ علیہ وسلم سے انتساب کی کوشش کی،

آنحضرت صلی اللہ علیہ وسلم ذوالقعدہ کشتہ میں عمرہ کی نیت سے مکہ روانہ ہوئے تھے

اسی احرام کی حالت میں حضرت میمونہ سے نکاح ہوا، حضرت عباس رضی اللہ عنہما کے متولی ہوئے

تھے، آنحضرت صلی اللہ علیہ وسلم عمرہ سے فارغ ہو کر جب مدینہ واپس ہوئے تو سرف میں

جو مدینہ کے راستہ پر مکہ سے ۱۰ میل ہے، قیام فرمایا، ابورافع (آنحضرت صلی اللہ علیہ وسلم کے

غلام) حضرت میمونہ کو لے کر سرف پہنچے اور یہیں رسم عروسی ادا ہوئی، یہ آنحضرت صلی اللہ علیہ وسلم

کا آخری نکاح تھا، اور حضرت میمونہ اسباب سے آخری بیوی تھیں۔

۱۔ زرقانی ص ۲۸۸ ج ۲ ۲۔ بخاری ص ۶۱۱ ج ۲ ۳۔ نسائی ص ۵۱۳ ۴۔ تہذیب ص ۲۵۲ ج ۱۲

ابن سعد ص ۸۹ ج ۱ ق ۲ ۵۔ ذیل المذیل طبری ج ۱۳ ص ۲۳۵۲

وفات | یہ عجیب اتفاق ہے کہ مقام سرف میں ان کا نکاح ہوا تھا اور سرف ہی میں انہوں نے انتقال بھی کیا۔ حضرت ابن عباسؓ نے جنازہ کی نماز پڑھائی اور قبر میں اتارا، صحاح میں ہے کہ جب ان کا جنازہ اٹھایا گیا تو حضرت ابن عباسؓ نے کہا "یہ رسول اللہ صلی اللہ علیہ وسلم کی بیوی ہیں جنازہ کو زیادہ حرکت نہ دو، باادب آہستہ لے چلو"۔ سال وفات کے متعلق اگرچہ اختلاف ہے لیکن صحیح یہ ہے کہ انہوں نے ۱۰ھ میں وفات پائی۔

فضل و کمال | حضرت میمونہؓ سے (۳۶) حدیثیں مروی ہیں، جن میں بعض سے ان کی فقہ دانی کا پتہ چلتا ہے،

ایک مرتبہ حضرت ابن عباسؓ پر گندہ ہوئے، تو کہا بیٹا! اس کا کیا سبب ہے؟ جواب دیا ام عمار میرے کنگھا کرتی تھیں اور آج کل ان کے ایام کا زمانہ ہے، بولیں کیا خوب! آنحضرت صلی اللہ علیہ وسلم ہماری گود میں سر رکھ کر لیٹے تھے اور قرآن پڑھتے تھے، اور ہم اسی حالت میں ہوتے تھے، اسی طرح ہم چٹائی اٹھا کر مسجد میں رکھ آتے تھے، بیٹا! کہیں یہ ہاتھ میں بھی ہوتا، حضرت میمونہؓ سے جن بزرگوں نے روایت کی ہے ان کے نام یہ ہیں۔

حضرت ابن عباسؓ، عبداللہ بن شداد بن الہاد، عبدالرحمن بن السائب، یزید بن اہم

(یہ سب ان کے بھانجے تھے) عبید اللہ الخولانی (ربیب تھے) مذہب (کنیز تھیں) عطارب بن

یسار، سلیمان بن یسار (غلام تھے) ابراہیم بن عبداللہ بن معبد بن عباس، کریب (ابن عباسؓ کے

غلام) عبیدہ بن سباق، عبید اللہ بن عبداللہ بن عقبہ، عالیہ بنت بیع،

اخلاق | حضرت عائشہؓ فرماتی ہیں کہ

انہا کانت اتقانا اللہ و میمونہ خدا سے بہت ڈرتی اور صلہ

اوصلنا للرحمہ رحمی کرتی تھیں

۱۶ صحیح بخاری ج ۲ ص ۶۱۱ و مسند ابن جنبل ج ۶ ص ۳۳۳ ۱۷ صحیح بخاری ج ۲ ص ۵۸، ۱۸ مسند ج ۱۶

ص ۳۳۱ ۱۹ اصابع ج ۸ ص ۱۹۲ بحوالہ ابن سعد

احکام نبوی کی تعمیل ہر وقت پیش نظر رہتی تھی، ایک دفعہ ان کی کنیز بدیہ ابن عباسؓ کے گھر گئی تو دیکھا کہ میاں بیوی کے بچپونے دور دور پچھے ہیں، خیال ہوا کہ شاید کچھ رنجش ہو گئی ہے لیکن دریافت سے معلوم ہوا کہ ابن عباسؓ (بیوی کے ایام کے زمانہ میں) اپنا بستر ان سے الگ کر لیتے ہیں۔

آکر حضرت میمونہؓ سے بیان کیا تو بولیں، ان سے جا کر کہو کہ رسول اللہ صلی اللہ علیہ وسلم کے طریقے سے اس قدر کیوں اعراض ہے؟ آپ برابر ہم لوگوں کے بچپونوں پر آرام فرماتے تھے!

ایک عورت بیمار پڑی تو اس نے منت مانی تھی کہ شفا ہونے پر بیت المقدس جا کر نماز پڑھے گی، خدا کی شان وہ اچھی ہو گئی اور سفر کی تیاریاں شروع کیں، جب رخصت ہونے کے لئے حضرت میمونہؓ کے پاس آئی، تو بولیں تم نہیں رہو، اور مسجد نبوی میں نماز پڑھ لو کیونکہ یہاں نماز پڑھنے کا ثواب دوسری مسجدوں کے ثواب سے ہزار گنا زیادہ ہے!

حضرت میمونہؓ کو غلام آزاد کرنے کا شوق تھا، ایک لونڈی کو آزاد کیا تو آنحضرت صلی اللہ علیہ وسلم نے فرمایا کہ (اللہ تم کو اس کا اجر دے گا)

حضرت میمونہؓ کبھی کبھی قرض لیتی تھیں، ایک بار زیادہ رقم قرض لی تو کسی نے کہا کہ آپ اس کو کس طرح ادا کریں گی؟ فرمایا "آنحضرت صلی اللہ علیہ وسلم کا ارشاد ہے کہ جو شخص ادا کرنے کی نیت رکھتا ہے، خدا خود اس کا قرض ادا کر دیتا ہے!"

۱۔ سنجد ۶ ص ۳۲۲ ۲۔ ایضاً ص ۳۳۳ ۳۔ ایضاً ۳۲۲ ۴۔ ایضاً

(۱۱)

حضرت صفیہ رضی

نام و نسب | اصلی نام زینب تھا، لیکن چونکہ وہ جنگ خیبر میں خاص آنحضرت صلی اللہ علیہ وسلم کے حصہ میں آئی تھیں، اور عرب میں غنیمت کے اسے حصہ کو جو امام یا بادشاہ کے لئے مخصوص ہوتا تھا۔ صفیہ کہتے تھے اس لئے وہ بھی صفیہ کے نام سے مشہور ہو گئیں، یہ زرقانی کی روایت ہے۔

حضرت صفیہؓ کو باپ اور ماں دونوں کی طرف سے سیادت حاصل ہے۔ باپ کا نام حمی بن اخطب تھا جو قبیلہ بنو نضیر کا سردار تھا۔ اور حضرت ہارون علیہ السلام کی نسل میں شمار ہوتا تھا۔ ماں جس کا نام ضرہ تھا، سہول رئیس قرظیہ کی بیٹی تھی اور یہ دونوں خاندان (قرظیہ اور نضیر) بنو اسرائیل کے ان تمام قبائل سے ممتاز سمجھے جاتے تھے، جنہوں نے زمانہ دراز سے عرب کے شمالی حصوں میں سکونت اختیار کر لی تھی۔

نکاح | حضرت صفیہؓ کی شادی پہلے سلام بن مشکم القرظی سے ہوئی تھی۔ سلام نے طلاق دی تو کنانہ بن ابی لہیع کے نکاح میں آئیں۔ جو ابورافع تاجر حجاز اور رئیس خیبر کا بھتیجا تھا۔ کنانہ جنگ خیبر میں مقتول ہوا حضرت صفیہؓ کے باپ اور بھائی بھی کام آئے اور خود بھی گرفتار ہوئیں، جب خیبر کے تمام قیدی جمع کئے گئے تو وحیہ کلبی نے آنحضرت صلی اللہ علیہ وسلم سے ایک لونڈی کی درخواست کی آنحضرت صلی اللہ علیہ وسلم نے انتخاب کرنے کی اجازت دی، انہوں نے حضرت صفیہؓ کو منتخب کیا، لیکن ایک صحابی نے آپ کی خدمت میں آکر عرض کی کہ آپ نے رئیس بنو نضیر و قرظیہ کو وحیہ کو دیدیا، وہ تو صرف آپ کے لئے سزاوار ہے، مقصود یہ تھا کہ رئیس عرب کے ساتھ عام غورتوں کا سا بڑا مناسب

نہیں، چنانچہ حضرت وحیہؓ کو آپ نے دوسری لونڈی عنایت فرمائی اور صفیہؓ کو آزاد کیے نکاح کر لیا۔ خیبر سے روانہ ہوئے تو مقام صہبیا میں رسم عردسی ادا کی گئی اور جو کچھ سامان لوگوں کے پاس تھا اس کو جمع کر کے دعوت ولیمہ فرمائی، وہاں سے روانہ ہوئے تو آپ نے ان کو خود اپنے اونٹ پر سوار کر لیا اور اپنی عبا سے ان پر پردہ کیا، یہ گویا اس بات کا اعلان تھا کہ وہ ازواج مطہرات میں داخل ہو گئیں گے۔

عام حالات | حضرت صفیہؓ کے مشہور واقعات میں حج کا سفر ہے، جو انہوں نے آنحضرت صلی اللہ علیہ وسلم کے ساتھ کیا تھا۔

حضرت عثمانؓ کے ایام محاصرہ میں جو ۳۵ھ میں ہوا تھا، حضرت صفیہؓ نے ان کی بے حد مدد کی تھی جب حضرت عثمانؓ پر ضروریات زندگی مسدود کر دی گئیں، اور ان کے مکان پر پہرہ بٹھا دیا گیا۔ تو وہ خود خچر پر سوار ہو کر ان کے مکان کی طرف چلیں، غلام ساتھ تھا، اشتر کی نظر پڑی تو انہوں نے آکر خچر کو مارنا شروع کیا، حضرت صفیہؓ نے کہا، مجھ کو ذلیل ہونے کی ضرورت نہیں، میں واپس جاتی ہوں، تم خچر کو چھوڑ دو۔ گھر واپس آئیں، تو حضرت حسن رضی اللہ عنہ کو اس خدمت پر مامور کیا، وہ ان کے مکان سے حضرت عثمانؓ کے پاس کھانا اور پانی لے جاتے تھے۔

وفات | حضرت صفیہؓ نے رمضان ۵۷ھ میں وفات پائی اور جنت البقیع میں دفن ہوئیں، اس وقت ان کی عمر ۶۰ سال کی تھی۔ ایک لاکھ ترکہ چھوڑا، اور ایک ثلث کے لئے اپنے یہودی بھانجے کے لئے وصیت کر گئیں۔

حلیہ | کوتاہ قامت اور حسین تھیں۔

فضل و کمال | حضرت صفیہؓ سے چند حدیثیں مروی ہیں، جن کو حضرت زین العابدینؓ

۱۔ صحیح بخاری کتاب الصلوٰۃ باب ما یذکر فی الفخذ صحیح مسلم ج ۱ ص ۵۲۶ ۲۔ (اصابہ ج ۸ ص ۱۲۶) ۳۔ (طبقات ج ۸

جزء ۸ ص ۸۶) ۴۔ (اصابہ ج ۱ ص ۱۲۴) بحوالہ ابن سعد ۵۔ (ذوقانی جلد ۲ ص ۲۹۶) ۶۔ صحیح مسلم جلد ۱ ص ۵۲۸

اسحاق بن عبداللہ بن حارث، مسلم بن صفوان، کنانہ اور یزید بن مغتیب وغیرہ نے روایت کیا ہے،

دیگر ازواج کی طرح حضرت صفیہؓ بھی اپنے زمانہ میں علم کا مرکز تھیں چنانچہ حضرت صہیرہ بنت جیفرج کر کے حضرت صفیہؓ کے پاس مدینہ آئیں تو کوفہ کی بہت سی عورتیں مسائل دریافت کرنے کی غرض سے بیٹھی ہوئی تھیں، صہیرہؓ کا بھی یہی مقصد تھا۔ اس لئے انہوں نے کوفہ کی عورتوں سے سوال کرائے، ایک فتویٰ نبیز کے متعلق تھا۔ حضرت صفیہؓ نے سنا تو بولیں اہل عراق اس مسئلہ کو اکثر پوچھتے ہیں!

اخلاق | حضرت صفیہؓ میں بہت سے محاسن اخلاق جمع تھے، اسد الغابہ میں ہے:

كانت عاقلة من عقلاء النساء

وہ نہایت عاقلہ تھیں،

زرقانی میں ہے:

كانت صفية عاقلة حليلة

یعنی صفیہؓ عاقل، فاضل اور

حلیم تھیں،

فاضلہ

حلم و تحمل ان کے باب فضائل کا نہایت جلی عنوان ہے، غزوہ خیبر میں جب وہ اپنی بہن کے ساتھ گرفتار ہو کر آ رہی تھیں تو ان کی بہن یہودیوں کی لاشوں کو دیکھ دیکھ کر چیخ اٹھتی تھیں، حضرت صفیہؓ اپنے محبوب شوہر کی لاش سے قریب ہو کر گزریں، لیکن اب بھی اسی طرح پیکر متانت تھیں اور ان کی جبین تحمل پر کسی قسم کی شکن نہیں آئی، ایک مرتبہ حضرت حفصہؓ نے ان کو یہودیہ کہا، ان کو معلوم ہوا۔ تو رونے لگیں حضرت صفیہؓ کے پاس ایک کنیز تھی، جو حضرت عمرؓ سے جا کر ان کی شکایت کیا کرتی تھی، چنانچہ ایک دن کہا کہ ان میں یہودیت کا اثر آج تک باقی ہے۔ وہ یوم السبت کو اچھا سمجھتی ہیں۔ اور یہودیوں کے ساتھ صلہ رحمی کرتی ہیں، حضرت عمرؓ نے

تصدیق کے لئے ایک شخص کو بھیجا، حضرت صفیہؓ نے جواب دیا، کہ یوم السبت کو اچھا سمجھنے کی کوئی ضرورت نہیں، اس کے بدلے خدا نے ہم کو جمعہ کا دن عنایت فرمایا ہے۔ البتہ میں یہود کے ساتھ صلہ رہمی کرتی ہوں، وہ میرے خویش واقارب ہیں اسی کے بعد لونڈی کو بلا کر پوچھا کہ تو نے میری شکایت کی تھی؟ بولی "ہاں مجھے شیطان نے بہکایا تھا" حضرت صفیہؓ خاموش ہو گئیں اور اس لونڈی کو آزاد کر دیا۔

حضرت صفیہؓ کو آنحضرت صلی اللہ علیہ وسلم سے نہایت محبت تھی، چنانچہ جب آپ غلیل ہوئے تو نہایت حسرت سے بولیں "کاش! آپ کی بیماری مجھ کو ہو جاتی" ازواج نے ان کی طرف دیکھنا شروع کیا، تو آنحضرت صلی اللہ علیہ وسلم نے فرمایا یہ سچ کہہ رہی ہیں۔ (یعنی اس میں تصنع کا شائبہ نہیں ہے۔)

آنحضرت صلی اللہ علیہ وسلم کو بھی ان کے ساتھ نہایت محبت تھی۔ اور ہر موقع پر ان کی دلجوئی فرماتے تھے۔ ایک بار آپ سفر میں تھے۔ ازواج منہرات بھی تھیں، حضرت صفیہؓ کا اونٹ سوء اتفاق سے بیمار ہو گیا۔ حضرت زینبؓ کے پاس ضرورت سے زیادہ تھے آپ نے ان سے فرمایا کہ ایک اونٹ صفیہؓ کو دیدو۔ انہوں نے کہا، کیا میں اس یہودیہ کو اپنا اونٹ دے دوں؟ اس پر آنحضرت صلی اللہ علیہ وسلم ان سے اس قدر ناراض ہوئے کہ دو مہینے تک ان کے پاس نہ گئے، ایک مرتبہ حضرت عائشہؓ نے ان کے قد و قامت کی نسبت چند جملے کہے تو آنحضرت صلی اللہ علیہ وسلم نے فرمایا کہ تم نے یہ ایسی بات کہی ہے کہ اگر سمندر میں چھوڑ دیا جائے تو اس میں مل جائے (یعنی سمندر کو بھی گدلا کر سکتی ہے)

ایک بار آپ حضرت صفیہؓ کے پاس تشریف لے گئے، دیکھا کہ وہ رہی ہیں آپ نے رونے کی وجہ پوچھی، انہوں نے کہا کہ "عائشہؓ اور حفصہؓ کہتی ہیں کہ ہم تمام ازواج میں

۱۲۷ ص ۸ ج ۱۲ (وزرقانی ج ۳ ص ۲۹۶) ۱۲۷ ذرقانی ج ۳ ص ۲۹۶ بحوالہ ابن سعد ۱۲۷ ص ۸ ج ۱۲

ج ۸ ص ۱۲۶ بحوالہ ابن سعد (وزرقانی ج ۳ ص ۲۹۶) ۱۲۷ ذرقانی ج ۳ ص ۲۹۶ بحوالہ ابن سعد ۱۲۷ ص ۸ ج ۱۲

افضل ہیں، ہم آپ کی زوجہ ہونے کے ساتھ آپ کی چچا زاد بہن بھی ہیں۔“ آپ نے فرمایا کہ تم نے یہ کیوں نہ کہہ دیا کہ ”ہارون میرے باپ، موسیٰ میرے چچا اور محمد (صلی اللہ علیہ وسلم) میرے شوہر ہیں اس لئے تم لوگ کیونکر مجھ سے افضل ہو سکتی ہو۔“

سفر حج میں حضرت صفیہؓ کا اونٹ بیٹھ گیا تھا۔ اور وہ سب سے پیچھے رہ گئی تھیں آنحضرت صلی اللہ علیہ وسلم اُدھر سے گزرے تو دیکھا کہ زار و قطار رو رہی ہیں، آپ نے ردا اور دست مبارک سے ان کے آنسو پونچھے، آپ آنسو پونچھتے جاتے تھے، اور وہ بے اختیار رو تی جاتی تھیں۔

حضرت صفیہؓ سیر حشم اور فیاض واقع ہوئی تھیں، چنانچہ جب وہ ام المومنین بن کر مدینہ میں آئیں تو حضرت فاطمہؓ اور ازواج مطہراتؓ کو اپنی سونے کی بکلیاں تقسیم کیں۔ کھانا نہایت عمدہ پکاتی تھیں اور آنحضرت صلی اللہ علیہ وسلم کے پاس تحفہ بھیجا کرتی تھیں، حضرت عائشہؓ کے گھر میں آنحضرت صلی اللہ علیہ وسلم کے پاس انہوں نے پیالہ میں جو کھانا بھیجا تھا، اس کا ذکر بخاری اور نسائی وغیرہ میں آیا ہے

لے صحیح ترمذی ص ۶۳۸ باب فضل ازواج النبی صلی اللہ علیہ وسلم لے زرقانی ج ۳ ص ۲۹۶ لے زرقانی ج ۳

(۱۲)

حضرت زینب رضی

نام و نسب | آنحضرت صلی اللہ علیہ وسلم کی سب سے بڑی صاحبزادی ہیں بعثت سے دس برس پہلے جب آنحضرت صلی اللہ علیہ وسلم کی عمر ۳۰ سال کی تھی، پیدا ہوئیں، نکاح | ابوالعاص بن ربیع لقیط سے جو حضرت زینبؓ کے خالہ زاد بھائی تھے نکاح ہوا۔

عام حالات | نبوت کے تیرہویں سال جب آنحضرت صلی اللہ علیہ وسلم نے مکہ معظمہ سے ہجرت فرمائی تو اہل و عیال مکہ میں رہ گئے تھے، حضرت زینبؓ بھی اپنی سسرال میں تھیں۔ غزوہ بدر میں ابوالعاص کفار کی طرف سے شریک ہوئے تھے، عبد اللہ بن حیر بن انصاری نے ان کو گرفتار کیا، اور اس شرط پر رہا کئے گئے کہ مکہ جا کر حضرت زینبؓ کو بھیج دیں گے بلکہ

ابوالعاص نے مکہ جا کر حضرت زینبؓ کو اپنے چھوٹے بھائی کنانہ کے ساتھ مدینہ کی طرف روانہ کیا، کیونکہ کفار کے تعرض کا خوف تھا۔ کنانہ نے ہتھیار ساتھ لے لئے تھے۔ مقام ذی طوی میں پہنچے تو قریش کے چند آدمیوں نے تعاقب کیا، ہبار بن اسود نے حضرت زینبؓ کو نیزہ سے زمین پر گرادیا، وہ حاملہ تھیں، حمل ساقط ہو گیا، کنانہ نے ترکش سے تیر نکالے اور کہا کہ اب اگر کوئی قریب آیا تو ان تیروں کا نشانہ ہوگا، لوگ ہٹ گئے تو ابوسفیان سرداران قریش کے ساتھ آیا اور کہا "تیر روک لو ہم کو کچھ گفتگو کرنی ہے۔"

انہوں نے تیر ترکش میں ڈال دیئے، ابوسفیان نے کہا محمد (صلی اللہ علیہ وسلم) کے ہاتھ سے جو مصیبتیں پہنچی ہیں تم کو معلوم ہیں، اب اگر تم علانیہ ان کی لڑکی کو ہمارے قبضہ سے نکال لے گئے تو لوگ کہیں گے کہ ہماری کمزوری ہے۔ ہم کو زینبؓ کے روکنے کی ضرورت نہیں جب شور و ہنگامہ کم ہو جائے اس وقت چھپے چوری لے جانا۔ کنانہ نے یہ رائے تسلیم کی اور حضرت زینبؓ کو لے کر مکہ واپس آئے، چند روز کے بعد ان کو رات کے وقت لے کر روانہ ہوئے، زید بن حارثہ کو آنحضرت صلی اللہ علیہ وسلم نے پہلے سے بھیج دیا تھا۔ وہ بطن یا حج میں تھے۔ کنانہ نے زینبؓ کو ان کے حوالے کیا، وہ ان کو لے کر روانہ ہو گئے۔

حضرت زینبؓ مدینہ میں آئیں، اور اپنے شوہر ابوالعاص کو حالت شرک میں چھوڑا۔ جمادی الاول ۳ھ میں ابوالعاص، قریش کے ایک قافلہ کے ساتھ شام کی طرف روانہ ہوئے، آنحضرت صلی اللہ علیہ وسلم نے حضرت زید بن حارثہ کو ۱۰ سواروں کے ساتھ بھیجا، مقام عیص میں قافلہ ملا، کچھ لوگ گرفتار کئے گئے اور مال و اسباب لوٹ میں آیا۔ ان ہی میں ابوالعاص بھی تھے۔ ابوالعاص آئے تو حضرت زینبؓ نے ان کو پناہ دی اور ان کی سفارش سے آنحضرت صلی اللہ علیہ وسلم نے ان کا مال بھی واپس کر دیا۔ ابوالعاص نے مکہ جا کر لوگوں کی امانتیں حوالہ کیں اور اسلام لائے، اسلام لانے کے بعد ہجرت کر کے مدینہ میں آئے، حضرت زینبؓ نے ان کو حالت شرک میں چھوڑا تھا، اس لئے دونوں میں باہم تفریق ہو گئی تھی، وہ مدینہ آئے تو حضرت زینبؓ دوبارہ ان کے نکاح میں آئیں، ترمذی وغیرہ میں حضرت ابن عباسؓ سے روایت ہے کہ کوئی جدید نکاح نہیں ہوا، لیکن دوسری روایت میں تجدید نکاح کی تصریح ہے حضرت عبداللہ بن عباسؓ کی روایت کو اگرچہ اسناد کے لحاظ سے دوسری روایت پر ترجیح ہے۔ لیکن فقہانے دوسری

صورت پر عمل کیا ہے اور حضرت عبداللہ بن عباسؓ کی روایت کی یہ تاویل کی ہے کہ نکاح جدید کے مہر اور شرائط وغیرہ میں کسی قسم کا تغیر نہ ہوا ہوگا اسی لئے حضرت عبداللہ بن عباسؓ نے اس کو نکاح اول سے تعبیر کیا ورنہ بعد تفریق نکاح ثانی ضروری ہے۔

ابوالعاصؓ نے حضرت زینبؓ کے ساتھ بہایت شریفانہ برتاؤ کیا اور آنحضرت صلی اللہ علیہ وسلم نے ان کے شریفانہ تعلقات کی تعریف کی ہے۔

وفات، نکاح جدید کے بعد حضرت زینبؓ بہت کم زندہ رہیں۔ اور ۸۵ھ میں انہوں نے انتقال کیا۔ حضرت ام ایمنؓ، حضرت سودہؓ، حضرت ام سلمہؓ اور ام عطیہؓ نے غسل دیا جس کا طریقہ خود آنحضرت صلی اللہ علیہ وسلم نے بتایا تھا۔ آنحضرت صلی اللہ علیہ وسلم نے نماز جنازہ پڑھائی، خود قبر میں اترے اور اپنے نور دیدہ کو خاک کے سپرد کیا، اس وقت چہرہ مبارک پر حزن و ملال کے آثار نمایاں تھے۔

اولاد | حضرت زینبؓ نے دو اولاد چھوٹی، علی اور امامہؓ، علی کی نسبت ایک روایت ہے کہ بچپن میں وفات پائی، لیکن عام روایت یہ ہے کہ سن رشد کو پہنچے، ابن عساکر نے لکھا ہے کہ یرموک کے معرکہ میں شہادت پائی، فتح مکہ میں ہی آنحضرت صلی اللہ علیہ وسلم کے ولیف تھے، امامہؓ عرصہ تک زندہ رہیں، ان کا حال آگے آئے گا۔

اخلاق و عادات | آنحضرت صلی اللہ علیہ وسلم اور اپنے شوہر سے بہت محبت کرتی تھیں حضرت انسؓ نے ان کو ریشمی چادر اوڑھے دیکھا تھا جس پر زرد دھاریاں پڑی ہوئی تھیں۔

لے طبقات ابن سعد ج ۸ ص ۲۱ ۲۲ طبقات ج ۸ ص ۲۲ و صحیح بخاری ج ۱ ص ۱۶۷ و صحیح مسلم ج ۱ ص ۲۲۶

واسد الغابہ ج ۵ ص ۲۶۸ ۲۶۹ طبقات ج ۸ ص ۲۲

(۱۳)

۱۲) حضرت رقیہ رضی

نام و نسب | مشہور روایت کے مطابق یہ رسول اللہ صلی اللہ علیہ وسلم کی دوسری صاحبزادی ہیں جو ۳۳ء قبل نبوت میں پیدا ہوئیں۔

نکاح | پہلے ابولہب کے بیٹے (عتبہ) سے شادی ہوئی، یہ قبل نبوت کا واقعہ ہے، آنحضرت صلی اللہ علیہ وسلم کی تیسری صاحبزادی ام کلثوم رضی اللہ عنہا کی شادی ابولہب کے دوسرے بیٹے عتبہ سے ہوئی تھی۔

اسلام | جب آنحضرت صلی اللہ علیہ وسلم کی بعثت ہوئی اور اپنے دعوتِ اسلام کا اظہار فرمایا تو ابولہب نے بیٹوں کو جمع کر کے کہا "اگر تم محمد کی بیٹیوں سے علیحدگی اختیار نہیں کرتے تو تمہارے ساتھ میرا اٹھنا، بیٹھنا حرام ہے" دونوں بیٹیوں نے باپ کے حکم کی تعمیل کی آنحضرت صلی اللہ علیہ وسلم نے حضرت رقیہ رضی اللہ عنہا کی شادی حضرت عثمان رضی اللہ عنہ سے کر دی،

عام حالات | نبوت کے پانچویں سال حضرت عثمان رضی اللہ عنہ نے حبش کی طرف ہجرت کی، حضرت رقیہ رضی اللہ عنہا بھی ساتھ گئیں، جب واپس آئیں تو مکہ کی سرزمین پہلے سے زیادہ خو خوار تھی، چنانچہ دوبارہ ہجرت کی مدت تک آنحضرت صلی اللہ علیہ وسلم کو ان کا کچھ حال معلوم نہ ہوا۔ ایک عورت نے آکر خبر دی کہ میں نے ان دونوں کو دیکھا ہے، آنحضرت صلی اللہ علیہ وسلم نے دعویٰ اور فرمایا کہ "ابراہیم اور لوط کے بعد عثمان رضی اللہ عنہ پہلے شخص ہیں جنہوں نے نبی کو لیکر ہجرت کی ہے"۔

اس مرتبہ حبش میں زیادہ عرصہ تک مقیم رہیں، جب یہ خبر پہنچی کہ آنحضرت صلی اللہ علیہ وسلم مدینہ منورہ کی طرف ہجرت کرنے والے ہیں تو چند بزرگ جنہیں حضرت عثمان رضی اللہ عنہ اور حضرت زینب رضی اللہ عنہا تھیں مکہ آئے اور آنحضرت

صلی اللہ علیہ وسلم کی اجازت سے مدینہ منورہ کو ہجرت کی، جہاں انہوں نے حضرت حسانؓ کے بھائی اوس بن ثابتؓ کے گھر میں قیام کیا۔

وفات | ۱۲ھ میں غزوہ بدر کا سال تھا۔ حضرت رقیہؓ کے دانے نکلے اور نہایت سخت تکلیف ہوئی آنحضرت صلی اللہ علیہ وسلم اس زمانہ میں بدر کی تیاریاں کر رہے تھے، غزوہ کو روانہ ہوئے تو حضرت عثمانؓ کو تیمارداری کے لئے پھوڑ دیا۔ عین اسی دن جس دن زید بن حارثہ نے مدینہ میں آکر فتح کا شہرہ سنایا حضرت رقیہؓ نے وفات پائی، آنحضرت صلی اللہ علیہ وسلم غزوہ کی وجہ سے ان کے جنازہ میں شریک نہ ہو سکے لیکن جب واپس آئے اور اس واقعہ کی اطلاع ہوئی تو نہایت رنجیدہ ہو کر قبر پر تشریف لائے اور شاہ فرمایا "عثمان ابن مظعون پہلے جا چکے اب تم بھی ان کے پاس چلی جاؤ" اس فقرہ نے عورتوں میں کہرام برپا کر دیا حضرت عمرؓ کو ڈالے کر مارنے کے لئے اٹھے، آپ نے ہاتھ پکڑ لیا اور فرمایا "رونے میں کچھ حرج نہیں لیکن نوحہ و بین شیطانی حرکت ہے اس سے قطعاً بچنا چاہئے" سیدہ عالم حضرت فاطمہؓ بھی بارگاہ نبویؐ میں حاضر ہوئیں، وہ قبر کے پاس بیٹھ کر روتی جاتی تھیں اور آنحضرت صلی اللہ علیہ وسلم کپڑے سے ان کے آنسو پونچھتے جاتے تھے،

اولاد | حبش کے زمانہ قیام میں ایک لڑکا پیدا ہوا تھا جس کا نام عبداللہ تھا، حضرت عثمانؓ کی کنیت ابو عبداللہ اس کے نام پر تھی، چھ سال تک زندہ رہا، ایک مرتبہ ایک مرغ نے اس کے چہرہ پر چوچ ماری اور جاں بحق تسلیم ہو گیا، یہ جمادی الاول ۱۱ھ کا واقعہ ہے، عبداللہ کے بعد حضرت رقیہؓ کے کوئی اولاد نہیں ہوئی،

حلیہ | حضرت رقیہؓ خوب رو اور موزوں اندام تھیں، زرقانی میں ہے کہ وہ نہایت جمیل تھیں

کانت بامر عۃ الجمال

وہ نہایت جمیل تھیں

۱۔ بخاری ج ۱ ص ۴۴۲ ۲۔ دیکھو استیعاب ج ۲ ص ۴۴، طبقات ج ۸ ص ۲۲ و اسد الغابہ ج ۵ ص ۲۵۶ و

۳۵۴ و زرقانی ج ۳ ص ۲۲۶

(۱۲)

حضرت ام کلثوم رضی

نام و نسب | یہ تیسری صاحبزادی ہیں، اور کنیت ہی کے ساتھ مشہور ہیں۔

نکاح | ۳۰ھ میں جب حضرت رقیہ کا انتقال ہوا تو بیع الاول میں حضرت عثمان نے حضرت ام کلثوم کے ساتھ نکاح کر لیا، بخاری میں ہے کہ جب حضرت حفصہ بیوہ ہوئیں تو حضرت عمر نے حضرت عثمان کے ساتھ نکاح کا پیغام دیا، حضرت عثمان نے تامل کیا، لیکن دوسری روایتوں میں ہے کہ جب آنحضرت صلی اللہ علیہ وسلم کو خبر معلوم ہوئی تو آپ نے حضرت عمر سے کہا "میں تم کو عثمان سے بہتر شخص کا پتہ دیتا ہوں۔ اور عثمان کے لئے تم سے بہتر شخص ڈھونڈتا ہوں، تم اپنی لڑکی کی شادی مجھ سے کرو اور میں اپنی لڑکی کی شادی عثمان سے کر دیتا ہوں" بہر حال نکاح ہوا۔ اور نکاح کے بعد حضرت ام کلثوم ۶ برس تک حضرت عثمان کے ساتھ رہیں،

وفات | شعبان ۹۰ھ میں وفات پائی، آنحضرت صلی اللہ علیہ وسلم کو سخت صدمہ ہوا۔ قبر پر بیٹھے تو آنکھوں سے آنسو جاری تھے، اپنے نماز جنازہ پڑھائی اور حضرت ابو طلحہ، حضرت علی، حضرت بن عباس اور اسامہ بن زید نے قبر میں اتارا۔ اولاد | کوئی اولاد نہیں ہے،

لے طبقات ج ۸ ص ۲۵، ۲۶ و صحیح بخاری ج ۱ ص ۱۷۱

(۱۵)

حضرت فاطمہ رضی

نام و نسب | فاطمہ نام، زہرا لقب تھا، آنحضرت صلی اللہ علیہ وسلم کی صاحبزادیوں میں سب سے کم سن تھیں، سنہ ولادت میں اختلاف ہے، ایک روایت ہے کہ سلسلہ بعثت میں پیدا ہوئیں ابن اسحاق نے لکھا ہے کہ ابراہیم کے علاوہ آنحضرت صلی اللہ علیہ وسلم کی تمام اولاد قبل نبوت پیدا ہوئی، آپ کی بعثت چالیس سال کی عمر میں ہوئی تھی۔ اس بنا پر بعضوں نے دونوں روایتوں میں یہ تطبیق دی ہے کہ سلسلہ بعثت کے آغاز میں حضرت فاطمہؓ پیدا ہوئی ہونگی اور چونکہ دونوں کی مدت میں بہت کم فاصلہ ہے، اس لئے یہ اختلاف روایت ہو گیا ہوگا۔ ابن جوزی نے لکھا ہے کہ بعثت سے پانچ برس پہلے خانہ کعبہ کی تعمیر جب ہو رہی تھی، پیدا ہوئیں، بعض روایتوں میں ہے کہ نبوت سے تقریباً ایک سال پیشتر پیدا ہوئیں۔

نکاح | حضرت فاطمہؓ جب مشہور روایت کے مطابق ۸ سال اور اگر سلسلہ بعثت کو ان کا سال ولادت تسلیم کیا جائے تو پندرہ سال ساڑھے پانچ مہینہ کی ہوئیں تو ذیحجہ ۲ھ میں آنحضرت صلی اللہ علیہ وسلم نے حضرت علیؓ کے ساتھ ان کا نکاح کر دیا۔ ابن سعد نے روایت کی ہے کہ سب سے پہلے حضرت ابو بکرؓ نے آنحضرت صلی اللہ علیہ وسلم سے درخواست کی، آپ نے فرمایا کہ جو خدا کا حکم ہوگا۔ پھر حضرت عمرؓ نے جرات کی، ان کو بھی آپ نے کچھ جواب نہیں دیا، بلکہ وہی الفاظ فرمائے، لیکن بظاہر یہ روایت صحیح نہیں معلوم ہوتی حافظ ابن حجر نے اصحاب میں ابن سعد کی اکثر روایتیں حضرت فاطمہؓ کے حال میں روایت کی ہیں، لیکن اس کو نظر انداز کر دیا ہے۔

بہر حال حضرت علیؑ نے جب درخواست کی تو آپ نے حضرت فاطمہؑ کی مرضی دریافت کی، وہ چپ رہیں، یہ ایک طرح کا اظہارِ رضا تھا۔ آپ نے حضرت علیؑ سے پوچھا، کہ تمہارے پاس مہر میں دینے کے لئے کیا ہے؟ بولے کچھ نہیں، آپ نے فرمایا "اور وہ حطیبہ زہرہ کیا ہوئی؟" (جنگِ بدر میں ہاتھ آئی تھی) عرض کی وہ تو موجود ہے، آپ نے فرمایا بس وہ کافی ہے حضرت عمرؓ نے حضرت عثمانؓ کے ہاتھ اس کو ۴۸۰ درہم پر فروخت کیا۔ اور قیمت لاکر آنحضرت صلی اللہ علیہ وسلم کے سامنے ڈال دی۔ آنحضرت (صلی اللہ علیہ وسلم) نے حضرت بلالؓ کو حکم دیا کہ بازار سے خوشبو لائیں۔

زہرہ کے سوا اور جو کچھ حضرت علیؑ کا سرمایہ تھا۔ وہ ایک بھیڑ کی کھال اور ایک بوسیدہ مینی چادر تھی۔ حضرت علیؑ نے یہ سب سرمایہ حضرت فاطمہ زہراؑ کے نذر کیا، حضرت علیؑ اب تک آنحضرت صلی اللہ علیہ وسلم ہی کے پاس رہتے تھے، شادی کے بعد ضرورت ہوئی کہ الگ گھر لیں۔ حارثہ بن نعمان النزاری کے متعدد مکانات تھے جن میں سے وہ کئی آنحضرت صلی اللہ علیہ وسلم کو نذر کر چکے تھے۔ حضرت فاطمہؑ نے آنحضرت صلی اللہ علیہ وسلم سے کہا کہ ان ہی سے کوئی مکان دلوادیکھئے۔ آپ نے فرمایا کہ کہاں تک، اب ان سے کہتے شرم آتی ہے۔ حارثہؓ نے سنا تو دوڑے آئے کہ حضور میں اور میرے پاس جو کچھ ہے، سب آپ کا ہے، خدا کی قسم میرا جو مکان آپ لے لیتے ہیں مجھ کو اس سے زیادہ خوشی ہوتی ہے کہ وہ میرے پاس رہ جائے، عرض انہوں نے اپنا ایک مکان خالی کر دیا، حضرت فاطمہؑ اس میں اٹھ گئیں۔ شہنشاہِ مدینہ (صلی اللہ علیہ وسلم) نے سیدہ عالمہؑ کو جو جہیز دیا وہ بان کی چار پائی، چمڑے کا گدّا جس کے اندرونی کے بجائے کھجور کے پتے تھے، ایک چھاگل، دو مٹی کے گھڑے، ایک مشک اور دو چکیاں، اور یہ عجیب اتفاق ہے کہ یہی دو چیزیں عمر بھر ان کی رفیق رہیں۔

حضرت فاطمہؑ جب نئے گھر میں جائیں تو آنحضرت صلی اللہ علیہ وسلم ان کے پاس

تشریف لے گئے، دروازے پر کھڑے ہو کر اذن مانگا، پھر اندر آئے، ایک برتن میں پانی منگوایا، دونوں ہاتھ اس میں ڈالے، اور حضرت علیؓ کے سینہ اور بازوؤں پر پانی چھڑکا، پھر حضرت فاطمہؓ کو بلایا، وہ شرم سے لڑکھڑاتی آئیں، ان پر بھی پانی چھڑکا، اور فرمایا کہ میں نے اپنے خاندان میں بہتر شخص سے تمہارا نکاح کیا ہے۔

داغ بے پردی | حضرت فاطمہؓ کی عمر مشہور روایت کے مطابق ۲۶ سال کی تھی کہ جناب رسالت پناہ صلی اللہ علیہ وسلم نے رحلت فرمائی، حضرت فاطمہؓ آنحضرت صلی اللہ علیہ وسلم کا محبوب ترین اولاد تھیں، اور اب صرف وہی باقی رہ گئی تھیں، اس لئے ان کو صدمہ بھی اوروں سے زیادہ ہوا۔ وفات سے پہلے ایک دن آنحضرت صلی اللہ علیہ وسلم نے ان کو بلا بھیجا، تشریف لائیں۔ تو ان سے کچھ کان میں باتیں کیں، وہ رونے لگیں، پھر بلا کر کچھ کان میں کہا، تو ہنس پڑیں، حضرت عائشہؓ نے دریافت کیا تو کہا: پہلی دفعہ آپ نے فرمایا کہ میں اسی مرض میں انتقال کروں گا۔ جب میں رونے لگی تو فرمایا کہ میرے خاندان میں سب سے پہلے تمہیں مجھ سے آکر بلوگی، تو ہنسنے لگی۔

وفات سے پہلے جب بار بار آپ پر غشی طاری ہوئی تو حضرت فاطمہؓ یہ دیکھ کر بولیں واکرب اباہ، ہائے میرے باپ کی بے چینی! آپ نے فرمایا تمہارا باپ آج کے بعد بے چین نہ ہوگا۔ آپ کا انتقال ہوا تو حضرت فاطمہؓ پر ایک مصیبت ٹوٹ پڑی، اسد الغابہ میں لکھا ہے کہ جب تک زندہ رہیں کبھی تبسم نہیں فرمایا۔ بخاری میں لکھا ہے کہ جب صحابہؓ انفس مبارک کو دفن کر کے واپس آئے تو حضرت فاطمہؓ نے حضرت انسؓ سے پوچھا کہ کیا تم کو رسول اللہ (صلی اللہ علیہ وسلم) پر خاک ڈالتے اچھا معلوم ہوا؟

۱۔ یہ تمام تفصیل صحیح بخاری ج ۲ ص ۵۷۱، طبقات ابن سعد ج ۸، ذرقانی ج ۲ اور اصابع ج ۸ سے ماخوذ

۲۔ صحیح بخاری ج ۲ ص ۶۳۸ سے صحیح بخاری ج ۲ ص ۶۳۱ تک اسد الغابہ ج ۵ ص ۵۲۲ سے

(صحیح بخاری ج ۲ ص ۶۳۱)

آنحضرت صلی اللہ علیہ وسلم کے انتقال کے بعد میراث کا مسئلہ پیش ہوا۔ حضرت عباسؓ حضرت علیؓ، ازواج مطہراتؓ، یہ تمام بزرگ میراث کے مدعی تھے، حضرت فاطمہؓ کا بھی ایک قائم مقام موجود تھا، چونکہ آنحضرت صلی اللہ علیہ وسلم کی جائداد خالصہ جائداد تھی اور اس میں قانون وراثت جاری نہیں ہو سکتا تھا۔ اس لئے حضرت ابو بکرؓ نے فرمایا کہ میں رسول اللہ صلی اللہ علیہ وسلم کے اعزہ کو اپنے اعزہ سے زیادہ محبوب رکھتا ہوں، لیکن وقت یہ ہے کہ خود آنحضرت صلی اللہ علیہ وسلم نے ارشاد فرمایا ہے کہ انبیاء جو متروکہ چھوڑتے ہیں وہ کل کا کل صدقہ ہوتا ہے۔ اور اس میں وراثت جاری نہیں ہوتی اس بنا پر میں اس جائداد کو کیونکر تقسیم کر سکتا ہوں، البتہ آنحضرت صلی اللہ علیہ وسلم کی زندگی میں اہل بیت جس حد تک اس سے فائدہ اٹھاتے تھے اب بھی اٹھا سکتے ہیں صحیح بخاری میں لکھا ہے کہ اس گفتگو کا حضرت فاطمہؓ کو سخت قلق ہوا۔ اور وہ حضرت ابو بکرؓ سے اس قدر ناراض ہوئیں کہ آخر وقت تک ان سے گفتگو نہیں کی، (طبقات ابن سعد میں ہے کہ حضرت فاطمہؓ بعد کو حضرت ابو بکر صدیقؓ سے راضی ہو گئی تھیں)۔

وفات | آنحضرت صلی اللہ علیہ وسلم کے انتقال کو ۶ ماہ گزرے تھے کہ رمضان ۱۱ھ میں حضرت فاطمہؓ نے وفات پائی اور آنحضرت صلی اللہ علیہ وسلم کی یہ پیشین گوئی کہ ”میرے خاندان میں سب سے پہلے تم ہی مجھ سے آکر لوگی“ پوری ہوئی، یہ منگل کا دن اور رمضان کی تیسری تاریخ تھی، اس وقت ان کا سن ۲۹ سال کا تھا۔ لیکن اگر دوسری روایتوں کا لحاظ کیا جائے تو اس سے مختلف ثابت ہوگا۔ چنانچہ ایک روایت میں ۲۴ سال، ایک میں ۲۵ سال اور ایک میں ۳۰ سال مذکور ہے۔ ذرقانی نے لکھا ہے کہ پہلی روایت (۲۹ سال) زیادہ صحیح ہے، اگر ۳۰ سالہ (محمدی) کو سال ولادت قرار دیا جائے تو اس وقت ان کا یہ سن نہیں ہو سکتا تھا، البتہ اگر ۲۴ سال کی عمر تسلیم کی جائے تو اس سنہ کو سال ولادت قرار دیا جاسکتا ہے لیکن

۱۔ بخاری شریف ج ۱ ص ۵۲۶ د ج ۲ ص ۶۰۹ ۲۔ (طبقات ابن سعد ج ۸ ص ۱۷)

اگر یہ روایت صحیح مان لی جائے کہ پانچ برس قبل نبوت میں پیدا ہوئیں۔ تو اس وقت ان کا سن ۲۹ سال کا ہو سکتا ہے۔

حضرت فاطمہؓ کی تجہیز و تکفین میں خاص جدت کی گئی، عورتوں کے جنازہ پر جو آپکل پردہ لگانے کا دستور ہے، اس کی ابتدا ان ہی سے ہوئی، اس سے پیشتر عورت اور مرد سب کا جنازہ کھلا ہوا جاتا تھا۔ چونکہ حضرت فاطمہؓ کے مزاج میں انتہا کی حیا و شرم تھی، اس لئے انہوں نے حضرت اسماء بنت عمیسؓ سے کہا کہ کھلے جنازہ میں عورتوں کی بے پردگی ہوتی ہے جس کو میں ناپسند کرتی ہوں، اسماءؓ نے کہا جگر گوشہ رسول! میں نے جس میں ایک طریقہ دیکھا ہے۔ آپ کہیں تو اس کو پیش کروں، یہ کہہ کر خرے کی چند شاخیں منگوائیں اور ان پر کپڑا اتا جس سے پردہ کی صورت پیدا ہو گئی، حضرت فاطمہؓ بے حد مسرور ہوئیں کہ یہ بہترین طریقہ ہے، حضرت فاطمہؓ کے بعد حضرت زینبؓ کا جنازہ بھی اسی طریقہ سے اٹھایا گیا ہے۔

حضرت فاطمہؓ کی قبر کے متعلق بھی سخت اختلاف ہے، بعضوں کا خیال ہے کہ وہ بقیع میں حضرت امام حسن رضی اللہ عنہ کے مزار کے پاس مدفون ہوئیں، ابن زبائہ نے یہی لکھا ہے اور مورخ مسعودی نے بھی اسی قسم کی تصریح کی ہے۔ مورخ موصوف نے ۳۳۲ھ میں بقیع کی ایک قبر پر ایک کتبہ دیکھا تھا، جس میں لکھا تھا کہ "یہ فاطمہ زہراؓ کی قبر ہے" لیکن طبقات کی متعدد روایتوں سے معلوم ہوتا ہے کہ وہ دار عقیل کے ایک گوشہ میں مدفون ہوئیں۔ ایک روایت یہ ہے کہ وہ خاص اپنے مکان میں دفن کی گئیں، اس پر ابن شیبہ نے یہ اعتراض کیا ہے کہ پھر پردہ دار جنازہ کی کیا ضرورت تھی؟ لیکن طبقات کی ایک روایت سے اس کا یہ جواب دیا جاسکتا ہے کہ حضرت فاطمہؓ سلمی کے گھر میں بیمار ہوئی تھیں، وہیں انتقال کیا، اور وہیں ان کو غسل دیا گیا۔ پھر حضرت علیؓ جنازہ اٹھا کر باہر لائے اور دفن کیا، آج حضرت فاطمہؓ کی قبر متفقہ طور پر دار عقیل ہی میں سمجھی جاتی ہے، چنانچہ محمد حبیب بک

۱۔ اسد الغابہ ج ۵ ص ۵۲۲ ۲۔ خلاصۃ الافاض، ۲۱ ۳۔ طبقات ج ۸ ص ۲۰ ۴۔ ایضاً ص ۱۸

تب نوئی نے جو ۳۲ھ میں خدیو مصر کے سفر حجاز میں ہمرکاب تھے، اپنے سفر نامہ میں اس کی تصریح کی ہے،

اولاد حضرت فاطمہؓ کے پانچ اولادیں ہوئیں، حسنؓ، حسینؓ، محسنؓ، ام کلثومؓ، زینبؓ۔
 محسنؓ نے بچپن ہی میں انتقال کیا، حضرت زینبؓ، حضرت حسنؓ، حضرت حسینؓ اور ام کلثومؓ
 اہم واقعات کے لحاظ سے تاریخ میں مشہور ہیں، آنحضرت صلی اللہ علیہ وسلم کو ان سب سے
 نہایت محبت تھی، اور حضرت علیؓ اور حضرت فاطمہؓ بھی ان کو بہت محبوب رکھتے تھے۔

آنحضرت صلی اللہ علیہ وسلم کی صاحبزادیوں میں صرف حضرت فاطمہؓ کو یہ شرف حاصل
 ہے کہ ان سے آپ کی نسل باقی رہی۔

حلیہ حضرت فاطمہؓ زہرا کا حلیہ مبارک جناب رسالت پناہ صلی اللہ علیہ وسلم سے ملتا جلتا تھا
 حضرت عائشہؓ کا قول ہے کہ فاطمہؓ کی گفتگو، لب و لہجہ اور نشست و برخاست کا طریقہ بالکل
 آنحضرت صلی اللہ علیہ وسلم کا طریقہ تھا۔ اور رفتار بھی بالکل آنحضرت صلی اللہ علیہ وسلم کی
 رفتار تھی۔

فضل و کمال حضرت فاطمہؓ سے کتب حدیث میں ۱۸ روایتیں منقول ہیں جن کو بڑے
 بڑے جلیل القدر صحابہؓ نے ان سے روایت کیا ہے، حضرت علیؓ بن ابی طالب، حضرت حسنؓ
 حضرت حسینؓ، حضرت عائشہؓ، حضرت ام کلثومؓ، حضرت سلمیٰؓ، ام رافعہؓ اور حضرت
 انسؓ بن مالک ان سے احادیث روایت کرتے ہیں۔

تفصیل پر واقعات ذیل شاہد ہیں۔

حضرت علی رضی اللہ عنہ کسی سفر میں گئے تھے، واپس آئے تو حضرت فاطمہؓ نے قربانی
 کا گوشت پیش کیا، ان کو عذر ہوا، حضرت فاطمہؓ نے کہا، اس کے کھانے میں کچھ حرج نہیں، آنحضرت
 صلی اللہ علیہ وسلم نے اس کی اجازت دیدی ہے،

۱۔ الرحمة المجاہدہ ص ۶۳۶ صحیح ترمذی ص ۶۳۶ صحیح بخاری ج ۲ ص ۹۳۰ ۲۔ مسند ج ۶ ص ۲۸۲

ایک مرتبہ آنحضرت صلی اللہ علیہ وسلم ان کے ہاں گوشت تناول فرما رہے تھے کہ نماز کا وقت آگیا، آنحضرت صلی اللہ علیہ وسلم اسی طرح اٹھ کھڑے ہوئے، چونکہ ایک مرتبہ آپ نے فرمایا تھا کہ آگ پر پکی ہوئی چیز کھانے سے وضو ٹوٹ جاتا ہے، اس لئے حضرت فاطمہؓ نے دامن پکڑا کہ وضو کر لیجئے، ارشاد ہوا۔ بیٹی! وضو کی ضرورت نہیں ہے، تمام اچھے کھانے آگ ہی پر تو پکتے ہیں۔

فضل و کمال | حضرت فاطمہؓ آنحضرت صلی اللہ علیہ وسلم کی محبوب ترین اولاد تھیں، آپ نے

ارشاد فرمایا ہے،

فاطمہ بضعة مني فمن اغضبها
فاطمہ میرے جسم کا ایک حصہ ہے جو اس
فقد اغضبني
کو ناراض کرے گا مجھ کو ناراض کرے گا۔

ابو جہل کی لڑکی کو حضرت علیؓ نے نکاح کا پیغام بھیجا تھا، بارگاہِ نبوت میں اطلاع ہوئی تو حضورؐ منبر پر پڑھے اور حسب ذیل خطبہ ارشاد فرمایا۔

ان بنی ہشام بن امغیرہ استاذ نونی
آل ہشام، علی بن ابی طالب سے اپنی
فی ان ینکحوا ابنتهم علی بن ابی طالب
بیٹی کا عقد کرنا چاہتی ہے اور مجھ سے اجازت
فلا اذن ثم لا اذن ثم لا اذن
مانگتی ہے لیکن میں اجازت نہ دوں گا اور کبھی
الا ان یرید ابن ابی طالب ان
نہ دوں گا! البتہ ابن ابی طالب میرا بیٹی کو
یطلق ابنتی و ینکح ابنتهم فا
طلاق دے کر ان کی لڑکی سے نکاح کر سکتے
نہا فی بضعة منی یریدنی ما
ہیں۔ فاطمہ میرے جسم کا ایک حصہ ہے جس
را بہا ویو ذین ما اذا ہا۔
نے اسکو اذیت دی مجھ کو اذیت دی۔

(صحیح بخاری ج ۲ ص ۷۸۷)

ان فاطمة مني وانا اتعوف (اس کے بعد ابو العاص بن ہریرہ کا ہوا آپ کے

ان تفتن فی دینہا ثم ذکر صہرأما
 عن بنی عبد شمس فاشنی علیہ فی
 مصاہرتہ آیاہ قال حدثنی
 فصدقنی وعدنی فوفی لی وانی
 لست أحرم حلالاً ولا أحل حراماً
 ولكن والله إلا تجتمع بنت رسول الله
 وبنت عدو الله أبداً (صحیح بخاری ج ۱ ص ۴۳۸)

داماد تھے ذکر فرمایا کہ) اس نے مجھ سے
 بات کہی اس کو سوچ کر کے دکھلا دیا اور
 جو وعدہ کیا وفا کیا، اور میں حلال کو
 حرام اور حرام کو حلال کرنے نہیں کھڑا
 ہوا۔ لیکن خدا کی قسم! ایک پیغمبر اور ایک
 دشمن خدا کی بیٹیاں ایک ساتھ جمع نہیں
 ہو سکتیں۔

اس کا یہ اثر ہوا کہ جناب سیدہ کی حیات تک حضرت علیؑ نے دوسری شادی نہیں کی
 حضرت فاطمہؑ رضی اللہ عنہا کا شمار آنحضرت صلی اللہ علیہ وسلم نے ان چند مقدس خواتین میں
 فرمایا ہے جو دنیا میں اللہ تعالیٰ کے نزدیک برگزیدہ قرار پاتی ہیں جیسا کہ حدیث میں آیا ہے۔

كفاك من نساء العالمين مريم
 بنت عمران وخديجة بنت
 خويلد وفاطمه بنت محمد و
 تہاری تقلید کے لئے تمام دنیا کی
 عورتوں میں مریمؑ، خدیجہؑ، فاطمہؑ اور
 اسیہؑ کافی ہیں.....

السیة امرأة فرعون (تذکرہ نوری کتاب القباب)

زید و ورع کی یہ کیفیت تھی کہ گو وہ آنحضرت صلی اللہ علیہ وسلم کی محبوب ترین اولاد تھیں
 اور اسلام میں رہبانیت کا قلع فتح بھی کر دیا گیا تھا۔ اور فتوحات کی کثرت مدینہ میں مال و زر
 کے خزانے لٹا رہی تھی، لیکن جانتے ہو کہ اس میں جگر گوشہ رسول (صلی اللہ علیہ وسلم) کا کتنا
 حصہ تھا؟ اس کا جواب سننے سے پہلے آنکھوں کو اشکبار ہو جانا چاہئے۔

سیدہ عالم کی خانگی زندگی یہ تھی کہ چکی پیتے پیتے ہاتھوں میں چھالے پڑ پڑ گئے تھے
 مشک میں پانی بھر بھر کر لانے سے سینے پر گھٹے پڑ گئے تھے۔ گھر میں جھاڑو دیتے دیتے کپڑے
 چیکٹ ہو جاتے تھے، چولہے کے پاس بیٹھے بیٹھے کپڑے دھوئیں سے سیاہ ہو جاتے تھے، لیکن! اینہمہ

جب انہوں نے آنحضرت صلی اللہ علیہ وسلم سے ایک بار گھر کے کاروبار کے لئے ایک لونڈی مانگی، اور ہاتھ کے چھالے دکھائے تو ارشاد ہوا کہ جان پدرا بدر کے یتیم تم سے پہلے اس کے مستحق ہیں۔
ایک دفعہ آپ حضرت فاطمہؓ کے پاس تشریف لائے، دیکھا کہ انہوں نے ناداری سے اس قدر چھوٹا ڈوٹہ اور ٹھاہے کہ سر ڈھانکتی ہیں تو پاؤں کھل جاتے ہیں اور پاؤں پھیپاتی ہیں تو سر بہنہ رہ جاتا ہے۔ شعر

یوں کی ہے اہل بیت مہلہؓ نے زندگی یہ ماجرا سے دختر خیر الانام تھا (سبلی)
صرف یہی نہیں کہ آنحضرت صلی اللہ علیہ وسلم خود ان کو آرائش یا زیب و زینت کی کوئی چیز نہیں دیتے تھے۔ بلکہ اس قسم کی جو چیزیں ان کو دوسرے ذرائع سے ملتی تھیں۔ ان کو بھی ناپسند فرماتے تھے، چنانچہ ایک دفعہ حضرت علیؓ نے ان کو سونے کا ہار دیا، آپ کو معلوم ہوا۔ تو فرمایا "کیوں فاطمہؓ! کیا لوگوں کے کہلوانا چاہتی ہو کہ رسول اللہ (صلی اللہ علیہ وسلم) کی لڑکی آگ کا ہار پہنتی ہے" حضرت فاطمہؓ نے اس کو فوراً بیچ کر اس کی قیمت سے ایک غلام خرید لیا۔

ایک دفعہ آپ کسی غزوہ سے تشریف لائے، حضرت فاطمہؓ نے بطور خیر مقدم کے گھر کے دروازے پر پردے لگائے، اور حضرت حسن اور حضرت حسین رضی اللہ عنہما کو چاندی کے کنگن پہنائے، آپ حسب معمول حضرت فاطمہؓ کے یہاں آئے، اس دنیوی ساز و سامان کو دیکھ کر واپس گئے، حضرت فاطمہؓ کو آپ کی ناپسندیدگی کا حال معلوم ہوا تو پردہ چاک کر دیا۔ اور بچوں کے ہاتھ سے کنگن نکال ڈالے، بچے آپ کی خدمت میں روتے ہوئے آئے، آپ نے فرمایا "یہ میرے اہل بیت ہیں، میں یہ نہیں چاہتا کہ وہ ان زخارف سے آلود ہوں" اس کے بدلے فاطمہؓ کے لئے ایک عصب کا ہار اور ہاتھی انت کے کنگن خرید لائے۔
صدق و راستی میں بھی ان کا کوئی حریف نہ تھا۔ حضرت عائشہؓ فرماتی ہیں:

لے الوداؤد لے یہ تمام واقعات الوداؤد اور انسانی میں مذکور ہیں لے استیعاب ج ۲ ص ۷۲،

مارأیت احدا کان صدقاً بهجة
 من فاطمة الا ان یکون الذی
 ولدھا صلی اللہ علیہ وسلم
 میں نے فاطمہؑ سے زیادہ کسی کو صاف گو
 نہیں دیکھا البتہ ان کے والد صلی اللہ
 علیہ وسلم اس سے مستثنیٰ ہیں۔
 حد درجہ حیادار تھیں، ایک مرتبہ آنحضرت صلی اللہ علیہ وسلم نے ان کو طلب فرمایا تو وہ
 شرم سے لڑکھڑاتی ہوئی آئیں۔ اپنے جنازہ پر پردہ کرنے کی جو وصیت کی تھی وہ بھی اسی
 بنا پر تھی۔

آنحضرت صلی اللہ علیہ وسلم سے نہایت محبت کرتی تھیں۔ جب وہ خورد سال تھیں
 اور آپ مکہ معظمہ میں مقیم تھے عقبہ بن ابی معیط نے نماز پڑھنے کی حالت میں ایک مرتبہ آپ کی
 گردن پر اونٹ کی اوجھ لاکر ڈال دی، قریش مارے نوشی کے ایک دوسرے پر گرے
 پڑتے تھے کسی نے جا کر حضرت فاطمہؑ کو خبر کی، وہ اگرچہ اس وقت صرف ۵-۶ برس کی تھیں
 لیکن جوش محبت سے دوڑی آئیں اور اوجھ ہٹا کر عقبہ کو برا بھلا کہا اور بددعائیں دیں۔
 آنحضرت صلی اللہ علیہ وسلم بھی ان سے نہایت محبت کرتے تھے، معمول تھا کہ جب
 کبھی سفر فرماتے تو سب سے آخر میں حضرت فاطمہؑ کے پاس جاتے اور سفر سے واپس تشریف
 لاتے تو جو شخص سب سے پہلے باریاب خدمت ہوتا وہ بھی حضرت فاطمہؑ ہی ہوتیں، حضرت
 فاطمہؑ جب آپ کی خدمت میں تشریف لائیں تو آپ کھڑے ہو جاتے، ان کی پیشانی چومتے
 اور اپنی نشست سے ہٹ کر اپنی جگہ پر بٹھاتے۔

آپ ہمیشہ حضرت علیؑ اور حضرت فاطمہؑ کے تعلقات میں خوش گواری پیدا کرنے کی کوشش
 فرماتے تھے چنانچہ جب حضرت علیؑ اور حضرت فاطمہؑ میں کبھی کبھی خانگی معاملات کے متعلق بحث
 ہو جاتی تھی تو آنحضرت صلی اللہ علیہ وسلم دونوں میں صلح کرا دیتے تھے۔ ایک مرتبہ ایسا اتفاق
 ہوا آپ گھر میں تشریف لے گئے اور صفائی کرا دی، گھر سے سرور نکلتے، لوگوں نے پوچھا

آپ گھر میں گئے تھے تو اور حالت تھی۔ اب آپ اس قدر خوش کیوں ہیں؟ فرمایا میں نے ان دو شخصوں میں مصالحت کرادی ہے جو مجھ کو محبوب تر ہیں۔

ایک مرتبہ حضرت علیؑ نے ان پر کچھ سختی کی، وہ آنحضرت صلی اللہ علیہ وسلم کے اہل شکایت نے کر چلیں۔ پیچھے پیچھے حضرت علیؑ بھی آئے، حضرت فاطمہؑ نے شکایت کی، آپ نے فرمایا "بیٹی! تم کو خود سمجھنا چاہئے کہ کون شوہر اپنی بی بی کے پاس خاموش چلا آتا ہے" حضرت علیؑ پر اس کا یہ اثر ہوا کہ انہوں نے حضرت فاطمہؑ سے کہا "اب میں تمہارے خلاف مزاج کوئی بات نہ کروں گا۔"

(۱۶)

حضرت امامہ رضی

نام و نسب | ابوالعاص بن ربیع کی صاحبزادی ہیں۔ جو زینب بنت رسول اللہ صلی اللہ علیہ وسلم کے بطن سے پیدا ہوئیں، آبائی شجرہ نسب یہ ہے۔ امامہ بنت ابوالعاص بن ربیع بن عبدالمزیٰ ابن عبد شمس بن عبدمناف

عام حالات | آنحضرت صلی اللہ علیہ وسلم کو امامہ سے نہایت محبت تھی۔ آپ ان کو اوقات نماز میں بھی جدا نہیں کرتے تھے۔ صحیح بخاری میں ہے کہ ایک مرتبہ آپ مسجد میں امامہ کو کندھے پر بیٹھائے ہوئے تشریف لائے اور اسی حالت میں نماز پڑھائی، جب رکوع میں جاتے تو ان کو اتار دیتے، پھر جب گھڑے ہوتے تو بیٹھ لیتے اسی طرح پوری نماز ادا فرمائی، اللہ اکبر!

آنحضرت صلی اللہ علیہ وسلم کی خدمت میں ایک مرتبہ کسی نے کچھ چیزیں ہدیہ میں بھیجیں جن میں ایک زریں ہار بھی تھا۔ امامہ ایک گوشہ میں گھسیل رہی تھیں آپ نے فرمایا میں اپنی محبوب ترین اہل کو دوں گا۔ ازواج نے سمجھا کہ یہ شرف حضرت عائشہ کو حاصل ہو گا لیکن آپ نے امامہ کو بلا کر وہ ہار خود ان کے گلے میں ڈال دیا، بعض روایتوں میں ہار کی بجائے انگوٹھی کا ذکر ہے۔ اور اس میں ہدیہ بھیجنے والے کا نام بھی آگیا ہے یعنی نجاشی ہے۔

نکاح | آنحضرت صلی اللہ علیہ وسلم کی وفات کے وقت سن شعور کو پہنچ چکی تھیں، اس لیے جب حضرت فاطمہ نے انتقال فرمایا تو حضرت علی نے امامہ سے نکاح کر لیا، ابوالعاص نے حضرت زینب

لے صحیح بخاری ج ۱ ص ۴۷ و ۱ زرقانی ج ۲ ص ۲۵۵) لے زرقانی ج ۳ ص ۲۲۵ بزوات مسند

ابن جنبل لے (طبقات ابن سعد ج ۸ ص ۲۷)

ابن عوام کو جو عشرہ مبشرہ میں داخل اور آنحضرت صلی اللہ علیہ وسلم کے پھوپھیر سے بھائی تھے امامؑ کے نکاح کی وصیت کی تھی۔ چنانچہ یہ تقریب ان ہی کی مرضی سے انجام پائی۔ اور نکاح بھی خود انہی نے پڑھایا یہ سلسلہ کا واقعہ ہے۔

سلسلہ میں جب حضرت علیؑ نے شہادت پائی تو مغیرہ بن نوفل (عبدالمطلب کے پڑپوتے) کو وصیت کر گئے کہ امامؑ سے نکاح کر لیں، چنانچہ مغیرہ نے تعمیل کی، اس کے قبل امیر معاویہؓ کا پیغام پہنچا تھا، اور انہوں نے مروان کو لکھا تھا کہ ایک ہزار دینار (۵ ہزار روپے) اس تقریب میں خرچ کئے جائیں، لیکن امامؑ نے مغیرہ کو اطلاع دی تو انہوں نے فوراً حضرت حسنؑ کی اجازت سے نکاح پڑھالیا۔

وفات | حضرت امامؑ نے مغیرہ کے ماں وفات پائی ہے

اولاد | مغیرہ سے ایک لڑکا پیدا ہوا، جس کا نام بھی تھا، لیکن بعض روایتوں میں ہے کہ امامؑ کے کوئی اولاد نہیں ہوئی۔

اے طبقات ج ۸ ص ۲۷ و اسد الغابہ ج ۵ ص ۴۰ و استیعاب ج ۲ ص ۲۸، اصابہ ج ۸ ص ۱۴

(۱۷)

حضرت صفیہ رضی

نام و نسب | صفیہ نام، عبدالمطلب جد رسول اللہ صلی اللہ علیہ وسلم کی دختر تھیں ماں کا نام ہالہ بنت وہب تھا، جو حضرت آمنہ (آنحضرت صلی اللہ علیہ وسلم کی والدہ ماجدہ) کی ہم شیر ہیں، اس بنا پر حضرت صفیہؓ آنحضرت صلی اللہ علیہ وسلم کی پھوپھی ہونے کے ساتھ آپ کی خالہ زاد بہن بھی تھیں، حضرت حمزہؓ نعم رسول اللہ صلی اللہ علیہ وسلم بھی ہالہ سے پیدا ہوئے تھے۔ اس لئے وہ ادب حضرت صفیہؓ حقیقی بھائی بہن تھے۔

نکاح | ابوسفیان بن حرب کے بھائی حارث سے شادی ہوئی، جس سے ایک لڑکا پیدا ہوا۔ اس کے انتقال کے بعد حضرت خدیجہؓ کے بھائی عوام بن خویلد سے نکاح ہوا۔ جس سے حضرت زبیرؓ پیدا ہوئے۔

اسلام | ۲۰ برس کی عمر ہوئی تو آنحضرت صلی اللہ علیہ وسلم مبعوث ہوئے آنحضرت صلی اللہ علیہ وسلم کی تمام پھوپھیوں میں یہ شرف صرف حضرت صفیہؓ کو حاصل ہے کہ انہوں نے اسلام قبول کیا۔ اسد الغابہ میں ہے۔ والصحیح انہ لم یسلم غیرہا یعنی صحیح یہ ہے کہ ان کے سوا آنحضرت صلی اللہ علیہ وسلم کی کوئی پھوپھی ایمان نہیں لائیں۔

عام حالات | حضرت زبیرؓ کے ساتھ ہجرت کی، غزوہ احد میں جب مسلمانوں نے شکست کھائی تو وہ مدینہ سے نکلیں، صحابہؓ سے عتاب آمیز لہجہ میں کہتی تھیں کہ "رسول اللہ صلی اللہ علیہ وسلم کو چھوڑ کر

چل دیئے؟ آنحضرت صلی اللہ علیہ وسلم نے ان کو آتے ہوئے دیکھا تو حضرت زبیرؓ کو بلا کر ارشاد کیا کہ حمزہؓ کی لاش نہ دیکھنے پائیں حضرت زبیرؓ نے آنحضرت صلی اللہ علیہ وسلم کا پیغام سنایا، بولیں کہ میں اپنے بھائی کا ماجرا سن چکی ہوں لیکن خدا کی راہ میں یہ کوئی بڑی قربانی نہیں آنحضرت صلی اللہ علیہ وسلم نے اجازت دہی لاش پر گئیں، خون کا جوش تھا اور عزیز بھائی کے ٹکڑے بکھڑے پڑے ہوئے تھے لیکن انا للہ وانا الیہ راجعون کہہ کر چپ ہو گئیں، اور مغفرت کی دعا مانگی۔ واقعہ چونکہ نہایت درد انگیز تھا۔ اس لئے ایک مرثیہ کہا، جس کے ایک شعر میں آنحضرت صلی اللہ علیہ وسلم کو اس طرح مخاطب کرتی ہیں۔

ان یوما ان علیک لیوم کورت شمسہ وکان مصیاء

آج آپ پر وہ دن آیا ہے جس پر آفتاب سیاہ ہو گیا ہے حالانکہ پہلے وہ روشن تھا غزوہ احد کی طرح غزوہ خندق میں بھی انہوں نے نہایت ہمت اور استقلال کا ثبوت دیا، انصار کے قلعوں میں فارغ سب سے مستحکم قلعہ تھا، اور حضرت حسانؓ کا قلعہ یہودیوں پر قبضہ کے آبادی سے متصل تھا۔ استورات اسی میں تھیں اور ان کی حفاظت کے لئے حضرت حسانؓ (شاہ) متعین کر دیئے گئے تھے۔ یہود نے یہ دیکھ کر کہ تمام جمیعت آنحضرت صلی اللہ علیہ وسلم کے ساتھ ہے قلعہ پر حملہ کر دیا، ایک یہودی قلعہ کے پھاٹک تک پہنچ گیا اور قلعہ پر حملہ کرنے کا موقع ڈھونڈ رہا تھا حضرت صفیہؓ نے دیکھ لیا، حسانؓ سے کہا کہ اتر کر قتل کر دو ورنہ یہ جا کر دشمنوں کو پتہ دینگا، حضرت حسانؓ کو ایک عارضہ ہو گیا تھا جس میں ان میں اس قدر جین پیدا کر دیا تھا کہ وہ لڑائی کے طرف نظر اٹھا کر بھی نہیں دیکھ سکتے تھے اس بنا پر اپنی معذوری ظاہر کی اور کہا کہ میں اس کام کا ہوتا تو یہاں کیوں ہوتا؟ حضرت صفیہؓ نے خیمہ کی ایک چوب اکھاڑ لی اور اتر کر یہودی کے سر پر اس زور سے ماری کہ سر پھینک گیا حضرت صفیہؓ چلی آئیں اور حسانؓ سے کہا کہ ہتھیار اور کپڑے جعین لاؤ، حسانؓ نے کہا جانے دیجئے، مجھ کو اس کی کوئی ضرورت نہیں حضرت صفیہؓ نے کہا اچھا جاؤ اس کا سر کاٹ کر قلعہ

(طبقات ج ۸ ص ۲۸) (اسد الغابہ ج ۵ ص ۲۹۲ و اصابع ج ۸ ص ۱۲۹) (اصابع ج ۸ ص ۱۲۹)

کے نیچے پھینک دو تاکہ یہودی مرعوب ہو جائیں، لیکن یہ خدمت بھی حضرت صفیہؓ ہی کو انجام دینی پڑی، یہودیوں کو یقین ہوا کہ قلعہ میں بھی کچھ فوج متعین ہے۔ اس خیال سے پھر انہوں نے حملہ کی جرأت نہ کی۔

۱۱ھ میں آنحضرت صلی اللہ علیہ وسلم نے انتقال فرمایا۔ حضرت صفیہؓ کو جو صدمہ ہوا ہو گا ظاہر ہے، نہایت پرورد مرثیہ لکھا، جس کا مطلع یہ ہے۔

لفقد رسول اللہ اذ خان یوم فیاعین جودی بالدمع السواجم

آنحضرت صلی اللہ علیہ وسلم کی وفات پر اے آنکھ خوب آنسو بہا

یہ مرثیہ ابن اسحاق نے اپنی سیرت میں نقل کیا ہے۔

وفات حضرت صفیہؓ نے ۲۲ھ میں وفات پائی اور بقیع میں دفن ہوئیں، اس وقت تہتر برس کا سن تھا۔

فضل و کمال حضرت صفیہؓ نے بقول صاحبِ اصابہؒ کچھ حدیثیں بھی روایت کی ہیں، لیکن ہماری نظر سے نہیں گذریں اور نہ مسند میں ان کی حدیثوں کا پتہ چلتا ہے۔

۱۔ طبقات ابن سعد ج ۸ ص ۲۴ و ۲۸ و اسد الغابہ ج ۵ ص ۲۹۲ ۲۔ اصابہ ج ۸ ص ۱۲۹ ۳۔ اصابہ

(۱۸)

حضرت ام ایمنؓ

نام و نسب | برکتہ نام ، ام ایمن کنیت ، ام القبا ر عرف ، سلسلہ نسب یہ ہے ، برکتہ بنت ثعلبہ بن عمرو بن حصن بن مالک بن سلمہ بن عمرو بن نعمان ، حبشہ کی رہنے والی تھیں ، اور حضرت عبداللہ (پدر آنحضرت صلی اللہ علیہ وسلم) کی کنیز تھیں۔ بچپن سے عبداللہ کے ساتھ رہیں اور جب انہوں نے انتقال کیا تو حضرت آمنہ کے پاس رہنے لگیں ، ان کے بعد خود سرور کائنات صلی اللہ علیہ وسلم کے حلقہ غلامی میں داخل ہونے کا شرف حاصل کیا ، آنحضرت صلی اللہ علیہ وسلم کی ان ہی نے پرورش اور پر واخت کی تھی۔

نکاح | حارث بن خزرج کے خاندان میں عبید بن زید ایک شخص تھے ، ام ایمنؓ کا ان ہی کے ساتھ عقد ہوا ، لیکن جب انہوں نے وفات پائی تو آنحضرت صلی اللہ علیہ وسلم نے حضرت زید بن حارثہ ، جو کہ محبوب خاص تھے ، نکاح پڑھایا۔ یہ بعثت کے بعد کا واقعہ ہے۔

اسلام | حضرت زید چونکہ مسلمان ہو چکے تھے ، ام ایمنؓ نے بھی اسلام قبول کیا۔
عام حالات | جب مسلمانوں نے حبشہ کی طرف ہجرت کی تو وہ بھی گئیں اور وہاں سے ہجرت کے بعد مدینہ واپس آئیں ، غزوہ احد میں شرکت کی ، اس موقع پر وہ لوگوں کو پانی پلاتیں اور زخمیوں کی تیمارداری کرتی تھیں ، غزوہ خیبر میں بھی شریک ہوئیں۔

۱۔ (اصابح ۸ ص ۲۱۲ و ۲۱۳) صحیح بخاری (ج ۱ ص ۵۲۹) میں ام ایمنؓ کے متعلق مذکور ہے۔

وہو رجل من الانصار۔

سلسلہ میں آنحضرت صلی اللہ علیہ وسلم نے انتقال فرمایا، ام ایمنؓ سخت مغموم تھیں، اور رو رہی تھیں، حضرت ابوبکرؓ اور حضرت عمرؓ نے سمجھایا کہ رسول اللہ صلی اللہ علیہ وسلم کے لئے خدا کے پاس بہتر چیز موجود ہے۔ جواب ملا "یہ خوب معلوم ہے" اور یہ رونے کا سبب بھی نہیں، رونے کا اصلی سبب یہ ہے کہ اب وحی کا سلسلہ منقطع ہو گیا، حضرت ابوبکرؓ اور حضرت عمرؓ پر اس جواب کا اس قدر اثر ہوا کہ وہ بھی ان کے ساتھ ملکر زار و قطار رونے لگے۔

سلسلہ ۲۳ میں حضرت عمرؓ نے وفات شہادت پائی، ام ایمنؓ کو معلوم ہوا تو بہت دینیں لوگوں نے کہا اب کیوں روتی ہو؟ بولیں اب اس لئے کہ ایسلام کمزور پڑ گیا۔

وفات | ام ایمنؓ نے حضرت عثمانؓ کے عہد خلافت میں وفات پائی،

اولاد | دو اولادیں ہوئیں، امینؓ اور اسامہؓ، امینؓ پہلے شوہر سے تھے، صحابی ہیں خمیر میں شہادت پائی، اسامہؓ آنحضرت صلی اللہ علیہ وسلم کے محبوب خاص تھے۔ اور ان کے والد کو بھی یہی درجہ حاصل تھا، نہایت جلیل القدر صحابی تھے۔ آنحضرت صلی اللہ علیہ وسلم کو ان سے بے انتہا محبت تھی،

فضل و کمال | آنحضرت صلی اللہ علیہ وسلم سے چند حدیثیں روایت کی ہیں۔ راویوں میں حضرت انسؓ بن مالک، جنس بن عبد اللہ صنعانی اور ابوزیدؓ مدنی داخل ہیں۔

اخلاق | آنحضرت صلی اللہ علیہ وسلم ان کی نہایت عزت کرتے اور فرماتے تھے کہ "ام ایمنؓ میری ماں ہیں" اکثر ان کے مکان تشریف لے جاتے، ایک مرتبہ تشریف لائے تو انہوں نے مشربت پیش کیا۔ آنحضرت صلی اللہ علیہ وسلم (کسی وجہ سے) متروک ہوئے، اس پر ام ایمنؓ ناراض ہوئیں (حضرت ام ایمنؓ کو حضور صلی اللہ علیہ وسلم کی پرورش کرنے کی وجہ سے حضور صلی اللہ علیہ وسلم پر ایک قسم کا ناز تھا۔ یہ خفگی اسی محبت کی خفگی تھی)۔

لے صحیح مسلم ج ۲ ص ۲۲۱ سے اصابع ج ۸ ص ۲۱۲ کو الہ ابین سعد ج ۲ ص ۲۲۱ سے (نوی شرح مسلم)

انصار نے آنحضرت صلی اللہ علیہ وسلم کو بہت سے نخلستان دیئے تھے، جب بنو قریظہ اور بنو نضیر پر فتح حاصل ہوئی تو آپ نے انصار کو ان کے نخلستان واپس کرنا شروع کئے، حضرت انسؓ کے کچھ باغ بھی آنحضرت صلی اللہ علیہ وسلم کے پاس تھے اور آپ نے ام ایمنؓ کو عطا فرمائے تھے۔ حضرت انسؓ آئے تو حضرت ام ایمنؓ نے ان کے واپس کرنے سے انکار کر دیا، اس پر مصر رہیں، آنحضرت صلی اللہ علیہ وسلم نے یہ دیکھ کر ان کو باغ سے اگلا زیادہ عطا فرمایا،

سنن صحیح بخاری (ذوقانی ج ۲ ص ۲۳۷)

(۱۹)

حضرت فاطمہ بنت اسد

نام و نسب | فاطمہ نام، اسد بن ہاشم کی بیٹی اور عبدالمطلب جد رسول اللہ صلی اللہ علیہ وسلم کی بھتیجی محبتیں۔

نکاح | ابوطالب بن عبدالمطلب سے نکاح ہوا۔ جن سے حضرت علیؑ پیدا ہوئے۔

اسلام | آغاز اسلام میں خاندان ہاشم نے آنحضرت صلی اللہ علیہ وسلم کا سب سے زیادہ ساتھ دیا تھا اور ان میں اکثر مسلمان بھی ہو گئے تھے۔ حضرت فاطمہؑ بھی ان ہی لوگوں میں تھیں، اور گوان کے شوہر ایمان نہیں لائے، تاہم وہ اور ان کی بعض اولاد مشرف بہ اسلام ہوئی۔ جب ابوطالب کا انتقال ہوا۔ تو ان کے بجائے حضرت فاطمہؑ آنحضرت صلی اللہ علیہ وسلم کی دست دہ بازو رہیں۔

ہجرت اور عام حالات | جب مسلمان ہو کر ہجرت کی اجازت ملی تو حضرت فاطمہؑ نے مدینہ کی طرف ہجرت کی، یہاں حضرت علیؑ کا حضرت فاطمہؑ زہرا سے عقد ہوا۔ تو حضرت علیؑ نے اپنی والدہ (حضرت فاطمہؑ بنت اسد) سے کہا کہ رسول اللہ صلی اللہ علیہ وسلم کی صاحبزادی آتی ہیں، میں پانی بھرونگا اور باہر کا کام کرونگا۔ اور وہ چکی پیسنے اور آٹا گوندھنے میں آپ کی مدد کریں گی۔

وفات | آنحضرت صلی اللہ علیہ وسلم کی زندگی میں وفات پائی، بعض کا خیال ہے کہ ہجرت سے قبل فوت ہوئیں لیکن یہ صحیح نہیں، آنحضرت صلی اللہ علیہ وسلم نے اپنی قمیض اتار کر کفن دیا اور

محلہ اسد الغابرج ۵ ص ۵۱۷

قبر میں اتر کر لیٹ گئے، لوگوں نے وجہ دریافت کی تو فرمایا کہ ابو طالب کے بعد ان سے زیادہ میرے ساتھ کسی نے سلوک نہیں کیا تھا۔ اس بنا پر میں نے ان کو قمیص پہنایا کہ جنت میں ان کو گلے ملے اور قبر میں لیٹ گیا کہ شہداء قبر میں کمی واقع ہوئے،

اولاد | حسب ذیل اولاد چھوڑی، حضرت علی رضی اللہ عنہ، حضرت جعفر طیار رضی اللہ عنہ، طالب عقیل۔

اخلاق | اصحابہ میں ہے۔

وہ نہایت صالح بی بی تھیں آنحضرت صلی اللہ علیہ وسلم ان کی زیارت کو تشریف لاتے اور انکے گھر میں آرام کرتے تھے۔

كانت امرأة صالحة وكان النبي
صلى الله عليه وسلم يزورها
ويقيم في بيتها

اے اسد الغابج ۵ ص ۵۱۷ ۱۷ اصحابہ ج ۸ ص ۱۶۱

(۲۰)

حضرت ام الفضل رضی

نام و نسب | لبابہ نام، ام الفضل کنیت، کبریٰ القب سلسلہ نسب یہ ہے۔ لبابہ الکبریٰ بنت الحارث بن حزن بن بحیر بن الہرام بن رویبہ بن عبداللہ بن ہلال بن عامر بن صعصعہ، والدہ کا نام ہند بنت عوف تھا۔ اور قبیلہ کنانہ سے تھیں، لبابہ کی حقیقی اور اخیافی کئی بہنیں تھیں، جو خاندان ہاشم اور قریش کے دوسرے معزز گھرانوں میں منسوب تھیں، چنانچہ حضرت میمونہؓ آنحضرت صلی اللہ علیہ وسلم کو، لبابہ حضرت عباسؓ (عم رسول اللہ صلی اللہ علیہ وسلم) کو سلمیٰ حضرت حمزہؓ (عم رسول اللہ صلی اللہ علیہ وسلم) کو اور اسماءؓ حضرت جعفر طیارؓ (برادر حضرت علیؓ) کو منسوب تھیں، اسی بنا پر ان کی والدہ (ہند بنت عوف) کی نسبت مشہور ہے کہ کس سہرا کی قرابت میں ان کا کوئی نظیر نہیں،

نکاح | حضرت عباسؓ سے جو آنحضرت صلی اللہ علیہ وسلم کے عم محترم تھے، نکاح ہوا، اسلام | ہجرت سے قبل مسلمان ہوئیں، ابن سعد کا خیال ہے کہ انہوں نے حضرت خدیجہؓ کے بعد اسلام قبول کیا تھا، باقی اور عورتوں ان کے بعد ایمان لائیں، اس لحاظ سے ان کے ایمان لانے کا زمانہ بہت قدیم ہو جاتا ہے۔

حالات | ام الفضلؓ نے آنحضرت صلی اللہ علیہ وسلم کے ساتھ حج بھی کیا ہے، چنانچہ حجۃ الوداع میں جب لوگوں کو عرفہ کے دن آنحضرت صلی اللہ علیہ وسلم کے صائم ہونے کی نسبت شبہ ہوا اور ان کے پاس آکر ذکر کیا، تو انہوں نے آنحضرت صلی اللہ علیہ وسلم کی خدمت میں ایک پیالہ دودھ بھیجا، آپ چونکہ روزہ سے نہ تھے دودھ پی لیا اور لوگوں کو تشفی ہو گئی۔

وفات | ام الفضلؓ نے حضرت عثمانؓ کے زمانہ خلافت میں وفات پائی، اس وقت حضرت عباسؓ زندہ تھے، حضرت عثمانؓ نے جنازہ کی نماز پڑھائی۔

اولاد | حضرت عباسؓ کی اکثر اولاد ان ہی کے بطن سے پیدا ہوئی، اور چونکہ سب بیٹے نہایت قابل تھے۔ اس لئے بڑی خوش قسمت سمجھی جاتی تھیں، فضل، عبداللہؓ، معبد، عبید اللہؓ، قثم، عبدالرحمن اور ام حبیبہ ان ہی کی یادگار ہیں، ان میں حضرت عبداللہؓ اور عبید اللہؓ آسمانِ علم کے مہر و ماہ تھے۔

فضل و کمال | آنحضرت صلی اللہ علیہ وسلم سے ۳۰ حدیثیں روایت کی ہیں، راوی حسب ذیل اصحاب ہیں، عبداللہؓ، تمام (پسرانِ عباسؓ) انس بن مالک، عبداللہ بن حارث بن نوفل، عمیر، کریم، قابوس،

اخلاق | عابدہ اور زاہدہ تھیں، ہر دو شنبہ اور پنجشنبہ کو روزہ رکھتی تھیں، آنحضرت صلی اللہ علیہ وسلم سے محبت کرتی تھیں، آپ اکثر ان کے ہاں جاتے اور دوپہر کے وقت آرام فرماتے تھے۔

(۲۱)

حضرت ام رومان رضی

نام و نسب | نام معلوم نہیں، ام رومان کنیت ہے۔ قبیلہ کنانہ کے خاندان فراس سے تھیں، سلسلہ نسب یہ ہے، ام رومان بنت عامر بن عوفیر بن عبد شمس بن عتاب بن اذینہ بن سبيع ابن وہبان بن حارث بن غنم بن مالک بن کنانہ، نکاح | عبداللہ بن سجرہ سے نکاح ہوا۔ اور انہی کے ہمراہ مکہ آکر اقامت کی، عبداللہ حضرت ابوبکر رضی کے حلیف بن گئے تھے، اس بنا پر جب انہوں نے انتقال کیا تو حضرت ابوبکر نے خود نکاح کر لیا۔

اسلام | کچھ زمانے کے بعد مکہ سے اسلام کی صدا بلند ہوئی، تو حضرت ابوبکر رضی کے ساتھ انہوں نے بھی اس صدا کو لبیک کہا۔

ہجرت | ہجرت کے وقت حضرت ابوبکر رضی اتنا آنحضرت صلی اللہ علیہ وسلم کی معیت میں مدینہ کو روانہ ہو گئے تھے، لیکن ان کا خاندان مکہ میں مقیم تھا۔ مدینہ پہنچے تو وہاں سے زید بن حارثہ اور ابو رافع مستورات کو لانے کے لئے بھیجے گئے، ام رومان بھی ان ہی کے ہمراہ مدینہ میں آئیں۔

عام حالات | شعبان ۶؎ میں افک کا واقعہ پیش آیا، ام رومان کے لئے یہ نہایت مصیبت کا وقت تھا، حضرت عائشہ رضی کو اس واقعہ کی خبر ہوئی تو آنحضرت صلی اللہ علیہ وسلم سے اجازت لیکر میکہ آئیں حضرت ابوبکر رضی بالاحسان پر تھے اور ام رومان نیچے بیٹھی تھیں، پوچھا کیسے آئیں؟

حضرت عائشہؓ نے سارا واقعہ بیان کیا بولیں "بیٹی اس میں گھبرانے کی کوئی بات نہیں جو عورت اپنے خاوند کو زیادہ محبوب ہوتی ہے۔ اس کی سوتیں حسد کی وجہ سے ایسا کرتی ہیں" لیکن حضرت عائشہؓ کو اس سے کچھ تسکین نہ ہوئی۔ اور پیچ مار کر روئیں۔ حضرت ابو بکرؓ نے آواز سنی تو بالا خانہ سے اتر آئے! اور خود بھی رونے لگے۔ پھر ان سے کہا کہ تم اپنے گھر واپس جاؤ۔ اس کے ساتھ ہی ام رومانؓ کو لے کر خود بھی روانہ ہوئے، حضرت عائشہؓ کو چونکہ اس صدمہ سے بخار آگیا تھا۔ دونوں نے ان کو گود میں لٹایا، عصر پڑھ کر رسول اللہ صلی اللہ علیہ وسلم تشریف لائے! اور فرمایا "عائشہؓ! اگر واقعی تم سے ایسی غلطی ہوئی تو خدا سے توبہ کرو۔" حضرت عائشہؓ نے والدین سے کہا کہ آپ لوگ جواب دیں، لیکن جواب ملا کہ ہم کیا کہہ سکتے ہیں؟ غرض حضرت عائشہؓ نے خود جواب دیا، جب آنحضرت صلی اللہ علیہ وسلم پر وحی نازل ہوئی، جس میں ان کی صاف طور پر برأت کی گئی تھی تو حضرت ام رومانؓ نے بولیں کہ "تم اٹھ کر آنحضرت صلی اللہ علیہ وسلم کے پاس جاؤ" حضرت عائشہؓ نے کہا میں ان کی مشکور ہوں اور نہ آپ کی میں صرف اپنے خدا کا شکر یہ ادا کرتی ہوں!

اسی سنہ کے اخیر میں مہانوں کا واقعہ پیش آیا، حضرت ابو بکرؓ اصحاب صفہ میں سے ۳ صاحبوں کو اپنے گھر لائے تھے، آنحضرت صلی اللہ علیہ وسلم کے پاس گئے تو واپسی میں دیر ہو گئی، گھر آئے تو ام رومانؓ نے کہا کہ مہانوں کو چھوڑ کر کہاں بیٹھ رہے؟ بولے تم نے کھانا نہیں کھلایا؟ جواب ملا کھانا بھیجا تھا لیکن ان لوگوں نے انکار کیا، غرض کھانا کھلایا گیا اور اس قدر ہرکت ہوئی کہ نہایت افراط کے ساتھ پیچ رہا تھا، حضرت ابو بکرؓ نے حضرت ام رومانؓ سے پوچھا اب کتنا ہے؟ بولیں ۳ گنے سے زیادہ، چنانچہ سب اٹھوا کر آنحضرت صلی اللہ علیہ وسلم کی خدمت میں بھیج دیا گیا!

وفات | حضرت ام رومانؓ نے ۹ھ یا اس کے بعد انتقال کیا، آنحضرت صلی اللہ علیہ وسلم

صحیح بخاری ج ۲ ص ۵۹۵ و ۵۹۶ و ۶۹۹ و ۷۰۰ لے صحیح بخاری ج ۱ ص ۴۴ و ۴۵

خود قبر میں اترے اور ان کے لئے مغفرت کی دعا کی، بعض لوگوں کا خیال ہے کہ ۶۷ھ میں وفات پائی تھی۔ لیکن صحیح نہیں، کیونکہ واقعات سے اس کی تردید ہوتی ہے۔
اولاد | اوپر گزر چکا ہے کہ حضرت ام رومانؓ نے دو نکاح کئے تھے۔ پہلے شوہر سے ایک لڑکا پیدا ہوا۔ جس کا نام طفیل تھا۔ حضرت ابوبکرؓ سے دو اولادیں ہوئیں۔ حضرت عبدالرحمنؓ اور حضرت عائشہؓ،

(۲۲)

حضرت سمیہ رضی

خباط کی بیٹی اور حضرت عمار بن یاسرؓ کی والدہ ہیں۔ ابو حذیفہ بن مغیرہ مخزومی کی

کنیز تھیں۔

نکاح | یاسر عسی سے کہ ابو حذیفہ کے حلیف تھے، نکاح ہوا، حضرت عمارؓ پیدا ہوئے تو ابو حذیفہ نے ان کو آزاد کر دیا۔

اسلام | ایام پیری میں مکہ سے اسلام کی صدا بلند ہوئی، تو حضرت سمیہؓ، یاسرؓ اور عمارؓ تینوں نے اس دعوت کو لبیک کہا، تاریخ میں ہے کہ حضرت سمیہؓ کا اسلام قبول کرنے والوں میں ساتواں نمبر تھا کچھ دن اطمینان سے گزرے تھے کہ قریش کا ظلم و ستم شروع ہو گیا اور نہ تدریج بڑھتا گیا چنانچہ ہوشخص جس مسلمان پر قابو پاتا طرح طرح کی دردناک تکلیفیں دیتا تھا حضرت سمیہؓ کو بھی خاندان مغیرہ نے شرک پر مجبور کر دیا۔ لیکن وہ اپنے عقیدہ پر نہایت شدت سے قائم رہیں جس کا صلہ یہ ملا کہ مشرکین ان کو مکہ کی جلتی تپتی ریت پر لوہے کی زرہ پہنا کر دھوپ میں کھڑا کرتے تھے، لیکن ان کے عزم و استقلال کے چھینٹوں کے سامنے یہ آتش کردہ سرد پڑ جاتا تھا آنحضرت صلی اللہ علیہ وسلم ادھر سے گذرتے تو یہ حالت دیکھ کر فرماتے، آل یاسر! صبر کرو اس کے عوض تمہارے لئے جنت ہے،

شہادت | دن بھر اس مصیبت میں رہ کر شام کو نجات ملتی تھی، ایک مرتبہ شب کو گھر آئیں تو ابو جہل نے ان کو گالیاں دینی شروع کیں اور پھر اس کا غصہ اس قدر تیز ہوا کہ اٹھ کر ایسی

لے اصابع ۸ ص ۱۱۲ و استیعاب ج ۲ ص ۵۹

پہچی ماری کہ حضرت سمیہؓ جان بحق تسلیم ہو گئیں، اِنَّا لِلّٰهِ وَاِنَّا اِلَيْهِ رٰجِعُوْنَ۔
 بنا کر دند خوش رسمے بخون و خاک غلطیدن خدا رحمت کنزایں عاشقان پاک طنیت را۔
 حضرت عمارؓ کو اپنی والدہ کی اس بے کسی پر سخت افسوس تھا۔ آنحضرت صلی اللہ علیہ وسلم
 سے آکر کہا کہ اب حد ہو گئی، آنحضرت صلی اللہ علیہ وسلم نے صبر کی تاکید فرمائی، اور کہا خداوند!
 آل یاسر کو جہنم سے بچا، یہ واقعہ ہجرت نبوی سے قبل کا ہے، اس بنا پر حضرت سمیہؓ اسلام میں
 سب سے پہلے شہید ہوئیں۔ رضی اللہ تعالیٰ عنہا۔
 غزوہ بدر میں جب ابو جہل مارا گیا، تو آنحضرت صلی اللہ علیہ وسلم نے حضرت عمارؓ سے
 فرمایا ”دیکھو تمہاری ماں کے قاتل کا خدا نے فیصلہ کر دیا ہے۔“

۱۔ استیعاب ج ۲ ص ۶۰، ۲۔ اصابع ج ۸ ص ۱۱۲ بحوالہ ابن سعد

(۲۳)

حضرت ام سلمہ رضی

نام و نسب | سہلہ یا رملہ نام، ام سلیم کنیت، غمیصہ اور رمیصہ لقب، سلسلہ نسب یہ ہے
 ام سلیم بنت ملحان بن خالد بن زید بن حرام بن جذب بن عامر بن غنم بن عدی بن نجسار،
 نان کا نام ملیکہ بنت مالک بن عدی بن زید مناة تھا۔ آبائی سلسلہ سے حضرت ام سلیم رضی
 سلمی بنت زید کی پوتی تھیں سلمی، عبدالمطلب جد رسول اللہ صلی اللہ علیہ وسلم کی والدہ تھیں
 اسی بنا پر ام سلیم رضی آنحضرت صلی اللہ علیہ وسلم کی خالہ مشہور ہیں۔

نکاح | مالک بن نضر سے نکاح ہوا۔

اسلام | مدینہ میں اوائل اسلام میں مسلمان ہوئیں، مالک چونکہ اپنے آبائی مذہب پر قائم رہنا
 چاہتے تھے۔ اور ام سلیم رضی تبدیل مذہب پر اصرار کرتی تھیں اس لئے دونوں میں کشیدگی پیدا ہوئی
 اور مالک ناراض ہو کر شام چلے گئے، اور وہیں انتقال کیا، ابو طلحہ نے جو اسی قبیلہ سے تھے
 نکاح کا پیغام دیا۔ لیکن ام سلیم رضی کو اب بھی وہی عذر تھا۔ یعنی ابو طلحہ مشرک تھے۔ اس لئے
 وہ ان سے نکاح نہیں کر سکتی تھیں۔

غرض ابو طلحہ نے کچھ دن غور کر کے اسلام کا اعلان کیا اور ام سلیم رضی کے سامنے آکر
 کلمہ پڑھا، حضرت ام سلیم رضی نے حضرت انس رضی سے کہا کہ اب تم ان کے ساتھ میرا نکاح کر دو
 ساتھ ہی مہر معاف کر دیا اور کہا ”میرا مہر اسلام ہے“ حضرت انس رضی کہا کرتے تھے کہ
 یہ نہایت عجیب و غریب مہر تھا۔

لے اصابع ۸ ص ۲۲۲ سے اصابع بحوالہ ابن سعد

عام حالات | نکاح کے بعد حضرت ابوطالبؓ نے بیعت عقبہ میں شرکت کی اور چند ماہ کے بعد جناب رسالت مآب صلی اللہ علیہ وسلم مدینہ میں تشریف لائے، حضرت ام سلیمؓ اپنے صاحبزادے (حضرت انسؓ) کو لے کر حضور میں آئیں اور کہا "انیس کو آپ کی خدمت کے لئے پیش کرتی ہوں، یہ میرا بیٹا ہے آپ اس کے لئے دعا فرمائیں" آنحضرت صلی اللہ علیہ وسلم نے دعا فرمائی ہے

اسی زمانہ میں آپ نے مہاجرین اور انصار میں مواخاۃ کی، اور یہ مجمع ان ہی کے مکان میں ہوا۔

غزوات میں حضرت ام سلیمؓ نے نہایت جوش سے حصہ لیا صحیح مسلم میں ہے۔
 کان رسول اللہ صلی اللہ علیہ وسلم یغزوہ بامسلیحہ و نسوة من الانصار معہ اذا عزا فیسقین الماء و یداوین الجرحی۔
 آنحضرت صلی اللہ علیہ وسلم حضرت ام سلیمؓ اور انصار کی چند غزوتوں کو غزوات میں ساتھ رکھتے تھے، جو لوگوں کو پانی پلاتیں اور زخمیوں کی مرہم پٹی کرتی تھیں۔

غزوہ احد میں جب مسلمانوں کے جمے ہوئے قدم اکھڑ گئے تھے، وہ نہایت مستعدی سے کام کر رہی تھیں، صحیح بخاری میں حضرت انسؓ سے منقول ہے کہ "میں نے حضرت عائشہؓ اور حضرت ام سلیمؓ کو دیکھا کہ مشک بھر بھر کر لاتی تھیں، اور زخمیوں کو پانی پلاتی تھیں، مشک خالی ہو جاتی تھی تو پھر جا کر بھر لاتی تھیں"۔

۵۵ میں آنحضرت صلی اللہ علیہ وسلم نے حضرت زینبؓ سے نکاح کیا، اس موقع پر حضرت ام سلیمؓ نے ایک لگن میں مالیدہ بنا کر حضرت انسؓ کے ہاتھ بھیجا اور کہا کہ آنحضرت صلی اللہ علیہ وسلم سے کہنا کہ اس حقیر پر یہ کو قبول فرمائیں۔

سہ میں خیبر کا واقعہ ہوا حضرت ام سلیمؓ اس میں شریک تھیں، آنحضرت صلی اللہ علیہ وسلم نے حضرت صفیہؓ سے نکاح کیا۔ تو حضرت ام سلیمؓ (اسی نے حضرت صفیہؓ کو آنحضرت صلی اللہ علیہ وسلم کے لئے سنوارا تھا)

غزوہ حنین میں وہ ایک خیراتھ میں لئے تھیں۔ ابو طلحہؓ نے دیکھا تو آنحضرت صلی اللہ علیہ وسلم سے کہہ کر ام سلیمؓ سے خیر لئے ہیں آپ نے پوچھا کیا کرو گی؟ بولیں "اگر کوئی مشرک قریب آئے گا تو اس سے اس کا پیٹ چاک کر دوں گی" آنحضرت صلی اللہ علیہ وسلم یہ سن کر مسکرا دیئے حضرت ام سلیمؓ نے کہا یا رسول اللہ (صلی اللہ علیہ وسلم) مکہ کے جو لوگ فرار ہو گئے ہیں ان کے قتل کا حکم دیجئے، ارشاد ہوا "خدا نے خود ان کا انتظام کر دیا ہے"۔

وفات حضرت ام سلیمؓ کی ذوات کا سال اور ہجرت معلوم نہیں، لیکن قرینہ یہ ہے کہ انہوں نے خلافت راشدہ کے ابتدائی زمانہ میں وفات پائی ہے۔

اولاد | جیسا کہ اوپر معلوم ہوا انہوں نے دو نکاح کئے تھے، پہلے شوہر سے حضرت انسؓ پیدا ہوئے، حضرت ابو طلحہؓ سے دوسرے کے پیدا ہوئے، ابو عمیر اور عبداللہ، ابو عمیر صفر سنی میں فوت ہو گئے اور عبداللہ سے نسل چلی۔

فضل و کمال | حضرت ام سلیمؓ سے چند حدیثیں مروی ہیں، جن کو حضرت انسؓ، حضرت ابن عباسؓ، زید بن ثابت، ابو سلمہ اور عمرو بن عاصم نے ان سے روایت کیا ہے لوگ ان سے مسائل دریافت کرتے تھے، حضرت عبداللہ بن عباسؓ اور زید بن ثابتؓ میں ایک مسئلہ میں اختلاف ہوا تھا تو ان بزرگوں نے ان ہی کو حکم مانا۔

ان کو مسائل کے پوچھنے میں کچھ عار نہ تھا۔ ایک دفعہ آنحضرت صلی اللہ علیہ وسلم خدمت میں آئیں۔ اور کہا یا رسول اللہ (صلی اللہ علیہ وسلم) خدا حق بات سے نہیں شرارتا کیا عورت پر خواب میں غسل واجب ہے، ام المومنین حضرت ام سلمہؓ یہ سوال سن رہی تھیں، بیباختہ ہنس پڑیں کہ تم نے

عورتوں کی بڑی فضیلت کی؟ بھلا کہیں عورتوں کو بھی ایسا ہوتا ہے، آنحضرت صلی اللہ علیہ وسلم نے فرمایا، کیوں نہیں؟ ورنہ بچے ماں کے ہم شکل کیوں ہوتے ہیں؟

اخلاق | حضرت ام سلیمؓ میں بڑے بڑے فضائل اخلاق جمع تھے، جوش ایمان کا یہ عالم تھا کہ اپنے پہلے شوہر سے صرف اس بنا پر علیحدگی اختیار کی کہ وہ اسلام قبول کرنے پر رضامند نہ تھے، حضرت ابوطالبؓ نے نکاح کا پیغام دیا تو محض اس وجہ سے رد کر دیا کہ وہ مشرک اس موقع پر انہوں نے ابوطالبؓ کو جس خوبی سے اسلام کی دعوت دی وہ سننے کے قابل بے مسدا احمد میں ہے۔

قالت يا ابا طلحة! المست تعلم

ان الهك الذي تعبد نبت من

الارض قال بلى قالت افلا تستهي

تعبد شجرة (اصابہ ص ۲۲۳ بحوالہ مسند)

کی پوجا کرتے تشرم نہیں آتی؟

حضرت ابوطالبؓ پر اس تقریر کا اتنا اثر ہوا کہ فوراً مسلمان ہو گئے۔

آنحضرت صلی اللہ علیہ وسلم سے حد درجہ محبت کرتی تھیں، آپ اکثر ان کے مکان تشریف لے جاتے

اور دوپہر کو آرام فرماتے تھے۔ جب بستر سے اٹھتے تو وہ آپ کے پسینے اور ٹوٹے ہوئے باؤں کو ایک شیشی میں جمع کرتی تھیں۔

ایک مرتبہ آنحضرت صلی اللہ علیہ وسلم نے ان کی مشک سے منہ لگا کر پانی پیا تو وہ اٹھیں اور

مشک کا منہ کاٹ کر اپنے پاس رکھ لیا کہ اس سے رسول اللہ صلی اللہ علیہ وسلم کا دہن مبارک مس ہوا ہے۔

آنحضرت صلی اللہ علیہ وسلم کو بھی ان سے خاص محبت تھی، صحیح مسلم میں ہے کہ

كان لنبی صلی اللہ علیہ وسلم لا یدخل

علی احد من النساء الا علی نرواحہ الا

ام سلیمؓ فانہ یدخل علیہا

لے ایضاً ص ۶۹۲ و ۳۰۶ (۴ ج ۳۷۶) صحیح بخاری ج ۲ ص ۹۲۹ ۳۷۶ ص ۳۷۶ صحیح مسلم ج ۲ ص ۳۲۱

فقيل له في ذلك فقال اني احبها
قتل اخو هاشمي

فرمایا مجھے ان پر رحم آتا ہے، ان کے بھائی (حرامؓ)
نے میرے ساتھ رکھنا شہادت پائی ہے۔

اس سے ثابت ہوتا ہے کہ آپ اکثر اوقات حضرت ام سلمہؓ کے مکان پر تشریف لیجاتے تھے۔
حضرت ام سلمہؓ نہایت صابر اور مستقل مزاج تھیں، ابو عمیران کا بہت لاڈلا اور پیارا بیٹا تھا
لیکن جب اس نے انتقال کیا تو نہایت صبر سے کام لیا اور گھر والوں کو منع کیا کہ ابو طلحہؓ کو اس واقعہ کی
خبر نہ کریں، رات کو ابو طلحہؓ آئے تو ان کو کھانا کھلایا اور نہایت اطمینان سے بستر پر بیٹھے، کچھ رات
گزرنے پر ام سلمہؓ نے اس واقعہ کا تذکرہ کیا، لیکن عجیب انداز سے کیا۔ بولیں اگر تم کو کوئی شخص عاریتاً
ایک چیز دے اور پھر اس کو واپس لینا چاہے تو کیا تم اس کے دینے سے انکار کر دو گے؟ ابو طلحہؓ
نے کہا کبھی نہیں، کہا تو اب تم کو اپنے بیٹے کی طرف سے ہرگز ناچاہئے۔ ابو طلحہؓ یہ سن کر
غصہ ہوئے، کہ پہلے سے کیوں نہ بتلایا۔ صبح اٹھ کر آنحضرت صلی اللہ علیہ وسلم کے پاس گئے اور اس
واقعہ بیان کیا، آپ نے فرمایا، خدا نے اس رات تم دونوں کو بڑی برکت دی ہے۔

اسی طرح ایک مرتبہ ابو طلحہؓ آئے اور کہا کہ رسول اللہ صلی اللہ علیہ وسلم بھوکے ہیں کچھ کھجور
حضرت ام سلمہؓ نے چند روٹیاں ایک کپڑے میں لپیٹ کر حضرت انسؓ کو دیں کہ آنحضرت صلی اللہ
علیہ وسلم کی خدمت میں جا کر پیش کر دیں، آپ مسجد میں تھے اور صحابہؓ بھی بیٹھے ہوئے تھے،
حضرت انسؓ کو دیکھ کر فرمایا ابو طلحہؓ نے تم کو بھیجا ہے؟ بولے جی ہاں، فرمایا کھانے کے لئے؟ کہا
ہاں، آپ تمام صحابہؓ کو لے کر ابو طلحہؓ کے مکان پر تشریف لائے، ابو طلحہؓ گھبرا گئے، اور
حضرت ام سلمہؓ سے کہا اب کہا کیا جائے؟ کھانا نہایت قلیل ہے۔ اور آنحضرت صلی اللہ علیہ وسلم
ایک مجمع کے ساتھ تشریف لائے ہیں، حضرت ام سلمہؓ نے نہایت استقلال سے جواب دیا،
کہ ان باتوں کو خدا اور رسول زیادہ جانتے ہیں، آنحضرت صلی اللہ علیہ وسلم اندر آئے، تو
حضرت ام سلمہؓ نے وہی روٹیاں اور سالن سامنے رکھ دیا، خدا کی شان اس میں بڑی برکت ہوئی

اور سب لوگ کھا کر سیر ہو گئے۔

حضرت ام سلیمؓ کے فضائل و مناقب بہت ہیں، آنحضرت صلی اللہ علیہ وسلم نے فرمایا ہے کہ میں جنبت میں گیا تو مجھ کو آہٹ معلوم ہوئی، میں نے کہا کون ہے؟ لوگوں نے بتایا کہ انسؓ کی والدہ غمیصہ بنت ملحان ہیں۔

۱۔ صحیح بخاری ج ۲ ص ۸۱۰ ۲۔ صحیح مسلم ج ۲ ص ۲۲۲

(۲۴)

حضرت ام عمارہؓ

نام و نسب | نسیبہ نام، ام عمارہ کنیت قبیلہ خزرج کے خاندان نجار سے ہیں نسب نامہ یہ ہے، ام عمارہ بنت کعب بن عمرو بن عوف بن مبذول بن عمرو بن غنم بن مازن بن نجار

نکاح | پہلا نکاح زید بن عامر سے ہوا۔ پھر عرب بن عمرو کے عقد نکاح میں آئیں۔

اسلام | اور ان ہی کے ساتھ بیعت عقبہ میں شرکت کی، سیرت کی کتابوں میں مذکور ہے کہ بیعت عقبہ میں ۷۳ مرد اور دو عورتیں شامل تھیں، حضرت ام عمارہؓ کا بھی ان ہی میں شمار ہے۔

غزوات | غزوہ احد میں شریک ہوئیں اور نہایت پامردی سے لڑیں، جب تک مسلمان فتحیاب تھے۔ وہ مشک میں پانی بھر کر لوگوں کو پلا رہی تھیں، لیکن جب شکست ہوئی تو آنحضرت صلی اللہ علیہ وسلم کے پاس پہنچیں اور سینہ سپر ہو گئیں، کفار جب آپ پر بڑھتے تھے تو تیر اور تلوار سے دکتی تھیں آنحضرت صلی اللہ علیہ وسلم کا خود بیان ہے کہ میں احد میں انکو اپنے داہنے اور بائیں برابر لڑتے ہوئے دیکھتا تھا، ابن قمیہ جب درآتا ہوا، آنحضرت صلی اللہ علیہ وسلم کے پاس پہنچ گیا تو حضرت ام عمارہؓ نے بڑھ کر روکا، چنانچہ کندھے پر زخم آیا اور غار پڑ گیا! انہوں نے بھی تلوار ماری لیکن وہ دوہری زردہ پہنے ہوئے تھا۔ اس لئے کارگر نہ ہوئی بلکہ بعض روایتوں میں ہے کہ انہوں نے ایک کافر کو قتل کیا تھا! احد کے بعد بیعت الرضوان، خیبر اور فتح مکہ میں بھی شرکت کی

حضرت ابو بکرؓ کے عہد میں ھیامہ کی جنگ پیش آئی مسلمانہ کذاب سے جو مدعی نبوت تھا مقابلہ تھا، حضرت ام عمارہؓ اپنے ایک لڑکے (حبیب) کو لے کر حضرت خالدؓ کے ساتھ روانہ ہوئیں،

سے ابن ہشام ص ۸۲

اور جب مسیلمہ نے ان کے لڑکے کو قتل کر دیا، تو انہوں نے منت مانی کہ "یا مسیلمہ قتل ہو گا یا وہ خود جان دیدیگی" یہ کہہ کر تلوار کھینچ لی اور میدان جنگ کی طرف روانہ ہوئیں اور اس پامردی سے مقابلہ کیا کہ ۱۲ زخم کھائے اور ایک ہاتھ کٹ گیا۔

اس جنگ میں مسیلمہ بھی مارا گیا

وفات | اس کے بعد معلوم نہیں کب تک زندہ رہیں۔

اولاد | وفات کے وقت چار اولادیں یا دو گارچھوڑیں، حبیب، عبداللہ (پہلے شوہر سے)

تیم، خولہ (دوسرے شوہر سے)

فضل و کمال | چند حدیثیں روایت کی ہیں جو عباد بن تیمم (پوتے) لیلے (کنیز) عکرمہ، حارث

ابن کعب اور ام سعد بنت سعد بن ربیع سے مروی ہیں۔

اخلاق | آنحضرت صلی اللہ علیہ وسلم سے ان کو جو محبت تھی اس کا اصلی منظر تو غزوہ احد میں نظر

آتا ہے، لیکن اور بھی چھوٹے چھوٹے واقعات ہیں، ایک مرتبہ آنحضرت صلی اللہ علیہ وسلم ان کے

مکان میں تشریف لائے تو انہوں نے کھانا پیش کیا۔ ارشاد ہوا تم بھی کھاؤ، بولیں میں روزہ

سے ہوں، آنحضرت صلی اللہ علیہ وسلم نے کھانا نوش فرمایا اور فرمایا کہ روزہ دار کے پاس اگر

کچھ کھایا جائے تو اس پر فرشتے درود بھیجتے ہیں۔

جو کس اسلام کا نظارہ بھی اوپر کے واقعات سے ہو سکتا ہے۔

(۲۵)

حضرت ام عطیہ رضی

نام و نسب | نسیبہ بنت حارث نام، انصار کے قبیلہ ابی مالک بن النجار سے تھیں۔
 اسلام | ہجرت سے قبل مسلمان ہوئیں، آنحضرت صلی اللہ علیہ وسلم مدینہ تشریف لائے تو
 انصار کی عورتوں کو ایک مکان میں بیعت کے لئے جمع کیا اور حضرت عمرؓ کو دروازہ پر بھیجا
 کہ ان شرائط پر بیعت لیں کہ شرک نہ کریں گی، چوری اور زنا سے بچیں گی، اولاد کو قتل
 نہ کریں گی، کسی پر بہتان نہ باندھیں گی، ابھی باتوں سے انکار نہ کریں گی، عورتوں نے یہ سب
 تسلیم کیا، تو حضرت عمرؓ نے انڈر کی طرف ہاتھ بڑھایا، اور عورتوں نے اپنے ہاتھ باہر نکالے
 جو بیعت کی علامت تھی، اس کے بعد حضرت ام عطیہؓ نے پوچھا کہ ابھی باتوں سے انکار
 کرنے کے کیا معنی ہیں؟ حضرت عمرؓ نے فرمایا نوحہ اور بہین نہ کرنا۔

غزوات اور عام حالات | حضرت ام عطیہؓ نے عہد رسالت کے سات معرکوں میں شریک ہوئیں
 جن میں وہ مردوں کے لئے کھانا پکاتی، ان کے سامان کی حفاظت کرتی، مریضوں کی تیمارداری
 اور زخمیوں کی مرہم پٹی کرتی تھیں۔

۸ھ میں آنحضرت صلی اللہ علیہ وسلم کی صاحبزادی حضرت زینبؓ کا انتقال ہوا،
 تو حضرت ام عطیہؓ اور چند عورتوں نے ان کو غسل دیا، آنحضرت صلی اللہ علیہ وسلم نے ان کو
 نہلانے کی ترکیب بتلائی۔

۱۔ (طبقات ابن سعد ج ۸ ص ۳۲۱ و ۳۲۲) ۲۔ مسند ج ۶ ص ۳۰۹ ۳۔ صحیح مسلم ج ۲ ص ۱۰۵

۴۔ صحیح بخاری ج ۱ ص ۷۸ (مسلم ج ۱ ص ۳۲۶) (۳۲۷)

خلافت راشدہ کے زمانہ میں ان کا ایک لڑکا کسی غزوہ میں شریک تھا، بیمار ہو کر بصرہ آیا، حضرت ام عطیہؓ مدینہ میں تھیں، خبر ملی تو نہایت عجلت سے بصرہ روانہ ہوئیں، لیکن پہنچنے کے ایک دو دن قبل وہ وفات پا چکا تھا، یہاں آکر انہوں نے بنو خلف کے قصر میں قیام کیا، تیسرے روز انہوں نے خوشبو منگا کر ملی اور کہا کہ شوہر کے علاوہ اور کسی کے لئے ۳ دن سے زیادہ سوگ نہیں کرنا چاہئے۔
اس کے بعد بصرہ میں مستقل سکونت اختیار کر لی ہے۔

وفات | وفات کی تاریخ اور سنہ معلوم نہیں اور نہ اولاد کی تفصیل کا علم ہے۔

فضل و کمال | چند حدیثیں روایت کی ہیں، راویوں میں حسب ذیل اصحاب ہیں۔

حضرت انسؓ، ابن سیرین، حفصہ بنت سیرین، اسمعیل بن عبد الرحمن بن عطیہ عبد الملک

ابن عمیر، علی بن الاقر، ام شراحیل۔

صحابہ اور تابعین ان سے میت کے نہلانے کا طریقہ سیکھتے تھے۔

اخلاق | آنحضرت صلی اللہ علیہ وسلم سے بہت محبت کرتی تھیں، اور آپ بھی ان سے محبت

کرتے تھے، ایک مرتبہ آنحضرت صلی اللہ علیہ وسلم نے ان کے پاس صدقہ کی ایک بکری بھیجی

تو انہوں نے اس کا گوشت حضرت عائشہؓ کے پاس روانہ کیا، آپ گھر میں تشریف لائے

تو کھانے کے لئے مانگا۔ بولیں اور تو کچھ نہیں ہے البتہ جو بکری آپ نے نسیبہ کے پاس بھیجی تھی

اس کا گوشت رکھا ہے آپ نے فرمایا لاؤ، کیونکہ وہ مستحق کے پاس پہنچ چکی ہے۔

آنحضرت صلی اللہ علیہ وسلم کے ساتھ آپ کے اغزہ واقارب سے بھی خاص تعلقات

تھے۔ چنانچہ ابن سعد نے لکھا ہے کہ حضرت علیؓ حضرت عطیہؓ کے مکان میں قبولہ فرماتے تھے۔

احکام نبوی کی پوری پابندی کرتی تھیں، آنحضرت صلی اللہ علیہ وسلم نے بیعت میں نوہ

لے صحیح بخاری ج ۱ ص ۱۷۰ (باب احد والمرأة علی غیر زوجہا) ۲۷۱ اسد الغابہ ج ۵ ص ۶۰۳

۲۵۹ ص ۲۵۹ (ص ۲۵۹) صحیح مسلم ج ۱ ص ۴۰۱ صحیح ابان ج ۲ ص ۲۵۹

کی ممانعت کی تھی، اس پر انہوں نے ہمیشہ عمل کیا۔ چنانچہ بیعت ہی کے وقت آنحضرت صلی اللہ علیہ وسلم سے عرض کی کہ فلاں خاندان کے لوگ میرے ہاں رہ چکے ہیں۔ اس لئے مجھ کو بھی ان کے ہاں جا کر رہنا ضروری ہے، آپ اس خاندان کو مستثنیٰ کر دیجئے۔ چنانچہ آپ نے مستثنیٰ کر دیا۔ (بعض روایات میں ہے کہ حضور صلی اللہ علیہ وسلم نے حضرت ام عطیہؓ کو کوئی جواب نہیں دیا اور جن روایات سے ثابت ہے کہ حضور نے ان کو مستثنیٰ کر دیا۔ ان کا مطلب یہ ہے کہ استثناء حضرت ام عطیہؓ کے لئے خاص تھا۔ ورنہ اصلی مسئلہ کہ نوحہ جائز نہیں ہے اپنی جگہ پر ثابت ہے۔ طے کے کی وفات اور اس پر سوگ کرنے کا حال ابھی گزر چکا ہے۔

مے سندج ۶ ص ۴۰، (مجمع بحار الانوار ج ۲ ص ۱۱۲)

(۲۶)

حضرت ربیع بنت معوذ بن عمرو

نام و نسب | ربیع نام، قبیلہ خزرج کے خاندان نجار سے ہیں، سلسلہ نسب یہ ہے۔ ربیع بنت معوذ بن حارث بن رفاعہ بن حارث بن سواد بن مالک بن غنم بن مالک بن نجار، والدہ کا نام ام تزدید تھا۔ جو قیس بن زعزوع کی بیٹی تھی، حضرت ربیعؓ اور ان کے تمام بھائی عمفرار کی اولاد مشہور ہیں، عمفراران لوگوں کی دادی تھیں۔
اسلام | ہجرت کے قبل مسلمان ہوئیں۔

نکاح | ایاس بن بکر لیشی سے شادی ہوئی، صبح کو آنحضرت صلی اللہ علیہ وسلم ان کے گھر تشریف لائے اور بستر پر بیٹھ گئے، لڑکیاں دف بجا بجا کر شہدائے بدر کے مناقب میں اشعار پڑھ رہی تھیں، اس ضمن میں آنحضرت صلی اللہ علیہ وسلم کی شان میں بھی کچھ اشعار پڑھے۔ جن میں ایک مصرع یہ تھا،

وفینا نبی یعلم ما فی غد
اور ہم میں وہ ہی ہے جو کل کی بات جانتا ہے

آنحضرت صلی اللہ علیہ وسلم نے فرمایا کہ یہ نہ کہو (اور اس کے علاوہ جو کہتی تھیں وہ کہو)

عام حالات | غزوات میں شرکت کرتی تھیں، زخمیوں کا علاج کرتیں لوگوں کو پانی پلاتیں اور مقتولوں کو مدینہ پہنچاتی اور فوج کی خدمت کرتی تھیں۔

غزوہ حدیبیہ میں بھی موجود تھیں، جب بیعت رضوان کا وقت آیا تو انہوں نے بھی آکر بیعت کی۔
۳۵ھ میں اپنے شوہر سے علیحدہ ہوئیں، شرط یہ تھی کہ جو کچھ میرے پاس ہے اس کو لیکر مجھ سے

دست بردار ہو جاؤ، چنانچہ اپنا تمام سامان ان کو دے دیا، صرف ایک کرتی رہنے دی لیکن شوہر کو یہ بھی گوارا نہ ہوا۔ جا کر حضرت عثمانؓ کی عدالت میں مقدمہ دائر کیا، چونکہ ربیع نے گل چیزوں کی شرط کی تھی، حضرت عثمان نے فرمایا کہ تم کو اپنا وعدہ پورا کرنا چاہئے۔ اور شوہر سے فرمایا کہ تم ان کے جوڑا باندھنے کی دھجی تک لے سکتے ہو،

وفات | حضرت ربیعؓ کی وفات کا سال نامعلوم ہے۔

اولاد | اولاد میں محمد مشہور ہیں۔

فضل و کمال | حضرت ربیعؓ سے ۲۱ حدیثیں مروی ہیں، علمی حیثیت سے ان کا یہ پایہ تھا کہ حضرت ابن عباس اور حضرت زین العابدینؓ ان سے مسائل دریافت کرتے تھے۔ راویوں میں بہت سے بزرگ ہیں، مثلاً عائشہؓ بنت انس بن مالک، سلیمان بن لیث، ابو سلمہ بن عبدالرحمن، نافع، عبادہ بن الولید، خالد بن ذکوان، عبداللہ بن محمد بن عقیل، ابو عبیدہ بن محمد (حضرت عمارؓ ابن یاسر کے پوتے) محمد بن عبدالرحمن بن ثوبان،

اخلاق | جوش ایمان اس سے ظاہر ہے کہ ایک مرتبہ اسماء بنت مخزوم جو ابو ربیعہ مخزومی کی بیوی تھی، اور عطر بیچتی تھی، چند عورتوں کے ساتھ ربیع کے گھر آئی، اور ان کا نام و نسب دریافت کیا، چونکہ ربیع کے بھائی نے ابو جہل کو بدر میں قتل کیا تھا، اور اسماء قریش کے قبیلے سے تھی بولی "تو تم ہمارے سردار کے قاتل کی بیٹی ہو؟" حضرت ربیعؓ کو ابو جہل کی نسبت سردار کا لفظ نہایت ناگوار ہوا۔ بولیں "سردار نہیں بلکہ غلام کے قاتل کی بیٹی ہوں" اسماء کو ابو جہل کی شان میں یہ گستاخی پسند نہ آئی، جھنجھلا کر کہا کہ مجھ کو تمہارے ہاتھ سودا بیچنا حرام ہے حضرت ربیعؓ نے برہنہ کہا، مجھ کو تم سے کچھ خریدنا حرام ہے، کیونکہ تمہارا عطر عطر نہیں بلکہ گندگی ہے۔

آنحضرت صلی اللہ علیہ وسلم سے بے انتہا محبت تھی، آپ ان کے گھر اکثر تشریف لے جاتے تھے۔

۱۔ اصحابہ ج ۸ ص ۸۰ بحوالہ ابن سعد (۱۷ مسند ج ۶ ص ۳۵۸)

۲۔ اسد الغابہ ج ۵ ص ۲۵۲ ۳۔ مسند ج ۶ ص ۳۵۸

ایک مرتبہ آپ تشریف لائے اور ان سے وضو کے لئے پانی مانگا۔ ایک مرتبہ دو طباقوں
 میں چھوہارے اور انگور لے کر گئیں، تو آپ نے زیور یا سونا مرحمت فرمایا۔
 آنحضرت صلی اللہ علیہ وسلم کا ایک مرتبہ کسی نے حلیہ پوچھا تو بولیں "بس یہ سمجھ لو کہ
 آفتاب طلوع ہو رہا ہے۔"

۱۔ ابوداؤد ج ۱ ص ۱۳ ۲۔ مسند ج ۶ ص ۳۵۹ ۳۔ اسد الغابہ ج ۵ ص ۲۵۲

(۲۷)

حضرت ام ہانی

نام و نسب | فاختہ نام، ام ہانی کنیت، ابوطالب عم رسول اللہ صلی اللہ علیہ وسلم کی دختر تھیں
ماں کا نام فاطمہ بنت اسد تھا، اس بنا پر حضرت علیؑ، حضرت جعفر طیارؑ اور ام ہانیؑ حقیقی
بھائی بہن ہیں۔

نکاح | ہبیرہ بن عمرو (بن عائد) مخزومی سے نکاح ہوا۔

اسلام | شہ ۶ میں جب مکہ فتح ہوا مسلمان ہوئیں، آپ نے اس روز ان کے مکان میں
غسل کیا تھا، اور چاشت کی نماز پڑھی تھی۔ انہوں نے اپنے دو عزیزوں کو جو مشرک تھے
پناہ دیدی تھی آنحضرت صلی اللہ علیہ وسلم نے بھی ان کو پناہ دی، ان کا شوہر ہبیرہ فتح مکہ میں بخراں بھاگ
گیا تھا۔

وفات | ترمذی کی روایت ہے۔ کہ حضرت علیؑ کی وفات کے بعد مدت تک زندہ رہیں،

تہذیب میں ہے امیر معاویہؓ کے زمانہ خلافت میں انتقال کیا۔

اولاد | حسب ذیل اولاد چھوڑی، عمرو، ہانی، یوسف، جعدہ

فضل و کمال | حضرت ام ہانیؑ سے ۳۶ حدیثیں مروی ہیں، جن کے راوی حسب ذیل حضرات

ہیں، جعدہ یحییٰ، ہارون، ابومرہ، ابو صالح، حضرت عبداللہ بن عباسؑ، عبداللہ بن حارث بن نوفل

ابن ابی لیلیٰ، مجاہد، عروہ، عبداللہ بن عیاش، شعبی، عطار، کریب، محمد بن عقبہ۔

آنحضرت صلی اللہ علیہ وسلم سے کبھی کبھی مسائل دریافت کرتی تھیں جس سے ان کی فقہ دانی

۱۳۲۲ ص ۶

کا پتہ چلتا ہے ایک مرتبہ اس آیت کی تفسیر پوچھی تھی، وتاتون فی نادیکہ المنکر،
اخلاق آنحضرت صلی اللہ علیہ وسلم سے ان کو جو عقیدت تھی، وہ اس سے ظاہر ہے کہ آپ
فتح مکہ کے زمانہ میں ان کے مکان پر تشریف لائے اور شربت نوش فرمایا، اس کے بعد ان کو دیا
(انہوں نے کہا میں روزہ سے ہوں لیکن آپ کا بھوٹا واپس نہیں کرنا چاہتی ہوں بعض روایتوں
میں ہے کہ انہوں نے پی لیا اور پھر خود ہی عرض کیا یا رسول اللہ صلی اللہ علیہ وسلم، میں روزہ سے
ہوں، حضور صلی اللہ علیہ وسلم نے ارشاد فرمایا کہ اگر روزہ رمضان کی قضا کا ہے تو کسی دوسرے
دن یہ روزہ رکھ لینا اور اگر محض نفل ہے تو اس کی قضا کرنے یا نہ کرنے کا تم کو اختیار ہے
آنحضرت صلی اللہ علیہ وسلم کو بھی ان سے بہت محبت تھی، ایک مرتبہ فرمایا، ام ہانی ابکری
لے لو یہ بڑی خیر و برکت کی چیز ہے۔

ایک مرتبہ انہوں نے آنحضرت صلی اللہ علیہ وسلم سے دریافت کیا کہ اب میں بوڑھی ہو
گئی ہوں اور چلنے پھرنے میں ضعف معلوم ہوتا ہے۔ اس لئے ایسا عمل بتلایا جائے جس کو بیٹھے
بیٹھے انجام دے سکوں، آپ نے ایک وظیفہ بتلایا (فرمایا کہ سبحان اللہ ایک سو مرتبہ
الحمد للہ ایک سو مرتبہ، اللہ اکبر ایک سو مرتبہ اور لا الہ الا اللہ ایک سو مرتبہ
کہہ لیا کرو۔)

۱۔ مسند ج ۶ ص ۳۲۱ (۲۔ ایضاً ص ۳۲۱، ۳۲۲، ۳۲۳، ۳۲۴) ۳۔ ایضاً ص ۳۲۲

(۲۸)

حضرت فاطمہ زہراؓ خطاب

نام و نسب | فاطمہ نام، ام جمیل کنیت، حضرت عمرؓ کی ہم شیر ہیں۔

نکاح | حضرت سعید بن زید سے نکاح ہوا۔

اسلام | اور انہی کے ساتھ مسلمان ہوئیں۔ یہ اوائل اسلام کا واقعہ ہے۔ ان کے کچھ دنوں کے بعد ان کے بھائی، یعنی حضرت عمرؓ مسلمان ہوئے، اور ان ہی کے سبب سے ہوئے۔ اس کا قصہ جیسا کہ حضرت عمرؓ نے خود بیان کیا ہے۔ یہ ہے کہ حضرت عمرؓ حضرت حمزہ کے مسلمان ہونے کے بعد آنحضرت صلی اللہ علیہ وسلم کے پاس جا رہے تھے۔ راستہ میں ایک مخزومی صحابی سے ملاقات ہوئی، پوچھا کہ تم نے اپنا آبائی مذہب چھوڑ کر محمدؐ کا مذہب اختیار کر لیا ہے؟ بولے ہاں، لیکن پہلے اپنے گھر کی خبر لو، تمہارے بہن اور بہنوئی نے بھی محمدؐ کا مذہب قبول کر لیا ہے۔ حضرت عمرؓ سیدھے بہن کے گھر پہنچے، دروازہ بند تھا، اور وہ قرآن پڑھ رہی تھیں، ان کی آہٹ پا کر چپ ہو گئیں، اور قرآن کے اجزا چھپا دیئے، لیکن آواز ان کے کان میں پڑ چکی تھی، پوچھا کہ یہ کیا آواز تھی؟ انہوں نے کہا کچھ نہیں بولے ہیں سن چکا ہوں کہ تم دونوں مرتد ہو گئے ہو۔ یہ کہہ کر بہنوئی سے دست دگیریاں ہو گئے، حضرت فاطمہؓ بچانے کو آئیں تو ان کی بھی خیزلی، بال پکڑ کر گھسیٹے اور اس قدر مارا کہ ان کا بدن لہو لہان ہو گیا۔ اسی حالت میں ان کی زبان سے نکلا، عسر! جو ہو سکے کرو۔ لیکن اب اسلام دل سے نہیں نکل سکتا۔ ان الفاظ نے حضرت عمرؓ کے دل پر ایک خاص اثر کیا، بہن کی طرف محبت کی نگاہ سے دیکھا، ان کے بدن سے خون

جاری تھا، یہ دیکھ کر اور بھی رقت ہوئی، فرمایا کہ تم لوگ جو پڑھ رہے تھے، مجھ کو بھی سناؤ، فاطمہؓ نے قرآن کے اجزاء لاکر سامنے رکھ دیئے، حضرت عمرؓ ان کو پڑھتے جاتے تھے اور ان پر رعب چھاتا جاتا تھا۔ یہاں تک کہ ایک آیت پر پہنچ کر پکار اٹھے۔
 اشھدان لا الہ الا اللہ واشھدان محمدًا رسول اللہ ﷺ

ہجرت | اپنے شوہر کے ساتھ ہجرت کی،

وفات | وفات کا سنہ اور مہینہ معلوم نہیں۔

اولاد | ایک لڑکا چھوڑا، عبد الرحمن نام تھا۔

رے اصابع ۸ ص ۱۶۱ و البدایہ ج ۲ ص ۵۲

(۲۹)

حضرت اسماء بنت عمیس

نام و نسب | اسماء نام قبیلہ خثعم سے تھیں، سلسلہ نسب یہ ہے، اسماء بنت عمیس بن معد بن جارت بن تیم بن کعب بن مالک بن مخافہ بن عامر بن ربیعہ بن عامر بن معاویہ بن زید بن مالک ابن بشر بن وہب اللہ بن شہران بن عفرس بن خلف بن اقبل (خثعم) ماں کا نام ہند (خولہ) بنت عوف تھا۔ اور قبیلہ کنانہ سے تھیں، اس بنا پر حضرت میمونہ (ام المومنین) اور اسماء بنت

اخیا فی بہنیں تھیں۔

نکاح | حضرت جعفرؓ سے کہ حضرت علیؓ کے بھائی تھے (اور دس برس بڑے تھے) نکاح ہوا اسلام | آنحضرت صلی اللہ علیہ وسلم کے خانہ ارقم میں مقیم ہونے سے قبل مسلمان ہوئیں حضرت جعفرؓ نے بھی اسی زمانہ میں اسلام قبول کیا تھا۔

عام حالات | حبشہ کی ہجرت کی، اور کئی سال تک مقیم رہیں، ۶۱۰ء میں حبشہ سے فرار ہوا، تو مدینہ آئیں، حضرت حفصہؓ کے گھر گئیں، تو حضرت عمرؓ بھی آگئے، پوچھا یہ کون ہیں، جواب ملا اسماء، بولے، "ہاں وہ حبشہ والی وہ ہمدرد والی" حضرت اسماء نے کہا "ہاں وہی" حضرت عمرؓ نے کہا ہم کو تم پر فضیلت ہے، اس لئے کہ ہم مہاجر ہیں، حضرت اسماءؓ کو یہ فقرہ سنا کر غصہ آیا، بولیں "کبھی نہیں! تم آنحضرت صلی اللہ علیہ وسلم کے ساتھ تھے، آپ بھوکوں کو کھلاتے اور جاہلوں کو پڑھاتے تھے لیکن ہماری حالت بالکل جدا گانہ تھی، ہم نہایت دور دراز مقام میں صرف خدا اور رسول کی خوشنودی کے لئے پڑے رہے اور بڑی بڑی تکلیفیں اٹھائیں"

سیرت ابن ہشام ج ۱ ص ۱۳۶، اصابع ج ۸ ص ۹ بحوالہ ابن سعد

آنحضرت صلی اللہ علیہ وسلم مکان تشریف لائے تو انہوں نے سارا قصہ بیان کیا، ارشاد ہوا
 ”انہوں نے ایک ہجرت کی اور تم نے دو ہجرتیں کیں۔ اس لئے تم کو زیادہ فضیلت ہے“
 حضرت اسماءؓ اور دوسرے مہاجرین کو اس سے اس درجہ مسرت ہوئی کہ دنیا کی تمام
 فضیلتیں بیچ معلوم ہوتی تھیں، مہاجرین حبشہ جوق ورجوق حضرت اسماءؓ کے پاس آتے
 اور یہ واقعہ دریافت کرتے تھے۔

سہ عروہ موتہ میں حضرت جعفرؓ نے شہادت پائی، آنحضرت صلی اللہ علیہ وسلم کو
 خبر ہوئی (حضرت اسماءؓ فرماتی ہیں کہ میں حضور صلی اللہ علیہ وسلم کی خدمت میں حاضر ہوئی دیکھا
 کہ حضورؐ آبدیدہ تھے میں نے عرض کیا کہ یا رسول اللہ (صلی اللہ علیہ وسلم) آپ غمگین کیوں
 ہیں کیا جعفرؓ کے متعلق کوئی اطلاع آئی ہے، حضور نے ارشاد فرمایا کہ ہاں وہ لوگ شہید
 ہو گئے ہیں، بچوں کو نہلا دھلا کر ہمراہ لے گئی تھی، حضور نے بچوں کو اپنے پاس بلایا اور میں پیچ
 اٹھی، آنحضرت صلی اللہ علیہ وسلم اپنے (اہل بیت کے پاس تشریف لے گئے) اور فرمایا جعفرؓ
 کے بچوں کے لئے کھانا پکاؤ۔ کیونکہ وہ رنج و غم میں مصروف ہیں۔

اس کے بعد مسجد میں جا کر غم زدہ بیٹھے، اور اس خبر کا اعلان کیا، اسی حالت میں
 ایک شخص نے آکر کہا کہ جعفرؓ کی مستورات ماتم کر رہی ہیں اور رو رہی ہیں۔ آپ نے ان کو منع
 کر بھیجا، وہ گئے اور واپس آکر کہا کہ میں نے منع کیا لیکن وہ باز نہیں آتیں۔ آپ نے دوبارہ بھیجا
 وہ پھر گئے اور واپس آکر عرض کی کہ ہم لوگوں کی نہیں چلتی، آپ نے ارشاد فرمایا ”تو ان کے منہ میں خاک
 بھر دو“ یہ واقعہ حضرت عائشہؓ سے صحیح بخاری میں منقول ہے صحیح بخاری میں یہ بھی ہے کہ حضرت
 عائشہؓ نے اس شخص سے کہا کہ ”خدا کی قسم تم یہ نہ کرو گے (منہ میں خاک ڈالنا) تو آنحضرت
 صلی اللہ علیہ وسلم کو تکلیف سے نجات نہ ملے گی۔“

تیسرے دن آنحضرت صلی اللہ علیہ وسلم حضرت اسماءؓ کے گھر تشریف لائے، اور سوگ

صحیح بخاری ج ۲ ص ۶۰۸ و ۶۰۹، مسند ج ۶ ص ۳۰، صحیح بخاری ج ۲ ص ۶۱۱، مسند ج ۶ ص ۳۶۹

کی ممانعت کی، تقریباً ۶ مہینے کے بعد شوال ۸ھ میں جو غزوہ حنین کا زمانہ تھا۔ آنحضرت صلی اللہ علیہ وسلم نے حضرت ابوبکرؓ سے ان کا نکاح پڑھا دیا جس کے دو برس بعد ذوقعدہ ۸ھ میں محمد بن ابوبکرؓ پیدا ہوئے، اس وقت حضرت اسماءؓ حج کی غرض سے مکہ آئی تھیں چونکہ محمدؐ و الخلیفہ میں پیدا ہوئے تھے۔ اسماءؓ نے دریافت کرایا کہ میں کیا کروں؟ ارشاد ہوا تھا کہ احرام باندھیں۔

آنحضرت صلی اللہ علیہ وسلم کے مرض الموت میں حضرت ام سلمہؓ اور اسماءؓ نے ذات الجنب تشخیص کر کے دو ایلانی چاہی، چونکہ گوارا نہ تھی، آپ نے انکار فرمایا، اسی ممانعت میں غش طاری ہو گئی، انہوں نے منہ کھول کر پلا دی، افاقہ کے بعد آپ کو احساس ہوا تو فرمایا "یہ مشورہ اسماءؓ نے دیا ہوگا۔ وہ حبشہ سے اپنے ساتھ ہی حکمت لائی ہیں، عباسؓ کے علاوہ سب کو دو ایلانی چاہئے" چنانچہ تمام ازواج مطہراتؓ کو دو ایلانی گئی۔

۱۲ھ میں حضرت ابوبکرؓ نے وفات پائی تو وصیت کی کہ اسماءؓ غسل دیں۔ حضرت ابوبکرؓ کے بعد اسماءؓ حضرت علیؓ کے عقد نکاح میں آئیں، محمد بن ابوبکرؓ بھی ساتھ آئے اور حضرت علیؓ کے آغوش تربیت میں پرورش پائی، ایک دن عجیب لطیفہ ہوا۔ محمد بن جعفر اور محمد بن ابوبکرؓ نے باہم فخر کیا کہ ہم تم سے بہتر ہیں۔ اس لئے کہ ہمارے باپ تمہارے باپ سے بہتر تھے حضرت علیؓ نے حضرت اسماءؓ سے کہا کہ اس بھگڑے کا فیصلہ کرو۔ بولیں کہ تمام نوجوانوں پر جعفرؓ کو اور تمام بوڑھوں پر ابوبکرؓ کو فضیلت حاصل ہے حضرت علیؓ بولے پھر ہمارے لئے کیا رہا ہے

۱۳ (جس ثورت کے شوہر کا انتقال ہو جائے اس کو ۴ ماہ ۱۰ دن سوگ کرنا چاہئے، مسک یہی ہے حضرت اسماءؓ کی اس روایت سے شبہ میں نہ پڑنا چاہئے، اس لئے کہ یہ روایت تمام صحیح احادیث کے خلاف ہے اور شاذ ہے اور جماع اس کے مخالف

ام طحاوی کے نزدیک یہ روایت منسوخ ہے اور امام بیہقی کے نزدیک منقطع ہے۔ ملاحظہ ہو فتح الباری ج ۹ ص ۲۲۹

ان کے سوا اور بہت سے جوابات ہیں جن پر تفصیل کا یہاں موقع نہیں ہے، لے اصابع ج ۸ ص ۹۲ صحیح مسلم ج ۱ ص ۲۸۵ و ۲۹۳

صحیح بخاری ج ۲ و طبقات ج ۲ قسم ۲ ص ۳۱ و ۳۲ مسند ج ۶ ص ۲۳۸ لے اصابع ج ۸ ص ۹ بوالابن سعد لے اصابع ج ۸ ص ۹۔

سنہ ۳۸ھ میں محمد بن ابوبکرؓ مصر میں قتل ہوئے اور گدھے کی کھال میں ان کی لاش جلائی گئی
حضرت اسماءؓ کے لئے اس سے زیادہ تکلیف دہ واقعہ کیا ہو سکتا تھا؛ ان کو سخت غصہ آیا، لیکن
نہایت صبر سے کام لیا، اور مصلے پر کھڑی ہو گئیں۔

وفات | سنہ ۴۰ھ میں حضرت علیؓ نے شہادت پائی اور ان کے بعد حضرت اسماءؓ کا بھی انتقال
ہو گیا۔

اولاد | جیسا کہ اوپر گزر چکا ہے حضرت اسماءؓ نے ۲ نکاح کئے، چنانچہ حضرت جعفرؓ سے محمد،
عبداللہ، عون، حضرت ابوبکرؓ سے محمد، اور حضرت علیؓ سے یحییٰ پیدا ہوئے۔

ریاض النفرہ میں لکھا ہے کہ حضرت علیؓ کے دو لڑکے ہوئے تھے، یحییٰ اور عون، لیکن علامہ
ابن اثیر نے اس کو غلط کہا ہے اور لکھا ہے کہ یہ ابن کلبی کا خیال ہے جو مشہور دروغ گو تھا۔

فضل و کمال | حضرت اسماءؓ سے ۹۰ حدیثیں مروی ہیں، جن کے راویوں کے نام یہ ہیں حضرت
عمرؓ، ابو موسیٰ اشعریؓ، عبداللہ بن جعفرؓ، ابن عباسؓ، قاسم بن محمد، عبداللہ بن شداد بن الہاد، بروہ
ابن مسیب، ام عون بنت محمد بن جعفر، فاطمہ بنت علی، ابو زید مدنی،

آنحضرت صلی اللہ علیہ وسلم سے براہ راست تعلیم حاصل کرتی تھیں، آنحضرت صلی اللہ علیہ وسلم
نے مصیبت تکلیف میں پڑھنے کے لئے ان کو ایک دعا بتائی تھی،

ایک مرتبہ آنحضرت صلی اللہ علیہ وسلم نے حضرت جعفرؓ کے بچوں کو دہلا دیکھا تو پوچھا کہ یہ
اس قدر بے کیوں ہیں، اسماءؓ نے کہا ان کو نظر بہت لگتی ہے، فرمایا تو تم ہمارے بچوں کو نہ کر و حضرت
اسماءؓ کو ایک منتر یاد تھا، آنحضرت صلی اللہ علیہ وسلم کو سنایا، فرمایا "ہاں یہی ہے"

حضرت اسماءؓ کو خواب کی تعبیر میں بھی دخل تھا، چنانچہ حضرت عمرؓ اکثر ان سے خوابوں
کی تعبیر پوچھتے تھے۔

۱۰ ایضاً ۱۰ خلاصہ تہذیب ص ۲۸۸ ۱۱ استیعاب ج ۲ ص ۲۵ ۱۲ ریاض النفرہ ج ۲ ص ۱۶۲۹ ۱۳ مسند

ج ۶ ص ۳۶۹ ۱۴ صحیح مسلم ج ۲ ص ۲۲۳ ۱۵ اصابع ج ۸ ص ۹

(۳۰)

حضرت اسماء (سنت الی اکبر)

نام و نسب | اسماء نام، ذات النطاقین لقب، حضرت ابوبکرؓ کی صاحبزادی ہیں، ماں کا نام قتدہ

بنت عبدالعزیٰ تھا۔ ہجرت سے ۲ سال قبل مکہ میں پیدا ہوئیں

نکاح | حضرت زبیر بن عوام سے نکاح ہوا۔

اسلام | اپنے شوہر کی طرح انہوں نے بھی قبول اسلام میں سبقت کی، ابن اسحاق کے قول کے مطابق ان کا ایمان لانے والوں میں اٹھارہواں نمبر تھا۔

عام حالات | جب آنحضرت صلی اللہ علیہ وسلم نے مدینہ کی طرف ہجرت کی تو حضرت ابوبکرؓ رفیق صحبت تھے، آپ دوپہر کو ان کے گھر تشریف لائے، اور ہجرت کا خیال ظاہر فرمایا۔ حضرت اسماءؓ نے سفر کا سامان کیا، دو تین دن کا کھانا ناشتہ دان میں رکھا، نطق جس کو غوثیں کمر میں لپیٹی ہیں پھاڑ کر اس سے ناشتہ دان کا منہ باندھا، یہ وہ شرف تھا، جس کی بنا پر آج تک ان کو ذات النطاقین کے لقب سے یاد کیا جاتا ہے۔

حضرت ابوبکرؓ ہجرت کے وقت کل روپیہ ساتھ لے گئے تھے۔ ابو قحافہ کہ ان کے والد تھے، معلوم ہوا۔ بولے کہ انہوں نے جانی اور مالی دونوں قسم کی تکلیف دی، حضرت اسماءؓ نے کہا وہ کثیر دولت چھوڑ گئے ہیں، یہ کہہ کر اٹھیں اور جس جگہ حضرت ابوبکرؓ کا مال رہتا تھا بہت سے پتھر رکھ دیے اور ان پر کپڑا ڈال دیا، پھر ابو قحافہ کو لے گئیں اور کہا ٹھول لیجئے، دیکھے یہ رکھا ہے۔ ابو قحافہ نابینا ہو گئے تھے اس لئے مان گئے اور کہا کھانے کے لئے بہت

۱ صیح بخاری ج ۱ ص ۵۵۲ و ۵۵۵

ہے حضرت اسماءؓ کا بیان ہے کہ میں نے صرف ابو قحافہ کی تسکین کے لئے ایسا کیا تھا ورنہ وہاں ایک جہ بھی نہ تھا۔

آنحضرت صلی اللہ علیہ وسلم نے مدینہ پہنچ کر مستورات کو بلوایا تو حضرت اسماءؓ بھی آئیں۔ قبا میں قیام کیا، یہاں عبداللہ بن زبیر پیدا ہوئے۔ ان کو لیکر آنحضرت صلی اللہ علیہ وسلم کی خدمت میں حاضر ہوئیں۔ آپ نے عبداللہ کو گود میں لیا، گھٹی دی اور ان کے لئے دعا فرمائی۔ عبداللہ بن زبیر جوان ہوئے تو حضرت اسماءؓ ان کے پاس رہنے لگیں کیونکہ حضرت زبیرؓ نے ان کو طلاق دے دی تھی۔

حضرت عبداللہ بن زبیرؓ نے گھٹی میں آنحضرت صلی اللہ علیہ وسلم کا لعاب مبارک پیا تھا۔ اس بنا پر جب سن شعور کو پہنچے تو فضائل اخلاق کے پیکر مجسم تھے، ادھر سلطنت بنو امیہ کا فرمانروا (یزید) سرتاپا فسق و فجور تھا۔ حضرت عبداللہ نے اس کی بیعت سے انکار کیا۔ مکہ میں پناہ گزین ہوئے اور وہیں سے اپنی خلافت کی صدا بلند کی، چونکہ حضرت عبداللہؓ کی عظمت و جلال کا ہر شخص معترف تھا اس لئے تمام دنیا نے اسلام نے اس صدا پر لبیک کہی، اور ملک کا بڑا حصہ ان کے علم کے نیچے آ گیا، لیکن جب عبدالملک بن مروان تخت نشین ہوا۔ تو اس نے اپنی حکمت عملی سے بعض صوبوں پر قبضہ کر لیا اور حضرت عبداللہ بن زبیرؓ کے مقابلہ کی تیاریاں کیں، شامی لشکر نے خانہ کعبہ کا محاصرہ کیا تو ابن زبیرؓ حضرت اسماءؓ کے پاس آئے، وہ بیمار تھیں پوچھا ”کیا حال ہے؟“ بولیں ”بیمار ہوں“ کہا ”ادھی کو موت کے بعد آرام ملتا ہے“ حضرت اسماءؓ نے کہا ”شائد تم کو میرے مرنے کی تمنا ہے، لیکن میں ابھی مرنا پسند نہیں کرتی میرا آرزو یہ ہے کہ تم لڑ کر قتل ہو، اور میں صبر کروں، یا تم کامیاب ہو اور میری آنکھیں ٹھنڈی ہوں“ ابن زبیرؓ ہنس کر چلے گئے، شہادت کا وقت آیا تو دوبارہ ماں کی خدمت میں آئے وہ مسجد میں بیٹھی تھیں،

لے سند ابن جنبل ج ۶ ص ۲۵۰ لے اصابع ج ۳ ص ۲۲۹، طبقات ج ۱ ص ۱۶۱ و تہذیب ج ۵ ص ۲۱۲

لے صحیح بخاری ج ۱ ص ۵۵۵ لے فتح الباری ج ۶ ص ۱۶۳ و اسد الغابہ ج ۵ ص ۳۹۲

صلح کے متعلق مشورہ کیا، بولیں "بیٹا! قتل کے خوف سے ذلت آمیز صلح بہتر نہیں۔ کیونکہ عزت کے ساتھ تواریخ مارنا ذلت کے ساتھ کوڑا مارنے سے بہتر ہے" حضرت ابن زبیر نے اس پر عمل کیا اور لڑکر مردانہ وار شہادت حاصل کی۔ حجاج نے ان کی لاش کو سولی پر لٹکا دیا، ۳ دن گزرنے پر حضرت اسماعیلؓ کتیز کو ساتھ لے کر اپنے بیٹے کی لاش پر آئیں، لاش الٹی لٹکی تھی دل تھام کر اس منظر کو دیکھا اور نہایت استقلال سے کہا "کیا اس سوار کے گھوڑے سے اترنے کا ابھی وقت نہیں آیا؟ حجاج کو چھپرے منظور تھی، آدمی بھیجا کہ ان کو جا کر لائے، حضرت اسماعیلؓ نے انکار کیا، اس نے پھر آدمی بھیجا کہ "ابھی خیریت ہے ورنہ آئندہ جو شخص بھیجا جائے گا وہ بال پکڑ کر گھسیٹ لائے گا" حضرت اسماعیلؓ صرف خدا کی شان جباری کی معترف تھیں، جواب دیا میں نہیں جاسکتی حجاج نے مجبوراً خود جو پھینا اور حضرت اسماعیلؓ کی خدمت میں آیا اور حسب ذیل گفتگو ہوئی، حجاج نے کہا "کہیے میں نے دشمن خدا (ابن زبیر) کے ساتھ کیا سلوک کیا" حضرت اسماعیلؓ بولیں "تو نے ان کی دنیا بگاڑی اور انہوں نے تیری عاقبت خراب کی! میں نے سنا ہے کہ تو ان کو ظناً ذات النطاقین کا بیٹا کہتا ہے، خدا کی قسم ذات النطاقین میں ہوں میں نے نطق سے آنحضرت صلی اللہ علیہ وسلم اور ابوبکرؓ کا کھانا بانڈھا تھا اور دوسرے کو کمر میں لپیٹتی تھی لیکن یہ یاد رہے کہ میں نے آنحضرت صلی اللہ علیہ وسلم سے سنا ہے کہ ثقیف میں ایک کذاب اور ایک ظالم پیدا ہوگا، پناہ کذاب کو دیکھ چکی ہوں اور ظالم تو ہے" حجاج نے یہ حدیث سنی تو چپکا اٹھ کھڑا ہوا۔

چند دنوں کے بعد عبدالملک کا حکم پہنچا تو حجاج نے لاش اتروا کر یہود کے قبرستان میں پھینکوا دی، حضرت اسماعیلؓ نے لاش اٹھوا کر گھر منگوایا اور غسل دیا اور جنازہ کا نماز پڑھی، حضرت ابن زبیر کا جوڑ جوڑ الگ تھا، نہلانے کے لئے کوئی عضو اٹھایا جاتا تو ہاتھ کے ساتھ چلا آتا تھا، لیکن حضرت اسماعیلؓ نے یہ کیفیت دیکھ کر صبر کیا کہ خدا کی رحمت ان ہی پارہ پارہ

ٹکڑوں پر نازل ہوتی ہے۔

وفات حضرت اسماءؓ دعا کرتی تھیں کہ جب تک میں عبداللہؓ کی لاش نہ دیکھ لوں مجھے موت نہ آئے۔ چنانچہ ایک ہفتہ بھی نہ گزرا تھا کہ حضرت اسماءؓ نے داعی اجل کو لبیک کہا یہ جمادی الاولیٰ ۳ھ کا واقعہ ہے اس وقت ان کی عمر سو سال کی تھی۔

اولاد حسب ذیل اولاد ہوئی، عبداللہؓ، منذر، عروہ، ہاجر، خدیجۃ الکبریٰ ام الحسن عائشہؓ، علیہ حضرت اسماءؓ با اینہم ستوبرس کی بھتیجی لیکن ایک دانت بھی نہیں گرا تھا اور موش و حواس بالکل درست تھے۔ دراز قد اور لخم لخم تھیں، اخیر عمر میں بینائی جاتی رہی تھی،

فضل و کمال آنحضرت صلی اللہ علیہ وسلم سے حضرت اسماءؓ نے (۵۶) حدیثیں روایت کی ہیں جو صحیحین اور سنن میں موجود ہیں، راویوں میں حسب ذیل اصحاب ہیں۔

عبداللہؓ، عروہ (پسران) عباد بن عبداللہؓ، عبداللہ بن عروہ (نبیرگان) فاطمہ بنت المنذر ابن زبیرؓ، عبادہ بن حمزہ بن عبداللہ بن زبیرؓ، عبداللہ بن کیسان (غلام) ابن عباسؓ، صفیہ بنت شیبہؓ ابن ابی ملیکہ، وہب بن کیسان، ابو بکر و عامر (پسران ابن زبیرؓ)، مطلب بن حنطب، محمد بن منکدر، مسلم معری، ابو نوفل ابن ابو عقرب

اخلاق حضرت اسماءؓ با طبع نیکی کی طرف مائل تھیں، ایک مرتبہ آنحضرت صلی اللہ علیہ وسلم کسوف کی نماز پڑھا رہے تھے۔ نماز کو بہت طویل دیا تو حضرت اسماءؓ نے ادھر ادھر دیکھنا شروع کیا ان کے پاس دو عورتیں کھڑی تھیں جن میں ایک فریبہ اور دوسری لاغر تھی یہ دیکھ کر انہوں نے اپنے دل کو تسلی دی کہ مجھے ان سے زیادہ دیر تک کھڑا رہنا چاہئے۔ لیکن چونکہ نماز کسی گھنٹے تک ہوئی تھی، حضرت اسماءؓ کو غش آگیا، اور سر پر پانی چھڑکنے کی نوبت آئی یہ ابن ابی ملیکہ کا بیان ہے کہ ان کے سر میں درد ہوتا تو سر پکڑ کر کہتیں (یہ میرا گناہ ہے اور جو

سے استیعاب ج ۱ ص ۳۶۶ سے طبری ج ۳ ص ۲۲۶۱ اور الریاض النضرہ ص ۲۴۹، ۲۵۰ سے اصحاب ج ۸ ص ۸۰ کے مسند

ج ۶ ص ۳۲۸ و اسد الغابہ ج ۵ ص ۳۹۳ سے مسند ج ۶ ص ۲۲۹ سے صحیح بخاری ج ۱ ص ۱۲۲

گناہ خدا معاف کرتا رہتا ہے، وہ اس سے کہیں زیادہ ہیں)۔
 حق گوئی ان کا خاص شعار تھا اس کی متعدد مثالیں اوپر گزر چکی ہیں، حجاج بن یوسف
 جیسے ظالم اور جبار کے سامنے وہ جس صاف گوئی سے کام لیتی تھیں، وہ بجائے خود اپنی آپ ہی
 نظیر ہے۔ ایک دن وہ منبر پر بیٹھا ہوا تھا، حضرت اسماءؓ اپنی کینز کے ساتھ آئیں اور دریافت
 کیا کہ ”امیر کہاں ہے“ معلوم ہوا تو حجاج کے قریب گئیں، اس نے دیکھتے ہی کہا ”تمہارے بیٹے
 نے خدا کے گھر میں الحاد پھیلایا تھا۔ اس لئے خدا نے اس کو بڑا دردناک عذاب دیا“ حضرت
 اسماءؓ نے برہنہ جواب دیا تو جھوٹا ہے۔ وہ لمحہ نہ تھا بلکہ صائم، پارا اور شب بیدار تھا،
 نہایت صابر تھیں، حضرت ابن زبیرؓ کی شہادت ایک قیامت تھی جو ان کے لئے
 قیامت کبریٰ بن گئی تھی۔ لیکن اس میں انہوں نے جس عزم، جس استقلال، جس صبر اور جس
 تحمل سے کام لیا اس کی تاریخ میں بہت کم نظیریں مل سکتی ہیں۔

حد درجہ خود دار تھیں، حجاج بن یوسف جیسے امیر کی نخوت بھی ان کی خودداری کی
 چٹان سے ٹکرا کر چور چور ہو جاتی تھی۔

با اینہم نہایت متواضع اور خاکسار تھیں، محنت مشقت میں ان کو بالکل عار نہ تھا،
 چنانچہ جب ان کا نکاح ہوا۔ تو حضرت زبیرؓ کے پاس کچھ نہ تھا۔ صرف ایک اونٹ اور ایک
 گھوڑا تھا۔ وہ گھوڑے کو دانہ دیتی۔ پانی بھرتی اور ڈول سیتی تھیں، روٹی پکانی نہیں آتی تھی،
 اس لئے آٹا گوند کر رکھتی اور انصار کی بعض عورتیں پکا دیتی تھیں رسول اللہ صلی اللہ علیہ وسلم نے حضرت زبیرؓ
 کو جو زمین غایت فرمائی تھی وہاں جا کر وہ چھوہاروں کی گٹھلیاں چنتی اور تین منزلانگ سے سر پر لاد کر لاتی
 تھیں ایک دن اسی حالت میں آرہی تھیں کہ آنحضرت صلی اللہ علیہ وسلم سے ملاقات ہو گئی آپ نے
 اپنے اونٹ کو بٹھایا کہ سوار ہو جائیں، لیکن ان کو شرم معلوم ہوئی اور اونٹ پر بیٹھیں گھر آ کر
 حضرت زبیرؓ سے سارا قصہ بیان کیا انہوں نے کہا ”سبحان اللہ سر پر بوجھ لادنے سے شرم نہیں

آئی؟ کچھ زمانہ کے بعد حضرت ابو بکرؓ نے ان کو ایک غلام دیا جو گھوٹے کی تربیت اور پرداخت کرتا تھا۔ اسی وقت حضرت اسماءؓ کی مصیبت کم ہوئی، کہتی تھیں "فکأنما اعتقنی" یعنی گویا ابو بکرؓ نے مجھ کو آزاد کر دیا ہے۔

غربت کی وجہ سے جو کچھ خرچ کرتیں ناپ تول کر خرچ کرتی تھیں، آنحضرت صلی اللہ علیہ وسلم نے منع کیا کہ پھر خدا بھی ناپ کر دیگا۔ اس وقت سے یہ عادت چھوڑ دی، اس کا نتیجہ یہ ہوا کہ آمدنی وافر ہو گئی اور پھر کبھی تنگ دست نہیں ہوئیں۔

حد درجہ فیاض تھیں، عبداللہ بن زبیر فرماتے تھے کہ میں نے ان سے بڑھ کر کسی کو فیاض نہیں دیکھا۔ حضرت عائشہؓ نے اپنی وفات کے وقت ترکہ میں ایک جنگل چھوڑا تھا جو ان کے حصہ میں آیا تھا، لیکن انہوں نے اس کو لاکھ درہم پر فروخت کر کے کل رقم عزیزوں پر تقسیم کر دی۔ بیمار پڑتیں تو اپنے تمام غلام آزاد کر دیتی تھیں، حضرت زبیرؓ کا مزاج تیز تھا اس لئے انہوں نے آنحضرت صلی اللہ علیہ وسلم سے پوچھا کہ میں بلا اجازت ان کے مال سے فقراء کو خیرات دے سکتی ہوں؟ آنحضرت صلی اللہ علیہ وسلم نے اجازت دی ہے۔

ایک مرتبہ ان کی ماں مدینہ میں آئیں اور ان سے روپیہ مانگا، حضرت اسماءؓ نے آنحضرت صلی اللہ علیہ وسلم سے دریافت کیا کہ وہ مشرک ہیں کیا ایسی حالت میں ان کی مدد کر سکتی ہوں؟ ارشاد ہوا "ہاں (اپنی ماں کے ساتھ صلہ رحمی کرو)۔"

حضرت اسماءؓ نے کئی حج کئے، پہلا حج آنحضرت صلی اللہ علیہ وسلم کے ساتھ کیا تھا، اس میں جو کچھ دیکھا تھا، ان کو بالکل یاد تھا، چنانچہ ایک دفعہ آنحضرت صلی اللہ علیہ وسلم کے بعد جب حج کے لئے آئیں، اور مزدلفہ میں ٹھہریں تو رات کو نماز پڑھی۔ پھر اپنے غلام سے پوچھا "چاند چھپ گیا، اس نے کہا نہیں، جب چاند ڈوب گیا بولیں کہ اب رومی کے لئے چلو، رومی کے بعد پھر واپس

۱ صحیح بخاری ج ۲ ص ۵۶، ۲ صحیح مسلم ج ۱ ص ۲۵۲، ۳ صحیح بخاری ج ۱ ص ۲۵۲، ۴ خلاصہ تہذیب ص ۲۸۸، ۵ مسند

ج ۶ ص ۲۵۲، ۶ صحیح بخاری ج ۲ ص ۸۸۲، ۷ صحیح مسلم ج ۱ ص ۲۴۹، ۸ صحیح بخاری ج ۱ ص ۲۲۴

آئیں اور صبح کی نماز پڑھی، اس نے کہا آپ نے بڑی عجلت کی، فرمایا آنحضرت صلی اللہ علیہ وسلم نے پردہ نشینوں کو اس کی اجازت دی ہے، جب کبھی حجوں سے گذرتیں، کہتیں کہ ہم آنحضرت صلی اللہ علیہ وسلم کے زمانہ میں یہاں ٹھہرے تھے اس وقت ہمارے پاس بہت کم سامان تھا، ہم نے اور عائشہؓ اور زبیرؓ نے عمرہ کیا تھا اور طواف کر کے حلال ہوئے تھے یہ

نہایت بہادر تھیں، اخلاقی جرات کے چند واقعات اوپر گزر چکے ہیں، سعید بن عاص کے زمانہ حکومت میں جب اسلام میں فتنہ پیدا ہوا، اور بدامنی شروع ہو گئی تو انہوں نے ایک خنجر رکھا تھا، لوگوں نے پوچھا، اس کا کیا فائدہ ہے؟ بولیں اگر کوئی چور آئے گا تو اس سے اس کا پیٹ چاک کر ڈونگی۔^۳

حضرت اسماءؓ کے تقدس کا عام چرچا تھا۔ لوگ ان سے دعا کرتے تھے، جب کوئی عورت بخار میں مبتلا ہوتی اور دعا کے لئے آتی تو اس کے سینہ پر پانی چھڑکتیں اور کہتیں کہ آنحضرت صلی اللہ علیہ وسلم نے فرمایا ہے کہ اس کو پانی سے ٹھنڈا کرو۔ (حضرت ابن عمرؓ اور حضرت عائشہؓ نے حضور صلی اللہ علیہ وسلم سے روایت کیا ہے کہ بخار آتشِ جہنم کی گرمی سے ہے، اس کو پانی سے ٹھنڈا کرو) گھر کا کوئی آدمی بیمار ہوتا تو آنحضرت صلی اللہ علیہ وسلم کا جبہ (جس کو حضرت عائشہؓ نے وفات کے وقت ان کے سپرد کیا تھا) دھوتی اور اس کا پانی پلاتی تھیں۔ اس سے بیمار کو شفا ہوتی تھی۔^۴

۱۔ صحیح بخاری ج ۱ ص ۲۳۷ ۲۔ ایضاً ۳۔ ذیل طبری ج ۱۳ ص ۲۲۶۱ ۴۔ صحیح بخاری ج ۲ ص ۸۵۲

۵۔ ایضاً باب العمی میں فیج جہنم) ۶۔ مسند ج ۶ ص ۳۲۸

(۳۱)

حضرت فاطمہ بنت قیس رضی

نام و نسب | فاطمہ نام سلسلہ نسب یہ ہے، فاطمہ بنت قیس بن خالد اکبر بن وہب بن ثعلبہ

ابن وائل بن عمرو بن شیبان بن محارب بن غنم، والدہ کا نام امیمہ بنت ربیعہ تھا اور بنی کنانہ سے تھیں

نکاح | ابو عمرو بن حفص بن مغیرہ سے نکاح ہوا۔

اسلام | اسلام کے ابتدائی دور میں ایمان لائیں۔

ہجرت | اور ہجرت کی۔

عام حالات | سن ۱۰ھ میں حضرت علیؓ ایک لشکر لے کر یمن گئے تھے ابو عمرو بھی ان کے ساتھ

تھے چلتے وقت عیاش بن ابی ربیعہ کی معرفت اپنی بیوی کو آخری طلاق (دو طلاق پہلے دے

چکے تھے) اور ۵-۵ صاع جو اور خر مے بھیجے، حضرت فاطمہؓ نے کھانے اور مکان کا مطالبہ

کیا تو عیاش نے کہا کہ جو کچھ دیا گیا ہے محض احسان ہے ورنہ ہمارے ذمہ یہ بھی ضروری نہیں

اس جواب پر فاطمہؓ کو غصہ آیا اور اپنے کپڑے لے کر آنحضرت صلی اللہ علیہ وسلم کی خدمت

میں گئیں، خالد بن ولید وغیرہ بھی پہنچے، آپ نے دریافت کیا کہ انہوں نے تم کو کے مرتبہ طلاق

دی، بولیں ۳ مرتبہ فرمایا اب تم کو نفقہ نہیں مل سکتا۔ تم ام شریک کے ہاں عدت کے دن

پوسے کرو، لیکن چونکہ ام شریکؓ کے اعزہ و اقارب ان کے مکان میں آتے جاتے تھے، آنحضرت

صلی اللہ علیہ وسلم نے فرمایا کہ "ابن ام مکتوم نابینا اور تمہارے ابن عم ہیں اس لئے بہتر ہے۔ کہ تم

(لے عدت کے اندر عورت کا کھانا کپڑا اسی مرد کے ذمہ ہے جس نے طلاق دی ہے، حضرت فاطمہؓ

بنت قیس کی اس روایت کے متعلق بڑی بحث ہے جس کے ذکر کا یہاں موقع نہیں ہے)

ان کے ہاں رہو“ عدت کا زمانہ پورا ہوا تو ہر طرف سے پیمانہ آئے، امیر معاویہؓ، ابو جہم اور اسامہ بن زیدؓ نے بھی پیغام دیا، لیکن آنحضرت صلی اللہ علیہ وسلم نے پہلے دو شخصوں کا پیغام اس لئے مسترد کر دیا کہ اول الذکر مفلس اور دوسرے تدمزاج تھے پھر فاطمہؓ سے فرمایا کہ تم اسامہؓ سے نکاح کرو، چونکہ فاطمہؓ کو خیال تھا کہ خود آنحضرت صلی اللہ علیہ وسلم ان کو اپنی زوجیت کا شرف عطا فرمائیں گے، اس لئے انکار کیا، ارشاد ہوا ”خدا اور رسول کی اطاعت کرو اس میں تمہارے لئے بھلائی ہے“ یہ سن کر فاطمہؓ مجبور ہوئیں، اور حضرت اسامہؓ سے نکاح کر لیا کہتی ہیں کہ پھر میں قابل رشک بن گئی۔
 ۲۳ء میں جب حضرت عمرؓ نے انتقال کیا تو مجلس شوریٰ کا اجلاس فاطمہؓ ہی کے مکان میں ہوتا تھا ہے

۵۴ء میں حضرت اسامہؓ نے انتقال فرمایا، فاطمہؓ کو سخت صدمہ ہوا، دوسری شادی نہیں کی اور اپنے بھائی ضحاک کے ساتھ رہیں جب یزید نے اپنے عہد حکومت میں ان کو عراق کا گورنر مقرر کیا۔ تو فاطمہؓ بھی ان کے ساتھ کوفہ چلی آئیں اور یہیں سکونت اختیار کی۔

وفات | وفات کا سال معلوم نہیں، حضرت ابن زبیرؓ کے زمانہ خلافت تک زندہ تھیں

حلیہ | خوبصورت تھیں

فضل و کمال | اسد الغابہ میں ہے۔

لہا عقل و کمال (ص ۵۲۶ ج ۵) یعنی وہ نہایت عقیل اور صاحب کمال تھیں

حضرت سعید بن زیدؓ کی صاحبزادی، عبداللہ بن عمرو (بن عثمان) کو منسوب تھیں

انہوں نے ان کو تین طلاقیں دیں، فاطمہؓ ان کی خالہ ہوتی تھیں کہلا بھیجا امیر سے گھر

۱ ص ۵۸۲، ۵۸۳، ۵۸۵ و مندرج ۶ ص ۲۳۱، ۲۳۲، ۲۳۳ ص ۵ ص ۵۲۶

۵۲۶ ص ۵۸۶ ص ۸ ص ۱۴۲

چلی آؤ، مروان نے قبضہ کو بھیجا کہ فاطمہؓ سے سبب دریافت کرو، قبضہ نے آکر کہا کہ آپ ایک عورت کو ایام عدت گزرنے سے قبل کیوں گھر سے نکالتی ہیں، بولیں اس لئے کہ آنحضرت صلی اللہ علیہ وسلم نے مجھ کو یہی حکم دیا تھا، اس کے بعد اپنا واقعہ بیان کیا اور اس کی قرآن مجید سے تائید کی قرآن مجید میں ہے،

إِذَا طَلَّقْتُمُ النِّسَاءَ فَطَلِّقُوهُنَّ
لِعَدَّتِهِنَّ وَأَحْصُوا الْعِدَّةَ وَاتَّقُوا
اللَّهَ رَبَّكُمْ لَا تَخْرِجُوهُنَّ مِنْ بُيُوتِهِنَّ
وَلَا يَخْرُجْنَ إِلَّا أَنْ يَأْتِيَنَّ بِفَاحِشَةٍ
مُبَيِّنَةٍ (طلاق - ۱)

جب تم عورتوں کو طلاق دو تو ان کو عدت
کے وقت تک طلاق دو اور عدت کو
شمار کرو اور خدا سے ڈرو اور ان کو ان کے
گھروں سے نہ نکالو اور نہ وہ نکلیں مگر یہ کہ
کھلی ہوئی بے حیائی کی ترکیب ہوں۔

یہ مراجعہ کی صورت تھی، اس کے بعد ہے۔

فَإِذَا بَلَغْنَ أَجَلَهُنَّ فَأَمْسِكُوهُنَّ
بِمَعْرُوفٍ أَوْ نَارِقُوهُنَّ بِمَعْرُوفٍ (طلاق - ۱)

پس جب ميعاد کو پہنچ جائیں تو ان کو اچھی
طرح روک رکھو یا اچھی طرح جدا کر دو۔

اس بنا پر تین مرتبہ کے بعد پھر کسی صورت کا احتمال نہیں ہے۔ اس کے بعد فرمایا کہ چونکہ تمہارے نزدیک عورت جب تک حاملہ نہ ہو اس کا نفقہ نہ دینا چاہئے۔ اس لئے اس کو روک رکھنا بالکل بے کار ہے۔ (جب مروان کو حضرت فاطمہؓ کی اس گفتگو کی اطلاع ہوئی، تو کہا یہ ایک عورت کی بات ہے اور ان متعلقہ خاتون کو حکم دیا کہ اپنے گھر واپس آئیں، چنانچہ وہ واپس آئیں اور وہیں عدت گزاریں)

فاطمہؓ نے آنحضرت صلی اللہ علیہ وسلم سے چند حدیثیں روایت کی ہیں، جو متعدد اشخاص کے ذریعہ سے مروی ہیں، ان میں سے چند نام یہ ہیں۔

قاسم بن محمد، ابوبکر بن ابوالجہم، ابوسلمہ، سعید بن مسیب، عروہ، عبداللہ بن عبداللہ

اسود سلیمان بن یسار، عبداللہ البہی، محمد بن عبدالرحمان بن ثوبان، شعبی، عبدالرحمان
ابن عاصم تمیم

اخلاق | عادات و اخلاق نہایت شریفانہ تھے، شعبی جو ان کے شاگرد تھے، ملنے
کو آئے تو انہوں نے چھوہارے کھلائے اور توپلایا۔

لے صحیح مسلم ج ۱ ص ۵۸۵

(۳۲)

حضرت شفا بنت عبد اللہ

نام و نسب | شفا نام، قبیلہ قریش کے خاندان عدی سے ہیں، سلسلہ نسب یہ ہے شفا بنت عبد اللہ بن عبد شمس بن خلف بن سداد بن عبد اللہ بن قرط بن زراح بن عدی ابن کعب بن لوی، والدہ کا نام فاطمہ بنت وہب بن عمرو بن عائذ بن عمرو بن مخزوم تھا۔

نکاح | ابو حشمہ بن حذیفہ عدوی سے نکاح ہوا۔

اسلام | ہجرت کے قبل مسلمان ہوئیں۔

عام حالات | آنحضرت صلی اللہ علیہ وسلم سے ان کو بہت محبت تھی، آپ کبھی ان کے گھر تشریف لے جاتے تو آرام فرماتے تھے! انہوں نے آپ کے لئے علیحدہ ایک پھوننا اور ایک تہہ رکھ چھوڑی تھی۔ چونکہ ان میں آنحضرت صلی اللہ علیہ وسلم کا پسینہ جذب ہوتا تھا، یہ بڑی متبرک چیزیں تھیں، حضرت شفا کے بعد ان کی اولاد نے ان تبرکات کو نہایت احتیاط سے محفوظ رکھا۔ لیکن مروان نے ان سے یہ سب چیزیں لے لیں۔

آنحضرت صلی اللہ علیہ وسلم نے ان کو ایک مکان بھی عنایت فرمایا تھا اور وہ اپنے بیٹے کے ساتھ اسی میں سکونت پذیر تھیں۔

حضرت عمر رضی اللہ عنہ نے اپنے زمانہ خلافت میں ان کے ساتھ خاص رعایتیں کیں چنانچہ ابن سعد میں ہے:-

کان عمر یقدمہا فی الرائے ویرعاھا حضرت عمر رضی اللہ عنہ ان کو رائے میں مقدم رکھتے

و یفضلہا ویربھا ولاھا شیدا ان کی فضیلت کی رعایت کرتے اور ان

من امر السوق کے کو بازار کا اہتمام سپرد کرتے تھے۔

وفات] وفات کا سنہ معلوم نہیں۔

اولاد] اولاد میں دو کا پتہ چلتا ہے، سلیمان اور ایک لڑکی جو شہر جبریل بن جنہ کو منسوب تھی
 فضل و کمال] جاہلیت میں دو چیزوں میں مشہور تھیں، جھاڑ پھونک اور لکھنا، جھاڑ پھونک کے متعلق
 آنحضرت صلی اللہ علیہ وسلم سے انہوں نے استفتا کیا تھا، آنحضرت صلی اللہ علیہ وسلم نے اجازت دی تھی اور فرمایا
 تھا کہ حفصہؓ کو بھی سکھا دو لکھنے کے متعلق بھی یہی ارشاد ہوا تھا۔ چینیوں کے کالے میں منتر پڑھتی تھیں "بسم اللہ
 صلوا صلیب جبر تعوذ امن اقوا ہما فلا تنصرا احدا اللہم اکشف الباس رب الناس سبح
 حضرت شفاءؓ نے آنحضرت صلی اللہ علیہ وسلم اور حضرت عمرؓ سے چند حدیثیں روایت کی ہیں
 جن کی تعداد صاحب خلاصہ کے نزدیک (۱۲) ہے، راویوں میں ان کے بیٹے اور دو پوتے
 ابوبکر و عثمان اور ابوسلمہ، حضرت حفصہؓ اور ابواسحاق شامل ہیں،
 اخلاق] اسد الغابہ میں ہے ۳

كانت من عقلاء النساء وفضلًا لهن یعنی وہ بڑی عاقلہ اور فاضلہ تھیں،

حضرت عمرؓ نے ایک مرتبہ ان کو بلا کر ایک چادر عنایت کی اور عائشہ بنت ابی بکر کو ان
 سے بہتر چادر دی تو بولیں تمہارے ہاتھ غبار آلود ہوں، ان کو مجھ سے بہتر چادر دی، حالانکہ میں
 ان سے پہلے مسلمان ہوئی، تمہاری بنت عم بھی ہوں، اس کے علاوہ تم نے مجھ کو طلب کیا تھا اور
 یہ خود چلی آئیں، حضرت عمرؓ نے جواب دیا کہ میں تمہیں عمدہ چادر دیتا لیکن جب یہ آگئیں تو
 مجھے ان کی رعایت کرنی پڑی۔ کیونکہ یہ رسول اللہ صلی اللہ علیہ وسلم سے نسبتاً قریب تر ہیں،

۱۔ مسند ج ۶ ص ۳۷۳ ۲۔ اسد الغابہ ج ۵ ص ۲۸۷ (۳۔ اسد الغابہ ج ۵ ص ۲۸۶) ۴۔ اسد الغابہ ج ۵ ص

۲۹۷ حالات عائشہؓ

(۳۳)

حضرت زینب بنت ابی معاویہ

نام و نسب | زینب بنت نام، راطہ عرف، قبیلہ ثقیف سے تھیں، سلسلہ نسب یہ ہے زینب بنت عبداللہ ابی معاویہ بن معاویہ بن عثاب بن اسعد بن غاضرہ بن حطیط بن حشم ابن ثقیف

نکاح | حضرت عبداللہ بن مسعود سے نکاح ہوا، چونکہ ان کا کوئی ذریعہ معاش نہ تھا اور زینب دستکار تھیں، اس لئے اپنے شوہر اور اولاد کی خود کفیل ہوئیں، ایک دن کہنے لگیں کہ تم نے اور تمہاری اولاد نے مجھ کو صدقہ و خیرات سے روک رکھا ہے، جو کچھ کماتی ہوں تم کو کھلا دیتی ہوں، بھلا اس میں میرا کیا فائدہ؟ حضرت ابن مسعود نے جواب دیا، تم اپنے فائدہ کی صورت نکال لو۔ مجھ کو تمہارا نقصان منظور نہیں، حضرت زینب آنحضرت صلی اللہ علیہ وسلم کے پاس پہنچیں، اور عرض کی کہ میں دستکار ہوں، اور جو کچھ اس سے پیدا کرتی ہوں، شوہر اور بال بچوں پر صرف ہو جاتا ہے۔ کیونکہ میرے شوہر کا کوئی ذریعہ معاش نہیں ہے۔ اس بنا پر میں محتاجوں کو صدقہ نہیں دے سکتی، اس حالت میں کیا مجھ کو کچھ ثواب ملتا ہے؟ آنحضرت صلی اللہ علیہ وسلم نے فرمایا ہاں تم کو ان کی خبر گیری کرنا چاہئے۔

عام حالات | حضرت زینب کے حالات بہت کم معلوم ہیں سال وفات کا بھی یہی حال ہے، اولاد | ابو عبیدہ جو اپنے زمانہ کے مشہور محدث گذرے ہیں حضرت زینب کے نور نظر تھے۔

لے صحیح مسلم

فضل و کمال | آنحضرت صلی اللہ علیہ وسلم حضرت عمرؓ اور ابن مسعودؓ سے چند حدیثیں روایت کیں
 راویوں میں حسب ذیل اصحاب ہیں، ابو عبیدہ، عمرو بن حارث بن ابی مزار، بسر بن سعید
 عبید بن سباق، کلثوم، محمد بن عمرو بن حارث،
 اخلاق | بارگاہ نبوت میں ان کو مخصوص درجہ حاصل تھا، اکثر آپ کے مکان میں آتی
 جاتی تھیں، ایک دن وہ آپ کے سر کی جویں دیکھ رہی تھی۔ مہاجرین کی اور عورتیں بھی
 بیٹھی ہوئی تھیں ایک مسئلہ پیش ہوا۔ تو انہوں نے اپنا کام چھوڑ کر بولنا شروع کیا، آنحضرت
 صلی اللہ علیہ وسلم نے فرمایا تم آنکھ سے نہیں بولتی ہو، کام بھی کرو اور گفتگو بھی ہے

طے مسند ج ۶ ص ۳۶۳

(۳۲)

حضرت اسماء بنت زید

نام و نسب | اسماء نام، ام سلمہ کنیت، سلسلہ نسب یہ ہے، اسماء بنت زید بن السکن بن رافع بن امرار القیس بن زید بن عبدالاشہل بن خثیم بن حارث بن خننہ بن عمرو بن مالک بن اوس۔
 اسلام | ہجرت کے بعد مسلمان ہوئیں اور چند عورتوں کے ساتھ آنحضرت صلی اللہ علیہ وسلم کی خدمت میں بیعت کے لئے آئیں، آپ صحابہ کے مجمع میں تشریف فرما تھے، انہوں نے عرض کی کہ ”مسلمان عورتوں کی طرف سے ایک پیغام لے کر آئی ہوں، خدا نے آپ کو مرد و عورت سب کی ہدایت کے لئے بھیجا ہے، ہم نے آپ کی پیروی کی ہے اور آپ پر ایمان لائے ہیں۔ لیکن ہماری حالت مردوں سے بالکل جداگانہ ہے۔ ہم پردہ نشین ہیں، اس لئے جمعہ اور جماعت میں شریک نہیں ہو سکتے۔“

اور مرد جمعہ اور جماعت میں شریک ہوتے ہیں، مریضوں کی عیادت کرتے ہیں، نماز جنازہ پڑھتے ہیں، حج کو جاتے ہیں اور سب سے بڑھ کر یہ کہ جہاد کرتے ہیں لیکن ان تمام صورتوں میں ہم گھر میں بیٹھ کر ان کی اولاد کو پالتے ہیں، گھروں کی حفاظت کرتے ہیں، کپڑوں کے لئے چرخہ کاتتے ہیں، تو کیا اس صورت میں ہم کو بھی ثواب ملے گا“
 آنحضرت صلی اللہ علیہ وسلم نے سنا تو صحابہ سے فرمایا کہ تم نے کسی عورت سے ایسی گفتگو کی ہے ہے؟ لوگوں نے کہا نہیں، آپ نے اسماءؓ کو جواب دیا کہ عورت کے لئے شوہر کی رضا جوئی نہایت ضروری چیز ہے، اگر وہ فرائض زوجیت ادا کرتی اور شوہر کی مرضی پہنچتی ہے تو مرد کو جس قدر ثواب ملتا ہے، عورت کو بھی اسی قدر ملتا ہے۔

جامعہ ترمذی، ابن سعد اور مسند ابن جنبل میں اس بیعت کا کسی قدر تذکرہ آیا ہے ہند میں ہے کہ اس بیعت میں اسماءؓ کی خالہ بھی شریک تھیں، جو سونے کے کنگن اور انگوٹھیاں پہنے تھیں، آپ نے فرمایا ان کی زکوٰۃ دیتی ہو؟ بولیں نہیں، فرمایا تو کیا تم کو یہ پسند ہے کہ خدا آگ کے کنگن اور انگوٹھیاں پہنائے، حضرت اسماءؓ نے کہا خالہ ان کو اتار دو چنانچہ فوراً تمام چیزیں اتار کر پھینک دیں، اسماءؓ نے کہا یا رسول اللہ (صلی اللہ علیہ وسلم) ہم زیور نہیں گے تو شوہر بے وقعت سمجھے گا۔ ارشاد ہوا "تو پھر چاندی کے زیور بنواؤ اور ان پر زعفران ملو کہ سونے کی چمک پیدا ہو جائے" غرض ان باتوں کے بعد جب بیعت کا وقت آیا تو آنحضرت صلی اللہ علیہ وسلم نے زبانی چند اقرار کرائے حضرت اسماءؓ نے کہا یا رسول اللہ (صلی اللہ علیہ وسلم) ہم آپ سے بیعت کرتے ہیں اپنا ہاتھ بڑھائیے، فرمایا میں عورتوں سے مصافحہ نہیں کرتا۔ بعض روایتوں میں یہ بھی ہے کہ کنگن کا واقعہ خود حضرت اسماءؓ کا تھا بلکہ

عام حالات | سلمہ میں حضرت عائشہ کی رخصتی ہوئی اور وہ میکہ سے کاشانہ نبوت میں آئیں، تو جن عورتوں نے ان کو سنوارا تھا، ان میں حضرت اسماءؓ بھی داخل تھیں حضرت عائشہؓ کو جلوے میں بٹھا کر آنحضرت صلی اللہ علیہ وسلم کو اطلاع کی، آپ ان کے پاس آ کر بیٹھ گئے کسی نے دودھ پیش کیا تو تھوڑا سا پی کر حضرت عائشہؓ کو دے دیا، ان کو شرم معلوم ہوئی اور سر جھکا لیا، حضرت اسماءؓ نے ڈانٹا کہ رسول اللہ (صلی اللہ علیہ وسلم) جو دیتے ہیں لے لو، حضرت عائشہؓ نے دودھ لے کر کسی قدر پی لیا اور پھر آنحضرت صلی اللہ علیہ وسلم کو واپس کر دیا، آنحضرت صلی اللہ علیہ وسلم نے حضرت اسماءؓ کو دیا، انہوں نے پیالہ کو گھٹنے پر رکھ کر گردش دینا شروع کیا کہ جس طرف سے آنحضرت صلی اللہ علیہ وسلم نے نوش فرمایا تھا وہاں بھی منہ لگ جائے۔ اس کے بعد آنحضرت صلی اللہ علیہ وسلم نے فرمایا کہ اور عورتوں کو بھی دو، لیکن سب نے جواب دیا کہ ہم کو اس وقت خواہش نہیں ہے ارشاد ہوا "بھوک

لے ان واقعات کے لئے دیکھو مسند ج ۶ ص ۲۵۲، ۲۵۳، ۲۶۰، ۲۶۱

کے ساتھ جھوٹ بھی ہے؟

۱۵۔ میں یرموک کا واقعہ پیش آیا، اس میں حضرت اسمائیل نے اپنے خیمہ کی چوب سے ۹ رومیوں کو قتل کیا۔

وفات | یرموک کے بعد مدت تک زندہ رہیں اور پھر وفات پائی، وفات کا سال معلوم نہیں ہے۔

فضل و کمال | حضرت اسمائیل نے آنحضرت صلی اللہ علیہ وسلم سے چند حدیثیں روایت کی ہیں جن کے راوی اصحاب ذیل ہیں، محمود بن عمرو انصاری، مہاجر بن ابی مسلم، شہر بن حوشب مجاہد، اسحاق بن راشد، لیکن ان میں سے زیادہ شہر بن حوشب نے روایتیں کی ہیں۔
اخلاق | استیعاب میں ہے۔

کانت من ذوات العقل یعنی وہ عقل اور دین دونوں سے
والدین۔ متصف تھیں۔

آنحضرت صلی اللہ علیہ وسلم کی خدمت کرتی تھیں؟ ایک مرتبہ ناقہ غضبار کی مہار تھامے تھیں کہ آنحضرت صلی اللہ علیہ وسلم پر وحی نازل ہوئی، ان کا بیان ہے کہ وحی کا اتنا بار تھا کہ مجھے خوف ہوا۔ کہ کہیں اونٹنی کے ہاتھ پاؤں نہ ٹوٹ جائیں گے،

حضرت اسمائیل اکثر اوقات کا شانہ نبوت میں حاضر ہوتیں، ایک مرتبہ بیٹھی تھیں کہ آنحضرت صلی اللہ علیہ وسلم نے دجال کا ذکر فرمایا، گھر میں کہرام مچ گیا، آنحضرت صلی اللہ علیہ وسلم دوبارہ واپس آئے تو وہی حالت قائم تھی، فرمایا کیوں روتی ہو؟ حضرت اسمائیل نے کہا ہماری حالت یہ ہے کہ لونڈی آنا گوندھنے بیٹھی ہے، ہم کو سخت بھوک ہوتی ہے وہ پکا کر فارغ نہیں ہوتی کہ ہم بھوک سے بیتاب ہو جاتے ہیں پھر دجال کے زمانہ میں جو قحط پڑے گا اس پر کیونکر صبر کر سکیں گے (یعنی فوراً اس کے دام میں پھنس جائیں گے) آنحضرت صلی اللہ علیہ وسلم نے فرمایا

۱۵۔ مسند ج ۶ ص ۲۵۸، اصابع ج ۸ ص ۱۳، مسند ج ۶ ص ۲۵۹، ایضاً ص ۲۵۵ و ۲۵۸

اس دن بیچ اور تکبیر بھوک سے بجائے گی۔ پھر کہا رونے کی ضرورت نہیں، اگر میں اس وقت تک زندہ رہا تو میں خود سینہ سپر ہوں گا، ورنہ میرے بعد خدا ہر مسلمان کی حفاظت کرے گا۔

مہمان نواز تھیں (ایک بار حضرت) شہر بن حوشب آئے تو (انہوں نے) ان کے سامنے کھانا رکھا (حضرت شہر بن حوشب نے) انکار کیا تو آنحضرت صلی اللہ علیہ وسلم کا ایک واقعہ بیان کیا (جس سے یہ اشارہ مقصود تھا کہ انکار مناسب نہیں ہے) انہوں نے کہا اب دوبارہ ایسی غلطی نہ کروں گا۔

۱۔ مستدرج ۶ ص ۴۵۳، ۴۵۴، ۴۵۵ ایضاً ص ۴۵۸

(۳۵)

حضرت ام الدرداءؓ

نام و نسب | ام الدرداء و تھیں، اور دونوں حضرت ابودرداءؓ کے عقد نکاح میں آئیں لیکن بڑی تھیں وہ صحابیہ ہیں۔ امام احمد بن حنبل اور یحییٰ بن معین کے قول کے مطابق ان کا نام خیرہ تھا اور ابوحدرداء سلمیٰ کی صاحبزادی تھیں۔

وفات | حضرت ابودرداءؓ سے دو سال قبل شام میں وفات پائی یہ خلافت عثمانی کا زمانہ تھا۔

فضل و کمال | حافظ ابن عبدالبر لکھتے ہیں،

كانت من فضلى النساء وعقلهن
و ذوات الراى فيهن
وه بڑی عاقلہ اور فاضلہ اور صاحب
الرائے تھیں۔

آنحضرت صلی اللہ علیہ وسلم اور حضرت ابودرداءؓ سے چند حدیثیں روایت کی ہیں ان کے شاگرد میمون بن مہران ہیں، جن کی سماعت پر جمہور کا اتفاق ہے، حافظ ابن عبدالبر نے بعض اور راویوں کے نام بھی لکھے ہیں، لیکن یہ سخت غلطی ہے کیونکہ ان میں سے کسی نے ام الدرداءؓ کا زمانہ نہیں پایا۔

اخلاق | نہایت عابدہ اور زاہدہ تھیں۔

(۱۷ اصابع ۸ ص ۷۳) لے ایضاً۔

(۳۶)

حضرت ام حکیم رضی

نام و نسب | قریش کے خاندان مخزوم سے تھیں، باپ کا نام حارث بن ہشام بن المغیرہ اور ماں کا نام فاطمہ بنت الولید تھا۔ فاطمہ حضرت خبالب بن الولید کی ہمیشہ تھیں۔
نکاح | عکرمہ بن ابو جہل سے (جو ان کے ابن عم تھے) شادی ہوئی۔

عام حالات | غزوہ احد میں کفار کے ساتھ شریک تھیں۔ لیکن جب برسہ برسہ میں مکہ فتح ہوا۔ تو پھر اسلام سے چارہ نہ تھا، ان کا خسر (ابو جہل) مکہ میں اسلام کا سب سے بڑا دشمن اور کفر کا سرغنہ رہ چکا تھا، شوہر (عکرمہ) کی رگوں میں بھی اسی کا خون دوڑتا تھا۔ یاموں (خالد) بھی مدت سے اسلام سے برسرِ پیکار رہ چکے تھے لیکن بائینہام حکیم نے اپنی فطری سلامت روی کی بنا پر فتح مکہ میں اسلام قبول کرنے میں بہت عجلت کی، ان کے شوہر جان بچا کر یمن بھاگ گئے تھے! ام حکیم نے ان کے لئے امن کی درخواست کی تو رحمت عالم صلی اللہ علیہ وسلم کا دامن عفو نہایت کشادہ تھا۔ غرض یمن جا کر ان کو واپس لائیں، اور عکرمہ نے صدق دل سے اسلام قبول کیا، حضرت عکرمہ نے مسلمان ہو کر اپنے تمام گناہوں کا کفارہ ادا کیا۔ نہایت جوش سے غزوات میں شرکت کی اور بڑی پامردی اور جانبازی سے لڑے حضرت ابو بکرؓ کے نہ مانہ خلافت میں رومیوں سے جنگ چھڑی، حضرت عکرمہؓ ام حکیم کو لے کر شام گئے اور اجنادین کے معرکہ میں دادِ شجاعت دیکر شہادت حاصل کی۔ حضرت ام حکیم نے عدت کے بعد خالد بن سعید بن العاص سے نکاح کیا، ۴۰۰ دینار مہر بندھا اور رسم عروسی ادا کرنے کی تیاریاں ہوئیں۔ چونکہ نکاح مرج الصفر میں ہوا تھا۔ جو دمشق کے قریب ہے اور ہر وقت رومیوں کے حملہ کا اندیشہ

تھا، حضرت ام حکیمؓ نے خالدؓ سے کہا کہ ابھی توقف کرو۔ لیکن خالدؓ نے کہا کہ مجھے اسی سے بے خبری میں اپنی شہادت کا یقین ہے عرض ایک پل کے پاس جواب قنطرہ ام حکیمؓ کہلاتا ہے رسم عروسی ادا ہوئی، دعوت ولیمہ سے لوگ فارغ نہیں ہوئے تھے کہ رومی آہنیچے اور لڑائی شروع ہو گئی، خالد میدان جنگ میں گئے اور شہادت حاصل کی، حضرت ام حکیمؓ اگرچہ عروس تھیں، تاہم اٹھیں، کپڑوں کو باندھا اور خیمہ کی چوب اکھاڑ کر کفار پر حملہ کیا، لوگوں کا بیان ہے کہ انہوں نے اس چوب سے کافروں کو قتل کیا تھا۔

وفات | حضرت ام حکیمؓ کی وفات کا زمانہ معلوم نہیں اولاد کا بھی یہی حال ہے۔

حضرت خنساءؓ

نام و نسب | تماضر نام، خنساء لقب، قبیلہ قیس کے خاندان سلیم سے ہیں، سلسلہ نسب یہ ہے
خنساء بنت عمرو بن الشرید بن رباح بن یقظہ بن عصیثہ بن خفاف بن امرار لقیس بن بہشہ
ابن سلیم بن منصور بن عکرمہ بن حفصہ بن قیس بن عیلان بن مضر، نجد کی رہنے والی تھیں۔

نکاح | پہلا نکاح قبیلہ سلیم کے ایک شخص زواہہ بن عبدالعزی سے ہوا، اس کے انتقال کے
بعد مرواس بن ابوعامر کے عقد نکاح میں آئیں۔

اسلام | پیری کا زمانہ تھا کہ مکہ کے افق سے ماہتاب رسالت طلوع ہوا، حضرت خنساءؓ
کو خبر ہوئی، تو اپنی قوم کے کچھ لوگوں کے ساتھ مدینہ میں آئیں اور مشرف باسلام ہوئیں
آنحضرت صلی اللہ علیہ وسلم دیر تک ان کے اشعار سنتے اور تعجب کرتے رہے، یہ ہجرت
کے بعد کا واقعہ ہے۔

عام حالات | حضرت عمرؓ کے زمانہ خلافت میں جب قادسیہ (عراق) میں جنگ ہوئی تو
حضرت خنساءؓ اپنے چار بیٹوں کو لے کر میدان میں آئیں اور ان کو مخاطب کر کے نصیحت
کی، پیارے بیٹو! تم نے اسلام اور ہجرت اپنی مرضی سے اختیار کی ہے ورنہ تم اپنے
ملک کو بھاری نہ بھتے اور نہ تمہارے یہاں قحط پڑتا، باوجود اس کے تم اپنی بوڑھی ماں
کو یہاں لائے اور فارس کے آگے ڈال دیا، خدا کی قسم! تم ایک ماں اور باپ کی اولاد ہو
میں نے نہ تمہارے باپ سے خیانت کی اور نہ تمہارے ماموں کو رسوا کیا، تم جانتے ہو کہ دنیا

فانی ہے اور کفار سے جہاد کرنے میں بڑا ثواب ہے خداوند تعالیٰ فرماتا ہے **يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا**، اس بنا پر صبح اٹھ کر لڑنے کی تیاری کرو اور آخر وقت تک لڑو۔ چنانچہ بیٹوں نے ایک ساتھ باگیں اٹھائیں، اور نہایت جوش میں رجز پڑھتے ہوئے بڑھے، اور شہید ہوئے، حضرت خنساءؓ کو خبر ہوئی تو خدا کا شکر ادا کیا۔

حضرت عمرؓ ان کے لڑکوں کو ۲۰۰ درہم سالانہ وظیفہ عطا کرتے تھے۔ ان کی شہادت کے بعد یہ رقم حضرت خنساءؓ کو ملتی رہی ہے۔

وفات | اس واقعہ کے دس برس کے بعد حضرت خنساءؓ نے وفات پائی، سال وفات ۲۴ھ ہے۔

اولاد | چار لڑکے تھے جو قادیسیہ میں شہید ہوئے، ان کے نام یہ ہیں **عبداللہ**، **ابوشجرہ** (پہلے شوہر سے تھے) **زید**، **معاویہ** (دوسرے شوہر سے) **فضل و کمال** | اقسام سخن میں سے مرثیہ میں حضرت خنساءؓ اپنا جواب نہیں رکھتی تھیں صاحب **اسد الغابہ** لکھتے ہیں ہے۔

اجمع اهل العلم بالشعر انه
یعنی ناقدان سخن کا فیصلہ ہے کہ خنساءؓ
لم تکن امرؤ قبیلها ولا بعدھا
کے برابر کوئی عورت شاعر نہیں
اشعر منها
پیدا ہوئی۔

لیلا سے **اخیلیہ** کو شعرا نے تمام شاعر عورتوں کا سرتاج تسلیم کیا ہے، تاہم اس میں بھی حضرت خنساءؓ مستثنیٰ رکھی گئی ہیں، بازار عکاظ میں جو شعرا نے عرب کا سب سے بڑا امر کو تھا حضرت خنساءؓ کو یہ امتیاز حاصل تھا کہ ان کے جیسے کے دروازہ پر ایک علم نصب ہوتا تھا، جو پر یہ الفاظ لکھے تھے **امرئ العربی یعنی عرب میں سب سے بڑی مرثیہ گو، نابغہ جو اپنے زمانہ کا سب سے بڑا شاعر تھا اس کو حضرت خنساءؓ نے اپنا کلام سنایا تو بولا کہ اگر میں ابو بصیر (اعشی)**

کا کلام نہ سن لیتا تو تجھ کو تمام عالم میں سب سے بڑا شاعر تسلیم کرتا ہے۔
 حضرت خنساءؓ ابتداءً ایک دو شعر کہتی تھیں۔ لیکن صحیح کے مرنے سے ان کو حوصدم
 پہنچا اس نے ان کی طبیعت میں ایک میحان پیدا کر دیا تھا۔ چنانچہ کثرت سے مرثیے لکھے
 ہیں، یہ شعر خاص طور پر مشہور ہے۔

وان صحرا لالتما الهدر اذ به كأنه علم في راسه ناسر
 صحرا کی بڑے بڑے لوگ اقتدا کرتے ہیں گویا وہ ایک پہاڑ ہے جسکی چوٹی پر آگ روشن ہے
 حضرت خنساءؓ کا دیوان بہت فنخیم ہے، ۱۸۸۸ء میں بیروت میں مع شرح کے چھاپا گیا،
 ہے اس میں حضرت خنساءؓ کے ساتھ ۶۰ عورتوں کے اور بھی مرثیے شامل ہیں ۱۸۸۹ء میں اس
 کا فرینچ زبان میں ترجمہ ہوا اور دوبارہ طبع کیا گیا۔

لے طبقات الشعراء ص ۱۹۸

(۳۸)

حضرت ام حرام رضی

نام و نسب | نام معلوم نہیں، ام حرام کنیت تھی، قبیلہ خزرج کے خاندان بنو نجار سے تھیں۔
سلسلہ نسب یہ ہے، ام حرام بنت ملحان بن خالد بن زید بن حرام بن جند بن عامر بن غنم بن
عدی ابن نجار، والدہ کا نام ملیکہ تھا۔ جو مالک بن عدی بن زید بن مناة بن عدی بن عمرو بن
مالک بن نجار کی دختر تھیں، اس بنا پر ام حرام حضرت ام سلیم کی بہن اور حضرت انس کی خالہ
ہوتی ہیں۔ آنحضرت صلی اللہ علیہ وسلم سے بھی ان کا یہی رشتہ تھا۔

نکاح | عمرو بن قیس انصاریؓ سے نکاح ہوا۔ لیکن جب انہوں نے احد میں شہادت پائی
تو حضرت عبادةؓ بن صامت کے عقد نکاح میں آئیں۔ جو بڑے رتبہ کے صحابی تھے۔

عام حالات اور وفات | آنحضرت صلی اللہ علیہ وسلم جب کبھی قبا کی طرف تشریف لے جاتے
تو حضرت ام حرامؓ کے گھر آتے اور کھانا نوش فرماتے تھے، حجۃ الوداع کے بعد ایک روز
آپ تشریف لائے اور کھانا کھا کر آرام فرمایا تو حضرت ام حرامؓ نے جوہن دیکھنا شروع کیا آپ
کو نیندا گئی، لیکن تھوڑی دیر کے بعد مسکراتے ہوئے اٹھے اور فرمایا میں نے ایک خواب دیکھا ہے
اور وہ یہ کہ "میری امت کے کچھ لوگ سمندر میں غزوہ کے ارادہ سے سوار ہیں" حضرت ام حرامؓ
نے کہا "یا رسول اللہ (صلی اللہ علیہ وسلم) دعا کیجئے کہ میں بھی ان میں شامل ہوں"۔ آپ نے
دعا کی اور پھر آرام فرمایا، کچھ دیر کے بعد پھر مسکراتے ہوئے اٹھے اور اسی خواب کا اعادہ کیا،
حضرت ام حرامؓ نے پھر اپنی شرکت کے لئے دعا کی درخواست کی، فرمایا تم پہلی جماعت کے ساتھ ہو اس

۱۔ تہذیب ج ۱۲ ص ۳۶۲ ۲۔ (ذرقانی ج ۱ ص ۶۶ و اصابع ج ۸ ص ۲۲۲ و ۲۲۳)

(۳۹)

حضرت ام ورقہ بنت عبد اللہ

نام و نسب | نام معلوم نہیں، ام ورقہ کنیت اور انصار کے کسی قبیلہ سے تھیں، سلسلہ نسب یہ ہے
ام ورقہ بنت عبد اللہ بن عارض بن عومیر بن نوفل۔

اسلام | ہجرت کے بعد مسلمان ہوئیں،

غزوات | غزوہ بدر پیش آیا تو انہوں نے آنحضرت صلی اللہ علیہ وسلم سے شرکت کی اجازت
مانگی کہ مریضوں کی تیمارداری کر دنگی، ممکن ہے کہ اس سلسلہ میں شہادت نصیب ہو، آنحضرت
صلی اللہ علیہ وسلم نے فرمایا "تم گھر میں رہو خدا تم کو وہیں شہادت عطا فرمائے گا۔"

شہادت | چونکہ قرآن پڑھی ہوئی تھیں، اور آنحضرت صلی اللہ علیہ وسلم نے ان کو عورتوں
کا امام بنایا تھا۔ اس لئے درخواست کی کہ ایک موذن بھی مقرر فرمائیے، چنانچہ
موذن اذان دیتا اور عورتوں کی امامت کرتی تھیں، راتوں کو قرآن پڑھا کرتیں
انہوں نے ایک لونڈی اور ایک غلام کو مدبر بنایا یعنی اس شرط پر آزادی کا وعدہ
کیا تھا۔ کہ میرے بعد تم آزاد ہو، ان بدبختوں نے اس وعدے سے (ناجاہز) فائدہ
اٹھانا چاہا۔ اور رات کو ایک چادر ڈال کر ان کا کام تمام کر دیا، یہ خلافت فاروقی
کا واقعہ ہے، صبح کو حضرت عمرؓ نے لوگوں سے پوچھا، آج خالہ کے پڑھنے کی آواز نہیں
آئی، معلوم نہیں کیسی ہیں؟ مکان میں گئے تو دیکھا کہ ایک چادر میں لپیٹی پڑی ہوئی ہیں
بہتایت افسوس ہوا۔ اور فرمایا خدا اور رسول نے سچ کہا تھا، آنحضرت صلی اللہ

عورتوں کی امامت کے متعلق دیباچہ کے صفحہ ۸ پر ایک نوٹ ہے۔ وہ ملاحظہ فرمائیں۔

علیہ وسلم فرمایا کرتے تھے کہ "شہیدہ کے گھر چلو" اس کے بعد منیر پر چڑھے اور کہا غلام اور لونڈی دونوں گرفتار کئے جائیں، چنانچہ وہ گرفتار ہو کر آئے، تو حضرت عمرؓ نے ان کو سولی پر لٹکا دیا (یہ دونوں وہ پہلے مجرم ہیں) جن کو مدینہ منورہ میں سولی دی گئی ہے

۱۷ اصابع ۸ ص ۲۸۹

(۲۰)

حضرت ہند

نام و نسب | ہند نام قبیلہ قریش سے تھیں، سلسلہ نسب یہ ہے، ہند بنت عقبہ بن ربیعہ بن عبد شمس ابن عبد مناف، ہند کا باپ قریش کا سب سے معزز رئیس تھا۔

نکاح | فاکہ بن مغیرہ مخزومی سے نکاح ہوا۔ لیکن پھر کسی وجہ سے بھگڑا ہو گیا۔ تو ابوسفیان ابن حرب کے عقد میں آئیں جو قبیلہ امیہ کے مشہور سردار تھے

عام حالات | عقبہ، ابوسفیان اور ہند تینوں کو اسلام سے سخت عداوت تھی اور وہ اسلام کی غیر معمولی ترقی کو نہایت رشک سے دیکھتے تھے۔ اور حتی الامکان اس کی راہ میں رکاوٹ پیدا کرتے تھے۔ ابو جہل ان سب کا سردار تھا۔ لیکن جب بدر کے معرکہ میں جو اسلام اور کفر کا پہلا معرکہ تھا۔ قریش کے بڑے بڑے سردار مارے گئے اور ابو جہل اور عقبہ وغیرہ بھی قتل ہو گئے تو ابوسفیان بن حرب نے جو عقبہ کے داماد تھے اس کی جگہ لی اور ابو جہل کی طرح مکہ میں انکی سیادت مسلم ہو گئی، چنانچہ بدر کے بعد سے جس قدر معرکے پیش آئے، ابوسفیان سب میں پیش پیش تھے، غزوہ احد ان ہی کے جو کوشش انتقام کا نتیجہ تھا۔ اس موقع پر ان کے ساتھ ان کی بیوی ہند بھی آئی تھیں جنہوں نے اپنے باپ کے انتقام میں سنگ دلی اور خونخواری کا ایسا خوفناک منظر پیش کیا جس کے تحیل سے بھی جسم لرز اٹھتا ہے۔ حضرت حمزہؓ آنحضرت صلی اللہ علیہ وسلم کے چچا تھے۔ انہوں نے عقبہ کو قتل کیا تھا، ہند ان کی فکر میں تھیں چنانچہ انہوں نے وحشی کو بو جہیر بن مطعم کے غلام اور حربہ اندازی میں کمال رکھتے تھے۔ حضرت حمزہؓ کے قتل پر آمادہ کیا تھا (یہ حضرت وحشیؓ کے قبل از اسلام کا واقعہ ہے) اور یہ قرار ہوا کہ اس کا رگذاری کے صلہ میں وہ

آزاد کر دیئے جائیں گے، چنانچہ حضرت حمزہؓ کے برابر آئے تو وحشی نے حر یہ پھینک کر مارا جو ناف میں لگا اور پار ہو گیا، حضرت حمزہؓ نے ان پر حملہ کرنا چاہا، لیکن لڑکھڑا کر گر پڑے اور روح پرواز کر گئی۔

خاتونانِ قریش نے انتقامِ بدر کے جوش میں مسلمانوں کی لاشوں سے بھی بدلہ لیا تھا۔ ان کے ناک کان کاٹ لئے، ہند نے ان بھولوں کا ہار بنایا، اور اپنے گلے میں ڈالا حضرت حمزہؓ کی لاش پر گئیں اور ان کا پیٹ چاک کر کے کلیجہ نکالا اور چبا گئیں۔ لیکن گلے سے اتر نہ سکا، اس لئے اگل دینا پڑا (حضرت ابوسفیانؓ اور ہند کے یہ سب واقعات اسلام قبول کرنے سے پہلے کے ہیں) آنحضرت صلی اللہ علیہ وسلم کو اس فعل سے جس قدر صدمہ ہوا تھا، اس کا کون اندازہ کر سکتا ہے؟ لیکن ایک اور چیز تھی جو ایسے نازک موقعوں پر بھی حسینِ رحمت کو شکن آلود نہیں ہونے دیتی تھی۔

اسلام | چنانچہ جب مکہ فتح ہوا۔ اور آنحضرت صلی اللہ علیہ وسلم لوگوں سے بیعت لینے کے لئے بیٹھے، تو مستورات میں ہند بھی آئیں، شریف عورتیں عموماً نقاب پہنتی تھیں، ہند بھی نقاب پہن کر آئیں، جس سے اس وقت یہ غرض بھی تھی کہ کوئی ان کو پہچانے نہ پائے، بیعت کے وقت انہوں نے نہایت دلیری سے باتیں کیں جو حسب ذیل ہیں۔

ہند: یا رسول اللہ! آپ ہم سے کن باتوں کا اقرار لیتے ہیں
رسول اللہ (صلی اللہ علیہ وسلم) خدا کے ساتھ کسی کو شریک نہ کرنا۔
ہند: یہ اقرار آپ نے مردوں سے تو نہیں لیا، لیکن بہر حال ہم کو منظور ہے۔

رسول اللہ (صلی اللہ علیہ وسلم) چودہوی نہ کرنا
ہند: میں اپنے شوہر کے مال میں سے کبھی کچھ لے لیا کرتی ہوں معلوم نہیں یہ بھی جائز ہے یا نہیں؟
رسول اللہ (صلی اللہ علیہ وسلم) اولاد کو قتل نہ کرنا۔

ہند: ربنا ہم صغار اوقلتہم کبار افانت و ہم اعلما ہم نے تو اپنے بچوں کو پالا تھا

بٹے ہوئے تو جنگ بدر میں آپ نے ان کو مار ڈالا، اب آپ اور وہ باہم سمجھ لیں،
 (اس دیدہ دلیری کے باوجود) آنحضرت صلی اللہ علیہ وسلم نے ہند سے درگزر فرمایا (ہند
 کے قلب پر اس کا بہت اثر ہوا) اور ان کے دل نے اندر سے گواہی دی کہ آپ سچے پیغمبر
 ہیں، انہوں نے کہا یا رسول اللہ! اس سے پہلے آپ کے خیمہ سے زیادہ میرے نزدیک کوئی
 مبعوض خیمہ نہ تھا۔ لیکن اب آپ کے خیمہ سے زیادہ کوئی محبوب خیمہ میرے نزدیک نہیں ہے۔
 حضرت ہندؓ مسلمان ہو کر گھر گئیں تو اب وہ ہند نہ تھیں، ابن سعد نے لکھا ہے کہ انہوں
 نے گھر جا کر بت توڑ ڈالا اور کہا کہ ہم تیری طرف سے دھوکے میں تھے۔
 (اسد الغابہ میں ان کے حسن اسلام کے متعلق لکھا ہے کہ اسلمت یوم الفتح
 وحسن اسلامھا)

غزوات فتح مکہ کے بعد اگرچہ اسلام کو علانیہ غلبہ حاصل ہو گیا تھا، اور اس لئے عورتوں
 کو غزوات میں شریک ہونے کی ضرورت باقی نہیں رہی تھی، تاہم جب حضرت عمرؓ کے عہد
 میں روم و فارس کی مہم پیش آئی تو بعض مقامات میں اس شدت کا رن پڑا کہ مردوں کے
 ساتھ ساتھ عورتوں کو بھی تیغ و خنجر سے کام لینا پڑا چنانچہ شام کی لڑائیوں میں جنگ یرموک
 ایک یادگار جنگ تھی، اس میں حضرت ہند اور ان کے شوہر حضرت ابوسفیانؓ دونوں نے شرکت کی اور
 فوج میں رومیوں کے مقابلہ کا جو کوشش پیدا کیا۔

وفات حضرت ہندؓ نے حضرت عمرؓ کے عہد خلافت میں انتقال کیا۔ اسی دن حضرت ابو بکرؓ
 کے والد ابو قحافہ نے بھی وفات پائی تھی ابن سعد کی روایت ہے کہ ان کی وفات حضرت عمرؓ
 کے زمانہ میں نہیں بلکہ حضرت عثمانؓ کے زمانہ میں ہوئی، کتاب الامثال سے بھی اس کی تائید
 ہوتی ہے چنانچہ اس میں مذکور ہے کہ جب حضرت ابوسفیانؓ نے وفات پائی (ابوسفیانؓ
 نے حضرت عثمانؓ کے زمانہ خلافت میں وفات پائی ہے) تو کسی نے حضرت امیر معاویہؓ سے

کہا کہ مجھ سے ہندو کا نکاح کر دو۔ انہوں نے نہایت متانت سے جواب دیا کہ اب ان کو نکاح کرنے کی ضرورت نہیں ہے۔

اولاد | اولاد میں حضرت امیر معاویہؓ زیادہ مشہور ہیں۔

اخلاق | حضرت ہندو میں وہ تمام اوصاف موجود تھے جو ایک عرب عورت کے بالائے ہو سکتے ہیں، صاحب اسد الغابہ نے لکھا ہے۔

كانت امرأة لها نفس والفتة ان میں عزت نفس، غیرت ارادے و تدبیر

ورائی و عقل ہے اور دانشمندی پائی جاتی تھی،

نیاض تھیں، حضرت ابوسفیانؓ ان کو ان کے حوصلہ کے مطابق خرچ نہیں دیتے تھے

اسلام لانے کے وقت جب آنحضرت صلی اللہ علیہ وسلم نے ان سے عہد لیا کہ چوری نہ کریں

تو انہوں نے عرض کیا یا رسول اللہ! ابوسفیانؓ مجھے پورا خرچ نہیں دیتے اگر ان سے چھپا

کریں تو جائز ہے؟ آپ نے اجازت دی ہے۔

۱۷ اصابع ج ۸ ص ۲۰۶ سے اسد الغابہ ج ۵ ص ۵۶۳ سے صحیح بخاری

(۴۱)

حضرت ام کلثوم بنت عقبہ

نام و نسب اور اسلام | ام کلثوم کنیت، سلسلہ نسب یہ ہے، ام کلثوم بنت عقبہ بن ابی معیط ابن ابی عمرو بن امیہ بن عبد شمس بن عبد مناف، والدہ کا نام اروی بنت کریر تھا۔ اس بنا پر حضرت عثمانؓ اور حضرت ام کلثومؓ اخیافی بھائی بہن ہیں ام کلثومؓ کا باپ عقبہ بن ابی معیط قبیلہ امیہ کا ایک ممتاز شخص تھا اس کو اسلام سے سخت عداوت تھی، لیکن خدا کی قدرت دیکھو! اس نے اسی ظلمت کدہ میں ایمان کا چراغ روشن کیا، یعنی اس کی صاحبزادی حضرت ام کلثومؓ مشرف بہ اسلام ہوئیں۔

ہجرت | ۳ھ میں صلح حدیبیہ کے بعد حضرت ام کلثومؓ نے مدینہ کی طرف ہجرت کی خزانہ کے ایک شخص کے ہمراہ مکہ سے پا پیادہ روانہ ہوئیں، چونکہ بھاگ کر نکلی تھیں، اس لئے ان کے بھائی پیچھے سے آئے، مدینہ پہنچیں تو دوسرے دن وہ بھی پہنچ گئے، حضرت ام کلثومؓ نے فریاد کی کہ مجھ کو اپنے ایمان کا خوف ہے، میں عورت ہوں اور عورتیں کمزور ہوتی ہیں، آنحضرت صلی اللہ علیہ وسلم نے صلح نامہ میں یہ شرط کی تھی کہ قریش کا کوئی آدمی مدینہ آئے گا تو واپس کر دیا جائے گا۔ اس لئے آپ کو فکر ہوئی، لیکن چونکہ اس میں عورتیں داخل نہ تھیں اس لئے ان کے متعلق خاص یہ آیت اتری:

یا ایھا الذین آمنوا إذا جاءکم	مسلمانوں! جب تمہارے پاس مسلمان عورتیں
المومنات مما جرات فامتحنوهن	ہجرت کر کے آئیں تو انکو جانچ لو خدا انکے
اللہ اعلم بما ینھن فان علمتموهن	ایمان کو اچھی طرح جانتا ہے اب اگر تم کو معلوم

مومنات فلا ترجعوهن الی الکفار۔ ہو کہ وہ مسلمان ہیں تو ان کو کافروں کے ہاں واپس بھیج دو،
 اور آپ نے اس کے مطابق حضرت ام کلثومؓ کو واپس کرنے سے انکار کر دیا۔
نکاح | حضرت ام کلثومؓ اب تک کنواری تھیں اس لئے حضرت زید بن عمارؓ سے کئے بڑے
 رتبہ کے صحابی تھے، ان کا نکاح کیا گیا، لیکن جب زیدؓ نے غزوہ موتہ میں شہادت پائی تو
 حضرت زبیرؓ بن العوام کے عقد نکاح میں آئیں، لیکن انہوں نے طلاق دے دی اور حضرت
 عبدالرحمن بن عوف سے نکاح ہوا۔ ان کی وفات کے بعد حضرت عمرو بن العاص سے نکاح
 پڑھایا اور یہ آخری نکاح تھا۔

وفات | ایک مہینہ کے بعد وفات پائی، اس زمانہ میں حضرت عمرؓ والی مصر تھے۔
اولاد | حضرت ام کلثومؓ کے حضرت زیدؓ اور حضرت عمرو بن عاص سے کوئی اولاد نہیں
 پیدا ہوئی، لیکن حضرت زبیرؓ سے زینب اور حضرت عبدالرحمن بن عوف سے ابراہیم، حمید،
 محمد اور اسماعیل پیدا ہوئے۔

فضل و کمال | حمید اور ابراہیم نے ان سے کچھ حدیثیں روایت کی ہیں،

(۲۲)

حضرت زینب بنت ابی سلمہ

نام و نسب | زینب نام قبیلہ مخزوم سے ہیں، سلسلہ نسب یہ ہے، زینب بنت ابی سلمہ
عبداللہ بن عبدالاسد بن عمرو بن مخزوم، حبشہ میں حضرت ام سلمہؓ کے بطن سے پیدا ہوئیں، اور
اور ان ہی کے ساتھ کچھ زمانہ کے بعد مدینہ کو ہجرت کی، حضرت اسماء بنت ابی بکرؓ نے دودھ
پلایا، پہلے برہ نام تھا، آنحضرت صلی اللہ علیہ وسلم نے زینب نام رکھا۔

عام حالات | ۳۲ھ میں ابو سلمہؓ نے وفات پائی، تو حضرت ام سلمہؓ آنحضرت صلی اللہ علیہ وسلم
کے عقد نکاح میں آئیں، اس وقت زینب شیر خوار تھیں، والدہ ماجدہ کے ساتھ آنحضرت
صلی اللہ علیہ وسلم کے آنکوش تربیت میں آئیں، آنحضرت صلی اللہ علیہ وسلم کو ان سے محبت تھی
پیروں چلنے لگیں تو آنحضرت صلی اللہ علیہ وسلم کے پاس آئیں، آپ غسل فرماتے تو ان کے منہ
پر پانی چھڑکتے تھے، لوگوں کا بیان ہے کہ اس کی یہ برکت تھی کہ بڑھاپے تک ان کے
چہرے پر شباب کا آب و رنگ باقی رہا،

حضرت عبداللہ بن زمعہ بن اسود اسدی سے شادی ہوئی، دو لڑکے پیدا ہوئے،
جن میں ایک کا نام ابو عبیدہ تھا۔ ۶۳ھ میں حرہ کی لڑائی میں دونوں کام آئے اور
حضرت زینبؓ کے سامنے ان کی لاشیں لاکر رکھی گئیں، انہوں نے اناللہ وانا الیہ راجعون
پر بہت بڑی مصیبت پڑی، ایک تو میدان میں لڑکر قتل ہوا، لیکن دوسرا تو خانہ نشین تھا، لوگوں
نے اس کو گھر میں گھس کر مارا۔

لے اصابہ ج ۸ ص ۹۶ بحوالہ ابن سعد ۷ صیح مسلم ج ۲ ص ۲۳۱ باب استجاب تعبیر الامم البقیع الی حسن

وفات بیٹوں کے قتل ہونے کے بعد وٹس برس زندہ رہیں اور ۳۷ھ میں انتقال فرمایا
یہ طارق کی حکومت کا زمانہ تھا۔ حضرت ابن عمرؓ جنازہ میں تشریف لائے۔

فضل و کمال حضرت زینبؓ و نسل و کمال میں شہرہ آفاق تھیں اور اس وصف میں کوئی
عورت ان سے ہمسری کا دعویٰ نہیں کر سکتی تھیں، اسد الغابہ میں ہے،

كانت من افقه نساء زمانها وہ اپنے عصر کی فقیہ بیوی تھیں۔

آنحضرت صلی اللہ علیہ وسلم سے کچھ حدیثیں روایت کیں، آپ کے علاوہ حضرت ام سلمہؓ
حضرت عائشہؓ، حضرت ام حبیبہؓ اور حضرت زینب بنت جحش سے بھی چند حدیثیں سنیں،
جن لوگوں نے ان سے حدیث روایت کی ہے ان کے نام یہ ہیں،

امام زین العابدین رضی اللہ عنہ، ابو عبیدہ، محمد بن عطار، عراق بن مالک، حمید

ابن نافع، عروہ، ابوسلمہ، کلیب بن وائل، ابوقلابہ جرمی

لے تہذیب جلد ۲ ص ۲۲۱ (لے اسد الغابہ جلد ۵ ص ۲۶۹)

(۲۳)

حضرت ام ابی ہریرہ ^{رض}

نام و نسب | امیہ نام تھا، باپ کا نام صبیح یا صبیح بن الحارث تھا۔

اسلام | اگرچہ حضرت ابو ہریرہؓ جو ان کے صاحبزادے تھے، مسلمان ہو چکے تھے، تاہم وہ مشرک تھے۔ ایک دن انہوں نے آنحضرت صلی اللہ علیہ وسلم کی شان میں گستاخی کی۔ تو حضرت ابو ہریرہؓ کو سخت ناگوار ہوا۔ روتے ہوئے خدمت اقدس میں پہنچے اور کہا "حضور! اب میری ماں کے مسلمان ہونے کے لئے دعا فرمائیے"۔ آنحضرت صلی اللہ علیہ وسلم نے دعا کی، ادھر ان کی حالت میں دفعۃً انقلاب پیدا ہو گیا، غسل کر کے کپڑے بدلے اور حضرت ابو ہریرہؓ کے سامنے کلمہ پڑھا، حضرت ابو ہریرہؓ فرط مسرت سے ابدیدہ ہو گئے اور آنحضرت صلی اللہ علیہ وسلم کو خبر کی، آنحضرت صلی اللہ علیہ وسلم نے خدا کا شکر ادا کیا،

وفات | وفات کی تاریخ معلوم نہیں،

اولاد | اولاد میں حضرت ابو ہریرہؓ زیادہ مشہور ہیں۔

لے صحیح مسلم ج ۲ ص ۲۵۷ (باب فضائل ابی ہریرہؓ)

(۲۲)

حضرت خولہ بنت حکیم

نام و نسب | خولہ نام، ام شریک کنیت، قبیلہ سلیم سے تھیں، آنحضرت صلی اللہ علیہ وسلم کی خالہ ہوتی ہیں۔ نسب نامہ یہ ہے خولہ بنت حکیم بن امیہ بن حارثہ بن الاوقص بن مرو بن ہلال بن فالج بن ذکوان بن ثعلبہ بن ہبشہ بن سلیم،

نکاح | حضرت عثمان بن مظعون سے جو بڑے رتبہ کے صحابی تھے، نکاح ہوا۔

عام حالات | مسلمان ہو کر مدینہ کو ہجرت کی سلسلہ میں غزوہ بدر کے بعد حضرت عثمان بن مظعون نے وفات پائی تو حضرت خولہ نے دوسرا نکاح نہیں کیا، اکثر پریشان رہتی تھیں صحیح بخاری میں روایت آئی ہے کہ انہوں نے اپنے کو آنحضرت صلی اللہ علیہ وسلم کی خدمت میں پیش کیا تھا۔

فضل و کمال | آنحضرت صلی اللہ علیہ وسلم سے پندرہ حدیثیں روایت کیں، راویان حدیث میں حضرت سعید بن ابی وقاص، سعید بن مسیب، بشر بن سعید، عروہ اور ربیع بن مالک داخل ہیں۔

اخلاق | اسد الغابہ میں ہے کانت امرًا صالحۃ۔ "وہ ایک نیک بی بی تھیں" مسند میں ہے تصوم النهار و تقوم اللیل "یعنی دن کو روزہ رکھتی اور رات کو عبادت کرتی تھیں"۔

ابتداءً زلیور کا بڑا شوق تھا چنانچہ ایک مرتبہ آنحضرت صلی اللہ علیہ وسلم سے عرض کی کہ اگر طائف فتح ہو تو آپ مجھ کو فلاں عورت کا زیور دیدیجئے گا۔ آنحضرت صلی اللہ علیہ وسلم نے فرمایا، اگر خدا اس کی اجازت نہ دے تو پھر میں کیا کر سکتا ہوں؟

۱۔ مسند ج ۶ ص ۴۰۹ بخاری ج ۲ ص ۷۴ (باب للزیرۃ ان یریب نفسہ بالاعد) و التہذیب ج ۲ ص ۲۱۵

۲۔ اصابع ج ۸ ص ۷۰

(۲۵)

حضرت حمزہ بنت محمدؓ

نام و نسب | حمزہ نام، حضرت زینبؓ کی ہم شیر ہیں، سلسلہ نسب اوپر گزر چکا ہے۔

نکاح | حضرت مصعبؓ بن عمیر سے نکاح ہوا۔

اسلام | اور ان ہی کے ساتھ دائرہ اسلام میں داخل ہوئیں،

عام حالات | مدینہ کی ہجرت کا شرف حاصل کیا اور جب آنحضرت صلی اللہ علیہ وسلم نے مہاجرین

اور انصار کی عورتوں سے بیعت لی تو اس میں یہ بھی شامل ہوئیں، مسند ابن جنبل اور ابن سعد وغیرہ

میں اکثر عورتوں کے تذکرہ میں لکھا ہے کہ کانت من البایعات، اس سے یہی بیعت مراد

ہے، چنانچہ حضرت اسماء بنت زید کے حالات میں ہم اس کا ذکر کرتے ہیں،

غزوات میں سے احد میں نہایت نمایاں شرکت کی، وہ پانی پلاتیں اور زخمیوں کا علاج

کرتی تھیں، ان کے علاوہ اور عورتیں بھی یہ خدمت انجام دے رہی تھیں، چنانچہ رفیدہؓ

اور ام کبشہؓ وغیرہ کی نسبت بھی اسی قسم کی تصریحات موجود ہیں،

اس واقعہ میں حضرت حمزہؓ کے شوہر حضرت مصعبؓ بن عمیر نے شہادت پائی، جن کے بعد

انہوں نے حضرت طلحہؓ سے کہ عشرہ مبشرہ میں تھے، نکاح کیا۔

افک کے واقعہ میں منافقین کے ساتھ غلطی سے جو مسلمان شریک ہو گئے تھے، ان میں

حضرت حسانؓ اور حضرت مسطحؓ کے ساتھ حضرت حمزہؓ بھی تھیں، چنانچہ صحیح بخاری میں حضرت

عائشہ سے منقول ہے،

وطفقت اختها حمنة تخارب
یعنی حضرت زینبؓ کی بہن حمنہ برابر میسرے
لھا فھلکت فینھن ھاک من اصحاب
خلاف رہیں، یہاں تک کہ اور اصحابؓ فک
الافک
کی طرح برباد ہوئیں۔

فتح الباری میں ہے کہ حضرت حمنہؓ کے شریک ہونے کی وجہ یہ تھی کہ حضرت عائشہؓ کو
آنحضرت صلی اللہ علیہ وسلم کی نظروں سے گرا کر حضرت زینبؓ (اپنی بہن) کو بلند کریں، لیکن تعجب ہے
کہ خود حضرت زینبؓ نے اس موقع سے فائدہ نہیں اٹھایا، چنانچہ اس کا تذکرہ ان کے حالات میں
آچکا ہے،

وفات | وفات کا سنہ صحیح طور پر معلوم نہیں، اتنا علم ہے کہ حضرت زینبؓ کی وفات تک
زندہ تھیں، حضرت زینبؓ نے ۲۷ھ میں وفات پائی ہے،
اولاد | حضرت طلحہؓ سے حضرت حمنہ کے دو لڑکے پیدا ہوئے، محمد اور عمران، محمد کو سجاد
کے لقب سے شہرت تھی۔

۲۶۷ فتح الباری ج ۸ ص ۲۶۷

بِسْمِ اللّٰهِ الرَّحْمٰنِ الرَّحِیْمِ
مَنْ لَمْ يَلْمِ الْفِتْيَةَ لَمْ يَلْمِ الْفِتْيَةَ
الذَّكِيَّةُ

صلاح النساء

از
حکیم الامتہ مجدد الملت حضرت مولانا اشرف علی تھانوی مدظلہ العالی

اسلامی معاشرے میں خواتین کا مقام، ان کے حقوق و فرائض
ان کی تعلیم و تربیت اور امور خانہ داری کی اصلاح سے متعلق
حضرت اشرف تھانوی قدس سرہ کی عام فہم تقاریر کا بہترین مجموعہ

ادارہ اسلامیات

۱۱۰-۱۱۱، اولی، لاہور

قیمت ۲۵ روپے

اسلاف کے حیرت انگیز کارنامے

تاریخ اسلام کے طویل مطالعہ کے بعد دلچسپ اور انوکھے واقعات کا بہترین مجموعہ

ترتیب و تحریر

مولانا حکیم محمد یوسف ہاشمی



۱۸/-

ادارۃ اسلامیات

۱۹۰۔ انارکلی، لاہور

بِسْمِ اللَّهِ الرَّحْمَنِ الرَّحِيمِ
بِسْمِ اللَّهِ الرَّحْمَنِ الرَّحِيمِ
بِسْمِ اللَّهِ الرَّحْمَنِ الرَّحِيمِ

سیر صحیحہ
(جلد اول)

اُسوۂ صحابیات

جسمیں خاص طور پر عورتوں اور لڑکیوں کے درس، ہدایت اور مطالعہ کیلئے
ازواجِ مطہرات، نباتِ طیبات اور اکابر صحابہؓ کی زندگی کے مذہبی اخلاقی
معاشرتی واقعات اور مذہبی اخلاقی اور علمی خدمات کی تفصیل مستند حوالوں سے لکھی ہے

از

مولانا عبد السلام ندوی

ادارہ اسلامیات، ۱۹۰، انارکلی لاہور

فہرست مضامین أسوة صحابیات رضی

صفحہ	مضمون	صفحہ	مضمون	صفحہ	مضمون
			ابواب الصوم	۶	قبول اسلام
۱۸	قرآن مجید میں کے ادا کرنے میں جسمانی تکلیفیں اٹھانا	۱۳	صائم الدمہ رہنا	۷	اعلان اسلام
۱۹	پابندی قسم	۱۳	نفل کے روزے رکھنا	۷	تھم شائد
۲۰	تعمیر الرسول	۱۳	مردوں کی جانب سے روزہ رکھنا	۸	قطع علائق
۲۰	برکت اندوزی	۱۳	اعتکاف	۹	عقائد
۲۰	محافظت یادگار رسول	۱۳	ابواب الحج	۹	توحید
۲۱	ادب رسول	۱۳	حج	۹	شُرک سے علیحدگی
۲۱	حمایت رسول	۱۴	ماں باپ کی طرف سے حج کرنا		رسول اللہ صلی اللہ علیہ وسلم کی
۲۲	خدمت رسول	۱۵	عسرہ ادا کرنا	۱۰	نبوت پر ایمان
۲۲	ہیت رسول	۱۵	ابواب الجہاد	۱۰	عبادات
۲۲	نعت رسول	۱۵	شوق شہادت	۱۰	ابواب الصلوٰۃ
۲۳	پابندی احکام رسول	۱۵	عمل بالقرآن	۱۰	پابندی جماعت
۲۳	رضامندی رسول	۱۷	منہیات شرعیہ سے اجتناب	۱۱	نماز جمعہ
۲۴	تفویض الی الرسول	۱۷	مزامیر سے اجتناب	۱۱	نماز اشراق
۲۴	ضیافت رسول	۱۷	مشتبہات سے اجتناب	۱۱	تہجد و نماز شبانہ
۲۵	محبت رسول	۱۸	مذہبی زندگی کے مظاہر مختلفہ	۱۱	ابواب الزکوٰۃ
۲۵	شوق صحبت رسول				والصدقات
۲۶	فضائل اخلاق	۱۸	تسبیح و تہلیل	۱۲	اعزہ واقارب پر صدقہ کرنا
۲۶	استغاث	۱۸	مقامات مقدسہ کی زیارت	۱۲	محتاج کی حسب حاجت امداد

صفحہ	مضمون	صفحہ	مضمون	صفحہ	مضمون
۲۵	خدمات	۳۶	حمایت والدین	۲۶	ایشار
۲۵	مذہبی خدمات	۳۷	پرورش تیمی	۲۶	فیاضی
۲۵	اشاعت اسلام	۳۷	اموال تیمی کی نگہداشت	۲۷	مخالف سے انتقام لینا
۲۶	نومسلموں کا تکفل	۳۷	بچوں کی پرورش	۲۸	مہمان نوازی
۲۶	خدمت مجاہدین	۳۷	شوہر کے مال و اسباب	۲۸	عزت نفس
۲۷	خدمت مساجد		کی حفاظت	۲۸	صبر و ثبات
۲۸	بیماریوں کا استیصال	۳۸	شوہر کی رضا جوئی	۲۹	شجاعت
۲۸	احساب	۳۹	شوہر کی محبت	۳۰	زہرہ لقیف
۲۹	اخلاقی خدمات	۳۹	شوہر کی خدمت	۳۰	زندہ دلی
۲۹	زہد بازی کی روک ٹوک	۴۱	طرز معاشرت	۳۰	رازداری
۲۹	شراب خواری کی روک ٹوک	۴۱	عزت و افلاس	۳۰	عفت و عصمت
۵۰	مصنوعی بال لگانے کی	۴۱	بباس	۳۲	حسن معاشرت
۵۰	روک ٹوک	۴۱	مکان	۳۲	مصالحت و صفائی
۵۰	علمی خدمات	۴۲	اثات البیت	۳۲	صلہ رحم
۵۰	علم تفسیر	۴۲	زیورات	۳۳	ہریدینا
۵۶	علم اسرار الدین	۴۲	سامان آرائش	۳۳	خادموں کے ساتھ سلوک
۶۳	علم حدیث	۴۲	اپنا کام خود کرنا	۳۳	یامہی اعانت
۶۳	فن درایت	۴۳	پردہ	۳۴	عیادت
۶۵	علم فقہ	۴۴	معاملات	۳۴	تیمارداری
۶۷	خاتمة	۴۴	ادائے قرض کا خیال	۳۴	غزاداری
۶۷	مناقب	۴۴	قرض کا ایک حصہ معاف کر دینا	۳۵	محبت اولاد
	صحابیات	۴۴	تقسیم وراثت میں دیانت	۳۵	بھائی بہن سے محبت

بِسْمِ اللّٰهِ الرَّحْمٰنِ الرَّحِیْمِ

دیباچہ

اَلْحَمْدُ لِلّٰهِ الرَّحْمٰنِ الرَّحِیْمِ وَالصَّلٰوةُ وَالسَّلَامُ عَلٰی رَسُوْلِہِ مُحَمَّدٍ وَآلِہٖٖ وَسَلَّمَ

عورتوں کی تعلیم و تربیت کے مسئلہ سے اصولاً کسی کو اختلاف نہیں گفتگو جو کچھ ہے یہ ہے کہ موجودہ دور کی تعلیم و تربیت سے متمتع ہو کر ایک مسلمان عورت، مذہب، اخلاق اور معاشرت کے قدیم اصول کو قائم رکھے گی یا نہیں؟ یا دوسرے الفاظ میں قدیم اسلامی روایات کا تحفظ کر سکے گی یا نہیں؟ جن لوگوں کو مسئلہ تعلیم نسواں سے اختلاف ہے، وہ اس شبہہ کو اپنی دلیل قرار دیتے ہیں اور موجودہ دور میں تعلیم یافتہ مردوں نے جو مذہبی، اخلاقی اور معاشرتی نمونے قائم کئے ہیں ان سے بھی اس شبہہ کی تائید ہوتی ہے اور غیر قوموں کی تعلیم یافتہ عورتوں نے بھی ہماری خواتین کے لئے کوئی عمدہ نمونہ نہیں قائم کیا ہے لیکن اسلام کی قدیم تاریخ ہمارے سامنے مسلمان عورت کا بہترین اور اصلی نمونہ پیش کرتی ہے اور آج جب کہ زمانہ بدل رہا ہے، یورپین تمدن اور یورپین طرز معاشرت سے ہمارے جدید تعلیم یافتہ لوگ بھی بیزاری ظاہر کر رہے ہیں اگر ہماری عورتوں کے سامنے اسلام کی ممتاز اور برگزیدہ خواتین کا نمونہ پیش کر دیا جائے تو ان کی فطرتی لچک ان سے اور بھی زیادہ متاثر ہو سکے گی اور موجودہ دور کے موثرات سے بیزار ہو کر خالص اسلامی اخلاق، اسلامی معاشرت اور اسلامی تمدن کا نمونہ بن جائے گی، اسلام کے ہر دور میں اگرچہ عورتوں نے مختلف حیثیتوں سے امتیاز حاصل کیا ہے لیکن ازواج مطہرات، بنات طیبات اور اکابر صحابیات ان تمام حیثیات کی جامع ہیں اور ہماری عورتوں کے لئے انہی کے مذہبی، اخلاقی، معاشرتی اور علمی کارنامے اسوۃ حسنہ بن سکتے ہیں اور موجودہ دور کے تمام معاشرتی اور تمدنی

خطرات سے ان کو محفوظ رکھ سکتے ہیں،

میں نے اسوۃ صحابہ کی دونوں جلدوں میں عمدہ صحابہؓ کے جو مذہبی، اخلاقی، معاشرتی اور علمی واقعات جمع کئے ہیں، ان میں اگرچہ صحابیاتؓ کے یہ تمام کارنامے بھی نمایاں طور پر نظر آتے ہیں، لیکن ان کی اہمیت، ان کی عظمت اور ان کی اسلامی خدمت کے لحاظ سے میں نے ان واقعات کو جو اس کتاب کی دونوں جلدوں میں متفرق طور پر موجود تھے، متعدد واقعات کے اضافہ کے ساتھ اس مختصر سے رسالہ میں الگ جمع کر دیا ہے جس سے ایک طرف تو یہ فائدہ ہوگا کہ صحابیاتؓ کی مذہبی، اخلاقی معاشرتی اور علمی زندگی ایک مستقل حیثیت اختیار کر لے گی، دوسری طرف ہماری عورتوں اور لڑکیوں کے درس ہدایت اور مطالعہ کے لئے مستند اور موثر واقعات کا ایک مجموعہ مرتب ہو جائے گا، جس پر عمل کر کے وہ خالص اسلامی تعلیمات کا بہترین نمونہ بن جائیں گی اور ان کی تعلیم و تربیت کے متعلق جو شبہات ظاہر کئے جا رہے ہیں ان کی عملی تردید کر سکیں گی، وَمَا تَوْفِيقِي إِلَّا بِاللَّهِ،

عبد السلام ندوی

شبلی منزل، اعظم گڑھ

۱۳ دسمبر ۱۹۲۲ء



بِسْمِ اللّٰهِ الرَّحْمٰنِ الرَّحِیْمِ

قبول اسلام

لطافتِ طبعِ رقتِ قلب اور اثر پذیری ایک نیک سرشت انسان کا اصلی جوہر ہیں اور ان ہی کے ذریعہ سے وہ ہر قسم کی نبردِ موعظت، تعلیم و تربیت اور ارشاد و ہدایت کو قبول کر سکتا ہے۔ چوں کہ کیٹکھڑیاں نسیمِ صبح کی خاموش حرکت سے بل جاتی ہیں لیکن تناور درخت کو بادِ صحر کے جھونکے بھی نہیں ہلاکتے، شعاعِ نگاہِ آئینہ کے اندر سے گذر جاتی ہے لیکن پتھروں پر فولادی تیر بھی نہیں اتر کرتے، بعینہ ہی حال انسان کا بھی ہے، لطیفِ طبع اور رقیق القلب آدمی ہر دعوتِ حق کو آسانی سے قبول کر لیتا ہے لیکن سنگِ دل اور غلیظ القلب لوگوں پر بڑے بڑے معجزے بھی اثر نہیں کرتے اس فرق مراتب کی جزئی مثالیں ہر جگہ مل سکتی ہیں لیکن اشاعتِ اسلام کی تاریخِ صحیح تمام تر اسی قسم کی مثالوں سے گزرتی ہے کفار میں ہم کو بہت سے اختیار کا نام معلوم ہے جنہوں نے ہزاروں کوششوں کے بعد بھی خدائے ذوالجلال کے آگے سر نہیں جھکایا لیکن صحابہ کرامؓ میں سکڑوں بزرگ ہیں جو توحید کی آواز کے سننے کے ساتھ ہی اسلام کے حلقے میں داخل ہو گئے، صحابہ کے ساتھ صحابیات بھی اس فضیلت میں شریک ہیں اور نہ صرف شریک ہیں بلکہ ان سے سبق و اقدم ہیں چنانچہ سب سے پہلے حضرت خدیجہؓ نے بغیر کسی قسم کی کرد و کاوش اور جبر و اکراہ کے اسلام قبول کرنے کے ساتھ ہی اپنے خدا کے آگے سر جھکایا، تاریخ ابن خمیس میں حضرت رافعؓ سے مروی ہے،

قَالَ النَّبِيُّ صَلَّى اللَّهُ عَلَيْهِ وَسَلَّمَ بَعَثْتُ يَوْمَ رَجُلًا مَعَهُ نِسَاءٌ مِنْ أَهْلِ بَدْرٍ
رَسُولَ اللَّهِ صَلَّى اللَّهُ عَلَيْهِ وَسَلَّمَ نَفَرًا مِنْ

الاثنين وصلت خديجة آخبر
 يوم الاثنين وصلى على يوم الثلاثاء
 من الغد ثم نريد بن حارثه
 ثم ابوبكر،
 دو شنبہ کے دن مبعوث ہوا اور خدیجہؓ نے
 اس دن کے آخری حصہ میں نماز پڑھی اور علیؓ نے
 دوسرے دن منگل کو نماز پڑھی اس کے بعد زید
 بن حارثہ اور ابوبکرؓ شریک نماز ہوئے،

جس سے ثابت ہوتا ہے کہ آفتاب رسالت سے پہلے دن جو شعاع افقِ عالم پر چمکی وہ ایک رقیق
 القلب مقدس خاتون کے سینہ پر نور سے چھن کر نکلی،

اعلانِ اسلام | ابتدائے اسلام میں اسلام قبول کرنے سے زیادہ ظہارِ اسلام کے لئے ہمت، شجاعت
 اور جسارت کی ضرورت تھی لیکن باوجود کفار کی روک ٹوک اور جود و ستم کے صحابہؓ کے ساتھ صحابیات
 نے بھی نہایت جرات و بیباکی کے ساتھ اپنے اسلام کا اظہار کیا چنانچہ ابتدا میں جن سات بزرگوں نے اپنے
 اسلام کا اعلان کیا تھا ان میں چھ آدمی یعنی خود رسول اللہ صلی اللہ علیہ وسلم اور حضرت ابوبکرؓ، حضرت بلالؓ،
 حضرت جنابؓ، حضرت صہیبؓ، حضرت عمارؓ مرد تھے اور ساتویں ایک غریب صحابیہ یعنی حضرت عمارؓ
 کی والدہ حضرت سُمیہؓ تھیں،

صحابیات نے اپنی نیک طینتی سے صرف آسانی کے ساتھ اسلام ہی کو قبول نہیں کیا، بلکہ انہوں نے
 نہایت آسانی کے ساتھ اسلام کی اشاعت بھی کی، چنانچہ صحیح بخاری کتاب الیمیمہ میں ہے کہ صحابہ کرام
 نے ایک سفر میں ایک عورت کو پکڑ کر رسول اللہ صلی اللہ علیہ وسلم کی خدمت میں پیش کیا اس کے پاس
 پانی کے مشکیزے تھے اور صحابہ نے پانی ہی کی ضرورت سے اس کو پکڑا تھا لیکن رسول اللہ صلی اللہ علیہ وسلم نے
 اس کا پانی پیا تو اس کی قیمت ادا فرمائی اس کو آپ کی اس دیانت سے اسی وقت آپ کی نبوت کا یقین
 آگیا، اور اس کے اثر سے اس کا تمام قبیلہ بھی مسلمان ہو گیا،

تھمل شدائد | صحابہ کرام کے ساتھ صحابیات نے بھی اسلام کے لئے ہر قسم کی تکلیفیں برداشت کیں اور
 ان کے ایمان میں ذرہ برابر بھی تنزل واقع نہیں ہوا،

حضرت سُمیہؓ نے اسلام قبول کیا، تو ان کو کفار نے طرح طرح کی اذیتیں دینا شروع کیں سب سے
 سخت اذیت یہ تھی کہ ان کو مکہ کی پستی ریت میں لوہے کی زرہ پہنا کر دھوپ میں کھڑا کر دیتے تھے لیکن باہمہمہ

وہ اسلام پر ثابت قدم رہتی تھیں ایک دن کفار نے حسب معمول ان کو لوہے کی زرہ پہنا کر دھوپ میں زمین پر لٹا دیا تھا اسی حالت میں رسول اللہ صلی اللہ علیہ وسلم کا گزر ہوا تو فرمایا صبر کرو تمہارا ٹھکانا جنت میں ہے، لیکن کفار کو اس پر بھی تسکین نہیں ہوئی اور ابو جہل نے ان کی ران میں برہمی مار کر ان کو شہید کر دیا چنانچہ اسلام میں سب سے پہلے شرف شہادت ان ہی کو نصیب ہوا اور صحابیات کی یہ سب سے بڑی فضیلت ہے کہ سب سے پہلے ایک صحابیہ نے اسلام قبول کیا اور سب سے پہلے ایک صحابیہ نے شرف شہادت حاصل کیا۔

حضرت عمرؓ کی بہن جب اسلام لائیں اور حضرت عمرؓ کو اس کا حال معلوم ہوا تو اس قدر مارا کہ بدن بھولہاں ہو گیا لیکن انہوں نے صاف صاف کہہ دیا کہ جو کچھ کرنا ہو کرو میں تو اسلام لایا ہے بس یہ کو بھی حضرت عمرؓ مارتے تھے تھک جاتے تو کہتے کہ میں نے رحم کی بنا پر نہیں بلکہ تم کو اس وجہ سے چھوڑ دیا ہے کہ تھک گیا ہوں۔ اسی طرح وہ زینرہؓ کو بھی جو ان کے گھرانے کی کیزر تھیں، نہایت اذیت دیتے تھے قطع علاقہ صحابہ کرام ایمان لائے تو ان کے تمام رشتے ملتے منقطع ہو گئے لیکن اس سے ان کی قوت ایمانی میں کوئی تزلزل واقع نہیں ہوا، صحابیات کی حالت اس معاملہ میں صحابہ کرام سے بھی زیادہ نازک تھی انسان اگر چہ اپنے تمام اغزہ و اقارب کی اعانت کا محتاج ہو جاتا ہے لیکن عورت کی زندگی کا تمام تر دار و مدار شوہر کی اعانت و امداد پر ہوتا ہے اور وہ کسی حالت میں بھی اس سے بے نیاز نہیں ہو سکتی، باپ بیٹے سے، بڑا باپ سے قطع تعلق کر کے زندگی بسر کر سکتا ہے لیکن عورت شوہر سے جدا ہو کر بالکل بیکس و بیچارہ ہو جاتی ہے لیکن بائیں ہمہ صحابیات نے اسلام کے لئے اس نازک رشتے کو بھی منقطع کیا اور اپنے کافر شوہروں سے ہمیشہ کے لئے علیحدہ ہو گئیں چنانچہ صلح حدیبیہ کے بعد جب یہ آیت نازل ہوئی

وَالَّذِينَ آمَنُوا بَعَثْنَا فِي كلِّ قبۃٍ منہم فریقا لعلہم یتذکروا
 کافرہ عورتوں سے تعلق نہ رکھو

تو جس طرح صحابہ کرام نے اپنی کافرہ عورتوں کو طلاق دے دی، اسی طرح بہت سی صحابیات بھی کافر شوہروں کو چھوڑ کر ہجرت کرائیں اور ان میں سے ایک بھی اپنے شوہر کے پاس واپس نہ گئی چنانچہ حضرت عائشہؓ فرماتی ہیں:-

ما نعلم ان احداً من الہاجرات ہم کو کسی ایسی صحابہ عورت کا حال معلوم

لہ اسد الغابہ تذکرہ حضرت عیمہؓ سے ایضاً تذکرہ حضرت عمرؓ

اسرقت بعد ایمانہا لہ

نہیں جو ایمان لاکر مرتد ہوئی ہو،

عقائد

توحید کفار نے صحابیاتؓ کو طرح طرح کی اذیتیں دیں، لیکن ان کی زبان سے کلمہ توحید کے سوا کلمہ شریک نہیں نکلا۔ حضرت ام شریکؓ ایمان لائیں تو ان کے اعزہ واقارب نے ان کو دھوپ میں لہجا کر کے کھڑا کر دیا اس حالت میں جب کہ وہ دھوپ میں بل رہی تھیں روٹی کے ساتھ شہد جیسی گرم چیز کھاتے اور پانی نہیں پلاتے تھے جب اس مصیبت میں تین دن گزر گئے تو ظالموں نے کہا کہ جس مذہب پر تم ہو اب اس کو چھوڑ دو۔ وہ اس قدر بدحواس ہو گئی تھیں کہ ان حملوں کا مطلب نہ سمجھ سکیں اب ان ظالموں نے آسمان کی طرف انگلی اٹھا کر بتایا تو سمجھیں کہ توحید الہی کا انکار مقصود ہے، بولیں خدا کی قسم میں تو اب تک اس پر قائم ہوں۔

شرک سے علیحدگی عورتیں قدیم رسم و رواج اور قدیم عقائد کی نہایت پابند ہوتی ہیں اور عرب میں شرکانہ عقائد ایک مدت سے پھیل کر قلوب میں راسخ ہو گئے تھے لیکن صحابیات نے اسلام لانے کے ساتھ ہی شدت کے ساتھ ان عقائد کا انکار کیا، عرب کا خیال تھا کہ جو لوگ بتوں کی برائی بیان کرتے ہیں، وہ مختلف امراض میں مبتلا ہو جاتے ہیں اس لئے حضرت زینبہؓ اسلام لانے کے بعد اندھی ہو گئیں تو کفار نے کہنا شروع کیا ان کو لات اور عزی نے اندھا کر دیا، لیکن انہوں نے صاف صاف کہہ دیا کہ لات و عزی کو اپنے پوجنے والوں کی کیا خبر یہ خدا کی طرف سے ہے۔

جاہلیت کے زمانہ میں بچوں کے بچھونوں کے نیچے استر رکھ دیتے تھے اور سمجھتے تھے کہ اس طرح بچے آسیب محفوظ رہتے ہیں حضرت عائشہؓ ایک بار کسی بچے کے سر ہانے استر دیکھا تو منع فرمایا اور کہا "رسول اللہ صلی اللہ علیہ وسلم ٹوٹے کو سخت ناپسند فرماتے تھے۔"

عرب میں شرک کا اصلی مرکز بت تھے جو گھر گھر میں نصب تھے لیکن صحابیات نے ہر موقع پر ان سے تبری ظاہر کی، چنانچہ حضرت ہند بنت عتبہؓ جب ایمان لائیں تو گھر میں بت نصب تھے اس کو توڑ پھوڑ

۱۱۰ بخاری کتاب الشرک ذکر صلح حدیبیہ ۶۲، بلعات ابن سعد تذکرہ حضرت ام شریکؓ ۱۱۰ اسلام آباد

تذکرہ حضرت زینبہؓ ۱۱۰ ادب الصواب الیٰس ز من البن

ڈالا اور کہا کہ ”ہم تیری نسبت بڑے دھوکے میں مبتلا تھے“ ۱۷

حضرت ابو طلحہؓ نے جب ام سلیمؓ سے نکاح کی خواہش کی تو انہوں نے کہا ”ابو طلحہ کیا تم کو یہ خبر نہیں کہ جس خدا کو تم پوجتے ہو وہ ایک درخت ہے (یعنی لکڑی کا بت) جو زمین سے اگا ہے، اس کو فلاں حبشی نے گڑھ کر تیار کیا ہے، بولے مجھے معلوم ہے“ بولیں ”کیا تمہیں اس کی عبادت سے شرم نہیں آتی چنانچہ جب تک انہوں نے بت پرستی سے توبہ کر کے کلمہ توحید نہیں پڑھا، انہوں نے ان سے نکاح کرنا پسند نہیں کیا ہے

رسول اللہ صلی اللہ علیہ وسلم | رسول اللہ صلی اللہ علیہ وسلم کی نبوت کا اعتقاد نہ صرف صحابیات کے
کی نبوت پر ایمان | لوح دل پر کا نقش فی الحجر تھا بلکہ ان کی چھوٹی چھوٹی لڑکیوں کے دل پر
بھی یہ عقیدہ نہایت شدت سے راسخ ہو گیا تھا ایک بار اپنے ایک لڑکی کو بددعا میدی کہ تیرا سن
زیادہ نہ ہو“ اس نے شدت اعتقاد کی بنا پر اس کا یقین کر لیا اور حضرت ام سلیمؓ کے پاس روتی ہوئی
آئی اور کہا کہ اپنے مجھ کو یہ بددعا دی ہے اب میرا سن نہ بڑھے گا وہ بددعا اس آپ کی خدمت میں حاضر
ہوئیں اور کہا کہ اپنے میری تمیمہ کو یہ بددعا دی“ آپ ہنس پڑے اور فرمایا میں بھی آدمی ہوں اور
آدمیوں کی طرح خوش اور بخیر ہوتا ہوں بس جس کو میں ایسی بددعا دوں جس کا وہ مستحق نہیں ہے
تو یہ اس کے لئے پاکی تزکیہ اور نیکی ہوگی ۱۸

عبادات

ابواب الصلوات

پابندی جماعت | اگرچہ عورتوں پر جماعت کی پابندی فرض نہیں ہے اور اس بنا پر بعض غیور صحابہ
جماعت میں اپنی عورتوں کی شرکت کو پسند بھی نہیں کرتے تھے تاہم بعض صحابیات پر اس کا کچھ اثر نہیں
پڑتا تھا اور وہ مناسب اوقات میں نماز باجماعت ادا فرماتی تھیں حضرت عمرؓ کی بیوی براءشہ اور زینبؓ کی نماز
میں شریک جماعت ہوتی تھیں، ایک بار ان سے لوگوں نے کہا کہ تمہیں معلوم ہے کہ عمر اس کو پسند نہیں کرتے

۱۷ طبقات ابن سعد تذکرہ ہند بنت عتبہؓ ۱۸ طبقات ابن سعد تذکرہ حضرت ام سلیمؓ ۱۹ مسلم کتاب البر

۱۰ اصلۃ الآداب باب من الغنۃ النبی صلی اللہ علیہ وسلم وصیہ ودعا علیہ

پھر کیوں ایسا کرتی ہو، بولیں تو پھر روک کیوں نہیں دیتے،

نماز جمعہ | عورتوں پر اگرچہ جمعہ فرض نہیں ہے تاہم صحابیات اس دن کی بہت عزت کرتی تھیں اور اسکی برکتوں میں عمدہ طریقوں سے شریک ہوتی تھیں ایک صحابیہ تھیں جو اپنے کھیتوں میں چھنڈر بویا کرتی تھیں جب جمعہ کا دن آتا تھا تو اس کو پکا کر نماز جمعہ کے بعد تمام صحابہ کو کھلاتی تھیں

نماز اشراق | نماز اشراق اگرچہ رسول اللہ صلی اللہ علیہ وسلم نے جیسا کہ حضرت ام ہانیؓ سے مروی ہے تمام عمر میں صرف ایک بار پڑھی تھی لیکن بعض صحابیات نے اس کا التزام کر لیا تھا چنانچہ حضرت عائشہؓ فرماتی ہیں کہ میں نے اگرچہ رسول اللہ صلی اللہ علیہ وسلم کو کبھی نماز اشراق پڑھتے ہوئے نہیں دیکھا لیکن میں خود پڑھتی ہوں کیونکہ آپ بہت سی چیزوں کو پسند فرماتے تھے لیکن اس پر عمل نہیں کرتے تھے کہ امت پر فرض نہ ہو جائیں۔

تہجد و نماز شبانہ | صحابہ کرام تہجد پڑھتے تھے تو اس میں صحابیات بھی شریک ہوتی تھیں چنانچہ حضرت عمرؓ رات کو تہجد کے لئے اپنے اہل عیال کو جگاتے تھے، تو یہ آیت پڑھتے تھے وَأَمَّا أَهْلُ الصَّلَاةِ وَاصْطَبِرْ عَلَيْهَا لَا نَسُوكَ رِثْقًا غَيْرَ زُرْقَةٍ وَالْعَاقِبَةُ لِلتَّقْوَى اُمّ حضرت ابو ہریرہؓ نے رات کے تین حصے کر دیئے تھے ایک میں خود، دوسرے میں ان کی بیوی اور تیسرے میں ان کا خادم تہجد پڑھتا تھا، اور ایک دوسرے کو جگاتا تھا۔

ابواب الزکوٰۃ والصدقات

زیور عورتوں کو سب سے زیادہ محبوب ہوتے ہیں لیکن صحابیات کو خدا کی مرضی ان سے بھی زیادہ عزیز تھی ایک بار رسول اللہ صلی اللہ علیہ وسلم کی خدمت میں ایک صحابیہؓ اپنی رطکی کو لیکر حاضر ہوئیں رطکے ہاتھ میں سونے کے موٹے موٹے کنگن تھے آپ نے ان کو دیکھ کر فرمایا کیا تم اس کی زکوٰۃ دیتی ہو؟ بولیں نہیں فرمایا تمہیں یہ اچھا معلوم ہوتا ہے کہ خدا قیامت کے دن اس کے بدلے اس کے ہاتھ میں آگ کے کنگن پہنائے انہوں نے یہ سنا تو فوراً کنگن آپ کے سامنے ڈال دیئے کہ یہ خدا اور خدا کے رسول کے ہیں

ایک بار رسول اللہ صلی اللہ علیہ وسلم نے خطبہ عید میں صدقہ و خیرات کی ترغیب دی صحابیات کا مجمع تھا،

۱۷ بخاری باب ۱۱ علی من لا یشہد الجمعیۃ غسل من النساء والنسبانی وغیرہم ۱۷ بخاری کتاب الجمعیۃ فی قول اللہ عزوجل فاذا قضیت الصلوٰۃ فانتشرۃ فی الارض وابتغوا من فضل اللہ ۱۷ مسلم کتاب الصلوٰۃ باب التہجد وصدقاتہ
۱۸ بخاری کتاب الصلوٰۃ باب فی صلوٰۃ اللیل ۱۷ بخاری کتاب اللطمہ باب الحشف ۱۷ ابوداؤد کتاب الزکوٰۃ باب الکنز ما ہو ذکوٰۃ العملی

حضرت بلالؓ دامن پھیلائے ہوئے تھے اور صحابیاتؓ اپنے کان کی بالیاں، گلے کے ہار اور انگلیوں کے چھلے تک کھینکتی جاتی تھیں، حضرت اسماءؓ کے پاس صرف ایک ہی ٹوٹی بھٹی انہوں نے اس کو فروخت کیا اور وہ پیسہ گود میں لے کر بیٹھیں اسی حالت میں ان کے شوہر حضرت زبیرؓ آئے اور کہا کہ روپیہ مجھے دیدو بولیں میں نے تو اس کو صدقہ کر دیا ہے

اعزہ واقارب پر صدقہ کرنا | ایک بار حضرت عبداللہ بن مسعودؓ کی بی بی حضرت زینبؓ نے ان سے کہا کہ تم نادار ہو، رسول اللہ صلی اللہ علیہ وسلم کے پاس جاؤ اگر آپ اجازت دیں تو میں صدقہ کرنا چاہتی ہوں تمہیں کو دوں، لیکن حضرت عبداللہ بن مسعودؓ نے کہا کہ تمہیں جاؤ، وہ آئیں تو آستان مبارک پر اسی غرض سے ایک دوسری صحابیہؓ بھی موجود تھیں دونوں نے حضرت بلالؓ کے ذریعہ سے پوچھوایا کہ دو غور میں اپنے شوہروں اور چند بیٹیوں پر جو ان کی کفالت میں ہیں صدقہ کرنا چاہتی ہیں کیا یہ جائز ہے؟ آپ نے فرمایا ان کو دو دو ثواب ملیں گے ایک قرابت کا دوسرا صدقہ کا،

ایک بار حضرت ام سلمہؓ نے پوچھا کہ یا رسول اللہ صلی اللہ علیہ وسلم اگر میں ابو سلمہ کے لڑکوں پر صدقہ کروں تو مجھ کو ثواب ملے گا میں ان کو چھوڑ نہیں سکتی کیونکہ وہ میرے لڑکے ہیں آپ نے فرمایا ہاں تمہیں ثواب ملے گا

ایک صحابیہؓ نے اپنی ماں کو ایک ٹوٹی صدقہ دی تھی ماں کا انتقال ہو گیا تو رسول اللہ صلی اللہ علیہ وسلم سے اس کی نسبت دریافت کیا آپ نے فرمایا صدقہ کا ثواب تمہیں مل چکا اور اب وہ ٹوٹی تمہاری درانت میں داخل ہو گئی ہے

محتاج کی حسب حاجت امداد | صحابیات موت و حیات دونوں حالتوں میں اہل حاجت کی اعانت و امداد فرماتی تھیں غزوہ احد میں حضرت صفیہؓ آئیں اور اپنے بھائی حضرت حمزہؓ مید الشہداءؓ کے کفن کے لئے دو کپڑے لائیں لیکن ان کی لاش کے پاس ایک انصاری کی لاش بھی اسی طرح برہنہ نظر آئی دل میں شرمائیں کہ حمزہؓ دو کپڑوں میں کفنائے جائیں اور انصاری کے لئے ایک کپڑا بھی نہ ہونا پاتا تو ایک کا قدر بڑا نکلا مجبوراً کپڑے پر قرعہ ڈالا گیا اور جو کپڑا جس کے حصے میں پڑا وہ اسی میں کفنا گیا ہے

۱۔ ابوداؤد کتاب الصلوٰۃ باب الخطبہ و باب الصلوٰۃ بعد الصلوٰۃ العید للہ مسلم کتاب الآداب باب جواز رات المرأة الاجنبیۃ

ابوداؤد کتاب الزکوٰۃ باب من تصدق بصدقہ ثم ورثہا للہ مسند احمد بن حنبل جلد ۱ ص ۱۶۵

ابواب الصوم

صائم الدہر رہنا | آج ہماری عورتیں صوم مفروضہ میں بھی لیت و لعل کرتی ہیں لیکن بعض صحابیات صائم الدہر رہتی تھیں یعنی ہمیشہ روزہ رکھتی تھیں حضرت ابو امامہؓ نے رسول اللہ صلی اللہ علیہ وسلم سے بار بار دعائے شہادت کی درخواست کی لیکن آپ نے سلامتی کی دعا فرمائی، اخیر میں عرض کی کہ کسی ایسے عمل کی ہدایت فرمائیے کہ خدا مجھے اس سے نفع دے آپ نے روزہ کا حکم دیا اور انہوں نے متصل روزہ رکھنے کا التزام کر لیا، ان کے ساتھ ان کے خادم اور بی بی نے بھی اس عمل صالح میں شرکت کی اور روزہ ان کے گھر کی امتیازی علامت ہو گئی، اگر کسی دن ان کے گھر میں دھواں اٹھا تو لوگ سمجھتے کہ آج ان کے گھر میں کوئی مہمان آیا ہے ورنہ اس گھر میں دن کا کھانا کیونکر پک سکتا ہے، یہ

نفل کے روزے | بعض صحابیہ نفل کے روزے رکھتی تھیں، جس سے ان کے شوہر کو تکلیف ہوتی تھی، انہوں نے روکا تو سخت ناگوار ہوا اور رسول اللہ صلی اللہ علیہ وسلم کی خدمت میں جا کر شکایت کی لیکن آپ نے حکم دیا کہ عورت شوہر کی اجازت کے بغیر نفل کا روزہ نہیں رکھ سکتی، یہ

مردوں کی جانب سے روزہ رکھنا | صحابیات نہ صرف اپنی طرف سے بلکہ اپنے مردوں کی جانب سے بھی روزے رکھتی تھیں، ایک صحابیہ نے رسول اللہ صلی اللہ علیہ وسلم سے کہا کہ میری ماں کا انتقال ہو گیا ہے اور میں پر روزے فرض تھے کیا میں ان کو پورا کر دوں؟ آپ نے ان کو اجازت دے دی، یہ

اعتکاف | صحابیات کو اعتکاف کا اس قدر شوق تھا کہ ایک بار رسول اللہ صلی اللہ علیہ وسلم نے اعتکاف کے لئے خیمہ نصب کرنے کا حکم دیا تو حضرت عائشہ نے اپنا خیمہ الگ نصب کر دیا ان کی دیکھا دیکھی تمام ازواج مطہرات نے بھی خیمے نصب کروائے، یہ

ابواب الحج

حج | فرائض اسلام میں اگرچہ حج صرف ایک بار فرض ہے لیکن صحابیات کو ایک بار کے حج سے کیا

۱۱ سنہ محمد بن جنبل جلد ۵ ص ۲۵۵ ابو داؤد کتاب الصیام باب المرأة تصوم بغیر اذن زوجہا ۱۱ بخاری کتاب الصوم باب من مات وعلیہ صوم ۱۱ ابو داؤد کتاب الصیام باب فی الاعتکاف

تسکین ہو سکتی تھی اس لئے تقریباً ہر سال فریضہ حج ادا کرتی تھیں ایک بار حضرت عائشہؓ نے رسول اللہ صلی اللہ علیہ وسلم سے جہاد کی اجازت چاہی تو آپ نے فرمایا، بہترین جہاد حج مبرور ہے، اس کے بعد سے ان کا کوئی سال حج سے خالی نہ گیا۔

صحابیات جن ذوق و شوق سے حج ادا کرتی تھیں اس کا موثر منظر حجۃ الوداع میں دنیا کو نظر آیا رسول اللہ صلی اللہ علیہ وسلم نے اعلان حج کیا تو حضرت اسماء بنت عمیسؓ اگرچہ حاملہ تھیں لیکن وہ بھی روانہ ہوئیں بہت سے صحابہؓ حجۃ الوداع کی شرکت کے لئے جا رہے تھے راستے میں رسول اللہ صلی اللہ علیہ وسلم سے ملاقات ہوئی تو ایک صحابیہ حبیبہؓ کے آپ کے پاس آئیں اور ہودج سے اپنے بچے کو نکال کر پوچھا کیا اس کا حج بھی ہو سکتا ہے؟ فرمایا ہاں تمہیں اس کا ثواب ملے گا۔

صحابیات فریضہ حج کے ادا کرنے میں طرح طرح کا التزام مالا یقینم کرتی تھیں ایک صحابیہ نے خانہ کعبہ تک پایادہ جانے کی نذر مانی، رسول اللہ صلی اللہ علیہ وسلم سے دریافت کیا تو آپ نے فرمایا، پایادہ بھی چلو، اور سوار بھی ہو لو، اگر کسی مجبوری سے حج کے فوت ہو جانے کا اندیشہ ہو جاتا تھا، تو صحابیات کو سخت صدمہ ہوتا تھا حجۃ الوداع میں حضرت عائشہؓ کو ضرورت نسوانی سے معذور رہی ہوگی رسول اللہ صلی اللہ علیہ وسلم کا گزر ہوا تو دیکھا کہ رو رہی ہیں فرمایا کیا ماجرا ہے؟ بولیں کہ میں نے اب تک حج نہیں کیا تھا، فرمایا سبحان اللہ یہ تو فطری چیز ہے، تمام مناسک حج ادا کر لو صرف خانہ کعبہ کا طواف کر دو۔

ماں باپ کی طرف | صحابیات نہ صرف خود بلکہ اپنے ماں باپ کی جانب سے بھی حج ادا کرتی تھیں حجۃ الوداع سے حج ادا کرنا کے زمانہ میں ایک صحابیہ رسول اللہ صلی اللہ علیہ وسلم کی خدمت میں حاضر ہوئیں اور کہا کہ میرے باپ پر حج فرض ہو گیا ہے لیکن وہ بڑھاپے کی وجہ سے سواری پر بیٹھ نہیں سکتے، کیا میں ان کی جانب سے حج ادا کر دوں؟ آپ نے ان کو اس کی اجازت دے دی، ایک صحابیہ کی ماں کا انتقال ہو چکا تھا، وہ آپ کی خدمت میں آئیں اور کہا کہ میری ماں نے کبھی حج نہیں کیا کیا میں اس کی جانب سے یہ فرض ادا کر دوں؟ آپ نے ان کو بھی اجازت دی۔

۱۔ بخاری کتاب الحج باب حج النساء ۱۵۰ الوداع کتاب المناسک باب فی الصبی الحج ۱۵۱ بخاری کتاب الحج باب وجود الحج وفضلہ ۱۵۲ الوداع کتاب المناسک باب فی افراد الحج ۱۵۳ بخاری کتاب الحج باب وجوب الحج وفضلہ ۱۵۴ مسلم کتاب الصوم باب قضا الصیام عن المیت،

عمرہ ادا کرنا | عمرہ فرض ہو یا نہ ہو، لیکن صحابیات اس کو نہایت پابندی کے ساتھ ادا کرتی تھیں اور جب وہ فوت ہو جاتا تھا تو ان کو سخت قلق ہوتا تھا جب حجۃ الوداع میں رسول اللہ صلی اللہ علیہ وسلم نے حکم دیا کہ جن لوگوں کے پاس ہدی نہ ہو وہ عمرہ ادا کر سکتے ہیں تو خیمے میں آکر دیکھا کہ حضرت عائشہؓ رو رہی ہیں، وجہ پوچھی تو بولیں کہ میں ضرورت نسوانی سے مجبور ہوں لیکن لوگ دو دو فرض (حج و عمرہ) کا ثواب لے کر جاتے ہیں اور میں صرف ایک کا، فرمایا کوئی حرج نہیں خدا تم کو عمرہ کا ثواب بھی عطا فرمائے گا، چنانچہ اپنے حضرت عبدالرحمن بن ابی بکرؓ کو ساتھ کر دیا اور مقام تیمم میں انہوں نے جا کر عمرہ کا احرام باندھا اور ادھی رات کو فارغ ہو کر آئیں۔

ابواب الجہاد

شوق شہادت | عہد نبوت میں شہادت ایک ابدی زندگی خیال کی جاتی تھی اس لئے ہر شخص اس آب حیات کا پیاسا رہتا تھا حضرت ام ورقہ بنت نوفل ایک صحابیہ تھیں جب غزوہ بدر پیش آیا تو انہوں نے رسول اللہ صلی اللہ علیہ وسلم کی خدمت میں عرض کی کہ مجھ کو شریک جہاد ہونے کی اجازت عطا فرمائی جائے میں مرینوں کی تیمارداری کروں گی شاید مجھے بھی درجہ شہادت حاصل ہو جائے اپنے فرمایا گھری میں رہو خدا تمہیں اسی میں شہادت دے گا یہ معجزانہ پیش گوئی کیونکر غلط ہو سکتی تھی، انہوں نے دو غلام مدبر کئے تھے، دونوں نے ان کو شہید کر دیا کہ جلد آزاد ہو جائیں۔

عمل بالقرآن

صحابیات پر قرآن مجید کا شدت سے اثر پڑتا تھا ایک بار حضرت عائشہؓ نے رسول اللہ صلی اللہ علیہ وسلم سے فرمایا کہ قرآن مجید کی یہ آیت :-

مَنْ يَعْمَلْ سُوءًا يُجْزِئِهِ

جو شخص کوئی بھی برائی کرے گا اس کو اس کا بدلہ دیا جائے گا

نہایت سخت ہے ارشاد ہوا کہ عائشہؓ تم کو خبر نہیں کہ مسلمان کے پاؤں میں اگر ایک کانٹا بھی چبھ جاتا ہے تو وہ

لہ بخاری ابواب العمرة کتاب الحج ۱۷۷ مدبران غلاموں کو کہتے ہیں جن سے آقا کہہ دیتا ہے کہ وہ ان کی موت کے بعد آزاد ہو جائیں گے اس لئے قدرتی ہے۔ یہ لوگ آقا کی موت کے متمنی ہوتے ہیں لہ ابو داؤد کتاب الصلوٰۃ باب امامۃ النساء،

اس کے اعمالِ بد کا معاوضہ ہو جاتا ہے، بولیں لیکن خدا تو کہتا ہے،

فَنَوْتُمْ مَحْسَبَاتٍ حَسَابًا تَسِيرًا خذوا ذرا منی برائی کا بھی حساب لے گا،

فرمایا اس کا مطلب یہ ہے کہ ہر عملِ خدا کی بارگاہ میں پیش ہوگا، عذابِ اسی کو دیا جائے گا جس کے حساب میں رد و قدح ہوگی۔ اس اثر پذیرمی کا نتیجہ یہ تھا کہ صحابیات نہایت سرعت کے ساتھ قرآن مجید کے احکام پر عمل کرنے کو تیار ہو جاتی تھیں حضرت ابو حذیفہؓ بن عبہ نے حضرت سالم کو اپنا منہ بولا بیٹا بنایا تھا اس لئے زمانہ جاہلیت کے رسم و رواج کے مطابق ان کو حقیقی بیٹے کے حقوق حاصل ہو گئے تھے، لیکن جب قرآن مجید کی یہ آیت:-

ادْعُوهُمْ لِابَائِهِمْ ان کو ان کے حقیقی باپوں کے بیٹے کہہ کر پکارو،

نازل ہوئی تو ان کی بی بی رسول اللہ صلی اللہ علیہ وسلم کی خدمت میں حاضر ہوئیں اور کہا کہ سالم پہلے ہمارے ساتھ گھر میں رہتے تھے اور ان سے کوئی پردہ نہ تھا، اب آپ کا کیا حکم ہے؟ فرمایا کہ دودھ پلا دو، وہ تمہارے رضاعی بیٹے ہو جائیں گے۔

زمانہ جاہلیت میں عرب کی عورتیں نہایت بے پردائی کے ساتھ ڈوپٹے اور ڈھکی تھیں اس لئے سینہ اور سر وغیرہ کھلا رہتا تھا، اس پر یہ آیت نازل ہوئی،

وَلْيَضْرِبْنَ بِخُمُرِهِنَّ عَلَى

عورتوں کو چاہئے کہ اپنے ڈوپٹوں کو اپنے

سینوں پر ڈال لیں،

جیو بہن

اس کا یہ اثر ہوا کہ عورتوں نے اپنے تہ بند اور متفرق کپڑوں کو پھاڑ کر ڈوپٹے بنائے اور اپنے

آپ کو سیاہ چادروں سے اس طرح ڈھانپ تو پ لیا کہ حضرت عائشہؓ کے قول کے مطابق یہ معلوم ہوتا تھا کہ ان کے سر کوڑوں کے آشیانے بن گئے ہیں۔

۱۔ ابوداؤد کتاب الجنائز باب الامراض المكفرة للذنوب ۲۔ ابوداؤد کتاب النکاح باب من حرم به ۳۔ ابوداؤد

کتاب اللباس باب فی قول اللہ تعالیٰ وینصرین بنجرین،

منہیات شرعیہ سے اجتناب

مزا میر سے اجتناب | راگ باجا تو بڑی چیز ہے حضرت عائشہؓ کا یہ حال تھا کہ اونٹ کی گھنٹی کی آواز سنا بھی پسند نہیں کرتی تھیں اگر سامنے سے گھنٹی کی آواز آتی تو ساربان سے کہتیں کہ ٹھہر جاؤ تاکہ یہ آواز سننے میں نہ آئے اور اگر سن لیتیں تو کہتیں کہ تیزی کے ساتھ لے چلو تاکہ میں اس آواز کو نہ سن سکوں، ایک بار ایک لڑکی ان کے گھر میں گھنگرو پہنے ہوئے داخل ہوئی گھنگرو کی آواز سننے کے ساتھ ہی بولیں کہ گھنگرو پہنے ہوئے وہ میرے پاس نہ آنے پائے رسول اللہ صلی اللہ علیہ وسلم نے فرمایا ہے کہ جس گھر میں اس قسم کی آوازیں آتی ہیں اس میں فرشتے نہیں آتے،

مشبہات سے اجتناب | حدیث شریف میں آیا ہے کہ جو چیز مشتبہ ہے اس کو چھوڑ کر وہ چیز اختیار کرو جو مشتبہ نہیں ہے، حلال بھی واضح ہے اور حرام بھی لیکن ان کے درمیان مشتبہ چیزیں ہیں پس جو شخص مشتبہ گناہوں کو چھوڑ دے گا وہ کھلے ہوئے گناہوں کا سب سے زیادہ چھوڑنے والا ہوگا اور جو شخص مشتبہ گناہوں کا مرتکب ہوگا بہت ممکن ہے کہ کھلے ہوئے گناہوں کا مرتکب ہو جائے گناہ خدا کی چراگاہ ہے اور جو شخص چراگاہ کے آس پاس چرائے گا ممکن ہے کہ اس کے مولیٰ اس میں پڑ جائیں، صحابیات اس حدیث پر نہایت شدت سے عامل تھیں ایک صحابیہ نے اپنی لونڈی کو اپنی ماں پر صدقہ کر دیا تھا وہ مرگئی تو اس لونڈی کی حالت مشتبہ ہو گئی صدقہ کر چکی تھیں اور صدقہ کا مال واپس لینا جائز نہیں ماں اس کی مالک ہو گئی تھیں اور اس کے مرنے کے بعد یہ اس کی وارث ہو گئی تھیں اس لئے وہ ان کو وراثت میں مل سکتی تھی اس اشتباہ کے رفع کرنے کے لئے وہ رسول اللہ صلی اللہ علیہ وسلم کی خدمت میں حاضر ہوئیں اور واقعہ بیان کیا آپ نے فرمایا تمہیں صدقہ کا ثواب مل چکا اور اب وہ تمہاری وراثت میں آگئی ہے

حضرت اسماءؓ کی ماں قتیلہ کافرہ تھیں اور حضرت ابو بکرؓ نے زمانہ جاہلیت ہی میں ان کو طلاق دیدی تھی، ایک بار وہ حضرت اسماءؓ کے پاس متعدد چیزیں ہدیہ لے کر آئیں چونکہ یہ کافرہ کا ہدیہ تھا اس لئے حضرت اسماءؓ نے ان کو قبول کرنے سے انکار کیا اور حضرت عائشہؓ کے ذریعہ سے رسول اللہ صلی اللہ علیہ وسلم سے دریافت کر دیا آپ نے اس کے قبول کرنے کی اجازت دی ہے

مذہبی زندگی کے مظاہر مختلفہ

تسبیح و تہلیل | تسبیح و تہلیل پاک مذہبی زندگی کی مخصوص علامات ہیں اور صحابیات میں یہ علامت پائی جاتی ہے، ایک صحابیہؓ سامنے کٹکری یا گھٹلی رکھ کر تسبیح پڑھ رہی تھیں رسول اللہ صلی اللہ علیہ وسلم نے دیکھا تو فرمایا کہ اس کی کیا ضرورت ہے، میں اس سے آسان ترکیب بتاتا ہوں، اس کے بعد ایک عبادتادی ہے

مقامات مقدسہ کی زیارت | حصول برکت کا شوق صحابیات کو مقامات مقدسہ کی طرف کھینچ لے جاتا تھا ایک بار ایک صحابیہ بیمار ہوئیں اور یہ نذرمانی کہ اگر خدا شفا دے گا تو بیت المقدس میں جا کر نماز پڑھوں گی، صحت یاب ہوئیں تو سامان سفر کیا اور رخصت ہونے کے لئے حضرت میمونہؓ کی خدمت میں حاضر ہوئیں انہوں نے کہا کہ مسجد نبویؐ ہی میں نماز پڑھ لو، رسول اللہ صلی اللہ علیہ وسلم نے فرمایا ہے کہ میری مسجد میں ایک نماز دوسری مساجد کی ہزاروں نمازوں سے بہتر ہے

ایک صحابیہ نے مسجد قبا تک پا پیادہ جانے کی نذرمانی تھی، ابھی نذر پوری کرنے بھی نہیں پائی

تھیں کہ انتقال ہو گیا، حضرت عبداللہ بن عباسؓ نے فتویٰ دیا کہ ان کی صاحبزادی نذر پوری کریں ہے

فرائض مذہبی ادا کرنے میں | شوق عبادت ہر قسم کی جسمانی تکلیفوں کو آسان کر دیتا ہے اور صحابیات جسمانی تکلیفیں اٹھانا

میں یہ شوق موجود تھا اس لئے وہ ہر قسم کی تکلیفیں برداشت کرتی تھیں

اور فرائض اسلام کو بخوشی ادا کرتی تھیں حضرت حمزہ بنت حبشہؓ ایک صحابیہ تھیں ان کا معمول تھا کہ برابر مصروف نماز رہتی تھیں جب تھک جاتی تھیں تو ستوں مسجد میں ایک رسی باندھ رکھی تھی اس سے لٹک جاتی تھیں رسول اللہ صلی اللہ علیہ وسلم نے اس رسی کو دیکھا تو فرمایا، ان کو صرف اسی قدر نماز پڑھنی چاہئے جو ان کی قوت

لے طبقات ابن سعد تذکرہ حضرت اسماءؓ ابو داؤد ابواب تضریح شہر رمضان باب التسبیح بالحصى سے مسلم باب فضل الصلوٰۃ فی مسجد المدینہ و مکہ سے موطائے امام محمد باب الرجل یحلف بالمشی الی ابیت اللہ

میں ہوا اگر تھک جائیں تو بیٹھ جانا چاہئے چنانچہ وہ رسی کھلوا کر پھینکوا دی ہے۔
 پابندی قسم | ہم لوگ بات بات پر قسم کھایا کرتے ہیں اور ہم کو یہ محسوس نہیں ہوتا کہ یہ کس قدر ذمہ
 داری کا کام ہے لیکن صحابیات بہت کم قسم کھاتی تھیں اور جس بات پر قسم کھالیتی تھیں اس کو پورا کرتی
 تھیں ایک بار حضرت عائشہؓ عبداللہ بن زبیر سے ناراض ہو گئیں اور قسم کھالی کہ اب ان سے بات چیت
 نہ کریں گی لیکن جب حضرت عبداللہ بن زبیر نے معافی مانگ لی اور دوسرے صحابہ نے بھی اس کی سفارش
 کی تو رو کر کہنے لگیں ،

انی نذرت والنذر شدید میں نے نذر مان لی ہے اور نذر کا معاملہ نہایت سخت ہے

بالآخر اصرار و سفارش سے ان کا قصور معاف کر دیا تو کفارۃ قسم میں ۴۰ غلام آزاد کئے ،

۱۔ ابوداؤد کتاب الصلوٰۃ باب النفاس فی الصلوٰۃ ۷۷ بخاری کتاب الادب باب الحجۃ ،

تَحْمِيلُ الرَّسُولِ

برکت اندوزی | صحابیات ہمیشہ رسول اللہ صلی اللہ علیہ وسلم کی ذاتِ پاک سے برکت اندوز ہوتی رہتی تھیں اس لئے جو بچہ پیدا ہوتا صحابیات سب سے پہلے اس کو آپ کی خدمت میں حاضر کرتیں آپ بچے کے سر پر ہاتھ پھیرتے اپنے منہ میں کھجور ڈال کر اس کے منہ میں ڈالتے اور اس کے لئے برکت کی دعا فرماتے یہ محافظتِ یادگارِ رسول | صحابیات رسول اللہ صلی اللہ علیہ وسلم کی یادگاروں کو جان سے زیادہ عزیز رکھتی تھیں، حضرت عائشہؓ کے پاس آپ کا ایک جبہ محفوظ تھا جب ان کا انتقال ہوا تو حضرت امّار نے اس کو لے لیا اور محفوظ رکھا چنانچہ جب کوئی شخص آپ کے خاندان میں بیمار ہوتا تھا تو شفا حاصل کرنے کے لئے اس کو دھو کر اس کا پانی پلاتی تھیں۔

جن کپڑوں میں آپ کا وصال ہوا تھا حضرت عائشہؓ نے ان کو محفوظ رکھا تھا، چنانچہ ایک دن انہوں نے ایک صحابی کو ایک مینی تہ بند اور ایک کمل دکھا کر کہا کہ خدا کی قسم آپ نے انہی کپڑوں میں داعی اجل کو لبیک کہا تھا۔

ایک بار ایک صحابی نے آپ کی دعوت کی آپ نے کھانے کے بعد جس مشکیزہ سے پانی پیا اس کو انہوں نے محفوظ رکھا جب کوئی شخص بیمار ہوتا یا برکت حاصل کرنے کا موقع آتا تو وہ اس سے پانی پیتی اور پلاتی تھیں۔

جب آپ حضرت انسؓ کے گھر تشریف لاتے تھے تو ان کی والدہ آپ کے پسینے کو پوڑ کر ایک شیشی میں بھر لیتی تھیں اور اس کو محفوظ رکھتی تھیں۔

۱۔ مسلم کتاب الفضائل باب فی قرب النبی من الناس و تبرک منہ مسند ابن ہبل جلد ۶ ص ۳۲۸ ۲۔ ابو داؤد کتاب اللباس باب فی یس الصفوف و الشعر ۳۔ طبقات ابن سعد تذکرہ حضرت امّ نیارؓ ۴۔ بخاری کتاب الامتیزان باب من زار قوماً فقال عنہم

غزوہ خیبر میں اپنے ایک صحابیہ کو خود دست مبارک سے ایک ہار پہنایا تھا، وہ اس کی اس قدر قدر کرتی تھیں کہ عمر بھر اس کو گلے سے جُدا نہیں کیا اور جب انتقال کرنے لگیں تو وصیت کی کہ ان کے ساتھ وہ بھی دفن کر دیا جائے۔

ایک دن آپ حضرت امّ سلیم کے مکان پر تشریف لائے گھر میں ایک مشکیزہ لٹک رہا تھا آپ نے اس کا دہانہ اپنے منہ سے لگایا اور پانی پیا، حضرت امّ سلیم نے مشکیزے کے دہانے کو کاٹ کر اپنے پاس بطور یادگار کے رکھ لیا۔

آپ حضرت شفا بنت عبد اللہ کے یہاں کبھی کبھی قلیولہ فرماتے تھے اس غرض سے انہوں نے آپ کے لئے ایک بستر اور ایک خاص تہ بند بنوایا تھا جس کو پہن کر آپ استراحت فرماتے تھے یہ یادگاریں ایک مدت تک آپ کے خاندان میں محفوظ رہیں اخیر میں مروان نے ان سے لے لیا، ادب رسول | صحابیات آپ کی خدمت میں حاضر ہوتیں تو دربار نبوت کے ادب و عظمت کے لحاظ سے تمام کپڑے زیب تن کر لیتیں، ایک صحابیہ فرماتی ہیں،

جمعت علی ثیابی فأتیت رسول اللہ

میں نے تمام کپڑے پہن لئے اور آپ کی

صلی اللہ علیہ وسلم، خدمت میں حاضر ہوئی،

اگر نادانستگی کی حالت میں بھی کوئی کلمہ آپ کی شان کے خلاف منہ سے نکل جاتا تو اس کی معافی چاہتیں ایک صحابیہ کا بچہ مر گیا اور وہ اس پر رو رہی تھی آپ کا گذر ہوا تو فرمایا "خدا سے ڈرو، اور صبر کرو" بولیں تمہیں میری مصیبت کی کیا پرواہ ہے؟ آپ چلے گئے تو لوگوں نے کہا کہ یہ رسول اللہ صلی اللہ علیہ وسلم تھے اور ڈری ہوئی آئیں اور عرض کی کہ میں نے حضور کو نہیں پہچانا،

حمایت رسول | صحابیات اپنے دلوں میں نہایت شدت کے ساتھ آپ کی حمایت کی آرزو رکھتی تھیں حضرت طلیب بن عمیر اسلام لائے، اور اپنی ماں اروی بنت عبدالمطلب کو اس کی خبر دی تو بولیں کہ تم نے جس شخص کی حمایت کی وہ اس کا سب سے بڑا مستحق تھا اگر مردوں کی طرح ہم بھی استطاعت رکھتے تو آپ

۱۱۰ مسند ابن جنبل جلد ۶ ص ۳۸۰ ابو داؤد کتاب اللباس باب فی لبس الصوت والشعر ۱۱۰ طبقات ابن سعد تذکرہ حضرت

امّ سلیم ۱۱۰ ابو داؤد کتاب الطلاق باب فی مدۃ الحامل، اسد الغابہ تذکرہ حضرت شفا بنت عبد اللہ ۱۱۰ ابو داؤد

کتاب الجنائز باب الصبر عند الصدوم،

کی حفاظت کرتے اور آپ کی طرف سے لڑتے، لہ

خدمت رسول | صحابیات رسول اللہ صلی اللہ علیہ وسلم کی خدمت کو اپنا سب سے بڑا شرف خیال کرتی تھیں حضرت سلمیٰؓ ایک صحابیہ تھیں انہوں نے اس استقلال کیساتھ آپ کی خدمت کی کہ ان کو خادمہ رسول اللہ کا لقب حاصل ہوا، لہ

سفینہ حضرت سلمہؓ کی والدہ کی لونڈی تھی انہوں نے اس کو اس شرط پر آزاد کرنا چاہا کہ وہ اپنی عمر آپ کی خدمت گزار ہی میں صرف کرے اس نے کہا "اگر آپ یہ شرط نہ بھی کرتیں تب بھی میں تانفس واپسین آپ کی خدمت سے علیحدہ نہ ہوتی، لہ

ہیبت رسول | رسول اللہ صلی اللہ علیہ وسلم کی بے عظمت روحانیت سے صحابیات اس قدر مرطوب ہو جاتی تھیں کہ جسم پر عرشہ پڑ جاتا تھا ایک بار حضرت خدیجہؓ نے آپ کو مسجد میں اکڑو بیٹھے ہوئے دیکھا ان پر آپ کے اس خشوع و خضوع کی حالت کا یہ اثر پڑا کہ کانپ اٹھیں، لہ

نعت رسول | صحابیات کی چھوٹی چھوٹی لڑکیاں تک آپ کی مدح میں رطب اللسان رہتی تھیں آپ جب ہجرت کر کے مدینہ تشریف لائے تو لڑکیاں دف بجا بجا کر یہ شعر گاتی پھرتی تھیں،

یا حبذا محمد ا من جاسر
محمد کتنے اچھے پڑوسی ہیں،

نخن جوار من نبی النخاس
ہم خاندان بنو نخار کی لڑکیاں ہیں
پردہ نشین عورتیں یہ اشعار پڑھتی تھیں،

من ثنایات الوداع

طلع البدر علینا

ثینۃ الوداع کی گھاٹیوں سے ہم پر چودھویں رات کا چاند طلوع ہوا ہے

مادعی اللہ داعی

وجب الشکر علینا

ہم پر خدا کا شکر واجب ہے

جب تک دعا کرنے والے دعا کریں

حضرت عائشہؓ جب رخصت ہو کر آئیں تو چھو کر یاں دف بجا بجا کر واقعات بدر کے متعلق

اشعار گاتی تھیں ان میں سے ایک نے یہ مصرعہ گایا،

لہ استیعاب تذکرہ حضرت طیب ۲۰۲، عمیرؓ الوداد و کتاب الطب باب الحجامة ۳۵۰ ایضاً کتاب العتق باب فی العتق

علی الشرط ۳۵۰ شمائل ترمذی، باب ماجاء فی حلیۃ رسول اللہ صلی اللہ علیہ وسلم،

وفیذا نبی یصلدہ ما فی غدہ ہم میں ایک پیغمبر ہے جو کل کی بات جانتا ہے

تو آپ نے روک دیا اور کہا کہ وہی گاؤ جو پہلے گا رہی تھیں یہ

پابندی احکام رسول | صحابیات رسول اللہ صلی اللہ علیہ وسلم کے احکام کی نہایت شدت کے ساتھ پابندی کرتی تھیں اپنے شوہر کے علاوہ اور اعزہ کے ماتم کے لئے صرف تین دن مقرر فرمائے تھے صحابیات نے اس کی اس شدت کے ساتھ پابندی کی کہ جب حضرت زینب بنت جحشؓ کے بھائی کا انتقال ہوا تو چوتھے دن کچھ عورتیں ان سے ملنے آئیں انہوں نے ان سب کے سامنے خوشبو لگائی اور کہا کہ مجھے خوشبو کی ضرورت نہ تھی، لیکن میں نے آپ سے سنا ہے کہ کسی مسلمان عورت کو شوہر کے سوا تین دن سے زیادہ کسی کا ماتم کرنا جائز نہیں " اس لئے یہ اسی حکم کی تعمیل تھی،

جب حضرت ام حبیبہؓ کے والد نے انتقال کیا، تو انہوں نے تین روز کے بعد تیل لگایا خوشبو لگی

اور کہا کہ مجھے اس کی ضرورت نہ تھی، صرف آپ کے حکم کی تعمیل مقصود تھی،

ایک بار حضرت عائشہؓ کے پاس ایک سائل آیا، انہوں نے ردی کا ایک ٹکڑا دیدیا پھر

اس کے بعد ایک خوش لباس شخص آیا تو انہوں نے اس کو بٹھا کر خوب کھانا کھلایا لوگوں نے اس تفریق و امتیاز پر اعتراض کیا، تو بولیں کہ رسول اللہ صلی اللہ علیہ وسلم نے فرمایا ہے کہ

انزلوا الناس علی قدر منازلہم لوگوں کو ان کے درجہ پر رکھو،

ایک بار آپ مسجد سے نکلی رہے تھے دیکھا کہ راستے میں مرد عورت مل جل کر چل رہے ہیں عورتوں

کی طرف مخاطب ہو کر فرمایا پیچھے رہو تم دس طراہ سے نہیں گذر سکنیں، اس کے بعد عورتوں کا یہ حال

ہو گیا کہ گلی کے کنارے سے اس طرح لگ کے چلتی تھیں کہ ان کے کپڑے دیواروں سے الجھ جاتے تھے،

رضامندی رسول | صحابیات کو رسول اللہ صلی اللہ علیہ وسلم کی رضامندی کی ہمیشہ فکر رہتی تھی اس لئے

اگر آپ کبھی ناراض ہو جاتے تھے تو ہر ممکن تدبیر سے آپ کے رضامند کرنے کی کوشش کرتی تھیں آپ جب

حجۃ الوداع کے لئے تشریف لے گئے تو تمام بی بیوں ساتھ تھیں سو اتفاق سے راستہ میں حضرت صفیہؓ کا

اونٹ تھک کر بیٹھ گیا وہ رونے لگیں آپ کو خبر ہوئی تو خود تشریف لائے اور دست مبارک سے ان کے

۱۰ بخاری کتاب النکاح باب ضرب الدف فی النکاح ۱۱ الوداع کتاب الطلاق باب احوال التوفی عنہا زوجہا،

۱۲ الوداع کتاب الادب باب فی مشی النساء فی الطريق،

انسو پونچھے آپ جس قدر ان کو رونے سے منع فرماتے تھے اسی قدر وہ اور زیادہ روتی تھیں جب کسی طرح چپت ہوئیں تو اپنے ان کی سرزنش فرمائی اور تمام لوگوں کو منزل کرنے کا حکم دیا اور خود بھی اپنا خیمہ نصب کروایا، اب حضرت صفیہؓ کو خیال ہوا کہ آپ ان سے ناراض ہو گئے اس لئے آپ کی رضامندی کی تدبیریں اختیار کیں اس غرض سے حضرت عائشہؓ کے پاس گئیں اور کہا کہ آپ کو معلوم ہے کہ میں اپنی باری کا دن کسی چیز کے معاوضہ میں نہیں دے سکتی لیکن اگر آپ رسول اللہ صلی اللہ علیہ وسلم کو مجھ سے راضی کر دیں تو میں اپنی باری کا دن آپ کو دیتی ہوں، حضرت عائشہؓ نے آمادگی ظاہر کی اور ایک ڈوپٹہ اور چھ جوز عفرانی رنگ میں رنگا ہوا تھا پھر اس پر پانی کے چھینٹے دیئے کہ خوشبو خوب پھیلے، اس کے بعد آپ کی خدمت میں گئیں اور خیمہ کا پردہ اٹھایا تو آپ نے فرمایا، عائشہؓ یہ تمہاری باری کا دن نہیں ہے، بولیں،

ذالک فضل اللہ یوتیہ من یشاء لہ یہ خدا کا فضل ہے جس کو چاہتا ہے دیتا ہے

تفویض الی الرسول | عورت کے لئے نکاح کا مسئلہ سب سے زیادہ اہم ہے لیکن صحابیات نے اپنے آپ کو بائبل رسول اللہ صلی اللہ علیہ وسلم کے ہاتھ میں دے دیا تھا، اس لئے آپ جس سے چاہتے تھے ان کا نکاح کرتے تھے اور وہ بخوشی اس کو قبول کر لیتی تھیں حضرت فاطمہ بنت قیس ایک صحابیہ تھیں جن سے ایک طرف تو حضرت عبدالرحمن بن عوفؓ جو نہایت ولتمند صحابی تھے نکاح کرنا چاہتے تھے دوسری طرف اپنے حضرت اسامہ بن زیدؓ کے متعلق ان سے گفتگو کی تھی لیکن حضرت فاطمہ بنت قیس نے آپ کو اپنی قسمت کا مالک بنا دیا اور کہا کہ میرا معاملہ آپ کے ہاتھ میں ہے جس سے چاہتے نکاح کر دیجئے،

جبیبہؓ ایک ظریف الطبع صحابی تھیں جو راستوں میں بھی ظرافت اور مذاق کی باتیں کرتے تھے اس لئے صحابہ ان کو عموماً ناپسند کرتے تھے ایک بار آپ نے ان کے لئے ایک انصاری لڑکی سے پیغام نکاح دیا انہوں نے کہا کہ اس کی ماں سے مشورہ کر لوں، ماں نے جبیبہ کا نام سنا تو انکار کیا لیکن لڑکی نے کہا کہ رسول اللہ صلی اللہ علیہ وسلم کی بات نامنطور نہیں کی جاسکتی مجھے آپ کے حوالے کر دو خدا مجھے ضائع نہ کرے گا،

ضیافت رسول | اگر خوش قسمتی سے صحابیات کو کبھی رسول اللہ صلی اللہ علیہ وسلم کی ضیافت کا موقع ملتا تو نہایت عزت، محبت اور ادب کے ساتھ اس فرض کو بجالاتیں ایک بار آپ حضرت ام حرامؓ کے مکان پر

۱۰ مسند ابن جنبل جلد ۶ ص ۳۳۸ ۱۱ نسائی کتاب النکاح، الخطبہ فی النکاح ۱۲ مسند

تشریف لے گئے تو انہوں نے دعوت کی اپنے قبول فرمائی اور وہیں قبول فرمایا ہے

ایک بار ایک صحابی نے آپ کی دعوت کی دعوت کھا کر آپ روانہ ہوئے تو ان کی بی بی نے پردے سے سر نکال کر کہا کہ "یا رسول اللہ مجھ پر اور میرے شوہر پر درود بھیجتے جائیے" آپ نے فرمایا "خدا تم پر اور تمہارے شوہر پر رحمت نازل فرمائے" ہے

بعض صحابیات خود کو نئی نئی چیز پکا کر آپ کی خدمت میں پیش کرتی تھیں ایک بار حضرت ام مین نے اٹھانا اور اس کی روٹیاں تیار کر کے آپ کی خدمت میں پیش کیں آپ نے فرمایا یہ کیا ہے؟ بولیں ہمارے ملک میں اس کا رواج ہے میں نے چاہا کہ آپ کے لئے بھی اسی قسم کی روٹیاں تیار کروں لیکن آپ نے کال زبرد و تقشف سے فرمایا "آٹے میں چوکر ملا کر پھر گوندھو"۔

محبت رسول | صحابیات کے دل آپ کی محبت سے لبریز تھے اور وہ اس کا اظہار مختلف طریقوں سے کرتی تھیں حضرت ام عطیہؓ ایک صحابیہ تھیں وہ جب آپ کا ذکر کرتیں تو فرط محبت سے کہتیں بابا یعنی میں آپ پر قربان ہے آپ جب کسی غزوہ میں تشریف لے جاتے تو صحابیات فرط محبت سے آپ کی واپسی اور سلامتی کے لئے نذریں مانتی تھیں، ایک بار آپ کسی غزوہ سے واپس آئے تو ایک صحابیہ نے کہا کہ یا رسول اللہ میں نے نذر مانی تھی کہ اگر خدا آپ کو صحیح و سالم واپس لائے گا تو آپ کے سامنے دف بجایا کر گیت گاؤں گی ہے

شوق صحبت رسول | صحابیات کے دل میں آپ کی صحبت سے مستفیض ہونے کا نہایت شوق رہتا تھا حضرت قیلہؓ بیوہ ہو گئیں تو بچوں کو ان کے چھپانے لے لیا، اب وہ تمام ذبیوی جھگڑوں سے آزاد تھیں اس لئے ایک صحابی کے ساتھ خدمت مبارک میں حاضر ہوئیں اور آپ کی تعلیمات و تلقینات سے عمر بھر فائدہ اٹھایا ہے

۱۔ ابوداؤد کتاب الجہاد باب فی رکوب البحر فی الغزوۃ ۲۔ مسند ابن جنبل جلد ۲ ص ۳۹۸ ۳۔ سنن ابن ماجہ کتاب الاطعمہ

۴۔ نسائی کتاب الحمیض باب شہود الحمیض العیدین و دعوت المسلمین ۵۔ ترمذی کتاب المناقب مناقب ابی حفص عمر بن

الخطاب ۶۔ طبقات ابن سعد تذکرہ حضرت قیلہؓ،

فضائل اخلاق

استغفات | فیض تربیت نبویؐ نے صحابیات کے ایک ایک فرد کو غیرت، خودداری اور عزت نفس کا مجسمہ بنا دیا تھا اس لئے وہ کسی کے سامنے دست سوال نہیں پھیلاتی تھیں ماں باپ سے مانگتے ہوئے کسی کو شرم نہیں آتی لیکن صحابیات کی غیرت اس کو بھی گوارا نہیں کرتی تھی کہ ماں باپ سے بھری محفل میں سوال کیا جائے، حضرت فاطمہؓ گھر کے کام کاج سے تنگ آگئی تھیں رسول اللہ صلی اللہ علیہ وسلم کے پاس کچھ لوہے کا غلام آئے، حاضر خدمت ہوئیں کہ آپ سے ایک غلام مانگیں، دیکھا کہ آپ سے کچھ لوگ باتیں کر رہے ہیں، شرم کے مارے واپس آئیں۔

ایشیاء | فیاضی ایک اخلاقی وصف ہے لیکن ایشیاء فیاضی کی اعلیٰ ترین قسم ہے اور وہ صحابیات میں بدرجہ اتم پائی جاتی تھی، حضرت عائشہؓ نے رسول اللہ صلی اللہ علیہ وسلم اور حضرت ابو بکرؓ کے پہلو میں اپنی قبر کے لئے جگہ مخصوص کر رکھی تھی لیکن جب حضرت عمرؓ نے درخواست کی تو انہوں نے یہ تختہ جنت ان کو دے دیا اور فرمایا،

كنت اريد نفسي ولا وشرن به

میں نے خود اپنے لئے اس کو محفوظ رکھا تھا لیکن

اليوم على نفسي

آج اپنے اوپر آپ کو ترجیح دیتی ہوں،

ایک دن وہ روزہ سے تھیں گھر میں ایک روٹی کے سوا کچھ نہ تھا ایک مسکین عورت آئی انہوں

نے لونڈی سے کہا کہ روٹی اس کو دے دو اس نے کہا افطار کس چیز سے کھجے گا بولیں، دے دو،

شام ہوئی تو کسی نے بکری کا گوشت بھجوا دیا، لونڈی کو بلا کر کہا، یہ تیری روٹی سے بہتر ہے،

فیاضی | صحابہؓ کی طرح اسلام کو صحابیات کی فیاضی سے بھی بہت کچھ ثبات و استحکام حاصل ہوا، حضرت

علاء ابوداؤد کتاب الادب باب فی التبعیۃ عنہ بخاری کتاب المناقب باب فضیلت البیعتۃ موطا امام مالک کتاب الجامع باب الترغیب فی القدر

ام سلمہؓ نے اپنا نخلستان خاص رسول اللہ صلی اللہ علیہ وسلم کے لئے وقف کر دیا تھا، اے
حضرت عائشہؓ اس قدر فیاض تھیں کہ جو کچھ ہاتھ آجاتا تھا اس کو صدقہ کر دیتی تھیں حضرت عبداللہ
ابن زبیرؓ نے ان کو اس فیاضی سے روکنا چاہا تو اس قدر برہم ہوئیں کہ ان سے بات چیت کرنے کی قسم کھالی
حضرت اسماءؓ اس سے بھی فیاض تھیں، حضرت عائشہؓ کا معمول یہ تھا کہ جمع کرتی جاتی تھیں جب معتد بہ
سریہ جمع ہو جاتا تھا تو اس کو تقسیم کر دیتی تھیں لیکن حضرت اسماءؓ کل کے لئے کچھ نہیں رکھتی تھیں روز
خریج کر دیا کرتی تھیں۔

ایک بار حضرت منکر بن عبداللہؓ حضرت عائشہؓ کی خدمت میں حاضر ہوئے بولیں کہ تمہارے
کوئی لڑکا ہے انہوں نے کہا نہیں فرمایا اگر میرے پاس دس ہزار درہم ہوتے تو میں تم کو دے دیتی
حسن اتفاق سے شام ہی کو حضرت امیر معاویہؓ نے ان کے پاس روپے بھیجے بولیں کس قدر جلد میری آزمائش
ہوئی، فوراً آدمی بھیجا ان کو بلوایا اور دس ہزار درہم دیدیئے انہوں نے اس رقم سے ایک لونڈی خرید
لی، اور اس سے ان کے متعدد بچے پیدا ہوئے، لکھ

ازواجِ مطہرات میں حضرت زینب بنت جحش نہایت فیاض تھیں، وہ اپنے ہاتھ سے چمڑے کی
دباغت کرتی تھیں اور جو کچھ آمدنی اس سے ہوتی تھی، مساکین کو دیدتی تھیں ایک بار رسول اللہ
صلی اللہ علیہ وسلم نے فرمایا کہ تم میں جس کا ہاتھ سب سے لمبا ہو گا وہ مجھ سے سب سے پہلے ملے گا اس بنا پر ازواجِ
مطہرات اپنے ہاتھوں کو ناپتی تھیں، حضرت زینبؓ کے ہاتھ سب سے چھوٹے تھے، لیکن جب سب سے پہلے ان
کا انتقال ہوا تو ازواجِ مطہرات کو معلوم ہوا کہ لمبے ہاتھ سے فیاضی مراد تھی۔

مخالف سے انتقام نہ لینا | اگر مخالف کسی مصیبت میں مبتلا ہو جائے تو انتقام لینے کا اس سے بہتر کوئی
موقع نہیں مل سکتا لیکن صحابیات کے دل میں خدا اور رسول کی محبت نے بغض و انتقام کی جگہ کب
چھوڑی تھی؟ حضرت عائشہؓ اور حضرت زینبؓ میں باہم نوک جھوک رہتی تھی لیکن جب حضرت عائشہؓ پر
اتہام لگایا گیا اور رسول اللہ صلی اللہ علیہ وسلم نے حضرت زینبؓ سے ان کی اخلاقی حالت دریافت فرمائی
تو بجائے اس کے کہ وہ انتقام لیتیں، بولیں کہ میں اپنے کان اور اپنی آنکھ کی پوری حفاظت کرتی ہوں، مجھے ان کی

لہ صحیح بخاری ۱۷ بخاری کتاب المناقب باب مناقب قریش ۱۷۷ ادب المفرد باب السخاۃ ۱۷۷ طبقات ابن سعد
تذکرۃ منکر بن عبداللہؓ ۱۷۷ اصابت تذکرہ حضرت زینب بنت جحشؓ۔

نسبت بھلائی کے سوا کچھ معلوم نہیں ہے حضرت عائشہؓ کو خود استبراف ہے،
 وہی اللتی تسامینی فعصمها اللہ وہ اگرچہ میری حریف تھیں، لیکن خدا نے توہ
 باور لے کی وجہ سے ان کو بچالیا

انتقام تو بڑی چیز ہے، صحابیاتؓ اپنے مخالفوں سے بعض رکھنا بھی پسند نہیں کرتی تھیں حضرت
 معاویہ بن خدیج نے حضرت عائشہؓ کے بھائی محمد بن ابی بکر کو قتل کر دیا تھا ایک بار وہ کسی فوج کے
 سپہ سالار تھے، حضرت عائشہؓ نے ایک شخص سے پوچھا کہ اس غزوہ میں معاویہؓ کا سلوک کیسا رہا؟ اس
 نے کہا "ان میں کوئی عیب نہ تھا، سب لوگ ان کے مداح رہے، اگر کوئی اونٹ ضائع ہو جاتا تھا تو
 وہ اس کی جگہ دوسرا اونٹ دیدیتے تھے اگر کوئی گھوڑا مر جاتا تھا تو وہ اس کی جگہ دوسرا گھوڑا دیدیتے
 تھے اگر کوئی غلام بھاگ جاتا تھا تو وہ اس کی جگہ دوسرا غلام دیدیتے تھے حضرت عائشہؓ نے یہ سن کر کہا
 استغفر اللہ اگر میں ان سے اس بنا پر بغض کروں کہ انہوں نے میرے بھائی کو قتل کیا، میں نے خود
 رسول اللہ صلی اللہ علیہ وسلم کو یہ دعا مانگتے ہوئے سنا کہ خدا! اس کو جو شخص میری امت کے ساتھ ملامت
 کرے، تو بھی اس کے ساتھ ملامت کر، اور جو شخص اس پر سختی کرے تو بھی اس پر سختی کر" ^۱

مہمان نوازی | حضرت ام شریک نہایت دولت مند اور فیاض صحابیہ تھیں انہوں نے اپنے مکان کو
 گویا مہمان خانہ بنا دیا تھا، اس لئے رسول اللہ صلی اللہ علیہ وسلم کی خدمت میں باہر سے جو مہمان آتے تھے وہ
 اکثر انہی کے مکان پر ٹھہرتے تھے، ^۲

عزت نفس | صحابیاتؓ عزت نفس کا مجموعہ تھیں حضرت عبداللہ بن زبیر رضی اللہ عنہما نے شہید ہوئے، اس
 روز اپنی والدہ حضرت اسماءؓ کے پاس تشریف لے گئے انہوں نے ان کو دیکھا تو بولیں "بیٹا قتل کے خوف
 سے ہرگز کوئی ایسی شرط نہ قبول کر لینا جس پر تم کو ذلت برداشت کرنی پڑے، خدا کی قسم عزت کے
 ساتھ تلوار رکھا کر مر جانا اس سے بہتر ہے کہ ذلت کے ساتھ کوڑے کی مار برداشت کر لی جائے"

صبر و ثبات | مردوں پر نوحہ کرنا، بال نوحینا، پٹے پھاڑ ڈالنا، مدتوں مرثیہ خوانی کرنا عرب کا قومی
 شعار تھا لیکن جنین تربیت نبویؐ نے صحابیاتؓ کو صبر کا اس قدر خوگر بنا دیا تھا کہ حضرت ابوطالبؓ انصاری کا

۱۔ بخاری کتاب الشهادات باب تعدیل النساء لبعضہن بعضاً ۲۔ اسد الغابہ تذکرہ حضرت معاویہ بن خدیجؓ

۳۔ تسانی کتاب النکاح باب الخطبہ فی النکاح

لڑکا بیمار ہوا وہ صبح کے وقت اس کو بیمار چھوڑ کر کام کاج کے لئے باہر چلے گئے ان کی عدم موجودگی میں یہاں لڑکا جان بحق تسلیم ہو گیا لیکن ان کی بی بی نے لوگوں سے کہہ دیا کہ ابو طلحہ سے نہ کہنا وہ شام کو بیٹے تو بی بی سے پوچھا کہ بچہ کیسا ہے؟ بولیں پہلے سے زیادہ سکون کی حالت میں ہے یہ کہہ کر کھانا لائیں اور انہوں نے کھانا کھایا صبح ہوئی تو کہا کہ اگر ایک قوم کسی کو کوئی چیز عاریتہ دے اور پھر اس کا مطالبہ کرے تو کیا اس کو اس کے روک رکھنے کا حق حاصل ہے؟ بولے "نہیں" بولیں تو پھر اپنے بیٹے کو بھی صبر کرو۔" ۱۷

رسول اللہ صلی اللہ علیہ وسلم غزوہ احد سے واپس آئے تو تمام صحابیات اپنے اپنے اپنے اعزہ واقارب کا حال پوچھنے آئیں، انہی میں حضرت آمنہ بنت حشش بھی تھیں وہ آئیں تو اپنے فرمایا کہ آمنہ! اپنے بھائی عبداللہ بن حشش کو صبر کرو، انہوں نے انالٹڑ پڑھا اور ان کے لئے دعائے مغفرت کی، آپ نے پھر فرمایا کہ اپنے ماموں حمزہ ابن عبدالمطلب کو بھی صبر کرو۔" انہوں نے اس پر بھی انالٹڑ پڑھا اور دعائے مغفرت کر کے خاموش ہو رہیں ۱۸

حضرت عبداللہ بن زبیرؓ جب حجاج سے معرکہ آرا ہوئے تو ان کی والدہ حضرت اسماءؓ بیمار تھیں وہ ان کے پاس آئے اور مزاج پرسی کے بعد بولے کہ مرنے میں آرام ہے، بولیں "شائد تم کو میرے مرنے کی آرزو ہے لیکن جب تک دو باتوں میں سے ایک نہ ہو جائے میں مرنا پسند نہ کروں گی، یا تو تم شہید ہو جاؤ اور میں تم کو صبر کر لوں، یا فتح و ظفر حاصل کرو کہ میری آنکھیں ٹھنڈی ہوں" چنانچہ جب وہ شہید ہو چکے تو حجاج نے ان کو سولی پر لٹکا دیا، حضرت اسماءؓ باوجود پیرانہ سالی کے یہ عبرتناک منظر دیکھنے کے لئے آئیں اور بجائے اس کے کہ روتی پٹتیں، حجاج کی طرف مخاطب ہو کر کہا اس سوار کے لئے ابھی تک وہ وقت نہیں آیا، کہ اپنے گھوڑے سے نیچے اترے ۱۹

شجاعت | غزوات میں صحابہ کرام نے جس طرح واد شجاعت دی، صحابیات کے بہادرانہ کارنامے اس سے بھی حیرت انگیز ہیں غزوہ حنین میں کفار نے اس زور شور سے حملہ کیا تھا کہ میدان جنگ لرز اٹھا تھا لیکن حضرت ام سلمہؓ کی شجاعت کا یہ حال تھا کہ ہاتھ میں خنجر لئے ہوئے منتظر تھیں کہ کوئی کافر سامنے آئے

۱۷ مسلم کتاب الادب باب اتحاب تخنیک الموعود عند ولادته الخ ۱۸ طبقات ابن سعد تذکرہ حضرت آمنہ بنت حششؓ
۱۹ استیعاب تذکرہ حضرت عبداللہ بن زبیرؓ

تو اس کا کام تمام کر دیں چنانچہ حضرت ابو طلحہؓ نے ان کے ہاتھ میں خنجر دیکھ کر پوچھا کہ یہ کیا ہے؟ بولیں کہ چاہتی ہوں کہ کوئی کافر قریب آئے تو پیٹ میں بھونک دوں۔

غزوہ خندق میں رسول اللہ صلی اللہ علیہ وسلم نے تمام عورتوں کو ایک قلعہ میں کر دیا تھا، ایک یہودی آیا اور قلعہ کے گرد چکر لگانے لگا، حضرت صفیہؓ نے دیکھا تو حضرت حسان بن ثابتؓ سے کہا کہ یہ جاسوس معلوم ہوتا ہے اس کو قتل کر دو، بولے تمہیں تو معلوم ہے کہ میں اس میدان کا مرد نہیں اب حضرت صفیہؓ خود اتریں اور خیمہ کی ایک میخ اکھاڑ کر اس زور سے مارا کہ وہ وہیں ٹھنڈا ہو گیا ہے۔

زبرد و نقشف | صحابیات نہایت زاہدانہ اور متقشفانہ زندگی بسر کرتی تھیں ایک بار ایک شخص حضرت عائشہؓ کی خدمت میں حاضر ہوا بولیں، ذرا ٹھہر جاؤ میں اپنی نقاب سی لوں، اس نے کہا اگر میں لوگوں کو اس کی خبر کر دوں تو لوگ آپ کو خیل سمجھیں گے، بولیں جو لوگ پرانا دھرا نا کپڑا نہیں پہنتے ان کو آخرت میں نیا کپڑا نصیب نہ ہوگا۔

زندہ دلی | صحابیات کے جذبات کو اسلام نے تروتازہ اور شگفتہ کر دیا تھا اس لئے ان میں زندہ دلی پائی جاتی تھی، عید کے دن معمولاً لڑکے اور لڑکیاں رسول اللہ صلی اللہ علیہ وسلم کے پاس جمع ہو کر باجے بجاتے تھے اور مسرت کے ترانے گاتے تھے،

رازداری | صحابیات کا سینہ راز کا مدفن تھا جس سے وہ قیامت تک باہر نہیں نکل سکتا تھا، ایک دن آپ کی خدمت میں تمام ازواج مطہرات جمع تھیں حضرت فاطمہؓ بھی اسی حالت میں آگئیں آپ نے ان کو مہربان کہا اور اپنے دائیں جانب بٹھالیا اور آہستہ سے ان کے کان میں ایک بات کہی وہ چیخ مار کر رو پڑیں پھر آپ نے آہستہ سے ایک بات کہی جس سے وہ ہنس پڑیں آپ چلے گئے تو تمام بی بیوں نے اس کی وجہ پوچھی، بولیں آپ کی زندگی میں آپ کا راز فاش نہیں کر سکتی،

عفت و عصمت | اسلام نے پاکیزگی اخلاق کی جو تعلیم دی ہے، اس نے صحابیات کو عصمت و عفت کا مجسمہ بنا دیا، ایک صحابیہ کو جن کی اخلاقی حالت زمانہ جاہلیت میں اچھی نہ تھی، ایک شخص نے اپنی طرف مائل

۱۔ ابو داؤد کتاب الجہاد باب فی السلب لعیطی القاتل ۲۔ اسد النساء تذکرہ حضرت صفیہ بنت

عبدالمطلب ۳۔ ادب المفرد باب الرفق فی المعیشہ ۴۔ بخاری کتاب العیون باب سنتہ العیدین ۵۔

الاسلام ۶۔ کتاب الفضائل مناقب فاطمہؓ،

کرنا چاہا تو بولیں مٹو اب وہ زمانہ گیا اور اسلام آیا اللہ اسلام کی تعلیم کا یہ اثر تھا کہ نوٹریاں تک بدکاری سے ابا کرنے لگیں، مسیکہ ایک نوٹری تھی جس نے رسول اللہ صلی اللہ علیہ وسلم کی خدمت میں آکر شکایت کی کہ میرا آقا مجھ کو بدکاری پر مجبور کرتا ہے اس پر یہ آیت نازل ہوئی،

لَا تَكْرِهُوْا قِتِيًا تَكْرَهُ عَلَی النَّبَاِ ۝۱۰
اپنی نوٹریوں کو بدکاری پر مجبور نہ کرو

اس جرم کا ارتکاب تو صحابیات سے بہت بعید تھا وہ اس کو بھی گوارا نہیں کرتی تھیں کہ کسی محرم کی نگاہ بھی ان پر پڑے، ایک بار حضرت مغیرہ بن شعبہؓ نے نکاح کرنا چاہا اور رسول اللہ صلی اللہ علیہ وسلم سے مشورہ طلب کیا اپنے فرمایا کہ پہلے عورت کو جا کر دیکھ لو، وہ اس غرض سے اس کے گھر گئے، عورت نے پردہ سے کہا اگر رسول اللہ صلی اللہ علیہ وسلم کا حکم ہے، تو خیر، ورنہ تمہیں خدا کی قسم، ۱۰

اس معصیت کا ارتکاب تو بڑی چیز ہے اگر خدا نخواستہ صحابیات پر کبھی اس قسم کا اتہام بھی لگ جاتا تھا تو ان کے خرمن عقل و ہوش بڑبھلی گر پڑتی تھی، حضرت عائشہؓ کے کانوں میں جب واقعہ افک کی بھٹک پڑی تو بے ہوش ہو کر گر پڑیں، المرزہ بخارا گیا اور آنسوؤں کی جھری لگ گئی، ۱۱

۱۰ سند ابن جنبل جلد ۲ ص ۱۸۷ ابو داؤد کتاب الطلاق باب فی تعظیم الزنا ۱۱ سنن ابن ماجہ کتاب النکاح، باب النظر

الی المرأۃ اذا اراد ان یتزوجہا ۱۲ بخاری کتاب بدم الخلق باب قول اللہ عزوجل لَقَدْ كَانَ فِي يُوسُفَ وَإِخْوَتِهِ
آيَاتٍ لِلنَّاسِ لِيَذُنَّ

حُسن معاشرت

مصالحات اور صفائی | اگر یہ مقتضائے فطرت انسانی صحابیات کسی سے ناراض ہو جاتی تھیں تو ان کو اس چند روزہ ناگواری پر نہایت افسوس ہوتا تھا، ایک معاملہ میں حضرت عائشہؓ حضرت عبداللہ بن زبیرؓ سے ناراض ہو گئیں، اور بات چیت نہ کرنے کی قسم کھالی، لیکن عفو تقصیر کے بعد جب ان کو یہ قسم یاد آتی تھی تو اس قدر روتی تھیں کہ ڈو پٹہ تر ہو جاتا تھا، بلکہ

صلہ رحم | حضرت زینبؓ اپنے اعزہ واقارب کے ساتھ نہایت سلوک کرتی تھیں، حضرت عائشہؓ فرماتی ہیں،

ولما امرتہ قط خیرانی الدین
من زینب و اتقی اللہ و اصدق
حدیثا و اصل للرحمۃ
میں نے زینبؓ سے زیادہ دیندار، زیادہ
پرہیزگار، زیادہ سچی اور زیادہ صلہ رحمی کرنے
والی عورت نہیں دیکھی،

حضرت اسماءؓ نے ایک جائداد وراثتہ پائی تھی اور ان کو ایک لاکھ کی رقم حضرت امیر معاویہؓ نے دی تھی، لیکن انہوں نے اس مال و جائداد کو حضرت قاسم بن محمد اور حضرت ابن ابی عقیق پر جو ان کے قرابت دار تھے، ہبہ کر دیا۔

صحابیات کی صلہ رحمی صرف مسلمان اعزہ کے ساتھ مخصوص نہ تھی، بلکہ وہ کافر قرابت داروں کی قرابت کا بھی لحاظ رکھتی تھیں، حضرت اسماءؓ ہجرت کر کے مدینہ آئیں تو ان کی والدہ جو کافرہ تھیں ان کے پاس آئیں اور مالی مدد مانگی، حضرت اسماءؓ نے رسول اللہ صلی اللہ علیہ وسلم سے دریافت فرمایا کہ کیا وہ ان کے ساتھ صلہ رحمی کر سکتی ہیں؟ آپ نے فرمایا ہاں، چنانچہ انہوں نے ان کو مدد دی، حضرت صفیہؓ نے اپنے

۱۔ بخاری کتاب الادب باب ہجرۃ ۱۱۱ مسلم کتاب الفضائل باب فضائل عائشہؓ ۲۔ بخاری کتاب ہبہ باب ہبۃ الواحد للجماعۃ ۱۱۱ مسلم کتاب الزکوٰۃ باب فضل النفقۃ والصدقۃ علی الاقربین

ایک یہودی قرابت دار کے لئے ایک جائیداد کی وصیت کی تھی یہ

ہدیہ دینا | حدیث شریف میں آیا ہے کہ ہدیہ از دیارِ محبت کا ذریعہ ہے اس لئے صحابیات ایک دوسرے کے پاس عموماً ہدیہ بھیجا کرتی تھیں،

حضرت نسیمہ انصاریہؓ اس قدر مفلس تھیں کہ ان پر صدقہ کا مال حلال تھا تاہم اس حالت میں بھی وہ ازواجِ مطہرات کی خدمت میں ہدیہ بھیجتی تھیں، ایک بار ان کے پاس صدقہ کی بکری آئی تو انہوں نے اس کا گوشت حضرت عائشہؓ کے پاس ہدیہ بھیجا، حضرت براءؓ کے پاس بھی جو صدقہ میں آتا تھا وہ ازواجِ مطہرات کو ہدیہ دے دیا کرتی تھیں یہ

خادموں کے ساتھ سلوک | صحابیات خادموں کے ساتھ جیسا سلوک کرتی تھیں، اس کا اندازہ صرف اس واقعہ سے ہو سکتا ہے کہ ایک بار رات کو عبدالملک اٹھا اور اپنے خادم کو آواز دی، اس نے آنے میں دیر کر دی تو اس نے اس پر لعنت بھیجی حضرت ام الدرداءؓ اس کے محل میں تھیں صبح ہوئی تو کہا کہ تم نے رات اپنے خادم پر لعنت بھیجی حالانکہ رسول اللہ صلی اللہ علیہ وسلم نے فرمایا ہے کہ لعنت بھیجنے والے قیامت کے دن شفعار یا شہدائے ہونگے، لہٰذا

باہمی اعانت | صحابیات مصیبت میں دوسروں کی اعانت فرماتی تھیں اور ہمہ ساری صحابیات اپنی پڑوسنوں کو ہر قسم کی مدد دیتی تھیں، حضرت اسماءؓ کو روٹی پکانا نہیں آتی تھی، لیکن ان کی پڑوسنی ان کی روٹی پکایا کرتی تھیں یہ

اگر عورتوں کو اپنے شوہروں سے شکایت پیدا ہوتی، تو وہ حضرت عائشہؓ کی خدمت میں حاضر ہو کر اپنا درد دکھ کہتی تھیں، وہ رسول اللہ صلی اللہ علیہ وسلم کی خدمت میں نہایت پر زور طریقہ سے ان کی سفارش کرتی تھیں، ایک بار ان کی خدمت میں ایک عورت سبز ڈوٹے اور پٹہ کر آئی اور جسم کھول کر دکھایا کہ شوہر نے اس قدر مارا ہے کہ بدن پر نیل پڑ پڑ گئے ہیں رسول اللہ صلی اللہ علیہ وسلم تشریف لے

لے مسند وارمی کتاب الوصایا باب الوصیۃ لاہل الذمہ ۱۷ بخاری کتاب الزکوٰۃ باب قدر کم یعطی من الزکوٰۃ والصدقہ
ومن اعطی شاة سے مسلم کتاب الزکوٰۃ، باب ابانۃ الہدیۃ للنبی صلی اللہ علیہ وسلم ولبنی ہاشم ولبنی عبدالمطلب وان کان الہدیۃ
ملکھا بطریق الصدقۃ سے مسلم کتاب البر والصلوۃ والاداب باب الہدیۃ عن لعن الدوات و غیر ہذا سے مسلم کتاب الاداب

باب اوداف المرأة الاجنبیۃ اذا اعیت فی الطريق،

لائے، تو حضرت عائشہؓ نے کہا کہ مسلمان عورتیں جو مصیبت برداشت کر رہی ہیں ہم نے ایسی مصیبت نہیں دیکھی
جیسے اس کا چمڑا اس کے ڈوپٹے سے زیادہ سبز ہو گیا ہے بخاری کی اس روایت کے آخر میں عموماً عورتوں
کی نسبت یہ الفاظ ہیں،

والنساء ينصون بعضهن بعضاً
عورتوں کی یہ فطرت ہے کہ ایک دوسرے
کی اعانت کرتی ہیں،

ایک شخص کی بی بی بیمار تھیں وہ حضرت ام الدرداءؓ کے پاس آئے، انہوں نے حال پوچھا تو
انہوں نے کہا کہ بی بی بیمار ہے اب انہوں نے ان کو بٹھا کر کھانا کھلایا اور جب تک ان کی بی بی بیمار ہیں
حال پوچھتی اور کھانا کھلاتی رہیں،

عیادت | صحابیات ہر ممکن طریقہ سے مریضوں کی عیادت کرتی تھیں، ایک بار اہل صفہ میں سے ایک
صحابی بیمار تھے حضرت ام الدرداءؓ اونٹ پر سوار ہو کر آئیں اور ان کی عیادت کی،
تیمارداری | صحابیات نہایت دلسوزی سے مریضوں کی تیمارداری کرتی تھیں حضرت عبداللہ
بن مظعونؓ بیمار ہوئے تو حضرت ام الحسلاؓ اور ان کے تمام خاندان نے ان کی تیمارداری کی ان کا انتقال
ہو گیا تو کفن پہنانے کے بعد حضرت ام الحسلاؓ نے محبت کے لہجے میں کہا تم پر خدا کی رحمت ہو، میں
شہادت دیتی ہوں کہ خدا نے تمہاری عزت کی،

حضرت زینبؓ مرض الموت میں بیمار ہوئیں تو حضرت عمرؓ نے ازواج مطہرات سے پوچھا کیا کہ کون
ان کی تیمارداری کرے گا؟ تمام بیبیوں نے کہا ہم، ان کا انتقال ہوا تو پھر دریافت کیا کہ کون ان کو
غسل و کفن دے گا؟ تمام بیبیوں نے کہا ہم،

عزاداری | صحابیات عزاداری کو اپنا فرض خیال کرتی تھیں ایک بار رسول اللہ صلی اللہ علیہ وسلم ایک
صحابی کو دفن کر کے آرہے تھے، راہ میں دیکھا کہ حضرت فاطمہؓ جا رہی ہیں، پوچھا گھر سے کیوں نکلیں؟
بویں اس گھر میں عزاداری کے لئے گئی تھی،

عرب جاہلیت میں عزاداری کا طریقہ یہ تھا کہ عورتیں برادری میں جا کر باہم مردوں پر نوحہ کرتی

۱۔ بخاری کتاب اللباس باب الثياب المحرمة ادب النوایب عیادة الصیدان ۳۱۱ الینا باب عیادة النساء والرجال الرضی
۲۔ بخاری کتاب الشهادات باب القرعة فی المشکلات ۳۱۱ طلقات ابن سعد تذکرہ حضرت زینبؓ ۳۱۱ بوداد کتاب الجنائز باب فی التزیة

تھیں لیکن اسلام نے جاہلیت کی اس رسم کو مٹا دیا، چنانچہ جب عورتیں اسلام لاتی تھیں تو ان سے اس رسم کے چھوڑنے کا معاہدہ لیا جاتا تھا، ایک بار رسول اللہ صلی اللہ علیہ وسلم نے حدیث ام عطیہؓ سے یہ معاہدہ لینا چاہا تو بولیں، فلاں خاندان نے زمانہ جاہلیت میں ہمارے مرد سے یہ نوحہ کیا ہے مجھے اس کا معاہدہ لے کر نا ضروری ہے، چنانچہ اپنے ان کو اجازت دے دی گئی۔

محبت اولاد صحابیات بچوں سے نہایت محبت رکھتی تھیں، ایک بار ایک صحابی نے بی بی کو طلاق دیا اور بچے کو اس سے لینا چاہا وہ رسول اللہ صلی اللہ علیہ وسلم کی خدمت میں حاضر ہوئیں اور کہا کہ میرا پیٹلہ اس کا فلزت میری چھاتی، اس کا شکیزہ اور یہ بگوار بگاوارہ بتا اور اب اس کے باپ سے مجھے طلاق دے دی اور اس کو مجھ سے چھینا پاتا ہے اپنے فرمایا جب تک تم دوسرا نکاح نہ کرو تم بچے کی سب سے زیادہ مستحق ہو، اگرچہ یہ وصف عموماً تمام صحابیات میں پایا جاتا تھا لیکن اس باب میں قریش کی عورتیں خاص طور پر ممتاز تھیں، چنانچہ خود رسول اللہ صلی اللہ علیہ وسلم نے ان کی اس خصوصیت کی مدح فرمائی،

قریش کی عورتیں کس قدر اچھی ہیں پھر ہے
محبت رکھتی ہیں اور شوہروں کے مال و اہباب
کی نگرانی کرتی ہیں،

نعم النساء نسائ قریش احنا هن
على الولد وارعنا هن على
الزوج

بھائی بہن سے محبت صحابیات اپنے بھائی اور بہنوں سے نہایت محبت رکھتی تھیں، حضرت عبداللہ ابن ابی بکرؓ کا مقام حبش میں انتقال ہوا اور لاش مکہ میں دفن ہوئی تو حضرت عائشہؓ نے فرط محبت سے ان کی قبر تک آئیں اور ایک شہر مشہور مرثیہ کے چند اشعار پڑھے،

وکننا کدعانی جذیمة حقیبة
من الدهر حتی قبل لن یتصدعا
اور ہم دونوں ایک مدت تک جذیمة کے دونوں ہم نشینوں کی طرح ساتھ رہے یہاں تک
کہ لوگوں نے کہا ان میں کبھی جدائی نہ ہوگی،

فلما تفرقتا کان وصالکما
بطول اجتماع لمریبت لیلة معاً

۱۔ مسلم کتاب الجنائز باب التشدید فی النیاحۃ ۲۔ ابوداؤد کتاب الطلاق باب من اتق بالولد ۳۔ بخاری کتاب

النکاح ۴۔ ترمذی کتاب الجنائز، باب ما جاء فی الزیارة للقبور للنساء.

لیکن جب جدائی ہوئی تو ایسی کہ گویا ہم نے اور مالک نے باوجود طویل ملاقات کے ایک بات بھی ساتھ بسر نہیں کی تھی،

حضرت حمزہ غزوہ احد میں شریک ہوئے، تو ان کی بہن حضرت صفیہؓ آئیں کہ مقتل میں ان کا پتہ لگائیں لیکن لوگوں نے ان کی پریشانی کے خیال سے نہیں بتایا، بالآخر رسول اللہ صلی اللہ علیہ وسلم کے پاس آئیں تو آپ کو خوف پیدا ہوا کہ اس واقعہ سے کہیں ان کی عقل نہ جاتی رہے اس لئے ان کے سینہ پر ہاتھ رکھا تو انہوں نے انا اللہ پر تھا اور رونے لگیں لے

حضرت رقیہؓ کا انتقال ہوا تو تمام عورتیں رونے لگیں حضرت فاطمہؓ ان کی قبر کے پاس روتی تھیں تو رسول اللہ صلی اللہ علیہ وسلم ہاتھوں سے ان کے آنسو پونچھتے تھے لے

حمایت والدین | صحابیات والدین کی حمایت سے سخت موقعوں پر بھی اغماض نہیں کرتی تھیں ایک بار کفار نے حالت نماز میں رسول اللہ صلی اللہ علیہ وسلم کی گردن میں اونٹ کی اوجھ ڈال دی حضرت فاطمہؓ دوڑ کے آئیں اس کو آپ کی گردن سے نکال کر پھینک دیا اور کفار کو برا بھلا کہا لے

پرورش یتیموں کی پرورش بڑی نیکی کا کام ہے، حدیث شریف میں آیا ہے،

انوار کافل الیتیم کھاتین ہم ادب یتیموں کی پرورش کرنے والے
فی الجنة جنت میں اس قدر قریب ہونگے جس قدر

یہ دونوں انگلیاں قریب قریب ہیں،

اس لئے صحابیات یتیموں کی پرورش اپنا فرض سمجھتی تھیں حضرت زینبؓ متعدد یتیموں کی پرورش کرتی تھیں ایک بار رسول اللہ صلی اللہ علیہ وسلم کی خدمت میں حاضر ہوئیں اور پوچھا کہ میں اپنے شوہر اور ان یتیموں پر صدقہ کروں تو جائز ہے؟ دوسری صحابیہ بھی اس غرض سے در دولت پر کھڑی تھیں حضرت بلالؓ نے اطلاع کی، تو آپ نے فرمایا کہ اس کا دوسرا ثواب ملے گا، ایک قرابت کا، اور دوسرا صدقہ کا لے

حضرت عائشہؓ کے بھائی محمد بن ابی بکرؓ کے بچے یتیم ہو گئے تو حضرت عائشہؓ ان کی پرورش

لے طبقات ابن سعد تذکرہ حضرت حمزہؓ سے متعلق ابو داؤد طیالسی صفحہ ۲۵۱ ۲۵۲ بخاری کتاب الصلوٰۃ باب المرأة تلوح

عن امی شیخا من الاذی ۲۵۲ بخاری کتاب الزکوٰۃ باب الزکوٰۃ علی الزوج والایتام فی الحجر

فرماتی تھیں ۱۰

یتیموں کے مال | خداوند تعالیٰ نے قرآن مجید میں یتیموں کے مال کی حفاظت و نگہداشت کے متعلق
کی نگہداشت ایک نہایت مفصل آیت نازل فرمائی ہے وابتلو الیتیم حتیٰ اذا بلغوا النکاح، الخ

اس بنا پر صحابیات نہ صرف ان کے مال کی حفاظت کرتی تھیں بلکہ اس کو ترقی دیتی تھیں حضرت عائشہ
یتیموں کے مال لوگوں کو دیتی تھیں کہ تجارت کے ذریعہ سے اس کو ترقی دیں ۱۱

بچوں کی پرورش | صحابیات بچوں کی پرورش میں اپنے عیش و آرام کو بھی فراموش کر دیتی تھیں
حضرت ام سلیم بیوہ ہوئیں تو حضرت انس بن مالک رضی اللہ عنہ نے انہوں نے یہ عزم بالجزم کر لیا
کہ جب تک ان کی نشوونما کامل طور پر نہ ہو جائے گی وہ دوسرا نکاح نہ کریں گی چنانچہ حضرت انس خود
سپاس گزارانہ لہجے میں اعتراف کرتے ہیں کہ اللہ تعالیٰ میری ماں کو جنزائے خیر دے کہ اس نے
میری ولایت کا حق ادا کیا ۱۲

رسول اللہ صلی اللہ علیہ وسلم صحابیات کو دنیا کی تمام چیزوں سے زیادہ محبوب تھے لیکن بائیں ہمہ
جب اپنے حضرت ام ہانی رضی اللہ عنہا سے نکاح کا پیغام دیا، تو انہوں نے معذرت کی کہ یا رسول اللہ صلی اللہ علیہ وسلم
اپنا مجھے میری آنکھوں سے بھی زیادہ عزیز ہے، لیکن شوہر کا حق بہت زیادہ ہے اس لئے مجھے خود
اگر میں شوہر کا حق ادا کروں گی، تو بچوں کی طرف سے بے پروائی کرنا پڑے گی اور اگر بچوں کی پرورش
میں مصروف رہوں گی تو شوہر (یعنی آپ کا اگر نکاح کر لوں گی) کا حق ادا نہ کر سکوں گی ۱۳
شوہر کے مال و اسباب | زن و شوہر کے معاشرتی تعلقات پر اس کا نہایت عمدہ اثر پڑتا ہے کہ بیوی نہایت
کی حفاظت | دیانت کے ساتھ شوہر کے مال و اسباب اور گھر بار کی حفاظت کرے اور

صحابیات میں یہ دیانت پائی جاتی تھی حضرت اسماء بنت ابی بکرؓ کی شادی حضرت زبیرؓ سے ہوئی تھی وہ
گھر میں تھیں کہ ایک غریب سوداگر آیا اور کہا کہ اپنے سایہ دیوار کے نیچے مجھ کو سودا بیچنے کی اجازت دیجئے
وہ عجیب کشمکش میں مبتلا ہوئیں فیاضی اور کشادہ دلی سے اجازت دینا چاہتی تھی لیکن شوہر کی اجازت کے
بغیر اجازت نہیں دے سکتی تھیں، بولیں اگر میں اجازت دیدوں اور زبیرؓ انکار کر دیں، تو

۱۲ موطائے امام مالک کتاب الزکوٰۃ باب الزکوٰۃ فیہ من الحلی والتبر والعبرۃ موطائے امام مالک کتاب الزکوٰۃ باب اسواط

الیتامی والتجارۃ فیہا ۱۳ سعد بن زکریاؓ حضرت ام سلیمؓ سے ایضاً تذکرہ حضرت ام ہانیؓ

مشکل پڑے گی، زبیرؓ کی موجودگی میں اؤ اور مجھ سے سوال کرو وہ اسی حالت میں آیا اور کہا یا ام عبداللہ! میں محتاج آدمی ہوں آپ کی دیوار کے سنا یہ میں کچھ سووا۔ چپا چپا ہوں بولیں تم کو مدینہ میں میرا ہی گھر ملتا تھا، حضرت زبیرؓ نے کہا تمہارا کیا بگڑتا ہے جو ایک محتاج کو بیع و شرا سے روکتی ہو؟ وہ تو چاہتی ہی تھیں اجازت دیدی، وہ نہایت فیاض عقیں اس لئے صدقہ و خیرات کرنا بہت پسند کرتی تھیں لیکن شوہر کے مال کے سوا ان کے پاس اور کچھ نہ تھا اور شوہر کے مال میں بلا اجازت تصرف نہیں کر سکتی تھیں، مجبوراً رسول اللہ صلی اللہ علیہ وسلم سے دریافت فرمایا کہ میں زبیرؓ کی آمدنی میں سے کچھ صدقہ کروں تو کیا کوئی گناہ کی بات ہے؟ ارشاد ہوا جو کچھ ہو سکے دو،

ایک دفعہ رسول اللہ صلی اللہ علیہ وسلم نے عورتوں سے بیعت لی تو ان میں سے ایک خاتون انھیں ادر کہا کہ ہم اپنے باپ بیٹے اور شوہر کے محتاج ہیں ان کے مال میں سے ہمارے لئے کس قدر لینا جائز ہے؟ اپنے فرمایا اس قدر کہ کھاپی لو اور یہ دو،

اگرچہ یہ دھت عموماً تمام صحابیات میں پایا جاتا تھا لیکن اس باب میں قریش کی عورتیں خاص طور پر ممتاز تھیں، چنانچہ خود رسول اللہ صلی اللہ علیہ وسلم نے اپنی زبان مبارک سے ان کی اس خصوصیت کو ان الفاظ میں نمایاں کیا،

قريش کی عورتیں کس قدر اچھی ہیں بچوں سے محبت رکھتی ہیں اور شوہر کے مال و اسباب کی نگرانی کرتی ہیں

نعم النساء نساء قريش اصحابهن
على الولد وارعاهن على الزوج

شوہر کی رضا جوئی | صحابیات اپنے شوہروں کی رضامندی اور خوشنودی کا نہایت خیال رکھتی تھیں،

حضرت حولاً عطر فروش تھیں ایک بار حضرت عائشہؓ کی خدمت میں آئیں اور کہا کہ میں ہرات کو خوشبو لگاتی ہوں، بناؤ سنگار کر کے دلہن بنجاتی ہوں اور خالصتہً لوجہ اللہ اپنے شوہر کے پاس جا کر سورتی ہوں لیکن اس پر بھی وہ متوجہ نہیں ہوتے اور منہ پھیر لیتے ہیں، پھر ان کو متوجہ کرتی ہوں اور وہ اعتراض کرتے ہیں، رسول اللہ صلی اللہ علیہ وسلم آئے، تو آپ سے بھی اس کا ذکر کیا اپنے فرمایا جاؤ اور اپنے شوہر کی اطاعت کرتی رہو،

لے سلم کتاب الادب باب جواز ادات المرأة الاجنبية اذا عيت في الطريق لے سلم کتاب الزکوة باب الاحت في الصدقة
دو بالقیل لے ابو داؤد کتاب الزکوة باب المرأة تصدق من بيت زوجها لے اسد الغابہ تذکرہ حضرت حولاً

ایک روز آپ نے حضرت عائشہؓ کے ہاتھ میں چاندی کے چھلے دیکھے تو فرمایا عائشہؓ یہ کیا ہے؟
بولیں میں نے اس کو اس لئے بنایا ہے کہ آپ کے لئے بناؤ سنگار کروں؟

ایک صحابیہ آپ کی خدمت میں حاضر ہوئیں ان کے ہاتھ میں سونے کے کنگن تھے، آپ نے ان
کو پہننے سے منع فرمایا، بولیں "اگر عورت شوہر کے لئے بناؤ سنگار نہ کرے گی تو اس کی نگاہ سے
گر جائے گی؟"

شوہر کی محبت | صحابیات اپنے شوہروں سے نہایت محبت رکھتی تھیں حضرت زینبؓ کی شادی
ابوالعاص سے ہوئی تھی وہ حالت کفر میں تھے کہ بدر کا معرکہ پیش آیا، اور وہ گرفتار ہو گئے رسول اللہ
صلی اللہ علیہ وسلم نے اسیران جنگ کو فدیہ لے کر رہا کرنا چاہا تو حضرت زینبؓ نے اپنا ایک یادگار ہارا
جس کو حضرت خدیجہؓ نے ان کو رخصتی کے وقت دیا تھا، ابوالعاص کے فدیہ میں بھیج دیا۔

حضرت آمنہ بنت حشیش کو اپنے شوہر کی شہادت کا حال معلوم ہوا تو فرط محبت سے چیخ اٹھیں
حضرت عمرؓ کو اہل و عیال کے ساتھ بہت زیادہ شغف نہ تھا، تاہم ان کی بی بی حضرت
عاتکہؓ روزے کے دنوں میں بھی فرط محبت سے ان کے سر کا یوسہ لیتی تھیں۔

حضرت عاتکہؓ کو اپنے پہلے شوہر حضرت عبداللہ بن ابی بکرؓ سے نہایت محبت تھی چنانچہ جب
وہ طائف میں شہید ہوئے تو حضرت عاتکہؓ نے ایک پرورد مرثیہ لکھا جس کا ایک شعر یہ ہے،

فالیٰ لا تنفک عینی حزینۃ علیک ولا ینفک جلدی اغبرا

میں نے قسم کھانی ہے کہ تیرے غم میں میری آنکھ ہمیشہ پر غم اور جسم ہمیشہ غبار آلود رہے گا،

اس کے بعد حضرت عمرؓ نے ان سے شادی کی، دعوت ولیمہ میں حضرت علیؓ کرم اللہ وجہہ بھی شریک
تھے انہوں نے عاتکہؓ کو یہ شعر یاد دلایا تو رو پڑیں، حضرت عمرؓ کی شہادت ہوئی تو ان کا بھی نہایت پرورد
مرثیہ لکھا اس کے بعد ان سے حضرت زبیرؓ نے شادی کی اور وہ بھی شہید ہوئے تو عاتکہؓ نے ان کا بھی مرثیہ لکھا
شوہر کی خدمت | صحابیات شوہر کی خدمت نہایت دل سوزی کے ساتھ کرتی تھیں رسول اللہ صلی اللہ علیہ وسلم

لہ ابوداؤد کتاب الزکوٰۃ باب الکنز ما سود زکوٰۃ الخلیؓ نسائی کتاب الزینۃ ۳۵ ابوداؤد کتاب الجہاد فدارالایر
بالمال ۳۵ سنن ابن ماجہ کتاب الجنائز باب ماجاء فی البکار علی المیت ۳۵ موطا کتاب الصیام باب ماجاء

فی الرخصۃ فی القبۃ للصیام ۳۵ اسد الغابہ تذکرۃ عاتکہؓ بنت زبیرؓ

کمال طہارت کی وجہ سے مسواک کو بار بار دھلوا لیا کرتے تھے اور اس پاک خدمت کو حضرت عائشہؓ اور فرماتی تھیں، ایک بار آپ کبیل اور ٹھہ کر مسجد میں آئے ایک صحابی نے کہا یا رسول اللہ صلی اللہ علیہ وسلم اس پر دھیہ نظر آتا ہے، آپ نے اس کو غلام کے ہاتھ حضرت عائشہؓ کے پاس بھیج دیا، حضرت عائشہؓ نے کٹوسے میں پانی منگایا خود اپنے ہاتھ سے دھویا اور خشک کیا اور اس کے بعد آپ کے پاس بھیج دیا جب رسول اللہ صلی اللہ علیہ وسلم احرام باندھتے یا احرام کھولتے تھے، تو حضرت عائشہؓ جسم مبارک میں خوشبو لگاتی تھیں، جب آپ خانہ کعبہ کی ہدی بھیجتے تھے تو وہ ان کے گلے کا قلاوہ بنتی تھیں،

صحابہ کرام جب تمام دنیا کی خدمت و اعانت سے محروم ہو جاتے تھے تو اس بے کسی کی حالت میں صرف ان کی بی بیوں ان کا ساتھ دیتی تھیں، رسول اللہ صلی اللہ علیہ وسلم تحلف غزوہ تبوک کی بنا پر حضرت ہلال بن امیہؓ سے ناراض ہوئے اور اخیر میں تمام مسلمانوں کی طرح ان کی بی بی کو بھی تعلقات کے منقطع کر لینے کا حکم دیا، تو وہ حاضر خدمت ہوئیں اور کہا کہ وہ بوڑھے آدمی ہیں، ان کے پاس نوکر چاکر نہیں اگر میں ان کی خدمت کروں تو آپ ناپسند فرمائیں گے ارشاد ہوا "نہیں"،

عورت کتنی ہی اطاعت گزار اور فرماں بردار ہو لیکن اگر اس سے تعلقات منقطع کر لئے جائیں تو وہ شوہر کی طرف مائل نہیں ہو سکتی، لیکن صحابیات نے اس فطرتی اصول کو بھی توڑ دیا تھا ایک صحابی نے اپنی بی بی سے ظہار کیا یعنی ایک مدت معینہ کے لئے ان کو اپنے اوپر حرام کر لیا تاہم اس حالت میں بھی وہ ان کی خدمت گزاری میں مصروف رہتی تھیں،

۱۔ ابوداؤد کتاب الطہارۃ باب غسل المسواک ۲۔ ایضاً باب الاعادہ من النجاستہ یکون فی الثواب ۳۔ ابوداؤد کتاب

المناسک باب الطیب غذا الحرام ۴۔ ایضاً باب من لعبت بہدیہ ۵۔ بخاری کتاب المغازی باب غزوہ تبوک

طرز معاشرت

غربت و افلاس | ابتدائے اسلام میں صحابیات نہایت فقرو قاقہ اور غربت و افلاس کے ساتھ زندگی بسر کرتی تھیں جس کا اثر ان کے لباس، مکان، اثاثہ البیت اور سامانِ آرائش غرض ہر چیز سے ظاہر ہوتا تھا،

لباس | صحابیات کو کپڑوں کی نہایت تکلیف تھی، حضرت فاطمہؓ جگر گوشہ رسول کی چادر اس قدر چھوٹی تھی کہ ایک بار انہوں نے رسول اللہ صلی اللہ علیہ وسلم کے سامنے ادب و حیا سے جسم کے ہر حصہ کو چھپا پانچا لیکن ناکامیابی ہوئی، سر ڈھکتی تھیں تو پاؤں کھل جاتے تھے، پاؤں ڈھکتی تھیں تو سر کھل جاتا تھا،

بعض صحابیات کو تو چادر بھی میسر نہ تھی، رسول اللہ صلی اللہ علیہ وسلم نے صحابیات کو عید گاہ میں جانے کی اجازت دی تو ایک صحابیہ نے کہا کہ اگر کسی عورت کے پاس چادر نہ ہو تو وہ کیا کرے؟ ارشاد ہوا کہ اس کو دوسری عورت اپنی چادر اڑھالے۔

شادی بیاہ میں دلہن کے لئے غریبے غریب آدمی بھی اچھا جوڑا بنواتا ہے لیکن صحابیات کو معمولی جوڑا بھی میسر نہ تھا حضرت عائشہؓ کا بیان ہے کہ میرے پاس گاڑھے کی ایک کرتی تھی، شادی بیاہ میں جب کوئی عورت سنواری جاتی تھی تو وہ مجھ سے اس کو مستعار منگوالیتی تھی،

مکان | غربت و افلاس کی وجہ سے صحابیات کے مکان نہایت مختصر، پست اور کم حیثیت ہوتے تھے گھروں میں جائے ضرورت تک نہ تھی، اس لئے راتوں کو صحرا میں جانا پڑتا تھا دروازوں

لے ابوداؤد کتاب اللباس باب فی العبدین نظر الی شعر مولاناؒ سنن ابن ماجہ کتاب الصلوٰۃ باب ماجاء فی خروج

النساء فی العیدین سنن بخاری کتاب الہبہ باب الاستعارة للعروس عند البناہ سنن بخاری قصۃ الافک،

پر پردے نہ تھے، راتوں کو جلانے کے لئے چراغ تک میسر نہ تھا۔

اثاث البیت | صحابیات کے گھروں میں نہایت مختصر سامان ہوتے تھے، یہاں تک کہ میاں بی بی

دونوں کے لئے صرف ایک بچھونا ہوتا تھا، اور وہ بھی کھجور کے پتوں سے بنایا جاتا تھا،

زیورات | صحابیات نہایت معمولی اور سادہ زیورات استعمال کرتی تھیں احادیث کی کتابوں کے

تبع واستقرار سے باز و بند، کڑے، بالی، ہار، انگوٹھی اور چھلے کا پتہ چلتا ہے لونگ کا ہر بھی پہنتی تھیں

جن کو عربی میں سخاب کہتے ہیں، حضرت عائشہؓ کا ایک ہار جو سفر میں گم ہو گیا تھا وہ مہرہ میمانی کا تھا یہ

سامان آرائش | صحابیات سرمہ اور مہندی کا استعمال بھی کرتی تھیں، زچہ خانہ سے نکلتی تھیں تو منہ پر دس

(ایک قسم کی سرخ گھاس کا نام ہے) کا غازہ ملتی تھیں کہ چہرہ سے داغ دھبے مٹ جائیں، خوشبو میں زعفران

عطر اور سک کا استعمال کرتی تھیں، سک ایک قسم کی خوشبو ہے جو ماتھے پر لگائی جاتی ہے،

اپنا کام خود کرنا | صحابیات خانہ داری کے کاموں کو خود اپنے ہاتھ سے انجام دیتی تھیں اور اس میں سخت

سخت تکلیفیں برداشت کرتی تھیں حضرت فاطمہؓ رسول اللہ صلی اللہ علیہ وسلم کی محبوب ترین صاحبزادی

تھیں لیکن چکی پستے پستے ہاتھوں میں چھالے پڑ گئے تھے مشکیزے میں پانی لاتے لاتے سینہ داغدار ہو

گیا تھا، بھاڑ دیتے دیتے کپڑے چکٹ ہو گئے تھے یہ

ازواج مطہرات باری باری گھر کا کام دھندھا خود کرتی تھیں، ایک دن حضرت عائشہؓ

کی باری تھی جو پیسے اور اس کی روٹی پکانی اور رسول اللہ صلی اللہ علیہ وسلم کا انتظار شروع کیا آپ کے

آنے میں دیر ہو گئی تو سو گئیں، آپ آئے تو جگایا، حضرت اسماءؓ حضرت ابوبکرؓ کی صاحبزادی تھیں

اور ان کی شادی حضرت زبیرؓ سے ہوئی تھی وہ اس قدر مفلس تھے کہ ایک گھوڑے کے سوا گھر میں کچھ

تھا حضرت اسماءؓ خود باغوں میں جا جا کر گھوڑے کے لئے گھاس لاتی تھیں حضرت ابوبکرؓ نے سائسی کے

لئے ایک غلام بھیجا تو انہوں نے اس خدمت سے نجات پائی رسول اللہ صلی اللہ علیہ وسلم نے حضرت زبیرؓ کو

ایک قطعہ زمین بطور جاگیر کے دیا تھا، جو مدینہ سے تین فرسخ دور تھا، حضرت اسماءؓ روز وہاں جاتیں اور

طہ ابوداؤد کتاب الادب باب الاستیذان فی العورات الثالث طہ صحیح بخاری طہ ابوداؤد کتاب الطہارت

باب فی الرجل یشرب منہا ما دون الجماع طہ ایضاً باب فی الیتم طہ ایضاً باب ما جار فی وقت النساء طہ کتاب الخرج

والامارہ باب فی بیان مواضع قسم الخمس ولہم ذی القربی کہ ادب المفرد باب لایوذی جارہ

وہاں سے کھجور کی گٹھلیاں اپنے سر پر لائیں، اور ان کو کوٹ کر ان کی پانی کھینچنے والی اونٹنی کو کھلاتیں،

گھر کے معمولی کاروبار ان کے علاوہ تھے خود پانی لائیں، مشک پھٹ جاتی تو اس کو ستیں، آٹا گوند تھیں، روٹی پکاتیں، گھر کے کام دھندے کے علاوہ صحابیات بعض صنعتی کام بھی کرتی تھیں حضرت سودہ طائف کی ادھوڑی بناتی تھیں، جس کی وجہ سے ان کی مالی حالت تمام ازواج مطہرات سے بہتر تھی، بعض صحابیہ کپڑے بنتی تھیں،

پردہ | عہد نبوت میں اگرچہ اس زمانہ کا ساسنت پردہ رائج نہ تھا، تاہم عورتیں بالکل بے پردہ اور آزاد بھی نہ تھیں،

محفل میں سفر کرتی تھیں، نقاب پوش رہتی تھیں، اور غیر محرم سے پردہ کرتی تھیں حضرت عائشہؓ فرماتی ہیں کہ حجۃ الوداع کے زمانہ میں جب لوگ ہمارے سامنے سے گذرتے تھے تو ہم چہرے پر چادر ڈال لیتے تھے، لوگ گذر جاتے تھے تو پھر منہ کھول دیتے تھے،

ایک بار حضرت افلح بن ابی القیسؓ حضرت عائشہؓ کی ملاقات کو آئے وہ پردہ میں چھپ گئیں بولے "تم مجھ سے پردہ کرتی ہو میں تو تمہارا چچا ہوں" بولیں "کیونکر؟ بولے میرے بھائی کی بی بی نے تم کو دودھ پلایا ہے، بولیں "مرد نے تو دودھ نہیں پلایا"۔

ایک صحابیہ کا بیٹا شہید ہوا، وہ نقاب پہن کر آپ کی خدمت میں حاضر ہوئیں صحابہ کرام نے ان کو دیکھ کر کہا بیٹے کی شہادت کا حال پوچھنے آئی ہو اور نقاب پوش ہو کر؟ بولیں میں نے اپنے بیٹے کو کھو دیا ہے، شرم و حیا کو تو نہیں کھویا۔

ہمارے زمانہ میں پردہ ایک رسمی چیز ہے، مثلاً ایک عورت کسی محرم سے رسماً پردہ کرتی ہے تو اس سے لازمی طور پر ہمیشہ پردہ کرے گی، لیکن دو چار بار کسی نامحرم کے سامنے آنے کا اتفاق ہو گیا، تو

۱۔ مسلم کتاب الآداب باب جواز اذات المرأة الاجنبیة اذا عیت فی الطرق و بخاری کتاب النکاح ۱۷۷۸
 ۲۔ تکرہ غلیسہ ۱۷۷ بخاری کتاب البیوع باب النسار ۱۷۷۸ ابوداؤد کتاب المناسک باب فی الصبی النج ۱۷۷۸ ابوداؤد کتاب المناسک باب فی المحرم اتغطی وجہها، ۱۷۷۸ ابوداؤد کتاب النکاح باب فی من اتغطی وجہها
 ۳۔ ابن اثیر ۱۷۷۸ ابوداؤد کتاب الجہاد باب فقتل قتال الروم علی غیرہم من الامم،

پھر اس کے لئے پردہ کے تمام قیود ٹوٹ جائیں گے لیکن صحابیات رسمی پردے کی پابند نہ تھیں، ان کا پردہ بالکل شرعی تھا، اگر شریعت اجازت دیتی تھی، تو وہ کسی کے سامنے آتی تھیں اور جب شرعی مواقع پیدا ہو جاتے تھے، تو اس سے پردہ کرنے لگتی تھیں، حضرت عائشہؓ کا مذہب یہ ہے کہ غلاموں سے پردہ ضروری نہیں، اس لئے وہ حضرت ابو عبد اللہؓ کے سامنے جو نہایت متدین غلام تھے آتی تھیں اور ان سے بے تکلف باتیں کرتی تھیں ایک دن وہ آئے اور کہا کہ "خدا نے آج مجھے آزاد کر دیا چونکہ اب وہ غلام باقی نہیں رہے، اس لئے حضرت عائشہؓ نے پردہ گر دیا اور عمر پھران کے سامنے نہ ہوئیں۔"

معاملات

ادائے قرض کا خیال | حضرت عائشہؓ اکثر قرض لیا کرتی تھیں، ان سے پوچھا گیا کہ آپ قرض کیوں لیتی ہیں؟ بولیں کہ "رسول اللہ صلی اللہ علیہ وسلم نے فرمایا ہے کہ جو بندہ قرض کے ادا کرنے کی نیت رکھتا ہے خدا اپنی جانب سے اس کے لئے مددگار مقرر کر دیتا ہے تو میں اسی مددگار کی جستجو کرتی ہوں۔"

قرض کا ایک حصہ | حضرت ام سلمہؓ نے ایک غلام کو مکاتب بنایا، اس نے جب بدل کتابت معاف کر دینا | ادا کرنا چاہا تو کہا کہ اس میں کچھ کمی کر دیجئے، انہوں نے کم کر دیا۔

تقسیم وراثت میں دیانت | حضرت ابو بکرؓ نے حضرت عائشہؓ پر چند کھجور کے درخت ہبہ کئے تھے لیکن اب تک ان کا قبضہ نہیں ہوا تھا اس لئے ہبہ نامکمل تھا حضرت ابو بکرؓ کا انتقال ہونے لگا تو کہا کہ میں نے تم پر جو درخت ہبہ کئے تھے، اگر تمہارا ان پر قبضہ ہو جاتا، تو وہ تمہاری ملک ہو جاتے لیکن آج وہ میرے ترکہ میں داخل ہیں جس کے وارث تمہارے بھائی اور بہنیں ہیں اس لئے کتاب اللہ کے موافق باہم تقسیم کر لو، حضرت عائشہؓ بولیں کہ اگر اس سے بھی زیادہ مال ہوتا تو میں چھوڑ دیتی۔

۱۔ نسائی کتاب الطہارۃ باب مسح المرأة راسہا،

۲۔ سنن ابن جنبل جلد ۶ ص ۹۹ ۳۔ طبقات ابن سعد تذکرہ مصباح بن سرحس کہ موطن امام مالک کتاب

الاقنیہ باب مالایکوز من الخمل

خدمات

سیاسی خدمات میں صحابیات کی کوئی قابل ذکر خدمت نہیں ہے صرف اصحابہ میں تذکرہ شفاء بنت عبدیہ میں اس قدر لکھا ہے کہ حضرت عمرؓ ان کی رائے کو مقدم سمجھتے تھے ان کی عزت کرتے تھے اور بازار کی بعض خدمتیں بھی ان سے متعلق تھیں، لیکن سیاسی خدمات کے علاوہ صحابیات نے اسلام کی ہر ممکن خدمت کی ہے جس کی تفصیل ذیل کے عنوانات سے معلوم ہوگی،

مذہبی خدمات

اشاعتِ اسلام | مذہبی خدمات میں اشاعتِ اسلام سب سے اہم ہے اور اس میں ابتدائے اسلام ہی سے صحابیات کی مساعی جمیلہ کا کافی حصہ شامل ہے چنانچہ حضرت ام شریکؓ ایک صحابیہ تھیں جو آغازِ اسلام میں مخفی طور پر قریش کی عورتوں کو اسلام کی دعوت دیا کرتی تھیں قریش کو ان کی مخفی کوششوں کا حال معلوم ہوا تو ان کو مکہ سے نکال دیا گیا۔

ایک نذوہ میں صحابہ کرام پیاس سے بیتاب ہو کر پانی کی تلاش میں نکلے تو حسن اتفاق سے ایک عورت مل گئی جس کے ساتھ پانی کا ایک مشکیزہ تھا، صحابہ اس کو رسول اللہ صلی اللہ علیہ وسلم کی خدمت میں لائے اور آپ کی اجازت سے پانی کو استعمال کیا اگرچہ اپنے اسی وقت اس کو پانی کی قیمت دلوادی تاہم صحابہ پر اس کے احسان کا یہ اثر تھا کہ جب اس عورت کے گاؤں کے آس پاس حملہ کرتے تو خاص اس کے گھرانے کو چھوڑ دیتے تھے، اس پر صحابہ کرام کی اس منت پذیر ی کا یہ اثر ہوا کہ اس نے اپنے تمام خاندان کو قبولِ اسلام پر آمادہ کیا اور وہ سب کے سب مسلمان ہو گئے،

۱۔ اسد الغابہ تذکرہ حضرت ام شریکؓ علیہ بخاری کتاب الغسل باب الصعید الطیب وصورہ سلم

حضرت ام حکیم بنت الحارث کی شادی عکرمہ بن ابی جہل سے ہوئی تھی وہ خود توفیح مکہ کے دن اسلام لائیں لیکن ان کے شوہر بھاگ کر یمن چلے گئے، حضرت ام حکیم نے یمن کا سفر کیا اور ان کو دعوتِ اسلام دی وہ مسلمان ہو کر رسول اللہ صلی اللہ علیہ وسلم کی خدمت میں حاضر ہوئے تو آپ دیکھ کر خوشی سے اچھل پڑے ۱۰

حضرت ابوطالب نے حالتِ کفر میں حضرت ام سلیم سے نکاح کرنا چاہا لیکن انہوں نے کہا تم کافر ہو اور میں مسلمان نکاح کیونکر ہو سکتا ہے؟ اگر اسلام قبول کر لو تو وہی میرا مہر ہو گا اس کے سوا تم سے کچھ نہ مانگوں گی؟ چنانچہ وہ مسلمان ہو گئے اور اسلام ہی ان کا مہر قرار پایا ۱۱

نومسلموں کا تکفل | ابتدائے اسلام میں جو لوگ اسلام لاتے تھے ان کو مجبوراً اپنے گھر بار اور عیال اور مال و جائیداد سے کنارہ کش ہونا پڑتا تھا اس بنا پر اس وقت اشاعتِ اسلام کے ساتھ اسلام کی سب سے بڑی خدمت یہ تھی کہ ان نومسلموں کی کفالت کی جائے اور صحابیات اس میں نمایاں حصہ لیتی تھیں چنانچہ حضرت ام شریک کا گھر ان نومسلموں کے لئے گویا مہمان خانہ بن گیا تھا، یہاں تک کہ رسول اللہ صلی اللہ علیہ وسلم نے حضرت فاطمہ بنت قیس کو ان کے یہاں صرف اس بنا پر عدت بسر کرنے کی اجازت نہیں دی کہ ان کے گھر مہمانوں کی کثرت سے پردہ کا انتظام نہیں ہو سکتا تھا، حضرت درہ بنت لہب بھی نہایت فیاض تھیں اور مسلمانوں کو کھانا کھلایا کرتی تھیں ۱۲

خدمتِ مجاہدین | جس طرح صحابہ کرامؓ بہ شوق غزوات میں شریک ہوتے تھے اسی طرح صحابیاتؓ بھی خدا کی راہ میں ان سے پیچھے نہیں رہنا چاہتی تھیں ان کے لئے سب سے زیادہ موزوں کام زخمیوں کی مرہم پٹی اور مجاہدین کے آرام و آسائش کا سامان بہم پہنچانا تھا اور وہ اس خدمت کو نہایت خلوص اور دل سوزی سے انجام دیتی تھیں غزوہ خیبر میں متعدد صحابیات شریک جہاد ہوئیں رسول اللہ صلی اللہ علیہ وسلم کو ان کا حال معلوم ہوا تو ناراضی کے لہجے میں پوچھا تم کس کے ساتھ اور کس کی اجازت سے آئی ہو؟ بولیں یا رسول اللہ! ہم اون کاتے ہیں اور اس سے خدا کی راہ میں اعانت کرتے ہیں ہمارے ساتھ زخمیوں

۱۰ موطائے امام مالک کتاب النکاح باب نکاح المترک اذا سلمت زوجتہ قبلہ ۱۱ اسد الغابہ تذکرہ حضرت زینب بنت جہل بن اسوہ ۱۲ مسلم کتاب الطلاق باب المطلقة ثلاثہ لانفقہا کتاب الفتن وشرائط الساعة

باب فی خروج الرجال سے اصابتہ تذکرہ درہ،

کے دو علاج کا سامان ہے لوگوں کو تیراٹھا اٹھا کر دیتے ہیں اور ستو گھول گھول کر پلاتے ہیں یہ
حضرت ام عطیہؓ ایک صحابیہ تھیں جو رسول اللہ صلی اللہ علیہ وسلم کے ساتھ سات لڑائیوں میں
شریک ہوئیں وہ مجاہدین کے ابا ب کی نگرانی کرتی تھیں کھانا پکاتی تھیں ہریبوں کی مرسم پی کرتی تھیں
غزوہ احد میں خود حضرت عائشہؓ شریک تھیں اور وہ اور حضرت ام سلمہؓ اپنی بیٹی پر مشک
لا کر لاتی تھیں اور لوگوں کو پانی پلاتی تھیں یہ

حضرت ربیع بنت مسعودؓ کا بیان ہے کہ ہم سب غزوات میں شریک ہوئے تھے، پانی پلاتے
تھے، مجاہدین کی خدمت کرتے تھے اور مدینہ تک زخمیوں اور لاشوں کو اٹھا اٹھا کر لاتے تھے یہ
حضرت رفیدہؓ نے مسجد نبویؐ میں خیمہ کھڑا کر رکھا تھا جو لوگ زخمی ہو کر آتے تھے وہ اسی خیمے
میں ان کا علاج کرتی تھیں چنانچہ حضرت سعد بن معاذؓ غزوہ خندق میں زخمی ہوئے تو ان کا علاج
اسی خیمہ میں کیا گیا ہے

صحابیاتؓ کی یہ خدمات خود صحابہ کرامؓ کے زمانہ میں نہایت قابل قدر خیال کی جاتی تھیں،
اور خود خلفاء بھی ان کا لحاظ رکھتے تھے، چنانچہ ایک بار حضرت عمرؓ نے مدینہ کی عورتوں میں چادر
تقسیم فرمائی، ایک عمدہ چادر رہ گئی تو کسی نے کہا کہ اپنی بی بی ام کلثوم کو دیدیکھئے بولے ام سلیمانؓ
اس کی زیادہ مستحق ہیں کیونکہ وہ غزوہ احد میں مشک بھر بھر کر پانی لاتیں تھیں اور ہم کو پلاتی تھیں یہ
خدمات مساجد | صحابیات مساجد کی صفائی میں نہایت اہتمام کرتی تھیں ایک بار کسی نے مسجد
نبویؐ میں متوک دیا تھا، رسول اللہ صلی اللہ علیہ وسلم نے دیکھا تو اس قدر برہم ہوئے کہ چہرہ مبارک
سرخ ہو گیا ایک صحابیہ اٹھیں اور اس کو مٹا دیا اور اس جگہ خوشبو لگائی آپ نہایت خوش ہوئے اور فرمایا
کہ خوب کام کیا ہے

ایک صحابیہ تھیں جو ہمیشہ مسجد نبویؐ میں بھاڑ و دیا کرتی تھیں یہ ایک ایسا نیک کام تھا کہ رسول اللہ
صلی اللہ علیہ وسلم نے اس کی نہایت قدر فرمائی، چنانچہ جہان کا انتقال ہوا تو صحابہ کرامؓ نے ان کو رات

۱۔ ابوداؤد کتاب الجہاد باب فی المرأة والعبدین بیان من الغنیۃ ۲۔ مسلم کتاب الجہاد باب النساء الغازیات ۳۔ بیہق
ولاہیم والنہی عن قتل صبیان اہل الحرب ۴۔ ایضاً باب غزوة النساء مع الرجال ۵۔ بخاری کتاب الجہاد باب رد النساء لقتلہ
۶۔ اصابت ذکرہ رفیدہؓ ۷۔ بخاری کتاب الجہاد باب حمل النساء القرب الی الناس فی الغزوة ۸۔ نسائی کتاب الصلوٰۃ باب تحنق المسجد

دفن کر دیا اور آپ کو اس کی اطلاع نہ دی، آپ کو معلوم ہوا تو فرمایا کہ مجھے کیوں نہیں خبر کی بولے حضور استراحت فرما رہے تھے، ہم نے تکلیف دینا گوارا نہیں کیا ہے

بدعات کا استیصال | بدعت مذہب کے لئے بمنزلہ گھن کے ہے، اس لئے باثر صحابیات ہمیشہ اس بات کی کوشش کرتی تھیں کہ نخلِ اسلام میں گھن نہ لگنے پائے مثلاً مسلمانوں میں غلافِ کعبہ کی جو عزت و حرمت قائم ہے اس کا نتیجہ یہ ہے کہ جب نیا غلاف چڑھایا جاتا ہے تو پرانا غلاف چراچھپا کر خداؤں کو کچھ دے دلا کر لے لیتے تھے اس کو تبرک سمجھ کر لے آتے تھے اور مکانوں میں رکھتے ہیں دوستوں کو بطور سوغات کے تقسیم کرتے ہیں قرآن ان میں رکھتے ہیں، مسجدوں میں لٹکاتے ہیں اور مریض کو اس سے ہوا دیتے ہیں لیکن قرن اول میں یہ حالت نہ تھی مثالی کعبہ صرف یہ کرتا تھا کہ غلاف کو زمین میں دفن کر دیتا تھا کہ وہ ناپاک انسانوں کے کام کا نہ رہے شیبہ بن عثمانؓ نے جو اس زمانہ میں کعبہ کے کلید بردار تھے حضرت عائشہؓ سے اس واقعہ کو بیان کیا تو انہوں نے سمجھ لیا کہ یہ تعظیم غیر شرعی ہے، خدا اور رسول نے اس کا حکم نہیں دیا اور ممکن ہے کہ آئندہ اس سے سو اعتقاد اور بدعات کا مہر شپہ چھوٹے اس لئے شیبہ سے کہا کہ ”یہ تو اچھی بات نہیں تم برا کرتے ہو جب غلاف کعبہ سے اتر گیا اور کسی نے اس کو ناپاکی کی حالت میں استعمال بھی کر لیا تو کوئی مضائقہ نہیں، تم کو چاہئے کہ اس کو بیچ ڈالا کرو اور اس کی قیمت غریبوں اور مسافروں کو دے دیا کرو“

احتساب | جو چیز مذہب و اخلاق کو صحیح اصول پر قائم رکھتی ہے شریعت کی اصطلاح میں اس کا نام احتساب ہے اور خود رسول اللہ صلی اللہ علیہ وسلم نے اس کے تین درجے مقرر فرمادیئے ہیں،

من رای منکر منکر ا فلیغیر
بیدہ فان لم یستطع فبلسانہ
فان لم یستطع فبقلبہ و ذالک
اضعف الایمان -

تم سے جو شخص کسی برائی کو دیکھے اس کو اپنے

ہاتھ سے مٹا دے اگر اس میں اس کی طاقت نہیں ہے

تو زبان سے اس کا انکار کرے اور اگر یہ بھی نہیں ہو

سکتا تو دل سے اس کو برا سمجھے اور یہ ایمان

(مسلم)

اور باثر صحابیات نے پہلے دونوں طریقوں سے اس مذہبی خدمت کو انجام دیا ہے ایک دفعہ

ابن مسعود نے کہا کہ اللہ تعالیٰ علی القبرین عین الاصابہ بجالہ سنن بہیقی،

حضرت عائشہؓ ایک گھر میں مہمان تھیں، مینر بان کی دو لڑکیوں کو جو جوان ہو چلی تھیں دیکھا کہ بے چادر اور ڈھے نماز پڑھ رہی ہیں تاکیدی کہ آئندہ کوئی لڑکی بے چادر اور ڈھے ہوئے نماز نہ پڑھے رسول اللہ صلی اللہ علیہ وسلم نے یہی فرمایا ہے،

ایک دفعہ ان کے بھائی عبدالرحمن بن ابی ابکرؓ ان کے پاس آئے اور معمولی طور پر چھٹ پٹ وضو کر کے چلے حضرت عائشہؓ نے ٹوکا کہ عبدالرحمن وضو اچھی طرح کیا کرو اور رسول اللہ صلی اللہ علیہ وسلم کو میں نے کہتے ہوئے سنا ہے کہ وضو میں جو عضو نہ بھیکے اس پر جہنم کی ٹھیکاری ہے۔ ایک بار انہوں نے ایک عورت کو دیکھا کہ اس کی چادر میں صلیب کے نقش و نگار بنے ہوئے ہیں دیکھنے کے ساتھ ڈانٹا کہ یہ چادر تار دار رسول اللہ صلی اللہ علیہ وسلم ایسے کپڑوں کو دیکھتے تھے تو پھاڑ ڈالتے تھے یہ۔

ایک بار ان کی بھتیجی حفصہ بنت عبدالرحمن نہایت بار یکب ڈو پڑ اور ڈھ کر سامنے آئیں دیکھنے کے ساتھ ہی غصہ سے ڈو پڑے کو چاک کر دیا، پھر فرمایا تم نہیں جانتیں کہ سورہ نور میں خدا نے کیا احکام نازل فرمائے ہیں اس کے بعد گھاڑھے کا ڈو پڑے منگوا کر اور ڈھایا۔

اخلاقی خدمات

نردبازی کی روک ٹوک | فتوحاتِ عجم کے بعد عرب میں نردبازی، شطرنج بازی اور مرغ بازی وغیرہ کا رواج ہوا، تو صحابہ ایات نے اس پر شدت کے ساتھ دار و گیر کی چنانچہ حضرت عائشہؓ کے گھر میں کچھ کرایہ دار رہتے تھے ان کی نسبت ان کو معلوم ہوا کہ وہ نرد کھیتے ہیں تو سخت برا فرزندہ ہوئیں اور کہا بھئیہ! اگر نرد کی گویوں کو میرے گھر سے باہر نہ پھینک دو گے، تو میں اپنے گھر سے نکلوا دوں گی۔

شراب خواری کی روک ٹوک | فتح عجم کے بعد اہل عرب شراب کے جدید اقسام و نام سے آشنا ہوئے جن میں ایک باوق (مقا) یعنی بادہ (چونکہ عربی میں شراب کو خمر کہتے ہیں اور اس کا اطلاق صرف سائگوری شراب پر ہوتا ہے اس بنا پر لوگوں کو شبہ تھا کہ ان شرابوں کا کیا حکم ہے؟ لیکن حضرت عائشہؓ نے اپنی

جلد ۱۱ ص ۹۶، ایضاً ص ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱۳۸۹، ۱۳۹۰، ۱۳۹۱، ۱۳۹۲، ۱۳۹۳، ۱۳۹۴، ۱۳۹۵، ۱۳۹۶، ۱۳۹۷، ۱۳۹۸، ۱۳۹۹، ۱۴۰۰، ۱۴۰۱، ۱۴۰۲، ۱۴۰۳، ۱۴۰۴، ۱۴۰۵، ۱۴۰۶، ۱۴۰۷، ۱۴۰۸، ۱۴۰۹، ۱۴۱۰، ۱۴۱۱، ۱۴۱۲، ۱۴۱۳، ۱۴۱۴، ۱۴۱۵، ۱۴۱۶، ۱۴۱۷، ۱۴۱۸، ۱۴۱۹، ۱۴۲۰، ۱۴۲۱، ۱۴۲۲، ۱۴۲۳، ۱۴۲۴، ۱۴۲۵، ۱۴۲۶، ۱۴۲۷، ۱۴۲۸، ۱۴۲۹، ۱۴۳۰، ۱۴۳۱، ۱۴۳۲، ۱۴۳۳، ۱۴۳۴، ۱۴۳۵، ۱۴۳۶، ۱۴۳۷، ۱۴۳۸، ۱۴۳۹، ۱۴۴۰، ۱۴۴۱، ۱۴۴۲، ۱۴۴۳، ۱۴۴۴، ۱۴۴۵، ۱۴۴۶، ۱۴۴۷، ۱۴۴۸، ۱۴۴۹، ۱۴۵۰، ۱۴۵۱، ۱۴۵۲، ۱۴۵۳، ۱۴۵۴، ۱۴۵۵، ۱۴۵۶، ۱۴۵۷، ۱۴۵۸، ۱۴۵۹، ۱۴۶۰، ۱۴۶۱، ۱۴۶۲، ۱۴۶۳، ۱۴۶۴، ۱۴۶۵، ۱۴۶۶، ۱۴۶۷، ۱۴۶۸، ۱۴۶۹، ۱۴۷۰، ۱۴۷۱، ۱۴۷۲، ۱۴۷۳، ۱۴۷۴، ۱۴۷۵، ۱۴۷۶، ۱۴۷۷، ۱۴۷۸، ۱۴۷۹، ۱۴۸۰، ۱۴۸۱، ۱۴۸۲، ۱۴۸۳، ۱۴۸۴، ۱۴۸۵، ۱۴۸۶، ۱۴۸۷، ۱۴۸۸، ۱۴۸۹، ۱۴۹۰، ۱۴۹۱، ۱۴۹۲، ۱۴۹۳، ۱۴۹۴، ۱۴۹۵، ۱۴۹۶، ۱۴۹۷، ۱۴۹۸، ۱۴۹۹، ۱۵۰۰، ۱۵۰۱، ۱۵۰۲، ۱۵۰۳، ۱۵۰۴، ۱۵۰۵، ۱۵۰۶، ۱۵۰۷، ۱۵۰۸، ۱۵۰۹، ۱۵۱۰، ۱۵۱۱، ۱۵۱۲، ۱۵۱۳، ۱۵۱۴، ۱۵۱۵، ۱۵۱۶، ۱۵۱۷، ۱۵۱۸، ۱۵۱۹، ۱۵۲۰، ۱۵۲۱، ۱۵۲۲، ۱۵۲۳، ۱۵۲۴، ۱۵۲۵، ۱۵۲۶، ۱۵۲۷، ۱۵۲۸، ۱۵۲۹، ۱۵۳۰، ۱۵۳۱، ۱۵۳۲، ۱۵۳۳، ۱۵۳۴، ۱۵۳۵، ۱۵۳۶، ۱۵۳۷، ۱۵۳۸، ۱۵۳۹، ۱۵۴۰، ۱۵۴۱، ۱۵۴۲، ۱۵۴۳، ۱۵۴۴، ۱۵۴۵، ۱۵۴۶، ۱۵۴۷، ۱۵۴۸، ۱۵۴۹، ۱۵۵۰، ۱۵۵۱، ۱۵۵۲، ۱۵۵۳، ۱۵۵۴، ۱۵۵۵، ۱۵۵۶، ۱۵۵۷، ۱۵۵۸، ۱۵۵۹، ۱۵۶۰، ۱۵۶۱، ۱۵۶۲، ۱

مجلس میں بالا اعلان کہہ دیا کہ شراب کے برتنوں میں چھوہار سے تک نہ بھگوئے جائیں پھر عورتوں کی طرف خطاب کر کے کہا اگر تمہارے مشکوں کے پانی سے بھی نشہ آئے تو وہ بھی حرام ہے رسول اللہ صلی اللہ علیہ وسلم نے ہر منشی چیز سے منع فرمایا ہے

مصنوعی بال لگانے کی ممانعت | قدیم زمانہ میں یہودیہ عورتوں میں جو بد اخلاقیوں پھیل گئی تھیں ان میں ایک یہ تھی کہ جن عورتوں کے بال جھڑ جاتے تھے وہ مصنوعی بال لگا دیتی تھیں لیکن رسول اللہ صلی اللہ علیہ وسلم نے مسلمان عورتوں کو اس کی ممانعت فرمادی تھی آپ کے بعد جب مسلمان عورتوں نے بھی یہی روش اختیار کی تو صحابیائے اس پر شدت سے روک ٹوک کی، چنانچہ ایک دن کسی عورت نے حضرت عائشہؓ سے کہا کہ "میری بیٹی دلہن بنی ہے لیکن بیماری سے اس کے بال جھڑ گئے ہیں، کیا مصنوعی بال جوڑ دوں؟" فرمایا کہ رسول اللہ صلی اللہ علیہ وسلم نے اس قسم کی عورتوں پر لعنت بھیجی ہے

علمی خدمات

علم تفسیر | قرآن مجید ایک ایسی مقدس اور ایک ایسی بزرگ ترین کتاب ہے کہ اگر اس کی ایک آیت بھی کسی کی شان میں نازل ہو جائے تو وہ اس کے شرف کے لئے کافی ہے چنانچہ حضرت زینب کے نکاح کے متعلق قرآن مجید کی جو آیت نازل ہوئی تھی اس پر وہ فخر کیا کرتی تھیں، ایک سفر میں حضرت عائشہؓ کا ایک ہار گم ہو گیا تھا رسول اللہ صلی اللہ علیہ وسلم نے اس کی تلاش میں چند صحابہ کو بھیجا، وہ اس کی تلاش میں نکلے تو راستے میں نماز کا وقت ہو گیا اور لوگوں نے بغیر وضو کے نماز پڑھی واپس آئے تو آپ سے اس کی شکایت کی، اس پر آیت تم نازل ہوئی، حضرت امیر نے اس کو حضرت عائشہؓ کی بڑی فضیلت سمجھا اور ان کی طرف مخاطب ہو کر کہا،

جزاک اللہ خیراً فواللہ ما نزل	خدا تم کو جزائے خیر دے تم کو کوئی ایسا حادثہ
بک اھر قط الا جعل اللہ لک منہ	پیش نہیں آیا جس سے خدا نے تمہارے نکلنے کا راستہ
مخرجاً وجعل المسلمین فیہ برکۃ	نہیں بتایا اور مسلمانوں کے لئے وہ ایک برکت بن گیا

۱۱ سنن نسائی کتاب الخمر ص ۱۱۱ ۱۱۲ بخاری کتاب النکاح باب اتعارة النیاب للعروس وغیرہ،

حضرت عبادہ بن صامتؓ کی بی بی حضرت خولہؓ کے متعلق یہ آیت نازل ہوئی تھی،
 قَدْ سَمِعَ اللَّهُ قَوْلَ الَّتِي
 عَدَانِي اَنْ عَوْرَتِي كِي بَاتِ سِنِي جُوْتَمِ
 مَجَادِيْكَ (مجادلہ) سے جھگڑتی تھی،

اور اس نے اُن کے رتبے کو اس قدر بلند کر دیا تھا کہ ایک بار حضرت عمرؓ مسجد سے آرہے تھے راہ میں ان سے ملاقات ہو گئی اور انہوں نے ان کو سلام کیا بولیں "اے عمرؓ میں نے تمہارا وہ زمانہ دیکھا ہے جب تم کو لوگ بازارِ عکاظ میں لکر کہتے تھے اور اب تو تمہارا لقب امیر المؤمنین ہے، پس رعایا کے معاملے میں خدا سے ڈرو اور یقین کرو کہ جو شخص عذاب الہی سے ڈرے گا اس پر بعید قریب ہو جائے گا اور جو موت سے ڈرے گا اس کو فوت ہو جانے کا خوف لگا رہے گا" ایک شخص جو ساتھ میں تھے بولے بی بی تم نے تو امیر المؤمنین کو بہت کچھ کہہ ڈالا لیکن حضرت عمرؓ نے فرمایا، جانے دو یہ خولہ بنت رضحکیم ہیں اور عبادہ بن صامتؓ کی بی بی ہیں اللہ تعالیٰ نے سات آسمان کے اوپر سے ان کی بات سن لی تھی، پھر عمرؓ کو تو اور سننا چاہیے؟

لیکن جس کتاب کی ایک آیت بھی انسانی شرف و عزت کے لئے کافی ہے اس کا ایک خاص حصہ صحابیات کے متعلق نازل ہوا ہے یعنی ایک مستقل سورہ (نسا) خاص طور پر صحابیات کے احکام و معاملات کے متعلق نازل ہوئی ہے سورہ نور کی متعدد آیتیں بھی انہی کے ساتھ مخصوص ہیں، ان کے علاوہ اور بھی متعدد آیتیں ان کی شان میں نازل ہوئی ہیں اس بنا پر اگرچہ ان آیتوں اور ان سورتوں کے شان نزول اور ان کی تفسیر سے اکثر صحابیات کو تعلق ہے تاہم عام طور پر تفسیر کے جو معنی سمجھے جاتے ہیں اور جس معنی کے رو سے ایک شخص مفسر کہا جاسکتا ہے اس کے لحاظ سے تمام صحابیات میں صرف حضرت عائشہؓ عالم تفسیر میں اکابر صحابہ کی ہمسر ہیں اور انہوں نے نہایت دقیق آیتوں کی تفسیریں کی ہیں ان سے احادیث کی کتابوں میں جو تفسیری روایتیں مذکور ہیں ان کی دو قسمیں ہیں ایک وہ آیتیں ہیں جن کے متعلق ان کے دل میں کوئی بات کھٹکی ہے اور انہوں نے خود رسول اللہ صلی اللہ علیہ وسلم سے استفسار فرمایا ہے اور اپنے ان کی تفسیر کی ہے مثلاً ایک دفعہ اپنے بیان فرمایا کہ من جو سب عذاب قیامت میں جس کا حساب ہوا، اس پر عذاب ہو گیا، حضرت عائشہؓ نے عرض کیا یا رسول اللہ خدا تو فرماتا ہے،

لہذا صابہؓ نے خولہؓ سے ماخوذ از سیرت عائشہؓ، سیرت عائشہؓ میں ان تفسیروں کے حوالے بھی مذکور ہیں،

فَسَوْفَ يُحَاسِبُ حِسَابًا لَّيْسَ بِإِذَا
اور اس سے آسمان حساب لیا جائے گا،
آپ نے فرمایا یہ اعمال کی پیشی ہے، لیکن جس کے اعمال میں جرح قدح شروع ہوئی، وہ
برباد ہی ہوا،

ایک دفعہ انہوں نے پوچھا یا رسول اللہ خدا فرماتا ہے،
يَوْمَ تَبْدَلُ الْأَرْضُ غَيْرَ الْأَرْضِ
وَالسَّمَوَاتُ دُبُورًا ۗ وَاللَّهُ الْوَاحِدُ
الْقَهَّارُ
جس دن زمین دوسری زمین سے بدل دی
جائے گی اور آسمان بھی بدل دیا جائے گا اور
تمام مخلوق خدائے واحد قہار کے روبرو ہو جائے گی

ایک دوسری روایت میں ہے کہ یہ آیت پڑھی،
وَالْأَرْضُ نَجْمًا مَّقْبُضَةً يَوْمَ الْقِيَامَةِ
وَالسَّمَوَاتُ مَطْوِيَّاتٌ بِيَمِينِهِ
تمام زمین اس کی مٹھی میں ہوگی اور آسمان
اس کے ہاتھ میں لپٹے ہونگے
لیکن جب زمین و آسمان کچھ نہ ہوگا تو لوگ کہاں ہونگے اپنے فرمایا، صراط پر،
قرآن مجید کی ایک آیت ہے،

الَّذِينَ يُؤْتُونَ مَا آتَوْا وَقُلُوبُهُمْ
وَجِلَةٌ أَنَّهُمْ إِلَىٰ رَبِّهِمْ رَاجِعُونَ
جو لوگ جو کام کرتے ہیں خود خورہ دل سے کرتے
ہیں، وہ اپنے خدا کی طرف رجوع کریں گے،
حضرت عائشہؓ کا کو شک تھا کہ جو چور ہے، بدکار ہے، شرابی ہے لیکن خدا سے ڈرتا ہے، کیا
وہ بھی اس سے مراد ہے، اپنے فرمایا نہیں، عائشہؓ اس سے وہ مراد ہے جو نمازی ہے، روزہ دار ہے
زکوٰۃ دیتا ہے اور پھر خدا سے ڈرتا ہے دوسری وہ آیتیں ہیں جن کے متعلق دوسروں کے دل میں کوئی
شہ پہ پیدا ہوا ہے اور انہوں نے حضرت عائشہؓ سے ان کے متعلق سوال کیا ہے جس کا انہوں نے نہایت
خوبی کے ساتھ ازالہ کیا ہے مثلاً :-

۱، اعمال حج میں سے ایک کوہ صفا و مروہ کے درمیان دوڑنا بھی ہے قرآن مجید میں اس کے
متعلق حسب ذیل الفاظ ہیں :

إِنَّ الصَّفَا وَالْمَرْوَةَ مِن شَعَائِرِ اللَّهِ
فَمَنْ حَجَّ الْبَيْتَ أَوْ اعْتَمَرَ فَلَا جُنَاحَ
صفا اور مروہ کی پہاڑیاں شعائر الہی میں سے
ہیں، پس جو خانہ کعبہ کا حج یا عمرہ کرے کچھ مضائقہ

عَلَيْهِ أَنْ يَطُوفَ بِهِمَا (بقرہ) نہیں اگر وہ ان کا بھی طواف کرے ،
 عروہ نے کہا خالہ جان! اس کے تو یہ معنی ہوئے کہ اگر کوئی طواف نہ کرے تو بھی کچھ حرج نہیں
 فرمایا بھانجے تم نے ٹھیک نہیں کہا اگر آیت کا مطلب وہ ہوتا جو تم سمجھے ہو تو خدایوں فرماتا، لا جناح
 ان لا يطوف بها اگر ان کا طواف نہ کرو تو کچھ ہرج نہیں، اصل میں یہ آیت انصاری کی شان میں نازل
 ہوئی ہے اوس و خزرج اسلام سے پہلے منات کی جے پکارا کرتے تھے منات مثل میں نصب تھا اس لئے
 صفا اور مروہ کے طواف کو وہ برا جانتے تھے اسلام لائے تو آنحضرت صلی اللہ علیہ وسلم سے دریافت کیا
 کہ ہم لوگ پہلے ایسا کرتے تھے، اب کیا حکم ہے، اُس پر خدا نے ارشاد فرمایا کہ صفا اور مروہ کا طواف کرو
 اس میں کوئی مضائقہ کی بات نہیں،

ابوبکر بن عبد الرحمن ایک محدث تھے ان کو حضرت عائشہؓ کی یہ تقریر معلوم ہوئی تو انہوں نے
 کہا "علم اس کو کہتے ہیں۔"

(۲) قرآن مجید کی ایک آیت ہے

یہاں تک کہ جب پیغمبر ناامید ہو گئے اور ان کو
 خیال ہوا کہ وہ جھوٹ بولے گئے تو ہماری مدد آگئی

هَتَّىٰ إِذَا اسْتَأْذَنَ الرُّسُلَ وَظَنُوا
 أَنَّهُمْ قَدْ كَذَّبُوا جَاءَهُمْ نَصْرُنَا

عروہ نے پوچھا و کذبوا (جھوٹ بولے گئے) یعنی اس سے جھوٹ وعدہ کیا گیا (یا کذبوا) (وہ جھٹلے
 گئے) فرمایا کذبوا (جھٹلے گئے) عروہ نے کہا اس کا تو ان کو یقین ہی تھا کہ وہ جھٹلے گئے اور ان کی
 قوم نے ان کی نبوت کی تکذیب کی، یہ ظن اور خیال تو نہ تھا اس لئے کذبوا ان سے جھوٹ وعدہ کیا
 گیا (صحیح ہے بولیں ماذ اللہ پیغمبر ان الہی خدا کی نسبت یہ گمان نہیں کر سکتے کہ اس نے ان سے امداد و نصرت
 کا جھوٹ وعدہ کیا، عروہ نے پوچھا پھر آیت کا مطلب کیا ہے، فرمایا کہ یہ پیغمبروں کے پیروں کے
 متعلق ہے کہ جب انہوں نے ایمان قبول کیا اور نبوت کی تصدیق کی اور ان کی قوم نے ان کو ستایا
 اور مدد الہی میں ان کو تاخیر نظر آئی یہاں تک کہ پیغمبر اپنی قوم کے منکرین ایمان سے ناامید
 ہو گئے تو ان کو خیال ہوا کہ شاید اس تاخیر کے سبب سے مومنین بھی ہماری تکذیب نہ کریں
 کہ دفعۃً خدا کی مدد آگئی،

(۳) جس آیت پاک میں چار بیویوں تک کی اجازت دی گئی ہے اس کے الفاظ یہ ہیں،

وَإِنْ نَحِفْتُمْ إِلَّا نَقْتَسِطُوا فِي الْيَتَامَىٰ
فَأَنْكِحُوا مَا طَابَ لَكُمْ مِنْ نِسَاءِ
مَثْنَىٰ وَثَلَاثَ وَرُبَاعَ (نساء)

اگر تمہیں ڈر ہو کہ یتیموں کے بارے میں تم
انصاف نہ کر سکو گے تو عورتوں میں سے دو
دو تین تین چار چار سے نکاح کر لو،

بظاہر آیت کے پہلے اور پچھلے ٹکڑوں میں ربط نہیں معلوم ہوتا، یتیموں کے حقوق میں عدم انصاف اور چار نکاح کی اجازت میں باہم کیا تعلق ہے، چنانچہ ایک شاگرد نے حضرت عائشہ رضی اللہ عنہا کے سامنے اس اشکال کو پیش کیا تو فرمایا کہ آیت کا شان نزول یہ ہے کہ بعض لوگ یتیم لڑکیوں کے ولی ہو جاتے ہیں، ان سے موروثی رشتہ داری ہوتی ہے وہ اپنی ولایت کے زور سے چاہتے ہیں کہ ان سے نکاح کر کے ان کی جائداد پر قبضہ کر لیں اور چونکہ ان کی طرف سے کوئی بولنے والا نہیں ہوتا اس لئے مجبوراً اس کو ہر طرح دباتے ہیں، خدائے پاک انہی لوگوں کو خطاب کرتا ہے کہ اگر تم ان یتیم لڑکیوں کے معاملے میں انصاف سے پیش نہ آ سکو تو ان کے علاوہ اور عورتوں سے دو تین، چار نکاح کر لو، مگر ان کو نکاح کر کے اپنے قابو میں نہ لے آؤ،

يَسْتَفْتُونَكَ فِي النِّسَاءِ قُلِ اللَّهُ
يُعَلِّمُكُمُ دِينَهُنَّ وَمَا تَلَىٰ عَلَيْكُمْ فِي
الْكِتَابِ فِي تِلَاغَىٰ النِّسَاءِ الَّتِي لَا تُولُونَ
تُورَثُهُنَّ مَا كُتِبَ لَهُنَّ وَمَنْ يَرْغَبُونَ
أَنْ تَشْكُوهُنَّ

ان لڑکیوں کی نسبت لوگ تجھ سے پوچھتے
ہیں کہہ دے کہ خدا ان کے حق میں فیصلہ کرتا ہے
اس کتاب میں (قرآن) جو کچھ تم لوگوں کو
پڑھ کر سنایا گیا ہے ان یتیم لڑکیوں
کی نسبت جن کو نہ تو تم ان کے مقدرہ
حقوق دیتے ہو، اور نہ خود ان سے

نکاح کرنا چاہتے ہو۔ (نساء)

اسی سائل نے اس کے بعد اس آیت کا مطلب دریافت فرمایا کہ اس آیت میں یہ جو
ارشاد ہوا ہے کہ قرآن میں پہلے جو کچھ ان کے بارے میں پڑھ کر سنایا گیا ہے اس سے وہی
آیت مراد ہے، یہ حکم ان اولیاء سے متعلق ہے، جو یتیم لڑکیوں کو نہ خود اپنے نکاح میں لاتے ہیں کہ
وہ حسن سے محروم ہیں اور نہ دوسروں سے ان کا نکاح کر دینا پسند کرتے کہ جائداد مشترکہ کے ساتھ

سے نکل جانے کا خوف ہے،

(۵) اس آیت کے مطلب میں لوگوں کو اختلاف ہے،

مَنْ كَانَ غَنِيًّا فَلْيَسْتَعْفِفْ و
مَنْ كَانَ فَقِيرًا فَلْيَأْكُلْ بِالْمَعْرُوفِ

جو تو نیکو ہو اس کو اس سے بچنا چاہئے
اور جو تنگ دست ہو وہ قاعدے کے مطابق

اس سے لے لے،

یہ آیت اولیائے تیا مویٰ کی شان میں ہے کہ اگر محتاج ہوں تو یتیموں کے مال میں سے لے کر کھا سکتے ہیں لیکن حضرت ابن عباس سے مروی ہے کہ یہ آیت حسب ذیل آیت سے منسوخ ہے،

إِنَّ الَّذِينَ يَأْكُلُونَ أَمْوَالِ الْيَتَامَىٰ
ظُلْمًا إِنَّمَا يَأْكُلُونَ فِي بُطُونِهِمْ نَارًا

جو لوگ ظلم کر کے یتیموں کا مال کھاتے ہیں
وہ اپنے پیٹ میں آگ کھاتے ہیں،

لیکن اس آیت میں تو یہ سنرا ان لوگوں کے لئے بیان کی گئی ہے جو ظلم کر کے یتیموں کا مال کھاتے ہیں حضرت عائشہ فرماتی ہیں کہ جس آیت میں کھانے کی اجازت ہے، وہ ان لوگوں کے لئے ہے جو یتیموں کی جائداد کی دیکھ بھال کرتے ہیں ان کا کاروبار سنبھالتے ہیں، اگر ولی صاحب استطاعت ہے تو اس کو اس خدمت کا معاوضہ نہ لینا چاہئے، اور اگر وہ مفلس اور تنگ دست ہے تو قاعدے کے مطابق حسب حیثیت لے سکتا ہے اس تفسیر کی بنا پر دونوں آیتوں میں کوئی تعارض نہیں ہے،

(۶) عورت کو اگر اپنے شوہر سے شکایت ہو تو اس موقع کی آیت ہے،

وَإِنْ امْرَأَةٌ خَافَتْ مِنْ بَعْلِهَا
شَوْهًا أَوْ إِعْرَاضًا فَلَا جُنَاحَ عَلَيْهِمَا
أَنْ يُصْلِحَا بَيْنَهُمَا صُلْحًا وَالصُّلْحُ

اگر کسی عورت کو اپنے شوہر کی طرف سے
ناراضی اور اعراض کا خوف ہو تو اس
میں کوئی مضائقہ نہیں کہ دونوں آپس میں صلح

تخیر، (نساء)

کریں اور صلح تو ہر حال میں بہتر ہے،

لیکن دفع ناراضی کے لئے صلح کرنا تو ایک عام بات ہے اس کے لئے خدائے پاک کو اس حکم کے نازل کرنے کی کیا حاجت تھی؟ حضرت عائشہ فرماتی ہیں کہ یہ آیت اس عورت کی شان میں ہے جس کا شوہر اس کے پاس زیادہ آتا جاتا نہیں یا بیوی سن سے اتر گئی ہے اور شوہر کی خدمت گزاری

کے قابل نہیں رہی ہے زن و شوئی کے باہمی فرائض انجام دینا ایک فرض دینی ہے لیکن اس خاص حالت میں اگر بیوی طلاق لینا پسند نہ کرے اور اپنے عام حقوق سے شوہر کو سبکدوش کر دے تو یہ باہمی مصالحت بُری نہیں، بلکہ قطعاً علیحدگی سے بہتر ہے،

ان آیات کے علاوہ حضرت عائشہؓ سے اور آیتوں کی تفسیریں بھی مروی ہیں لیکن ہم نے جن آیتوں کی تفسیریں درج کی ہیں ان سے وقت نظری کے علاوہ یہ بھی ظاہر ہوتا ہے کہ جو آیتیں عورتوں کے نکاح و طلاق کے معاملات سے تعلق رکھتی ہیں ان کا مطلب انہوں نے کس قدر صحیح سمجھا ہے اور کس طرح ان کو یاد رکھا ہے اور سچ تو یہ ہے کہ اگر عورتیں اپنے حقوق کا تحفظ کرنا چاہتی ہیں تو ان کو قرآن و حدیث کی صحیح تعلیم کی طرف خصوصیت کے ساتھ توجہ کرنی چاہئے،

علم اسرار الدین | علم اسرار الدین اس علم کو کہتے ہیں جس میں احکام شریعت کے علل و اسباب اور ان کے حکم و مصالح بیان کئے جاتے ہیں اور یہ علم اس قدر دقیقہ منجی پر مبنی ہے کہ صرف چند فقہائے صحابہ یعنی حضرت عمرؓ، حضرت علیؓ، حضرت زیدؓ اور حضرت عبداللہ بن عباسؓ وغیرہ نے اس کے اصول و قواعد مہند کئے ہیں باقی اس فن میں اور صحابہ کی مساعی جمیدہ کا حصہ بہت کم شامل ہے بالخصوص اس میں صحابیات کے کارنامے تو بالکل نظر نہیں آتے لیکن تنہا حضرت عائشہؓ نے شریعت کے جن رموز و اسرار کی گرہ کشائی کر دی ہے وہ صحابیات کی اس کمی کو پورا کر دیتی ہے بلکہ اس فن میں خود صحابہ سے بھی ان کا پلہ بھاری نظر آتا ہے اور صحابہ سے اس علم کے متفرق مسائل احادیث کی کتابوں میں مذکور ہیں لیکن حضرت عائشہؓ کے مسائل کی تعداد ان سے کئی گنا زیادہ ہے اور انہوں نے مذکورہ بالا صحابہ سے بہت زیادہ شریعت کے اسرار و مصالح کی پردہ کشائی کی ہے اور بہ کثرت مسائل کے علل و اسباب بیان کئے ہیں، مثلاً عہد نبوت میں عورتوں کی اخلاقی حالت چونکہ قابل اعتماد تھی اس لئے ان کو حضور صلوٰۃ اور شرکت جماعت کی اجازت تھی لیکن جب اخیر زمانہ میں عورتوں کے نظام اخلاق میں انحطاط پیدا ہو گیا تو حضرت عائشہؓ نے صاف صاف کہہ دیا،

لو ادرك رسول الله صلى الله عليه وسلم ما احدث النساء لهن
عورتوں نے اپنی حالت میں جو تغیرات پیدا
کرائے ہیں اگر رسول اللہ صلی اللہ علیہ وسلم ان کو

لہ ماخوذ از سیرت عائشہؓ

المساجد کما منعه نساء
بنی اسرائیل
دیکھتے تو ان کو مسجد میں آنے سے روک دیتے
جیسا کہ بنو اسرائیل کی عورتیں روک دی گئیں،

قرآن مجید کی مکی اور مدنی سورتوں میں متعدد فرق و امتیازات ہیں، مثلاً جو سورتیں مکہ میں نازل ہوئیں ان میں زیادہ تر عقائد اور وقائع اخروی کا ذکر ہے اور مدنی سورتوں میں تدریج اور نواہی کا مطالبہ کیا گیا ہے کیونکہ اسلام ایک جاہل قوم میں آیا اس لئے اس کو پہلے خطیبانہ اور واعظانہ طریقہ سے جنت اور دوزخ کا حال سنایا گیا جب اس سے لوگ متاثر ہو چکے تو اسلام کے احکام و قوانین اور اوامر و نواہی نازل ہوئے اگر زنا و شراب خواری وغیرہ سے اجتناب کا پہلے ہی دن مطالبہ کیا جاتا تو دفعہ کون اس نمانوس آواز کو سنتا، اس قسم کے امتیازات و فرق کے دریافت کرنے پر یورپ کے علمائے مستشرقین کو بڑا ناز ہے، لیکن حضرت عائشہؓ نے پہلے ہی دن اس راز کو فاش کر دیا تھا، صحیح بخاری میں ان سے مروی ہے،

انما نزل اول ما نزل من سورۃ
من المفصل فیہا ذکر الجنة والنار
حتی اذا تاب الناس الی الاسلام
ثم نزل المحرم والحلال لو نزل
اول شیء لا تشربوا الخمر لقالوا
لانذع الخمر ابداً ولو نزل لا
تزنوا لقالوا لانذع الزنا ابداً
لقد نزل بیکہ وانا جاریۃ العب
بل الساعۃ موعیدہم والساعۃ
اوہی وامر وما نزلت سورۃ البقرۃ
والنساء الا وانا عندها (بابتالیف لقرآن)

قرآن کی سب سے پہلی سورہ جو نازل ہوئی وہ
مفصل کی سورہ ہے جس میں جنت و دوزخ کا ذکر
ہے یہاں تک کہ جب لوگ اسلام کی طرف
مائل ہوئے تو پھر حلال و حرام اترا، اگر پہلے یہ اترتا
کہ شراب مت پیو تو لوگ کہتے کہ ہم ہرگز شراب
نہ چھوڑیں گے اور اگر یہ اترتا کہ زنا نہ کرو
تو کہتے کہ ہم ہرگز زنا نہ چھوڑیں گے مکہ میں
جب میں کھیلتی تھی تو یہ اترا کہ ان کے وعدہ کا
دن قیامت ہے اور قیامت نہایت سخت
اور نہایت تلخ چیز ہے سورہ بقرہ اور سورہ نساء
جب اتریں تو میں آپ کی خدمت میں تھی،

اسلام کے ظہور سے پہلے مدینہ میں قبائل باہم خانہ جنگیوں میں مصروف تھے، جن میں ان کے اکثر

اربابِ ادعا جو اپنے اقتدار کے تحفظ کے لئے ہر نئی تحریک کی کامیابی میں رکاوٹ پیدا کرتے ہیں، قتل ہو گئے، انصاران لڑائیوں سے اس قدر چور ہو گئے تھے کہ اسلام آیا تو سب نے اس کو اپنے لئے رحمت سمجھا چونکہ اربابِ ادعا کا طبقہ مفقود ہو چکا تھا، اس لئے ان کی راہ میں کسی نے موانع نہیں پیدا کئے۔ اس طریقہ سے خدائے پاک نے ہجرت سے پہلے ہی مدینہ میں اسلام کی ترقی کے راستے صاف کر دیئے تھے، یورپ کے فلسفہ تاریخ نے آج اس نکتہ کو حل کیا ہے لیکن حضرت عائشہؓ نے ان سے پہلے ہم کو بتایا تھا،

کان یوم بعثت یوماً قدمہ اللہ لرسولہ
صلی اللہ علیہ وسلم فقدم رسول اللہ صلی اللہ
علیہ وسلم وقد افرق ملوہم وقلت
سرف اتہم ورجو اقدمہ اللہ لرسولہ
فی دخولہم الاسلام

جنگِ بعاث وہ واقعہ تھا جس کو خدانے اپنے
رسول کے لئے پہلے ہی سے پیدا کر دیا تھا
رسول اللہ صلی اللہ علیہ وسلم مدینہ میں آئے تو
انصاری کی جمعیت منتشر ہو گئی تھی اور ان کے سردار سے
جاچکے تھے اس لئے خدانے اپنے رسول کے لئے
ان کے حلقہٴ اسلام میں داخل ہونے کے لئے

(بخاری باب القسامہ فی الجاہلیۃ) یہ واقعہ پہلے ہی سے عہد کیا گیا ہے

جن نمازوں میں چار رکعتیں ہوتی ہیں، قصر کی حالت میں ان کی صرف دو رکعتیں ہوتی ہیں،
بظاہر معلوم ہوتا ہے کہ چار میں سے دو سہولت کی خاطر ساقط کر دی گئی ہیں لیکن حضرت عائشہؓ
اس کی وجہ یہ بتاتی ہیں،

فرضت الصلوٰۃ رکعتین ثم ہاجر النبی
صلی اللہ علیہ وسلم وفرضت اربعاً وترکت
صلوٰۃ السفر علی الاول (بخاری باب ہجرت)

مکہ میں دو رکعتیں نمازیں فرض تھیں جب آپ نے
ہجرت فرمائی تو چار فرض کی گئیں اور سفر کی
نماز اپنی قدیم حالت پر چھوڑ دی گئی،

عبادت کا تو خدانے ہر وقت حکم دیا ہے لیکن احادیث میں حضرت عمرؓ سے مروی ہے کہ نمازِ عمر
اور نمازِ فجر کے بعد کوئی نماز یعنی نفل و سنت بھی جائز نہیں اس لئے بظاہر اس ممانعت کی کوئی وجہ نظر
نہیں آتی، لیکن حضرت عائشہؓ اس کی وجہ بیان فرماتی ہیں،

وہو عمر نمازھی رسول اللہ صلی اللہ علیہ وسلم
عمر کو وہم ہوا آپ نے صرف اس طرح نماز سے

عن الصلوة ان تجری طلوع الشمس منع فرمایا ہے کہ کوئی شخص آفتاب کے طلوع یا

وغروبها (مسند احمد جلد ۶ ص ۱۲۳) غروب کے وقت کو تاک کر نماز نہ پڑھے،

یعنی آفتاب پرستی کا شبہ نہ ہو آفتاب پرستوں کے ساتھ وقتِ عبادت میں تشابہ نہ ہو،
 اہادیث میں ہے کہ رسول اللہ صلی اللہ علیہ وسلم بیٹھ کر نفل پڑھتے تھے اس بنا پر لوگ بغیر کسی عذر
 کے بھی بیٹھ کر نفل پڑھنا مستحب سمجھتے ہیں ایک شخص نے حضرت عائشہؓ سے دریافت کیا کہ کیا آپ
 بیٹھ کر نماز پڑھتے تھے؟ جواب دیا،

حين حطمه الناس، یہ اس وقت تھا جب لوگوں نے آپ کو

توڑ دیا، یعنی آپ کمزور ہو گئے، (ابوداؤد باب صلوة القاعد)

ابوداؤد اور مسلم میں ان سے اس قسم کی اور روایتیں بھی مروی ہیں، جن سے ثابت ہوتا ہے کہ آپ
 کبر سنی اور ضعف کی وجہ سے ایسا کرتے تھے،
 ہجرت کے بعد جب نمازوں میں دو رکعتوں کی بجائے چار رکعتیں ہو گئیں تو مغرب میں ۵ اضافہ
 کیوں نہیں کیا گیا؟ حضرت عائشہؓ اس کا یہ جواب دیتی ہیں،

فانها وتوالنهار، مغرب میں اضافہ نہ ہوا کیونکہ وہ دن کی

(مسند جلد ۶ ص ۲۴۱) وتر ہے،

یعنی جس طرح رات کی نمازوں میں تین رکعتیں وتر کی ہیں اسی طرح دن کی نمازوں میں
 وتر کی یہ تین رکعتیں ہیں،

نماز فجر میں تو اطمینان زیادہ ہوتا ہے اس لئے اس میں رکعتیں اور زیادہ ہونی چاہئیں لیکن
 اور نمازوں سے کم ہیں، حضرت عائشہؓ اس کی وجہ یہ بیان فرماتی ہیں،

وصلوة الفجر لطول قراتها، نماز فجر میں رکعات کا اضافہ اس لئے نہیں ہوا

کہ دونوں رکعتوں میں لمبی سورتیں پڑھنی جاتی ہیں، (مسند جلد ۶ ص ۱۲۴)

یعنی رکعتوں کی کسی کو طول قرأت نے پورا کر دیا،

اہل جاہلیت عاشوراء کا روزہ رکھتے تھے، اور وہ فرضیتِ صوم سے پہلے اسلام میں بھی واجب
 رہا، حضرت عبداللہ بن عمرؓ سے اسی قسم کی روایت احادیث میں مذکور ہے، لیکن وہ نہیں بیان کرتے کہ جاہلیت

میں اس دن کیوں روزہ رکھا جاتا تھا لیکن حضرت عائشہؓ اس کا سبب یہ بیان فرماتی ہیں،
 کانوا یصومون یوم عاشوراء اہل عرب رمضان کی فرضیت سے پہلے عاشوراء
 قبل ان یفرض رمضان وکان یوم کے دن کا روزہ رکھتے تھے کیونکہ اس روز
 تستوفیہ الکعبۃ (مسند احمد جلد ۶ ص ۲۲۲) کعبہ پر غلاف چڑھایا جاتا تھا،

باوجودیکہ آپ ہمیشہ تہجد پڑھتے تھے، لیکن رمضان کے پورے مہینے میں اپنے تراویح نہیں پڑھی حضرت
 عائشہؓ اس کی وجہ بیان فرماتی ہیں کہ پہلے دن جب آپ نے مسجد میں نماز تراویح ادا فرمائی تو کچھ اور
 لوگ بھی شریک ہو گئے، دوسرے دن اور زیادہ مجمع ہوا، تیسرے دن اور بھی لوگ جمع ہوئے
 چوتھے دن اتنا مجمع ہوا کہ مسجد میں جگہ نہ رہی لیکن آپ باہر تشریف نہ لائے اور لوگ مایوس ہو کر
 چلے گئے، صبح کو آپ نے لوگوں سے فرمایا،

اما بعد فانہ لم یخف علی شانکم رات تمہاری حالت مجھ سے پوشیدہ نہ تھی لیکن
 اللیلۃ ولکنی خشیت ان تفرض مجھے ڈر ہوا کہ کہیں تم پر تراویح فرض نہ ہو جائے
 علیکم صلوة اللیل فتعجزوا اور تم اس کے ادا کرنے سے قاصر رہو،
 حج کے بعض ارکان مثلاً طواف کرنا، بعض مقامات میں دوڑنا، کہیں کھڑا ہونا، کہیں کنکری پھینکنا
 بظاہر فعل عبث معلوم ہوتے ہیں لیکن حضرت عائشہؓ فرماتی ہیں،

انما جعل الطواف بالبيت وبالصفا خانہ کعبہ، صفا اور مروہ کا طواف کنکریاں پھینکنا
 والمرۃ ورمی الجمادۃ لاقامۃ ذکر اللہ تو صرف خدا کی یاد کرنے کے لئے ہے،

عزوجل (مسند احمد جلد ۶ ص ۶۳)

قرآن مجید کے اشارات سے بھی معلوم ہوتا ہے کہ حضرت ابراہیم علیہ السلام کے زمانہ میں یہ بھی
 ایک طرز عبادت تھا، چونکہ حج یادگارِ ابراہیمی ہے اس لئے وہی طرز عبادت قائم رکھا گیا،
 مکہ معظمہ کے پاس محصب نام ایک وادی ہے جس میں رسول اللہ صلی اللہ علیہ وسلم نے ایام حج میں
 قیام فرمایا تھا اور آپ کے بعد خلفائے راشدینؓ بھی اس میں قیام فرماتے رہے، اس بنا پر حضرت
 عبداللہ بن عمرؓ اس کو سنن حج میں شمار کرتے تھے، لیکن حضرت عائشہؓ اس کو سنت
 نہیں سمجھتی تھیں اور آپ کے قیام کی وجہ بیان فرماتی تھیں،

انسانزلہ رسول اللہ صلی اللہ علیہ وسلم اپنے یہاں صرف اس لئے قیام کیا تھا کہ
لانہ کان منزل اصمغ لخر وجہہ یہاں سے چلنے میں آسانی ہوتی ہے،

حضرت ابن عباسؓ اور ابو رافع بھی اس مسئلہ میں حضرت عائشہؓ کے ہم زبان ہیں، ایک دفعہ اپنے حکم دیا تھا کہ قربانی کا گوشت تین دن سے زیادہ نہ رکھا جائے، بہت سے صحابہؓ اس حکم کو دائمی سمجھتے تھے لیکن متعدد صحابہ کے نزدیک یہ حکم وقتی تھا، حضرت عائشہؓ بھی ان ہی لوگوں میں ہیں اور اس وقتی حکم کا سبب یہ بتاتی ہیں،

لاولکن لحم یکن لیسعی منہم الا
قلیل ففعل ذاک لیرطعم من
ضحی من لحم یضح،

یہ نہیں ہے کہ قربانی کا گوشت تین دن کے
بعد حرام ہو جاتا ہے بلکہ اس کی ذبیحہ یہ ہے
کہ اس زمانہ میں کم لوگ قربانی کر سکتے تھے
اس لئے اپنے یہ حکم دیا کہ جو لوگ قربانی کریں وہ
ان لوگوں کو کھلائیں جنہوں نے قربانی نہیں کی ہے

(مسند جلد ۹ ص ۱۰۲)

حضرت عائشہؓ کی یہی حدیث امام مسلم نے ایک خبر کی صورت میں بیان کی ہے یعنی یہ کہ ایک
سال مدینہ کے آس پاس دیہاتوں میں قحط پڑا اس سال اپنے یہ حکم دیا اور دوسرے سال جب قحط
نہیں رہا تو اس کو منسوخ فرما دیا، حضرت سلمہ بن اکوع سے بھی اس قسم کی روایت ہے،
کعبہ کے ایک طرف کی دیوار کے بعد کعبہ جگہ چھوٹی ہوئی تھی جس کو حطیم کہتے ہیں اور طواف
میں اس کو بھی اندر داخل کر لیتے ہیں لیکن ہر شخص کے دل میں یہ سوال پیدا ہو سکتا ہے کہ جو حصہ کعبہ
کے اندر داخل نہیں اس کو طواف میں کیوں شامل کرتے ہیں؟ حضرت عائشہؓ کے دل میں یہ سوال
پیدا ہوا، اور انہوں نے آنحضرت صلی اللہ علیہ وسلم سے دریافت کیا یا رسول اللہ! یہ دیواریں بھی خانہ
کعبہ میں داخل ہیں؟ ارشاد ہوا "ہاں" عرض کی کہ پھر بناتے وقت لوگوں نے ان کو اندر کیوں نہیں
کر لیا؟ فرمایا تیری قوم کے پاس سرمایہ نہ تھا اس لئے اتنا کم کر دیا، پھر عرض کی کہ اس کا دروازہ اتنا
بلند کیوں رکھا؟ فرمایا یہ اس لئے تاکہ وہ جس کو چاہیں اندر جانے دیں جس کو چاہیں روکیں،
حضرت ابن عمرؓ کہتے ہیں کہ اگر عائشہؓ کی روایت صحیح ہے تو معلوم ہوتا ہے کہ آپ نے اسی لئے

لے مسلم استجاب النزول بالمحصب و مسند جلد ۹ ص ۱۶۰ ۱۶۱ مسلم کتاب الذبائح،

ادھر کے دونوں رکتوں کا بوسہ نہیں دیا لیکن سوال یہ ہے کہ جب آنحضرت صلی اللہ علیہ وسلم کو یہ معلوم ہوا کہ خانہ کعبہ اپنے اصلی اساس پر قائم نہیں ہے، شریعت ابراہیمی کے مجدد کی حیثیت سے آپ کا فرض تھا کہ اس کو ڈھا کر نئے سرے سے تعمیر کرتے لیکن آپ نے حضرت عائشہؓ سے خود اس کی وجہ یہ بیان فرمادی کہ "عائشہؓ تیری قوم اگر کفر کے زمانہ سے قریب نہ ہوتی تو میں کعبہ کو ڈھا کر اساس ابراہیمی پر تعمیر کرتا۔"

آج کل ہجرت کے یہ معنی سمجھے جاتے ہیں کہ گھر بار چھوڑ کر مدینہ جا کر آباد ہو جانا خواہ وہ پہلے جہاں آباد تھے، کیسے ہی امن و امان کا ملک ہو لیکن حضرت عائشہؓ نے ہجرت کی حقیقت یہ بتائی ہے،

لا ہجرۃ الیوم کان المؤمنون یفراحد
ہم یدینہ الی اللہ والی رسولہ
مخافۃ ان یفتن علیہ فاما الیوم فقد
اظہر اللہ الاسلام والیوم یعید
ربیۃ حیث یشاء ولکن جہاد و نیۃ
(بخاری باب الہجرۃ)

اب ہجرت نہیں ہے، ہجرت اس وقت تھی جب
مسلمان اپنے مذہب کو لیکر خدا اور اس کے رسول کے
پاس ڈر سے دوڑا آتا تھا کہ اس کو تبدیل مذہب
کی بنا پر بتایا نہ جائے لیکن اب خدا نے اسلام کو
غالب کر دیا، اب مسلمان جہاں چاہے اپنے خدا کو
پوج سکتا ہے، ہاں جہاد اور نیت کا ثواب باقی ہے

رسول اللہ صلی اللہ علیہ وسلم کے وصال کے بعد صحابہؓ میں اختلاف پیدا ہوا کہ آپ کو کہاں دفن کیا جائے، ایک روایت میں ہے کہ حضرت ابو بکرؓ نے کہا کہ پیغمبر جہاں مرتے ہیں، وہیں دفن ہوتے ہیں لیکن اس کا اصلی سبب حضرت عائشہؓ نے بیان فرماتی ہیں،

قال رسول اللہ صلی اللہ علیہ وسلم فی
مرضہ الذی لم یقیم منہ لعن اللہ لہیود
والنصارى اتخذوا قبور انبیائہم
مساجد لولا ذلک ابود قبرہ غیر
انہ یخشی ان یخذ مسجداً
(بخاری آخر کتاب الجنائز و مسند احمد جلد ۱ ص ۱۳۱)

آپ نے مرض الموت میں فرمایا کہ خدا یہود و نصاریٰ پر
لعنت بھیجے کہ انہوں نے اپنے پیغمبروں کی قبروں کو
سجدہ گاہ بنا لیا (حضرت عائشہؓ فرماتی ہیں) کہ
اگر یہ نہ ہوتا تو آپ کی قبر کھلے میدان میں ہوتی
لیکن چونکہ اس کا خوف تھا کہ وہ بھی سجدہ گاہ نہ
بن جائے اس لئے آپ حجرے ہی کے اندر مدفون ہوئے

علم حدیث | محدثین نے روایت حدیث کے لحاظ سے صحابہ کے پانچ طبقے قرار دیئے ہیں اور تقریباً ہر طبقے میں صحابہ کے ساتھ صحابیات بھی شامل ہیں،

(۱) اول طبقہ یعنی وہ صحابہ جن کی روایتیں ہزار یا ہزار سے زیادہ ہیں، حضرت عائشہؓ کا شمار اسی طبقے سے ہے،

(۲) دوسرا طبقہ، یعنی وہ صحابہ جن کی روایتیں پانچ سو یا پانچ سو سے زیادہ ہیں اس میں کوئی صحابیہ شامل نہیں،

(۳) تیسرا طبقہ، یعنی وہ صحابہ جن کی روایتیں سو یا سو سے زیادہ ہیں مگر پانچ سو سے کم ہیں حضرت ام سلمہؓ اسی میں محسوب ہیں،

(۴) چوتھا طبقہ، یعنی وہ صحابہ جن کی تعداد روایت چالیس سے سو تک ہے اس طبقہ میں بکثرت صحابیات شامل ہیں مثلاً ام المومنین ام حبیبہؓ، ام المومنین مہموونہؓ، ام عطیہؓ انصاریہ، ام المومنین حفصہؓ اسماء بنت ابی بکرؓ، ام ہانیؓ۔

(۵) پانچواں طبقہ، یعنی وہ صحابہ جن کی روایتیں چالیس یا چالیس سے کم ہیں، اس طبقے میں بھی بکثرت صحابیات شامل ہیں، مثلاً حضرت ام قیسؓ، حضرت فاطمہ بنت قیسؓ، حضرت ربیع بنت مسعودؓ، حضرت سبرہ بنت صفوانؓ، حضرت کلثوم بنت حصین غفاریؓ، حضرت جدار بنت وہبؓ وغیرہ، فن درایت | روایت کے علاوہ حدیث کے متعلق روایت کی ابتدا صحابیات ہی سے ہوئی،

یعنی حضرت عائشہؓ نے بعض روایتوں پر درایت تفتید کی، اور اس سے روایت کے خاص خاص اصول قائم ہوئے مثلاً ان کے سامنے جب یہ روایت کی گئی، لہجہ کہ مردے پر اس کے اہل و عیال کے رونے سے عذاب ہوتا ہے، تو انہوں نے درایت اس روایت کے قبول کرنے سے انکار کیا اور کہا کہ خود قرآن مجید میں ہے،

لَا يَزِرُ وَازِرًا وِزْرَ أَخٍ
وَأُولَئِكَ كَانُوا فِي الْآيَاتِ

ایک کے گناہ کا بوجھ دوسرا نہیں اٹھا سکتا،
رونا اہل و عیال کا گناہ ہے اس کا عذاب مردے پر کیوں ہوگا؟ اس سے یہ اصول مستقام

نہ یہ روایتیں برترتیب میں الاصابہ فیما استدرکتہ السیدۃ عائشہؓ علی الصحابہ صفحہ ۸، ۱۰، ۱۱، ۱۲، ۱۳ میں موجود

ہیں، اخیر روایت کے علاوہ اور روایتیں بخاری میں بھی ہیں،

ہوا، کہ جو روایت نصوص قرآنیہ کے خلاف ہو وہ قبول نہیں کی جاسکتی، چنانچہ اس اصول کے رو سے انہوں نے متعدد روایتوں کی تنقید کی ہے، مثلاً اسبابہ کرام کے دور میں یہ خیال پھیل گیا تھا کہ رسول اللہ صلی اللہ علیہ وسلم نے شب معراج میں خدا کو دیکھا تھا، لیکن حضرت عائشہؓ کے سامنے اس کا ذکر آیا تو بولیں جو شخص یہ روایت کرے وہ دروغ گو ہے اس کے بعد یہ آیت پڑھی،

لَا تَدْرِكُهُ الْاَبْصَارُ وَهُوَ يُدْرِكُ الْاَبْصَارَ وَهُوَ اللَّطِيفُ الْخَبِيرُ

خدا کو کوئی نگاہ پا نہیں سکتی، اور وہ نگاہوں کو پالیتا ہے، وہ لطیف اور خبیر ہے،

ان کے سامنے جب یہ روایت کی گئی کہ نخواست عورت، گھوڑے اور گھم میں ہے، تو انہوں نے

اس کا انکار کیا، اور یہ آیت پڑھی،

مَا اَصَابَ مِنْ مَّصِيبَةٍ فِي الْاَرْضِ وَلَا فِي الْبَحْرِ وَلَا فِي شَيْءٍ مِّنْ شَيْءٍ مِّنْ دُونِهَا

زمین میں یا تمہارے اندر تمہیں جو مصیبتیں پہنچتی ہیں، وہ پہلے سے لکھی جوتی ہیں،

غزوۂ بدر میں جو کفار مارے گئے تھے، رسول اللہ صلی اللہ علیہ وسلم نے ان کے مدفن پر کھڑے

ہو کر فرمایا تھا،

هل وجدتم ما وعد ربكم حقا

خدا نے جو تم سے وعدہ کیا تھا اس کو پایا

ایک روایت میں ہے کہ حضرت عمرؓ نے عرض کی یا رسول اللہ! آپ مردوں کو پکارتے ہیں؟

آپ نے اس کے جواب میں فرمایا،

ما انتم باسمع منهم ولكن لا يجيبون

تم ان سے زیادہ نہیں سنتے لیکن وہ جواب نہیں دے سکتے

حضرت عائشہؓ کے سامنے جب یہ روایت کی گئی، تو انہوں نے کہا کہ آپ نے یہ نہیں بلکہ یہ

ارشاد فرمایا تھا،

انهم ليعلمون الان ان ما كنت

اقول لهم حق

وہ اس وقت یقینی طور پر یہ جانتے ہیں کہ

اس کے بعد انہوں نے قرآن مجید کی یہ آیت پڑھی،

انك لا تسمع الموتى وما انت بسمع

من في القبور،

اے پیغمبر تو مردوں کو اپنی بات نہیں سنا سکتا

اور نہ ان کو جو قبر میں ہیں،

کو مباح، واجب اور منسوخ وغیرہ قرار دیتے تھے، بلکہ صحابیات کو اس طرح سے فائدہ اٹھانے کا بہت کم موقع ملتا تھا اس کے ساتھ جو فقہی مسائل عورتوں کے ساتھ مخصوص ہیں وہ عام طور پر بیان بھی نہیں کئے جاسکتے تھے۔ اس لئے صحابیات کو زیادہ تر ایسے سوال و استفادہ کا ضرورت پیش آتی تھی، چنانچہ خود حضرت عائشہؓ فرماتی ہیں،

نعم النساء نساء الا نساء لیکن یمنعن
الحیاء ان یتفقهن فی الدین

انصاریہ عورتیں کس قدر اچھی تھیں کہ تنقہ فی الدین سے ان کو حیا باز نہیں رکھ سکتی تھی،

غرض اس طریقہ تعلیم سے صحابہ و صحابیات کو مختصات فوائد پہنچے اور اس طرح ان کے تین طبقے قرار پائے،

۱) مکثرین یعنی وہ لوگ جن سے بکثرت مسائل منقول ہیں،

۲) مقلیین یعنی وہ لوگ جن سے بہت کم مسائل مروی ہیں،

۳) متوسطین یعنی وہ لوگ جو ان دونوں طبقوں کے ہیں بین ہیں،

اور ان تینوں طبقوں میں صحابہ کے ساتھ جو صحابیات شامل ہیں ان کے نام حسب ذیل ہیں،

مکثرین میں جن کے متعلق علامہ ابن حزم نے لکھا ہے کہ اگر ان کے فتاویٰ جمع کئے جائیں تو ہر

ایک کے فتاویٰ سے ضخیم جلدیں تیار ہو سکتی ہیں، حضرت عائشہؓ داخل ہیں،

متوسطین میں جن کے فتاویٰ رسالوں کی صورت میں جمع ہو سکتے ہیں، حضرت ام سلمہؓ

شامل ہیں،

مقلین جن سے صرف چند مسائل منقول ہیں، ان میں بکثرت صحابیات شامل ہیں، مثلاً

حضرت ام عطیہؓ، حضرت سفیہؓ، حضرت حفصہؓ، حضرت ام حبیبہؓ، یعنی بنت قانت، حضرت ہارثہؓ

حضرت ام شریکؓ، حضرت خولاءؓ، حضرت تاکہ بنت زیدؓ، حضرت سہلہؓ، حضرت جویریہؓ، حضرت

میونہؓ، حضرت فاطمہؓ، حضرت فاطمہ بنت قیسؓ، رضی اللہ عنہم وغیرہ،

۱۰ حجۃ اللہ البالغہ مطلوبہ مصر ص ۱۱۲ ۱۱۳ مسلم کتاب الطہارت باب استحباب استعمال المعتد من الحین

۱۰ حصہ من مسک فی موانع الدم،

نائبہ

مناقب صحابیات

یہ ایک مختلف فیہ مسئلہ ہے، کہ صحابہ کرام میں سب سے افضل کون ہے؟ عام اہل سنت والجماعت کا عقیدہ یہ ہے کہ خلفائے راشدین تمام صحابہ میں افضل ہیں اور خود خلیفہ میں فضیلت کے مدارج ترتیب خلافت کی رو سے قائم ہوئے ہیں، لیکن علامہ ابن شرم ظاہری کے نزدیک ازواجِ مطہرات تمام صحابہ سے افضل ہیں، اور اس مسئلہ کو انہوں نے اپنی کتاب نعل والنعل میں نہایت تفصیل کے ساتھ لکھا ہے اور اسی سلسلہ میں ان آیات و احادیث کے جوابات بھی دیئے ہیں جن سے بظاہر یہ ثابت ہوتا ہے کہ عورتوں کا درجہ عموماً مردوں سے کم ہے لیکن اس وقت ہم ان مباحث میں ڈپا نہیں چاہتے، بلکہ مذہبی اور اخلاقی حیثیت سے جو وجوہ فضیلت قائم ہو سکتی ہیں، ان کو پیش نظر رکھ کر صحابیات کے مناقب میں صحیح حدیثیں نقل کر دیتے ہیں، جن سے ثابت ہوگا کہ جن وجوہ کو بنا پر صحابہ کرام کے فضائل کی بنیاد قائم ہوئی ہے ان میں ان کے ساتھ صحابیات بھی شامل ہیں، اسلام میں سب سے بڑی فضیلت تقدم فی الاسلام ہے اور حضرت ابو بکر صدیق رضی اللہ عنہ کے پاس فضائل میں یہ فضیلت سب سے نمایاں ہے، لیکن اس فضیلت میں ان کے ساتھ دو عورتیں بھی شامل ہیں، یعنی حضرت خدیجہ اور سمیہؓ یا ام امینؓ، چنانچہ بخاری مناقب ابو بکرؓ میں حضرت عمارؓ سے روایت ہے،

میں نے رسول اللہ صلی اللہ علیہ وسلم کو اس حالت میں دیکھا ہے کہ آپ کے ساتھ مرد پانچ غلام

رأیت رسول اللہ صلی اللہ علیہ وسلم
ربما معه الا خمسة اعدو

امیر اتان و ابو بکر

دو عورتیں اور حضرت ابو بکرؓ تھے،

تقدم فی الاسلام کے بعد سب سے بڑی فضیلت تقدم فی الهجرة ہے اور اس فضیلت میں تمام مہاجر

اولاد صحابہ کی شریک ہیں، چنانچہ علامہ ابن خرم ظاہری عل و نخل میں لکھتے ہیں،

ہم کو اس میں شک نہیں ہے کہ صحابہ رضی اللہ

فلسانتک ان المهاجرات

عنہم کی بی بیوں میں مہاجرات اولاد فضیلت

الاولاد من نساء الصحابة رضی اللہ

میں صحابہ کی شریک ہیں ان میں کسی عورت کو کسی

عنہم یشارکن الصحابة فی افضل

عورت پر اور کسی مرد کو کسی مرد پر فضیلت حاصل

ففاضلة و مفضولة و فاضل

ہے، عورتوں میں بعض عورتیں بہت مردوں

و مفضل و فضیہن سر و یفضل

پر فضیلت رکھتی ہیں اور اسی طرح مردوں

کثیراً من الرجال و فی الرجال

میں بعض مرد بہت سی عورتوں پر فضیلت

من یفضل کثیراً من النساء و

رکھتے ہیں، خدا نے فضیلت کا کوئی درجہ

ما ذکر اللہ تعالیٰ بمنزلة

ایسا نہیں بیان کیا جس میں مردوں کے

من الفضل الا و ترون النساء

ساتھ عورتوں کو نہ شامل کیا ہو، مثلاً خدا کا

مع الرجال فیہا کقواء تعالیٰ

یہ قول کہ مسلمان مرد اور مسلمان عورتیں،

ان المسلمین و المسلمات لہ

اسلام میں سب سے پہلی ہجرت جہنم کی ہجرت ہے، اور اس ہجرت میں ایک صحابیہ کو ایک ایسا

شرف حاصل ہوا جس پر تمام مہاجرین جہنم کو ناز تھا، چنانچہ حضرت ابو موسیٰ اشعریؓ سے روایت ہے

کہ جب ہم کو مدینہ کی طرف رسول اللہ صلی اللہ علیہ وسلم کی ہجرت کا حال معلوم ہوا تو ہم نے بھی اپنی قوم

کے ۵۲ یا ۵۳ آدمی کے ساتھ ہجرت کا ارادہ کیا اور اس غرض سے کشتی پر سوار ہو کر مدینہ کی طرف روانہ

ہوئے سو اتفاق سے کشتی حبش میں جا پڑی اور ان لوگوں کی ملاقات حضرت جعفر بن ابی طالبؓ اور انکے

رفقاء سے ہو گئی، چنانچہ حضرت جعفرؓ نے ان لوگوں سے کہا کہ ہم کو رسول اللہ صلی اللہ علیہ وسلم نے یہاں بھرا

ہے اور یہیں اقامت کا حکم دیا ہے تم لوگ بھی ہمارے ساتھ اقامت کرو ان لوگوں نے وہاں اقامت

اختیار کی یہاں تک کہ جب خیبر فتح ہوا تو سب کے سب ایک ساتھ آئے اور خیبر ہی میں رسول اللہ صلی اللہ علیہ وسلم

طہ عل و نخل جلد ۴ ص ۱۲۶

سے ملے، اس موقع پر ان کو یہ فضیلت حاصل ہوئی کہ جو لوگ غزوہ خیبر میں شریک نہ تھے، ان میں
 ارہ کے سوا رسول اللہ صلی اللہ علیہ وسلم نے کسی کو مال غنیمت میں حصہ نہیں دیا ان لوگوں سے بعض
 صحابہ نے کہا کہ ہم نے تم سے پہلے ہجرت کی ہے حضرت اسماء بنت نبیس بھی ان ہی لوگوں کے ساتھ حبشہ سے
 آئی تھیں وہ ایک روز حضرت حفصہؓ کی ملاقات کو گئیں تو حضرت عمرؓ بھی آگے اور ان کو دیکھ کر
 پوچھا کہ یہ کون ہے؟ حضرت حفصہؓ نے جواب دیا کہ اسماء بنت نبیس، ان کا نام سن کر حضرت عمرؓ نے فرمایا
 مبشر ہے یہ بکرہ (یعنی ہندس کی رہنے والی) ہے حضرت اسماء بنت نبیسؓ نے کہا کہ ہاں ہم ہیں اب حضرت
 عمرؓ نے فرمایا کہ تم نے تم سے پہلے ہجرت کی ہے تم سے زیادہ رسول اللہ صلی اللہ علیہ وسلم کے مستحق ہیں،
 یہ سن کر حضرت اسماءؓ برہم ہوئیں اور کہا کہ عمر تم غلط کہتے ہو خدا کی قسم تم رسول اللہ صلی اللہ علیہ وسلم کے
 ساتھ رہتے تھے اور آپ تمہارے بھوکے کو کھانا کھاتے تھے اور تمہارے جاہل کو نصیحت کرتے تھے اور
 ہم حبشہ کے دور ترین مبعوض زمین میں پڑے ہوئے تھے، ہم کو ایذا دی جاتی تھی، ہم شائف لیتے تھے اور یہ
 سب کچھ سزا خدا اور خدا کے رسول کی ذات کے لئے تھا، خدا کی قسم تم نے جو کچھ کہا ہے جب تک اس کا
 ذکر رسول اللہ صلی اللہ علیہ وسلم سے نہ کروں گی نہ کھانا کھاؤں گی نہ پیانی پیوں گی، خدا کی قسم کسی قسم کا جھوٹ
 نہ بولوں گی کبر و عیب نہ اختیار کرؤں گی اور اس واقعہ میں کوئی انصاف نہ کر دیا گیا چنانچہ جب آپ تشریف لائے
 تو انہوں نے اس واقعہ کو بیان کیا اور اپنے اس کو سن کر فرمایا وہ تم سے زیادہ میرے مستحق نہیں ہیں مگر
 اور ان کے صحابہ کی صورت ایک ہجرت ہے اور تم اہل کشتی کی دو ہجرتیں ہیں، حضرت اسماءؓ کا بیان ہے کہ
 ابو موسیٰؓ اور دوسرے کشتی والے جو تہذیب و جوق میرے پاس آئے تھے اور اس حدیث کو پوچھتے تھے ان
 نے اُنے دنیا کی کوئی چیز اس سے زیادہ مسرت نہیں اور باعظمت نہ تھی، حضرت ابو موسیٰؓ بار بار مجھ سے
 اس حدیث کو پوچھتے تھے،

فضیلت کا ایک بڑی وجہ محبت رسول ہے اور اس محبت کی وجہ سے بعض صحابیات کو
 وہ درجہ تقرب رسول حاصل ہوا جو صرف مخصوص صحابہ کو حاصل تھا صحیح مسلم میں روایت ہے کہ
 رسول اللہ صلی اللہ علیہ وسلم ازواجِ مطہرات کے سوا بجز حضرت ام سلمہؓ (حضرت انسؓ کی ماں) کے کسی
 عورت کے پاس تشریف نہیں لے جاتے تھے چنانچہ آپ سے اس کی وجہ پوچھی گئی تو آپ نے فرمایا مجھے ان پر

ملہ سلم باب من فضائل حضرت بن ابی طالبؓ اسماء بنت نبیسؓ والی مدینہ،

رحم آتا ہے کیونکہ ان کے بھائی میرے ساتھ شہید ہوئے تھے، جس لطف و محبت کے ساتھ آپ ان کے گھر تشریف لیجاتے تھے اسی لطف و محبت کے ساتھ وہ آپ کی خدمت گزار ہی بنی کرتے تھے۔ بخاری کتاب الاستیذان میں ہے کہ جب آپ ان کے گھر تشریف لیتے تھے تو وہ آپ کے لئے بچھو، اچھا دیتے، آپ کو آرام فرماتے جب سو کر اٹھتے تو وہ آپ کا پسینہ اکیٹھتے، شیشی میں جمع کر لیتے، مرتے وقت وصیت کی کہ کفن میں صوط کے ساتھ عرق مبارک بھی شامل کیا جائے حضرت انس بن مالک کی ذالہ ام حرم کو بھی اکثر یہ شرف حاصل ہوتا تھا، چنانچہ معمول تھا کہ جب آپ آتے تو تشریف لیجاتے تو ان سے پاس ضرور جاتے وہ اکثر کھانا لے کر پیش کرتیں اور آپ نوش فرماتے آپ سو جاتے تو وہ آپ کے بالوں سے جوئیں نکالتیں، ممنوع صحابیات کے علاوہ قومی حیثیت سے یعنی بعض صحابیات کو بعض معاشرتی فضائل حاصل ہیں اور ان فضائل میں اس قبیلے کی تمام صحابیات شامل ہیں مثلاً ایک بار رسول اللہ صلی اللہ علیہ وسلم نے حضرت ام ایمنہ سے نکاح کی خواہش کی، تو انہوں نے یہ معذرت کی کہ میرا سن زیادہ ہو گیا اور میرے لڑکے ہیں جن کی پرورش میرے لئے ضروری ہے، اس موقع پر آپ نے عموماً قریشی عورتوں کی یہ فضیلت بیان کی:

خیر نسائہ من کین الابل نساء	خیر نسائہ عورتوں میں سے بہتر قریش کی
قریش احنا و خلی یتیمہ فی	عورتیں ہیں بچپن میں اپنے یتیم بچے سے محبت
سفرہ و سرتاہ علی زوج فی	رکھتی ہیں، اور اپنے شوہر کے مال کی بہت
ذات یدہ	زیادہ حفاظت کرتی ہیں

انصار کا قبیلہ اسلام میں ایک خاص درجہ فضیلت رکھتا ہے اور اس قبیلہ کے مرد اور عورت دونوں رسول اللہ صلی اللہ علیہ وسلم کو یکساں محبوب تھے چنانچہ حضرت انس بن مالک سے مروی ہے کہ ایک بار انصار کی عورتیں اور انصار کے لڑکے ایک شادی کی تقریب سے واپس آ رہے تھے آپ نے ان کو دیکھا تو کھڑے ہو گئے اور تین بار فرمایا کہ "تم لوگ میرے نزدیک تمام لوگوں سے زیادہ محبوب ہے دوسری روایت میں ہے کہ ایک انصاریہ سے اپنے بچے کو لیکر آئی اور آپ نے ان سے گفتگو فرمائی

۱۔ صحیح مسلم باب من فضائل ام انس بن مالک و بلال رضی اللہ عنہما بخاری کتاب النکاح ص ۱۱۱

۲۔ صحیح مسلم باب من فضائل نساء قریش

اور اس سلسلہ میں دوبارہ فرمایا کہ اس ذات کی قسم جس کے ہاتھ میں میری جان ہے تم تمام لوگوں میں مجھے سب سے زیادہ محبوب ہو۔

ان فضائل کا بنیاد پر رسول اللہ صلی اللہ علیہ وسلم کے وصال کے بعد منہائے راشدین فرماتے تھے صحابیات کی قدر و منزلت کو قائم رکھا چنانچہ صحیح مسلم میں ہے کہ رسول اللہ صلی اللہ علیہ وسلم حضرت ام ایمنؓ کی ملاقات کو تشریف لے جایا کرتے تھے آپ کی وفات کے بعد حضرت ابو بکرؓ نے حضرت عمرؓ سے فرمایا کہ اے پیغمبرؐ، ہر طرح رسول اللہ صلی اللہ علیہ وسلم ان کی ملاقات کو جایا کرتے تھے اسی طرح تم بھی ان کی ملاقات کر آئیں چنانچہ جب ان کے پاس پہنچے تو وہ رو پڑیں ان لوگوں نے کہا کیوں رو رہے ہو خدا کے پاس رسول اللہ صلی اللہ علیہ وسلم موجود ہے وہ نہایت بہتر ہے بولیں میں اس سے نہیں دیتی کہ میں اس سے واقف ہوا بلکہ اس سے رو رہا ہوں کہ تم ہی آسمان سے لوٹا گیا اس پر یہ دونوں بڑا گہرا پیرے تھے

عام صحابیات کے علاوہ ازواج مطہراتؓ کو جو عزت حاصل تھی عورتوں کی تاریخ میں اس کی نظیر نہیں مل سکتی، جب رسول اللہ صلی اللہ علیہ وسلم کی ایک حرم محترم نے انہما آلیہ تو حضرت عبداللہ بن عباسؓ نے سجدے میں گر پڑے لوگوں نے کہا آپ اس وقت سجدہ کرتے ہیں؟ بولے جب قیامت کی کوئی نشانی دیکھو تو سجدہ کر لیا کرو، پھر ازواج مطہراتؓ کی موت سے بڑھ کر قیامت کی کوئی نشانی ہوگی؟ مقام سرف میں حضرت میمونؓ نے وفات پائی، تو حضرت عبداللہ بن عباسؓ نے بھی ساتھ تھے بولے کہ یہ میمونؓ ہیں ان کا جنازہ اٹھاؤ تو مطلق حرکت و جنبش نہ کرو۔

بعض صحابہؓ عزت و محبت کی وجہ سے ازواج مطہراتؓ پر اپنی جان لادیں وقت کرتے تھے چنانچہ حضرت عبدالرحمن بن عوفؓ نے ازواج مطہراتؓ کے لئے ایک باغ کی دسیٹ کی تھی جو چار ہزار پر فروخت کیا گیا۔

خلفاء ازواج مطہراتؓ کا نہایت ادب و احترام کرتے تھے حضرت عمرؓ نے اپنے زمانہ خلافت میں ازواج مطہراتؓ کی تعداد کے لحاظ سے نو پالے تیار کرائے تھے جب ان کے پاس کوئی میوہ اور کوئی کھانے

سے مسلم بخاری کتاب المناقب باب قول انبی صلی اللہ علیہ وسلم لانصار اتم حب الناس انی سلمہ باب من فضائل ام ایمنؓ ابو داؤد کتاب السلوات باب ابو عبد اللہ ایات سلمہ نسائی کتاب النکاح ذکر ام رسول اللہ صلی اللہ علیہ وسلم فی النکاح وازداد بہ و اباح اللہ ذہبی انبی صلی اللہ علیہ وسلم ۵۰ ترمذی کتاب الاقب من اب صحابہ عبدالرحمن ابن عوفؓ

کی عمدہ چیز آتی، تو ان پیالوں میں کر کے تمام ازواجِ مطہرات کی خدمت میں بھجیتے تھے،^{۱۹}
 ۲۳ء میں جب حضرت عمر امیر المہاجر بن کر گئے تو ازواجِ مطہرات کو بھی نہایت عزت کے
 ساتھ ہمراہ لے گئے، حضرت عثمان اور حضرت عبدالرحمن بن عوف کو سوار یوں کے ساتھ کر دیا تھا، یہ لوگ
 آگے پیچھے چلتے تھے اور کسی کو سوار یوں کے قریب آنے نہیں دیتے تھے ازواجِ مطہرات منزل پر اترتی تھیں
 تو حضرت عثمان اور حضرت عبدالرحمن بن عوف کسی کو قیام گاہ کے متصل آنے کی اجازت نہیں دیتے تھے، یہ
 عام مسلمان ازواجِ مطہرات کے ساتھ جو حسن عقیدت رکھتے تھے اس کا اندازہ اس سے ہو سکتا ہے
 کہ لوگ عام طور پر حضرت عائشہ کی خدمت میں پھوٹے پھوٹے بچوں کو لاتے تھے اور وہ ان کے لئے
 دعائے برکت فرماتی تھیں، حضرت عائشہ بنت طلحہ نے حضرت عائشہ کے دامنِ تربیت میں پرورش
 پائی تھی، ان کا بیان ہے کہ لوگ، دور دور سے میرے پاس آتے تھے اور چونکہ مجھ کو حضرت عائشہ سے
 تقرب حاصل تھا اس لئے بوڑھے بوڑھے لوگ میرے پاس آتے تھے، جو ان لوگ مجھ سے بھائی چارہ
 کرتے تھے، اور مجھ کو ہدیہ دیتے تھے اور اطرافِ ملک سے خطوط بھجیتے تھے، یہ
 غرض ان تمام واقعات سے ثابت ہوتا ہے کہ اسلام نے عورت اور مرد دونوں کا درجہ یکساں
 بلند کیا، اور خلفائے راشدین اور عام مسلمانوں نے اس درجہ کو قائم رکھا لیکن صحابیات کو یہ درجہ
 صرف مذہب، اخلاق اور حسن معاشرت کی بنا پر حاصل ہوا تھا، اور آج بھی انہی چیزوں سے عورتیں
 اپنے درجے کو بند کر سکتی ہیں،

۱۹ موطائے امام مالک کتاب الزکوٰۃ باب حرمة اہل الکتاب والمجوس ۱۱۰ طبقات ابن سعد تذکرہ حضرت عبدالرحمن

بن عوف ۱۱۰۰ ادب المفرد باب الطیرۃ من الجن ۱۱۰ ادب المفرد باب الکتابۃ الی النصار و جواہرین،

وان من اهل الكتاب لمن يؤمن بالله وما انزل اليكم وما انزل اليهم

سیر الصحابہ رضی اللہ عنہم — حصہ دوازدهم ۱۲

اہل کتاب صحابہ رضی اللہ عنہم و تابعین

جس میں تراویح ۹۳ ایسے صحابہ رضی اللہ عنہم، صحابیات رضی اللہ عنہن اور تابعین اور تابعات کے سوانح اور کارنامے درج ہیں، جو مذہباً یہودی یا نصرانی تھے اور مشرف باسلام ہوئے۔ شروع میں ایک مقدمہ ہے، جس میں جزیرہ عرب میں یہود و نصاریٰ کی قدیم تاریخ، ان کے تمدنی و سیاسی اثرات اور ان کی دینی و اخلاقی حالت کی تفصیل بیان کی گئی ہے۔

تخریر و ترتیب

مولانا حافظ مجیب اللہ صاحب ندوی رفیق دار المصنفین

ناشر

ادارہ اسلامیات ۱۹۰ - انارکلی ۰ لاہور

فہرست مضامین

اہل کتاب صحابہؓ و تابعینؓ

صفحہ	مضمون	صفحہ	مضمون
۲۶	یمن میں یہودیت	۹	مولا نا عبدالماجد صاحب دریا بادی
۲۶	کیا عرب کے یہود ہجرت کر کے نہیں آئے تھے۔		ویباچہ
۳۰	کیا عرب کے یہود دنیا سے منتقل ہو چکے تھے	۱۱	وجہ تصنیف
۳۲	یہود کے مرکزی مقامات اور مشہور قبائل		ماخذ
۳۲	یشرب		جن بزرگوں کے اہل کتاب ہونے میں
۳۳	بنو قریظہ	۱۳	شک ہے۔
۳۳	بنو نضیر		ترتیب اور ناموں کی تعداد
۳۴	بنو قینقاع	۱۶	مقدمہ
۳۴	بنو ہل		
۳۵	بنو زباع		یہود
۳۵	یشرب کے دوسرے یہودی قبائل		
۳۶	نخیر	۱۸	یہودیت
۳۷	ذک		پہلا دور
۳۷	وادی القری	۲۲	دوسرا دور

صفحہ	مضمون	صفحہ	مضمون
۶۰	نذہبی اثرات	۳۹	تیماء
۶۲	قبائلی نظام	۳۹	نجران
۶۲	یہود کی دینی اور اخلاقی حالت	۴۱	اذخر اور جرباء
۶۳	دینی گراہیاں	۴۱	مقتنا
۶۹	اخلاق و معاملات	۴۱	بحرین
۶۹	نفاق	۴۲	مکہ و طائف
۷۱	حرام خوری	۴۲	تبادلہ و جرش
۷۱	حرص و طمع	۴۵	اسلام سے پہلے عربوں اور یہودیوں کے تعلقات
۷۲	خیانت	۴۷	اسلام سے پہلے ایک دوسرے پر تمدنی و معاشرتی
۷۲	بغض و حسد		اثرات
۷۳	دروغ گوئی اور بد عہدی	۴۹	یہود کے پیشے
	یہود اور مسلمانوں کے اجتماعی و سیاسی	۴۹	زراعت
۷۵	تعلقات	۵۰	تجارت
۸۲	ہجرت کے بعد	۵۱	تجارتی بازار
	یہود کی اسلام بیزاری کے اسباب	۵۲	سامان تجارت
۹۲	یہود مدینہ سے معاہدہ	۵۳	صنعت و حرفت
۹۲	نقض معاہدہ	۵۴	عربی ادب میں یہود کا حصہ
۹۲	یہود کا خاتمہ	۵۷	عربی تحریر میں یہود کا اثر
۹۷	یہود خیبر	۵۸	شعر و شاعری
۹۷	فتح خیبر اور اس کے اثرات	۶۰	اجتماعی ادارے

صفحہ	مضمون	صفحہ	مضمون
	عیسائی قبائل		نصاری
۱۱۵	غسان		
۱۱۵	بنو تغلب		
۱۱۶	بنو کلب	۱۰۳	رومیوں اور عربوں کے قدیم تعلقات
۱۱۶	قضاہ	۱۰۳	رومی عیسائیوں سے تعلقات
۱۱۶	ربیعہ		غسانی حکومت کا قیام
۱۱۶	قبیلہ عبدالقیس		حجاز میں رومی اثرات
	ان قبائل کو رومیوں کی مالی امداد	۱۰۶	اہل حبشہ اور عربوں کے تعلقات
۱۱۸	حیرہ میں عیسائیت		یمن پر حبشہ کا قبضہ
	عیسائیوں اور عربوں کے سیاسی تعلقات	۱۰۸	اصحاب قبیل
۱۱۹	اور مذہبی اثرات کے نتائج		ان کے حملہ کا سبب
۱۱۹	ثقافتی و تمدنی اثرات		بعثت نبوی کے وقت حجازی عربوں
۱۲۰	علمی اثرات		کے تعلقات
۱۲۰	ادب و شعر		جزیرہ یمن میں عیسائیوں کے مرکزی
			مقالات

فہرست اسماء

صفحہ	اسمائے گرامی	نمبر شمار	صفحہ	اسمائے گرامی	نمبر شمار
	(ث)			صحابہ	
۱۲۵	حضرت ثعلبہ بن سعینۃ الہمدی	۱۳		(الف)	
۱۲۶	حضرت ثعلبہ بن سلام	۱۲	۱۲۵	حضرت ابراہیمؓ	۱
۱۲۸	حضرت ثعلبہ بن قیس	۱۵	۱۲۸	حضرت ادریسؓ	۲
۱۵۰	حضرت ثعلبہ بن ابی مالک	۱۶	۱۲۹	حضرت اسید بن سعیدؓ	۳
	(ج)		۱۳۱	حضرت اسد بن عبیدؓ	۴
۱۵۲	حضرت جبار و دین عمرو	۱۶	۱۳۲	حضرت اسد بن کعب القرظیؓ	۵
۱۵۶	حضرت جبرؓ	۱۸	۱۳۳	حضرت اسید بن کعب القرظیؓ	۶
۱۵۸	حضرت جبلؓ	۱۹	۱۳۴	حضرت اشرف حبشیؓ	۷
	(ح)			(ب)	
۱۶۰	حضرت حیر بنجرہؓ	۲۰	۱۳۵	حضرت بحیر الحبشیؓ	۸
	(د)		۱۳۶	حضرت بشیر بن معاویہؓ	۹
۱۶۱	حضرت درید الراءبؓ	۲۱		(ت)	
	(ذ)		۱۳۸	حضرت تمامؓ	۱۰
۱۶۲	حضرت ذودجنؓ	۲۲	۱۳۹	حضرت تمیم الحبشیؓ	۱۱
۱۶۳	حضرت ذومخمرؓ	۲۳	۱۴۰	حضرت تمیم دارمیؓ	۱۲

صفحہ	اسمائے گرامی	نمبر شمار	صفحہ	اسمائے گرامی	نمبر شمار
	(ع)		۱۶۵	حضرت ذومناحبؓ	۲۴
۲۰۵	حضرت عامر الشامیؓ	۴۰	۱۶۶	حضرت ذومہدمؓ	۲۵
۲۰۶	حضرت عبدالحارث بن السنی	۴۱		(س)	
۲۰۸	حضرت عبداللہ بن سلام	۴۲	۱۶۷	حضرت رافع القرظیؓ	۲۶
۲۱۴	حضرت عبدالرحمن بن زبیر	۴۳	۱۶۸	حضرت رفاعہ بن السموال	۲۷
۲۱۶	حضرت عدالسؓ	۴۴	۱۷۱	حضرت رفاعہ القرظیؓ	۲۸
۲۱۸	حضرت عدی بن حاتم	۴۵		(ز)	
۲۲۶	حضرت عطیہ القرظیؓ	۴۶	۱۷۲	حضرت زید بن سعید	۲۹
۲۲۷	حضرت علی بن رفاعہؓ	۴۷		(س)	
۲۲۸	حضرت عمرو بن سعدی	۴۸	۱۷۵	حضرت سعد بن وہبؓ	۳۰
۲۲۹	حضرت عمیر بن امیہؓ	۴۹	۱۷۶	حضرت سعیدؓ	۳۱
	(ک)		۱۷۵	حضرت سعید بن عامرؓ	۳۲
۲۳۰	حضرت کثیر بن السائب	۵۰	۱۷۹	حضرت سلامؓ	۳۳
۲۳۱	حضرت کرز بن علقمہؓ	۵۱	۱۸۰	حضرت سلمہ بن سلامؓ	۳۴
۲۳۲	حضرت کعب بن سلیمؓ	۵۲	۱۸۱	حضرت سلمان فارسیؓ	۳۵
	(م)		۱۹۹	حضرت سمعان بن خالدؓ	۳۶
۲۳۳	حضرت محبتؓ	۵۳	۲۰۰	حضرت سمونہ بلقاویؓ	۳۷
۲۳۴	حضرت محمد بن عبداللہ بن سلام	۵۴		(ش)	
۲۳۵	حضرت مخزومؓ	۵۵	۲۰۱	حضرت شمعونؓ	۳۸
۲۳۷	حضرت میمون بن یامینؓ	۵۶		(ص)	
۲۳۹	حضرت مابلورؓ	۵۷	۲۰۲	حضرت صالح القرظیؓ	۳۹

صفحہ	اسمائے گرامی	نمبر شمار	صفحہ	اسمائے گرامی	نمبر شمار
۲۷۱	نعیم الجبر	۷۵		(ن)	
۲۷۳	وہب بن شہ	۷۶	۲۴۰	حضرت نافع	۵۸
	صحابیات		۲۴۱	(ی)	
۲۷۹	حضرت تیمہ	۷۷		حضرت یامین بن عمیر	۵۹
۲۸۱	حضرت خالدہ	۷۸	۲۴۲	حضرت یوسف بن عبد اللہ بن سلم	۶۰
۲۸۲	حضرت ریحانہ	۷۹		(الکتی)	
۲۸۵	حضرت سفیانہ	۸۰	۲۴۵	حضرت ابوسعید بن وہب	۶۱
۲۸۷	حضرت سیرین	۸۱	۲۴۶	حضرت ابوماک	۶۲
۲۸۸	حضرت صفیہ	۸۲	۲۴۷	بارگاہ رسالت کے ایک یہودی خادم	۶۳
۲۹۲	حضرت ماریہ قبطیہ	۸۳		تابعین	
۳۰۲	حضرت ابوہریرہ کی والدہ	۸۴	۲۴۹	اویم التغلبی	۶۴
	تابعات		۲۵۱	ارمی بن النجاشی	۶۵
۳۰۳	تماضر	۸۵	۲۵۲	اصبع بن عمرو	۶۶
۳۰۴	ام محمد القرظی	۸۶	۲۵۴	اصمہ نجاشی شاہ حبشہ	۶۷
	ضمیمہ		۲۵۸	بکاد الراہب	۶۸
۳۰۵	قردہ بن عمرو	۸۷	۲۵۹	تمام بن ہودا	۶۹
۳۰۶	ذوالکلاع	۸۸	۲۶۰	صبی بن معبد	۷۰
۳۰۶	ذو عمرو	۸۹	۲۶۱	صفاطر الاسقف الشہید	۷۱
۳۰۸	قبیلہ بنو غسان کے تین	۹۰-۹۱-۹۲	۲۶۲	عمیر بن حسین	۷۲
	نامعلوم الاسم صحابی		۲۶۳	کعب اجار	۷۳
	ایک نامعلوم الاسم تغلبی صحابی	۹۳	۲۶۷	محمد بن کعب القرظی	۷۴

پیش لفظ

(از مولانا عبدالماجد دریا بادی)

موضوع کی ندرت یقین ہے کہ ہر پڑھنے والے کے دلکش ثابت ہوگی، کس کو خیال تھا کہ یہ بھی موضوع کسی مستقل کتاب کا بن سکتا ہے؟

فاطر کائنات کے انعامات اور نوازشیں کسی خاص عہد و زمانہ تک محدود نہیں، صدیوں پر صدیاں گزر گئیں، صحابیوں پر بہتر سے بہتر اور کیسی کیسی جامع کتابیں مرتب ہو گئیں، اس پہلو کی طرف کسی کا ذہن بھی منتقل نہ ہوا کہ جو اہل کتاب میں سے صحابہ ہوئے ہیں، مخصوص ان کا تذکرہ کیجا کر دیا جائے، یہ سعادت چودھویں صدی ہجری کے وسط کے عہد کے ایک فرزند ندوہ کے لیے اٹھ رہی تھی، ذَلِکَ فَضْلُ اللّٰهِ یُؤْتِیْہِ مِنْ یَّشَآءُ۔

خیال کو عمل میں لانا آسان نہ تھا، کتنی ہی کتابیں غور و استیعاب کے ساتھ پڑھنی پڑیں، اور پھر بھی حالات و تفصیلات خاطر خواہ بہم نہ پہنچ سکے۔ بسمندر کے کھنگالنے پر جتنی بھی موتی ہاتھ آگئے یہی بہت غنیمت ہیں، ۶۳ صحابی ۸ صحابیات ۱۳ تابعی ۲۱ تابعات کے نام اور کم و بیش حالات فراہم ہو جانا کچھ تھوڑی بات نہ ہوئی، فرط احتیاط سے مولف سلمہ خود ہی کچھ رگ گئے، ورنہ چند نام تو اور اس فہرست میں بڑھ سکتے تھے۔

دنیا کس طرف جا رہی ہے، روشن خیال دنیا، قلم ہاتھ میں لیے ہوئے، نفس پرستی کے کیسے کیسے نئے عنوانوں کی طرف ہر روز لپک رہی ہے، اور کچھ اللہ کے بندے، اللہ اور رسول کے نام کے دیوانے اب بھی ایسے پٹے ہوئے ہیں کہ دن رات، اللہ والوں اور اللہ والیوں

ہی کے حالات کی ادھیڑ بن میں لگے ہوئے ہیں، نفع خوری اور صلہ عاجل حاصل ہو یا نہ ہو۔
 ”اجر غیر ممنون“ کی توقع انہیں — بنائے رکھنے کے لیے کافی ہے۔

شروع کتاب میں عرب میں یہودیت و نصرانیت کی اجمالی تاریخ اور جغرافی نقشے بڑے
 کام کی چیزیں ہیں — رسالہ بحیثیت مجموعی ”بہ قامت بہتر“ ہونے کے ساتھ صحیح معنی
 میں ”بہ قیمت بہتر“ ہے اور بڑی خوشی کی بات ہے کہ اس کی طبع و اشاعت کا سامان بھی
 اسی ادارہ کی طرف سے ہوا ہے، جو سیرت صحابہ کے سلسلہ میں خدماتِ خصوصی کا اختیار حاصل
 کئے ہوئے ہے۔

۲۰ اپریل ۱۹۵۱ء

بِسْمِ اللّٰهِ الرَّحْمٰنِ الرَّحِیْمِ

دیباچہ

وجہ تصنیف | ندوہ کی تعلیم کا آخری سال تھا، علامہ زرخشتری کی کشف میں سورہ آل عمران درس میں تھی، مومنین اہل کتاب کے متعلق جب کوئی آیت سامنے آتی تو اس کے شان نزول اور مصداق کے سلسلہ میں بار بار حضرت عبداللہ بن سلام یا ایک دو اور صحابی کا نام آتا، جب سورہ کی آخری آیت

وَرَأٰتٌ مِّنْ اٰهْلِ الْكِتٰبِ
لَمَنْ يُؤْمِنُ بِاللّٰهِ وَمَا
اُنزِلَ اِلَيْكُمْ وَمَا اُنزِلَ
اِلَيْهِمْ (الایۃ)

اہل کتاب میں سے بعض ہیں جو اللہ پر ایمان
لے رہے ہیں اور جو کتاب تمہاری طرف نازل کی گئی
(قرآن) اور جو کتاب ان کی طرف نازل کی گئی
اس پر یقین رکھتے ہیں۔

کی تفسیر شروع ہوئی تو حضرت عبداللہ بن سلام کے سامنے صحیحۃ النجاشی، اور حبشہ اور سحران کے وفود کا ذکر بھی آیا، اس وقت میرے دل میں یہ سوال پیدا ہوا کہ تفسیر کی جتنی کتابیں اب تک نظر سے گذر چکی ہیں، ان سب میں یہ چیز مشترک ہے کہ جب مومنین اہل کتاب کا ذکر آتا ہے تو اس باب تفسیر دوچار مخصوص اہل کتاب صحابہ کے علاوہ کسی اور کے نام کا ذکر نہیں کرتے، تو آخر اس کی وجہ کیا ہے؟ میں نے اپنی اس خلش کا اظہار حضرت الاستاد جناب مولانا شاہ حلیم عطا صاحب سے کیا۔ انھوں نے مذکورہ ناموں کے علاوہ دوچار اور نام بتائے، اس وقت میں خاموش ہو گیا، اتفاق سے اسی روز یا اس کے دوسرے روز پنجابنی تشریف کے درس میں

یہ حدیث

لو امن بی عشرة من
اگر دس یہود بھی مجھ پر ایمان لاتے تو
الیہود لا من بی الیہود ان کی کافی تعداد ایمان لے آتی۔

سامنے آئی (حضرت شاہ صاحب ہی کے یہاں بخاری کا درس بھی تھا) میں نے ان سے
مجھ دریافت کیا کہ کیا دس یہود بھی ایمان نہیں لاتے تھے؟ یہ تو اسلام کی بڑی ناکامیابی اور
بے اثری کی دلیل ہے کہ اس نے اہل کتاب میں کوئی مقبولیت حاصل نہیں کی جبکہ وہ اس سے
بڑی حد تک قریب بھی تھے۔ شاہ صاحب نے ارشاد فرمایا کہ اس سے بہت زیادہ اہل کتاب
یعنی یہود و نصاریٰ ایمان لاتے تھے۔ اس حدیث میں عام یہود نہیں، بلکہ علماء اور خواص مراد
ہیں۔ اس جواب سے گوتھوڑی سی تسکین ضرور ہو گئی لیکن پورے طور پر میری خلش رفع نہیں ہوئی
اور بالآخر عہد طالب علمی کی یہی خلش اس کتاب کی تصنیف کا باعث ہوئی۔

ندوہ کی تعلیم کے ختم کرنے کے بعد جب میں دارالمصنفین آیا تو رہ رہ کر یہ خلش مجھے
بے چین کرتی تھی، اتفاق سے ایک دن ابن ہشام دیکھ رہا تھا کہ عزوہ بنی قریظہ اور عزوہ بنی نصیر
کے سلسلہ میں دو چار اہل کتاب صحابہ کے ناموں پر نظر پڑی۔ اس سے مجھے مزید تسکین ہوئی۔ میں
نے استاذ الاساتذہ حضرت سید صاحب قبلہ سے دریافت کیا کہ کیا اہل کتاب صحابہ کے حالات
کہیں یکجا مل سکتے ہیں؟ انھوں نے فرمایا کہ یکجا تو نہیں ملیں گے، بلکہ ابن ہشام، سہیلی اور دوسری

سہ بعد میں یہ علم ہوا کہ اسی حدیث کے پیش نظر بعض مستشرقین خصوصیت سے تاریخ الیہود کے مصنف

اسرائیل و لفسوں نے یہ ثابت کیا ہے کہ یہود میں اسلام بہت زیادہ غیر مقبول رہا (ص ۳۷)

تہ یہی جواب عام شراح حدیث حافظ ابن حجر وغیرہ نے دیا ہے۔ واقعات سے بھی اس کی تائید ہوتی

ہے کہ چند سرداران یہود ہی عام یہود کے حلقہ بگوشی اسلام ہونے میں سدا رہے رہے۔ حافظ ابن حجر

نے ان کی کتاب میں لکھے ہیں۔

سیر کی کتابوں کا مطالعہ کرو تو متفرق طور پر ان کے نام اور حالات مل جائیں گے۔ میں نے تلاش و جستجو شروع کر دی، بہت دنوں تک معازمی و سیر کی کتابوں کی ورق گردانی کرتا رہا۔ لیکن میں نے اپنے ذہن میں جو طویل خاکہ بنایا تھا، اس میں رنگ بھرنے کا خاطر خواہ سامان ان کتابوں سے بہم نہ پہنچ سکا، پھر یہ خیال پیدا ہوا کہ طبقات و رجال کی کتابیں دیکھی جائیں، پہلے تو اس بحرِ زخار میں گوہرِ مقصود کی تلاش پر طبیعت آمادہ نہیں ہوئی، لیکن پھر اللہ تعالیٰ نے ہمت عطا فرمائی، اور تحقیق و تلاش شروع کر دی، برسوں کی محنت و جانفشانی کے بعد جو کچھ حاصل ہو سکا وہ پیش کشِ ناظرین ہے۔

ماخذ سیر کی کتابوں کے بعد رجال کی کتابوں میں سب سے پہلے حافظ ذہبی کی "تجرید اسماء الصحابہ" شروع سے آخر تک پڑھی۔ پھر استیعاب اور اسماء الغابہ، اور ان سب کے بعد اصابہ کی ورق گردانی کی۔ اس سلسلہ میں قبائل اور مقامات کی تحقیق کی ضرورت پڑی تو اس کے لیے کتاب الانساب معانی اور معجم البلدان کی طرف رجوع کیا گیا۔

شروع میں تو یہ کتاب اہل کتاب صحابہ کے حالات تک محدود تھی لیکن جب میں نے اصابہ کا بالاستیعاب مطالعہ شروع کیا تو اس میں بعض اہل کتاب تابعین کے ناموں پر بھی نظر پڑی، جن کو میں جمع کرنا گیا چونکہ یہ مختصر سے تھے اس لیے ان کو بھی اس کتاب کے آخر میں شامل کر دیا گیا۔

جن بزرگوں کے اہل کتاب بعض قبائل کے متعلق تصریح ہے کہ وہ یہودی یا نصرانی تھے، لیکن ہونے میں شبہ ہے جب تک اس قبیلہ کے کسی بزرگ کے متعلق مخصوص طور پر معلوم نہیں ہو گیا کہ وہ اہل کتاب میں سے تھے، اس وقت تک ان کو اس فہرست میں نہیں لیا گیا، مثلاً

بنو تغلب کے متعلق اسماء الغابہ میں تصریح ہے کہ

لان بنی تغلب كانوا نصرانی

اس لیے کہ بنو تغلب نصرانی تھے

(ص ۵۴)

اسماء الغابہ میں دوسری جگہ ہے

ان کثیرا من العرب
 بہت سے عربی قبائل عیسائی ہو گئے تھے
 قد تنصرت لکھن (۲۲۲) مثلاً تغلب -

لیکن بہت سے تغلبیوں کو اس فہرست میں اس لیے نہیں لیا گیا ہے کہ خاص طور پر ان کے عیسائی ہونے کی کوئی تصریح نہیں مل سکی۔

اسی طرح حضرت تمیم دارمی شام کے رہنے والے تھے اور شام میں عموماً عیسائی ہی آباد تھے۔ حضرت تمیم جب خدمت نبوی میں آئے تو ان کے اہل خاندان کا ایک وفد بھی ان کے ساتھ تھا۔ لیکن ان سب میں صرف حضرت تمیم اور ان کی ایک عزیزہ کو اس فہرست میں لیا گیا اس لیے کہ دوسروں کے عیسائی ہونے کی کوئی تصریح نہیں مل سکی۔

اسی طرح مصر کے قبطی عام طور پر عیسائی تھے، لیکن بہت سے قبطی صحابہ کو اس لیے چھوڑ دیا گیا کہ ان کی قومی نسبت کے علاوہ اور کوئی ثبوت ان کے عیسائی ہونے کا نہیں مل سکا۔

جن بزرگوں کے اہل کتاب ہونے میں شبہ ہے ان کے نام ذیل میں درج کیے جاتے ہیں۔

یہ حضرت تمیم دارمی کے چچا زاد بھائی تھے۔
 معلوم نہیں انھوں نے عیسائیت قبول کی تھی یا نہیں۔
 ان کا تذکرہ ابن ندیم نے کیا ہے۔ لیکن رجال
 کی کتابوں میں حضرت عبداللہ بن سلام کے دو صاحبزادے
 حضرت یوسف اور حضرت محمد کا نام تو مذکور ہے
 جو شرف صحابیت سے بھی بہرہ ور تھے۔ لیکن احمد

۱۔ ابوہند الداری

۲۔ احمد بن عبداللہ بن سلام

نام کے کسی صاحبِ جزائے کا تذکرہ نہیں مل سکا۔
ہو سکتا ہے کہ یہ محمد کی تصحیف ہو، واللہ اعلم،

یہ کعب اجبار کے ربیب تھے۔

ان کے اسلام میں اختلاف ہے۔

اصابہ میں ہے کہ یہ حضرت شعیب کی قوم سے تھے۔

ان کے اشعار سے پتہ چلتا ہے کہ یہ اہل کتاب

میں سے تھے، لیکن تصریح نہیں ملتی۔

کسریٰ کے امیر تھے، لیکن ہے کہ رومی عیسائی ہو

ابن ندیم نے ان کو اہل کتاب میں شمار کیا ہے

اگر اس سے مراد ابو الہشیم بن الیتہان ہیں تو وہ

اہل کتاب میں نہیں بلکہ انصاری تھے، اور اگر کوئی

اور ابن الیتہان ہیں تو کتبِ رجال میں ان کا تذکرہ نہیں ملتا۔

رومیہ کی نسبت کی وجہ سے ان کے عیسائی ہونے

کا امکان ہے۔

تذکرۃ الحفاظ وغیرہ میں ان کو رومی بتایا

گیا ہے۔ چنانچہ اسی بنا پر صاحبِ فخر الاسلام

نے ان کو نصرانی لکھا ہے۔ لیکن اس قوم کی نسبت

علاوہ ان کے عیسائی ہونے کا اور کوئی ثبوت

رجال کی کتابوں میں نہیں مل سکا۔ اس لیے ان کا نام

اس فہرست میں لیا گیا ہے۔

۳۔ ثیح بن امرۃ کعب الجبار

۴۔ ذکوان بن یامین

۵۔ سلمہ بن سعد

۶۔ سلمہ بن عیاض

۷۔ فیروز الدیلی

۸۔ ابن الیتہان،

۹۔ ام المہاجر الرومیہ

۱۰۔ ابن جریر تابعی

ابن سعد نے طبقات میں اور امام محمد نے
السییر الکبیر میں ان کا تذکرہ کیا ہے۔ امام محمد نے
لکھا ہے کہ غزوہ خیبر میں حضرت صفیہ اور ان کی
ایک چچا زاد بہن گرفتار ہوئیں۔ حضرت صفیہ حضرت
دوحیہ کلبی کے حصے میں آئی تھیں مگر بعض اہم مصالح
کے تحت آپ نے ان کو ان سے واپس لے لیا اور
ان کے بجائے ان کی چچا زاد بہن کو انہیں دے دیا
چونکہ ان کے اسلام لانے کا کوئی تذکرہ موجود نہیں ہے
اس لیے ہم ان کا ذکر اس فہرست میں نہیں کیا ہے
(السییر الکبیر ص ۱۸۶)

حبشہ کے وفد میں عیسائیوں کی ایک بڑی تعداد خدمت نبوی میں حاضر ہوئی اور مشرف
باسلام ہوئی۔ اس کے علاوہ نعیم الحجر کے ہاتھ پر جن کا تذکرہ آچکا ہے چالیس علمائے یہود نے
اسلام قبول کیا تھا لیکن افسوس ہے کہ ان کے حالات تو کیا پورے نام بھی سیر و جمال کی کتابوں
میں نہیں ملتے۔

ترتیب اور ناموں کی تعداد | کتاب میں پہلے صحابہ کے حالات حروف تہجی کے اعتبار سے درج ہیں۔ پھر اسی
ترتیب سے تابعین اور ان کے بعد صحابیات اور پھر تابعات کا تذکرہ کیا گیا ہے۔
پوری کتاب میں ترتیب صحابہ، سات صحابیات اور تیرہ تابعین اور دو تابعات کے حالات
درج ہیں جن میں سے صحابہ میں ۳۹ یہودی اور ۲۳ عیسائی اور تابعین میں ۴ یہودی اور ۹ نصرانی اور
صحابیات میں ۳ یہودیہ اور ۳ نصرانیہ اور تابعات میں ایک یہودی اور ایک عیسائی ہیں۔
کتاب کے شروع میں ایک مقدمہ ہے جس میں جزیرہ عرب کے یہود و نصاریٰ کی تاریخ اور ان کے
سیاسی تمدنی اور اخلاقی حالات پر تفصیل سے بحث کی گئی ہے۔ آخر میں ایک نقشہ بھی ہے جس میں ان کے
مرکزی مقامات اور قبائل کا جائزہ و وقوع دکھایا گیا ہے
خادم - مجیب اللہ ندوی

۱۱ - انبۃ عم صفیہ کا تذکرہ ہے۔

بِسْمِ اللّٰهِ الرَّحْمٰنِ الرَّحِیْمِ

مقدمہ

کتاب میں بہت سے مقامات اور قبائل کے نام اور یہود و نصاریٰ کی تمدنی اور اخلاقی حالت اور ان کے قبول اور عدم قبول اسلام کے سلسلہ میں متعدد واقعات ایسے سامنے آئیں گے جن کے سمجھنے کے لیے ضروری ہے کہ جزیرہ عرب کے یہود و نصاریٰ کی تاریخ پر ایک نظر ڈال لی جائے تاکہ موضوع کا پورا پس منظر سامنے آجائے اور کتاب کے بعض گوشے جو اس کے بغیر تشہہ بیان رہ جاتے ہیں وہ واضح ہو جائیں۔ اسی ضرورت کے ماتحت یہاں یہود و نصاریٰ کی تمدنی، مذہبی اور اخلاقی حالت کا ایک مختصر خاکہ پیش کیا جاتا ہے لیکن چونکہ اس میں قصداً استقصا اور اختصار کے بجائے اختصار سے کام لیا گیا ہے اس لیے ممکن ہے کہ موضوع کے بعض پہلو پورے طور پر سامنے نہ آسکیں، اس سلسلہ میں اگر کوئی فروگزاشت ہوئی ہو تو اہل علم سے درخواست ہے کہ وہ مجھے اس پر تنبہ فرما کر ممنون کر فرمائیں و فوق کل ذعا علم علیہ۔

عام طور پر یہ سمجھا جاتا ہے کہ اسلام سے پہلے جزیرہ عرب کے باشندوں کا دنیا کے دوسرے ملکوں اور قوموں سے کوئی خاص تعلق نہ تھا اور نہ انھوں نے کسی ملک یا کسی قوم کا کوئی اثر قبول کیا تھا۔ لیکن جزیرہ عرب کی تاریخ کے مطالعہ سے یہ بات صحیح نہیں معلوم ہوتی بلکہ اس کے برعکس یہ پتہ چلتا ہے کہ عربوں کے سیاسی، تمدنی اور تجارتی ہر قسم کے تعلقات ان کے پڑوسی ملکوں اور قوموں سے تھے۔ اور قوموں کے آپس کے اختلاط و ارتباط

اور ان کے باہمی سیاسی اور تمدنی تعلقات کے جو اثرات ایک دوسرے پر پڑتے ہیں وہ سب اہل عرب پر بھی پڑے تھے۔

عربوں اور دوسرے ملکوں اور قوموں میں باہم اختلاط اور تعلقات کے تین بڑے ذریعے یہ تھے۔

۱۔ تجارت۔

۲۔ ایران و روم کے ماتحت عربوں کی سرحدی حکومتیں یعنی عسکان اور حیرہ وغیرہ۔

۳۔ یہودیت اور نصرانیت۔

پہلی دونوں شقیں ہمارے موضوع سے خارج ہیں، اس لیے صرف تیسری شق کے متعلق کچھ تفصیل ہم پیش کرتے ہیں اس میں دکھانا ہے کہ جزیرہ عرب میں ان مذاہب کی ابتداء کب سے ہوئی اور ان کو یہاں کیا کامیابی حاصل ہوئی۔ کن قبائل نے انھیں قبول کیا اور ان کے مرکزی مقامات کون کون سے تھے اور عہد جاہلیت میں عربوں کی مذہبی اور تمدنی زندگی پر ان قبائل کا کیا اثر پڑا اور پھر اسلام کے بعد مسلمانوں پر ان کے کیا اثرات پڑے۔ اور انھوں نے مسلمانوں سے کیا اثرات قبول کیے، پھر مجملاً یہ بھی ذکر آئے گا کہ ظہور اسلام سے پہلے اور اس کے بعد ان کی اخلاقی حالت اور ذہنی سطح کیا تھی اور قرآن مجید نے اس کے متعلق کیا اشارات کیے ہیں۔

مؤخر الذکر شق میں سے بھی پہلے یہودیت، اس کے بعد نصرانیت کی تاریخ بیان کریں گے۔

یہودیت | جزیرہ عرب میں یہود کی تاریخ دو دوروں پر منقسم ہے۔ پہلا دور مشرقِ مِصر سے

۱۹ اس وقت حضرت موسیٰ کے ماننے والے کو یہود کہا جاتا تھا۔ لیکن ان کا قدیم اور اصلی نام بنی اسرائیل

تھا (یعنی حضرت یعقوب جن کا عبرانی نام اسرائیل تھا ان کی اولاد) بنی اسرائیل کے بجائے ان کا

نام یہود حضرت موسیٰ کے بہت بعد غالباً حضرت سلیمان کے عہد کے بعد پڑا (باقی حاشیہ بر صفحہ ۱۹)

یہود باندہ کا دور کہا جاتا ہے اور دوسرا دور ۵۰۰ ق م سے ظہور اسلام تک، پہلے دور میں جو یہود جزیرہ عرب میں آئے ان کے متعلق قدیم صحیفوں اور عربی تاریخوں میں متعدد روایتیں ملتی ہیں۔ لیکن یہ صحیح طور سے نہیں بتایا جاسکتا کہ کب سے ان کا وجود یہاں ملتا ہے۔ بعض عربی تاریخوں کی روایتوں سے قہ پتہ چلتا ہے کہ حجاز میں ان کی آمد حضرت موسیٰ کے زمانہ یعنی ۱۲۵۰ ق م سے ہی شروع ہو گئی تھی۔ یا قوت نے معجم البلدان میں مدینہ کے باشندوں کا تذکرہ کرتے ہوئے لکھا ہے کہ:

حین اظہرہ اللہ تعالیٰ	جب اللہ تعالیٰ نے حضرت موسیٰؑ کو
(موسیٰ) علی فرعون فوطی الشا	فرعون پر غالب کیا تو انھوں نے فرعون
واہلک من کان بہا منهم	کے اعوان و انصار کو ختم کرنے کے بعد
ثم بعت بعتا آخر الی الحجاز	ایک فوج حجاز عاملین کی سرکوبی کے لیے
الی العمالیق و امرهم ان لا	بھیجی اور فوج کو حکم دیا کہ ان میں سے
یستبقوا احداً ممن بلغ الحکم	جو لوگ دین میں داخل ہو جائیں ان کے

(باقی حاشیہ صفحہ ۱۸) حضرت سلیمان کے بعد یہود دو حصوں میں بٹ گئے تھے، ایک گروہ موحد تھا۔ یہ گروہ حضرت سلیمان کے فرزند اولیٰ عہد کے تخت تھا۔ اصل میں یہود ان ہی کا لقب تھا اس لیے کہ یہود کا لفظ یہود سے مشتق ہے جس کے معنی رجوع کے ہیں چونکہ یہ لوگ اللہ کی طرف رجوع ہوئے اس لیے ان کا نام یہود پڑ گیا۔ دانشا علم۔

دوسرا گروہ مشرک تھا جو کے تخت تھا، یہ حضرت سلیمان کا منرا یافتہ اور دشمن تھا۔ لیکن یہیں حضرت موسیٰؑ کے پہلے کے بنی اسرائیل سے نہیں بلکہ ان کے امتی اور ماننے والے جو اس وقت یہود کے نام سے مشہور ہیں ان سے بحث کرتی ہے۔ اس لیے ہم نے ہر جگہ یہود ہی کا لفظ استعمال کیا ہے، اس لیے غلط نہیں ہونی چاہیے

قرآن پاک میں ان کا تذکرہ ان کے قدیم اور جدید دونوں ناموں سے کیا گیا ہے۔
(حاشیہ صفحہ ۱۸) حجاز میں اس وقت عمالقہ کی حکومت تھی جن کا ظلم و ستم فرعون سے کچھ کم نہ تھا۔

الامن دخل في دينه فقد موا
 عليهم فقاتلوهم فاظروهم
 الله عليهم فقاتلوهم وقتلوا
 ملكهم لاسر قمر واسر وا
 ابنالہ شاباً جبیلًا حسن
 من ساری فی شامانہ فضنوا بہ
 عن القتل وقالوا نستجیہ حتی
 تقدم به علی موسی فیبری
 فیہ ساریہ فاقبلوا وهو
 معهم وقبض الله موسی
 قبل قدرهم فلما قربوا
 وسمع بنو اسرایل بذالك
 تلقوهم واستلوهم عن
 اخبارهم فاخبروهم
 بما فتم الله عليهم قالوا
 فما هذا الفتی الذی معلم
 فاخبروهم بقصته فقالوا
 ان هذا معصیتہ منکم
 لمخالفتکم امرئیکم والله
 لا دخلتم علينا بلادنا ابدًا
 فقالوا بینهم و بین الشام
 علاوہ ہر بالغ کو ختم کر دیا جائے۔
 چنانچہ وہ فوج حجاز گئی اور اس کو عمالقہ
 پر غلبہ حاصل ہو گیا اور وہاں کا بادشاہ
 ارقم قتل کیا گیا۔ اس کا ایک لڑکا گرفتار
 ہوا۔ چونکہ وہ بہت خوبصورت اور معصوم
 تھا اس لیے فوج اس کو اپنے ساتھ شام
 لیتی آئی۔ اس لڑکے کے بارے میں وہ
 غور کر رہے تھے کہ حضرت موسیٰ کے پاس
 اسے لے جایا جائے یا نہیں۔ آخر کار اسے
 وہ لے کر شام واپس آئے۔ اس وقت
 حضرت موسیٰ کی وفات ہو چکی تھی۔ بنو اسرائیل
 نے فوج سے حجاز کے حالات دریافت کیے۔
 انھوں نے اپنی فتح کا واقعہ ان کے سامنے
 سنایا۔ پھر اس نوجوان کے بارے میں
 دریافت کیا تو انھوں نے صورت حال بتائی
 اس پر بنو اسرائیل فوج پر خفا ہوئے کہ تم
 نے حضرت موسیٰ کے قول کی خلاف ورزی
 کی اس لیے تم شام میں نہیں رہ سکتے۔
 چنانچہ وہ شام میں داخل نہیں ہو سکے
 یہ صورت حال دیکھ کر فوج کے سردار
 نے کہا کہ فوجیو! شام کے بعد تمہارے لیے

فقال ذاك الجيش ما يلد
 اذا منعتم بلداكم خيولكم
 من البلدي فتحتوه وقتلتم
 اهلها فارجعوا اليه فعادوا
 اليها فاقاموا بها فهذا
 كان ادل سكنى اليهود الحجاز
 والمدینتہ (ج ۷ ص ۲۲۷)

حجاز میں کی سرزمین بہتر ہے، تو وہیں
 واپس چلو چنانچہ وہ حجاز واپس
 آئے۔ مدینہ اور حجاز میں یہود
 کی یہ پہلی آبادی تھی جو یہاں آباد
 ہوئی۔

اس روایت کے متعلق تاریخ الیہود کے مصنف اسرائیل دلفنسون نے لکھا ہے کہ
 یہ روایت قابل اعتبار نہیں ہے، اس لیے کہ صحف قدیم میں اس کا کوئی ذکر نہیں ہے لیکن
 ظاہر ہے کہ اس کی تردید کے لیے صرف اتنا ثبوت کافی نہیں ہے کہ صحف قدیم میں اس کا تذکرہ
 نہیں ہے۔ بہت سے ایسے قدیم تاریخی واقعات ملیں گے جو مستلمات کی حیثیت اختیار کر چکے
 ہیں، مگر صحف قدیم ان کے تذکرہ سے خالی ہیں، تو کیا یہ سب ناقابل اعتبار ہیں؟ اور پھر مصنف
 کو بھی یہ تسلیم ہے کہ تلمذ ق۔ م سے پہلے حجاز میں یہود کی آمد شروع ہو گئی تھی تو پھر اس
 روایت کے عدم قبولیت کا سبب اس کے علاوہ کچھ نہیں کہ وہ اپنی یہودی عصبیت کی بناء
 پر سولی ماخذ کی روایات کو کمزور کرنا چاہتا ہے، جیسا کہ اس نے کتاب میں متعدد جگہ اس کا
 اظہار کیا ہے۔

۱۵ اس روایت کو اغانی نے (ج ۱۱ ص ۹۱) میں اور سمہودی نے دفا الوفاہ ص ۱۱۱ میں اور ابن خلدون نے
 اپنی تاریخ ج ۲ ص ۲۸۷ میں نقل کیا ہے۔

۱۶ اس روایت کو ناقابل اعتبار ٹھہرانے میں مصنف کی غلط فہمی کا سبب شاید یہ ہو کہ اس روایت کا
 ماخذ اس نے صرف اغانی کو سمجھا ہے۔ حالانکہ دوسری مستند کتابوں جن کا تذکرہ اوپر آچکا ہے ان میں
 بھی یہ روایت موجود ہے۔

اس کے بعد جزیرہ عرب میں یہود کی دوسری آمد بنی شمعون کی ہجرت قرار پاسکتی ہے۔ اس کے متعلق صحیفہ قدیم کا بیان ہے کہ وہ چراگاہ کی تلاش کے لیے طور سینا تک گئے اور وہاں ان سے اور قبائل معان سے جو وہاں کے قدیم باشندے تھے، جنگ ہوئی جس میں بنی شمعون غالب رہے۔ وہ پورا بیان یہ ہے:

۳۸۔ یہ جن کے نام مذکور ہوئے اپنے اپنے گھرانے کے سردار تھے اور ان کا آباؤی گھرانہ بہت بڑھ گیا۔ ۳۹۔ اور وہ جدور کی در آمد تک اس وادی کے پورے تک اپنے گلوں کے لیے چراگاہ ڈھونڈنے گئے۔ ۴۰۔ وہاں انھوں نے ستھری اور اچھی چراگاہ پائی کہ وہ زمین وسیع اور چکنی اور سکھ کی جگہ تھی۔ آحام کے لوگ قدیم سے اس میں رہتے تھے۔ ۴۱۔ اور وہ جن کے نام لکھے گئے ہیں شاہ یہود اور حزقیاہ کے دنوں میں چڑھا آئے اور انھوں نے ان کا پڑاؤ مارا اور معونیم جو وہاں ملے قتل کیا ایسا کہ وہ لڑکے تک نابود ہیں اور ان کے گھروں میں آپ رہے کیونکہ ان کے گلے کے لیے وہاں چراہی تھی۔ ۴۲۔ اور ان میں سے یعنی بنو شمعون کے بیٹوں میں سے پانچ سومر و شعیمر کے پڑاؤ پر گئے اور یسعی کے خلطیہ اور نعرماہ اور رفاہ اور غریٹیل ان کے سردار تھے۔ ۴۳۔ اور ان باقی عمالیقوں کو جو بھاگ لکے تھے قتل کیا اور آج کے دن تک وہاں بستے ہیں۔ (تواریخ اباب ۴)

اس ہجرت کی کسزہ کی تعیین میں اختلاف ہے۔ ڈوزی (Doziy) نے

لے معونیم یعنی قبائل معان یا معین جو مکہ اور یثرب کے اطراف میں آباد تھے، تواریخ الیہود ص ۵، اس بیان سے معلوم ہوتا ہے کہ بنی اسرائیل سے اور قبائل معان میں جو جنگ ہوئی اس میں بنی اسرائیل غالب رہے اور انھوں نے معان کو قتل کر کے اس سرزمین پر قبضہ کر لیا۔ یہ قبائل عرب کے بہت قدیم قبائل ہیں۔ انھوں نے کئی برس تک جزیرہ عرب میں حکومت کی ہے۔ تفصیل کے لیے دیکھیے ارض القرآن، جلد اول۔

اپنی کتاب 'بنی اسرائیل مکہ میں' میں یہ ثابت کیا ہے کہ یہ ہجرت حضرت داؤد کے زمانہ سے کچھ پہلے
یعنی ۱۰۰۰ ق م کے قریب ہوئی، لیکن مارگولیتھ (MARGOLUTH) نے ڈوزی سے اختلاف
کیا ہے اور اپنی کتاب 'عربوں اور بنی اسرائیل کے تعلقات' میں یہ ثابت کیا ہے کہ یہ ہجرت
حزقیل کے وقت میں ہوئی جنہوں نے ۶۹۱ سے ۶۸۶ ق م تک بلاد یہود پر حکومت کی ہے۔

خود بائبل کے مترجمین نے اس ہجرت کے سنہ کی جو تعبیریں کی ہیں اس سے بھی مارگولیتھ
کے خیال کی تائید ہوتی ہے یعنی انہوں نے اس کو ۱۵۰۰ ق م کا واقعہ قرار دیا ہے۔

تاریخ الیہود کے مصنف کا خیال ہے کہ کم از کم اس ہجرت کا زمانہ ۱۰۰۰ ق م ہے۔
لیکن اس نے کوئی ثبوت پیش نہیں کیا ہے، غالباً اس نے یہ رائے اس لیے قائم کی ہے کہ بائبل
میں اس واقعہ کا سنہ ۱۵۰۰ ق م درج ہے، لیکن اس واقعہ سے پہلے اور بعد کے جتنے واقعات ہیں
وہ سب ۱۳۰۰ ق م کے تحت درج ہیں۔ صرف اس واقعہ کے سامنے ۱۵۰۰ ق م درج ہے۔

بہر حال اس سے اتنا تو ثابت ہوتا ہے کہ ۱۵۰۰ ق م سے پہلے بنی شمعون عرب میں آباد
ہو چکے تھے اسی اختلاف روایات کی بنا پر بعض مستشرقین نے بنی شمعون کے وجود ہی سے
انکار کر دیا ہے، لیکن کتاب یوشع بن نون کے دیکھنے سے ان کے اس خیال کی تردید ہو جاتی
ہے۔ اس میں ان قبائل کے نام اور ان کے جائے قیام کے حدود مفصل درج ہیں۔

اس کے علاوہ صحف قدیم کے مطالعہ سے معلوم ہوتا ہے کہ عرب تاجر برابر کنعان اور
بنی اسرائیل کے دوسرے شہروں تک سامان تجارت لے کر جایا کرتے تھے۔ اور یہود تاجر سب
تک برابر تجارتی سفر کرتے رہتے تھے۔ اور یہود اور عمالقہ کی جنگ کا ذکر آچکا ہے۔ اس کے
علاوہ متعدد بار عمالقہ اور عربی قبائل میں لڑائیاں ہوئی ہیں جو یہود کے عرب میں منتقل ہونے کا
بڑا سبب ہوئیں۔

۱۰ کتاب یوشع بن نون فصل ۱۹ - آیت ۱ تا ۹ - ۱۱ حزقیہا باب ۲۰ آیت ۲۱ -

۱۲ ملوک ج ۱ باب ۹ آیت ۲۶ -

غرض ان ہی مذکورہ اسباب کی بنا پر حجاز میں یہود کی آمد و رفت اور بود و باش شروع ہوئی، لیکن اس دور کے یہود کے تاریخی آثار باقی نہیں رہ گئے ہیں اس لیے ان کو یہودِ بادہ (یعنی مرٹ جانے والے) کہا جاتا ہے۔

دوسرا دور | دوسرے دور میں جو یہود حجاز آئے، وہ زیادہ تر شام و فلسطین کے باشندے تھے۔ وہ کیا اسباب تھے جن کی بنا پر انہوں نے اپنے سرسبز و شاداب وطن کو چھوڑ کر جزیرہ عرب جیسی بے آب و گیاہ سرزمین کا رخ کیا۔ ان کی تفصیل کا یہ موقع نہیں ہے۔ مختصر طور پر ان کی ہجرت کے تین قومی سبب یہ تھے۔

۱۔ فلسطین میں یہود کی آبادی بہت زیادہ بڑھ گئی، چنانچہ اس وقت ان کی تعداد چالیس لاکھ تک بتائی جاتی ہے۔ ظاہر ہے کہ فلسطین جیسی چھوٹی جگہ میں اتنی کثیر آبادی کا فراغت اور خوشحالی کے سامنے رہنا، اور پھر اس کے ذرائع معاش کا مہیا ہونا دشوار ہوگا۔ اس لیے وہ عرب اور عراق کا رخ کرتے تھے، جہاں کی آبادی ان کے رقبہ کے اعتبار سے بہت کم تھی اور پھر جیسا کہ اوپر ذکر آچکا ہے یہود کی آبادیاں متفرق طور سے پورے جزیرہ عرب میں پھیلی ہوئی تھیں جو یہاں ان کی آمد کا ایک بڑا سبب بن گئیں۔

۲۔ پہلی صدی ہجری میں رومیوں نے متعدد بار فلسطین پر حملہ کیا یہاں تک کہ یہود کو زمام حکومت ان کے ہاتھ میں دے دینا پڑی، لیکن ظاہر ہے کہ فلسطین یہود کا صرف وطن ہی نہیں تھا بلکہ وہ ان کی سب سے مقدس عبادت گاہ بھی تھی اس لیے وہ چین سے نہیں ٹپھے اور عبادت کے فتنے برابر اٹھاتے رہے جس کا نتیجہ یہ ہوا کہ رومیوں نے ان پر ہر قسم کے ظلم توڑنے شروع کر دیے اب ان کے لیے اس کے سوا کوئی چارہ کار نہیں تھا کہ فلسطین چھوڑ کر کہیں ہجرت کر جاتے جس کے لیے ان کو سب سے قریب آزاد سرزمین جزیرہ عرب ہی کی مل سکتی تھی۔

۳۔ اس کے بعد پہلی صدی ہجری یعنی ششمی رومیوں اور یہودیوں میں ایک زبردست جنگ ہوئی جس میں پورا فلسطین تہ و بالا ہو گیا۔ یہاں تک کہ بیت المقدس کی مشہور عبادت گاہ تک برباد کر دی گئی۔ اس جنگ میں یہودیوں کو شکست اٹھانی پڑی، اور اس شکست کے بعد خاص طور سے ان کے قافلے کے قافلے فلسطین سے نکلنے لگے، اور ان کو جہاں جاتے پناہ ملی، وہاں چلے گئے۔ ان تارکین وطن میں ایک بڑی تعداد نے عرب کا رخ کیا، جہاں ایک کثیر تعداد میں یہود پہلے سے موجود تھے۔ یہود کی اس ہجرت کی پوری تفصیل یہودی مؤرخ یوسف جو ان جنگوں میں شریک بھی رہا ہے اس کے بیان سے معلوم ہوتی ہے۔ رومیوں اور یہودیوں کی جنگ اور یہود کی جزیرہ عرب کی طرف ہجرت کے متعلق بہت سی مفید باتیں عربی مصادر میں بھی مل جاتی ہیں۔ چنانچہ صاحب افغانی نے بنو قریظہ اور بنو نضیر کی ہجرت کے سلسلہ میں لکھا ہے کہ:

لما ظہرت الروم علی	جب رومیوں نے شام کے بنو اسرائیل
بنی اسرائیل جمیعا	(یہود) پر غلبہ پایا تو ان کو خوب برباد کیا
بالشام فوطوہم و	ان کو قتل کیا۔ ان کی عورتوں کو اپنے حوالہ
قتلوہم و نکحوا نساءہم	عقد میں لے آئے۔ اس ظلم و ستم سے بچنے
خرج بنو نضیر و بنو قریظہ	کے یہ بنو نضیر، بنو قریظہ اور بنو ہدل وغیرہ حجاز
و بنو ہدل ہار بین منہم	میں اپنے دوسرے یہودی بھائیوں کے
الی من بالمحجاز من بنی اسرائیل	یہاں چلے آئے۔

بہر نوع یہی اسباب تھے جن کی بنا پر یہود حجاز میں آئے۔ جزیرہ عرب اپنی طبعی تقسیم کی بنا پر تو کسی حصوں پر مشتمل ہے لیکن تمدنی اور سیاسی

اعتبار سے دو حصوں میں منقسم ہے، حجاز اور یمن۔ اب تک زیادہ تر بحث حجاز میں یہود کی آمد اور اس سے ان کے قدیم و جدید تعلقات پر تھی، اب ہم عرب کے دوسرے حصہ یمن سے یہود کے تعلقات پر بھی ایک نظر ڈال لینا چاہتے ہیں۔

یمن میں یہودیت | یمن گو جزیرہ عرب ہی کا ایک حصہ ہے لیکن سیاسی اور تجارتی اہمیت کے اعتبار سے ہمیشہ وہ ایک مستقل ملک رہا ہے۔ اس اہمیت کی بنا پر اس کا تذکرہ ہم علیحدہ کرتے ہیں۔ اہل یمن سے بھی یہود کے تعلقات قدیم زمانہ سے شروع ہو چکے تھے۔ اوپر آچکا ہے کہ حضرت سلیمان کے وقت یعنی سترہ ق م میں اہل عرب اور یہود میں تجارت ہوتی تھی جس کا سب سے بڑا مرکز سبا تھا جو یمن کا دارالسلطنت تھا۔

اس کے علاوہ قرآن پاک میں حضرت سلیمان اور ملکہ سبا کا جو واقعہ ذکر فرمایا گیا ہے اس سے بھی یہود اور اہل یمن کے تعلقات پر کافی روشنی پڑتی ہے۔ معین جو یمن کے بیچ میں واقع تھا۔ اس کا تذکرہ تحریری طور پر تیسرے ق م میں ملتا ہے۔

یمن میں یہودیت کو اصل فروغ جمیری حکومت کے بعد ہوا۔ اس لیے کہ یہودیت جمیری حکومت کا تقریباً سرکاری مذہب ہو گیا تھا۔ اس کے فرمانرواؤں میں ایک ستارہ پرست، ایک دو عیسائی، بقیہ یہودی تھے۔ لیکن جمیری حکومت کی ابتداء کب ہوئی، اس کے بارے میں مورخین کی بہت مختلف اور متضاد رائے ہیں۔

حضرت الاستاذ مولانا سید سلیمان صاحب ندوی نے ارض القرآن میں اس پر مفصل بحث کی ہے۔ ڈاکٹر ہالوسے نے اس کی ابتداء ۵۵۰ ق م قرار دی ہے۔ لیکن سید صاحب نے اس پر نقد کیا ہے۔ اور مختلف دلائل سے یہ ثابت کیا ہے کہ جمیری حکومت کی ابتداء ۲۰ ق م

سے تاریخ دوم آیت ۲۶-۸ پر بڑی ترقی یافتہ حکومت تھی، جدید اثری تحقیقات نے اس کے بارے میں بہت کچھ معلومات فراہم کر دیے ہیں۔

سے آگے نہیں بڑھتی۔ بہر فرغ اس سے یہ ثابت ہوتا ہے کہ دوسری صدی قبل مسیح یا پہلی صدی کے وسط میں یمن میں یہودیت کو فروغ ہونا شروع ہو گیا تھا اور ۵۵۰ برس تک وہاں اس کو فروغ حاصل رہا۔ لیکن حمیری حکومت کے آخری فرمانروا ذونواس کی موت (۵۲۵ء) کے بعد یمن میں یہودیت کا زور ٹوٹ گیا، اور اس کی جگہ عیسائیت نے لے لی، جس کا تذکرہ آگے آتا ہے۔

جزیرہ عرب میں یہودیت کا ذکر کرتے ہوئے یعقوبی نے لکھا ہے کہ:

فاما من تهود منہم جزیرہ عرب میں جو لوگ یہودی ہوئے۔ ان

فالیمن باسہا میں یمن بھی ہے، یمن پورے کا پورا یہودی تھا۔

پھر اس کے بعد یعقوبی نے یمن میں یہودیت کی ابتداء کے سلسلہ میں لکھا ہے کہ:

کان تبع حمل حبرین ملک تبع نے دو یہودی عالموں کو یمن بھیجا

من اجار الیہود الی الیمن انھوں نے وہاں سے بت پرستی کو مٹایا اور

فابطل الاوثان وتہود ان کے اثر سے یمن کے باشندوں نے یہودیت

من بالیمن (ج ۱ ص ۲۹۸) قبول کر لی۔

جدید اثری تحقیقات کے مطابق تبابعہ کا زمانہ تیسری صدی عیسوی سے آگے نہیں بڑھتا

اس لیے یعقوبی کے بیان کے مطابق یمن میں یہودیت کو پورا فروغ تیسری صدی میں ہوا۔

اوپر یمن میں یہودیت کی جو قدامت دکھائی گئی ہے۔ اس سے یہ بیان کچھ مختلف معلوم

ہوتا ہے، مگر اس میں کوئی تضاد نہیں ہے ممکن ہے کہ وہاں یہودیت بہت قدیم زمانے

سے موجود ہو مگر اہل یمن کا وہ عام مذہب تیسری صدی میں ہوا ہو۔

کیا عرب کے یہود ہجرت | اوپر ذکر آچکا ہے کہ مختلف اسباب کی بنا پر یہود شام و فلسطین کی

کر کے نہیں آئے تھے | سرسبز و شاداب سرزمین چھوڑ کر جزیرہ عرب جیسے بے آب و گیاہ مقام

کارخ کرتے تھے لیکن بعض مورخین کا خیال ہے کہ عرب کے یہود کہیں باہر سے نہیں آئے تھے بلکہ یہ عرب ہی نسل سے تھے۔ جنہوں نے یہودیت قبول کر لی تھی، یعقوبی کا رجحان بھی یہی معلوم ہوتا ہے۔ چنانچہ وہ بنی نضیر کا ذکر کرتے ہوئے لکھتا ہے:

وہم فخذ من جذام ۴۱ یہ جذام کی ایک شاخ تھی، مگر یہ یہودی

الا انہم تہودا و نزلوا ہو گئے تھے، اور جہاں یہ آباد ہوئے اس

یقال لہ النضیر فسوا مقام کا نام نضیر تھا۔ اسی لیے وہ اس نام

بہ (ج ۲ ص ۲۹) سے مشہور ہو گئے۔

پھر بنو قریظہ کے متعلق لکھتا ہے:

وہی فخذ من جذام ۴۲ یہ بھی جذام کی ایک شاخ ہے۔ بنو نضیر

اخوة النضیر ویقال انہم کے بھائی بند تھے۔ کہا جاتا ہے کہ یہ عادیہ

تہودوا فی ایام عادیہ بن بن سمویل کے زمانے میں یہودی ہوئے

سمویل ثم نزلوا بجیل پھر جبل قریظہ کے پاس آباد ہوئے

یقال لہ قریظہ فسبوا اور اسی نسبت سے ان کا یہ نام

الیہ (ج ۲ ص ۵۲) پڑ گیا۔

جو لوگ اس خیال کے موید ہیں۔ یعقوبی کے بیان کے علاوہ ان کا قیاسی استدلال یہ

ہے کہ دنیا کے دوسرے حصوں کے یہود اپنے عادات و اطوار اور اپنے تمدنی اثرات کے

اعتبار سے وہاں کے باشندوں سے ہمیشہ ممتاز رہے، لیکن عرب کے یہود کسی حیثیت سے

بھی عربوں سے ممتاز نہیں تھے اور نہ انہوں نے کوئی تمدنی یا علمی یادگار چھوڑی ہے اس سے

معلوم ہوتا ہے کہ وہ عربی ہی جنس سے تھے، صرف انہوں نے کسی وجہ سے اپنا مذہب

تبدیل کر لیا تھا۔

لیکن صرف یعقوبی کے بیان اور فرضی قیاسات پر یہ فیصلہ کر لینا کہ عرب کے تمام کے تمام

یہود عربی النسل تھے، صحیح نہیں ہے۔

اوپر جن واقعات کا تذکرہ آچکا ہے، ان ہی سے اس کی پوری تردید ہو جاتی ہے لیکن اس سلسلہ میں دو تین باتیں قابلِ لحاظ ہیں۔

۱۔ یعقوبی نے بنی قریظہ اور بنو نضیر کے متعلق جو کچھ بیان کیا ہے وہ صحیح نہیں ہے، انشاء اللہ ان قبائل کے تذکرے کے وقت اس کے دلائل ہم پیش کریں گے۔

۲۔ یہ کہنا صحیح نہیں ہے کہ عرب کے یہود دنیا کے دوسرے حصوں کے یہود سے ممتاز نہیں تھے، یا ان کا کوئی تمدنی امتیاز نہیں تھا۔ اس گوشہ پر یہود کے تمدنی اثرات کے تحت آئندہ ہم مفصل بحث کریں گے لیکن یہاں دو ایک باتیں سرسری طور سے کہی جاتی ہیں۔

پہلی بات تو یہ ہے کہ یہود کو دنیا کے کسی گوشہ میں کوئی امتیاز کبھی بھی حاصل نہیں تھا اس لیے ان کے پاس وہ اسباب و ذرائع (خصوصیت سے حکومت) موجود ہی نہیں تھے جن کی بنا پر قومیں امتیاز حاصل کرتی ہیں۔ اس لیے یہ کہنا صحیح نہیں ہے کہ وہ کہیں بھی ممتاز تھے۔ دوسری بات یہ ہے کہ عرب کے یہود کو شاید سب سے زیادہ امتیازی حیثیت حاصل تھی۔ اس لیے کہ قرآن نے زیادہ تر ان ہی کے عقائد اور اخلاق و معاملات سے بحث کی ہے اس خیال کی زیادہ تر تائید غالباً یہودی مستشرقین نے بھی کی ہے۔ اس سے ان کا مقصد یہ ہے کہ قرآن کے ان بیانات کی اہمیت گھٹائی جائے، جن کا تعلق یہود سے ہے لیکن یہ خیال تاریخی حیثیت سے صحیح نہیں ہے۔

یہ بات کہ یہود باہر سے نہیں آئے، پورے جزیرہ کے متعلق تو یہ کہنا صحیح نہیں ہے لیکن یہ ضرور ہے کہ جزیرہ عرب کے باشندوں کی ایک بڑی آبادی نے یہودیت قبول کر لی تھی، خصوصیت کے ساتھ یمن کے یہود تو اکثر و بیشتر عرب ہی تھے۔ اس لیے اس سلسلہ میں صحیح مسلک یہ ہے کہ یہود باہر سے بھی آئے اور خود عربوں کے بعض قبائل اور افراد نے

بھی اسے قبول کیا جن کا تذکرہ آگے آئے گا۔ خصوصیت سے شمالی حجاز کے یہود زیادہ تر باہر سے آئے تھے۔

کیا عرب کے یہود دنیا سے منقطع ہو چکے تھے؟ | تاریخ الیہود کے مصنف اسرائیل ولفنسوں نے

لکھا ہے کہ عراق، مصر، یونان اور اس کے علاوہ جہاں بھی یہودیوں کی آبادی تھی۔ وہاں کے یہود کی تاریخ کا پتہ چلتا ہے، یہی نہیں بلکہ انھوں نے تاریخ میں اپنے سیاسی و تمدنی آثار کے گہرے نقوش چھوڑے ہیں اور دنیا کی دوسری قوموں سے ان کے گونا گوں تعلقات تھے لیکن جزیرہ عرب کے یہود دنیا سے بالکل منقطع ہو گئے تھے اور عربوں میں اس طرح گھل مل گئے تھے کہ دونوں کی تہذیب و معاشرت میں کوئی نمایاں فرق باقی نہیں تھا اور نہ دوسرے ممالک کے یہود کی طرح ان کے کوئی قابل ذکر تمدنی اور علمی آثار موجود تھے، لیکن واقعات کی روشنی میں یہ خیال صحیح نہیں معلوم ہوتا۔

۱۔ یہ بات کہ وہ عربوں میں بالکل گھل مل گئے تھے، اور دونوں میں کوئی نمایاں فرق نہیں تھا، بالکل صحیح نہیں ہے، جزیرہ عرب میں جہاں یہود منتشر طور پر موجود تھے، وہاں واقعی ان کی کوئی نمایاں حیثیت نہیں تھی لیکن جو ان کے مرکزی مقامات مثلاً "یثرب، خیبر وادی القریٰ اور تیماء وغیرہ تھے، وہاں وہ ہر نقطہ نظر سے عربوں سے ممتاز تھے۔ پوری تفصیل آگے آتی ہے۔

۲۔ دنیا کے دوسرے حصوں سے ان کا تعلق نہیں تھا۔ یہ غلط فہمی ویسی ہی ہے جیسے کہ خود عربوں کے متعلق یہ خیال کہ وہ دنیا سے بالکل الگ تھلگ تھے، لیکن یہ خیال نہ تو عربوں کے متعلق صحیح ہے اور نہ یہود کے متعلق عربوں اور حجاز اور یمن کے یہود کے تجارتی اور معاشرتی تعلقات دوسرے ملکوں سے قدیم زمانہ سے تھے۔ ذکر اچکا ہے کہ یمن کے یہود تجارت کی غرض سے برابر شام کا سفر کرتے رہتے تھے۔ جزیرہ عرب کے جتنے تجارتی مرکز تھے وہ سب یہودیوں کے قبضہ میں تھے۔ یمن کی حمیری حکومت اور حبشہ کی عیسائی حکومت

کے درمیان آنحضرت صلی اللہ علیہ وسلم کی بعثت تک برابر سیاسی چشمک جاری رہی یہی خصوصیت سے شام کے یہودیوں سے تو ان کے بعض معاشرتی تعلقات بھی تھے۔ شام کے یہودی مدینہ کے یہودیوں سے آنحضرت صلی اللہ علیہ وسلم کے حالات دریافت کیا کرتے تھے۔ بنوقینقاع جلاوطن کیے گئے تو وہ یہاں سے اذراعات جو شام کے علاقہ میں ہے، چلے گئے۔ اسی طرح دوسرے یہودی قبائل کا بھی شام کی طرف جانا ثابت ہے۔ حجاز سے مدینہ کو جو راستہ جانا ہے اس شاہراہ پر جتنے مرکزی مقامات تھے، ان میں یہودیوں کی آبادیاں ملتی ہیں، اور پھر یہ کیسے ممکن ہے کہ قریش تو تجارت کے لیے شام تک کا سفر کریں اور یہود جو جزیرہ عرب کے سب سے زیادہ تاجر اور مالدار باشندے تھے، شام کا تجارتی سفر نہ کرتے ہوں۔ اور پھر مزید برآں یہ کہ شام ہی میں ان کا قبلا اور سب سے مقدس عبادت خانہ تھا۔ ان وجوہ کی بنا پر یہ خیال کرنا صحیح نہیں معلوم ہوتا کہ یہود سے منقطع ہو کر بالکل قبائلی زندگی گزار رہے تھے۔

۳۔ تمدنی اور علمی حیثیت سے بھی عرب کے یہود ممتاز تھے۔ ان کے تمدنی و سیاسی اثرات پر بحث آگے آئے گی۔ البتہ علمی حیثیت کے متعلق کچھ باتیں یہاں کہی جاتی ہیں۔ جزیرہ عرب کے یہود کے علمی امتیاز کے لیے یہی ثبوت بہت ہے کہ ان میں حضرت عبداللہ ابن سلام، حضرت زید بن سعد، حضرت مغزیق، حضرت مامون بن یامین، کعب احبار، محمد بن کعب القرظی، وہب بن منبہ جیسے علماء اور کعب بن اشرف اور سمبول جیسے شعراء موجود تھے، حضرت عبداللہ ابن سلام کے صاحبزادے حضرت یوسف نے اپنی ایک علمی یادگار بھی چھوڑی تھی، ان کے متعدد مدارس قائم تھے، خود مدینہ میں بیت المدارس کے نام سے ان کی ایک مشہور درسگاہ تھی۔

جزیرہ عرب میں سب سے زیادہ لکھے پڑھے یہودی ہوتے تھے، مدینہ میں غالباً سب سے پہلے تحریر کا رواج یہودی ہی کے ذریعے ہوا۔ وہ صرف اپنی مذہبی زبان عبرانی

ہی نہیں بلکہ عربی سے بھی بخوبی واقف تھے اور اپنے بچوں کو اس کی تعلیم دیتے تھے اور روزمرہ کی زبان بھی یہی تھی۔ پورے تفصیل آگے آئے گی۔

غالباً یہ یہود ہی کا اثر تھا کہ ظہور اسلام کے وقت متعدد صحابہ لکھنا پڑھنا جانتے تھے۔ بعض صحابہ تو عربی کے ساتھ عبرانی سے بھی واقف تھے۔

بہر نوع یہ کسی طرح صحیح نہیں ہے کہ عرب کے یہود تمدنی اور سیاسی حیثیت سے کوئی ممتاز حیثیت نہیں رکھتے تھے۔ یا وہ علی حیثیت سے دوسرے مقامات کے یہود سے پست تھے۔

یہود کے مرکزی مقامات | یوں تو جزیرہ عرب کے ہر حصہ میں یہودیوں کی آبادیاں موجود تھیں۔ لیکن خصوصیت سے شمالی عرب کے تمام مرکزی مقامات ان کے مشہور قبائل

پر یہودی قبائل آباد تھے اور ان میں اکثریت ان یہودیوں کی تھی جو باہر سے ہجرت کر کے آئے تھے، ان قبائل کے نام، ان کی آمد اور مقام ہجرت کے سلسلہ میں جو معلومات مل سکی ہیں

وہ درج ذیل ہیں۔

بیشرب | ظہور اسلام کے وقت جزیرہ عرب میں یہود کی سب سے بڑی آبادی بیشرب اور خیبر میں تھی۔ اس لیے سب سے پہلے ان ہی مقامات کا تذکرہ کیا جاتا ہے۔ بیشرب کی وجہ یہ کہ سلسلہ میں صاحب معجم البلدان نے لکھا ہے کہ یہ بیشرب بن تانیہ کا آباد کیا ہوا ہے۔ اس لیے اس کا نام بیشرب پڑ گیا۔ بیشرب بن تانیہ حضرت نوح کی اولاد کی ساتویں پشت میں تھا۔ اگر یہ بیان صحیح ہے تو یہ بہت قدیم آبادی ہے، آنحضرت صلی اللہ علیہ وسلم کی بعثت کے وقت بھی یہی نام رائج تھا۔ مگر آپ نے اس کا نام بطاہر اور طیبہ رکھا۔ پھر آپ کی ہجرت کے بعد وہ مدینۃ النبی کے نام سے پکارا جانے لگا اور آخر میں یہی نام محض ہو کر زبان زدِ خالک

سے بعثت نبوی سے ایک سو سال پہلے یہودیت کا سب سے بڑا مرکز میں تھا۔ لیکن عمیری حکومت کی شکست اور

ذوالواس کے قتل کے بعد میں یہودیت کی جگہ نصرانیت نے لے لی تھی، تفصیل آگے آئے گی۔

عام ہو گیا۔

مدینہ میں جو یہودی قبیلے آباد تھے ان کی تفصیل یہ ہے۔

بنو قریظہ | یہ نہایت قدیم قبیلہ تھا جو اپنے وطن شام کو چھوڑ کر یہاں آیا اور وادی مہرزور کے قریب جو مدینہ کے مشرق میں واقع ہے، آباد ہو گیا۔ یہ وادی بعد میں انہی کے نام سے مشہور ہو گئی اور رفتہ رفتہ ان کی ملک میں آگئی۔

رسول اللہ صلی اللہ علیہ وسلم جب مدینہ تشریف لائے تو آپ نے جن قبائل سے معاہدہ کیا تھا ان میں بنو قریظہ کا قبیلہ بھی تھا۔ معاہدہ کی رو سے مسلمان اور یہود ایک دوسرے کے خلاف کسی جنگ میں شریک نہیں ہو سکتے تھے لیکن شہدہ میں انہوں نے معاہدہ شکنی کی۔ اس سے پہلے بھی غزوہ احزاب وغیرہ میں یہ مسلمانوں کے خلاف سازش کر چکے تھے۔ اس لیے ان کو اس ہجرت کی منزا مہجرتی پڑی۔ حضرت ثعلبہؓ، حضرت زید بن سعیدؓ، حضرت سعیدؓ، حضرت عطیہؓ، حضرت ریحانہ وغیرہ اہل کتاب صحابہ اسی قبیلہ سے تعلق رکھتے تھے۔

بنو نضیر | اس خاندان نے بھی بنو قریظہ کے ساتھ ہی اپنا آبائی وطن چھوڑا اور مدینہ کے جنوب مشرق میں وادی بطنان کے پاس آکر آباد ہوا۔ یہ مدینہ کی سب سے بڑی وادی تھی، یا قوت نے بطنان کی تشریح کرتے ہوئے لکھا ہے کہ بنو نضیر اسی وادی کے قریب آکر آباد ہوئے لیکن ایک جگہ ایک مقام بویرہ کو ان کی طرف منسوب کیا ہے اور اس کی تشریح کرتے ہوئے لکھا ہے کہ:

ہو موضع منازل • بنو نضیر کی آبادی اسی جگہ پر

بنی نضیر ہے۔

بویرہ ایک کنوئیں کا نام ہے۔ ہو سکتا ہے کہ یہ کنواں وادی بطنان کے قریب

ہی رہا ہو۔ اس بنا پر دونوں روایتوں میں کوئی تضاد نہیں ہے۔

آنحضرت صلی اللہ علیہ وسلم نے اس قبیلہ سے بھی معاہدہ کیا تھا، لیکن انھوں نے بھی معاہدہ شکنی کی اور اس کی پاداش میں مکہ میں جلا وطن کیے گئے۔ حضرت مخزومیؓ، حضرت یامینؓ، حضرت ابوسعیدؓ وغیرہ اسی قبیلہ سے تھے۔

بنو قینقاع | اس قبیلہ کے متعلق یہ نہیں معلوم ہو سکا کہ یہ باہر سے ہجرت کر کے آیا تھا یا یہیں کا کوئی عرب قبیلہ تھا۔ جس نے یہودیت قبول کر لی تھی۔ اس قبیلہ کے لوگ عام طور پر صنایع اور زراعت پیشہ تھے، خصوصیت سے آہنگری اور زرگری ان کا خاص پیشہ تھا۔ خود ان کا نام بھی ان کے پیشوں کی طرف راہ نمائی کرتا ہے۔ قین عربی میں لوہار کو کہتے ہیں اور قاع اس ہموار اور نرم زمین کو کہتے ہیں جس میں کھیتی کی جا سکے۔ جن سے ان کی دونوں خصوصیتیں معلوم ہوتی ہیں۔ مدینہ کے دوسرے یہودی قبائل کے مقابلہ میں یہ زیادہ مضبوط اور طاقتور تھے۔ سب سے پہلے اسی قبیلہ نے معاہدہ شکنی کی اور اس کے نتیجہ میں جلا وطن کیے گئے۔ مدینہ سے نکل اترنے میں جو شام کا ایک ضلع ہے، چلے گئے۔

بنو ہدل | یہ قبیلہ بھی بنو قریظہ کے ساتھ اپنے وطن سے ہجرت کر کے مدینہ آیا تھا اور ان ہی کے ساتھ آبادی ہرزور میں آباد ہو گیا تھا۔ یہ قبیلہ اپنی کوئی الگ حیثیت نہیں رکھتا تھا بلکہ ہر معاملہ میں بنو قریظہ ہی کا شریک تھا۔ بعض کتابوں میں اس کا نام بنو ہدل لکھا ہوا ہے۔ سمہودی نے لکھا ہے کہ ان کو بنو ہدل اس لیے کہتے تھے کہ عام طور پر ان کے ہرنٹ ہوٹے اور لٹکے ہوئے ہوتے تھے، عربی میں ایسے آدمی کو ہدل کہتے ہیں۔ حضرت ثعلبہؓ، حضرت اسد بن کعب اور حضرت عبدالمنذر بن سلام اسی قبیلہ سے تھے۔

۱۔ مجمع البلدان ج ۲ ص ۲۲۶ - ۲۲۷ ایضاً ج ۸ ص ۲۹۶ -

۲۔ وفاء الوفاء ج ۱ ص ۱۱۲ -

بنو زبناح | یہ قبیلہ بھی بنو قریظہ ہی کی ایک شاخ اور اس کے ماتحت محضاً۔ بنو قریظہ سے اس کے تعلق کی بناء پر یہ تو معلوم ہوتا ہے کہ یہ قبیلہ بھی ہجرت کر کے آیا تھا، مگر اس کی جائے قیام کے بارے میں کوئی تفصیل نہیں ملتی۔ حضرت رافع کا نسبی تعلق اسی قبیلہ سے تھا۔

یثرب کے دوسرے یہودی قبائل | مذکورہ قبائل کے علاوہ مدینہ منورہ میں اور بھی متعدد یہودی قبائل تھے جن کو خود کوئی ممتاز حیثیت حاصل نہیں تھی بلکہ وہ ہر معاملہ میں ان ہی یہودی قبائل کے پابند تھے۔ مثلاً بنو عریضہ جبل احد کے قریب آباد تھے، بنو ظفردادی ہرزور کے آخری سرے پر آباد تھے۔ بنو اشہل اور بنو حارثہ مدینہ کے بالکل مشرق میں آباد تھے۔ ان کے علاوہ چند اور قبائل کے نام اس معاہدہ میں آئے ہیں جو آنحضرت صلی اللہ علیہ وسلم نے یہود سے کیا تھا۔

(۱) یہود بنی عوف۔ (۲) یہود بنی نجار۔ (۳) یہود بنی ساعدہ (۴) یہود بنی عوف
(۵) یہود بنی الاوس (۶) یہود بنی ثعلبہ (۷) بنو جفنہ (۸) بنو الشیبہ (۹) بنو حارث
اس معاہدہ میں ان قبائل کے ذکر کے بعد یہ دفعہ بھی ہے کہ:

ذات بطنانہ یہود اور یہودیوں کے قبائل کی ذیلی شاخوں کو
کانفسہم بھی وہی حقوق حاصل ہوں گے جو اصل کو
حاصل ہیں۔

اس سے معلوم ہوتا ہے کہ یہود کے اور بھی دوسرے ذیلی قبائل تھے۔ چنانچہ اس کی تائید سمہودی کے بیان سے بھی ہوتی ہے۔ وہ مدینہ کے یہودی قبائل کا تذکرہ کرتے ہوئے لکھتے ہیں:

ان یہود کا تو انیفا و عشین مدینہ میں یہودی قبائل بنی سے
قبیلہ زیادہ تھے۔

ان ذیلی قبائل میں بیشتر ایسے تھے جن کا نسب تعلق اوس و خزرج سے تھا، مگر انہوں نے یہودیت قبول کر لی تھی اس لیے وہ یہودی قبائل میں شمار ہوتے تھے مثلاً بنو اشہل، بنو حارثہ، بنو عوف وغیرہ قبیلہ اوس کی شاخیں تھیں۔ اسی طرح بنو نجار، بنو حارث، بنو ساعدہ وغیرہ خزرج کے تختی قبائل تھے۔

خیبر شمالی حجاز میں یہود کا دوسرا بڑا مرکز خیبر تھا جو شام کے راستے میں مدینہ منورہ سے تقریباً آٹھ منزل پر واقع ہے۔ یہ نہیں معلوم ہو سکا کہ یہاں کی یہودی آبادی کہیں سے ہجرت کر کے آئی تھی یا یہیں کی خود عرب آبادی نے یہودیت قبول کر لی تھی۔ بعض قرائن سے پتہ چلتا ہے کہ یہ قدیم آبادی ہے۔ معجم البلدان نے خیبر کی وجہ تسمیہ کے سلسلہ میں لکھا ہے کہ یہ بستی خیبر بن قانیہ کی طرف منسوب ہے۔ اس لحاظ سے ان کے اور انصار کے جدا علیٰ ایک ہی ہیں۔ انصار کے جدا علیٰ یثرب بن قانیہ کا ذکر اُدپرہ آپسکا ہے۔

اس بیان سے یہ پتہ نہیں چلتا کہ یہاں یہودیت کو فروغ کب سے ہوا۔ اس سلسلہ میں عاجز کی رائے یہ ہے کہ خیبر عبرانی لفظ ہے، جس کے معنی قلعہ کے ہیں۔ یہ لفظ خود اشارہ کر رہا ہے کہ اس بستی کو یہود سے بڑا قدیم تعلق ہے اور پھر اس سرزمین کو قلعوں کی سرزمین کہا جائے تو صحیح بھی ہے اس لیے کہ یہاں بہت سے قلعے تھے جن کی یادگار آج تک باقی ہے۔ خیبر حجاز کا بڑا زرخیز علاقہ ہے جس کو تجارتی لحاظ سے بھی بڑی اہمیت حاصل تھی یہاں کے یہود اقتصادی حیثیت سے بہت ممتاز تھے انہوں نے متعدد جنگی قلعے بنا رکھے تھے۔ جن میں سات قلعے بہت مشہور تھے۔ ناعم، قومس، حصن الشقی، حصن النظا، حصن السالم، حصن الوطی، حصن الکینہ، یعقوبی کا بیان ہے کہ اس میں بیس ہزار سپاہی رہتے تھے۔ یعقوبی کے اس بیان سے خیبر کی وسعت اور اس کی آبادی کی کثرت کا اندازہ ہوتا ہے۔

۱۔ اس کی تفصیل معجم البلدان وغیرہ میں ملتی ہے۔ ۲۔ یعقوبی جلد ۲ ص ۵۲۔

دوسرے یہود کی طرح اسلام کے خلاف ان کی ریشہ در اچیاں جب بہت بڑھ گئیں تو شہ میں آنحضرت صلی اللہ علیہ وسلم نے ان کے خلاف جبار حانہ کا رد وائی کر کے ان کو شکست دی۔ پوری تفصیل آگے آئے گی۔ حضرت صفیہ کا وطن خیبر ہی تھا۔

فدک | خیبر اور مدینہ کے درمیان فدک کی بستی تھی۔ یہاں بھی یہودیوں کی آبادی تھی اور دوسرے مقامات کی طرح یہاں کے یہود بھی نہایت ہی خوش حال تھے۔ یہ بستی بھی پرانی ہے مگر یہاں یہود کب آباد ہوئے اس کی کوئی تصریح نہیں ملتی۔ آنحضرت صلی اللہ علیہ وسلم نے خیبر کے آس پاس کے جن قبائل سے صلح کی تھی ان میں اہل فدک بھی تھے۔ تاریخوں میں ان کا تذکرہ اسی حیثیت سے آتا ہے۔

وادی القرئی | شام اور مدینہ کے درمیان ایک وادی ہے جس میں بہت سی بستیاں آباد تھیں اس کو "وادی القرئی" (بستیوں کی وادی) کہتے ہیں۔ یہ نہایت ہی قدیم آبادی ہے۔ قدیم زمانہ میں یہاں عاد و ثمود آباد تھے۔ یہ بستیاں اپنی سرسبزی و شادابی کے لحاظ سے ہمیشہ سے ضرب المثل تھیں۔ قرآن مجید کی ان آیات میں انہی بستیوں کی طرف اشارہ ہے۔

اتَّزَكُوا فِيهَا هَنَاءً
أَمِينِينَ فِي جَنَّاتٍ وَعُيُونٍ
وَسَرَّوَعٍ وَنَخْلٍ طَلْعُهَا
هَضِيمٌ

کیا تم کو ان ہی چیزوں میں بے فکری
سے رہنے دیا جائے گا جو یہاں موجود ہیں
یعنی باغوں اچھٹوں میں اور کھیتوں میں اور
ان کھجوروں میں جن کے گچھے خوب گندھے

(شعرا) ہوتے ہیں۔

ارباب تاریخ و جغرافیہ لکھتے ہیں کہ عاد و ثمود کی تباہی کے بعد یہاں یہود آباد ہوئے انھوں نے دوبارہ یہاں کی زراعت اور آب رسانی کو ترقی دی۔ یہود کے بعد دوسرے عربی قبائل بھی یہاں آباد ہوئے۔ مگر وہ سب کے سب یہود کے زیر اثر رہے۔ قضاہ،

جہینہ اور عذرہ وغیرہ قبائل اسی وادی میں آباد تھے۔ اس تفصیل سے ہمارا مقصود یہ ہے کہ یہاں کے یہود جزیرہ عرب میں ہجرت کر کے آئے تھے۔ اور بہت قدیم زمانہ سے یہاں آباد تھے۔

آنحضرت صلی اللہ علیہ وسلم خیبر اور فدک سے واپس ہوئے تو یہاں کے باشندوں نے بھی خیبر کے شرائط صلح کے تحت صلح کر لی۔

عہد اسلام کے بعد بھی کئی صدیوں تک یہاں یہودیوں کے وجود کا پتہ چلتا ہے۔ تاریخ الیہود کے مصنف کا بیان ہے کہ گیارہویں صدی عیسوی تک یہاں یہود موجود تھے (ص ۱۸۶) یا قوت نے اپنے زمانہ یعنی ساتویں صدی ہجری میں اس کا حال ان الفاظ میں لکھا ہے۔ اس وقت یہ سرزمین بالکل ویران ہے۔ کنوڑوں اور چشموں کا پانی اب تک ویسے ہی جاری ہے مگر اس سے فائدہ اٹھانے والا کوئی موجود نہیں۔

ان دونوں بیابانوں سے پتہ چلتا ہے کہ پانچویں اور ساتویں صدی ہجری مطابق گیارہویں اور تیرہویں صدی عیسوی کے درمیان یہود نے اس سرزمین کو چھوڑا ہے، لیکن یہ نہیں معلوم ہو سکا کہ ان کے ترک وطن کے اسباب کیا تھے اور وہ یہاں سے کہاں گئے۔

بلاذری کی ایک روایت ہے کہ حضرت عمرؓ نے خیبر کے یہودیوں کے ساتھ وادی القریٰ کے یہودیوں کو بھی جلا وطن کر دیا تھا۔ لیکن یہ بیان محل نظر ہے۔ دوسرے یہ روایت "قیل" کے لفظ سے مروی ہے جو اس کے ضعف پر دال ہے۔ اس کے علاوہ کچھ اور بھی

۱۔ معجم البلدان ج ۴، ص ۴۲، یہود اور مسلمانوں میں جتنی جنگیں ہوئیں ان سب میں یہ قبائل یہود کے ساتھ ساتھ نظر آتے ہیں۔

۲۔ معجم البلدان ج ۴، ص ۴۳۔ ۳۔ فتوح البلدان ص ۲۱۔

دلائل ہیں جس کی بنا پر بلاذری کی یہ روایت صحیح نہیں معلوم ہوتی۔ واللہ اعلم۔
تیسرا وادی القریٰ سے قریب ہی تیمار کی بستی تھی۔ فاک اور وادی القریٰ کی طرف تیمار بھی
مدینہ اور شام کے راستے پر واقع تھا۔ یہاں بھی یہود کی آبادی تھی۔ ظہور اسلام سے پہلے
یہاں بنو عادیا کا خاندان حکمران تھا۔ اس خاندان کا ایک ممتاز فرد سمسول بن عادیا تھا جو
اپنی شاعری اور وفات شاعری میں ضرب المثل تھا۔ حضرت رفاعہ بن امیہ نے اس کتاب میں
موجود ہے اسی کے لڑکے تھے۔ یہ حضرت صفیہؓ کے ماموں ہوتے تھے۔

بلاذری نے لکھا ہے کہ رسول اللہ صلی اللہ علیہ وسلم جب وادی القریٰ سے واپس
ہوئے تو اہل تیمار نے صلح کی درخواست کی اور آپ نے قبول کر لی۔ مگر یہ بیان بھی قابل غور
ہے تفصیل آگے آئے گی۔

نجران بعض واقعات سے پتہ چلتا ہے کہ نجران میں بھی قدیم زمانہ سے یہود آباد تھے لیکن
یمن کی یہودی سلطنت کے زوال کا اثر نجران کے یہودیوں پر بھی پڑا۔ اور آہستہ آہستہ ان
کی آبادی وہاں سے ختم ہو گئی اور ان کی جگہ نصرانیوں نے لے لی۔

ظہور اسلام سے پہلے نجران میں یہود کی موجودگی کے واقعات کے سلسلہ میں یہ واقعہ
ارباب تاریخ اور مفسرین عام طور پر لکھتے ہیں کہ عیسائیوں نے نجران کے کسی یہودی کے
دو لڑکوں کو کسی وجہ سے قتل کر دیا۔ یہودی نے یمن کے یہودی حکمران ذونواس سے اورسی
کی۔ اس نے نجران پر حملہ کیا۔ اور وہاں کی عیسائی آبادی کا قتل عام کیا جس کی طرف قرآن

۱۰ کتاب الشعر والشعراء ص ۲۵۔ ۱۱ فتوح البلدان ص ۲۲

۱۲ اس حملہ کے سلسلہ میں یہ بات بھی کہی گئی ہے کہ نجران کے عیسائیوں کا رجحان اور ان کا تعاون دینی رشتہ
کی بنا پر حبشہ کی عیسائی حکومت کے ساتھ زیادہ تھا اور یمن کے یہودی حکمرانوں اور حبشہ کے عیسائی حکمرانوں میں
برسوں سے سیاسی کشمکش چلی رہی تھی۔ اس کشمکش کی موجودگی میں اہل نجران کی رہائی برصغیر (۲۴)

کی اس آیت میں اشارہ ہے۔

خندق والے یعنی بہت سی ایندھن کی آگ

ذُئِلَ أَصْحَابُ الْأُخْدُوْدِ

النَّارِ ذَاتِ الْوُقُودِ - رکھنے والے ملعون ہوئے۔

(بروج)

یہ واقعہ ظہور اسلام سے ایک صدی پہلے کا ہے۔ اس کے بعد ہی یمن کی یہودی سلطنت
ذوالنواس کے بعد ختم ہو گئی اور پھر یہودیوں کو جزیرہ عرب میں سیاسی غلبہ نہیں ہوا۔ اس
زوال کا اثر یہودیوں کی تمام آبادیوں پر پڑا۔ ظہور اسلام کے وقت نجران میں عیسائیوں
کے ساتھ یہود بھی آباد تھے، مگر تاریخ کی عام کتابوں میں اس کا ذکر نہیں ملتا۔ البتہ ابوداؤد
کی ایک روایت سے ان کی آبادی کا پتہ چلتا ہے اور وہ یہ ہے کہ نجران میں یہود کی
آبادی تھی۔ جو حضرت عمرؓ کے زمانے تک باقی رہے اور آپ ہی کے زمانہ میں بعض
سیاسی مصلحتوں کی بنا پر جلا وطن کر دیے گئے۔

آئندہ اوراق میں "جزیرہ عرب میں عیسائیت" کے عنوان کے تحت اس کی
پوری تفصیل آئے گی۔

(بقیہ حاشیہ صفحہ ۳۹) یہ روش یہودیوں کے لیے سیاسی حیثیت سے خلیج کا سبب بنی ہوئی تھی۔ حبشہ
پر براہ راست حملہ کرنا ان کے بس سے باہر تھا۔ اس لیے انھوں نے نجران ہی کو اپنی دشمنی کا نشانہ بنایا۔
ممکن ہے یہودی بچوں کے قتل ہی کو یہودیوں نے نجران پر حملہ کرنے کا ایک سیاسی اور قانونی بہانہ بنایا ہو
جس طرح یمن کے عیسائیوں نے کعبہ پر حملہ کے لیے ایک معمولی بہانہ نکال لیا تھا۔

(حواشی صفحہ ۱۳۱) اس آیت کے نشان نزول کے سلسلہ میں تفسیروں میں متعدد واقعات مذکور ہیں
ممکن ہے ایک ہی واقعہ نے متعدد جگہ پر مختلف شکلیں اختیار کر لی ہوں۔ جیسا کہ عام طور پر اس قسم کے واقعات
میں ہوتا ہے۔

۱۳۱ ابوداؤد ج ۲ باب اخراج الیہود -

اذرح اور جرباء | جزیرہ عرب کی سرحد پر یہ بستیاں پاس ہی پاس واقع تھیں، جن میں یہود آباد تھے۔ اور ان ہی کا غلبہ تھا۔ آنحضرت صلی اللہ علیہ وسلم تبوک سے واپس ہوئے تو یہاں کے باشندوں نے صلح کی درخواست کی۔ اہل اذرح نے سو دینار سالانہ اور اہل جرباء نے جزیرہ کے طور پر کچھ متعین رقم دینے کی خواہش ظاہر کی۔ اس پر آپ نے ان سے صلح کر لی۔

مقنا | یہ بستی خلیج عقبہ (ایلہ) کے کنارے آباد تھی۔ اس کی حیثیت ایک بندرگاہ کی تھی یا قوت اور بلاذری دونوں نے لکھا ہے کہ یہاں کے باشندے یہودی تھے، مگر یہ کسی نے نہیں لکھا ہے کہ وہ یہاں کب آباد ہوئے۔ آنحضرت صلی اللہ علیہ وسلم نے ان سے جو معاہدہ کیا تھا اس سے پتہ چلتا ہے کہ شکار ماہی، کٹائی اور زراعت ان کا خاص پیشہ تھا۔ اہل مقنا کے معاہدہ کے سلسلہ میں کچھ قابل غور باتیں ہیں جن کا تذکرہ آگے آئے گا۔

بحرین | بحرین فارس اور جزیرہ عرب کی سرحد پر واقع ہے، جو فارس کے ماتحت تھا۔ یہاں کے باشندے نہ خالص مغربی تھے اور نہ عجیب، بلکہ یہ مقام مختلف اور متضاد مذہب اور تہذیب و تمدن رکھنے والی قوموں کا سنگم تھا۔ عرب و عجم، یہود و نصاریٰ اور مجوس و آتش پرست سبھی یہاں موجود تھے۔ عربوں کو جن مقامات پر دوسری قوموں سے ملنے اور قریب سے ان کی تہذیب و ثقافت سے واقف ہونے کا موقع ملا۔ ان میں ایک بحرین بھی ہے۔ فتوح البلدان میں ہے کہ:

اہل الاسرائیل من المجوس اہل بحرین کی آبادی مجوس، یہود اور
والیہود والنصارای (۸۶) نصاریٰ پر مشتمل تھی۔

عرب کے مشہور قبائل عبدالقیس، بکر بن وائل، تمیم وغیرہ یہیں آباد تھے۔

افسوس ہے کہ بحرین کی قدیم تاریخ پر وہ خفا میں ہے۔ ظہور اسلام کے وقت منذر بن سادی
 دہان کا حکمران تھا۔ غالباً یہ عرب تھا۔ آنحضرت صلی اللہ علیہ وسلم نے شہرہ میں جب
 قریب کے ملک و سلاطین کو دعوتی خطوط لکھے تو ایک خط منذر والی بحرین کو بھی لکھا اور
 حضرت علاء ابن عبداللہ کے ہاتھ روانہ فرمایا۔ منذر پر اس خط کا بہت اچھا اثر پڑا اور
 وہ حلقہ بگوش اسلام ہو گیا۔ اس کے ساتھ اہل بحرین کی ایک بڑی تعداد بھی دائرہ اسلام میں
 داخل ہو گئی۔ آنحضرت صلی اللہ علیہ وسلم نے منذر کو اس عہدہ پر جوں کانوں باقی رکھا۔
 شہرہ میں منذر نے تخریبی طور پر آنحضرت صلی اللہ علیہ وسلم سے دریاخت کیا کہ
 یہاں کے یہود کے ساتھ کیا برتاؤ کیا جائے۔ آپ نے جواب میں لکھا کہ جو لوگ تبلیغ اسلام
 کے بعد بھی اسلام قبول نہ کریں ان سے فی کس ایک دینا سالانہ جزیہ لیا جائے۔

آنحضرت صلی اللہ علیہ وسلم کے دور سعادت کے بعد یہاں کے باشندے عام طور
 پر مرتد ہونے لگے تو حضرت بشر بن جابر رضی اللہ عنہما کا تذکرہ اس کتاب میں موجود ہے انھوں نے
 اہل بحرین کو ارتداد سے باز رکھنے کی پوری کوشش کی۔

مکہ و طائف | مکہ و طائف میں خالص عرب مشرکین کی آبادی تھی، مگر مکہ کی قدیم تاریخوں میں
 عربوں اور خصوصیت سے قریش اور یہود میں تجارتی و تمدنی تعلقات کے بیان کے سلسلہ میں یہود
 کا ذکر بھی آتا ہے۔ جس سے یہ بحث پیدا ہوتی ہے کہ آیا مکہ و طائف میں عرب مشرکین
 کے ساتھ یہود آباد تھے یا نہیں۔ بعض مستشرقین نے یہ ثابت کیا ہے کہ اسلام سے پہلے مکہ
 میں عربوں کے ساتھ یہود بھی آباد تھے۔ مگر عربی تاریخوں سے اس کا کوئی ثبوت نہیں ملتا
 اس لیے اس کی صحت میں ہم کو تامل ہے۔

۱۔ فتوح البلدان ص ۸۶ ۲۔ البنا ص ۹۱۔ اور سیاسی زندگی ڈاکٹر حمید اللہ ص ۵۰۔

۳۔ فتوح البلدان ص ۹۱۔ ۴۔ تاریخ الیہود ص ۹۲۔

اسی سلسلہ میں قابل غور بات یہ ہے کہ اگر مکہ میں یہود موجود ہوتے تو قریش کا وفد مکہ کے یہودیوں کو چھوڑ کر مدینہ کے یہود کے پاس کیوں جاتا۔ جیسا کہ ابن ہشام اور دوسرے ارباب سیر نے تصریح کی ہے کہ قریش نے نصر بن حارث اور عقبہ بن معیط وغیرہ کو آنحضرت صلی اللہ علیہ وسلم کی نبوت کے بارے میں کچھ باتیں دریافت کرنے کے لیے مدینہ بھیجا تھا، چنانچہ مفسرین نے لکھا ہے کہ اصحاب کہف، روح اور ذوالقرنین کے سلسلے میں جو آیات نازل ہوئیں ان کا سبب نزول یہی واقعہ ہے۔

یہ ضرور ہے کہ اہل مکہ اور یہود میں گونا گوں تعلقات تھے۔ مکہ کے عکاظ اور مہجنہ کے بازاروں میں یہودی تاجر اور کاہن شریک ہوتے تھے جہاں کہانت کی شعبہ بازیوں زیادہ تر ان ہی کے دم سے قائم تھیں۔ مکہ میں بعض یہودی غلاموں کا تذکرہ بھی ملتا ہے پھر مکہ کے قریب ہی بنو کنانہ آباد تھے جن میں یہودیت موجود تھی۔ یہی سمجھنا ہوں کہ ان کی وجوہ کی بناء پر یہ خیال قائم کر لیا گیا کہ یہاں یہود موجود تھے حالانکہ یہ صحیح نہیں ہے۔

البتہ طائف کے متعلق یہ کہنا صحیح ہے کہ یہاں قدیم زمانہ سے یہودیوں کی ایک قوم آبادی

موجود تھی۔ فتوح البلدان میں ہے۔

کان بمخلاف الطائف
قدم من الیہود طرد من
الیمین ویثرب فاقامها
بھا للتجارة (ص ۶۳) گئے تھے۔

طائف کے ایک حصہ میں یہودیوں کی آبادی
تھی۔ جو یمن و یثرب اسے نکال دیے گئے
تھے اور بسلسلہ تجارت، یہاں آکر آباد ہو

جب طائف پر مسلمانوں کا قبضہ ہوا تو وہاں کے یہودیوں پر جزیہ لگایا گیا۔ بلاذری کی ایک روایت سے پتہ چلتا ہے کہ حضرت معاذ نے یہاں کے بعض یہودیوں کی جائداد خریدی تھی۔

اس سے زیادہ یہاں کے یہودیوں کے وجود کے متعلق کچھ معلوم نہیں ہو سکا۔

تبارہ وجرش | تبارہ وجرش طائف کے جنوب میں واقع ہیں۔ تاریخوں میں ہے کہ ان برہمنوں میں بھی عربوں کے ساتھ اہل کتاب آباد تھے۔ یہ تصریح معلوم نہیں ہو سکا کہ اہل کتاب سے یہود و نصاریٰ دونوں مراد ہیں یا صرف یہود، لیکن ہمارا قیاس ہے کہ دونوں مراد ہیں اور دونوں آباد ہوں گے۔ اس لیے کہ اکثر مرکزی مقامات میں دونوں کے آباد ہونے کا پتہ چلتا ہے جیسا کہ مقنا اور بحرین کے سلسلہ میں ذکر آچکا ہے۔

یہ بہت ہی قدیم اور زرخیز بستیاں تھیں اور خصوصیت سے تبارہ کے بارے میں تو یاقوت نے لکھا ہے "اس کی زرخیزی ضرب المثل ہے"۔
سلسلہ میں یہاں کے عرب باشندوں نے تو اسلام قبول کر لیا لیکن اہل کتاب اپنے دین پر قائم رہے اور انہوں نے جزیرہ دینا قبول کیا۔ آنحضرت صلی اللہ علیہ وسلم نے یہاں کی امارت پر حضرت سفیان کا تقرر فرمایا تھا۔

یہودیوں کی ان کججا آبادیوں کے علاوہ عرب کے مختلف قبائل میں ایک ایک دو شاخص ملتے ہیں جنہوں نے یہودیت قبول کر لی تھی اور بعض ایسے عربی قبائل کا بھی پتہ چلتا ہے جو پورے کے پورے دائرہ یہودیت میں داخل ہو گئے تھے مثلاً حمیر، بنو کندہ، بنو کمانہ، بنو الحارث، قضاعہ، غسان اور جذام کے بعض خاندانوں میں بھی یہودیت تھی۔
یہودی قبائل اور ان کی آبادیوں کا ذکر اس وسعت کے ساتھ اس لیے کیا گیا ہے کہ یہ معلوم ہو جائے کہ جزیرہ عرب کے اندر جتنے بھی تجارتی، زراعتی، سیاسی، مرکزی مقامات تھے تقریباً ان سب پر یہودیوں کا قبضہ تھا، یا کم از کم وہاں ان کا اثر و رسوخ تھا، دوسرے

آئندہ جو مباحث آنے والے ہیں ان میں بھی اس تفصیل سے واقعات کے سمجھنے میں بہت کافی مدد ملے گی۔

اسلام سے پہلے عربوں اور یہودیوں کے تعلقات اور اس کی نوعیت

جزیرہ عرب میں یہودیوں کی آمد اور ان کی آبادیوں کی جو تفصیل بیان کی گئی ہے اس سے اجمالاً عربوں اور یہودیوں کے تعلقات پر بھی روشنی پڑتی ہے، مگر پھر بھی اس سلسلہ میں مزید تفصیل کی ضرورت ہے تاکہ ان کے تعلقات کی تمام جہتیں اور ان کی نوعیتیں پورے طور سے سامنے آجائیں۔

اسلام سے پہلے عربوں اور یہودیوں میں گونا گوں معاشرتی اور تمدنی تعلقات تھے، مگر ان کے باوجود ذہنی طور پر ان میں ایک طرح کی اجنبیت اور مناسرت بھی موجود تھی، مگر وہ وطنی اور معاشرتی نہیں تھی، بلکہ معاشی اور مذہبی تفوق یا افضلیت و مفضولیت کی تھی۔

یہود دین الہی کے ماننے والے اور صحف سماوی کے حامل تھے، پھر اسی کے ساتھ ان کو پورے جزیرہ میں معاشی غلبہ بھی حاصل تھا۔ اس لیے وہ عام عربوں کے مقابلہ میں اپنے آپ کو افضل اور بہتر سمجھتے تھے۔

غالباً اسی تفوق پسندی ہی کا نتیجہ تھا کہ یہود خالص عرب آبادی میں بہت کم آباد تھے اور جہاں عربوں کے ساتھ وہ آباد بھی تھے تو وہاں انھوں نے اپنا تفوق قائم رکھنے کے لیے کوئی نہ کوئی امتیاز بھی باقی رکھا، یہودی آبادیوں کے نقشے پر آپ نظر ڈالیں گے تو عاجز کے اس خیال کی پوری تائید ہوگی۔

مگر چونکہ ان کو پورے جزیرہ میں عددی اکثریت حاصل نہیں تھی اور دوسرے ان کے تجارتی اسباب و سامان اور زراعتی پیداوار و حاصلات کی منڈی زیادہ تر عرب ہی آبادیاں تھیں۔ اس لیے وہ عربوں سے بالکل منقطع اور بے تعلق ہو کر نہیں رہ سکتے تھے۔ یہی وجہ ہے کہ اس تفوق کے باوجود انھوں نے ہمیشہ عربوں سے اپنے تعلقات استوار رکھنے کی کوشش کی جیسا کہ ہر تجارت پیشہ اولہ کار و باری قوم کا شیوہ ہوتا ہے، اسی کے مقابلہ میں عام اہل عرب

مذہبی اور معاشی دونوں حیثیت سے اپنے کو یہود سے کمتر سمجھتے تھے اور وہ شاید سمجھنے پر مجبور بھی تھے اس لیے کہ ان نعمتوں سے جو یہودیوں کو حاصل تھیں، ان کا دامن قریب قریب خالی تھا، نہ تو ان کے پاس کوئی کتاب الہی تھی اور نہ معاشی حیثیت سے وہ مطمئن تھے۔ قریش جو تجارت میں معروف و مشہور تھے اور جن کو کعبہ کے کلید بردار اور نگران ہونے کی وجہ سے سارے عرب کی سیادت ہی نہیں بلکہ پورے جزیرہ عرب کی بے تاج کی بادشاہی بھی حاصل تھی۔ وہ بھی یہود کی مذہبی افضلیت و تفوق کے معترف اور ان کی معاشی برتری کے ماننے پر مجبور تھے۔

قرآن نے متعدد جگہ اس طرف اشارہ کیا ہے کہ اگر تم کو (اہل عرب) رسول کی سچائی اور دین حق میں شبہ ہو تو اہل کتاب سے پوچھ لو۔ حدیث و سیر کی کتابوں سے ثابت ہے کہ قریش نے متعدد بار اپنے وفود مدینہ کے یہود کے پاس اس لیے بھیجے کہ وہ آپ کی نبوت اور آپ کے صفات کتب سابقہ کی روشنی میں ان سے دریافت کریں۔ اسی تفوق و افضلیت ہی کا اثر تھا کہ جب لوگوں کے بچے زندہ نہیں رہتے تھے تو وہ منت مانتے تھے کہ بچہ زندہ رہ جائے گا تو اسے یہودی بنا دیں گے۔ چنانچہ مدینہ میں اس طرح کے بہت سے جدید الیہود یہ افراد موجود موجود تھے۔ تفصیل آگے آئے گی۔

معاشی حیثیت سے بھی یہود کو عربوں پر عام طور سے تفوق حاصل تھا۔ مدینہ کی بیشتر عرب آبادی ان کی مقروض تھی۔ خیبر کا بھی یہی حال تھا۔ وہاں وہ عربوں سے مزدوری کراتے تھے۔ جس وقت خیبر فتح ہوا اس وقت بہت سے عرب خدمت گاران کے پاس موجود تھے۔ قریش جو پورے عرب میں ممتاز اور صاحب "رحلۃ الشتاء والصیف" تھے۔ وہ بھی شادی بیاہ کے موقع پر خیبر کے یہودیوں سے زیورات کراہے پر لے جاتے تھے۔ ایک مرتبہ اسی

طرح کے مستعد زلیورات گم ہوئے تو قریش نے یہودیوں کو دس ہزار دینار ہرجانہ ادا کیا۔
کہنا یہ ہے کہ اسلام سے پہلے عربوں اور یہودیوں میں باہم معاشی اور معاشرتی تعلقات
تھے اور باوجود تفوق و مذہبی متاثرات کے جنگ و غیرہ کے مواقع پر اپنے مصالح کے ماتحت
عربی قبائل سے وہ تحلیف و معاہدہ کرتے تھے اور اس میں شریک ہوتے تھے۔

مدینہ کے مشہور عربی قبائل اوس و خزرج میں جتنی لڑائیاں ہوئیں، ان میں وہاں
کے یہودی قبائل کسی نہ کسی کے حلیف تھے۔ اسی طرح خیبر کے یہودیوں سے آس پاس کے
تمام قبائل سے معاہدہ جنگ تھا چنانچہ اسلامی غزوات کے مواقع پر انھوں نے اس حلف
معاہدہ سے پورا فائدہ اٹھایا۔

یہی نہیں بلکہ بعض عربی قبائل اور یہودیوں میں شادی بیاہ کے رشتے بھی شروع ہو گئے
تھے۔ کعب جو یہود مدینہ کا اشعر الشعراء اور سب سے بڑا دشمن اسلام تھا۔ اس کا باپ
اشرف قبیلہ طے اور بعض روایتوں میں ہے کہ بنو نہباں سے تھا جس نے مدینہ میں آکر اپنا
اثر و رسوخ پیدا کیا اور سردار بنو نضیر ابورافع کی لڑکی سے شادی کر لی تھی۔ اس طرح مدینہ
کے یہود اور عربی قبائل میں بھی غالباً اسی قسم کے تعلقات تھے اور خصوصیت سے وہ قبائل
جو جدید الیہود پر تھے۔

ظہور اسلام سے پہلے یہود اور عرب کے | یہ تو اب تسلیم شدہ حقیقت ہے کہ عرب اسلام سے پہلے دنیا
ایک دوسرے پر تمدنی اور معاشرتی اثرات سے بالکل منقطع نہیں ہو گئے تھے، بلکہ دنیا کے دوسرے

۱۔ السیر الکبیر جلد ۱ ص ۱۸۶ تقریباً ۲۵ ہزار روپے ہوئے۔

۲۔ مثلاً جنگ فجار اور جنگ بعاث وغیرہ۔

۳۔ مثلاً غزوہ بدر، غزوہ خندق، غزوہ خیبر وغیرہ۔

۴۔ زرقانی ج ۲ ص ۹
۵۔ ان قبائل کا ذکر اوپر آچکا ہے۔

ملکوں سے ان کا ہمیشہ واسطہ رہا، اور دنیا کی مختلف قوموں کے تمدنی اور مذہبی اثرات بھی ان پر پڑے تھے۔ اسی طرح ان ملکوں اور قوموں پر بھی انھوں نے اپنے اثرات ڈالے جن سے ان کا واسطہ رہا یا جو جزیرہ عرب میں آباد تھیں۔

یہود ایک قدیم قوم تھی جو دنیا کے ہر خطہ میں آباد تھی، خصوصیت سے عراق، ایران، مصر، یونان اور شام کے علاقہ میں ان کی کثیر آبادی تھی لیکن اس قدامت کے باوجود ان کی قسمت میں زیادہ تر ہجرت ہی مقدر تھی، یا ان کی طبیعت ہی ایسی واقعہ تھی کہ کسی ایک جگہ جم کر نہیں رہ سکتے تھے۔ جو بات بھی ہو، بہر حال ایسا ضروری ہوا کہ وہ جہاں بھی آباد ہوئے وہاں سے انھیں ہجرت ضرور کرنی پڑی۔ اس کا نتیجہ یہ ہوا کہ ان کو دنیا کی مختلف قوموں اور ان کے تمدنوں اور تہذیبوں سے واسطہ پڑا۔ کسی کو کچھ دیا اور کسی سے کچھ لیا۔

عرب میں جو یہود آباد تھے، جیسا کہ ہم نے اوپر ذکر کیا ہے کہ ان کی اکثر آبادی باہر سے اور خصوصیت سے شام و فلسطین کے علاقوں سے ہجرت کر کے آئی تھی۔ ظاہر ہے کہ وہ جب یہاں آئے تو ان ملکوں اور قوموں کے تمدنی اور مذہبی اثرات بھی اپنے ساتھ لائے جن سے ان سے واسطہ رہ چکا تھا اور چونکہ یہ جزیرہ عرب کے ہر خطہ میں آباد تھے اس لیے انھوں نے پورے جزیرہ کی آبادی کو اس سے کم و بیش متاثر کیا۔ لیکن یہ اثرات صرف ایک ہی طرف سے نہیں، ہر دو طرف سے پڑے تھے۔ بلکہ بعض حیثیتوں سے تو عربوں کے اثرات ان پر زیادہ معلوم ہوتے ہیں۔ اسی بنا پر بعض مستشرقین نے یہ رائے قائم کر لی کہ جزیرہ عرب کے یہود دنیا سے بالکل منقطع ہو چکے تھے۔ اور ان میں یہودی خصوصیات باقی نہیں رہ گئی تھیں اور بعض نے یہ خیال قائم کر لیا کہ جزیرہ عرب کے یہود باہر سے ہجرت کر کے سرے سے آئے ہی نہیں تھے۔

اب ہم مختصر طور سے یہود کے اثرات کا ذکر کرتے ہیں جس کے ضمن میں عربوں کے بعض بعض اثرات کا ذکر بھی آئے گا۔ اوپر ذکر آچکا ہے کہ یہود کو عربوں پر مختلف حیثیتوں سے

تفوق حاصل تھا، جس کا عرب بھی اعتراف کرتے تھے اور بہت سے معاملات میں انہی کی اقتدار کرتے تھے۔ ابن عباسؓ کے اثر سے بھی اس پر روشنی پڑتی ہے۔ وہ فرماتے ہیں۔

کان هذا الحی من الانصار یہ انصار کے قبائل اہل کتاب کے
 دھما اهل وثن مع هذا قبائل کے ساتھ آباد تھے۔ انصار
 الحی وھما اهل الکتاب ان کو علم و فضل میں اپنے سے افضل
 فکانوا یرون فضلا علیہم سمجھتے تھے اور اکثر معاملات زندگی
 فی العلم وکانوا یفتدون میں ان کی اقتدار کرتے تھے۔

فی کثیر من فعلہم۔ (البوداؤد)

یہود کے پیشے | بتذیرہ عرب میں جہاں بھی یہود آباد تھے۔ عموماً ان کے خاص تین پیشے تھے
 زراعت، تجارت اور صنعت و حرفت۔

زراعت | بعض مستشرقین کا خیال ہے کہ زراعت میں یہود عربوں کے استاذ تھے۔ اس کا
 یہ مطلب نہیں کہ عرب یہود کی آمد سے پہلے زراعت کرنا نہیں جانتے تھے اور یہود نے آکر
 ان کو سکھایا، بلکہ انھوں نے زراعت کے نئے نئے طریقے اور اس کے لیے جدید قسم کے
 آلات عربوں کو بتائے اور بعض نئے قسم کے پودوں اور درختوں سے ان کو آگاہ کیا۔
 جن سے پہلے یہاں کے لوگ واقف نہیں تھے۔ اسی طرح یہودیوں کو پرندوں اور جانوروں
 کے پالنے کا بھی شوق تھا۔

حجاز کے یہود عموماً شام و فلسطین سے آئے تھے، جہاں کی زمین زرخیز اور زراعت
 کی موزونیت کے لحاظ سے ضرب الشل تھی۔ اس لیے وہاں سے آنے والے یہودیوں نے

۱۱ ای ہشام بحوالہ تاریخ الیہود۔

۱۲ تاریخ الیہود ص ۱۷۱۔

۱۳ فتوح البلدان ص ۶۸، ۶۹۔

اگر عربوں کو نئے طریقہ زراعت سے آگاہ کیا ہو تو اس میں تعجب کی کوئی بات نہیں ہے، پھر شام کی سرزمین کو صحفِ قدیم میں تین وزنیوں کی زمین کہا گیا ہے۔ بہت ممکن ہے کہ یہ اور اسی قسم کے اور دوسرے درخت بھی یہودیوں کے ذریعہ جزیرہ میں آئے ہوں۔

لیکن جانوروں کے پالنے کا شوق تو اس میں دونوں شریک ہیں بلکہ کہنا چاہیے کہ یہودیوں سے کہیں زیادہ عربوں میں تھا۔ اس لیے کہ جزیرہ عرب کی بیشتر آبادی کا مدار زندگی جانوروں کے دودھ ہی پر تھا۔ دوسرے دن کی زیادہ تر آبادی خانہ بدوش تھی، جن کو ایک جگہ سے دوسری جگہ جانے اور اسباب لے جانے کے لیے بھی جانوروں کی ضرورت ہوتی تھی، یہ بات ضرور ہے کہ عرب زیادہ تر نقل و حمل اور دودھ اور غذا کے لیے جانوروں کی پرورش کرتے تھے۔ ہو سکتا ہے کہ زراعت اور اس کی سیرابی وغیرہ کے لیے جانوروں کی پرورش اور ان کا گونا گوں استعمال عربوں نے یہود سے سیکھا ہو۔

تاریخ الیہود کے مصنف نے ابن ہشام کے حوالہ سے لکھا ہے کہ بعض یہود مرغیاں بھی پالتے تھے، اگر مجھے ابن ہشام میں یہ واقعہ نہیں مل سکا، اگر یہ صحیح ہے تو یہ یہود کی خصوصیت تھی۔

تجارت | ظہور اسلام کے وقت اور اس سے بہت سے پہلے یہود اور عرب دونوں جزیرہ میں اور جزیرہ سے باہر تجارت کرتے نظر آتے ہیں اور خصوصیت سے قریش تو اس حیثیت سے پورے عرب میں ممتاز تھے۔ اس لیے ان میں سے کسی ایک کو مقدم یا مؤخر کرنا بہت دشوار ہے۔ تاہم یہ صحیح ہے کہ یہود کئی سو برس قبل مسیح سے تجارت کرتے ہوئے دکھائی دیتے ہیں اور جہاں بھی وہ رہے۔ یہ پیشہ ان کے ساتھ رہا۔ جزیرہ عرب میں آئے تو یہاں بھی انھوں نے یہی پیشہ اختیار کیا جیسا کہ ہم اوپر ذکر کر چکے ہیں۔ دوسرے اپنی سکونت وراثت کے لیے بھی انھوں نے

لے انجیل اور زیتوں قرآن نے بھی سورہ تین میں ان چیزوں کا تذکرہ کیا ہے۔

خاص طور سے جزیرہ کے ان ہی خطوں اور علاقوں کو پسند کیا، جن میں پہلے سے کچھ زرعی و کاروباری صلاحیت موجود تھی۔ بخلاف اس کے عربوں کی عام بستیوں اور آبادیوں کو اس طرح کی کوئی خصوصیت حاصل نہیں تھی۔ ہاں مکہ کو کعبۃ اللہ اور بیت الحرام کی وجہ سے دینی اہمیت و مرکزیت ضرور حاصل تھی اور اسی کی کشش دور دور سے لوگوں کو یہاں کھینچ لاتی تھی اور اس طرح وہ سال کے کچھ مہینوں میں تجارتی مناسی بن جاتا تھا لیکن بذات خود اس میں کوئی زرعی یا تجارتی صلاحیت نہیں تھی اور اسی لیے رب کعبہ نے اس کو قرآن پاک میں وادی "غیر ذی زرع" سے تعبیر کیا ہے۔

پورے حجاز میں طائف اور مدینہ دو ایسے مقامات تھے جنہیں تجارتی اور زرعی اہمیت بھی حاصل تھی اور جہاں عربوں کی عددی اکثریت بھی تھی اور یہود اقلیت میں تھے مگر وہاں کی تجارت و زراعت پر یہودی ہی چھائے ہوئے تھے۔ ان دونوں مقامات کا تذکرہ اوپر آچکا ہے۔

یہ وجوہ ہیں جن کی بنا پر ہمارا تیا س ہے کہ یہ پیشہ عربوں میں یہودیوں ہی کے ذریعہ آیا تھا۔

تجارتی بازار | عربوں کی ہر مشہور بستی میں چھوٹے بڑے میلے اور بعض جگہ ہفتہ وار بازار لگتے تھے۔ ان کے علاوہ سال میں بعض اور بھی بڑے بڑے بازار اور میلے لگتے تھے جہاں یہود کی شرکت کی تصریح کم ملتی ہے مگر وہ ان میں شریک ضرور ہوتے ہوں گے اس لیے کہ جزیرہ عرب کے ۲۰ مشہور شہروں میں سے تقریباً دس گیارہ شہروں میں یہود کا معاشی و اقتصادی غلبہ تھا۔ محمد بن حبیب نے لکھا ہے کہ بحرین اور دومتہ الجندل میں جہاں یہود آباد تھے دو مشہور میلے لگتے تھے۔ یقیناً ان میلوں میں ان کی موثر شرکت ہوتی ہوگی۔ مدینہ میں ایک

بازار سوق بنی قینقاع تو یہود کے مشہور قبیلہ قینقاع ہی کے نام سے مشہور تھا جس کا تذکرہ سیر کی کتابوں میں موجود ہے۔

سامان تجارت | سامان تجارت میں عموماً غلے، کھجوریں، اسلحے اور کپڑے وغیرہ ہوتے تھے، جنہیں بیچنے کے لیے باہر لے جاتے تھے۔ بعض حصوں کے یہود مچھلی کی بھی تجارت کرتے تھے۔ مثلاً مقنا کے یہودیوں سے آنحضرت صلی اللہ علیہ وسلم نے جو معاہدہ کیا تھا، اس میں جو چیزیں بطور ٹیکس لینا طے پائی تھیں۔ ان میں مچھلیاں بھی تھیں۔

ظہور اسلام کے وقت جزیرہ سے باہر یہود سے زیادہ عرب اور ان میں بھی خصوصیت سے اہل مکہ ہم کو تجارتی سفر کرتے نظر آتے ہیں۔ ہم نہیں کہہ سکتے کہ یہود جن کا قدیم زمانہ سے عرب سے باہر بھی کاروبار تھا اور جن کا ایک فرد، ابورافع یہودی آخری دور میں بھی بہت زیادہ مشہور تھا، یہاں تک کہ اس کا لقب ہی تاجر الحجاز والشام پڑ گیا تھا۔ ظہور اسلام کے وقت و فعتہ ان کی بآمدی تجارت کیوں کم ہو گئی اور ان کا کاروبار اندروں ملک تک کیوں محدود ہو کر رہ گیا۔

اسی کے ساتھ یہ بھی قابل ذکر امر ہے کہ پورے جزیرہ عرب میں رہا یعنی سود خواری کا بھی رواج تھا جس میں یہود و نصاریٰ اور مشرکین عرب سب برابر کے شریک تھے۔ خصوصیت سے اہل طائف سودی کاروبار میں زیادہ مشہور تھے، معجم البلدان میں ہے۔

کانوا اصحاب سبأ اہل طائف بڑے سود خوار تھے

مشرکین عرب اگر سودی کاروبار کرتے تھے تو کچھ زیادہ تعجب خیز نہیں تھا لیکن یہود نصاریٰ کی سود خواری البتہ حیرت انگیز ہے کہ وہ صاحب شریعت اور اہل کتاب تھے اور قرآن

۱۔ فتوح البلدان ذکر مقنا ۲۷ تاریخ الخمیس ج ۲ ص ۱۱۲ صحیح بخاری باب قتل النائم والمشرک

۲۔ فتوح البلدان ص ۶۴ ۶۵

کی تفریح ہے کہ ان کو جہاں اور بہت سی باتوں پر ملامت کی گئی تھی اور ان سے روکا گیا تھا
ان میں ایک سود بھی تھا، مگر وہ باز نہ آئے۔

وَ أَكَلِهِمُ الرِّبَا وَقَدْ

نَهَوْا عَنْهُ۔ اور ان کے سود لینے کی وجہ سے ملامت

کی گئی (حالانکہ وہ اس سے روکے گئے تھے

البتہ عربوں کا خیال تھا کہ ربا بھی ایک قسم کی تجارت ہے۔ قرآن میں ہے:

قَالُوا إِنَّمَا الْبَيْعُ مِثْلُ

الرِّبَا۔ اور لوگوں نے کہا کہ بیع مثل ربا کے

بہر حال یا تو یہ لعنت یہود کے ذریعہ عربوں میں آئی، یا عربوں کے اثر سے یہود اس
میں مبتلا ہوئے۔ دونوں باتوں کا امکان ہے۔

لیکن سورہ مائدہ میں جہاں یہود کے ان معائب کا جو بہت قدیم زمانہ سے ان میں موجود
تھے، تذکرہ ہے ان میں ایک سود خواری بھی ہے جس سے معلوم ہوتا ہے کہ بہت قدیم زمانہ
سے وہ اس میں مبتلا تھے، اس کے برخلاف عربوں کی تجارت کی تاریخ بہت زیادہ قدیم نہیں
ہے۔ اس لیے غالب گمان یہ ہے کہ اس طریق تجارت کو یہود ہی نے یہاں فروغ دیا ہوگا
جس کا ایک ثبوت یہ ہے کہ ربا کا جتنا عام رواج یہود میں تھا اور اس کی جتنی سخت
سے سخت تشریحیں وہ مقرر کرتے تھے، عرب اس میں ان سے پیچھے تھے۔

لہٰذا وہاں کا طریقہ بھی یہود اور عرب دونوں میں رائج تھا، خصوصیت سے مابین
اور خیبر کے یہودیوں میں یہ بہت عام تھا۔ یہ بھی سود خواری ہی کی ایک شاخ تھی، مگر اس کو
بھی وہ ایک قسم کی تجارت سمجھتے تھے۔

صنعت و حرفت | صنعت و حرفت کا رواج اگرچہ جزیرہ عرب کے تمام باشندوں میں تھا مگر
یہود اس میں بہت ممتاز تھے۔ اور وہ عموماً کپڑے، اسلحے اور سونے اور لوہے کا کام کرتے

تھے اور بعض حصوں کے یہودیوں میں لکڑی کی صنعت بھی تھی۔ رومی کی کتابی اور کپڑے کی بنائی میں مردوں کے ساتھ عورتیں بھی حصہ لیتی تھیں، شرب کے یہودیوں میں نوکپڑے کی صنعت بہت کم تھی، مگر مٹنا، درمنا الجندل اور مین کے یہودی اس میں بڑی مہارت رکھتے تھے۔ اسلحہ سازی یہود کا خاص پیشہ تھا۔ یہود جس جگہ بھی آباد تھے یہ صنعت ان میں موجود تھی مدینہ میں بنو قینقاع اور خیبر کے یہودی اس میں بہت ممتاز تھے۔ اس زمانہ کے ہر قسم کے مروج اسلحے مثلاً تلوار، نیزے، ڈھال، خود اور زہہ وہ تیار کرتے تھے۔ خیبر کے یہود تو شاید منجینق تک جو اس وقت کا سب سے ترقی یافتہ اسلحہ تھا، تیار کرتے تھے، غزوہ خیبر میں انھوں نے مسلمانوں کے خلاف اسے استعمال بھی کیا تھا۔ کیا عجب ہے کہ مسلمانوں کو منجینق پہن سے ہاتھ لگی ہو، جس کو انھوں نے بعد میں طائف وغیرہ کی جنگ میں استعمال کیا۔

اس صنعت کی وجہ سے یہود اپنے کو دفاعی حیثیت سے بہت زیادہ مضبوط اور مامون تصور کرتے تھے اور اس کی وجہ سے ان میں ایک قسم کا غرور و تکبر بھی پیدا ہو گیا تھا۔ چنانچہ بنو قینقاع نے آنحضرت صلی اللہ علیہ وسلم سے بطور تحدی کے کہا تھا کہ ہم سے مقابلہ ہوگا تو معلوم ہوگا۔

فن تعمیر میں بھی عربوں کے مقابلہ میں یہود زیادہ ترقی یافتہ تھے۔ مدینہ اور خیبر کے یہودیوں کے بعض مکانات اور قلعوں کے نشانات اب بھی باقی ہیں جو ان کے ذوق تعمیر کی شہادت دیتے ہیں۔

عربی ادب میں یہود کا حصہ | یہود کی مادری زبان عبرانی تھی، مگر جزیرہ عرب میں آکر ان کی زبان زبان رفتہ رفتہ بالکل عربی ہو گئی تھی۔ ان میں عبرانی زبان مذہبی حیثیت سے اب بھی باقی تھی

۱۔ ابن سعد ج ۲ ص ۲۸ - فتوح البلدان ص ۶۶، ۶۸

۲۔ فتوح البلدان -

جس کو ان کے علماء ذوا جبار جانتے تھے اس میں ان کی مذہبی کتابیں تھیں، اور اسی زبان میں وہ ان کی تلاوت کرتے تھے مگر عوام شاید اس قدر بھی عبرانی نہیں جانتے تھے۔

لا یعلمون الکتاب ان میں بعض ہیں جو کتاب کا علم نہیں رکھتے

الامانی مگر صرف خواہشات۔

بخلاف اس کے ان کی روزمرہ کی زبان اور ان کی شاعری کی زبان عربی تھی اور اسی میں وہ کاروبار اور معاہدہ صلح و جنگ کرتے تھے۔ یہ ضرور ہے کہ عبرانی زبان کی سیکڑوں تہ کیسے، مذہبی اصطلاحیں اور تمدنی و معاشرتی الفاظ ان کی زبان پر چڑھے ہوئے تھے جو ان کے ذریعے سے عربی زبان میں داخل ہوئے۔ خود قرآن مجید میں ایسے متعدد الفاظ موجود ہیں جن کے متعلق مفسرین نے لکھا ہے کہ عبرانی زبان سے عربی میں آئے ہیں۔

مثلاً جر کا لفظ عربی ادب اور خود قرآن میں مستعمل ہے، عبرانی میں ابتداءً اس کے معنی رفیق (٦٣٧) کے تھے۔ پھر یہ گروہ اور مذہبی فرقہ کے معنی میں استعمال ہونے لگا۔ اس کے بعد عالم کے معنی میں استعمال ہوا، اور اس وقت عربی زبان میں اسی معنی میں مستعمل ہے۔ اسی طرح نیسی کے لفظ کے متعلق بعض مستشرقین نے لکھا ہے کہ یہ عبرانی لفظ ہے۔ عبرانی میں الناس (دن) اس شخص کو کہتے ہیں جو مہینوں کو مقدم و موخر کرتا تھا۔ عربی مؤرخین لکھتے ہیں کہ عربوں میں نیسی کا رواج سب سے پہلے بنو کنانہ میں شروع ہوا۔ اوپر ذکر آچکا ہے کہ بنو کنانہ میں یہودیت موجود تھی اس لیے ممکن ہے کہ یہ طریقہ انھوں نے یہودیوں سے سیکھا ہو، اور پھر عربوں میں اس کو رواج دیا ہو۔ اس خیال کی تائید مقریزی اور بیرونی کے بیان سے بھی ہوتی ہے۔ انھوں نے لکھا ہے کہ عمل کیسیہ اہل عرب نے یہود سے دوسو برس قبل اسلام سیکھا تھا۔ لفظ اطام کے متعلق بھی بحث ہے کہ یہ خالص عربی لفظ ہے، یا عبرانی، اس لفظ کے

جتنے عربی مشتقات ہیں ان سب میں ارتفاع، بلندی، حفاظت اور بند کرنے کے معنی پائے جاتے ہیں جو اس بات کی دلیل ہے کہ یہ عبرانی سے عربی میں آیا ہے اس لیے کہ عربی میں اطم تقریباً ان ہی مذکورہ معنوں میں مستعمل ہے، ظہور اسلام کے وقت یہ لفظ عام طور پر قلعوں اور اونچے ٹیلوں کے معنی میں بولا جاتا تھا، مگر یہود خصوصیت سے اطم کو قلعہ کے علاوہ ان مقامات کے لیے بھی استعمال کرتے تھے جن میں وہ جمع ہو کر مشورہ کرتے تھے۔ یہ لفظ زیادہ تر شمالی حجاز میں مستعمل تھا۔ عرب کے دوسرے حصوں میں اس کا استعمال شاید نہیں تھا اور اگر تھا تو بہت کم جو اس بات کا ثبوت ہے کہ یہ یہود کے ذریعے پہاں آیا، ان وجوہ کی بنا پر اسے عبرانی کہنا زیادہ صحیح ہے۔

امام سیوطی نے قرآن کے ان جملوں کو عبرانی سے ماخوذ بتایا ہے۔

كفرا عنهم سيئاتهم اس کے معنی عبرانی میں صحاعتهم ہیں، اخلد الى الارض

سے معنی عبرانی میں ساکن ہیں۔ اناهدنا اليك کے معنی ثبنا اليك ہیں۔

ان الفاظ کو بھی عبرانی الاصل بتایا گیا ہے۔

س مز، مرقوم، اذاع، يثم، حطة، اسباط، ساعنا، بعير، لينت،

قيسين، ابليس، جهنم، شيطان۔

ان میں بعض لفظ ایسے ہیں جن کے ساتھ ایک دینی اصطلاح اور ایک تاریخ وابستہ ہے۔

ظاہر ہے کہ ان اصطلاحوں اور ان واقعات کی تفصیل سے زیادہ تر یہود ہی واقف تھے،

اس لیے اہل عرب ان کے متعلق سوالات کرتے ہوں گے اور وہ ان کی تشریح کرتے ہوں گے جس سے

کتنے نئے واقعات اور کتنے نئے تصورات اکتنے جدید الفاظ سے عربی زبان کا دامن مالا مال ہوتا

ہوگا اسی بنا پر اہل عرب یہود کے بارے میں کہتے تھے۔

نکہ علم نیس لنا
تم لوگوں کے پاس علم ہے جس سے ہم
بے بہرہ ہیں۔

تخریر کا رواج | اس سلسلہ میں یہ بحث بھی آتی ہے کہ عربی تخریر کا رواج سب سے پہلے کس کے ذریعے ہوا؟ صاحب فتوح البلدان نے عربی خط پر بحث کرتے ہوئے لکھا ہے کہ سب سے پہلے قبیلہ طے کے چند افراد نے عربی خط ایجاد کیا اور اس کے حروف تہجی کی بنیاد انھوں نے سریانی زبان پر رکھی۔ اس کے بعد ان سے اہل انبار نے اور اہل انبار سے اہل حیرہ نے سیکھا پھر اہل حیرہ سے دومۃ الجندل کے حکمران بشر بن عبد الملک نصرانی نے سیکھا اور اس نے اس کو مکہ میں رواج دیا۔ پھر آگے لکھا ہے کہ قبیلہ طے کے ان ہی افراد سے بنو کلب اور اہل وادی القریٰ نے بھی عربی تخریر سیکھی۔

اس بیان سے اتنا تو معلوم ہوتا ہے کہ یہ عربوں ہی کی ایجاد ہے، مگر اس کی ایجاد کا جو زمانہ اس میں بیان کیا گیا ہے وہ ظہور اسلام سے کچھ ہی پہلے کا ہے، حالانکہ عربی خط کی تاریخ اس سے قدیم ہے۔

معجم البلدان کا ایک دوسرا بیان یہ ہے:

کان الکتاب (الکتابۃ)	قبیلہ ادس اور خذرج کے لوگ
بالعربیۃ فی الادس	عربی میں لکھنا پڑھنا بہت کم جانتے
والخزرج قلیلا وکان	تھے۔ مدینہ کے بعض یہود نے
بعض الیہود قد علم کتاب	بہت قدیم زمانہ سے عربی میں
العربیۃ وکان تعلمہ	لکھنا پڑھنا سیکھ لیا تھا اور
الصبیان بالممدینۃ فی	اپنے بچوں کو بھی اس کی تعلیم

ابن ہشام بحوالہ تاریخ الیہود ص ۸۷ لے فتوح البلدان ص ۴۷۸ ۳۷۸ ۳۷۸ ۳۷۸

الزمن الأدل

دیتے تھے۔

اسی بیان کو سامنے رکھ کر تاریخ الیہود کے مصنف نے لکھا ہے کہ

ان یہود یثرب کا نذا

یثرب کے یہود عربی تحریر میں

اساتذة العرب فی تعلم

عربوں کے استاذ تھے۔

الکتاب العربیتا (ص ۲۱)

بلاذری کے بیان سے یہ تو نہیں معلوم ہوتا کہ پورے جزیرہ عرب میں یہود کے ذریعہ عربی تحریر کا رواج ہوا، مگر اتنی بات ضرور ثابت ہوتی ہے کہ شمالی حجاز میں یہود ہی کے ذریعہ اسے فروغ ہوا۔ یہ قرین قیاس بھی ہے، اس لیے کہ تحریر کی ترویج و ترقی تمدن و حضارت کے سایہ میں ہوتی ہے اور وہ اہل عرب میں منفق و مٹھی، بخلاف یہود کے کہ وہ عربوں کے مقابلہ میں زیادہ متمدن تھے۔ پھر ان کو تجارتی کاروبار میں بھی اس کی ضرورت پڑتی رہی ہوگی۔ ظہور اسلام کے وقت مکہ اور مدینہ میں جو چند پڑھے لکھے لوگ ملتے ہیں وہ خود اس بات کا ثبوت ہے کہ تمدنی ضروریات نے انہیں لکھنے پڑھنے پر مجبور کیا۔ ورنہ اس سے پہلے یہ حیران میں ناپید تھے۔

شعر و شاعری | شعر و شاعری اہل عرب کے خمیر ہیں تھی۔ اس کا چہرہ چاہر محفل اور ہر گھر میں تھا، اس کے ذریعہ بڑے بڑے معرکے سر ہوتے تھے، اور اسی کے سہارے قبیلوں اور خاندانوں کی سیادت و قیادت ملتی تھی۔ جزیرہ میں جتنی قومیں آباد تھیں۔ یہودی، نصرانی یا مجوسی، وہ سب عربوں کے شہری شاعری سے متاثر ہوئیں اور انہوں نے خود بھی اس میں حصہ لیا اور اس طرح سب عربوں کے بہت سے اخلاق و عادات اور تصورات غیر محسوس طور پر ان میں رواج پا گئے۔

جزیرہ عرب کے یہود میں متعدد خطباء و شعراء پیدا ہوئے۔ ابن سلام نے طبقات الشعراء میں ان کا تذکرہ کیا ہے، مگر ان میں کسی قدیم شاعر کا نام نہیں ہے۔ ان میں بیشتر ظہور اسلام کے وقت

۱۔ اس کی تفصیل کا موقع نہیں اور نہ اس کے دلائل پیش کیے جاتے۔

۲۔ شرح البلدان ۳۷۹

موجود تھے، یا اس سے کچھ پہلے گذر چکے تھے، ان کے نام یہ ہیں:

۱۔ سمثول بن عادیا، یہ یہود کے صاحب دیوان اور فحول شعراء میں تھا، اس کا دیوان اباب شیخو صاحب المنجد نے بڑے اہتمام سے چھپوایا ہے۔ اس کا زمانہ ظہور اسلام سے کچھ پہلے ہے اسی کے لڑکے حضرت رفاعہ صحابی ہیں، جن کا تذکرہ اس کتاب میں موجود ہے۔

۲۔ رافع بن الحقیق قبیلہ بنو نضیر سے اس کا تعلق تھا۔ اس نے اسلام کے خلاف اپنے اشعار میں بہت زہر افشانی کی ہے۔ سیرت اور طبقات کی کتابوں میں اس کے بہت سے اشعار موجود ہیں۔

۳۔ کعب بن اشرف۔ یہود مدینہ کا سب سے مشہور شاعر اور ان کا سرگروہ تھا۔ اس کو شاعرانہ پوری قدرت تھی، اسلام سے اس کو طبعی بغض تھا۔ اس لیے وہ اپنے اشعار کے ذریعہ اسلام کے خلاف خوب زہر اگلتا تھا۔ مقتولین بدکار مرثیہ لکھ کر اس نے قریش سے خراج تحسین وصول کیا ادب و سیرت کی کتابوں میں اس کے مرثیے اور دوسرے اشعار کثرت سے ملتے ہیں۔

ان کے علاوہ شمر بن جحش بن عثمان، شعبہ بن غریب، ابو قیس بن رفاعہ، ابو الذیال، درہم بن وغیرہ یہودی شعراء کا تذکرہ بھی ابن سلام نے کیا ہے۔ بعض یہودی شعراء کا تذکرہ اس کتاب میں بھی موجود ہے۔ اغانی میں ایک یہودی شاعر کا تذکرہ موجود ہے جس نے یہودی مقتولین کا مرثیہ کہا تھا۔ اسی طرح صاحب تاریخ الخمیس نے ایک خاتون شاعرہ عصماء کا تذکرہ کیا ہے۔ طوالت کے خیال سے ان شعراء کے اشعار نقل نہیں کیے گئے، لیکن ان کے اشعار کے مطالعہ سے یہ اندازہ ہوتا ہے کہ عربی شاعری کی عام خصوصیات ان کی شاعری میں بھی پائی جاتی ہیں خصوصیت سے سمثول اور کعب اس حیثیت سے بہت زیادہ ممتاز ہیں۔ شعراء یہود کی شاعری اس حیثیت سے عام عرب شعراء سے ممتاز ہے کہ ان کے اشعار پر

۱۔ اس کے یہودی یا نصرانی ہونے کی بحث کتاب میں موجود ہے اس لیے ہم یہاں نظر انداز کرتے ہیں۔

۲۔ طبقات الشعراء ۱۰۹/۱۱۰ ۳۔ اغانی جلد ۱۹ ص ۹۴ ۴۔ ج ۱ ص ۲۰۶

مذہبی اصطلاحیں، مذہبی تصورات، انبیاء اور کتب مقدسہ کے نام، خدا و آخرت کے تذکرے کثرت سے ملتے ہیں جس سے یہ بات واضح ہوتی ہے کہ ان کے بہت سے تمدنی اور مذہبی تصورات شاعری کے ذریعہ بھی عربوں میں آگئے ہوں گے۔

اجتماعی ادارے | عربی تاریخوں سے پتہ چلتا ہے کہ بعض مقامات پر یہود کے اجتماعی ادارے بھی قائم تھے۔ خود مدینہ میں بیت المدارس کے نام سے ان کا ایک ادارہ تھا جس میں ان کے اعبار اور صاحب امر کیجا ہو کر آپس میں صلاح و مشورہ کرتے تھے، ممکن ہے کہ مراسم عبادت بھی وہ یہیں ادا کرتے ہوں اور یہیں پران کی مذہبی کتابیں بھی محفوظ رہتی ہوں۔ آنحضرت صلی اللہ علیہ وسلم اور صحابہ کرام کئی بار بغرض تبلیغ یہاں تشریف لے گئے تھے۔ خصوصیت سے حضرت عمرؓ کے بارے میں مذکور ہے کہ وہ اکثر ان کے مدارس میں جاتے رہتے تھے جس کی بنا پر یہود ان سے کہتے تھے کہ ہم کو آپ سے بہت انس ہے۔

اس کے علاوہ ان کے قلعے بھی اجتماعی کاموں میں استعمال کیے جاتے تھے۔ خیبر میں ان کی فوجی اور مالی دونوں الگ الگ ادارے تھے اور ان کے علیحدہ علیحدہ ذمہ دار تھے۔

مذہبی اثرات | اوپر ذکر آچکا ہے کہ اہل عرب یہود کو علمی اور مذہبی حیثیت سے ممتاز سمجھتے تھے اور بہت سے امور میں ان کی اقتداء بھی کرتے تھے۔ یہ بھی بیان ہو چکا ہے کہ ادب و شاعری کے ذریعہ ان کی بہت سی مذہبی اصطلاحیں الفاظ اور تصورات عربی زبان میں داخل ہو گئے تھے، اس سلسلہ میں حضرت سلمہؓ نے ظہور اسلام سے قبل کا ایک واقعہ جو قابل ذکر ہے، بیان کیا ہے فرماتے ہیں۔

”میرے پڑوس میں قبیلہ بنو اشہل کا ایک یہودی رہتا تھا۔ اس نے ایک دن تمام بنو اشہل کو جمع کیا اور ان کے سامنے قیامت، بعثت بعد الموت، حساب کتاب، میزان جنت

اور دوزخ وغیرہ کے متعلق ایک وعظ کہا اور آخر میں کہا کہ یہ اہل شرک اور بت پرست لوگ موت کے بعد دوبارہ زندہ ہونے کے قائل نہیں ہیں، اس پر حاضرین نے کہا کہ تم کیا بک رہے ہو، کیا مرنے کے بعد ہم لوگ پھر زندہ کیے جائیں گے اور ہمارے اعمال کا محاسبہ ہوگا؟ یہودی نے پھر مجمع کو اس کے بارے میں سمجھایا۔ مجمع نے اس سے دوبارہ مطالبہ کیا کہ وہ اس کی کوئی دلیل اور نشانی بتائے۔ اس نے کہا کہ اس سر زمین سے ایک نبی پیدا ہوں گے اور وہ اس کے بارے میں بتائیں گے۔^{۱۷}

قرآن مجید سے پتہ چلتا ہے کہ اہل عرب عام طور پر آخرت اور بعثت بعد الموت کے قائل نہیں تھے۔ اس واقعہ سے معلوم ہوتا ہے کہ اگرچہ وہ اس کے قائل تو نہیں تھے لیکن یہود کے ذریعہ ان سے آگاہ ضرور ہو گئے تھے۔

سیر کی کتابوں سے پتہ چلتا ہے کہ یہود تین وقت کی نماز بھی پڑھتے تھے۔^{۱۸} بن ایسیان یہودی عالم جس کا تذکرہ اس کتاب میں آیا ہے۔ اس کے متعلق کتابوں میں ہے کہ وہ پانچ وقت کی نماز پڑھتا تھا۔^{۱۹}

نماز کے اعلان کے لیے وہ بوق بجاتے تھے، وہ روزے بھی رکھتے تھے۔^{۲۰} ظاہر ہے کہ یہود کے ان مذہبی مراسم کو عرب اپنی آنکھوں سے دیکھتے رہے ہوں گے، ان میں اس کا چرچا رہتا ہوگا اور اس کا اثر بھی ان پر پڑتا رہے گا۔ اس کا ثبوت یہ ہے کہ جہاں جتنے زیادہ یہود آباد تھے وہاں اسی قدر ان کے اثرات بھی عربوں پر نمایاں تھے، مثلاً مدینہ کے عرب یہود کے رسم و رواج اور مذہبی امور سے سب سے زیادہ واقف اور متاثر نظر آتے ہیں اور غالباً اسی تاثر کا نتیجہ تھا کہ انصار نے بہت آسانی سے اسلام قبول کر لیا۔

^{۱۷} ابن ہشام بحوالہ تاریخ الیہود۔ ^{۱۸} ایضاً ^{۱۹} تاریخ الیہود ص ۸۷

^{۲۰} سینک کی طرح کی کوئی چیز ہوتی ہے۔ ^{۲۱} عام کتب حدیث

اس لیے کہ آنحضرت صلی اللہ علیہ وسلم کی بعثت اور اسلام کی بنیاد ہی تعلیمات کی حقانیت سے وہ پہلے سے آگاہ ہو چکے تھے۔ سوال یہ ہے کہ عقائد کے لحاظ سے اسلام سے اس درجہ قریب ہونے کے باوجود خود یہودیوں نے اسلام کے قبول کرنے میں کیوں تاخیر کی اور کیوں لبت و لعل سے کام لیا۔ واقعات سے پتہ چلتا ہے کہ یہود کا صالح طبقہ آپ کی نبوت اور اسلام کی حقانیت کا قائل اور اس کی قبولیت کی طرف مائل ضرور تھا، لیکن ان کے لیے کچھ موانع تھے، جن کی وجہ سے وہ اس سعادت ابدی سے محروم رہے۔ پھر بھی ان میں جو صاحبِ عزم اور صاحبِ ہمت تھے اور ان موانع کا مقابلہ ڈٹ کر کر سکتے تھے، وہ قبولِ اسلام سے باز بھی نہیں رہے۔

تفصیل آگے آئے گی۔

قبائلی نظام | اوپر یہودیوں کے علمی و تمدنی اثرات کی جو تفصیل پیش کی گئی ہے اس سے یہ اندازہ ہو گیا ہوگا کہ یہود عربوں کے مقابلہ میں زیادہ متمدن اور صاحبِ علم تھے، مگر اس کے ساتھ ساتھ ہم ان کی معاشرتی زندگی پر غور کرتے ہیں تو وہ عربوں سے کچھ مختلف نظر نہیں آتے۔ عربوں کی طرح وہ بھی مختلف قبائل میں بٹے ہوئے تھے۔ ہر قبیلہ کا ایک جدا سردار اور علمیہ نظام تھا اور صلح و جنگ کے مواقع پر وہ اپنی قبائلی مصلحتوں کے تحت ایک دوسرے سے معاملہ کرتے تھے اسی کا اثر تھا کہ متعدد جاہلی اور اسلامی لڑائیوں میں وہ ایک دوسرے کے مقابلہ میں یا ایک دوسرے کے خلاف مدد کرتے نظر آتے ہیں۔ تفصیل آگے آئے گی۔ اسی طرح یہود کا رہن سہن، معاشرت اور وضع و لباس وغیرہ بھی تقریباً وہی تھا جو عربوں کا تھا۔ ان باتوں سے اندازہ ہوتا ہے کہ عربوں کی قبائلی زندگی کا ان پر اچھا خاصا اثر پڑا تھا۔

یہود کی دینی اور اخلاقی حالت | قرآن مجید نے یہود کی دینی حالت اور اخلاقی معائب کا جو نقشہ کھینچا ہے اس میں دنیا کے تقریباً تمام یہود مبتلا تھے، مگر ہمارا موضوع بحث صرف جزیرہ سرک کے یہود ہیں۔ اس لیے قرآن مجید نے ان کے جن معائب کی نشان دہی کی ہے۔ ہم اس کی تفصیل پیش کرتے ہیں۔

دینی گراہیاں | تمام انبیائے کرام کی تعلیم میں یہ بات مشترک رہی ہے کہ عزت و شرافت اور آخرت کی فلاح و سعادت کا مدار اور خدا کے نزدیک محبوبیت اور مقبولیت کا معیار ایمان و عمل ہے، نہ کہ نسل و ذات، مگر یہودیوں کی ایک بنیادی غلطی اور گمراہی یہ تھی کہ انھوں نے شرافت و نجابت کا معیار ہی سر سے بدل دیا۔ اس کا مدار ایمان و عمل کے بجائے نسل و ذات پر رکھا۔ ان کے نزدیک یہودی گھرانے میں پیدا ہونا ہی دنیا کا سب سے بڑا شرف اور نجات آخرت کے لیے کافی تھا، کہتے تھے کہ:

نَحْنُ أَبْنَاءُ اللَّهِ وَأَحِبَّاؤُهُ (ماڈہ)

ہم اللہ کے لڑکے اور اس کے محبوب ہیں۔

اور سمجھتے تھے کہ:

لَنْ نَمُنَّ النَّاسَ إِلَّا أَيَّامًا مَّعْدُودَةً - (بقرہ)

ہم دوزخ میں چند دن کے لیے ڈالے جائیں گے۔

ان کے بارے میں نبی صلی اللہ علیہ وسلم کو خطاب کر کے فرمایا گیا۔

قُلْ إِنْ كَانَتْ لَكُمْ الْبَارِئَةُ الْأَخِيرَةُ عِنْدَ اللَّهِ خَالِصَةً مِّنْ دُونِ النَّاسِ فَتَمَنَّوْا الْمَوْتَ إِنْ كُنْتُمْ صَادِقِينَ

آپ کہہ دیجیے کہ اگر تمہارے لیے (اے یہود) آخرت کی فلاح محض ہے تو پھر موت کی تمنا کر کے دکھاؤ۔ اگر تم سچے ہو۔

(بقرہ)

دوسری جگہ قرآن مجید نے ان کو خطاب کر کے فرمایا ہے:

۱۰ حضرت عبد اللہ بن عباسؓ نے اس سلسلہ میں متعدد یہود مدینہ کا نام بھی لیا ہے، طبری میں ان کا قول ہے کہ آنحضرت صلی اللہ علیہ وسلم مدینہ تشریف لائے تو یہود میں عام طور پر یہ خیال تھا۔

قُلْ يَا أَيُّهَا الَّذِينَ هَادُوا
 إِنَّ شَرَّ عَمَلِكُمْ إِنَّكُمْ
 أَدْرِيَاءَ اللَّهِ فَتَمَتُّوْا
 الْمَوْتَ إِنْ كُنْتُمْ صَادِقِينَ

آپ فرما دیجیے کہ اے یہود! اگر تم
 کو زعم ہے کہ تم اللہ کے محبوب ہو،
 تو موت کی تمنا کرو۔ اگر تم سچے
 ہو۔

(جمعہ)

اسی غلط تصور کا نتیجہ تھا کہ ان کے نزدیک کسی بد عقیدگی، بد معاہنگی اور بد اخلاقی
 کی کوئی اہمیت باقی نہیں رہ گئی تھی۔ یہودیت کی سند مل جانے کے بعد وہ سمجھتے تھے کہ ان کی
 کوئی بُرائی بُرائی نہیں رہ جاتی۔ یہی وجہ تھی کہ ان میں وہ تمام بُرائیاں گھس آئیں جن کا کم از کم
 ایک صاحبِ شریعت قوم میں تصور تک نہیں کیا جاسکتا، عقائد میں سب سے اہم اور اسی
 چیز عقیدہ توحید ہے۔ اسی کی صحت اور اسی میں اخلاص کی بنیاد پر سارے دین کی عمارت
 تعمیر ہوتی ہے۔ اگر اس میں کہیں سے کوئی نقص اور کمی آجاتی ہے تو پھر دین کمزور اور اس
 کے دوسرے اقدار بالکل بے روح ہو کر رہ جاتے ہیں۔ یہی وجہ ہے کہ تمام انبیاء کی
 بنیادی تعلیم یہی رہی کہ:

لَا إِلَهَ إِلَّا أَنَا فَاعْبُدُونِ
 میرے سوا کوئی معبود نہیں تو تم میری ہی
 عبادت کرو۔

یہود ایک صاحبِ شریعت قوم تھی جس کو حضرت موسیٰؑ کے ذریعے پہلے ہی دن یہ سبق
 دیا گیا تھا کہ:

لَا إِلَهَ إِلَّا أَنَا فَاعْبُدْنِي
 وَأَقِمِ الصَّلَاةَ لِذِكْرِي
 میرے سوا کوئی معبود نہیں تو تم میری
 ہی عبادت کرو۔ اور میری ہی یاد کے لیے
 نماز پڑھا کرو۔ (طہ)

مگر یہود کی تاریخ بتاتی ہے کہ انہوں نے ہمیشہ عقیدہ توحید میں رخنہ اندازی کی اور

اس چشمہ صافی کو کفر و شرک اور فسق و فجور سے گدلا کرنے کی برابر کوشش کی۔ جزیرہ عرب کے یہود بھی اس جرم میں دنیا کے دوسرے یہود سے پیچھے نہیں تھے۔ قرآن تو واضح طور پر ان پر کفر و شرک کے ارتکاب کا الزام عاید کرتا ہے۔

لَعْنَهُمُ اللَّهُ بِكُفْرِهِمْ
ان کے کفر کی وجہ سے اللہ نے ان پر

(نساء) لعنت کی۔

سورہ نساء کے آخر میں ان کے بارے میں دو بکفر ہجہ کے الفاظ بار بار دہرائے گئے ہیں۔ گو یہ کفر کفر باللہ نہ ہو، مگر کفر باحکام اللہ تو ضرور تھا، جیسا کہ ایک جگہ قرآن مجید نے ان کے بارے میں وَ أَكْثَرَهُمُ الْفٰسِقُونَ اور ان میں سے اکثر فاسق ہیں، اسی بناء پر قرآن مجید ان سے کہتا ہے کہ:

تَعَالَوْا إِلَىٰ كَلِمَةٍ سَوَاءٍ

(اے اہل کتاب) آؤ ایک ایسی بات کی

بَيْنَنَا وَبَيْنَكُمْ أَلَّا

طرف جو ہمارے اور تمہارے درمیان برابر

نَعْبُدُ إِلَّا اللَّهَ -

ہے۔ یہ کہ بجز اللہ کے کسی اور کی عبادت نہ کریں۔

(آل عمران)

وہ شرک میں بھی مبتلا تھے، جیسا کہ قرآن مجید میں ہے کہ وہ عزیرہ کو خدا کا بیٹا کہتے تھے۔

۱۱ اس سلسلہ میں بعض یہودیوں مثلاً رفاعہ بن زید وغیرہ کا واقعہ تفسیروں میں درج ہے۔ ۱۲ آل عمران

۱۳ بعض مستشرقین نے لکھا ہے کہ صحف قدیم میں اس کا کوئی تذکرہ نہیں ہے اور نہ اس وقت یہود کا یہ عقیدہ ہے۔

یہ بحث طویل ہے اس لیے ہم نظر انداز کرتے ہیں۔ مختصراً اتنا لکھ دینا کافی ہے کہ یہودیوں میں یہ خیال عیسائیوں کے اثر

اور ان کی ضد سے پیدا ہوا ہے اور عرب کے یہودیوں میں ظہور اسلام کے وقت یہ عقیدہ تھا۔ چنانچہ طبری وغیرہ نے متعدد یہود

کا نام بھی لیا ہے مثلاً فنیس بن سلام بن مشکم وغیرہ۔ پھر ان کے اس قول نحن ابناء الله واجباءہ اور اتخذوا

اجناساً ہم وغیرہ کو سامنے رکھا جائے تو اس میں کوئی تعجب باقی نہیں رہ جاتا۔

وَقَالَتِ الْيَهُودُ نَحْنُ بِرَبِّهِ
 اور یہود نے کہا کہ عزیر خدا
 کے بیٹے ہیں۔

انہوں نے اپنے علماء اور احبار کو وہ مرتبہ اور درجہ دے دیا تھا جو صرف اللہ
 ہی کے لیے مخصوص ہے۔

اتَّخَذُوا أَحْبَارَهُمْ
 انہوں نے خدا کو چھوڑ کر اپنے
 رُهْبَانَهُمْ آيَاتِ اللَّهِ
 علماء و مشائخ کو اپنا رب بنا
 دُونَ اللَّهِ (توبہ) رکھا ہے۔

یہ آیت یہود اور نصاریٰ دونوں کے بارے میں ہے، نصاریٰ کے سوا اعتقاد کے
 بارے میں حضرت عدی بن حاتم کی روایت حدیث کی تمام کتابوں میں مذکور ہے۔ یہود سے
 تعلق اس آیت کی تفسیر میں طبری میں یہ روایت ہے کہ:

قَالَ الرَّبِيعُ قُلْتُ لِأَبِي
 ربیع نے ابی العالیہ سے پوچھا کہ نبی اسرائیل
 الْعَالِيَةُ كَيْفَ كَانَتْ أَلْرُبُوبِيَّةُ
 نے کسی طرح سے اپنے احبار کو ارباب بنا لیا
 فِي بَنِي إِسْرَائِيلَ قَالَ مَا
 تھا۔ انہوں نے فرمایا کہ جس چیز کا وہ احبار حکم
 مُرَدُّنَا أُمَّتُنَا فَا نَهَوْنَا
 دیتے تھے اس کو ہم کرتے تھے اور جس بات سے وہ
 عَنْهُ أَنْتَهَيْنَا لِقَوْلِهِمْ
 روکتے تھے ہم رکباتے تھے۔ یہ سب ان کے کہنے کا
 يَجِدُونَ فِي كِتَابِ اللَّهِ مَا
 سے کرتے تھے، حالانکہ وہ باتیں کتاب میں موجود ہوتی تھیں
 أَسْرَوِيَّةٌ وَمَا تَهْوَا عَتَهُ
 چنانچہ اس طرح انہوں نے احبار و علماء کے اقوال و افعال
 فَاسْتَنْصَحُوا الرِّجَالَ
 کو اختیار کر لیا اور کتاب اللہ کو پس پشت ڈال دیا۔

لے اس انداز بیان سے معلوم ہوتا ہے کہ ابوالعالیہ بھی اہل کتاب میں تھے، یہ غلام تھے، اس لیے ان کے
 اہل کتاب ہونے کا اور بھی قوی امکان ہے۔
 لہ طبری ج ۱۰ ص ۷۰

اس کفر و طغیان نے ان کے قلوب کو اتنا سخت اور ان کے ذہن و دماغ کو اس قدر ماؤف کر دیا تھا کہ وہ خدائے قدوس کے بارے میں گستاخانہ اور طنز آمیز الفاظ استعمال کرنے لگے تھے۔

وَقَالَتِ الْيَهُودُ يَدُ اللَّهِ
مَعْلُومَةٌ
یہود کہتے تھے کہ اللہ کا ہاتھ تنگ ہو گیا ہے۔

یہی نہیں بلکہ وہ کہتے تھے،

إِنَّ اللَّهَ فَقِيرٌ وَنَحْنُ أَغْنِيَاءُ
اللہ فقیر اور ہم غنی ہیں۔

کتاب الہی (نورۃ) کے بارے میں بھی ان کا عقیدہ کچھ اچھا نہیں تھا۔ وہ کتاب کی تائید و

تفسیر اپنی خواہشات اور دنیاوی اغراض کے تحت کرتے تھے۔ قرآن مجید میں ہے۔

يَحْيَىٰ فَوْنَ مِنْ بَعْدِ مَا عَقَلُوهُ
پھر اس کو بدل ڈالتے تھے، اس کے

يَكْتُبُونَ الْكِتَابَ بِأَيْدِيهِمْ
سمجھنے کے بعد اپنے ہاتھوں سے لکھتے

ثُمَّ يَقُولُونَ هَذَا مِنْ عِنْدِ
ہیں اور کہتے ہیں کہ اللہ کی طرف سے ہے اس

اللَّهِ لِيَشْتَرُوا بِهِ ثَمَنًا قَلِيلًا
غرض یہ ہوتی ہے کہ کچھ روپے پیسے حاصل

(البقرۃ) کریں۔

جب اس معنوی تحریف سے کام نہ چلتا تو کلام الہی کو چھپا دیتے (ماندہ) اگر ضرورت

پڑتی تو لفظی تحریف بھی کر ڈالتے۔

يَحْيَىٰ فَوْنَ الْكَاذِبِينَ
کلام الہی کو اس کے موقع و محل سے بدل

مَوَاضِعِهِ (ماندہ) دیتے ہیں۔

يَحْيَىٰ فَوْنَ الْكَلِمَاتِ
وہ کلام الہی کو اس کے موقع سے بدلتے

مَوَاضِعِهِ (ماندہ) رہتے ہیں۔

لہ اس سلسلہ میں متعدد واقعات عہد نبوی میں پیش آئے جن میں سے بعض کا تذکرہ اوپر آچکا ہے۔

یہ تو پڑھے لکھے یہودیوں کا حال تھا، جو اپنی ہر خواہش اور غرض کی تکمیل کے لیے کتاب اللہ کو آلہ کار بناتے تھے اور اس کی من مانی تفسیریں کرتے تھے لیکن ان کے عوام جو اس اسلحہ کا استعمال نہیں جانتے تھے، وہ صرف اپنی خواہشوں اور تمناؤں ہی کو آخری سند سمجھتے تھے۔

وَصْنَعُوا آيَاتِنَ لَا يَعْلَمُونَ
اور ان میں بہت سے ناخواندہ ہیں جو کتا بی علم

الْكِتَابِ إِلَّا آيَاتِنَا بَعْرَهٗ (۱۰۰) نہیں رکھتے، لیکن دل خوش کن باتیں۔

حضرت زید بن سعنے کے حالات میں تخریف کی ایک مثال آئے گی جس سے آپ کو اندازہ ہوگا کہ وہ اس میں کس درجہ بے ہنگم تھے۔

ختم رسل صلی اللہ علیہ وسلم کی بعثت کے بارے میں تورات میں جو پیشین گوئیاں اور بشارتیں تھیں اور جن کو پڑھ کر متعدد صالح الفطرت یہود حلقہ بگوش اسلام ہوئے۔ ان کو انھوں نے چھپانے کی کوشش کی۔ اسی طرح احادیث میں آتا ہے کہ رجم کے متعلق تورات کے حکم کو بھی انھوں نے پوشیدہ رکھنا چاہا، مگر بعض حق پرست علمائے یہود نے اسے آپ پر ظاہر کر دیا اور آپ نے اس کے مطابق عمل کیا (بخاری و مسلم)

انبیاء و رسل کے ساتھ بھی انھوں نے ہمیشہ طغیان و سرکشی ہی کی روش اختیار کی یہاں تک کہ ان نفوس قدسیہ میں سے بعض کو انھوں نے قتل کر ڈالا۔ اسی وجہ سے حضرت داؤد اور حضرت عیسیٰ نے ان پر لعنت کی۔ (مائدہ)

جزیرہ عرب کے یہود بھی اس بارے میں اپنے پیشروؤں سے کچھ مختلف نہیں تھے۔

وہ حضرت ابراہیم کے بارے میں کہتے تھے کہ وہ یہودی تھے، (آل عمران) قرآن نے ان کے اس خیال کی تردید کی (آل عمران) نبوت و رسالت صرف یہود کے لیے مخصوص سمجھتے تھے (جمہر) آنحضرت صلی اللہ علیہ وسلم کے ساتھ بھی انہوں نے وہ سب کچھ کیا جو ان کے پیش روؤں نے اپنے وقت کے انبیاء کرام علیہم السلام کے ساتھ کیا، تفصیل آگے آتی ہے۔

فرشتوں کے متعلق ان کے خیالات عربوں سے بالکل مختلف تھے، عرب ان کو خدا کا شریک ٹھہراتے تھے اور یہ ان سے دشمنی و عداوت رکھتے تھے، خصوصیت سے حضرت جبریلؑ کے بارے میں وہ کہتے تھے کہ یہ ان کا قدیم دشمن ہے، قرآن نے ان کے اس خیال کی شدت سے تردید کی۔

مشرکانہ اہم و خرافات، جادو، گنڈا، اور عملیات وغیرہ پر ان کا اعتقاد تھا۔ لیبیا، عاصم وغیرہ بہت سے یہودی عامل تھے، جو کنگھیوں اور بالوں میں منتر پڑھ کر پھونکتے تھے۔ یہ ان کے دینی معائب کا ایک مختصر خاکہ ہے، جن میں وہ دور رسالت صلی اللہ علیہ وسلم تک مبتلا تھے، اب ان کے اخلاق و معاملات پر روشنی ڈالی جاتی ہے۔

اخلاق و معاملات | اخلاق و معاملات کے اعتبار سے جزیرہ عرب کے یہود نہایت ہی گرے ہوئے تھے۔ یہ اخلاقی گراؤ ان ہی تک محدود نہیں تھی، بلکہ اس میں ہر جگہ کے یہود برابر کے شریک تھے۔ ان کے اخلاق و اعمال حد درجہ متبذل، رکیک اور قابل نفیس تھے، جن کا انتہائی شرافت اور فضائل اخلاق سے کوئی دور کا بھی تعلق باقی نہیں رہ گیا تھا۔ سورہ بقرہ اور آل عمران میں خاص طور سے ان کے ایک ایک عیب کی نشاندہی کی گئی ہے۔ ذیل کی سطروں میں ان کے چند بنیادی عیوب کا تذکرہ کیا جاتا ہے۔

نفاق | یہود حجاز بنی اخلاقی کمزوریوں کا شکار تھے، ان میں سب سے اہم منافقت ہے، یہ روح انسانی کے لیے ایسا روگ ہے جو انسان کی تمام اخلاقی خوبیوں اور فطری صلاحیتوں کو ختم کر دیتا ہے، جس فرد یا جماعت میں یہ مرض پیدا ہو جائے اس سے کسی نیر کی امید نہیں کی جاسکتی۔ چنانچہ یہود حجاز کی تاریخ ہمیں بتاتی ہے کہ ان میں بھی نفاق نے اچھی طرح گھر کر

۱۔ اس سلسلہ میں طبری نے آنحضرت صلی اللہ علیہ وسلم اور حضرت عمرؓ سے یہود کی گفتگو کو نقل کیا ہے ص ۳۲۰

جلد ۱ ص ۲۰۰ مجمع بناری ج ۲ کتاب الطب،

لیا تھا۔ انھوں نے اسلام کے بارے میں مسلسل نفاق کا ثبوت دیا، اور ان کی وجہ سے مدینہ منورہ میں ایک ایسا گروہ تیار ہو گیا تھا جو مرتے دم تک اس روگ میں مبتلا رہا، اور اسلام اور مسلمانوں کو نقصان اور اذیت پہنچاتا رہا، قرآن کہتا ہے۔

وَإِذَا الْقَوْمُ قَالَ آمَنَّا
وَأِذَا أَخْلَوْا عَصَوْا عَلَيْكُمْ
الْأَنَامِلَ مِنَ الْقَيْظِ قُلْ
مُوتُوا بِغَيْظِكُمْ
وہ لوگ جب تم سے ملتے ہیں تو کہتے ہیں
کہ ہم ایمان لائے، اور جب تم سے جدا
ہوتے ہیں تو تم پر اپنی انگلیاں کاٹ کاٹ
کھاتے ہیں مارے غصہ کے، آپ کہہ دیجیے
کہ مر رہو اپنے غصہ میں۔

(آل عمران) سورہ بقرہ (ع - ۸) میں اسی طرح کی ایک آیت موجود ہے۔

دوسروں کو بھی اس نفاق پر ابھارتے تھے۔

وَقَالَتْ طَّائِفَةٌ مِّنْ أَهْلِ
الْكِتَابِ آمَنُوا بِالَّذِي أُنزِلَ
عَلَى الَّذِينَ آمَنُوا وَجِبَّةَ
النَّهَارِ وَكُفْرًا وَآخِرًا
لِّعَلَّهُمْ يَرْجِعُونَ (آل عمران)
بعض اہل کتاب نے کہا کہ ایمان لے آؤ
اس پر جو مسلمانوں پر نازل ہوا (یعنی
قرآن) اور صبح کے وقت اور شام
تک اس سے انکار کر دو شاید
کہ وہ پھر جائیں۔

آنحضرت صلی اللہ علیہ وسلم اور اسلام کے ساتھ انھوں نے مستقل جو منافقانہ طرز عمل
اختیار کر رکھا تھا، اس کی پوری تصویر ان آیتوں میں آگئی ہے۔ وہ مسلمانوں ہی کے ساتھ
نفاق نہیں بہتے تھے، بلکہ اس عادتِ بد کی وجہ سے اپنیوں تک سے منافقانہ پیش آتے تھے،
اور ایک دوسرے کو دھوکا اور فریب دیتے تھے، غزوات کے سلسلہ میں متعدد مواقع پر انھوں
نے خود ایک دوسرے کو دھوکا دیا۔

لے مثلاً غزوہ نضیر اور غزوہ خندق وغیرہ کے مواقع پر۔

حرام خوری | حرام خوری بھی ان کا شاید قومی خاصہ ہو گیا تھا۔ قرآن میں ہے۔

اَكْلُوْنَ لِلسُّبْحِ (مائتہ) یہ بڑے حرام کھانے والے ہیں

سورہ نائدہ میں ان کی حرام خوری کو متعدد بار دہرایا گیا ہے۔

ان کے سودی کاروبار کا ذکر آچکا ہے، رشوت ستانی اور نابالغ طریقہ شکم پری

کے بھی یہ عادی ہو گئے تھے۔

دَاكُلِيهِمْ اَمْوَالِ النَّاسِ اور ان کے ناحق طریقہ سے مال کھانے

بِالْبَاطِلِ (نساء) کی وجہ سے۔

دوسروں کا حق مارنے کے لیے جھوٹی قسمیں کھا جاتے تھے۔

اِنَّ الَّذِيْنَ يَشْتَرُوْنَ بِعَبْدٍ يَتِيْمًا بُوْنُوْكَ سَعِيْرًا قَمِيْۤسًا لِيْتِيْمًا يَتِيْمًا

اللّٰهُ دَاۤيِمًا نَهِيْهُمْ ثَمَرًا اس نہد کے جو انھوں نے اللہ سے کیا ہے

قَلِيْلًا

اور متبادل اپنی قسموں کے۔

اس سلسلہ میں حضرت اشعثؓ اور ایک یہودی کا واقعہ تفسیروں میں ملتا ہے۔

ان کے علماء و احبار بھی دوسروں کا مال ہڑپ کر لیتے تھے (توبہ)

حرم و طمع | یہ مالدار اور خوش حال تھے، مگر ان کی حرم و طمع کا یہ حال تھا کہ دو دو چار چار روپے

کے لیے معصوم بچوں کو ہلاک کر ڈالتے تھے۔ سودی قرضوں میں بچوں اور عورتوں کو رہیں

رکھ لیتے تھے۔ ان کے پاس سونے چاندی کا ڈھیر تھا، مگر راہ حق میں ایک پیسہ بھی نہیں

خرچ کر سکتے تھے۔

وَالَّذِيْنَ يَكْنِزُوْنَ الذَّهَبَ (حرم کی وجہ سے) جو لوگ سونا چاندی

وَالْفِصَّةَ وَلَا يَنْفِقُوْنَهَا جمع کر رکھتے ہیں اور ان کو اللہ کی راہ میں

فِي سَبِيلِ اللَّهِ (توبہ) خراج نہیں کرتے۔
 أَمْ لَهُمْ نَصِيبٌ مِّنَ الْمَلِكِ فَإِذَا لَا يَأْتُونَ النَّاسَ نَقِيرًا (نساء) کیا ان کے پاس سلطنت کا کوئی حصہ ہے اگر ہوتا تو وہ ایک ذرہ برابر اس میں سے دو سہروں کو نہ دیتے۔

خیانت خیانت عرس و طمع ہی کا نتیجہ ہے، چنانچہ ان میں یہ عیب بھی موجود تھا۔
 وَمِنْهُمْ مَّنْ إِتَّ شَامَنَهُ بَدِينًا، لَا يُؤَدِّهِ إِلَيْكَ إِلَّا مَا دُمَّتْ عَلَيْهِ قَائِمًا (آل عمران) ان میں بعض ہیں کہ تم اگر ان کے پاس ایک دینار بھی امانت رکھو تو تم کو وہ ادا نہ کریں گے، جب تک کہ تم ان کے سر پر سوار نہ ہو جاؤ۔

پھر اس خیانت کو اپنے لیے جائز اور اپنا پیدا لٹنی حق سمجھتے تھے۔

قَالُوا كَيْسَ عَلَيْنَا فِي الْأَقْيَاتِ سَيِّئًا (آل عمران) یہ خیانت (اس لیے ہے کہ وہ کہتے ہیں کہ غیر اہل کتاب کے مال) لے بارے میں ہم پر کوئی جرم نہیں۔

بغض و حسد بغض و حسد کا جذبہ ایک بدترین جذبہ ہے، اس کی موجودگی میں کبھی حق و انصاف کا جذبہ آدمی کے دل میں پرورش نہیں پاتا، جس کے اندر یہ جذبہ موجود ہوتا ہے اس کو دوسروں کی خوبیاں اور بھلائیاں نظر ہی نہیں آتیں، یا اگر نظر آتی ہیں تو وہ ان کی طرف سے صرف نظر کر لیتا ہے، اگر کسی کو کوئی شرف اور فضل حاصل ہو جاتا ہے تو ایسے شخص کو انتہائی تکلیف ہوتی ہے۔ یہود کی زندگی اس بُرے جذبہ کا مکمل نمونہ تھی۔

أَمْ يَحْسُدُونَ النَّاسَ عَلَى مَا آتَاهُمُ اللَّهُ مِنْ فَضْلِهِ (نساء) کیا دوسرے آدمیوں سے ان چیزوں پر جلتے ہیں جنہیں اللہ نے ان کو اپنے فضل سے عطا کی ہیں۔

هَآءِ اَنْتُمْ اَوْلَاۤءُ يُحِبُّوْنَہُمْ
ہاں تم ایسے ہو کہ ان لوگوں سے محبت رکھتے
وَلَا يُحِبُّوْنَکُمْ
ہو اور یہ لوگ تم سے قطعاً محبت نہیں رکھتے

(آل عمران)

قرآن نے ان کے اسی بغض و حسد کی بنا پر فرمایا کہ:

مَوْلَاۤءُ بَغِيْضِكُمْ
اپنے غصتے سے مراد ہو۔

دروغ گوئی اور بد عہدی | دروغ گوئی، بد عہدی اور جھوٹی قسمیں کھانا ان کا شیوہ بنتا۔

سَمِعُوْنَ لِيْكَذِبَ (مائدہ) یہ لوگ غلط باتوں کے سننے کے عادی ہیں

اتخذوا ايمانهم جنة اخوں نے اپنی قسموں کو ڈھال بنا رکھا ہے

(مجادلہ)

عہد نبوی میں ان کی دروغ گوئی اور بد عہدی کی بے شمار مثالیں ملتی ہیں، معاہدہ کے ذکر میں، اس کی تفصیل آئے گی۔

اسی طرح وہ فواحش اور بے حیائی سے بھی باز نہیں رہتے تھے۔ عرب عورتوں کو چھیڑا کرتے تھے، اور ان سے کھلا ہوا مذاق کرتے تھے۔ کعب بن اثرف ان کا مشہور شاعر اس میں بے حد بدنام تھا۔ ایک مرتبہ ایک انصاری بزرگ نے اس سے قرین مانگا تو اس نے ان سے بوجہ کہہ کر اس کے بدلے اپنی بیوی کو میر سے پہاں کر رکھ دو۔ اس کی وراثت اور اس کا سفلہ پن اس حد تک پہنچ گیا تھا کہ انداجِ مطہرات اور صحابیات کا نام لے کر تشبیہ کرتا تھا۔

ایک بڑائی ان میں یہ بھی تھی کہ اگر کوئی شریف و معزز آدمی زنا کرتا تو اس کو چھوڑ دیتے اور اگر کوئی معمولی اور کم رتبہ آدمی اس کا ارتکاب کرتا تو اس کو سزا دیتے۔

۱۰ وہ اشعار جن میں عین و عشق کے جذبات ظاہر کیے جائیں۔ ۱۱ طبقات الشعراء ص ۱۱۰۔

۱۲ صحیح مسلم باب رجم یہود۔

ان میں خود غرضی اور قساوتِ قلبی بھی حد درجہ تھی جس کا مظاہرہ دن رات ہوتا رہتا تھا، حتیٰ کہ وہ اپنے یہودی بھائیوں کو گھر سے نکال دیتے۔ اسی خود غرضی کی وجہ سے وہ آپس میں برابر لڑتے بھڑتے رہتے تھے۔ یہی نہیں بلکہ ایک دوسرے کے خلاف اپنے دشمنوں تک کو مدد دیتے تھے۔

قرآن نے ان کے ان معائب کی تصویر ان الفاظ میں کھینچی ہے۔

تَقْتُلُونَ أَنْفُسَكُمْ وَتَحْسِبُون
تم ایک دوسرے سے قتل تال بھی کرتے ہو،

فَرِيْقًا مِنْكُمْ دِيَارِهِمْ
اور ایک دوسرے کو گھروں سے نکال دیتے ہو۔

(بقرہ)

تَحْسِبُهُمْ جَبِيْعًا وَقُلُوبُهُمْ
تم ان کو متفق خیال کرتے ہو حالانکہ ان کے

شَتَّى (جشر) دل آپس میں متفق نہیں ہیں۔

اس سلسلہ میں حضرت عبداللہ بن عباس کی یہ روایت مسند احمد میں ہے۔ آپ نے فرمایا کہ جاہلیت میں یہود دو گروہ میں بٹ گئے تھے۔ ان میں ایک غالب تھا اور دوسرا مغلوب، جب غالب گروہ کا کوئی آدمی قتل کیا جاتا تو اس کی ویت مغلوب کو زیادہ دینی پڑتی اور اگر مغلوب کا کوئی آدمی قتل ہو جاتا تو اس کی ویت کم ملتی، جاہلیت میں تو مغلوب گروہ اس ظلم کو برداشت کرتا رہا۔ مگر رحمت عالم صلی اللہ علیہ وسلم کی بعثت کے بعد، ایک بار جب ایسا واقعہ پیش آیا تو اس نے زیادہ ویت دینے سے انکار کر دیا، اور غالب گروہ کے پاس کہلا بھیجا کہ اب نبی موعود صلی اللہ علیہ وسلم کی آمد کے بعد ہم یہ ظلم و ستم سہنے کے لیے تیار نہیں۔ پھر ان تمام اخلاقی جرائم پر وہ خوش ہوتے اور چاہتے تھے کہ جو خوبیاں ان میں نہیں ہیں ان پر بھی ان کی تعریف و تحسین کی جائے۔

الَّذِينَ يَفْرَحُونَ بِمَا آتَوْا
 وَيَحْزِنُونَ أَنْ يُحْمَلُوا بِمَا
 لَعَنُوا (آل عمران)

یہ لوگ اپنے اخلاق و کردار پر خوش ہیں اور
 جو کام انھوں نے نہیں کیا اس پر چاہتے ہیں
 کہ ان کی تعریف کی ہو۔

ان کے دینی اور اخلاقی انحطاط کا یہ بہت مجمل خاکہ ہے، اس سے اندازہ ہو سکتا ہے
 کہ جس قوم میں اتنا زیادہ دینی انحطاط اور اتنے زیادہ ذمائم اخلاقی ہوں اس کی موجودگی میں
 کوئی صالح معاشرہ اور پرسکون ماحول کیسے پیدا ہو سکتا ہے۔ چنانچہ جب تک یہودیوں کا
 معاشی، اقتصادی، سیاسی تغلب اور ان کا زور باقی رہا۔ پورے حجاز اور خصوصیت سے مدینہ
 میں سکون و اطمینان کی فضا پیدا نہ ہو سکی، مگر جوں جوں ان کا زور ختم ہوتا گیا امن و سلامتی کی فضا پیدا
 ہوتی گئی۔ تا آنکہ پورا حجاز ان کی ریشہ دوانیوں اور فتنہ انگیزیوں سے پاک و صاف ہو گیا۔

ایسے معائب، مثالب اور ذمائم اخلاقی میں گھرے ہونے پر بھی اس بد باطن اور کج فطرت
 قوم کے جتنے افراد بھی حلقہ بگوش اسلام ہو گئے، وہ اسلام کی بڑی کامیابی ہے۔ ورنہ ایسا
 دین جس کے قبول کرنے میں کوئی جبر و سختی نہ ہو۔ اس میں ایسی تیرہ سخت اور دون فطرت قوم
 کے ایک دوسرے کا داخل ہونا بھی درحقیقت اسلام کا ایک معجزہ ہے۔

بعثت نبوی کے بعد یہود اور مسلمانوں | بعثت نبوی سے قبل یہودیوں کے سیاسی، تمدنی اثرات کا
 کے اجتماعی اور سیاسی تعلقات کا نوعیت | جائزہ لینے اور ان کی اخلاقی اور دینی حالت کا تذکرہ
 کرنے کے بعد مناسب معلوم ہوتا ہے کہ ظہور اسلام کے بعد ان میں اور مسلمانوں میں باہم
 جو سیاسی و اجتماعی تعلقات پیدا ہوئے اور اس سے جو فوائد اور مضار منتج ہوئے اس پر بھی ایک

لہذا اگلے صفحہ فی الدین دین میں کوئی جبر نہیں ہے، چنانچہ مدینہ سے یہودی قبائل کے اخراج کے بعد
 متعدد یہودی موجود تھے جنھوں نے اسلام قبول نہیں کیا تھا، لیکن ان سے کوئی تعارض نہیں کیا گیا، یعنی کا
 تذکرہ اس کتاب میں آیا ہے کہ حضرت سفیہؓ نے اپنی ایک جائداد کے متعلق اپنے یہودی رشتہ داروں کو
 وصیت کی تھی۔

کہ رفتہ رفتہ قرآن میں بنی اسرائیل کا تذکرہ وسیع ہوتا جا رہا تھا۔

اب رسول اللہ صلی اللہ علیہ وسلم کی بعثت اور دعوت کو کسی برس گزر چکے تھے لیکن معلوم ہوتا ہے کہ ابتداءً اہل مکہ نے قرآن کے بیان کردہ واقعات خصوصاً وہ جو یہود سے متعلق تھے ان کی طرف کچھ زیادہ دھیان نہیں دیا۔ لیکن جب قرآن نے بار بار ان کا اعادہ کیا تو ان کو ان کی تردید کا خیال پیدا ہوا ہوگا۔ مدینہ اور خیبر کے یہودیوں سے ان کے قدیم تعلقات تھے اس لیے انھوں نے ان سے یا طائف اور بنو کنانہ کے یہود سے جو ان کے قریب ہی رہتے تھے ان واقعات کی صداقت اور عدم صداقت اور آپ کی نبوت کے بارے میں سوالات کرتے رہے ہوں گے۔

جیسا کہ مفسرین اور بعض محدثین نے لکھا ہے کہ روض، اصحاب کہف اور ذوالقرنین وغیرہ

(بقیہ حاشیہ میں ۷۶) نزوٰۃ نکالتے ہیں جس سے معلوم ہوتا ہے کہ اب براہ راست بھی یہود بحث مباحثہ کرنے لگے تھے۔ مگر اس کے علاوہ دوسری کوئی شہادت ہم کو نہیں ملی جس سے مکہ میں براہ راست ان سے سوال و جواب کی تائید ہوتی ہو۔ اس لیے حاشیہ میں اس کا ذکر کیا گیا۔

(حاشیہ صفحہ ۷۶) روح کے سلسلہ میں عبد اللہ بن مسعود کی روایت ہے جس سے معلوم ہوتا ہے کہ یہ سوال مدینہ میں کیا گیا تھا، مگر ترمذی میں ابی عباسؒ سے مروی ہے کہ اہل مکہ نے یہود سے کہا کہ ہم کو کچھ ایسی باتیں بتاؤ جن کے متعلق ہم محمد صلی اللہ علیہ وسلم سے سوال کریں۔ اس کے جواب میں یہود نے ان سے کہا کہ روح کے بارے میں ان سے سوال کرو! فتح الباری ج ۸ ص ۳۰۳۔ اصحاب کہف کے سلسلہ میں طبری میں حضرت ابن عباسؒ سے مروی ہے کہ خود یہود نے اہل مکہ سے ان چیزوں کے بارے میں سوالات کرنے کے لیے کہا تھا۔ بہر نوع دونوں باتیں یک وقت ممکن ہیں۔ اس میں کوئی تضاد نہیں۔ سیر کتابوں میں تذکرہ آتا ہے کہ قریش نے ایک وفد بھی یہود مدینہ کے پاس آپ کی نبوت کے بارے میں دریافت کرنے کے لیے بھیجا تھا، ممکن ہے کہ ایسی وقت کا واقعہ ہو۔

کے بارے میں جو آیات نازل ہوئیں وہ درحقیقت کفار عرب کے ان سوالات کے جوابات ہیں جو انھوں نے یہود سے پوچھ کر آنحضرت صلی اللہ علیہ وسلم سے ان کے متعلق کیے تھے، اصحاب کہف کے متعلق تو حضرت عبداللہ بن عباس کی روایت ہے کہ خود یہود مدینہ نے اہل مکہ سے کہا تھا کہ محمد (صلی اللہ علیہ وسلم) سے ان کے بارے میں سوال کرو، اگر وہ نبی ہوں گے تو جواب دیں گے۔

لیکن اب تک یعنی سورہ بنی اسرائیل کے نزول تک جو کچھ ان کے بارے میں کہا گیا یا تو اہل عرب کو براہ راست خطاب کر کے کہا گیا یا پھر غائب کے صیغہ سے کہا گیا۔ خود یہودیوں کو براہ راست خطاب نہیں کیا گیا جس سے معلوم ہوتا ہے کہ واقعہ معراج سے پہلے تک یہود براہ راست تعلق نہیں پیدا ہوا تھا۔ سورہ اسراء کے بعد سورہ یونس کا نزول ہوتا ہے۔ اس میں بھی یہود کی کچھلی تاریخ کو دہرایا گیا اور مزید یہ بتایا گیا کہ انھوں نے دین کے بارے میں علم الہی آجانے کے بعد بھی اختلاف کیا۔ پھر آنحضرت صلی اللہ علیہ وسلم کے واسطے سے ان قرآنی قصوں میں شک کرنے والوں کو خطاب کر کے ارشاد ہوا۔

فَسْأَلُ الَّذِينَ يُقْرَأُونَ
الْكِتَابَ مِنْ قَبْلِكَ
تَوَّابٍ ان لوگوں سے دریافت کیجیے جو
آپ سے پہلے نازل ہونے والی کتابوں کو پڑھتے ہیں
(یونس) (یعنی تورات و انجیل)

اس آیت سے دو باتیں معلوم ہوتی ہیں، ایک تو یہ کہ یہود میں اس وقت ایسے صالح لفظ لوگ موجود تھے جو اظہارِ حق کر سکتے تھے اور دوسری یہ کہ اب، ان میں اور مسلمانوں میں براہ راست سوال و جواب کے امکانات پیدا ہو گئے تھے۔ لیکن ان امکانات کے لیے قرآن کی اندرونی شہادت تاریخ نزول قرآن اور بعض واقعات کی ترتیب کے علاوہ کوئی خارجی ثبوت نہیں ملتا۔ اس لیے

اس سلسلہ میں جو کچھ بھی لکھا جائے گا اس میں غلطی کا امکان ہے، مگر عاجز قرآن و سیرت کے مطالعہ سے اپنی حد تک جو کچھ بھی اخذ کر سکا، اس پر اسے وثوق ہے اس لیے اسے پیش کرنے کی جرأت کر رہا ہے۔ واللہ اعلم بالصواب۔

صحیح روایتوں کے مطابق معراج کا واقعہ ہجرت سے ڈیڑھ سال پہلے پیش آیا نظر ہے کہ سورہ اسراء (یعنی سورہ بنی اسرائیل) اس کے بعد ہی نازل ہوئی، اور سورہ یونس جس میں اوپر والی آیت مذکور ہے، سورہ اسراء کے بعد نازل ہوئی۔

اہل مدینہ کے متعلق تمام ارباب سیر لکھتے ہیں کہ ہجرت سے تین سال پہلے یعنی سالہ نبوی میں ان کے چھ آدمیوں نے اسلام قبول کیا، جو نزول سورہ اسراء سے پہلے کا واقعہ ہے ظاہر ہے کہ یہ لوگ اسلام قبول کرنے کے بعد مدینہ میں جا کر خاموش نہیں بیٹھے ہوں گے۔ اسلام کا پیغام دوسروں تک پہنچایا ہوگا۔ عام طور سے ان کے اسلام کا پتہ چاہتا ہوگا۔ عام اہل مدینہ نے، جس میں یہودی بھی تھے، اسے جانا بھی ہوگا۔ ہمارے نزدیک اسی کا اثر تھا کہ دوسرے سال سالہ نبوی میں یہ تعداد دگنی ہو گئی۔ اور ۱۲ آدمیوں نے آ کر آنحضرت صلی اللہ علیہ وسلم سے بیعت کی اور خواہش ظاہر کی کہ ہمارے ساتھ کسی کو کر دیا جائے جو وہاں رہ کر ہم کو اسلام کی تعلیم دے۔ چنانچہ آپ نے مصعب بن عمیر کو ان کے ساتھ کر دیا۔ حضرت مسعود بن عمیر مدینہ پہنچے تو گھر گھر جا کر اسلام کا پیغام پہنچایا جس کا نتیجہ یہ ہوا کہ جلد ہی مسلمانوں کی تعداد پہلے سے کئی گنا زیادہ ہو گئی۔

یہود جو مدینہ میں ہر طرف پھیلے ہوئے تھے جن سے انصار کا دن رات کا تعلق تھا خود بھی ایک مذہب اور شریعت کے حامل تھے۔ ان کی اس حیثیت کی بنا پر آنحضرت صلی اللہ علیہ وسلم کے بارے میں اہل مکہ بغرض تحقیق ان کے پاس آ بھی چکے تھے۔ انھوں نے اس نئے

نئے بعض مفسرین نے اس سلسلہ میں عبداللہ بن سلام وغیرہ کا نام لیا ہے۔ صاحب روح المعانی نے اس کی تردید کی ہے۔

دین کے بارے میں اگر انصار سے سوال و جواب اور بحث و مباحثہ شروع کر دیا ہو تو کوئی تعجب نہیں اور بعض روایتوں سے یہ بھی پتہ چلتا ہے کہ وہ آپ کی نبوت کے منتظر تھے، جیسا کہ کتب سیر میں ہے کہ آپ نے اہل مدینہ کے سامنے عقبہ میں سب سے پہلے اسلام پیش کیا تو وہ یہ کہہ کر اسلام لائے کہ ایسا نہ ہو کہ یہود ہم سے اس فضل میں سبقت لے جائیں۔^{۱۰}

ان وجوہ کی بنا پر عاجز کا خیال ہے کہ اس آیت کی تفسیر میں بعض مفسرین نے جو مومنین اہل کتاب کا نام لیا ہے وہ صحیح نہیں ہے اور نہ یہ صحیح ہے کہ مکہ میں بھی یہود تھے بلکہ صحیح بات یہ ہے کہ ہجرت سے پہلے ہی انصار مدینہ اور یہود کے درمیان اسلام کے بارے میں گفتگو اور بحث مباحثہ کا آغاز ہو چکا تھا اور انھوں نے ان کی کچھ نہ کچھ مخالفت بھی شروع کر دی تھی، جیسا کہ آیت کے سیاق و سباق سے بھی پتہ چلتا ہے۔ ان ہی تعلقات کی بنا پر آیت میں کہا جا رہا ہے کہ آپ ان لوگوں سے (مسلمانوں کے ذریعہ) تحقیق کر لیجئے جو کتاب کے عالم ہیں۔

بیان مذکورہ بالا سے واضح ہوا ہو گا کہ ابتداً اسلام کے مقابلہ میں یہود کا رویہ معاندانہ نہیں تھا، بلکہ بڑی حد تک وہ اسلام کی صداقت کے معترف بھی تھے، مگر جوں جوں اسلام کی تعلیمات سے واقف ہوتے گئے ان کی مخالفت اور دشمنی بڑھتی گئی۔ سورہ یونس کے بعد یہود اور حم سجدہ وغیرہ سورتیں نازل ہوئیں جن میں ان کے متعلق بار بار یہ بات دہرائی گئی کہ یہ جان بوجھ کر قرآن کا انکار کر رہے ہیں۔ ان سورتوں کے بعد سورہ غاشیہ کا نزول ہوا۔ اس میں بھی قریب قریب وہی بات دہرائی گئی۔ پھر سورہ صافات نازل ہوئی جس میں ان کی کتاب

^{۱۰} اس کتاب میں متعدد جگہ اس کا ثبوت ملے گا۔ سیرۃ النبی جلد ۱ ص ۱۶۲ بحوالہ ذرقانی اور ابن سعد

^{۱۱} جیسا کہ اس سلسلہ میں مفسرین نے بعد اللہ بن سلام اور تیم داری کا نام لیا ہے۔ مگر ظاہر ہے کہ یہ سورت اور پھر یہ آیت مکی ہے اس لیے اس سے ان کو مراد لینا صحیح نہیں ہو سکتا۔

^{۱۲} بعض مستشرقین کا خیال ہے۔ اس کی تفصیل اوپر آچکی ہے۔ ص ۱۲۱ اور ۱۲۲۔

تورات کو اماناً و رحمتہ کے الفاظ سے یاد کیا گیا اور قرآن کو اس کا حریف نہیں بلکہ موید قرار دیا گیا۔ پھر سورہ انبیاء اتری اس میں اس کو "الفرقان اور ضیاء" کہا گیا، لیکن اس ترمیم و ترغیب کے باوجود یہود کی روش میں کوئی تبدیلی پیدا نہیں ہوئی، بلکہ اسلام اور مسلمانوں کی مخالفت میں وہ اور زیادہ سخت ہو گئے اور اہل مکہ کو جیسا کہ قرآن میں ہے، پہلے سے زیادہ اسلام کے خلاف اُکسانے اور اعتراض کے لیے ابھارنے لگے، چنانچہ سورہ النعام میں کھانے پینے سے متعلق محرمات کے سلسلہ میں ان کے اعتراضات کا جواب ذرا سخت انداز سے اور خاص طور سے ان کی طرف اشارہ کر کے دیا گیا ہے۔ ارشاد ہوتا ہے۔

وَعَلَى الَّذِينَ هَادُوا حَرَّمْنَا
كُلَّ ذِي ظُفْرٍ

اور یہودیوں پر ہم نے تمام ناخن والے
جانور حرام کر دیے تھے۔

سورہ نمل میں مکرر ارشاد ہے۔

وَعَلَى الَّذِينَ هَادُوا حَرَّمْنَا
مَا قَصَصْنَا عَلَيْكَ مِنْ قَبْلُ

اور یہودیوں پر ہم نے وہ چیزیں حرام کر دی تھیں
جن کا بیان ہم اس سے قبل آپ سے کر چکے ہیں۔

ان دونوں آیتوں میں "الَّذِينَ هَادُوا" کے الفاظ خاص طور سے قابل غور ہیں۔ اس سے پہلے ان الفاظ کے ساتھ ان کو یاد نہیں کیا گیا تھا۔ پھر دونوں آیتوں کے آخر میں کہا گیا:

ذَلِكَ جَزَاءُ سَآءِ مَا كَانُوا
يَعْمَلُونَ

ان کی شرارت کے سبب ہم نے ان کو یہ سزا
دی تھی۔

وَمَا ظَلَمْنَاهُمْ وَلَكِنْ كَانُوا
الْفٰسِقِیْنَ

ہم نے ان پر کوئی زیادتی نہیں کی لیکن وہ
خود اپنے اوپر زیادتی کرتے تھے۔

یہود اور مسلمانوں کے درمیان تعلقات کا جو ارتقاء قرآن کی آیات سے دکھایا گیا ہے اس سے معلوم ہوتا ہے کہ ہجرت سے پہلے ہی چند حق پسند اور صالح فطرت افراد کے علاوہ پورے قوم یہود میں رفتہ رفتہ اسلام و شارع اسلام صلی اللہ علیہ وسلم اور مسلمانوں کی مخالفت کا جذبہ

پیدا ہونا شروع ہو گیا تھا اور اس مخالفت کا اظہار بھی کبھی اہل مکہ کے ذریعے ہوتا اور کبھی اہل مدینہ کے ذریعے، جن سے ان کا دن رات کا سابقہ تھا، مگر ابھی تک یہ مخالفت صرف ذہنی اور زبانی تھی۔

ہجرت کے بعد | یہود کا یہ حال تھا کہ آفتاب اسلام کی کرنیں افق مدینہ پر چمکیں یعنی ختمِ رسالت صلی اللہ علیہ وسلم سے ہجرت کر کے تشریف فرمائے مدینہ ہوئے۔ یہود کے بعض صالح اور سلیم الفطرت افراد مثلاً عبداللہ بن سلام اور مامون بن یامین وغیرہ جن کو تورات کی پیشین گوئی، علماء و احبار کی بار بار کی یاد دہانی اور انصار کی مکہ میں آمد رفت کے ذریعے آپ کی بعثت کا علم ہو چکا تھا۔ بڑی بے چینی سے آپ کی ہجرت اور مدینہ میں آپ کی آمد کا انتظار کر رہے تھے۔ جو نہی آپ جلوہ فرمائے مدینہ ہوئے وہ حلقہ بگوش اسلام ہو گئے۔ ان کے سامنے بعض اور افراد نے بھی آپ کی نبوت کی صداقت کو تسلیم کیا۔ مگر ان کی تیرہ بختی نے نوری حق کو ان کے تاریک قلوب تک پہنچنے

سے اس پر بہت کچھ لکھا جا چکا ہے۔

۱۱۔ ابن الہیبیان نے خاص طور پر ان کو جمع کر کے اس پیشین گوئی کو یاد دلایا تھا۔ کتاب میں حضرت اسید کے حالات میں یہ پورا قصہ مذکور ہے۔ انصار کے سامنے آپ نے پہلی بار اسلام پیش کیا تو انھوں نے آپس میں مشورہ کیا اور کہا ایسا نہ ہو کہ اس فضل میں یہود ہم سے سبقت لے جائیں اور ہم رہ جائیں اس سے صاف معلوم ہوتا ہے کہ یہود جانتے تھے کہ خاکِ بطنی سے وہ نبی عنقریب مبعوث ہونے والا ہے جس کی بشارت حضرت موسیٰؑ نے بنی اسرائیل کو دی تھی۔ ابھی اوپر حضرت سلمہؑ کی روایت گزری ہے، جس میں ہے کہ ایک یہودی عالم نے یہود کے ایک پورے مجمع میں آپ کے مبعوث ہونے کا اعلان کیا تھا۔ ۱۲۔ مثلاً ابویاسر بن اخطیب نے جب قرآن کی آیتیں سنیں تو اپنے قبیلہ کے پاس آیا اور کہا کہ ہم جس نبی کا انتظار کر رہے تھے وہ آگئے ہیں۔ ان کی اطاعت کرو مگر اس کے بھائی حجاب بن اخطیب نے اس کی مخالفت کی چونکہ یہ قبیلہ کا سردار تھا اس لیے پوری قوم اس کی ہم آہنگ ہو گئی۔ فتح الباری ج ۸ ص ۲۱۲۔ اس سلسلہ میں بعض واقعات کا تذکرہ آگے آئے گا۔

نہیں دیا اور وہ مسلمان نہ ہو سکے۔

عبداللہ بن سلام اور ابن یاسین کے اسلام لانے کا یہود پر بجائے اچھا اثر پڑنے کے اور اٹنا اثر پڑا اور انھوں نے اس اقدام متقی پر ان کو حد درجہ مطعون اور لعنت ملامت کی۔ سرور دو عالم صلی اللہ علیہ وسلم کو ہجرت سے پہلے مکہ ہی میں یہود کی مخالفت اور دشمنی کا علم ہو چکا تھا۔ مدینہ آنے کے بعد اس کا عینی مشاہدہ بھی ہوا۔ اس لیے آپ نے مسجد نبوی اور کاشانہ نبوت کی تعمیر کے بعد ہی پہلا جو کام کیا وہ انصار اور یہود مدینہ کے ایک ایک قبیلہ سے معاہدہ امن و صلح تھا، تاکہ یہود کی مخالفت اور زیادہ آگے بڑھنے نہ پائے اور آپ کے اور مسلمانوں کے بارے میں ان کو جو غلط فہمی ہو گئی ہے اس کا ازالہ ہو جائے۔ چنانچہ آپ نے قبائل یہود سے صرف معاہدہ امن و صلح ہی پر اکتفا نہیں کیا۔ بلکہ آپ نے اور آپ کے ساتھ صحابہ کرام نے ان کے ساتھ اپنا رویہ نہایت مصالحانہ، خیر خواہانہ اور روادارانہ رکھا۔

آپ بہ نفس نفیس ان کے مریضوں کی عیادت کرتے تھے، ان کے جنازے جلتے تھے تو آپ اعتراضاً گھڑے ہو جاتے تھے۔ آپ کی مجلس میں ان کو چھینک آتی تو آپ دعائیہ کلمات ارشاد فرماتے۔ جب تک کسی مسئلہ میں قرآن کا صریح حکم نازل نہ ہو جاتا آپ تورات کے حکم پر عمل کرتے، اور اس میں خود یہود سے مشورہ کرتے تھے۔ آپ خود اور صحابہ ان ہی کی اتباع میں عاشورہ کا روزہ رکھتے تھے۔ یہود آپ سے اور مسلمانوں سے بحث و مباحثہ کرتے۔ مگر آپ کبھی ناگواری کا اظہار نہ فرماتے۔ ایک مرتبہ حضرت سلمان فارسی اور چند یہودیوں میں باہم اس بات پر کہ حضرت موسیٰ افضل ہیں یا حضور انور صلی اللہ علیہ وسلم سخت گفتگو ہو گئی۔ یہود خدمت نبوی میں شکایت لے کر آئے۔ آپ نے صحابہ سے مخاطب ہو کر فرمایا مجھے موسیٰ پر فضیلت نہ دو۔ اسی طرح ایک مرتبہ حضرت یونس کا ذکر آیا تو اس وقت بھی آپ نے یہی فرمایا کہ مجھے ان پر فضیلت نہ دو۔

ایک طرف یہ لطف و کرم اور اخلاق و محبت کی بارش تھی کہ بچہ بچہ اس سے سیراب تھا۔ دوسری طرف یہود کا طرز عمل یہ تھا کہ آپ کی مجلسوں میں آتے تو السلام علیکم کے بجائے السلام علیکم (تم پر موت آئے) کہتے۔ آپ کی توہین کے لیے راعنا کا لفظ استعمال کرتے۔ آپ سے اور مسلمانوں سے خواہ مخواہ بحث و مباحثہ کرتے، آپ کی شان میں گستاخیاں اور آپ کی نبوت کی تکذیب کرتے۔ مسلمانوں کو طرح طرح سے ستانے کی کوشش کرتے، ان سے بدکلامیاں کرتے، لیکن ان کی مسلسل ایذا رسانیوں، گستاخیوں، شرارتوں، ریشہ دوانیوں، فتنہ آرائیوں اور شرانگیزیوں کے باوجود مسلمانوں کے ہاتھ سے صبر و تحمل کا دامن کبھی نہیں چھوٹا اور ہمیشہ ان کے مقابلے میں وہ حلم و بردباری اور صبر و ضبط اور اسلام کے اعلیٰ اخلاق کا اظہار کرتے رہے اور انہوں نے اس کا خاص طور سے خیال رکھا کہ ان کی طرف سے کوئی ایسی بات نہ ہو جو صلح و امن کے لیے مضر اور اس معاہدہ کے خلاف ہو جو ان کے اور مسلمانوں کے درمیان ہو چکا تھا۔ چنانچہ قرآن یہود کے اس طرز عمل کے بارے میں مسلمانوں کو ہدایت دیتا ہے۔

وَلَيْسَمَعَنَّ مِنَ الَّذِينَ أُوتُوا
الْكِتَابَ وَمِنَ الَّذِينَ أَشْرَكُوا
أَذَى كَثِيرَةً قَدْ أَنْ تَصْبِرُوا
وَتَتَّقُوا فَإِنَّ ذَلِكَ مِنْ
عَنْ مِ الْأَمْوِرِ (ال عمران)

اور تم بہت سی دلازاری کی باتیں اہل کتاب
(یہود) اور مشرکین سے سونگے تو تم اگر ان پر
صبر کرو گے اور تقویٰ کا طرز عمل
اختیار کرو گے تو یہ عزیمت کا کام
ہوگا۔

شروع سے یہود کے ساتھ مسلمانوں کا جو محبت آمیز برتاؤ تھا اور جس رفیق ولینت اور

راعنا کے معنی ہیں میری رعایت کیجیے مگر یہود اس کو زبان دبا کر راعینا کہتے تھے جس کے معنی عربی میں ہمارے چر دا ہے کے ہیں ان کی اس روش کو دیکھ کر مسلمانوں کو اللہ تعالیٰ نے ہدایت کی کہ تم راعنا کے بجائے "انظرنا" کا لفظ استعمال کرو۔ تاکہ ان کو آپ کی امانت کا موقع نہ ملے۔

حسن سلوک کے ساتھ وہ ان سے پیش آرہے تھے اس کا تو تقاضا یہ تھا کہ وہ مسلمانوں سے قریب ہوتے، ان کی دعوت کو قبول کرتے، ان کے معاون و مددگار بنتے، لیکن ہم دیکھتے ہیں کہ ان سب کے باوجود وہ اسلام سے بیزار اور مسلمانوں سے دن بدن دور ہوتے جا رہے تھے اس کے اسباب اور موانع کیا تھے اس کو ہم ذرا تفصیل سے یہاں لکھتے ہیں:

۱۔ یہود میں متعدد طبقے تھے اور ان میں سے ہر ایک کا بعثت نبوی کے متعلق الگ الگ نظریہ اور خیال تھا۔

(ا) ایک طبقہ تو یہ سمجھتا تھا کہ حضرت موسیٰ کی بعثت اور تورات کے نزول کے بعد اب کسی اور نبی کی بعثت یا کسی اور کتاب الہی کا نزول نہیں ہوگا۔ لیکن یہ بہت محدود تھا اس خیال کے یہود عرب میں زیادہ نہ تھے۔

(ب) دوسرے کا خیال یہ تھا کہ ایک اور نبی کی بعثت تو ہونے والی ہے مگر وہ بنی اسرائیل سے ہوگا، اور اگر بنی اسرائیل سے نہ بھی ہوا تو ہر معاملہ میں کم از کم ان کی تائید ضرور کرے گا چنانچہ انھوں نے بار بار آپ کے سامنے اس کا اظہار کیا۔

حدیث کی کتابوں میں ہے کہ ایک بار دو یہودی آپ کی خدمت میں آئے اور آپ سے چند سوالات کیے۔ آپ نے جواب دیا تو کہا کہ بیشک آپ نبی ہیں۔ ارشاد ہوا کہ پھر میرے اتباع سے کیوں گریز کرتے ہو۔ کہا حضرت داؤد نے دعا کی تھی کہ نبوت ان ہی کی ولاد (بنی اسرائیل) میں رہے گی۔ اگر ہم آپ کا اتباع کریں گے تو یہود ہم کو قتل کریں گے۔

اس خیال کے یہود بکثرت تھے، اور یہی مخالفت میں پیش پیش تھے۔

(ج) تیسرا گروہ وہ تھا جو نہ نبوت کو حضرت موسیٰ پر ختم سمجھتا تھا اور نہ اس کو بنی اسرائیل میں محدود، بلکہ وہ انبیاء کی اصل پیشین گوئی اور تورات کے بیان کے مطابق یہ سمجھتا تھا کہ ایک

نبی آنے والا ہے، خواہ وہ عرب میں ہو یا عجم میں۔ یہی یہود کا اعتدال پسند گروہ تھا اور یہی آپ کی بعثت کا منتظر تھا، اور اسی کے بعض افراد نے اسلام قبول کیا۔ مگر بعض ذاتی مصالح کے تحت بیشتر افراد نے دوسرے گروہ کا راستہ اختیار کیا، اور ان کے ساتھ رہے، اور دولتِ ایمان سے محروم رہے۔

۲۔ عام طور پر یہودی سمجھتے تھے کہ جو نبی بھی آئے گا، ان کے ہر خیال اور ان کی زندگی کے ہر معاملہ میں ان کی تائید کرے گا، لیکن جب ان کی یہ توقع پوری ہوتی ہوئی نظر نہیں آئی تو انھوں نے مخالفت شروع کر دی۔

حضرت عیسیٰ کے بارے میں یہود جو غلط اور فاسد عقیدہ رکھتے تھے، قرآن نے ابتداء سے نزول ہی میں اس کا ابطال کیا اور حضرت عیسیٰ کو راست باز اور ان کو مجرم ٹھہرایا۔ دوسرے انبیاء کے کرام علیہم السلام کے متعلق بھی ان کی دینی کتابوں میں ایسی بے مروتی باتیں، اور ان کے درمیان، ایسے قصے عام طور پر مشہور تھے، جن سے ان کے دامنِ عفت پر نحوذبات من ذالک داغ ہی نہیں آتا تھا بلکہ ان کے فسادِ عقیدہ کا بھی پتہ چلتا تھا۔ قرآن نے اس طرح کے قصوں اور افسانوں کی بھی تردید کی اور انبیاء کی عصمت و عفت کی شہادتیں پیش کیں۔ سورہ انعام، سورہ مریم، سورہ صافات میں ایک ایک کا نام لے کر کسی کو حیداً یقیناً نبیاً، کسی کو کان من المخلصین وغیرہ کہا اور سورہ انعام میں تمام مشہور انبیاء کے ذکر کے بعد کہا کل من الصالحین، سب کے سب صالح اور نیکوکار تھے۔ حضرت سلیمان علیہ السلام کو خصوصیت کے ساتھ انھوں نے بہت زیادہ منہم کیا تھا

۱۔ تفسیر و سیرت میں یہود کے بارے میں بظاہر مختلف و متضاد روایتیں ملتی ہیں اس لیے مطالعہ کرنے والوں کے لیے پریشانی اور انتشار خیال کا باعث بن جاتی ہیں، لیکن اگر یہ تقسیم پیش نظر رہے تو ان شاء اللہ ان روایتوں میں کوئی تضاد نظر نہ آئے گا۔

اور عجیب و غریب واقعات بلکہ کفر و شرک تک کو ان کی طرف منسوب کر دیا تھا۔ قرآن نے سورہ نحل، پھر سورہ بقرہ میں اس کی تردید کی، اور ان کو ان چیزوں سے منزہ قرار دیا۔ اسی طرح دوسرے واقعات و قصص و حکایات کا بھی قرآن نے رد کیا۔ ظاہر ہے کہ یہ ساری باتیں یہود کے توقعات کے خلاف تھیں، اس لیے ان کا برا فروختہ ہونا بالکل طبعی تھا، اور وہ برا فروختہ ہوئے۔

(۳) یہود، جیسا کہ ہم اوپر لکھ چکے ہیں، ہر طرح کے اخلاق ذمیرہ اور معائب سیئہ میں مبتلا تھے، مگر اس کے باوجود اہل عرب میں عزت و شرف کی نگاہ سے دیکھے جاتے تھے، اس لیے وہ اپنی موجودہ اخلاقی حالت و روش پر مطمئن ہی نہیں تھے بلکہ دینی حیثیت سے اس کو اپنے لیے جائز بھی سمجھتے تھے جیسا کہ اہل کتاب کے اموال کے بارے میں انھوں نے اپنے خیال کا اظہار کیا تھا۔ (آل عمران)

اسلام اس کے برخلاف مکام اخلاق، فضائل و محاسن کی تعلیم دیتا تھا جس کے فروغ کا لازمی نتیجہ یہودیوں کے موجودہ حالت کا زوال تھا، خصوصیت سے ان کی اقتصادی زندگی تو قطعی موت تھی اور چونکہ وہ اپنی روش کو بدل نہیں سکتے تھے اس لیے انھوں نے مہر ہدایت ہی پر خاک ڈالی شروع کر دی۔ چنانچہ یہود کے جس طبقہ اور قبیلہ میں جتنی ہی اخلاقی کمزوریاں زیادہ تھیں اتنا ہی وہ اسلام کی دشمنی میں پیش پیش تھا۔

(۴) یہود نے شرف و نجابت کا مدار ایمان و عمل کے بجائے نسل و ذات پر رکھا تھا، اسلام آیا تو اس نے شرف و عزت، نجابت و بخشائیش کا مدار ایمان و عمل قرار دیا۔ اس نے یہ اصول بتایا۔

وَمَا تَقْدِمُوا إِلَّا لِنَفْسِكُمْ

اور جو نیک عمل اپنے لیے آگے

مِنْ خَيْرٍ تَجِدُوا عِنْدَ

بھیج دو گے اس کو اللہ کے پاس

اللَّهُ هُوَ خَيْرٌ وَأَعْظَمُ

پہنچ کر اس سے اچھا اور ثواب میں

اَجْبَا رَمَل (۲) بڑا پاؤ گے۔

شرف و عزت کا یہ معیار قرار دیا۔

اِنَّ اَكْرَمَكُمْ عِنْدَ اللّٰهِ

تم سب میں بڑا شریف وہ ہے جو سب

اَتْقٰكُمْ (حجرات - ۲) سے زیادہ پرہیزگار ہو۔

چونکہ قرآن کے ان اعلیٰ اخلاقی اصولوں سے ان کے مزعمومہ شرف و عزت کے قلعہ کی

دیواریں مسمار ہو رہی تھیں اس لیے وہ چراغ پا ہو گئے۔

(۵) اسلام سے پہلے اہل عرب عام طور سے علمی اور دینی اعتبار سے بالکل بے مایہ تھے اور

یہودیوں میں علم بھی تھا اور مذہب بھی، اس لیے وہ قدرتی طور پر عربوں کو اپنے سے کم تر،

حقیر اور بے مایہ سمجھتے تھے، خود عربوں کو بھی ان کی برتری کا اعتراف تھا، ان میں اسلام آیا اور

انہوں نے اس کی تعلیمات کو قبول کیا تو ان کی دینی اور علمی بے مایگی دور ہونے لگی اور ان کا احساس

برتری خود بخود بیدار ہونے لگا۔ قاعدہ ہے کہ جب کوئی قوم کسی شرف و فضل کی حامل ہوتی ہے

تو طبعاً کسی دوسری قوم کو اس کا شریک بننا پسند نہیں کرتی چاہے اس عزت و شرف کی خصوصیات

کا کوئی ادنیٰ اثبات بھی اس میں باقی نہ رہ گیا ہو۔ اس بنا پر یہود اپنے فضل و شرف میں عربوں کو

شریک اور اپنے اوصاف و خصوصیات ان کی طرف منتقل ہوتے ہوئے کیسے دیکھ سکتے تھے۔

(۶) ظہور اسلام سے پہلے عربوں میں آپس میں نہ کوئی وحدت تھی، نہ اخوت، بلکہ ہر طرف

اختلاف انتشار اور ظلم و ستم کا دور دورہ تھا، وہ بے شمار قبیلوں اور خاندانوں میں بٹے

ہوئے تھے جب اسلام آیا تو اس نے ان چیزوں کو مٹایا، اس نے اختلاف کو اتحاد سے

انتشار کو وحدت سے بدلا، ظلم و ستم کے بجائے اخوت و مساوات کی تعلیم دی جس کی وجہ سے

عربوں میں اخوت و مساوات اور اتحاد و اتفاق کی نئی روح دوڑنے لگی۔ پھر مدینہ پہنچ کر آپ نے

لے یہ آیت سورہ مزل کی ہے جو ابتدائی سورتوں میں ہے۔

اس کا علمی نمونہ یہ پیش کیا کہ انصار کے ان قبائل کو جو برسوں سے آپس میں لڑتے آرہے تھے ان کو شیر و شکر کر دیا، پھر اس سے بھی بڑھ کر مہاجرین اور انصار میں آپ نے مواخات یعنی بھائی چارہ کر دیا۔ انصار کے قبائل خصوصیت سے اہل مکہ اور اہل مدینہ میں صدیوں سے اختلاف چلا آ رہا تھا اور یہود اس سے برابر فائدہ اٹھاتے رہتے تھے۔ اس لیے ان کو متحد و متفق ہوتے اور گلے ملتے یہ کیسے دیکھ سکتے تھے۔

پھر اسی اخوت و مساوات کی فضا سے عربوں ہی کو فائدہ نہیں پہنچا، بلکہ خود یہود مدینہ میں ضعیف اور کمزور طبقہ تھا۔ اس کے دلوں میں بھی نئے نئے حوصلے اور انقلابی عزائم کو روک لینے لگے حضرت عبداللہ بن عباس فرماتے ہیں کہ یہود مدینہ دو طبقوں میں بٹ گئے تھے ایک غالب اور مضبوط تھا، دوسرا مغلوب اور مقہور، غالب طبقہ ان غریب یہودیوں پر ہمیشہ ظلم و ستم کرتا رہتا تھا۔ حتیٰ کہ اگر غالب گروہ کا کوئی آدمی مغلوب گروہ کے ہاتھوں مارا جاتا تو ان کو سو وستی دینا پڑتی اور اگر اس کے برعکس ہوتا تو وہ ان کو صرف پچاس وستی دیتے یہ ظلم و ستم کا بازار اسی طرح گرم تھا کہ آپ ہجرت کر کے مدینہ تشریف لائے، آپ کی آمد کے بعد ایک بار اسی طرح کا ایک معاملہ پیش آیا تو مغلوب گروہ نے دیت دینے سے انکار کیا، اور غالب گروہ کے پاس کہلا بھیجا کہ:

ہم اب تک زیادہ دیت صرف تمہارے ظلم	انا انما اعطيناکم هذا
اور خوف کی وجہ سے دیتے رہے ہیں اب جبکہ	ضمیماً منکم لنا و فرقا منکم
محمد (صلی اللہ علیہ وسلم) کے آنے کے بعد ظلم و	فاما اذا قدم محمد فلا
زیادتی کا خوف نہیں ہے، تو ہم زیادہ دیت	نعطیکم ذلك

(مسند احمد ج ۱ ص ۲۴۶) نہیں دے سکتے۔

ظاہر ہے کہ یہ چیزیں یہود کے لیے کس قدر سولہن روح ہوئی ہوں گی۔

(۷) یہود کی مخالفت کے اسباب میں ایک سبب تخیلی قبیلہ بھی ہے۔ جب تک مسلمانوں کا قبیلہ

بیت المقدس تھا، عام عربوں اور مسلمانوں میں اس کی وجہ سے ان کی ایک عظمت باقی تھی مگر جب تخیل کعبہ ہوا تو ان کی اس عظمت کو ایک اور دھکا لگا۔ ان کی مخالفت پہلے ہی سے کیا کچھ کم تھی۔ اب اس میں اور اضافہ ہو گیا، پہلے وہ یہ کہہ کر لوگوں کے سامنے اسلام کی اہمیت کم کرتے تھے کہ محمد (صلی اللہ علیہ وسلم) تو ہمارے ہی قبلہ کی طرف نماز پڑھتے ہیں۔ اب وہ یہ کہہ کر مخالفت کرنے لگے کہ یہ نبی عجیب دین لے کر آئے ہیں کہ جن کا قبلہ بھی بدلتا رہتا ہے اور پھر یہ کہتے کہ جو لوگ اس سے پہلے والے قبلہ کی طرف رخ کر کے عبادت کر چکے ہیں خواہ وہ زندہ ہوں یا مردہ ان کی تمام عبادتیں اکارت گئیں چنانچہ ان کے اس کہنے سننے کا اثر مسلمانوں پر بھی پڑا، اس لیے قرآن نے ان کے تمام اعتراضات کا جواب دیا۔ سورہ بقرہ رکوع ۱۷۸ میں اس کی پوری تفصیل موجود ہے۔

اس تخیل قبلہ کا اثر ان پر اس قدر پڑا کہ جو اسلام کے سب سے بڑے دشمن تھے مثلاً کعب بن اشرف، رفاعہ بن قیس اور قروم بن عمرو وغیرہ آپ کی خدمت میں آئے اور کہا کہ یا محمد (صلی اللہ علیہ وسلم) یہ کیا بات ہے کہ تم نے قبلہ تبدیل کر دیا۔ اگر پہلے قبلہ کی طرف پھروٹ جاؤ تو ہم تمہاری تصدیق اور اتباع کریں گے۔

ظاہر ہے کہ یہ بات انہوں نے کسی خلاص کی بنا پر نہیں کی تھی، نہ یہ منشاء تھا کہ وہ دین اسلام کو قبول ہی کر لیں گے، بلکہ اس تخیل قبلہ سے ان کے وقار اور ان کی دینی عظمت کو جو دھکا لگا تھا چاہتے تھے کہ اس طرح اس کو سنبھال لیں اور پھر ان کو یہ بھی خیال تھا کہ اگر وہ دوبارہ بیت المقدس کو قبلہ بنانے میں کامیاب ہو جائیں گے تو عام عربوں اور کمزور مسلمانوں کو برگشتہ کرنے کا ان کو موقع مل جائے گا۔

(۸) ان موانع کے باوجود ہونیک فطرت اور حق پسند افراد تھے، وہ اسلام کی حقانیت کے

قائل بلکہ اس کے قبول کر لینے کی طرف بھی مائل تھے، مگر چونکہ عام یہودی آبادی اس کی مخالف تھی، اس لیے وہ ان کے خوف سے قدم آگے نہیں بڑھا سکے۔ اس سلسلہ میں احادیث و میر ہیں متعدد واقعات ملتے ہیں۔

مسند طبیا لسی اور نسائی میں ہے کہ کچھ یہود آپ کے پاس آئے اور انھوں نے آپ سے تسع بینات کے متعلق سوال کیا، ارشاد ہوا کہ شرک نہ کرو۔ آپس میں قتل و خونریزی نہ کرو، چوری اور زنا سے پرہیز کرو، جادو گری اور سود خواری سے باز آؤ، پاکباز غورتوں پر تہمت نہ لگاؤ، بزدلی نہ دکھاؤ، کسی کمزور و بے قصور کو ناحق کوئی الزام رکھ کر قتل کرنے یا اس کے مال کے لینے کی کوشش نہ کرو۔ آپ جب یہ سب کچھ ارشاد فرما چکے تو انھوں نے آپ کے ہاتھوں اور پیروں کو بوسہ دیا، اور پکارا اٹھے۔

ہم گواہی دیتے ہیں کہ آپ بیشک نبی ہیں

نَشَّهَدُ اَنَّكَ نَبِيٌّ

آپ نے فرمایا جب تمہیں میری نبوت تسلیم ہے تو میرا اتباع کرنے میں کیا چیز مانع ہے انھوں نے کہا۔

ہم کو ڈر ہے کہ اگر ہم نے آپ کا اتباع

اِنَّا نَخْشَى تَبَعْنَاكَ اِنَّ

کیا تو ہمیں یہودی مار ڈالیں گے۔

يَقْتُلُنَا الْيَهُودَ

(مسند طبیا لسی میں ۱۶۰ جز ۵ و نسائی)

اسی طرح کعب بن اشرف جو بڑا مالدار یہودی تھا، اس کے متعلق زرقانی میں ہے کہ ”اس کے یہاں سے تمام یہودی علماء و احبار کو وظیفے ملتے تھے۔ رسول اللہ صلی اللہ علیہ وسلم کے

۱۰ قرآن میں ہے کہ وَلَقَدْ اَتَيْنَا مُوسَىٰ تِسْعَ آيَاتٍ بَيِّنَاتٍ اس روایت میں اسی طرف اشارہ ہے

تسع آیات کیا ہیں، اس میں اختلاف ہے۔

۱۱ اس حدیث سے معلوم ہوا کہ یہ تمام عیوب ان میں موجود تھیں۔

مدینہ تشریف لانے کے بعد جب وہ ایک بار اس کے پاس اپنے وظائف لینے آئے تو اس نے کہا کہ اس شخص محمد (صلی اللہ علیہ وسلم) کے بارے میں تمہارا یہ کیا رائے ہے انھوں نے کہا کہ
هو الذی کنا ننتظر
یہ وہی ہیں جن کا ہم انتظار کر رہے تھے۔

چونکہ یہ جواب اس کی توقع کے خلاف تھا، اس لیے یہ کہہ کر کہ میرے مال میں اور بہت سے لوگوں کے حقوق ہیں، وظیفہ دینے سے انکار کر دیا۔ علماء و اجبار اس کے یہاں سے لوٹے تو ان کو اپنے اظہار حق پر بڑا رنج ہوا۔ دوبارہ واپس آئے اور کعب سے عرض کیا کہ ہم نے عجلت میں جواب دے دیا تھا۔ بعد میں جب ہم نے غور کیا تو معلوم ہوا کہ ہم نے جواب میں غلطی کی، یہ محمد (صلی اللہ علیہ وسلم) وہ منتظر بنی نہیں ہیں۔ اس کے بعد کعب نے ان کے وظائف جاری کر دیے اور یہ اعلان کر دیا کہ

لکل من تابعہ من
جو علمائے یہود (آپ کی نبوت کی تکذیب میں)

الاجبار شیئا من مالہ
ان اجبار کا اتباع کریں ان کو بھی کچھ نہ کچھ

(ج ۲ ص ۹-۱۰) وظیفہ ملے گا۔

اوپر جو اسباب و موانع بیان کیے گئے ہیں ان سے یہ اندازہ ہو گیا ہو گا کہ یہود کی مخالفت اور اسلام دشمنی کسی حقانیت اور کسی مٹھوس بنیاد پر نہیں تھی بلکہ اس میں صرف ان کی نفسانیت خود غرضی اور دنیاوی مصلحتیں کام کر رہی تھیں اور اس کو چھپانے کے لیے وہ مذہب کی آڑ لے رہے تھے۔

یہود سے معاہدہ | اوپر ان کے اور مسلمانوں کے تعلقات کے سلسلہ میں ہم معاہدہ کا ذکر کر رہے تھے کہ
ضمناً ان اسباب و موانع کا ذکر کر دینا مناسب معلوم ہوا، جن کی وجہ سے یہود اسلام کی طرف بڑھنے کے بجائے اس سے دور ہوتے جا رہے تھے۔ اب پھر اس سلسلہ بحث کو ہم شروع کرتے ہیں معاہدہ انصار اور یہود دونوں سے ہوا تھا، جو حصہ یہود سے متعلق ہے اس کا خلاصہ یہ ہے:

۱۔ یہود کو مذہبی آزادی حاصل ہوگی اور ان کے مذہبی امور سے کوئی تعرض نہیں کیا

جائے گا۔

۲۔ یہود اور مسلمان باہم دوستانہ برتاؤ رکھیں گے۔

۳۔ یہود یا مسلمانوں کو کسی سے لڑائی پیش آئے گی تو ایک فریق دوسرے کی مدد کرے گا۔

۴۔ قریش اور ان کے حلیف قبائل کو کوئی امان نہ دے گا۔

۵۔ کسی دشمن سے اگر ایک فریق صلح کرے گا تو دوسرا بھی شریک صلح ہوگا، لیکن مذہبی لڑائی اس سے مستثنیٰ ہوگی۔

۶۔ مدینہ پر کوئی حملہ کرے گا تو دونوں فریق مل کر مقابلہ کریں گے۔

۷۔ خون بہا اور فدیہ کا جو طریقہ پہلے سے چلا آ رہا تھا، وہ بدستور قائم رہے گا۔

۸۔ یہود اور انصار میں اگر کوئی اختلاف ہوگا تو اللہ اور اس کے رسول محمد صلی اللہ علیہ وسلم

کی طرف رجوع کیا جائے گا۔

یہ آخری دفعہ انصار اور یہود دونوں کے معاہدات میں موجود ہے۔ یہ معاہدہ ۴۷ھ دفعت

پر مشتمل ہے جن میں تقریباً بائیس دفعات یہود سے متعلق ہیں جس کا خلاصہ یہاں بیان کر دیا گیا

ہے۔ یہود کے معاہدہ میں یہ بات بھی کئی بار دہرائی گئی ہے کہ جو کوئی شخص یا قبیلہ عہد شکنی یا ظلم

کرے گا اس کو اس کا وبال اٹھانا پڑے گا۔

اس معاہدہ کے سلسلہ میں دو باتیں قابل غور ہیں، ایک یہ کہ کیس سنہ میں ہوا، اور دوسری

یہ کہ اس میں یہود کے مشہور قبائل مثلاً بنو قریظہ، بنو نضیر اور بنو قینقاع کا ذکر کیوں نہیں ہے؟

تمام ارباب سیر معاہدہ کا ذکر ہجرت کے پہلے سال کے سلسلہ واقعات میں کرتے ہیں

لیکن حمید اللہ صاحب نے اپنی کتاب "عہد بنوی میں نظام حکمرانی" کے صفحہ ۸۵-۸۶ میں یہود

کے معاہدہ کے بارے میں لکھا ہے کہ یہ غزوہ بدر کے بعد یعنی سلسلہ میں مرتب ہوا اس پر انھوں

نے علمی طور پر کچھ دلائل بھی دیے ہیں، مگر عاجز کو ڈاکٹر صاحب موصوف کی رائے سے اختلاف

ہے اور اس کے لیے اس کے پاس دلائل بھی ہیں جن کی تفصیل کا یہ موقع نہیں ہے۔ اس سلسلہ

میں صرف اتنا اشارہ کافی ہے کہ معاہدہ کا انعقاد اگر غزوہ بدر کے بعد تسلیم کیا جائے تو پھر بنوقینقاع کے زمانہ اخراج کو کچھ آگے بڑھانا پڑے گا۔ اس لیے کہ سترہھ کے رمضان میں غزوہ بدر پیش آتا ہے اور شوال کے مہینہ میں بنوقینقاع کا اخراج عمل میں آتا ہے۔ ظاہر ہے کہ ان سے معاہدہ کرنے اور ان کے اخراج میں اتنا کم فصل کسی طرح قرین قیاس نہیں ہو سکتا۔ اس معاہدہ میں یہود کے کسی مشہور قبیلہ کا ذکر نہیں ہے، بلکہ زیادہ تر ان ذیلی قبائل کا ذکر ہے جو جدید الیہود یہ تھے۔ اس لیے خیال ہوتا ہے کہ یا تو ان سے اس سے الگ کوئی دوسرا معاہدہ ہوا، یا پھر ان قبائل میں سے ہر ایک سے علیحدہ علیحدہ معاہدہ ہوا۔

یہ بات اس لیے اور بھی قرین قیاس ہے کہ اس معاہدہ میں دس یہودی قبائل کا الگ الگ ذکر کیا گیا ہے۔ جس سے معلوم ہوتا ہے کہ یہود کا ہر قبیلہ اپنی ایک علیحدہ وحدت اور جداگانہ حیثیت کے ساتھ اس میں شریک ہوا تھا۔ یہی وجہ ہے کہ جب ان میں سے کسی قبیلہ نے مسلمانوں سے جنگ کی تو دوسرے خاموش رہے، بلکہ بعض مواقع پر تو انھوں نے اپنے ہم مذہبوں کے علی الرغم مسلمانوں کی مدد بھی کی، اگر یہ تمام یہودی قبائل کا یہ متحدہ معاہدہ ہوتا تو کسی ایک سے جنگ پھڑ جانے پر دوسرے خاموش نہ رہتے۔

یہود مدینہ کا نقص معاہدہ | اب تک ان کی جو روش تھی اس سے مسلمانوں کو ہر وقت یہ خطرہ لاحق تھا
جنگ اور ان کا خاتمہ | کہ معلوم نہیں کس وقت وہ نقص عہد کے ان پر حملہ کر دیں۔ اسی خطرہ کی وجہ سے جب تک یہود مدینہ میں رہے، آپ جب کسی غزوہ میں مدینہ سے باہر تشریف لے جاتے تو مدینہ کی حفاظت کا پورا انتظام فرما جاتے۔ یہی نہیں، بلکہ آہستہ آہستہ وہ وہ معاہدہ کی ان رعایتوں کو بھی ختم کرتے جاتے تھے، جن کا مرعی رکھنا ان کے لیے ضروری تھا۔ غزوہ بدر میں معاہدہ کی رو سے ان کو مسلمانوں کی مدد کرنی چاہیے تھی، مگر انھوں نے کوئی مدد نہیں کی۔ پھر بھی ان کو اس پر نہ کوئی شرمندگی ہوئی اور نہ ان کے طرز عمل میں کوئی فرق آیا بلکہ بنوقینقاع نے تو

غزوہ بدر کے فوراً بعد ہی نقض معاہدہ کا اعلان کر دیا، اور اس کا مظاہرہ بھی شروع کر دیا۔ یعنی یہ کہ ایک مسلمان عورت کی کھلے بازار انھوں نے بے حرمتی کی، لیکن آپ نے نقض معاہدہ اور اس واقعہ کے بعد بھی ان کے خلاف جارحانہ اقدام نہیں کیا، بلکہ اتمام حجت کے طور پر ان کو جمع کر کے سمجھانے کی کوشش کی، اور ان کے سامنے اسلام کی دعوت پیش کی، لیکن وہ کسی طرح نہ مانے اور انکار و جھوٹ پر قائم رہے تو آخر میں آپ نے فرمایا کہ خدا سے ڈرو، کہیں ایسا نہ ہو کہ قریش کی طرح عذاب الہی تم کو بھی پالے۔ انھوں نے کہا، ہم قریش نہیں ہیں ہم سے جنگ ہوگی تو معلوم ہوگا، چونکہ اس افہام و تفہیم کے بعد اب مزید مہلت کا موقع باقی نہیں رہ گیا تھا اس لیے مسلمانوں نے ان کے مکانوں کا محاصرہ کر لیا۔ آخر کار انھوں نے مدینہ چھوڑ دینے پر اپنی رضامندی کا اظہار کیا اور وہاں سے وادی القریٰ، پھر کچھ دنوں کے بعد شام چلے گئے۔

اس قبیلہ کے بعض افراد کا اس کے بعد بھی مدینہ میں پتہ چلتا ہے۔ ممکن ہے جن لوگوں نے معافی مانگ لی ہو، ان کو رہنے کی اجازت مل گئی ہو۔

بنو قینقاع کے اخراج کے بعد بھی یہود کے دوسرے قبائل کو کوئی عبرت حاصل نہیں ہوئی، اور نہ انھوں نے اپنی روش میں کوئی تبدیلی پیدا کی، بلکہ اب چلے سے بھی زیادہ انھوں نے اسلام کے خلاف ریشہ دوانیاں شروع کر دیں، خفیہ ساز باز کی، قریش کو درپردہ مدد دی۔ آنحضرت صلی اللہ علیہ وسلم کے قتل کی سازش کی، غرض معاہدہ کی ایک ایک دفعہ کو انھوں نے عملاً توڑ ڈالا تو ان کے خلاف جنگ کا اعلان کر دیا گیا اور ان کو اس کی سزا بھگتنی پڑی۔ اس لیے کہ معاہدہ میں بار بار یہ بات دہرائی گئی تھی کہ جو ظلم یا نقض معاہدہ کرے گا اس کو اس کا وبال اٹھانا پڑے گا۔ یعنی سگرہ میں بنو نضیر کا مدینہ سے اخراج ہوا اور سگرہ میں بنو قریظہ کا استیصال کیا گیا۔

لہ غزوہ بدر کے بعد فوراً نقض معاہدہ کی وجہ بجز اس کے کچھ سمجھ میں نہیں آتی کہ انھوں نے سمجھا کہ مسلمان اس وقت کمزور ہیں۔ اگر ان پر حملہ کر دیا جائے تو آسانی ختم ہو سکتے ہیں۔

ہم نے یہاں قصداً بہت اختصار سے کام لیا ہے اس لیے کہ اس مختصر مقدمہ میں ان واقعات کی پوری تفصیل کی گنجائش نہیں ہے، حالانکہ اس سلسلہ میں عاجز کے مطالعہ میں بعض ایسی چیزیں بھی آئی ہیں جو سیرت کی متداول کتابوں میں نہیں ملتیں، مگر یہاں ان کے تذکرہ کا بھی موقع نہیں ہے۔

سگرہ میں بنو نضیر کے اخراج کے بعد مدینہ کی داخلی فضا بڑی حد تک پرسکون ہو گئی، مگر مدینہ کے باہر کی فضا مسلمانوں کے حق میں پہلے سے بھی زیادہ خراب ہو گئی، یہود مدینہ سے نکلے تو بنو قینقاع تو وادی القرئی ہوئے ہوئے شام چلے گئے، مگر بنو نضیر خیبر میں قیام پذیر ہو گئے۔

خیبر مدینہ کے بعد یہود کا دوسرا بڑا مرکز تھا، یہاں پہنچ کر وہ خاموش نہیں بیٹھے بلکہ اپنی ریشہ دوانیاں برابر جاری رکھیں، انھوں نے خیبر کے یہود اور اس پاس کے تمام عرب قبائل کو مدینہ پر حملہ کے لیے تیار کیا۔ ان کا ایک وفد قریش کے پاس بھی گیا۔ اس وفد کا سرگروہ حی بن اسطب تھا اس سے اور قریش سے جو گفتگو ہوئی اسے ہم یہاں نقل کرتے ہیں تاکہ ان کی ریشہ دوانیوں کا پورا اندازہ ہو جائے۔

قریش :- بنو نضیر کے لوگ کہاں ہیں، اور کیا کر رہے ہیں؟

حی بن اسطب :- ترکہم بین خیبر و المدینۃ یتوددون حتی تا توہم فتیروا

معہم الی محمد و اصحابہؑ۔ میں نے ان کو خیبر اور مدینہ کے درمیان چھوڑ دیا ہے

وہ گشت کر رہے ہیں اور تمہاری آمد کا انتظار کر رہے ہیں تم ان کو محو (صلی اللہ علیہ وسلم)

اور ان کے اصحاب پر حملہ میں اپنے ساتھ پاؤ گے۔

قریش :- بنی قریظہ کا کیا حال ہے۔

حی بن اسطب :- اقاموا بالمدینۃ مکسا ابجد حتی تا توہم قبیلا و معکم

بنو قریظہ مدینہ میں محو (صلی اللہ علیہ وسلم) کو دھوکا دے دینے کی غرض سے مقیم ہیں، جب تم مدینہ

پہنچو گے تو وہ تمہارے ساتھ حملہ کریں گے۔

۱۷ معاذی و اقدی ص ۳۰۶۲ مطبوعہ پیٹنٹ پریس کلکتہ۔

اس سے دو باتوں کا اندازہ کیا جاسکتا ہے۔ ایک یہ کہ ان کی سازش کا جہاں کتنی دور تک پھیلا ہوا تھا۔ دوسری یہ کہ بنو نضیر کے اخراج کے وقت بنو قریظہ جو خاموش تھے تو درحقیقت اس میں ان کی ایک سیاسی چال اور سازش پوشیدہ تھی جو غزوہ خندق کی صورت میں ظاہر ہوئی جس میں حجاز کے تمام مشہور قبائل شریک تھے لیکن نصرت خداوندی اور مسلمانوں کے حسن تدبیر سے ان کو زبردست شکست ہوئی۔

بنو قریظہ جس مقصد سے اب تک مدینہ میں رُکے ہوئے تھے اس کا اس موقع پر انھوں نے درپردہ اظہار بھی کیا، مگر ناکامی کے آثار دیکھ کر وہ کھل کر سامنے نہیں آئے۔ آنحضرت صلی اللہ علیہ وسلم کو ان کی درپردہ کبادیوں اور فساد انگیزیوں کا چونکہ علم ہو چکا تھا اس لیے غزوہ خندق کے فوراً بعد ہی مدینہ سے ان کا بالکل استیصال کر دیا گیا۔

یہودی خیر سے جنگ | غزوہ خندق کی عبرتناک شکست اور بنو قریظہ کی شدید ناکامی کے بعد بھی یہود کو تنبیہ نہیں ہوا اور وہ دوبارہ خیبر اور اس کے آس پاس کے قبائل میں جنگ کی آگ بھڑکانے کی فکر میں لگ گئے۔ اس وقت یہود خیبر کا سردار اسیر بن رزام تھا۔ اس نے تمام عرب قبائل میں دورہ کیا اور مدینہ پر حملہ کرنے کے لیے ان کو ابھارا۔ یہود کے سامنے تقریر کی کہ ہمارے پیشروؤں نے محمد (صلی اللہ علیہ وسلم) کے مقابلے کے لیے جو تدبیریں اختیار کیں، وہ غلط تھیں۔ صحیح تدبیر یہ ہے کہ خود محمد (صلی اللہ علیہ وسلم) کے مرکز حکومت پر حملہ کیا جائے اور میں ہی طریقہ اختیار کروں گا۔

امام سرخسی کے ایک بیان سے پتہ چلتا ہے کہ یہود خیبر اور اہل مکہ کے درمیان بھی ایک

خفیہ معاہدہ ہوا تھا۔ ان کے الفاظ یہ ہیں۔

لما کان بین اہل مکة
اہل مکہ اور اہل خیبر (یہود) کے درمیان یہ

واہل خیبر من الموآخاة
 علی ان رسول اللہ صلی اللہ
 علیہ وسلم اذا توجه الی
 احد الفریقین اعانسا
 الفریق الآخر۔
 معاہدہ تھا کہ اگر رسول اللہ صلی اللہ
 علیہ وسلم دونوں میں سے کسی
 فریق پر حملہ کریں تو دوسرا فریق
 اس کی جنگی مدد کرے گا۔

ایک طرف یہود کے مکرو فریب کا یہ جال بچھا ہوا تھا، دوسری طرف خود اہل مکہ غزوہ
 خندق کی ذلت انگیز شکست کے بعد انتقام کی تیاریاں کر رہے تھے، جس کی اطلاعیں برابر
 بارگاہ رسالت میں پہنچتی تھیں۔ ظاہر ہے کہ مسلمانوں کے لیے بیک وقت دونوں دشمنوں سے
 مقابلہ کرنا آسان نہ تھا۔ دوسرے اس وقت اہل مکہ سے کہیں زیادہ اہل خیبر کی طرف سے حملہ کا
 خطرہ تھا۔ اس لیے آنحضرت صلی اللہ علیہ وسلم نے تو اہل مکہ سے حدیبیہ میں صلح کر لی تاکہ دشمن کا
 ایک بازو بیکار ہو جائے، امام سرخسی لکھتے ہیں۔

فوادع اہل مکتہ حتی
 یامن جانبہم۔
 اہل مکہ سے آپ نے معاہدہ صلح کر لیا، جس سے
 آپ کو غنیمت کے ایک گروہ کی طرف سے اطمینان ہو گیا

اور اہل خیبر کے خلاف جارحانہ اقدام کر دیا۔ چونکہ یہ معرکہ مختلف حیثیتوں سے بہت سخت تھا
 اس لیے آپ نے ہزینہ میں یہ اعلان فرما دیا کہ:

لا یخرجن معنا الا راغب
 الجہاد
 صرف وہی لوگ ساتھ چلیں جن کی نیت
 جہاد کی ہو۔

اس کے دو مقصود تھے، ایک یہ کہ بزدل، غنیمت کے حریص اور منافقین نہ جانے پائیں اور
 دوسرا یہ کہ لوگوں کو یہ معلوم ہو جائے کہ یہ اقدام ملک گیری کے لیے نہیں، بلکہ اعلیٰ کلمۃ اللہ اور

حفاظت خود اختیاری کے لیے ہے۔

مسلمان مدینہ سے خیبر کے لیے روانہ ہوئے تو یہود کے بعض حلیف قبیلوں نے راستہ میں ان سے کچھ چھوڑ چھپا کر لیا تھا مگر مسلمان ان تمام موانع سے بچتے ہوئے خیبر پہنچ گئے۔
 اوپر ہم لکھ چکے ہیں کہ خیبر کے یہود نہایت مالدار اور جنگی حیثیت سے نہایت مضبوط تھے ان کے پاس متعدد نہایت مضبوط اور مستحکم قلعے تھے، جن میں یعقوبی کے بیان کے مطابق بیس ہزار مسلح سپاہی موجود تھے۔ اس سے پہلے مسلمانوں کو اتنا سخت کوئی معرکہ پیش نہیں آیا تھا۔ تقریباً تین ہفتہ تک مسلسل جنگ ہوتی رہی۔ مسلمانوں کو بہت سخت مقابلہ کرنا پڑا۔ یہود قلعہ بند ہو کر لڑ رہے تھے۔ پھر ان کے پاس منجیقین تھیں، جنھیں وہ اس موقع پر استعمال کر رہے تھے، لیکن آخر کار یہود کے یہ تمام قلعے جن پر ان کو تازم تھا، یکے بعد دیگرے فتح ہو گئے اور ان کو شکست فاش اٹھانی پڑی۔

خیبر کے یہود کی گذشتہ ریشہ و انیاں تو ایسی تھیں کہ وہ کسی رعایت اور مروت کے مستحق نہیں تھے، مگر رحمت عالم صلی اللہ علیہ وسلم نے نہ صرف یہ کہ ان کے ساتھ کوئی سختی نہیں کی بلکہ ان کے ساتھ بہت خیر خواہانہ اور فیاضانہ سلوک کیا۔ ان کے قلعے، مکانات، باغات سب واپس کر دیے، ان کی زمینیں ان کے پاس رہنے دیں اور طے کیا کہ ان میں جو پیداوار ہوگی اس کا نصف حصہ وہ برابر حضور صلی اللہ علیہ وسلم کو دیتے رہیں گے۔

اس ضمن میں دو ایک واقعے قابل ذکر ہیں۔ اثنائے جنگ میں یہودیوں کا ایک چرواہا جس کے ساتھ جانوروں کا رپوڑ بھی تھا، آکر مسلمان ہو گیا۔ آنحضرت صلی اللہ علیہ وسلم نے اس سے فرمایا کہ جاؤ جانوروں کو ان کے مالک کے پاس پہنچاؤ۔

دوران جنگ میں تورات کے کچھ نسخے مسلمانوں کے ہاتھ آ گئے تھے وہ ان کو واپس کر دیے گئے۔

یہاں تک رعایت کی گئی کہ خیبر میں کوئی مسلمان امیر تک نہیں مقرر کیا گیا، بلکہ مسلمان شخصیں ہر سال بسال وہاں جاتے تھے اور غلہ وصول کرتے تھے، وہ غلہ کی وصولی میں اس قدر عدل و انصاف برتتے تھے کہ غلہ کو دو حصوں میں برابر تقسیم کر دیتے تھے اور یہودیوں سے کہتے کہ ان میں سے جو چاہو لے لو۔ یہ دیکھ کر یہود کہتے کہ اسی عدل و انصاف کی وجہ سے زمین و آسمان قائم ہیں۔ اس موقع پر ایک طویل بحث یہود کے خیبر چھوڑنے کی بھی ہے، مگر ہم اس کو بخوف طوالت نظر انداز کرتے ہیں۔

حجاز کے دوسرے حصوں کے یہود جنگ خیبر کے نتیجہ کا انتظار کر رہے تھے جو ان کے ہم مذہبوں کی شکست کی صورت میں برآمد ہوا۔ ان کی شکست اور سقوط خیبر کے بعد ہمیشہ کے لیے حجاز سے یہود کا سیاسی اور جنگی زور ختم ہو گیا۔ امام سرخسی لکھتے ہیں:

ان الیہود بالبحجاز کانوا	حجاز کے تمام یہود اہل خیبر اور رسول اللہ
ینظرون مایول الیہ حال	صلی اللہ علیہ وسلم کے درمیان جو جنگ تھی اس کے
النبی صلی اللہ علیہ وسلم	نتیجہ کا انتظار کر رہے تھے۔ اس لیے کہ
مع اہل خیبر فقد کانوا	خیبر کے یہود حجاز کے یہودیوں میں سب
عز الیہود بالبحجاز فلما	سے زیادہ غالب، مغزز اور صاحب اثر
صاروا مقہورین ذلت	تھے جب وہ مغلوب ہو گئے تو سارے
سائر الیہود وانقادوا۔	یہودی منقاد مطیع ہو گئے۔

چنانچہ اس کے بعد ہی فدک، یتیم، واد القریٰ اور بنو عذرہ کے یہودیوں نے یکے بعد دیگرے اطاعت قبول کر کے صلح کر لی،

حجاز سے باہر مثنیٰ، جرباء، اذرح وغیرہ میں جو یہود تھے، ان میں سے بیشتر نے شہدہ شہدہ کے درمیان اطاعت قبول کی، غرض یہ ہے کہ خیبر کی شکست کے در یہود کی قوت و عزت

کا خاتمہ ہو گیا اور پھر ان کے اور مسلمانوں کے درمیان کوئی جنگ نہیں ہوئی۔
 ابھی بیوہ بعد از اسلام کی تاریخ کے بہت سے گوشے، مثلاً اسلامی علوم و فنون
 کی ترقی و خدمت میں انھوں نے کیا حصہ لیا۔ اس کے کیا مفید و مضر اثرات مترتب ہوئے۔
 مسلمانوں کے تمدن و معاشرت پر انھوں نے کیا اثر ڈالا۔ اور اسلامی تمدن و معاشرت سے انھوں
 نے کیا اثرات قبول کیے، وغیرہ تشنہٴ تفصیل ہیں، لیکن ہم کو ناظرین کتاب کی و اماندگی نظر کا احساس
 ہے، اس لیے اس موضوع کو کسی اور فرصت کے لیے اٹھا رکھتے ہیں اور نصاریٰ کی تاریخ کی طرف
 توجہ کرتے ہیں، جو اس مقدمہ کا دوسرا اہم حصہ ہے۔

نصاری

اوپر ہم لکھ چکے ہیں کہ عربوں سے دوسری قوموں کے تعلقات کے جو تین بڑے ذریعے تھے ان میں ایک عیسائیت بھی تھی، جزیرہ عرب میں اس کی ابتداء کب اور کس طرح ہوئی۔ اس کو سب سے پہلے عرب کے کن قبائل نے قبول کیا، صحیح طور سے ان کی نشاندہی مشکل ہے، تاہم عرب کے نصاریٰ کی تاریخ سے اتنا پتہ چلتا ہے کہ یہود کے برخلاف جزیرہ میں ان کی آمد اور عیسائیت کی ترویج و ترقی کے اسباب زیادہ تر سیاسی اور کسی حد تک تبلیغی اور تجارتی تھے، یہودیاتو یہاں ہجرت کر کے آئے تھے، یا تجارت کی غرض سے آئے اور پھر یہاں آکر آباد ہو گئے جس کی وجہ سے یہودیت کو فروغ ہوا۔ اس کے برعکس یہاں عیسائیت کی ابتدا اور اس کی اشاعت زیادہ تر حکومت کے سایہ میں ہوئی۔ تجارتی آمد و رفت سے بھی کسی قدر اس میں مدد ملی اور عیسائی مشنریوں اور پادریوں نے بھی اس کی اشاعت میں حصہ لیا، مگر یہ سب حکومت کے کارندے تھے۔ تاریخ سے یہ بالکل پتہ نہیں چلتا کہ خود عیسائیوں کا کوئی طبقہ یا قبیلہ کہیں باہر سے ہجرت کر کے جزیرہ میں آیا ہو اور یہاں بس گیا ہوں یا یہ سمجھنا چاہیے کہ عرب میں جو عیسائی تھے وہ سب خالص عربی النسل تھے۔

عرب کے پڑوس میں روم و حبشہ دو عیسائی حکومتیں قائم تھیں جن کے اثر سے یہاں عیسائیت

۱۔ حضرت عیسیٰ علیہ السلام کے ماننے والوں کو عیسائی اور نصرائی دونوں کہتے ہیں۔ نصاریٰ اسی نصرائی کی جمع ہے جب حضرت عیسیٰ کے نام کی طرف ان کی نسبت ہوتی ہے تو عیسائی کہے جاتے ہیں اور جب آپ کے وطن ناصرہ کی طرف نسبت ہوتی ہے تو نصرائی کہلاتے ہیں۔

کو فروغ ہوا، اس لیے پہلے ان کے اور عربوں کے تعلقات پر ایک سرسری نظر ڈال لینا چاہیے۔

رومیوں اور عربوں | قدیم زمانہ سے عربوں کی تجارت تقریباً تمام قریب و بعید ملکوں میں تھی چینی کے قدیم تعلقات | ہندوستان، افریقہ اور یورپ تک عرب اپنا مالی تجارت لے جاتے تھے۔

خصوصیت سے ایشیائے کوچک اور رومیوں کے تعلقات کا ذریعہ تو عرب تاجر ہی تھے۔ لیبا

نے لکھا ہے کہ سترہ صدی قبل مسیح سے پہلے سے رومیوں اور عربوں کے تعلقات کا پتہ چلتا ہے،

مگر رومی و یونانی مورخین اس سے بہت کم واقف تھے۔ یہی وجہ ہے کہ مسالے، عطریات، ابلوسات

اور جواہرات وغیرہ کی قسم کی چیزیں جو ہندوستان و چین سے آتی تھیں۔ اور عربوں کے ذریعہ

دوسرے ممالک کو جاتی تھیں، وہ عرب ہی کی پیداوار اور حاصلات سمجھتے تھے۔ اسی لالچ میں

رومیوں نے کئی بار بزرگہ عرب کو فتح کرنے کی کوشش کی مگر کامیاب نہیں ہوئے۔

عربوں اور رومیوں کے یہ تعلقات اس وقت تھے جب رومی صرف رومی تھے، عیسائی

نہیں ہوئے تھے، لیکن ان کے عیسائی ہو جانے کے بعد ان میں اور عربوں میں جو تعلقات پیدا

ہوئے اس کی تفصیل یہ ہے۔

رومی عیسائیوں سے تعلقات | قدیم زمانہ میں مین کے متعدد عربی قبیلے، ترک وطن کر کے دمشق و کونہ میں

آباد ہو گئے تھے، سترہ عیسوی کی ابتدائی صدیوں میں ان قبائل نے یہاں اپنی متعدد نوآبادیاں

اور قبائل ریاستیں قائم کر لی تھیں۔ ایک طرف اگر ایرانی سرحد کے قریب حیرہ (کونہ) میں ان کی

ایک ریاست تھی تو دوسری طرف دمشق میں رومی اور عربی سرحد پر قبیلہ سلج جن کو نجاشی اور نجاشم

بھی کہتے ہیں۔ ان کی نوآبادی قائم تھی، ان کے علاوہ سرحدی علاقہ میں اور بھی متعدد قبائل آباد تھے۔

عربوں کو ایرانیوں اور رومیوں دونوں سے نفرت تھی اور پھر معاشی حیثیت سے بھی مطمئن

نہیں تھے اس لیے اپنے ملحقہ رومی اور ایرانی علاقوں میں برابر لوٹ مار کرتے رہتے تھے، رومیوں

اور ایرانیوں میں صدیوں سے سیاسی چشمک تھی، اس لیے دونوں کچھ تو اپنے سیاسی مصالح اور دوسرے عربوں کی آٹے دن کی غارت گری اور لوٹ مار کی وجہ سے ان کو اپنی طرف مائل کرنے کی کوشش کرتے رہے، جس میں دونوں کو کامیابی ہوئی۔ ایک طرف اگر ایرانیوں نے آہستہ آہستہ حیرہ کے عربوں کو اپنا ہم نوا بنا لیا تو دوسری طرف رومی دمشق کے عربی قبائل کی حمایت حاصل کرنے میں کامیاب ہو گئے اور وہاں اپنی ایک باجگزار ریاست بنا لی۔

دمشق میں پہلے قبیلہ ضحیم جو یہاں کا سب سے طاقتور قبیلہ تھا، باجگزار حکومت قائم ہوئی۔ سد مارب کے ٹوٹنے کے بعد قبیلہ غسان جب یمن سے ہجرت کر کے دمشق آیا تو ضحیمیوں نے رومی سلطنت کی طرف سے ان پر پیسے ڈیڑھ دینار سالانہ ٹیکس مقرر کیا، پہلے تو اس کے ادا کرنے میں انھوں نے پس و پیش کیا، مگر پھر راضی ہو گئے اور کچھ دنوں تک ٹیکس دیتے رہے، پھر اس کے دینے بہتے انکار کر دیا۔ اس کا نتیجہ یہ ہوا کہ دونوں میں جنگ ہوئی جس میں ضحیمیوں کو شکست ہوئی اور غسانیوں نے یہاں اپنی حکومت قائم کر لی جس کا سردار یا حکمران ثعلبہ تھا۔

غسانی چونکہ رومیوں کے ٹیکس سے عاجز آ کر لڑائی پر اتر آئے تھے اس لیے غالباً رومی حکومت کو خطرہ پیدا ہوا ہوگا کہ کہیں یہ ایرانیوں سے نہ مل جائیں اس لیے انھوں نے غسانی سردار ثعلبہ کے پاس پیام بھیجا کہ "تم بڑے بہادر لوگ ہو، تم نے عرب کے سب سے طاقتور قبیلہ کو شکست دے دی اس لیے ضحیمیوں کی جگہ تمہیں حاکم مقرر کیا جاتا ہے، تم پر کوئی حملہ آور ہوگا تو رومی حکومت چالیس ہزار فوج سے تمہاری مدد کرے گی اور اگر ہم پر کوئی حملہ آور ہو تو تم لوگ بیس ہزار مسلح فوج سے ہماری مدد کر دو گے، اسی کے ساتھ ہمارے اور ایرانیوں کے باہمی معاملات میں تمہیں کوئی دخل نہ ہوگا، چنانچہ طرفین میں یہ معاہدہ ہو گیا اور غسانیوں کی حکومت یہاں قائم ہو گئی۔"

۱۔ تمدن عرب ص ۸۵ ۲۔ خطہ الشام ص ۶۳ ج ۱ ۳۔ کتاب المجر ص ۳۰۱ بیروہ کی تاریخ جتنی اجاگر ہے اتنی ہی غسانیوں کی تاریخ الجھی ہوئی ہے۔ یہ بیان ہم نے ڈاکٹر حمید اللہ کے اتباع میں کتاب المجر سے لیا ہے جو بہت واضح ہے اور جس سے غسانیوں کی تاریخ پر پوری روشنی پڑتی ہے۔

غسانی حکومت کس صدی میں قائم ہوئی؟ مختلف فیہ ہے، عام مورخین اور انسائیکلو پیڈیا آف اسلام کے مرتبین کے بیان کے مطابق یہ چھٹی صدی عیسوی کی ابتداء کا واقعہ ہے، مگر صاحب کتاب المعجز کا بیان ہے کہ غسانی حکومت کی ابتداء تیسری صدی کے ابتدائی سالوں میں ہوئی، محمد بن حبیب نے لکھا ہے کہ غسانیوں سے جس رومی شہنشاہ نے معاہدہ کیا تھا اس کا نام دمیقیوس (DECIVS) تھا، جس کی وفات ۲۵۲ء میں ہوئی۔ اس سے ظاہر ہے کہ غسانیوں کی آمد اس سے پہلے ہوئی ہوگی۔ مغربی غسانیوں نے ہمیشہ عربی حمیت و وفاداری کی لاج رکھی اور سخت سے سخت وقت میں بھی رومیوں کا ساتھ نہیں چھوڑا اور ان کے دمساز رہے، یہاں تک کہ ان کے اثر سے خود بھی عیسائی ہو گئے۔

عربوں کی پہلی سرحدی ریاست جزیرہ عرب میں عیسائیت کی سوغات لائی، اور پورے جزیرہ میں اس کو لپیٹ کر تقسیم کیا، اس کے بعد رومیوں کے اثرات بتدریج بڑھتے گئے۔ یعنی ان کی اسی حکمرانوں کے سایہ میں ان کا تمدن، ان کا علم اور مذہب بھی آیا، جس سے عربوں کے دل و دماغ اثر پذیر ہونے لگے۔ چنانچہ تھوڑے ہی عرصہ میں سرحدی عربوں کی متعدد چھوٹی چھوٹی قبائلی ریاستیں پورے طور پر رومیوں کے سیاسی اثر کے ماتحت آگئیں اور متعدد قبائل نے عیسائیت قبول کر لی۔ ان کے یہ تمدنی اور علمی اور مذہبی اثرات صرف سرحدی مقام و قبائل ہی تک محدود نہیں رہے، بلکہ انھوں نے اس کو شمالی حجاز کے مرکزی شہروں تک، یثرب اور دادی القریٰ تک پھیلانے کی کوشش کی۔

کعبہ کی وجہ سے مکہ کو مذہبی تقدس حاصل تھا اور اس کی تولیت پورے عرب کی سیادت کے ہم معنی تھی۔ اس لیے ہزبانہ میں ہر طاقتور قبیلہ نے اس پر قبضہ کرنے کی کوشش کی۔ پہلے

۱۰ ڈاکٹر حمید اللہ صاحب نے لکھا ہے کہ محمد بن حبیب کے اس بیان کو بڑی اہمیت حاصل ہے، اب تک یہ خیال تھا کہ ۲۵۲ء کا واقعہ ہے۔ سیاسی زندگی میں ۲۵۶ء - ۲۵۷ء انسائیکلو پیڈیا آف اسلام بحوالہ سیاسی زندگی

جہ ہم اس پر قابض تھے، اس کے بعد خزاعہ قابض ہوئے۔ آنحضرت صلی اللہ علیہ وسلم کے پر دادا کے دادا قحس نے خزاعی سردار حلیل جو اس وقت کعبہ کا متولی تھا، اس کی لڑکی سے شادی کر لی قحس نہایت ہوشمند اور صاحب صلاحیت تھے، اس لیے حلیل جب مرتے لگا تو کعبہ کی تولیت کے لیے ان کو وصیت کر گیا، لیکن بنو خزاعہ نے اس کے مرنے کے بعد قحس کو متولی تسلیم کرنے سے انکار کر دیا اور جنگ تک نوبت پہنچ گئی۔ اور قحس کامیاب ہو گئے۔

ابن قتیبہ کے لکھا ہے کہ،

واعانہ قیصر علیہا
قیصر روم نے اس اقتدار کے حصول میں
قحس کو مدد دی۔

(ص ۲۹۹)

بعثت نبوی سے دو سو برس پہلے یثرب میں ایک مرتبہ یہودیوں اور اوس و خزاعہ میں جنگ ہوئی تو غسانی عیسائیوں نے ان قبیلوں کی مدد کی تھی۔ ظاہر ہے کہ رومیوں اور غسانیوں کی قحس اور اوس و خزاعہ کے ساتھ یہ مدد دی اور امداد و اعانت یونہی نہیں تھی بلکہ اس میں ان کی ایک سیاسی غرض بھی پوشیدہ تھی یعنی وہ چاہتے تھے کہ سرحدی مقامات کی طرح جزیرہ کے اندرونی مقامات خصوصیت سے حجاز میں بھی ان کا کچھ نہ کچھ عمل دخل ہو جائے اور وہ اس میں کسی حد تک کامیاب بھی ہوئے، تفصیل آگے آئے گی۔

اہل حبشہ اور عربوں کے تعلقات | سرحدی مقامات اور شمالی حجاز میں عیسائی اثرات رومی حکومت یا اس کے زیر اثر سرحدی ریاستوں کے ذریعے پھیلے، مگر جزیرہ کے جنوبی حصہ یعنی یمن اور اس سے ملحقہ علاقوں میں عیسائیت کے فروغ کا سب سے بڑا ذریعہ حبشہ کی عیسائی حکومت تھی۔ اس لیے اس کے اور عربوں کے قدیم تعلقات پر بھی ایک نظر ڈال لینا چاہیے۔

بعض مستشرقین حبشہ (ابی سینیا) کے صوبہ امہرہ کا تعلق یمن کے قدیم قبیلہ مہرہ سے

ثابت کیا ہے۔ ابن خلدون نے مہرہ کے متعلق تو نہیں مگر اس سلسلہ کی دوسری شاخوں کے بارے میں لکھا ہے کہ یہ مصر و حبشہ تک پھیل گئے تھے۔ ممکن ہے اسی تعلق کی بنا پر تشریقین نے یہ رائے قائم کر لی ہو۔

اگر ابن خلدون اور تشریقین کے بیان کو تسلیم کر لیا جائے تو تیسری صدی عیسوی سے پہلے عربوں اور اہل حبشہ میں تعلقات قائم ہو چکے تھے۔

یمن میں عیسائیت کا سب سے بڑا مرکز نجران تھا، پانچویں صدی عیسوی سے پہلے یہاں عیسائیت اچکی تھی، اس وقت یہاں حمیری حکومت تھی، جس کے فرمانروا عموماً یہودی تھے۔ آخری فرمانروا ذونواس تو عالی یہودی تھا۔ یمن کی اس حمیری حکومت اور حبشہ کی عیسائی حکومت میں برسوں سے کشمکش تھی۔ یمن میں عیسائیت کے فروغ سے حمیری حکومت اپنے لیے خطرہ محسوس کر رہی تھی، اس لیے وہ اس ناک میں اس کے خاتمہ کی فکر میں تھی۔ اسی اثنا میں ایک اتفاقی واقعہ یہ پیش آگیا کہ دو یہودی نجران میں قتل کر دیے گئے۔ ذونواس کو اس کی اطلاع ہوئی تو اس کو ایک بہانہ ملتا آگیا۔ پوری ایک فوج کے ساتھ نجران گیا اور عیسائیوں کا قتل عام شروع کر دیا۔ مفسرین لکھتے ہیں کہ قرآن کی اس آیت قَتَلَ اصْحَابَ الْاِخْطَادِ میں ذونواس کے اسی حملہ اور قتل عام کی طرف اشارہ ہے۔

جو نجرانی عیسائی قتل ہونے سے بچ گئے۔ وہ حبشہ کے عیسائی بادشاہ کے دربار میں فریاد لے کر پہنچے اور اس کے سامنے انجیل مقدس کی جلی ہوئی جلدیں پیش کیں۔ غالباً وہ تنہا یمنی حکومت سے ان مظالم کا انتقام نہیں لے سکتا تھا، اس لیے اس نے قیصر روم سے مدد

۱۔ سیاسی زندگی ص ۱۳۹ - ۲۔ ابن خلدون ج ۲ ص ۲۴۴ -

تھے اس لیے کہ جن قبائل کا ذکر ابن خلدون نے کیا ہے وہ مارب ٹوٹنے سے پہلے یمن سے باہر جا چکے تھے۔

اور سد مارب کے متعلق اوپر ثابت ہو چکا ہے۔ یہ واقعہ تیسری صدی کی ابتدا میں پیش آیا۔

۳۔ اس آیت کی تفسیر و تشریح یہود کے ذکر میں اچکی ہے۔

چاہی بعض مورخین کا بیان ہے کہ خود نجران کے فریادی ہی قبصر روم کے پاس گئے تھے بہت ممکن ہے کہ ان میں سے کچھ حبشہ گئے ہوں اور کچھ روم۔ اور مدد کے خواستگار ہوئے ہوں۔

بہر حال قبصر متاثر ہوا اور کئی سوکشتیاں تیار کر کے حبشہ روانہ کیں۔ خود نجاشی شاہ حبشہ

نے بھی سات سوکشتیاں تیار کرائیں اور ان پر ایک لاکھ یا اس سے زیادہ فوج سوار ہوئی اور

یہ فوج ان ہی کشتیوں کے ذریعہ آبنائے باب المندب کو عبور کر کے یمن کے ساحل پر اتر گئی، اور

یمن پر حملہ کر دیا جس میں ابتداً ان کو شکست اٹھانی پڑی، مگر فوراً ہی حبشہ سے مزید کمک آگئی

اور اس نے حمیری حکومت کو شکست دینے دی۔ ان کے فرماؤ اور ذونواس نے خود کشی کر لی۔

یہ واقعہ ۶۲۹ء کا ہے۔ ذونواس کی شکست و خود کشی کے بعد پورا یمن حبشہ کی عیسائی حکومت

کے تحت آگیا اور اس کے زیر سایہ عیسائیت کو یہاں بڑا فروغ ہوا اور تقریباً سو برس تک

اس کا زور باقی رہا۔ اس کے بعد یمن پر ایرانیوں کا قبضہ ہوا جس سے عیسائیت کا زور تو گھٹ

ضرور گیا، مگر ختم نہیں ہوا۔

ہم نے اوپر یہ خیال ظاہر کیا ہے کہ جزیرہ عرب میں عیسائیت کو فروغ ہمیشہ حکومت

کے زیر سایہ، یا عیسائیوں کے سیاسی تعصب کے تحت ہوا ہے۔ ان واقعات سے ہمارے

اس خیال کی تائید ہوتی ہے۔

یمن پر حبشہ کے تسلط کے بعد اس کی طرف سے بابر گورنر مقرر ہو کر وہاں جاتے تھے۔

یمن میں حبشہ کی حکومت کا ایک عیسائی گورنر اب رہ گیا ہے، جو بڑا مذہبی تھا اور جس نے

وہاں بہت سے تاریخی و قدنی کارنامے انجام دیے ہیں جن کی وجہ سے اس کا نام اب تک

زناہ ہے۔ مثلاً سدہ عرب کی مرمت اور متعدد گرجوں کی تعمیر وغیرہ۔

اصحاب الفیل | اسی ابرہہ کے زمانے کا ایک واقعہ کعبہ کے انہدام کی غرض سے خود اس کی

سرکردگی میں اصحاب فیل کی مکہ پر چڑھائی کا بھی ہے جس کا عربوں سے بڑا گہرا تعلق ہے،

اور قرآن میں اس کا ذکر آجانے کی وجہ سے اس کو بڑی اہمیت حاصل ہو گئی ہے۔ اس حملے کے

مفسرین نے متعدد اسباب بیان کیے ہیں، جن میں سے ایک یہ ہے کہ:

ابوہریرہ نے یمن کے دارالسلطنت صنعاء میں ایک کلیسا تعمیر کرایا اور شاہ خبیثہ کو لکھا کہ اس کلیسا کی تعمیر سے میرا مقصد یہ ہے کہ کعبہ کے بجائے لوگ یہاں آئیں اور اس کو کعبہ بنا لیں۔ کسی طرح عربوں کو اس کا علم ہو گیا اور اس کا خط ان کے ہاتھ لگ گیا جس سے ان کو بڑا اشتعال پیدا ہوا اور ایک شخص نے صنعاء جا کر کلیسا کو گنہا کر دیا۔ ابوہریرہ نے اس پر کعبہ کے انہدام کا فیصلہ کر لیا اور مکہ پر حملہ کر دیا۔

دوسرا یہ کہ کچھ عربوں کی غلطی کی وجہ سے کلیسا میں آگ لگ گئی جس سے مشتعل ہو کر ابوہریرہ نے مکہ پر چڑھا کر دی۔

امام طبری نے لکھا ہے کہ ابوہریرہ کے یہاں سے بہت سے عربوں کو ذلیفہ اور روزینہ ملتا تھا۔ ایک مرتبہ خزاعہ کے چند افراد اس کے دربار میں آئے، جن میں محمد بن الحنفیہ اسی اور اس کا بھائی قیس بھی تھا۔ ابوہریرہ نے ان سے کہا کہ میں نے یہاں ایک کلیسا بنوایا ہے۔ اور چاہتا ہوں کہ تم تمام قبائل میں گھوم گھوم کر اعلان کر دو کہ وہ یمن کے اس کعبہ کے حج کے لیے آئیں، یہ دونوں اس مہم پر روانہ ہو گئے۔ جب یہ قبیلہ بنو کنانہ میں پہنچے تو اس کے چند افراد نے انہیں قتل کر دیا۔ اس پر ابوہریرہ نے حملہ کی تیاری شروع کر دی۔

عموماً ان ضمنی باتوں کو جو اصلی سبب کے ضمن میں پیش آئیں حملہ کا سبب بنا دیا جاتا ہے جس کی وجہ سے ان واقعات کے پڑھنے والے کو تشویش ہوتی ہے، لیکن اگر غائر نظر سے دیکھا جائے تو کلیسا میں گندگی کرنے، آگ لگ جانے یا خزاعہ کے قتل کے واقعات درحقیقت حملہ کا سبب نہیں، بلکہ اس کا بہانہ بن گئے۔ اصلی سبب سیاسی اور مذہبی تغلب تھا، جیسا کہ نجران پر حملہ کرنے کے لیے ذونواس نے یہودیوں کے قتل کو بہانہ بنا لیا تھا، حالانکہ اپنے سیاسی

۱۰۹ پروری تفصیل طبری تفسیر سورہ نیل میں موجود ہے۔

مصالح کے ماتحت وہ پہلے سے اس پر حملہ کرنا چاہتا تھا۔

بات یہ ہے کہ کعبہ کی وجہ سے رومیوں کو قدیم زمانے سے حجاز اور خصوصیت سے اس کے مرکزی شہر مکہ پر قبضہ کرنے کی خواہش تھی اور اس کے لیے انھوں نے کئی بار کوشش بھی کی مگر ناکام رہے۔ اس کے بعد انھوں نے غیر جنگی طریقہ اختیار کیا، یعنی اقتصادی و سیاسی مراعات و فوائد کے نام سے انھوں نے عربوں کی استمالت شروع کر دی۔

اوپر یہ آچکا ہے کہ قصبی کو قیصر نے مکہ پر قبضہ کرنے میں مدد دی اور ان کے حوصلہ مند پوتوں کو رومیوں اور حبشیوں نے اپنے اپنے ملکوں میں تجارت اور آمد و رفت کی سہولتیں فراہم کیں۔ ہاشم کے چار لڑکے تھے، ہاشم، عبد شمس، نوفل، المطلب، ان میں سے ہر ایک نے جزیرہ عرب کے قریب کے ملکوں سے تعلقات پیدا کیے اور ان ممالک میں تجارتی سہولتیں حاصل کیں۔ عبد شمس نے قیصر روم اور شاہ عسان سے، نوفل نے شاہ ایران سے، المطلب نے یمن کے حمیری بادشاہ سے اور ہاشم نے نجاشی شاہ حبشہ سے ملاقات کی۔ ابن سعد میں ہے کہ قیصر روم نے تو ان کے لیے نجاشی کے نام ایک سفارشی خط بھی لکھا تھا۔ اس کا مقصد یہ تھا کہ اگر سختی اور جبر سے ان پر قابو نہیں پایا جاسکتا تو اسی ذریعہ سے ان پر اپنا سیاسی و مذہبی اقتدار قائم کیا جائے اور سرحدوں پر اس کا کامیاب تجربہ ان کو ہو بھی چکا تھا مگر حجازی عرب ان سے کہیں زیادہ ہوشمند نکلے اور ان کی ہوس اقتدار پوری نہ ہو سکی۔

جب حبشہ پر رومیوں کا اقتدار ہوا اور حبشہ کے ذریعے یمن قبضہ میں آیا تو ان کے دل میں حجاز کو سر کر لینے کی پھر خواہش پیدا ہوئی تو تعجب نہیں اور کیا عجب ہے کہ اپنی اسی دیرینہ آرزو کی تکمیل ہی کی غرض سے انھوں نے یمن کو فتح کرنے میں حبشہ کی مدد کی ہو۔

۱۔ محمد بن حبیب نے ایلاف کے معنی العہود یعنی پروانے لکھے ہیں۔ کتاب المجرس ۱۶۲۔ اس واقعہ کی تفصیل کے لیے دیکھیے یعقوبی ج ۱ ص ۲۸۔ ابن سعد ج ۱ ص ۲۳، ۲۵۔ بعض مفسرین نے سورہ ایلاف کی تفسیر میں اسی طرف اشارہ کیا ہے۔

لیکن اس راہ میں سب سے بڑھی جو چیز حائل تھی وہ کعبہ کا تقدس اور اس کی وجہ سے مکہ اور اہل مکہ کی مرکزیت تھی۔ اس کو ختم کرنے کے لیے ابراہیم نے دو کلیے بنوائے، ایک صنعاً میں اور دوسرا نجران میں اور سارے عرب قبائل میں ان کی زیارت کے لیے وفود بھیجے، مگر اس کو ان تمام کوششوں میں سخت ناکامیابی ہوئی۔ نہ کعبہ کی تقدیس کو وہ صدمہ پہنچا سکا اور نہ وہ مکہ کی مرکزیت و اہل مکہ کی مرجعیت کا خاتمہ کر سکا۔ اس بنا پر اس کی آتش غضب بجھ کر اٹھی ہوگی۔ اسی اثنا میں کلیسا میں نجاست ڈالنے اور آگ لگنے کے واقعات پیش آگئے ہوں گے جن کو اس نے اپنے حملے کا بہانہ بنا لیا، جیسا کہ آجکل کی حکومتیں ایک دوسرے پر حملہ کرنے کے لیے اس طرح کے بہانوں کی تلاش میں رہتی ہیں۔

اس حملہ میں ابراہیم کو سخت ناکامیابی ہوئی۔ یہ واقعہ ۶۱۰ء میں ہوا۔ اسی سال رحمت عالم صلی اللہ علیہ وسلم کی ولادت باسعادت ہوئی۔

حبشہ اور عربوں کے تعلقات میں تجارتی کاروبار اور ایک دوسرے کے ملک میں آمد و رفت کو بھی دخل مختا جس کا سلسلہ قدیم زمانہ سے قائم تھا۔ عرب تاجر اپنے ملک سے چمڑے، گوند، لوبان اور اونی کپڑے حبشہ لے جاتے تھے اور وہاں سے غلہ لاتے تھے۔ بعثت نبوی کے وقت رومیوں اور حجازی عربوں کے تعلقات کشیدہ نظر آتے ہیں اور ان کا میلان رومیوں سے زیادہ ایرانیوں کی طرف معلوم ہوتا ہے، چنانچہ قریشی تاجروں کو رومیوں کے مقبوضات میں جو پہلے سہولتیں حاصل تھیں وہ غالباً ختم ہو گئی تھیں بلکہ رومی ان پر بڑے سخت ٹیکس عائد کرنے لگے تھے، ہمارا قیاس ہے کہ رومیوں کی کشیدگی کا سبب تو حجاز میں ان کی سیاسی ناکامی ہوگی اور ان کی طرف سے عربوں کی رنجش اور کدورت کا سبب ابراہیم کا حملہ ہوگا۔ یہی وجہ ہے کہ حجاز کے علاوہ دوسرے حصہ کے عربوں اور رومیوں میں اب بھی تعلقات ویسے ہی قائم تھے۔ ایرانیوں کی طرف ان کے میلان کی کوئی وجہ بظاہر

سمجھ میں نہیں آئی، بجز اس کے کہ وہ بھی بت پرست تھے اور عرب بھی۔ مرفق ظہور اسلام کے وقت عام طور پر مشرکین حجاز رومیوں کو ناپسند اور ایرانیوں کو پسند کرتے تھے۔ چنانچہ بعثت نبوی کے کئی سال بعد رومیوں اور ایرانیوں میں ایک زبردست جنگ ہوئی جس میں رومیوں کو بڑی سخت شکست ہوئی، اس شکست سے اہل مکہ بہت خوش ہوئے مگر مسلمانوں کو اس سے بڑا رنج ہوا جس کی وجہ سے سورہ روم کی یہ آیتیں نازل ہوئیں۔

ام غلبت الروم فی اذنی
الارض وھم قس بعد
غلبھم سیغلبون فی یضع
سنین۔

اہل روم مغلوب ہو گئے۔ ایک
قریب کے ملک میں اور اس کے بعد غنقریب
چند برسوں میں وہ پھر غالب
ہوں گے۔

چنانچہ قرآن کی یہ پیشین گوئی پوری ہوئی، یعنی یہ کہ چند برس کے بعد پھر رومیوں اور

اہ عام مفسرین یہی وجہ بتاتے ہیں لیکن اگر یہی وجہ تسلیم کر لی جائے تو جوشہ سے بھی ان کے تعلقات کشیدہ ہونے چاہئیں مگر ایسا نہیں تھا بلکہ حبشہ کی حکومت سے اہل مکہ کے تعلقات ظہور اسلام کے وقت بالکل استوار تھے ممکن ہے کہ اس میں نجاشی کی طبعی نیکی و شرافت کو بھی دخل ہو۔

۱۱۲ یورپین مورخین متفقہ لکھتے ہیں کہ روم زوال و انحطاط کی آخری حد تک پہنچ چکا تھا اور ایرانیوں نے شکست کھانے کے بعد اس کی رہی سہی قوت بھی ختم ہو گئی تھی ایسی حالت میں قرآن کا چند سال میں ان کے دوبارہ غالب آنے کی پیشین گوئی کرنا اور پھر اس کا پورا ہونا قرآن کا کھلا ہوا معجزہ ہے۔

اس سلسلہ میں مفسرین نے لکھا ہے کہ جب ایرانیوں کو فتح ہوتی تو اہل مکہ خوش ہوتے، مگر مسلمانوں کو اس بنا پر کہ یہ اہل کتاب ہیں اس سے رنج ہونا۔ ۱۱۲ء میں بعثت نبوی کے چھ برس بعد رومیوں کو سخت ہزیمت ہوئی اور قیصر روم کو قسطنطنیہ میں پناہ لینا پڑی مشرکین عرب کو ایرانیوں کی اس فتح کی اطلاع ہوئی تو وہ بہت خوش ہوئے بعض مشرکین نے حضرت ابوبکر صدیق سے کہا کہ آج ہمارے بھائی ایرانیوں نے تمھارے بھائی رومیوں (باقی صفحہ ۱۱۳)

ایرانیوں کو شکست ہوئی، آپ اس وقت مدینہ میں جلوہ فرما تھے، اور عین غزوہ بدر کے روز یہ خوشخبری مسلمانوں کو ملی۔

مختصر یہ کہ ان ہی قدیم و جدید تعلقات کی بناء پر جزیرہ عرب کے تقریباً ہر حصہ میں عیسائیت پھیل گئی۔ اب ہم ان مقامات اور قبائل کا نام بنام ذکر کرتے ہیں جن میں ظہور اسلام کے وقت عیسائیت موجود تھی۔

نجران | نجران یمن میں ایک مشہور مقام تھا۔ یہ اپنی زرخیزی و شادابی اور صنعت و حرفت اور تجارت کی وجہ سے پورے یمن میں مشہور تھا۔ سب سے پہلے یہاں کون لوگ آباد ہوئے اس میں اختلاف ہے۔ تاہم یہ مسلم ہے کہ بنو اسماعیل یہاں قدیم زمانے سے آباد تھے۔ اس کے بعد یہاں یہودیت اور پھر عیسائیت پھیلی، عیسائیت کی ابتداء کب ہوئی۔ اس کی صحیح تعیین مشکل ہے، محجم البلدان میں ہے کہ فیمیون ایک نصرانی عابد تھا، اس کے ذریعے یہاں عیسائیت کی ابتداء ہوئی لیکن اس سے سنہ کی تعیین نہیں ہوتی۔ البتہ اوپر یمن کے سلسلہ میں جو کچھ لکھا گیا ہے اس سے سنہ کی تو نہیں مگر زمانہ کی تعیین کی جاسکتی ہے۔ یعنی یہ کہ اس کی ابتداء بعثت نبوی سے ایک صدی پہلے ہو چکی تھی۔

سیاسی اور اقتصادی اہمیت کی بنا پر یمن ہمیشہ سیاسی تغیرات و انقلابات کا آماجگاہ رہا۔ نجران چونکہ اس کا ایک حصہ تھا، اس لیے لازمی طور پر اس کا اثر اس پر بھی پڑتا تھا۔ حمیری حکومت کے زمانہ میں یہاں یہودیت کو فروغ ہوا۔ یمن میں عیسائی حکومت قائم ہوئی تو

(بقیہ صفحہ ۱۱۲) پر فتح پائی ہے۔ کل ہم بھی تمہیں اسی طرح ملنا دیں گے۔ قرآن نے اسباب ظاہر کے خلاف یہ پیشین گوئی کی۔ حضرت ابو بکرؓ نے اس بنا پر مشرکین کو سے یہ شرط لگائی کہ اگر فربس کے اندر رومی دوبارہ ایرانیوں پر فتح یاب نہ ہوئے تو میں تم کو سو اونٹ دوں گا، اور اگر کامیاب ہوئے تو تم لوگ مجھے اتنے ہی اونٹ دو گے، چنانچہ فربس کے اندر رومیوں نے فتح پائی اور حضرت ابو بکرؓ نے ان سے سو اونٹ لیے۔ (طبری تفسیر سورہ روم)

نجران عیسائیت کا سب سے بڑا مرکز بن گیا۔ یہاں ایک بہت بڑا کلیسا تھا جس کو عبد الممدان نے بنوایا تھا، اور جو کعبہ نجران کے نام سے مشہور تھا۔ اس کی تعمیر کا بھی وہی مقصد تھا جو صنعا میں ابرہہ کے تعمیر کردہ کلیسا کا تھا۔

اسلام کے ظہور کے وقت نجران میں ایک چھوٹی سی عیسائی ریاست قائم تھی جس کا میں کی مرکز ہی حکومت سے کوئی تعلق نہیں تھا۔ بلکہ وہ براہ راست قیصر روم کے ماتحت تھی، اس کا نظم تین شعبوں میں منقسم تھا۔ اور ان میں سے ہر ایک کا ایک علیحدہ ذمہ دار تھا۔ خارجی اور جنگی امور جس سے متعلق ہوتے اس کو سید کہتے تھے۔ دنیاوی داخلی امور جس کے سپرد ہوتے اس کو عاقب اور دینی امور کا جو ذمہ دار ہوتا اس کو اسقف کہتے تھے۔ ان عہدیداروں کا تقرر خود قیصر کرتا تھا۔ اس وقت سید کے عہدے پر ابو حارثہ نامی ایک شخص قابض تھا، جس کا نسب تعلق بکر بن وائل سے تھا۔ نہ کافی نے لکھا ہے کہ عربوں میں سے جب کوئی آدمی نصرانیت قبول کر لیتا تھا تو قیصر کو اس سے بڑی خوشی ہوتی تھی۔ چنانچہ جب ابو حارثہ نے نصرانیت قبول کی تو وہ اس قدر خوش ہوا کہ اس کے سامنے مال و دولت کا ایک ڈھیر لگا دیا اور غالباً اسی وقت اس عہدہ پر سرفراز کیا گیا۔

شہ میں ساٹھ آدمیوں پر مشتمل ایک وفد نجران سے آنحضرت صلی اللہ علیہ وسلم کی خدمت میں آیا، جس میں اس ریاست کے تینوں ذمہ دار عہدہ دار بھی تھے۔ آنحضرت صلی اللہ علیہ وسلم نے اسلام کی دعوت ان کے سامنے پیش کی۔ مگر انھوں نے قبول نہیں کیا۔ سالانہ ٹیکس کی ادائیگی کے وعدہ پر آپ نے ان سے مصالحت کر لی اور ان سے ایک معاہدہ ہو گیا۔ مگر واپسی میں اس وفد کے دو ارکان ابو حارثہ اسقف نجران اور اس کے بھائی کرز بن علقمہ میں کچھ ایسی باتیں ہو گئیں کہ راستہ ہی سے ابن علقمہ مدینہ واپس آئے اور حلقہ بگوش اسلام ہو گئے۔ ان کا

تذکرہ اس کتاب میں موجود ہے۔ ان کے علاوہ نجران کے اور افراد نے بھی اسلام قبول کر لیا۔ ان کا بھی ذکر اس کتاب میں ہے۔

نجران کی اہمیت کی وجہ سے اس کا ذکر ذرا تفصیل سے کیا گیا ہے۔ اس کے علاوہ دومہ الجندل، بحرین، معان، ایلمہ، اذرح، جربا، ممتنا، عمان وغیرہ میں بھی عیسائیت موجود تھی جن میں سے اکثر کی جغرافی اور تاریخی حیثیت کا ذکر یہود کے سلسلہ میں آچکا ہے ان میں سے بعض میں ماتحت عیسائی حکومتیں بھی قائم تھیں۔ ان مقامات کے علاوہ جزیرہ عرب کی تقریباً تمام مشہور بستیوں میں عیسائی موجود تھے۔ مثلاً مکہ، طائف، مدینہ اور وادی الفزی وغیرہ، وادی القرئی میں تو ان کے متعدد گرجے بھی تھے (فجر الاسلام ص ۲۹)

جن قبائل میں عیسائیت فروغ پا چکی تھی یا پارہی تھی ان کے نام یہ ہیں:

قبیلہ عسسان۔ یہ یمنی قبیلہ ہے۔ سد مارب کے ٹوٹنے کے بعد یہ جزیرہ عرب کے

شمال مغربی سرحدی مقام پر آباد ہو گیا تھا۔ مزید تفصیل آچکی ہے۔

بنو تغلب: مشہور عدنانی قبیلہ ربیعہ کی ایک شاخ ہے۔ اسی کے قریب عرب کا

ایک مشہور قبیلہ بکر بھی آباد تھا۔ بکر و تغلب کی لڑائی، عرب جاہلیت تاریخ کا ایک مشہور واقعہ ہے۔

یہ قبیلہ جزیرہ عرب کے شمال مشرق میں اس تجارتی راستہ پر آباد تھا جو عرب سے عراق

کو جاتا ہے۔ یہ مقام اپنے جائے وقوع اور تجارتی اعتبار سے بہت اہم تھا اور ایمان کی

سرحد کے قریب بھی پڑتا تھا۔ بہت ممکن ہے اسی وجہ سے لہرائیوں نے اس کو اپنانے اور

زیر اثر لانے کی کوشش کی ہو بہر حال اس میں عیسائیت موجود تھی۔ یہ نہیں معلوم ہو سکا کہ یہاں

عیسائیت کی ابتدا کب ہوئی۔ ارباب سیر و طبقات صرف اتنا لکھتے ہیں کہ یہ قبیلہ نصرانی ہو گیا

تھا۔ اسد الغابہ میں ہے۔

ان کثیراً من العرب بہت سے عرب قبائل نے نصرانیت قبول کر لی

قد تنصر کتغلب^۱

تھی۔ ان میں بنو تغلب کا قبیلہ بھی تھا۔

ابن قتیبہ اور یعقوبی^۲ وغیرہ نے بھی اس کے نصرانی ہونے کی توثیق کی ہے۔ اس قبیلہ کے

متعدد افراد مشرف بہ اسلام ہوئے، جن کے تذکرے اس کتاب میں موجود ہیں۔

ظہور اسلام کے بعد عہد نبوی اور عہد صدیقی میں اس قبیلہ کا ذکر بہت کم بلکہ بالکل نہیں

ملا۔ البتہ ابن قتیبہ کے بیان سے اتنا معلوم ہوتا ہے کہ عہد فاروقی تک یہ لوگ مذہب نصرانیت پر قائم رہے۔ حضرت عمرؓ نے اس بتا پر ان پر جزیہ عائد کرنا چاہا تو وہ بھاگ کھڑے ہوئے۔

نذر بن نعمان بارگاہ خلافت میں آئے اور عرض کیا کہ یہ عرب ہیں اس لیے ان کو جزیہ دینا گوارا

نہیں ہے۔ دوسرے یہ شجاع اور طاقت ور ہیں ان کو دشمنوں کے ہاتھ میں نہ جانے دیں (یعنی

اگر آپ ان پر جزیہ لگائیں گے تو یہ رومیوں سے مل جائیں گے) بلکہ ان پر زیادہ سے زیادہ حدیقہ

دوگنا کر دیں۔ اور ارشاد فرمائیں کہ آئندہ اپنی اولاد کو نصرانی نہ بنائیں۔ چنانچہ حضرت فاروقؓ نے

نذر کے حسب مشورہ اسی پر عمل کیا۔

بنو کلب: یہ قبیلہ بھی نصرانی تھا اور دومتہ الجندل کے پاس آباد تھا۔ ظہور اسلام کے

وقت دومتہ الجندل کا عیسائی حاکم اکیدر تھا۔ اس میں متعدد ایسے قبائل تھے جو بڑے اثر و رسوخ

کے مالک تھے، قبیلہ کلب خاص طور سے بہت ممتاز اور حکومت کا حریف تھا۔ اس کا اثر تنوک

تک پھیلا ہوا تھا۔ ظہور اسلام کے وقت اس قبیلہ کے سردار اصبع تھے جو حضرت عبدالرحمن بن عوف

کی کوششوں سے حلقہ بگوش اسلام ہو گئے تھے اور اپنی صاحبزادی تماضر کو حضرت عبدالرحمن بن عوف

کے حوالہ عقد میں دے دیا تھا۔ ان کے اور ان کی صاحبزادی کے حالات اس کتاب کے

آئندہ صفحات میں درج ہیں۔

۱۔ اسد الغابہ ج ۵ ص ۲۲۲ و ج ۱ ص ۵۷ - ۲۔ یعقوبی ص ۲۹۸ -

۳۔ ابن خلدون ج ۲ ص ۲۴۹

۴۔ ابن قتیبہ ص ۲۴۹

ابن خلدون نے لکھا ہے کہ بنو کلب کی ایک کثیر تعداد اس وقت بھی (یعنی آٹھویں صدی ہجری میں) خلیج قسطنطنیہ کے ساحل پر آباد ہے۔ اس میں سے کچھ مسلمان ہیں اور کچھ عیسائی۔

قضا عہد پورے قبیلہ میں تو نہیں مگر اس کے بعض خاندانوں میں نصرانیت تھی۔ یہ حجاز و شام کے تجارتی راستہ پر تبوک کے قریب آباد تھا۔ کثرت تعداد اور فوجی قوت کی وجہ سے اس کو بڑی اہمیت حاصل تھی اور جس مقام پر آباد تھا وہ مقام بھی جغرافیائی حیثیت سے بڑا اہم تھا۔ یہ قبیلہ رومیوں کے زیر اثر تھا۔

اسی طرح بنو تمیم کے بعض افراد نے عیسائیت قبول کر لی تھی۔ عرب کا مشہور اور بزم مستقہ کا صدر نشین شاعر امراد القیس اسی قبیلہ سے تھا، جس کا باپ بعض عیسائی کسٹریکین نے یہ ثابت کیا ہے کہ یہ عیسائی تھا۔ حالانکہ یہ صحیح نہیں ہے البتہ اس کے خاندان کے بعض افراد نصرانی ضرور تھے۔

ربیعہ جس کی ایک شاخ بنو تغلب تھی، جس کا ذکر اوپر آچکا ہے۔ اس کے بعض دوسرے خاندانوں میں بھی نصرانیت تھی۔

اسی طرح یمن کے مشہور قبیلہ طے میں بھی نصرانیت کا پتہ چلتا ہے، حضرت عدی بن حاتم اور ان کی ایک بہن کا تذکرہ اس کتاب میں آیا ہے۔ یہ دونوں اسی قبیلہ سے تعلق رکھتے تھے اور عیسائی تھے۔

قبیلہ عبد القیس جو عمان کے قریب آباد تھا، اس میں بھی نصرانیت موجود تھی، حضرت جارد بن کاندک اس کتاب میں موجود ہے، اسی قبیلہ سے تھے۔

ان کے علاوہ تنوخ، الخم، مذرج، بہرا، سلج وغیرہ قبائل نے بھی نصرانیت قبول کر لی تھی۔

اور ان میں سے بیشتر بالکل رومیوں کے زیر اثر تھے۔ جنگ موتہ میں یہ سب کے سب رومیوں کی حمایت میں مسلمانوں کے خلاف صف آرا تھے۔ ان میں سے بیشتر کو قیصر روم کی طرف سے سالانہ پندرہ سیر سونا بطور وظیفہ ملتا تھا۔

اس تفصیل سے اندازہ ہو گیا ہو گا کہ پورے جزیرہ میں نصرانیت کی ترقی و فروغ کے لیے عیسائی حکومتوں نے کتنا لبا حال بچھا رکھا تھا۔ اس کے لیے کیا کیا تدبیریں وہ اختیار کر رہی تھیں اور کتنی رشوتیں دے رہی تھیں اور یہ سلسلہ برسوں سے نہیں صدیوں سے جاری تھا، لیکن ان تمام کوششوں اور تدبیروں کے باوجود کم سے کم حجاز میں تو عیسائیت کا اثر برائے نام ہی پیدا ہو سکا، جس کو قبضہ میں لانے اور اس پر اپنا اثر قائم کرنے کے لیے انھوں نے کیا کیا جتن نہ کڑائے تھے۔ اس کے مقابلہ میں اسلام نے پورے جزیرہ میں چند برسوں میں عظیم الشان اور حیرت انگیز انقلاب برپا کر دیا جس نے چشم زدن میں پورے عرب کی کایا پلٹ دی۔ اس کے لیے نہ کوئی سیاسی چال چلی گئی، نہ کوئی اقتصادی دباؤ ڈالا گیا اور نہ جبر و زور سے کام لیا گیا۔ بلکہ اس کی دعوت، تبلیغ اور اعلیٰ اخلاقی تعلیمات اور پھر اس کے مظاہر سے سارا عرب مسحور اور حلقہ بگوش اسلام ہو گیا۔

حیرہ | عیسائیت کے مذہبی اثرات جزیرہ عرب کے اندرونی مرکزی مقامات کے علاوہ ایک سرحدی مقام حیرہ میں بھی کچھ نہ کچھ موجود تھے۔ حالانکہ وہ ایرانہوں کی باجگزار ریاست تھی۔ جہاں قبیلہ لخم کی حکومت تھی۔ لخم کے متعلق اوپر آچکا ہے کہ اس میں نصرانیت تھی۔ اس کے حکمران نعمان کے متعلق لکھا ہے کہ عدی بن زید ایک نصرانی شاعر نے اس کو ایک دن نصیحت کی۔ اس نصیحت کا اس پر ایسا اثر ہوا کہ اس نے فوراً نصرانیت قبول کر لی، اوپر تخت و تاج کو خیر باد کہہ دیا۔ اسی طرح نعمان خامس کی بیوی بھی عیسائی ہو گئی تھی۔ اس کا نام ہند تھا۔ اس نے اپنے نام سے ایک کلیسا "دیر ہند" بنوایا تھا۔ طبری نے لکھا ہے کہ یہ ہمارے زمانے تک (یعنی تیسری صدی

۱۔ ابن ہشام ذکر جنگ موتہ ۲۔ آنحضرت صلی اللہ علیہ وسلم کی سیاسی زندگی ڈاکٹر حمید اللہ صاحب ص ۲۵۸۔

۳۔ فخر الاسلام ص ۳۱۔

بحری تک) موجود تھا۔ اس کے علاوہ حیرہ میں اور بھی متعدد گرجے تھے۔ خصوصیت سے "درمنظلمہ" بہت مشہور تھا، جس کو حیرہ کے ایک حکمران ایاس بن قبیلہ کے چچا منظلمہ نے بنوایا تھا۔

حیرہ کا ذکر یہاں اس لیے کیا گیا کہ یہ جزیرہ کا سرحدی مقام تھا۔ جہاں عرب آباد تھے۔ اور وہی حکمران بھی تھے۔ پورے عرب میں غالباً حیرہ ہی ایک ایسا مقام تھا۔ جہاں عیسائیت نے بغیر کسی مادی سہارے اور حکومت کی پشت پناہی کے کسی قدر رواج پایا۔

عیسائیوں اور عربوں کے سیاسی | اور جو تفصیل کی گئی ہے اس سے جزیرہ عرب میں عیسائیوں کے
تعلقاً اور مذہبی اثرات کے نتائج | سیاسی اور مذہبی اثرات کا اندازہ ہو گیا ہوگا، لیکن اس کا ایک

پہلو اب بھی تشنہ تفصیل ہے۔ وہ یہ کہ عربوں کے ذہن و دماغ اور علم و تمدن پر اس کا مجموعی اثر کیا مرتب ہوا؟ یہاں مختصراً اس پر کچھ روشنی ڈالی جاتی ہے۔

نصرانیت کے فروغ سے جاہلی عربوں کے تمدن اور ان کے ذہن و دماغ میں جو تغیر ہوا اس کی پوری نشان دہی تو مشکل ہے تاہم ان کی تاریخ کے قدیم واقعات ان کے علوم و فنون اور ادب و شاعری کے جو نمونے اب تک محفوظ رہ گئے ہیں ان سے اس کی کچھ نہ کچھ عکاسی ضرور ہوتی ہے۔

ثقافتی و تمدنی اثرات | اور قصی کے مگر پر قابض ہونے کا ذکر آچکا ہے۔ قصی سے پہلے غالباً یہاں
کوئی نظم و نسق اور کسی قسم کی سیاسی وحدت نہ تھی۔ مگر محضوں نے مگر پر قبضہ کرنے کے بعد اس کو

ایک چھوٹی سی باقاعدہ ریاست میں تبدیل کر دیا۔ جس کے متعدد شعبے اور عہدے تھے اور جن میں سے اکثر ظہور اسلام تک باقی تھے۔ اس مختصر سی ریاست کا سیکریٹری یا مرکزی دفتر دارالندو تھا جہاں ریاست سے متعلق جملہ مہمات امور طے ہوتے تھے۔

قصی کا یہ نظام حکومت خود ساختہ نہیں، بلکہ بڑی حد تک ان تعلقات کا رہیں منت معلوم ہوتا ہے، جو ان کے اور رومیوں کے درمیان قائم ہو چکے تھے۔ اس نظام حکومت کے بارے

میں ڈاکٹر حمید اللہ صاحب لکھتے ہیں۔

”اہل شہر پر سالانہ ٹیکس اندازی وغیرہ فیئقی اور اس سے زیادہ یونانی شہری مملکتوں

سے مکے کی شہری مملکت غیر معمولی مشابہت رکھتی ہے۔“ (سیاسی زندگی ص ۲۵۹)۔

ظہور اسلام سے پہلے عربوں کے سماجی نظام اور آس پاس کے ملکوں اور قوموں سے ان

کے تجارتی اور سفارتی تعلقات وغیرہ کے جو واقعات و حالات تاریخوں میں محفوظ ہیں وہ بھی

نصرانیوں کے تمدنی اثرات کی غمازی کرتے ہیں۔

علمی اثرات | نصرانیت یونان و اسکندریہ میں پروان چڑھی تھی۔ اس لیے وہ جہاں بھی گئی اپنے ساتھ

وہاں کے علوم و فنون مثلاً طب، نجوم اور مابعد الطبیعیاتی افکار بھی لیتی گئی۔ نصرانیت کو ان علوم

کی اور خصوصیت سے فلسفہ اور نجوم کی مذہبی حیثیت سے بھی ضرورت تھی۔ چنانچہ آپ دیکھیں گے

کہ عیسائیوں کے علماء اور مذہبی پیشوا مذہبی سے زیادہ فلسفی ہوتے تھے اس لیے کہ نصرانی ثقافت

اور مذہب کی اشاعت میں ان کو ان علوم سے بہت کافی مدد ملتی تھی، ظاہر ہے کہ عرب میں

اس کے قدم آئے ہوں گے تو یہ علوم بھی اہل کے ساتھ لگے لیٹے آئے ہوں گے۔ خیال ہوتا ہے

کہ بعثت نبوی سے پہلے عربوں میں علم نجوم، طب اور مابعد الطبیعیاتی تصورات و افکار کے

جو اثرات بھی نظر آتے ہیں۔ اس کے فروغ میں نصرانیت کو ضرور دخل تھا۔ اس خیال کی مزید

تائید اس سے بھی ہوتی ہے کہ عہد اسلام کے بعد یونانی علوم و فنون کا جو سرمایہ عربی میں منتقل

ہوا۔ وہ زیادہ تر نصرانی ہی علماء و مترجمین کی سرکردگی میں ہوا، خصوصیت سے فلسفہ و طب کا

شعبہ تو کئی صدی تک ان ہی کے زیر اثر رہا۔

ادب و شعر | عربی ادب و شاعری میں بے شمار ایسے الفاظ، جملے، ترکیبیں اور خیالات ملتے ہیں جو

نصرانیت کے اثر کا بین ثبوت ہیں۔

جاہلی ادب و شعر کا اگر ہم لغوی جائزہ لیں تو زمین کی لپستی و بلندی، پہاڑ کے نشیب و فراز

راستوں کی فراخی و تنگی، صحرا کی خشکی و ویرانی کے لیے سیکڑوں ہزاروں الفاظ مل جائیں گے جن

سے ان مناظر و کیفیات کا پورا نقشہ کھینچ جاتا ہے، لیکن اگر آپ سمندر اور اس کے متعلقات کے الفاظ کے لیے عربی لغت کو کھنگالیں تو مشکل سے چند الفاظ ملیں گے، ان میں بھی خالص عربی تو بہت کم ہوں گے۔ اُونٹ، تلوار اور سانپ کے نام اور ان کے متعلقات کے لیے عربی لغت کا دامن تو بڑا وسیع ہے۔ لیکن کشتی، کشتی رانی، سمندری سفر اور اس کے لوازم و ضروریات کے لیے مشکل سے دس بیس الفاظ ملیں گے، اور جو ہوں گے بھی وہ دوسری زبانوں سے مستعار ہوں گے۔ یہ تو محسوسات کا حال ہے لیکن معنوی کیفیات کا حال بھی اس سے کچھ زیادہ مختلف نہیں ہے۔ خوشی و مسرت، لہو و لعب، عیش و تنعم کے حالات و جذبات کے اظہار کے لیے عربی لغت میں الفاظ کی اتنی بہتات نہیں ہے جتنی بہتات فقر و فاقہ، حزن و ملال اور قتل و خونریزی کے الفاظ و محاورات کی ہے۔

غرض یہ ہے کہ عربی ادب و شاعری کا نشوونما جس سر زمین میں ہوا اس میں اس کے اثرات زیادہ نمایاں ہیں لیکن جوں جوں عربوں کا اختلاط ان قوموں سے بڑھتا گیا جو علم و تمدن میں ان سے ترقی یافتہ تھیں تو ان کے ادب و شعر میں بھی ان کے آثار نمایاں ہوتے چلے گئے اور ظاہر ہے کہ عربوں کو سب سے زیادہ جن ترقی یافتہ قوموں سے اختلاط کا موقع ملا، ان میں ایرانی، یہودی اور نصرانی سب سے زیادہ نمایاں ہیں۔

ایرانیوں کے اثرات کی بحث تو ہمارے موضوع سے خارج ہے۔ اور یہودیوں کے اثرات کی طرف اشارہ کیا جا چکا ہے۔ اب چند سطر میں نصرانیوں کے اثرات پر لکھی جاتی ہیں۔ عسائی گونسلہ عرب تھے، مگر رومیوں سے صدیوں کے تعلقات کی وجہ سے بہت زیادہ گھل مل گئے تھے اور ان کے علم و تمدن کا اتنا گہرا اثر قبول کیا تھا کہ ظہور اسلام کے وقت وہ عرب سے زیادہ رومی معلوم ہوتے تھے، مگر اس کے باوجود بھی ان کا تعلق جزیرہ عرب سے منقطع نہیں ہوا تھا۔ اس لیے اس دو گونہ تعلق کی وجہ سے نصرانی علم و تمدن کے عرب میں فروغ پانے کا بہت بڑا ذریعہ بن گئے۔

جزیرہ کے ہر حصہ کے عربی شعراء اپنے ان عیسائی مجاہدوں کے پاس جاتے تھے، ان کو اپنا کلام سناتے تھے، انعام و اکرام حاصل کرتے تھے اور ان کے عیش و تنعم سے متاثر ہوتے تھے۔ تابعہ ذبیاتی، اعشی، المرقتش الاکبر اور علقمہ الفحل جیسے مشہور روزگار و صاحب کمال شعراء غسانیوں کے دربار میں گئے اور ان سے خراج تحسین وصول کیا۔ ان ہی کے بارے میں حضرت حسان نے جاہلیت کے زمانہ میں کہا تھا۔

يَلْتَمِسُ دَرَّ عَصَابَةِ نَادِمَتِهِمْ يَوْمًا بَجَلَّتْ فِي الزَّمَانِ الْاَوَّلِ

خود حضرت حسان کو غسانیوں نے ایک دعوت میں جو وہاں کے حکمران جبلہ بن ایہم کے اہتمام میں ہوئی تھی، مدعو کیا تھا۔ جب وہ وہاں سے واپس آئے تو لوگوں سے کہا کہ نہ میری آنکھوں نے ایسا منظر اس سے پہلے دیکھا اور نہ میرے کانوں نے سنا تھا۔ پھر انھوں نے اس مجلس کی ایک ایک چیز کی شاعرانہ زبان میں تعریف کی۔ اس سے غسانیوں کے تمدن و تہذیب کا اندازہ کیا جاسکتا ہے ان کے متعلق لاتعداد قصص و امثال اور ان کے عیش و تنعم و عمران کے سیکڑوں واقعات عربی ادب و شاعری میں ملیں گے۔

نصرانی اور ان سے متاثر شعراء کے کلام پر آپ نظر ڈالیں گے تو آپ کو اس اثر کی بہت سی مثالیں ملیں گی۔

امیہ بن الصلت نے سب سے پہلے باسک اللہم کے لفظ سے عربوں کو روشناس کیا۔ اسی طرح ابا بعد کو سب سے پہلے فس بن ساعدہ نے استعمال کیا۔ امیہ صحیفِ قدیم کا عالم تھا وہ اپنے اشعار میں ایسے بہت سے الفاظ استعمال کرتا تھا جو اس سے پہلے عربی زبان میں رائج نہیں تھے، مثلاً "قمر وساہور"۔ "یسئل ویعتمد"۔ اسی طرح اللہ کے لیے "سلیط" اور "تقرور" وغیرہ کے الفاظ اس نے استعمال کیے۔

مفسرین نے لکھا ہے کہ قرآن میں عبرانی، سریانی، رومی اور حبشی زبان کے متعدد الفاظ اور ترکیبیں استعمال ہوئی ہیں، عبرانی الفاظ کی تفصیل تو یہودیت کی تاریخ کے سلسلہ میں اوپر آچکی ہے کہ یہ زبان زیادہ تر یہود ہی سے مخصوص تھی، مگر نصرا نیوں میں ان کے مختلف علاقوں میں مختلف زبانیں رائج تھیں۔ مثلاً سریانی، رومی، حبشی وغیرہ۔ ان زبانوں کے جو الفاظ اور فقرے قرآن پاک میں آئے ہیں، وہ یہ ہیں:-

سریانی الفاظ:- فرووس، طہ، طور، میت نک، ولات جین مناص میں ولات، ربانیون، ربیون، رہو، ایتم، صلوات، کنایس (قنطار۔ ان کے علاوہ متعدد الفاظ) ہیں جو الشقاق کے لحاظ سے تو عربی ہیں، مگر ان کے بہت سے معانی سریانی سے آئے ہیں، مثلاً قیوم، اسفار، آذر، قمل، مسجد وغیرہ۔

رومی الفاظ:- قسطاس، رقیم، طفق اور قسطاس وغیرہ۔

حبشی الفاظ:- جبیت، طاغوت، حوب، طوبی، اسکر، سبیل، مشکوٰۃ، فساة،

اس کے علاوہ اور بھی متعدد الفاظ کو حبشی بتایا گیا ہے، یہ ساری تفصیل امام سیوطی کی کتاب المتوکل اور ابن درید کی کتاب الاشتقاق میں ملے گی۔

ابھی بعثت نبوی کے بعد مسلمانوں اور نصرا نیوں کے اجتماعی اور سیاسی تعلقات، ان کی اخلاقی اور دینی حالت، قرآن و حدیث کی روشنی میں مومنین اہل کتاب کے فضائل و مناقب وغیرہ کی تفصیل باقی تھی، مگر مجبوراً یہ سلسلہ ختم کیا جاتا ہے۔ اس لیے کہ اسے ختم ہو رہا ہے اور حسب تجویز سال کے اندر اندر اس کتاب کا شائع ہو جانا ضروری ہے، اور ابھی کتاب کے نقشے اور ضمیرہ کی طباعت بھی باقی ہے۔ اب اگر چند صفحے اور بڑھائے گئے تو کتاب اس سال شائع نہ ہو سکے گی۔

آخر میں اہل علم حضرات سے گزارش ہے کہ اگر مقدمہ یا نفس کتاب میں کوئی تاریخی غلطی یا میر سے ان قیاسات میں جو میں نے واقعات کی روشنی میں کیے ہیں، کوئی تضاد نظر آئے تو راقم السہ

کو اس سے مطلع فرما کر ممنون احسان فرمائیں گے۔

اس میں غلطی اور ترمیم و تلافی کا اس لیے بھی اور زیادہ امکان ہے کہ اس سے پہلے اس نفس موضوع پر کوئی کتاب نہیں لکھی گئی، بلکہ یہ نقش اقل ہے جس کو ایک تومشوق طالب علم نے اپنی کم سواد ہی اور علمی بے بضاعتی کے باوجود صفحہ قرطاس پر ثبت کرنے کی کوشش کی ہے۔ یہ کتاب صرف ایک دینی خدمت اور ایک علمی کمی کو پورا کرنے کے لیے لکھی گئی ہے، خدائے قدوس سے دعا ہے کہ اسے قبول اور اس کی جزا آخرت میں عطا فرمائے۔

سَابِقَاتُ قَبْلَ مِنَّا إِنَّكَ أَنْتَ السَّمِيعُ الْعَلِيمُ

خادم

مجیب اللہ ندوی، شبلی منزل، اعظم گڑھ

۱۶ صفر ۱۳۶۱ھ مطابق ۱۶ نومبر ۱۹۵۱ء

بِسْمِ اللّٰهِ الرَّحْمٰنِ الرَّحِیْمِ

(الف)

(۱) حضرت ابرہہ رضی

نام و نسب | ابرہہ نام، شام یا حبشہ کے رہنے والے اور مذہباً عیسائی تھے، نام و نسب کے متعلق اور کوئی تفصیل کتب رجال میں نہیں ملتی۔

اسلام | ان کے قبولِ اسلام کے متعلق یہ تو متفقین طور سے نہیں بتایا جاسکتا کہ کب اور کہاں قبول کیا:

سہ حافظ ابن حجر نے اصابع میں اس نام کو دو نام شمار کر کے ایک جگہ "ابریہ الحبشی" اور دوسری جگہ "ابریہ آخر" کی تشریح قائم کی ہے، لیکن غالباً یہ صحیح نہیں ہے، اس لیے کہ اسد الغابہ تجرید اور دوسری کتب طبقات میں ایک ہی نام شمار کیا گیا ہے، اصابع صفحہ ۱۴۔

سہ اکثر کتب طبقات میں ان کا نام شامی ہونا درج ہے، حافظ ابن حجر نے بھی اصابع میں احد الثمانیۃ الثانیین لکھا ہے، مگر جہاں انھوں نے ان کے دوسرے احباب کے حالات لکھے ہیں وہاں ان کو شامی کے بجائے حبشی لکھا ہے، مثلاً اشرف کے تذکرہ میں لکھتے ہیں اهد الثمانیۃ الذین قدموا من سہیان الحبشۃ یا اور لیں کے تذکرہ میں لکھتے ہیں احد الثمانیۃ المهاجرین من الحبشۃ، اس سے قیاس ہوتا ہے کہ غالباً ان کے اجداد شامی ہوں گے اور اہل حبشہ کے ہم عقیدہ ہونے کی وجہ سے عارضی طور سے یا مستقلاً حبشہ آگئے ہوں گے، اور وہیں اسلام قبول کیا ہوگا۔ یمن سے طوک حمیر کا جو نذر رسول اللہ صلی اللہ علیہ وسلم کی خدمت میں آیا تھا اس میں بھی ایک ابرہہ ذکر آتا ہے۔ ہو سکتا ہے کہ یہ وہی ہوں۔ واللہ اعلم بالصواب

شمس العلوم صفحہ ۳۹

مگر قرآن سے اتنا پتہ چلتا ہے کہ جب بہت سے صحابہ مکہ سے ہجرت کر کے حبشہ گئے اور ان کو نجاشی کے دربار میں درخور حاصل ہوا، اور ان کے ذریعہ اہل حبشہ کو اسلام سے واقف ہونے کا موقع ملا، تو خود نجاشی اور ان کے ساتھ بہت سے علمائے نصاریٰ نے اسلام قبول کیا۔ غالباً ان ہی اسلام قبول کرنے والوں میں حضرت ابراہیمؑ اور ان کے دوسرے رفقاء بھی تھے۔ خدمت نبوی میں حاضری | اہل حبشہ میں سے جن لوگوں نے اسلام قبول کر لیا تھا۔ ان کے دل میں رسول اللہ صلی اللہ علیہ وسلم کی زیارت کا بیجا اشتیاق تھا۔ اتفاق سے اسی درمیان میں مہاجرین حبشہ حضرت جعفرؓ کے ساتھ مدینہ واپس آ رہے تھے۔ اسی قافلہ کے ساتھ حضرت ابراہیمؑ بھی مدینہ آئے اور زیارت نبوی سے مشرف ہوئے۔

غزوات | کسی غزوہ میں شرکت صحیح طور سے ثابت نہیں ہے۔

فضائل | آپ کا شمار ان اہل کتاب صحابہ میں ہے جن کے بارہ میں یہ آیتیں نازل ہوئی ہیں:

الَّذِينَ آمَنُوا مِنكُمْ وَالَّذِينَ أُكِنِبَ مِنْ

جن لوگوں کو ہم نے قرآن سے پہلے کتابیں دیں وہ

۱۴ چالیس آدمیوں تک کے اسلام قبول کرنے کا ذکر ہے۔ اگرچہ ان کے ناموں کی تصریح بہت کم ملتی ہے، اصحاب

۱۵ آپ کے دوسرے رفقاء کے تذکرے آگے آتے ہیں، حالات لکھتے وقت اشارہ کر دیا جائے گا۔

۱۶ اسد الغابہ میں ہے کہ جب غزوہ بدر میں مسلمانوں کو فتح نصیب ہوئی اور اس کی خبر حبشہ تک پہنچی تو جو لوگ

اہل حبشہ میں اسلام لایچکے تھے انھوں نے مدینہ جا کر نبی صلی اللہ علیہ وسلم کی زیارت کرنے کی خواہش نجاشی سے ظاہر

کی، چنانچہ وہ اجازت لے کر مدینہ آئے اور غزوہ احد میں شرکت بھی کی، اس میں حضرت ابراہیمؑ بھی تھے۔ اصحاب میں

بھی اس قسم کی ایک روایت ہے، مگر امام ذہبی نے تجرید میں یہ تصریح کی ہے کہ عن مقال انہ اشہد

احداً و هذا لا یثبت روایت ہے کہ وہ احد میں شریک ہوئے، مگر یہ صحیح نہیں ہے۔ بعض روایتوں

میں حضرت جعفرؓ کے آنے سے پہلے ایک وفد کے آنے کا ذکر ہے، مگر اہل رجال نے یہ تصریح کر دی ہے کہ وہ

مدینہ پہنچنے سے پہلے ہی دریا میں غرق ہو گیا۔ (اسد الغابہ ج ۱ ص ۶۲)

قَبْلَهُ هُدًى يَوْمَئِذٍ يَمُنُّونَ
 اِسْ پَر اِیْمَان لَاتے ہِیْن (اور قرآن پَر بھی اِیْمَان لکھتے
 ہِیْن) ہِی لوگ ہِیْن جن کو ان کے صبر کا اجر سے
 دوبرا ثواب ملے گا۔

گو آپ کے نام کی تصریح نہیں ہے مگر مفسرین لکھتے ہیں کہ حبشہ سے علمائے نصاریٰ کا جو وفد آیا تھا اسی کے بارے میں یہ آیتیں بھی نازل ہوئیں اور آپ بہر حال اسی وفد میں تھے۔

وَلْتَجِدَنَّ آقْسَابَهُمْ تَمُودًا
 لِّلَّذِينَ آمَنُوا الَّذِيْنَ قَالُوْا
 اِنَّا نَصَارَى ذٰلِكَ بَانَ مِنْهُمْ
 قِسِيْسِيْنَ وَرٰهْبَانَا وَآلَهُمْ
 لَا يَسْتَكْبِرُوْنَ - وَاِذَا سَمِعُوا
 مَا اُنزِلَ اِلَى الرَّسُوْلِ نَدَى
 اٰعِيْنَهُمْ تَقِيْضٌ مِّنَ الدَّمْعِ
 مِمَّا عَرَفُوْا مِنَ الْحَقِّ -
 مسلمانوں سے محبت رکھنے میں قریب تر آپ
 ان لوگوں کو پائیں گے جو اپنے آپ کو نصاریٰ کہتے
 ہیں، یہ اس لیے کہ ان میں بہت سے عالم اور بہت
 سے زاہد و درویش ہیں اور اس لیے کہ وہ تکبر
 نہیں کرتے، جب وہ سنتے ہیں اس کو جو رسول
 کی طرف اتارا گیا (قرآن)، تو آپ دیکھیں گے
 کہ ان کی آنکھوں سے آنسو جاری ہو جاتے ہیں
 اور اس کی وجہ یہ ہے کہ انھوں نے حق کو پہچان
 لیا۔
 (رمائدہ - ۱۱)

سنہ وفات اور زندگی کے دوسرے حالات معلوم نہیں ہو سکے۔

لے بعض روایتوں سے پتہ چلتا ہے کہ یہ روایت رفاعۃ القرظی اور ان کے سامعہ اسلام قبول کرنے والوں کے
 بارے میں نازل ہوئی اور بعض روایتوں سے معلوم ہوتا ہے کہ اس سے حضرت سلمان فارسی اور عبد اللہ
 ابن سلام مراد ہیں۔ بعض روایتوں سے یہ معلوم ہوتا ہے کہ اس کا نزول عام ہے اور یہی صحیح ہے۔
 طہ اصابع ج ۱ ص ۱۴، اسد الغابہ ج ۱ ص ۶۲۔

(۲) حضرت ادریسؑ

نام و نسب | ادریس نام، شام یا حبشہ کے رہنے والے تھے، حضرت جعفرؑ کے ساتھ حبشہ کے جو عیسائی مدینہ آئے تھے، ان میں یہ بھی تھے۔

اسلام | آپ نے بھی حضرت ابراہیمؑ کے ساتھ ہی اسلام قبول کیا۔

زیارت نبویؐ | حبشہ کے وفد کے ساتھ مدینہ آئے اور حضور صلی اللہ علیہ وسلم کی زیارت کی دولت سے بہرہ مند ہوئے۔

فضائل | آپ بھی ان خوش قسمت اہل کتاب صحابہ میں ہیں جن کے بارے میں قرآن کی متعدد آیتیں نازل ہوئیں اور اس انعام کے بھی مستحق ہوئے۔

أُولَٰئِكَ يُؤْتُونَ أَجْرَهُمْ مَرَّتَيْنِ یہی لوگ ہیں جن کو دوہرا ثواب ملے گا۔

آپ کی زندگی کے عام حالات اور وفات وغیرہ کے متعلق اور کوئی تفصیل نہیں مل سکی۔

لے ۱۲۷ ص ۲۶ اور حضرت ابراہیمؑ کے تذکرہ میں شامی یا حبشی ہونے کی تحقیق گذر چکی ہے۔

۳۷ ایضاً ۳۸ ایضاً

(۳) حضرت اسید بن سعید

نام و نسب | اسید نام، باپ کا نام سعید تھا، قبیلہ ہذیل جو بنو قریظہ ہی کی ایک شاخ تھی۔ اس سے آپ کا نسب تعلق تھا۔

اسم | بنو قریظہ کا معاملہ ان کی خواہش کے مطابق رسول اللہ صلی اللہ علیہ وسلم نے حضرت سعید بن معاذ کے سپرد کر دیا تھا کہ وہ جو فیصلہ کریں گے اسی کے مطابق عمل کیا جائے گا۔ حضرت سعید بن معاذ نے یہ فیصلہ کیا کہ قبیلہ کے جتنے بالغ مرد ہیں وہ سب قتل کیے جائیں اور عورتیں اور بچے اور لونڈی غلام بنائے جائیں۔ جب اس فیصلہ کی خبر حضرت اسید کو ہوئی تو وہ اپنے چند احباب کے سامنے بنو قریظہ کے پاس گئے اور ان سے کہا کہ تم لوگوں کو ابن الہیسان کی بات یاد نہیں ہے۔

لہ اکثر لوگوں نے آپ کا نام اسد بغیر 'ی' کے لکھا ہے مگر استیعاب اور اسد الغابہ میں یہ تصریح ہے کہ صحیح اسید ہے۔ ابن ہشام نے بھی اسید ہی لکھا ہے۔ ابن ہشام ج ۲ ص ۱۶۹، اصابع ج ۱ ص ۳۳۔

لہ ہذالی، ہذالہ النسبة الی الہدال اخوة بنی قریظہ و دعوتہم رای نبیہم ج ۱۸ ص ۲۲۶
لسان من بنی قریظہ (سمعی) بنو ہذیل بنی قریظہ ہی کی ایک شاخ ہے۔ لہ ابن ہشام ج ۲ ص ۱۶۹۔
لکہ ابن الہیسان ایک یہودی عالم تھا جو شام سے مدینہ چلا آیا تھا۔ مدینہ کے یہود قحط اور دوسری مصیبتوں کے وقت اس سے دعائیں کراتے تھے۔ جب اس کے انتقال کا وقت آیا تو اس نے یہود کو جمع کیا اور کہا کہ تمہیں معلوم ہے کہ میں شام جیسی سرسبز و شاداب جگہ چھوڑ کر مدینہ جیسی غیر شاداب جگہ کیوں چلا آیا؟ میں یہاں اس لیے آیا تھا کہ مجھے ایک نبی کا انتظار تھا جو یہاں ہجرت کر کے آئے گا، میں اگر زندہ رہتا تو اس کا اتباع کرنا دیکھتا تم لوگ اس کی اطاعت سے گریز نہ کرنا، ورنہ یہ اعراب تمہارے قتل کا سبب بنے گا چنانچہ بنو قریظہ نے اس سے وعدہ کیا کہ ہم لوگ ایسا ہی کریں گے۔ جنگ قریظہ کے روز حضرت اسید نے اسی وعدہ کی طرف اشارہ کیا تھا۔ اصابع ج ۱ ص ۳۳ و ابن ہشام ج ۱ ص ۱۳۷۔

کہ تم نے کیا وعدہ کیا تھا؟ اے یہود! اللہ سے ڈرو! اور اس نبی برحق کا اتباع کرو! مگر یہود نے اتباع کرنے اور اسلام قبول کرنے سے گریز کیا۔ حضرت اسیدؓ اپنے چند ساتھیوں کے ساتھ آنحضرت صلی اللہ علیہ وسلم کی خدمت میں حاضر ہوئے اور اسلام قبول کیا، اور اپنے اہل و عیال اور مال و دولت کو اللہ کی حفاظت میں دے کر بچا لیا۔

وفات | آپ کے سبب وفات کی تصریح تو نہیں ملتی، مگر بخاری کے بیان سے اتنا پتہ چلتا ہے کہ عہد نبویؐ میں اس دار فانی کو چھوڑ چکے تھے۔

فضل و کمال | جب رسول اللہ صلی اللہ علیہ وسلم کے متعلق ان کو پورے طور سے یقین ہو گیا کہ نبی موعود آپ ہی ہیں تو ان کو آپ کے اتباع سے کوئی تعلق اور رشتہ نہ روک سکا، گو آپ کو اس راہ میں نشانہ ملامت و مصیبت بننا پڑا۔ چنانچہ جب آپ اسلام لائے تو یہود نے مختلف طریقے سے آپ کو ستانا شروع کیا۔ اس پر یہ آیت نازل ہوئی۔

لَيْسُوا سَوَاءً مِّنْ أَهْلِ
الْكِتَابِ أُمَّةٌ قَائِمَةٌ
يَتْلُونَ آيَاتِ اللَّهِ آنَاءَ
الَّيْلِ وَهُمْ يَسْجُدُونَ
سب اہل کتاب برابر نہیں ہیں، ان میں ایک
جماعت ہے جو (دین) پر قائم ہے اور رات
کے اوقات میں وہ اللہ کی آیات کا تلاوت کرتی
ہے اور وہ نمازی بھی ہیں۔

(آل عمران)

زندگی کے اور حالات پر وہ خفا میں ہیں۔ ثعلبہ آپ کے ایک بھائی تھے جن کا ذکر آگے

آئے گا۔

۱۱۱

۱۱۱

۱۱۱

(۴) حضرت اسد بن علیؓ

نام و نسب | اسد نام، باپ کا نام عبید تھا۔ آپ بھی قبیلہ ہمد کے ایک فرد تھے۔
اسلام | بنو قریظہ کو آپ نے بھی بہت کچھ سمجھایا، مگر جب وہ اپنی ضد پر اڑے رہے تو حضرت اسد کیساتھ
 انھوں نے بھی اپنے اہل خاندان سے رشتہ توڑ کر اسلام سے جوڑ لیا اور پھر اس سے کبھی علیحدہ نہیں ہوئے۔
وفات | آپ کی وفات کے متعلق کوئی تصریح نہیں مل سکی۔

عام حالات | زندگی کے عام حالات کے متعلق بھی کوئی اور تفصیل نہیں مل سکی، صاحبِ تخریج نے لکھا ہے کہ
 لہ ذکر من وجہ عجیب عجیب وغریب طور سے ان کا ذکر ملتا ہے۔

غالباً اس سے ابن الہیسان کے واقعہ کی طرف اشارہ ہے۔ واللہ اعلم بالصواب۔

فضائل | آپ بھی ان صحابہ میں ہیں جن کے بارے میں یہ آیت نازل ہوئی۔

سب اہل کتاب برابر نہیں ہیں ان میں سے
 لیسوا سواً من اہل
 الکتاب امۃ یتلون
 آیات اللہ
 ایک جماعت (دین) پر قائم ہے جو رات کے
 اوقات میں وہ اللہ کی آیات کی تلاوت کرتے ہیں۔

(ال عمران)

(۵) حضرت اسد بن کعب القرظی

نام و نسب | اسد نام، باپ کا نام کعب بن اسد تھا۔ یہود مدینہ کے مشہور قبیلہ بنو قریظہ سے آپ کا نسب تعلق تھا، حافظ ابن حجر کے علاوہ ارباب رجال میں سے کسی نے آپ کا ذکر مستقل طور سے نہیں کیا ہے۔ البتہ ابن جریر میں تفسیر میں اس آیت کے ضمن میں آپ کا اور آپ کے بھائی اسید کا نام لیا ہے۔

من اهل الكتب امة قائمة

اہل کتاب میں سے ایک جماعت ہے جو اللہ کی آیات

یتلون آیات اللہ الخ

رات کے اوقات میں پڑھتی ہے۔

اسلام | زمانہ قبول اسلام کے متعلق کوئی تفصیل نہیں ملتی، غالباً قرظیہ کے روز یا اس کے بعد اسلام قبول کیا۔ آپ کا تذکرہ عموماً حضرت عبد اللہ بن سلام وغیرہ کے ساتھ آتا ہے۔

فضل و کمال | آپ بھی ان آیات کے مورد اور مصداق ہیں جو دوسرے اہل کتاب صحابہ کے بارے میں نازل ہوئی ہیں۔ قبول اسلام کے بعد یہود نے آپ کو طعن و تشنیع کا دھڑ بنا لیا تھا۔ لیکن یہ سب کچھ آپ نے خندہ پیشانی کے ساتھ برداشت کیا مگر اپنا رشتہ اسلام سے جوڑنے کے بعد پھر کبھی نہیں توڑا، گو اور تمام رشتے ٹوٹ گئے۔ یہ آپ کی سب سے بڑی فضیلت ہے۔

سے غالباً یہ وہی کعب ہے جس نے غزوہ خندق میں قریش وغیرہ سے مدد دینے کا وعدہ کیا تھا، اور قرظیہ کے روز قتل کیا گیا۔ یہ وہ کعب نہیں ہیں جو محمد بن کعب القرظی مشہور تابعی کے والد ہیں جن کے بارے میں روایتوں سے پتہ چلتا ہے کہ وہ بنو قریظہ کے روز نابالگوں میں شمار کر کے چھوڑ دیے گئے تھے اور بعد میں مسلمان ہو گئے۔ اصحاب جلد ۳۳ ص ۸۸۔

سے استیعاب میں ثعلبہ بن سلام کے حالات کے ضمن میں آپ کا نام بھی آیا ہے۔ ج ۱ ص ۸۸۔

۶ حضرت اسید بن کعب القرظی

نام و نسب | اسید نام، باپ کا نام کعب بن اسد تھا، آپ بھی بنو قریظہ ہی کے ایک فرد تھے اور حضرت اسد کے جن کا ذکرہ اوپر ہوا ہے، بڑے یا چھوٹے بھائی تھے۔

اسلام | ان کے قبول اسلام کے متعلق بھی متعین طور سے نہیں بتایا جاسکتا کہ کب قبول کیا غالباً دونوں بھائی ساتھ ہی دائرہ اسلام میں داخل ہوئے ہوں گے، بھائی کی طرح زندگی کے دوسرے حالات پر وہ خفا میں ہیں۔ آپ بھی ان تمام افضال و انعام الہی کے مورد مستحق ہیں جن کے مستحق آپ کے بھائی حضرت اسد ہیں۔

ابن جریر نے اس آیت کے ضمن میں آپ کا نام بھی لیا ہے۔

مِنْ أَهْلِ الْكِتَابِ أُمَّةٌ يُتْلُونَ

اہل کتاب میں ایک جماعت ہے جو اللہ کی

آیت اللہ آیات کی تلاوت کرتی ہے۔

اس سے معلوم ہوتا ہے کہ آپ بھی ان معائب کا شکار ہوئے ہوں گے جن کے آپ کے

بھائی حضرت اسد اور دوسرے اہل کتاب صحابہ ہوئے تھے۔

(۷) حضرت اشرفِ حبشیؓ

نام و نسب | اشرف نام تھا، حبشہ یا شام کے رہنے والے اور عقیدہ عیسائی تھے۔
 اسلام | اپنے دوسرے رفقاء، حضرت ابراہیمؑ اور حضرت ادریسؑ وغیرہ کے ساتھ اسلام لائے۔
 خدمتِ نبویؐ میں آمد | حضرت جعفرؓ کے ساتھ اہل حبشہ کا جو وفد خدمتِ نبویؐ میں آیا تھا اس میں آپ بھی تھے۔

وفات | وفات کے متعلق کوئی تفصیل نہیں مل سکی۔

فضل و کمال | آپ علمائے نصاریٰ میں تھے، حافظ ابن حجر نے آپ کے اوصاف کے سلسلے میں لکھا ہے کہ:

من صحبات الحبشۃ^۳ حبشہ کے راہبوں میں سے تھے۔

اس سے معلوم ہوتا ہے کہ آپ کا شمار علمائے نصاریٰ میں تھا، لیکن اسلام قبول کرنے کے بعد اسلامی علوم سے کہاں تک واقف ہوئے اس کی تفصیل نہیں ملتی اور نہ آپ سے کوئی روایت ہے۔

۱۔ حافظ ابن حجر نے صحابہ کی چار قسمیں قرار دی ہیں، ان کو قسم اول میں شمار کیا ہے جس سے ان کی اہمیت کی طرف اشارہ ہوتا ہے۔

۲۔ اوپر ان کا تذکرہ آچکا ہے۔ ۳۔ اصابع ج ۱ ص ۵۔

(۸) حضرت بحیر الحلیفیؓ

نام و نسب | بحیر انام، شام یا حبشہ کے رہنے والے اور عقیدۃ نصرانی تھے۔
اسلام | غالباً آپ نے بھی اپنے احباب حضرت اشرف و ثمامہ وغیرہ کے ساتھ اسلام قبول کیا ہوگا۔

زیارت نبوی کا شرف | حضرت جعفرؓ کے ساتھ آپ بھی حبشہ سے مدینہ آئے اور زیارت نبویؐ سے مشرف ہوئے۔

وفات | وفات کا سنہ یا تاریخ معلوم نہیں ہو سکی۔

روایت | ابن عدی نے ایک ضعیف واسطہ سے آپ سے یہ ایک روایت نقل کی ہے۔

عن جعفر بن محمد بن علی	جعفر بن محمد اپنے دادا سے روایت
بن ابیہ عن جدہ قال	کرتے ہیں کہ انھوں نے بحیرا سے سنا۔
سمعت بحیرا الراہب	وہ بیان کرتے تھے کہ میں نے آنحضرت
یقول سمعت رسول اللہ	صلی اللہ علیہ وسلم سے سنا کہ اگر
صلی اللہ علیہ وسلم اذا	کسی شخص کو شراب کا ایک پیالہ

لہ یہ وہ بحیر الراہب نہیں ہیں جو رسول اللہ صلی اللہ علیہ وسلم سے قبل نبوت شام میں ملے تھے۔ ابن اثیر نے دونوں کو ایک شمار کیا ہے، اس پر حافظ ابن حجر نے حضرت ابراہیمؑ کے حالات میں بحث کرتے ہوئے لکھا ہے۔ یہ دوسرے بحیرہ ہیں، ابن اثیر کو غلط نہیں ہوئی ہے اور اسی لیے بحیر الراہب کو انھوں نے قسم ربیع میں داخل کیا ہے اور انھیں قسم اول میں، اصابعہ میں ۳۶۔

شرب الرجل كأساً من خمراً الخ پلایا جائے۔

اور روایت کرنے کے بعد خود ہی جرح بھی کی ہے، جرح کے الفاظ یہ ہیں:

هذا حديث منكرو له یہ منکر حدیث ہے ان کے علاوہ بھیرا

اسمع بھیرا عند غیر ہذا کی کوئی اور حدیث نہیں۔

۱۔ بقیہ الفاظ حدیث جستجو و تلاش کے بعد بھی نہیں ملے، تجرید ج ۱ ص ۳۶۔

۲۔ حافظ ابن حجر نے لکھا ہے کہ بعض لوگ یہ سمجھتے ہیں کہ صاحب حدیث بھیرا راہب شامی ہیں۔ یہ غلط ہے۔ اگر حدیث صحیح ہے تو یہ وہی بھیرا ہیں جو حبشہ سے حضرت ابراہیمؑ کے ساتھ آئے تھے۔

اصابہ ج ۱ ص ۱۳۶

(۹) حضرت بشیر بن معاویہ

نام و نسب | بشیر نام، ابو علقمہ کنیت، باپ کا نام معاویہ تھا، اسقف نجران کے بھائی تھے۔
 اسلام | اہل نجران کے پاس جب آنحضرت صلی اللہ علیہ وسلم کا نام مبارک پہنچا تو انھوں
 نے ایک وفد آپ کی خدمت میں دریافت حال کے لیے بھیجا۔ یہ وفد مدینہ سے نجران واپس ہوا
 تو راستے میں اسقف رئیس وفد نے آنحضرت صلی اللہ علیہ وسلم کے اس نام مبارک کو پڑھنا
 شروع کیا۔ اتفاق سے اسی اثنا میں بشیر کی اونٹنی کو ٹھوکر لگی اس پر انھوں نے آنحضرت
 صلی اللہ علیہ وسلم کی شان میں کچھ ناپائیدار الفاظ استعمال کیے۔ اسقف نے ڈانٹا ڈانٹا اور
 کہا وہ نبی صادق ہیں۔ حضرت بشیر کے دل میں یہ بات گھر گئی۔ انھوں نے فرمایا کہ جب وہ
 نبی صادق ہیں تو خدا کی قسم جب تک ان کی خدمت میں نہ پہنچ جاؤں، اونٹنی کا کجاوہ نہ کھوں گا
 چنانچہ شوق و وارفتگی میں یہ اشعار پڑھتے ہوئے وہاں سے پھر مدینہ واپس ہوئے۔

ایک تعدوا قلقا و ضینہا . معترضاتی بطنہا فیہا

مخالفا دین النصارى دینہا

اور خدمت نبوی میں پہنچ کر اسلام قبول کیا اور ساری زندگی دربار رسول کی غلامی میں گزار دی۔
 شہادت | غزوہ کی تصریح تو نہیں مل سکی، لیکن کسی غزوہ ہی میں شہادت پائی۔

۱۶ صفر ۱۶۰، قریب قریب ان ہی کے واقعہ سے ملتا جلتا کہ زین علقمہ کا واقعہ بھی ہے، لیکن صاحب امامیہ

نے ان کو دو شمار کیا ہے اور یہ دو اس لیے بھی ہیں کہ کرز کا واقعہ مدینہ جلتے ہوئے پیش آیا تھا اور بشیر کا واقعہ

وہاں سے واپسی پر۔

(ت)

(۱۰) حضرت تمامؓ

نام و نسب | تمام نام، شام یا حبشہ کے رہنے والے اور عقیدہ کے اعتبار سے نصرانی تھے۔
اسلام | اوپر جن لوگوں کا تذکرہ ہوا ہے غالباً اپنے ان ہی رفقاء کے ساتھ انھوں نے بھی
 اسلام قبول کیا ہوگا۔
شرف زیارت | آپ بھی حضرت جعفرؓ کے ساتھ حبشہ سے آئے اور زیارت نبویؐ سے بہرہ مند
 ہوئے۔

وفات | وفات اور دوسرے حالات کے متعلق کوئی تصریح نہیں مل سکی۔ تجرید میں آپ کے
 متعلق یہ بھی ہے کہ بحیرا اور ابرہہ کے ساتھ آئے۔

وفد مع بحیرا و ابرہہ
 فی حدیث ساقط تمبرہ
 بحیرا اور ابرہہ کے ساتھ یہ بھی ساقط تمبرہ
 والے واقعے میں تھے۔

آپ بھی ان تمام فضائل اور انعام کے مورد ہیں جس کے مورد دوسرے اہل کتاب صحابہ ہیں۔

(۱۱) حضرت تمیم الحلی رضی

نام و نسب | تمیم نام، شام یا حبشہ کے رہنے والے اور عقیدہ کے اعتبار سے عیسائی تھے۔
 اسلام | آپ کے چند احباب کا تذکرہ ہو چکا ہے، غالباً آپ نے بھی حبشہ میں ان کے ساتھ
 اسلام قبول کیا ہوگا۔
 شرف زیارت | حبشہ کے وفد کے ساتھ آپ بھی مدینہ آئے اور شرف زیارت نبویؐ سے
 بہرہ ور ہوئے۔

روایت | آپ سے کوئی روایت نہیں ہے۔

وفات و عام حالات کے متعلق کوئی تفصیل نہیں ملتی۔

(۱۲) حضرت تمیم داریؓ

نام و نسب | تمیم نام، ابورقیہ کنیت، داری نسبت ہے، پورا سلسلہ نسب یہ ہے۔ تمیم بن اوس بن حارثہ ابن سور بن خزیمہ بن ذراع بن عدی بن الدار بن ہانی بن حبیب بن تمارہ بن لخم بن عدی بن عمر بن سباد۔

ابن ہشام نے عمرو و سباد کے درمیان دو ایک نام اور بڑھائے ہیں۔ شام کے رہنے والے تھے، قبیلہ لخم سے نسبی تعلق تھا، اور مذہباً عیسائی تھے۔

اسلام | شہد میں اپنے بھائی نعیم کے ساتھ آنحضرت صلی اللہ علیہ وسلم کی خدمت میں آئے اور مشرف باسلام ہوئے۔

غزوات | اسلام لانے کے بعد سے جتنے غزوات پیش آئے سب میں شریک ہوئے، رسول اللہ صلی اللہ علیہ وسلم نے کفاف کے لیے شام میں قریہ عینوں کا ایک حصہ آپ کو بخشے دیا تھا اور اس کی خریدی سند بھی لکھ دی تھی مگر دیا محبوب کی محبت نے وطن کی محبت فراموش کر دی، چنانچہ

لہ حافظ ابن عبد نے داری کی نسبت کو صحیح و جہ بتائی ہے کہ لخم کی ایک شاخ دار ہے اور یہ نسبت اسی کی طرف ہے، مگر یہ تو جہ صحیح نہیں ہے، بلکہ صحیح یہ ہے کہ ان کے اجداد میں ایک شخص کا نام دار ہے جیسا کہ سلسلہ نسب میں مذکور ہے، یہ نسبت اسی کی طرف ہے۔ اس کی تائید سمعانی کے اس بیان سے بھی ہوتی ہے۔ فاما النسبة ای الجدمنہما ابوساقیہ الداسی (سمعانی ص ۲۱۹ ذکر داری)۔

لہ لخم و جذام میں کے رہنے والے تھے جو شام میں آکر اقامت پذیر ہو گئے تھے (سمعانی ذکر لخم ص ۴۹۵)۔

لہ اصحابہ، استیعاب، ابن سعد۔ لہ ابن سعد، اسد الغابہ۔

عہد نبوی کے بعد خلفائے ثلاثہ کے زمانے تک آپ مدینہ ہی میں رہے۔ حضرت عثمان رضی اللہ عنہ کی شہادت کے بعد قیامت و فساد شروع ہوا تو آپ بادل ناخواستہ مدینہ چھوڑ کر اپنے وطن شام چلے گئے۔

آپ جب شام سے مدینہ آئے تو آپ ساتھ کچھ قندیلیں اور محصورا سا تیل بھی لیتے آئے۔ مدینہ پہنچ کر قندیلوں میں تیل ڈال کر مسجد نبویؐ میں لٹکا دیں اور جب شام ہوئی تو انھوں نے انھیں جلا دیا۔ اس سے پہلے مسجد میں روشنی نہیں ہوتی تھی، آنحضرت صلی اللہ علیہ وسلم مسجد میں تشریف لائے اور مسجد کو روشن پایا تو دریافت فرمایا کہ مسجد میں روشنی کس نے کی ہے۔ صحابہ کرام نے حضرت تمیم کا نام بتایا۔ آپ بیحد خوش ہوئے ان کو دعائیں دیں اور فرمایا اگر میری کوئی لڑکی ہوتی تو میں تمیم سے اس کا نکاح کر دیتا۔ اتفاق سے اس وقت نوفل بن عمارت موجود تھے۔ انھوں نے اپنی بیوہ صاحبزادی ام المغرہ کو پیش کیا۔ آپ نے اسی مجلس میں ام المغرہ سے حضرت تمیم کا نکاح کر دیا۔

وفات مدینہ سے واپسی کے بعد گوشہ نشینی اختیار کر لی اور آخر عمر تک زاہدانہ اور درویشانہ زندگی بسر کی۔ شکرہ میں داعی اجل کو لبیک کہا اور بیت جبرون میں مدفون ہوئے۔
اولاد آپ کے کوئی اولاد نہ رہی۔ صرف ایک صاحبزادی رقیہ تھیں، جن کی نسبت سے

بیلہ ابن سعد جز ۲، ص ۱۱۳، اسد الغابہ کے بیان سے پتہ چلتا ہے کہ آپ مستقل طور پر شام ہی میں رہتے تھے مگر ابن سعد کا بیان نہ زیادہ صحیح ہے کہ اسلام لانے کے بعد مدینہ ہی میں قیام پذیر ہو گئے تھے، حضرت عثمانؓ کے بعد مستقل طور سے شام واپس چلے گئے۔

لے پہلے ان کا نکاح برادیا ابوالبراء سے ہوا تھا۔ اسد الغابہ ج ۵ ص ۱۴۵۔

تک ارباب طبقات میں آپ کا سہ و وفات نہیں ہے البتہ تہذیب التہذیب میں ہے کہ آپ کی قبر پر کچھ ایسے نشانات پائے گئے جس سے معلوم ہوتا ہے کہ آپ کی وفات شکرہ میں ہوئی۔ تہذیب ص ۵۱۲ جلد ۱۔

۵ اصحاب میں جبرین ہے اور تہذیب میں جبرون، میں نے تہذیب ہی کے بیان کو اختیار کیا تہذیب ج ۵ ص ۱۴۳ مسخانی ج ۱ ص ۲۱۹۔

آپ کی کیفیت ابورقیہ ہے۔

علم و فضل | اسلام سے پہلے آپ کا شمار علمائے نصاریٰ میں تھا۔ قبول اسلام کے بعد علمی ذوق قرآن مجید کی جانب منتقل ہو گیا اور اس سے پوری واقفیت پیدا کی۔ قتادہ کا قول ہے کہ: کان من علماء اهل الكتابین^۱ آپ کا شمار انجیل و قرآن کے علماء میں تھا۔

بعض لوگوں نے آپ کا شمار ان صحابہ میں کیا ہے، جنہوں نے عہد نبوی میں قرآن جمع کیا تھا۔

تراویح کی امامت | فتح الباری میں ہے کہ جب حضرت عمرؓ نے تراویح باجماعت قائم کی تو مردوں کا امام ابی بن کعب کو اور عورتوں کا امام تمیمؓ داری کو مقرر کیا۔

ایک روایت | آپ کا سب سے بڑا شرف یہ ہے کہ خود رسول اللہ صلی اللہ علیہ وسلم نے ان سے ایک واقعہ مسلم میں موجود ہے، روایت کیا ہے، اس کے علاوہ بہت سے کبار صحابہ اور تابعین نے بھی آپ سے روایتیں کی ہیں، مثلاً عبد اللہ بن عمر، ابن عباسؓ، ابو ہریرہؓ، انس بن مالک، ازراہ بن عوفی، اوروح بن زبناح، عبد اللہ ابن مویب، اعطاء بن یزید اللیش، شہری جو شذب، عبد الرحمن بن غنم، سلیم بن عامر، شرجیل بن مسلم، قبیسہ بن ذویب، اکثیر بن مرہ، ازہر بن عبد اللہ وغیرہ۔ چونکہ آپ متاخر الاسلام تھے، اس لیے آپ کی روایتوں کی تعداد کچھ زیادہ نہیں ہے۔

مسند میں ۱۲ حدیثیں آپ کی سند سے درج ہیں۔

اتباع سنت اور موافقت عمل | آپ کو اتباع سنت کا بڑا لحاظ تھا اور جس سنت پر ایک مرتبہ عمل شروع

۱۔ ابن سعد جز ۲، قسم ۲، ص ۴۱۳۔

۲۔ تہذیب الیقین

۳۔ فتح الباری ص ۲۱۹ ج ۱ بعض روایتوں میں تمیم داری کے بجائے سلمان بن جہشہ کا نام ہے۔ اللہ حدیث نے اس کی یہ توجیہ کی ہے کہ دونوں آدمی مختلف اوقات میں اس خدمت پر متعین ہوئے۔

۴۔ محدثین نے اسی روایت سے روایت الکبار عن الصغار ایک مستقل اصول روایت بنالیا ہے اور یہی اس کی پہلی مثال ہے۔

۵۔ مسلم شریف ذکر جابر ص ۱۰۰ تہذیب التہذیب ص ۱۰۰ یہ تین نام استیجاب میں درج ہیں۔

کر دیتے اس پر ہمیشہ مواظبت کرتے۔ چنانچہ معمول تھا کہ نماز عصر کے بعد دو رکعت نماز نفل ادا فرماتے تھے۔ حضرت عمرؓ کا دستور تھا کہ جن لوگوں کو نماز عصر کی ادائیگی کے بعد نفل پڑھتے دیکھتے انہیں منع فرماتے اور بعض اوقات سزا بھی دیتے۔ ایک مرتبہ تمیم داری سے بھی اس کے متعلق فرمایا تو آپ نے حضرت عمرؓ کو درشت لہجہ میں جواب دیا کہ:

لا ادعہما صلیتہما مع
من ہو غیر منک رسول اللہ
ہیں ان دو رکعتوں کو ہرگز نہیں پھوڑوں گا
میں نے تو یہ دو رکعتیں رسول اللہ صلی اللہ علیہ
صلی اللہ علیہ وسلم۔
وسلم کے ساتھ پڑھی ہیں جو تم سے بہتر ہیں۔

یہ سن کر حضرت عمرؓ نے پھر کوئی باز پرس نہیں کی، اور فرمایا کہ اگر تمام لوگ تمہاری ہی طرح ہو جائیں تو مجھے کوئی پروا نہیں ہے۔

حصولِ ثواب کے لیے کام | ایک مرتبہ روح بن زبایع آپ کی خدمت میں گئے اور دیکھا کہ گھوڑے کے لیے جو صاف کر رہے ہیں اور گھر کے تمام لوگ آپ کے گرد بیٹھے ہوئے ہیں۔ روح نے عرض کیا۔ کیا ان لوگوں میں سے کوئی شخص ایسا نہیں ہے جو اس کام کو کر سکے۔ آپ نے فرمایا یہ ٹھیک ہے لیکن میں نے رسول اللہ صلی اللہ علیہ وسلم سے سنا ہے کہ:

ما من امر مسلمین تقی
لقراس شعیراً ثم یجلفہ
جب کوئی مسلمان اپنے گھوڑے کے لیے دان
صاف کرتا ہے اور پھر اس کو کھلاتا ہے تو ہر
دانہ کے بدلے اسے ایک نیکی ملتی ہے۔
علیہ کتب لہ بكل حبہ حسنہ

اس لیے میں خود اپنے ہاتھ سے کام کرتا ہوں، تاکہ ثواب سے محروم نہ رہ جاؤں۔
عبادت | آپ کا شمار ان صحابہ میں تھا جو زہد و تقویٰ، عبادت و ریاضت میں ضرب المثل تھے، مشکل ہی سے کبھی آپ کی نماز تہجد ناغہ ہوتی، تہجد میں بسا اوقات ایک آیت اتنی بار دہراتے کہ پوری رات ختم ہو جاتی۔ ایک مرتبہ آپ تہجد میں جب اس آیت:

۱۔ محب الذین اجتروا السیات

جو لوگ بُرے کام کرتے ہیں کیا وہ گناہ کرتے ہیں کہ

ان نجعلهم کالذین آمنوا عملوا

ہم ان کو ان کے برابر رکھیں گے جنہوں نے ایمان و عمل صالح

الصلحت سوا عیالہم و مما تم (جائزہ) کو اختیار کیا کہ ان سب کا مرنا جینا برابر ہو جائے۔

پر پہنچے تو اسی کو رات بھر دہرتے رہے، یہاں تک کہ صبح ہو گئی۔

محمد بن سیرین بیان فرماتے ہیں کہ کبھی کبھی ایک رکعت میں پورا قرآن ختم کر دیتے تھے۔

انہوں نے ایک بہت قیمتی جوڑا خریدا تھا جس روزانہ کو شب قدر کی توقع ہوتی تھی اسے اس روز پہنتے تھے۔

ریاسے پر میرزا | بایں ہمہ اپنی عبادت کو لوگوں پر ظاہر نہیں ہونے دیتے تھے۔ ایک مرتبہ ایک شخص نے

آپ سے سوال کیا کہ آپ رات میں کتنی نمازیں پڑھتے ہیں۔ آپ اس سوال پر بہت ناراض ہوئے اور

فرمایا کہ ایک رکعت نماز جسے میں رات کی تنہائی میں پڑھوں، وہ مجھے اس بات سے زیادہ محبوب ہے کہ

میں رات بھر نماز پڑھوں اور صبح کو سب سے بیان کرنا پھروں۔

مسجد میں روشنی کی ابتداء | یہ آپ کا بہت بڑا شرف ہے کہ آپ نے مسجد میں روشنی کی سنت حسنة جاری

کی۔ ابو سعید خدری رضی اللہ عنہ فرماتے ہیں کہ تمیم دارمی پہلے شخص ہیں جنہوں نے مسجد میں چراغ جلانے

اور روشنی کرنے کی ابتداء کی۔

ایک کرامت | حضرت عمرؓ کے زمانہ خلافت میں ایک مرتبہ مقام حمرہ میں آگ لگی۔ حضرت عمرؓ حضرت تمیم

دارمی کے پاس آئے اور ان سے واقعہ بیان کیا۔ حضرت تمیمؓ وہاں گئے اور بے خطر آگ میں گھس

گئے اور اسے بجھا کر صحیح و سالم واپس چلے آئے۔ حضرت عمرؓ آپ کو خیر اہل الدینہ و مدینہ کے سب سے

اچھے اور نیک آدمی فرمایا کرتے تھے۔

علیہ و لباس | خوش پوشی، خوش وضع اور خوبصورت آدمی تھے۔

۱۔ اصحابہ، اسد الغابہ، نسائی میں بھی یہ روایت ہے۔ ۲۔ تہذیب التہذیب ذکر تمیم ۳۔ صفوة الصفوة ج ۱ ص ۳۱۰۔

۴۔ صحیح ۵۔ ابن ماجہ باب الساجد ص ۵۶ ۶۔ اصحابہ ج ۳ ص ۲۹۶۔ ۷۔ اسد الغابہ ص ۲۱۵ ج ۱۔

(ث)

۱۳۔ حضرت ثعلبہ بن سعیدؓ الہمدلی

نام و نسب | ثعلبہ نام، باپ کا نام سعید، قبیلہ ہمدل جو بنو قریظہ کی ایک شاخ تھی اس سے نسب تعلق تھا حضرت اسیدؓ جن کا اوپر ذکر آچکا ہے ان کے حقیقی بھائی تھے۔

اسلام | جب بنو قریظہ کے قتل کا فیصلہ ہوا تو حضرت ثعلبہؓ قبیلہ کے دو تین نوجوانوں کے ساتھ اہل قبیلہ کے پاس گئے اور ان کو ابن ابیہانؓ کی وصیت اور اس کا وعدہ یاد دلا کر سمجھائے کی کوشش کی اور اسلام قبول کرنے کی ترغیب دی۔ لیکن جب یہ کوشش بے سود رہی تو اپنے بھائی حضرت اسیدؓ اور قبیلہ کے ایک اور نوجوان اسد بن عبید کیساتھ آنحضرت صلی اللہ علیہ وسلم کی خدمت میں حاضر ہو کر خود اسلام قبول کیا۔

آپ کی زندگی کے اور دوسرے حالات نہیں مل سکے۔

وفات | سنہ وفات کی تصریح نہیں مل سکی البتہ امام بخاری کے بیان سے اتنا پتہ چلتا ہے کہ حیات نبوی ہی میں وہ اس دار فانی کو چھوڑ چکے تھے۔

۱۔ اس کی تحقیق حضرت اسیدؓ کے حالات میں گزر چکی ہے۔

۲۔ پورا قصہ حضرت اسیدؓ کے حالات میں لکھا جا چکا ہے۔

۳۔ اصحاب ذکر اسیدؓ ص ۳۳، بعض لوگوں کا خیال ہے کہ حضرت عبداللہ بن سلام کے ساتھ اسلام لائے مگر

صاحب اسد الغابہ نے اس کی تردید کی ہے۔ ابن ہشام وغیرہ کا بیان بھی اس کے خلاف ہے اسد الغابہ ص ۲۴۱

و ابن ہشام ص ۲ ص ۱۶۹ - ۱۷۰ اسد الغابہ ص ۲ ص ۲۴۱ -

فضل و کمال | اہل کتاب صحابہ کے عام فضائل و محامد کے ساتھ..... حضرت ثعلبہؓ ابن سعیدہ کو یہ شرف بھی حاصل ہوا کہ جب حضرت ریحانہؓ غزوہ بنو قریظہ میں گرفتار ہو کر رسول اللہ صلی اللہ علیہ وسلم کی خدمت میں آئیں، تو آپ کی خواہش ہوئی کہ وہ اسلام قبول کر لیں، مگر وہ کسی طرح اس پر راضی نہ ہوئیں۔ رسول اللہ صلی اللہ علیہ وسلم کو ان کے اسلام نہ لانے کا بیحد رنج تھا۔ ایک روز آپ صحابہ کرامؓ کے ساتھ بیٹھے ہوئے تھے کہ حضرت ثعلبہؓ ابن سعیدہ آئے اور آہستہ سے آپ سے حضرت ریحانہؓ کے اسلام قبول کر لینے کی خوشخبری سنائی۔ آنحضرت صلی اللہ علیہ وسلم نے مسرت آمیز لہجہ میں حاضرین سے فرمایا کہ ثعلبہؓ ریحانہ کے اسلام کی خوشخبری لے کر آئے ہیں۔

(ابن ہشام جلد ۲)۔

۱۲۔ حضرت ثعلبہ بن سلام

نام و نسب | ثعلبہ نام۔ باپ کا نام سلام۔ حضرت عبداللہ بن سلام کے بھائی تھے۔ پورا سلسلہ نسب عبداللہ بن سلام کے تذکرے میں آئے گا۔

اسلام | آپ کے اسلام لانے کا زمانہ متعین نہیں کیا جاسکتا، مگر اتنا معلوم ہے آپ عبداللہ بن سلام کے بعد اسلام لائے۔

وفات | آپ کی وفات کے بارے میں بھی کوئی تصریح نہیں ملتی اور نہ آپ کی زندگی کے عام حالات اور کارنامے کے متعلق کوئی تذکرہ ملتا ہے۔

۱۵۔ حضرت ثعلبہ بن قیس

نام و نسب | ثعلبہ نام، باپ کا نام قیس، یہود مدینہ سے تھے، مگر یہ تصریح نہیں مل سکی کہ کس قبیلہ سے تعلق تھا۔

اسلام | صحیح طور سے نہیں کہا جاسکتا کہ آپ نے کب اسلام قبول کیا، لیکن چونکہ ان آیتوں کی تفسیر کے ضمن میں جو اہل کتاب صحابہ کے بارے میں نازل ہوئیں۔ آپ کا نام عبد اللہ بن سلام وغیرہ کے ساتھ آتا ہے، اس لیے یہ کہا جاسکتا ہے کہ آپ متقدم الاسلام ہوں گے۔

وفات | سنہ وفات کے متعلق بھی کوئی تصریح نہیں مل سکی۔

فضائل | یوں تو ان تمام فضائل و انعام کے آپ بھی مستحق ہیں جن کے دوسرے اہل کتاب صحابہ مستحق ہیں، لیکن ذیل کی دو آیتوں کے ضمن میں خصوصیت سے آپ کا نام بھی مفسرین لیتے ہیں۔ جب کفار قریش آنحضرت صلی اللہ علیہ وسلم اور قرآن کے متعلق مختلف قسم کے شکوک و شبہات پیدا کرنے لگے تو اس کے لیے ایک ثبوت یہ بھی پیش کیا گیا۔

اولم یکن لہ حایة ان
تعلماہ علماء بنی اسرائیل
کیا ان کے لیے یہ بات دلیل نہیں ہے کہ اس کو
قرآن علمائے بنی اسرائیل جانتے ہیں۔

سورہ شعرا یقیناً لگی ہے، مگر اس کا پانچ آیتوں کے نزول کے بارے میں مفسرین کے مختلف اقوال ہیں جو لوگ اس آیت کو بھی مدنی کہتے ہیں، ان کے نزدیک تو کوئی اشکال نہیں ہے لیکن جو لوگ اس کو مکی کہتے ہیں ان کے سامنے یہ اشکال آتا ہے کہ مگر میں علمائے بنی اسرائیل کہاں تھے۔ اس کا انھوں نے یہ جواب دیا ہے کہ کفار مکہ نے مدینہ کے علمائے یہود سے آنحضرت صلی اللہ علیہ وسلم کے متعلق دریافت کر لیا تھا تو انھوں نے جواب دیا کہ وہ زمانہ ہی ہے اس پر یہ آیت نازل ہوئی۔ بہر حال دونوں صورتوں میں آیت کے مخاطب یہی حضرات ہیں۔

علماء سے جو لوگ مراد ہیں مفسرین ان میں حضرت ثعلبہؓ کا نام بھی لیتے ہیں۔ ابن عباسؓ کی روایت ہے کہ ایک مرتبہ حضرت عبداللہؓ بن سلام اور حضرت ثعلبہؓ وغیرہ آنحضرت صلی اللہ علیہ وسلم کی خدمت میں حاضر ہوئے اور انہوں نے عرض کیا کہ یا رسول اللہ! ہم لوگ آپ پر، قرآن پر، حضرت موسیٰ اور تورات اور حضرت عزیرؓ پر تو ضرور ایمان لاتے ہیں مگر اس کے علاوہ تمام کتب و رسل کو ماننا ضروری نہیں سمجھتے، اس پر یہ آیت نازل ہوئی۔

یَا أَيُّهَا الَّذِينَ آمَنُوا آمِنُوا	اے ایمان والو ایمان لاؤ اللہ اور اس
بِاللَّهِ وَرَسُولِهِ وَالْكِتَابِ	کے رسول پر اور اس کی کتاب پر جو اللہ
الَّذِي نَزَّلَ عَلَيَّ رَسُولِهِ	نے اپنے رسول پر اتاری اور ان کتابوں
وَالْكِتَابِ الَّذِي أَنْزَلَ	پر جن کو اللہ نے اس سے پہلے
مِنْ قَبْلُ - (نساء)	اتارا ہے۔

زندگی کے دیگر سے حالات و کمالات پر وہ خفا میں ہیں۔

۱۶۔ حضرت ثعلبہ بن ابی مالک

نام و نسب | ثعلبہ نام، ابو یحییٰ کنیت، حضرت ابو مالکؓ صحابی کے جن کا تذکرہ آگے آئے گا۔ صاحبزادے تھے۔ اصلی وطن یمن تھا۔ آپ کے والد ترک وطن کر کے مدینہ آئے اور یہیں سکونت اختیار کر لی۔

اسلام | اپنے والد کی طرح خود بھی حلقہ بگوشِ اسلام ہوئے، اور یہ اختلاف روایتِ شرفِ صحبت سے بھی سرفراز ہوئے۔

اصابہ میں مصعب الزبیری کی ایک روایت سے پتہ چلتا ہے کہ غزوہ بنی قریظہ کے روز جو بچے نابالغ ہونے کی وجہ سے چھوڑ دیے گئے تھے۔ ان میں حضرت ثعلبہؓ بھی تھے۔ امام بخاریؒ نے تاریخ الکبیر میں لکھا ہے کہ:

لہ ان کے صحابی ہونے میں ارباب رجال کی روایتیں مختلف ہیں۔ اصابہ اور تاریخ کبیر کی روایتوں سے پتہ چلتا ہے کہ وہ غزوہ بنی قریظہ کے وقت اچھے خاصے بڑے تھے جس کے معنی یہ ہوتے ہیں کہ جب انھوں نے اسلام قبول کیا ہوگا تو وہ سن شعور کو پہنچ گئے تھے۔ اسد الغابہ میں ہے کہ ولد علی عہد النبی صلی اللہ علیہ وسلم را حضرت صلی اللہ علیہ وسلم کے زمانہ میں پیدا ہوئے، جس سے ان کی صحابیت اور عدم صحابیت دونوں کا احتمال ہے۔ ابن حاتم اور ابن حبان نے ان کو زمرہ تابعین میں شمار کیا ہے۔ یحییٰ ابن معین فرماتے ہیں کہ ساریہ راھیں دیدار نبویؐ حاصل ہوا، حافظ ابن حجر نے اصابہ میں تو احتمال کا اظہار کیا ہے لیکن تہذیب التہذیب میں لکھا ہے کہ حضرت ثعلبہؓ نے آنحضرت صلی اللہ علیہ وسلم کی زیارت کی ہے، اور ان سے بغیر کسی واسطہ کے روایت بھی کی ہے۔

ان تمام بیانات سے اندازہ ہوتا ہے کہ زیادہ تر ارباب رجال کا رجحان ان کی صحابیت کی طرف ہے۔ گو تابعین میں داخل کرنے والے حضرات کے اقوال بھی بالکل نظر انداز نہیں کیے جاسکتے، لیکن میں نے حافظ ابن حجر کی اتباع میں انھیں صحابہ ہی کی فہرست میں رکھا ہے۔

كَانَ كَيْدًا أَيَّامَ بَنِي قُرَيْظَةَ دَجَامًا غَزْوَةَ بَنِي قُرَيْظَةَ كَ زَمَانِهِ فِي وَه بَطْرَسَ تَحْتَهُ۔

بخاری کی اس روایت سے پتہ چلتا ہے کہ وہ بالکل بچے نہیں تھے بلکہ بس شعور کو پہنچ چکے

تھے، لیکن بہر حال ان کے زمانہ قبولِ اسلام کے متعلق کوئی صحیح تعیین نہیں کی جاسکتی۔

وفات | سن وفات کا علم نہیں ہو سکا۔

اولاد | ان کی دو اولاد ابوما لک اور منظور کا ذکر حافظ ابن حجر نے تہذیب میں کیا ہے لیکن

دوسرے ارباب رجال نے صرف ابوما لک کا نام لیا ہے۔

علم و فضل | حضرت ثعلبہؓ کا گھرانہ علم و فضل میں ممتاز تھا۔ آپ کے والد حضرت ابوما لکؓ عہدِ عتیق

کے عالم تھے۔ آپ کے دونوں صاحبزادے اور ایک بھتیجے محمد بن عقبہ صاحب علم و فضل اور

صاحب روایت تھے۔ خود حضرت ثعلبہؓ نے رسول اللہ صلی اللہ علیہ وسلم اور بڑے بڑے

صحابہؓ سے روایتیں کی ہیں۔ مثلاً حضرت عمرؓ، حضرت عثمانؓ، حضرت حارثہ بن نعمان، حضرت جابرؓ

اور ابن عمرؓ وغیرہ۔ ان میں سے حسب ذیل حضرات نے روایتیں کی ہیں۔ ان کے دونوں

صاحبزادے، امام زہری، مسور بن رفاعہ، محمد بن عقبہ، صفوان بن سلیم، ابن الہبات۔

امامت | قبیلہ بنو قریظہ کے جو لوگ مسلمان ہو گئے تھے، ان کی نماز کی امامت کم عمری کے باوجود

حضرت ثعلبہؓ ہی کے سپرد تھی۔ تہذیب میں ہے۔

دکان ثعلبہ یوم بنی قریظہ غلاماً حضرت ثعلبہؓ بچپن کے باوجود بنی قریظہ کی امامت کرتے تھے

اس سے بھی معلوم ہوا کہ وہ غزوة بنی قریظہ کے وقت کم سن تھے۔

۱۰ تاریخ الکبیر میں امام کا لفظ ہے، لیکن حافظ ابن حجر نے امام بخاری کا یہی قول تہذیب میں نقل کیا ہے جس میں

ایام بنی قریظہ ہے۔ اگر ایام کا لفظ صحیح ہے تو معنی یہ ہونے کہ وہ غزوة بنی قریظہ کے وقت اچھی خاصی عمر کے تھے اور

اگر امام کا لفظ مانا جائے تو اس مشہور روایت سے تطابقت ہو جائے گی جس میں ہے کہ وہ بنی قریظہ کے امام تھے۔

۱۱ تہذیب ذکر ثعلبہ۔

۱۲ تاریخ الکبیر ذکر ثعلبہ

۱۳ تہذیب ذکر ثعلبہ

۱۴ تاریخ الکبیر ایفاء۔

(ج)

۱۷۔ حضرت جبارودین عمرو

نام و نسب | بشر نام، ابو منذر کنیت، جبارود لقب، نسب نامہ یہ ہے جبارود بن عمرو بن علی عبدی قبیلہ
عبد قیس کے سردار تھے۔ جبارود کا لقب ایک خاص واقعہ کی یادگار ہے زمانہ جاہلیت میں انہوں نے قبیلہ
بکر بن وائل کو لوٹ کر بالکل صاف کر دیا تھا، جو وہم کے معنی بے برگ و بار کے ہیں۔ اس لیے جبارود
ان کا لقب پڑ گیا، اسی واقعہ کو بطور مثال ایک شاعر کہتا ہے۔

قد سناہم بالخیل من کل جانب کما جرد الجارود بکسر بن وائل

ہم نے ہر طرف سے دشمن کو اپنے لشکر کے ذریعہ رقد والا جس طرح کہ جبارود نے بکر بن وائل کو صاف کیا تھا۔

اسلام | جبارود مذہباً عیسائی تھے، قبیلہ عبد قیس کے وفد کے ساتھ ستائیسویں صدی میں مدینہ آئے، آنحضرت
صلی اللہ علیہ وسلم نے ان کے سامنے اسلام پیش کیا۔ انہوں نے کہا محمد میں ایک مذہب پر خطاب تمہارے مذہب
کے لیے اپنے مذہب کو چھوڑنے والا ہوں، میرے تبدیل مذہب کے بعد تم میرے ضامن ہو گے، فرمایا ہاں
میں تمہارا ضامن ہوں، خدا نے تم کو تمہارے مذہب سے بہتر مذہب کی ہدایت کی ہے، اس مختصر سوال و
جواب کے بعد جبارود اسلام کے حلقہ بگوش ہو گئے، ان کے ساتھ ان کے اور ساتھی بھی مشرف بہ اسلام ہوئے

۱۔ اسد الغابہ ج ۱ اول ص ۴۶۱، اصابہ اول تذکرہ جبارود، ۲۔ سیرت ابن ہشام ج ۲ ص ۳۶۶، بعض روایتوں میں ہے کہ
جب وہ آئے تو رسول اللہ صلی اللہ علیہ وسلم نے ان سے فرمایا کہ جبارود تم نے اور تمہاری قوم نے آئے میں بہت دیر
کی، جبارود نے معذرت پیش کی اور کہا کہ اب میں آپ کے پاس آیا ہوں، میں نے آپ کے صفات انجیل میں دیکھے ہیں۔
صلی اللہ علیہ وسلم نے آپ کے آنے کی خوشخبری دی ہے، پھر آپ نے آنحضرت سے کہا کہ آپ اپنا ہاتھ تو پھیلاؤں پھر آپ نے
کلمہ پڑھا اور دائرہ اسلام میں داخل ہو گئے، تاریخ ابن عساکر ص ۳۵۶،

آنحضرت صلی اللہ علیہ وسلم کو ان کے اسلام لانے پر بڑی مسرت ہوئی، آپ نے ان کی بڑی عزت و توقیر کی، قبول اسلام کے بعد وطن لوٹنے کا قصد کیا اور آنحضرت صلی اللہ علیہ وسلم سے سواری مانگی، لیکن سواری کا انتظام نہ ہو سکا، تو جبار و دب نے اجازت مانگی کہ یا رسول اللہ! راستے میں ہم کو دوسروں کی بہت سی سواریاں ملیں گی، ان کے استعمال میں لانے کی اجازت ہے؟ فرمایا نہیں انہیں آگ سمجھو، غرض جبار و دخلعت اسلام سے سرفراز ہونے کے بعد وطن واپس گئے۔^{۳۱}

فتنہ ارتداد | فتنہ ارتداد میں ان کے قبیلہ کے بہت سے آدمی مرتد ہو گئے لیکن ان کے انتقامت یمانی میں کوئی تزلزل نہ آیا۔ چونکہ سردار قبیلہ تھے، اس لیے اپنے اسلام کا اعلان کر کے دوسروں کو ارتداد سے روکتے تھے۔^{۳۲}

شہادت | حضرت عمرؓ کے زمانہ میں بصرہ میں اقامت اختیار کر لی اور ایران کی فوج کشی میں مجاہدانہ شریک ہوئے، باخلاف روایت فارس یا نہاوند کے معرکہ میں شہید ہوئے۔^{۳۳}

اولاد | آپ کے ایک صاحبزادہ منذر تھے، بن کی نسبت سے آپ کی کنیت ابو منذر ہے،

فضل و کمال | ابو مسلم الجذمی، ابو القموس، زید بن علی، اور محمد بن سیرین نے ان سے روایت کی ہے، جبار و شاعر تھے، اشعار ذیل بارگاہ نبوی میں بطور عقیدت پیش کیے تھے،^{۳۴}

شہدات بان اللہ حق و سامت بنات فوادى بالشهادة والنهضى

میں نے گواہی دی کہ اللہ حق ہے اور میرے جذبات نے بھی اس شہادت اور عمل میں میرا ساتھ دیا

قابلغ سراسول اللہ اتى رسالة بانى حنيف حيث كنت من الامرض

میری طرف سے رسول اللہ کو یہ پیغام پہنچا دو کہ میں زمین کے جس حصے پر بھی رسول کا موعود رسول لگا۔

۱۔ اسد الغابہ جلد ۱ صفحہ ۲۶۱، ۲۔ سیرت ابن ہشام جلد ۲ صفحہ ۳۶۶، ۳۔ ایضاً۔

۴۔ اصابہ جلد اول ص ۲۱۷، ۵۔ تہذیب التہذیب جلد ۲ صفحہ ۵۴،

۶۔ اصابہ جلد اول ص ۲۲۶،

واجعل لنفسی دون کل مملیة لکم جنة من عراضکم عرضی

ہر مصیبت کے وقت میں اپنی جان پیش کر دوں گا، اے مسلمانو! تمہاری عزت کے لیے میری عزت ڈھال ہے

قال لہ تکن داسی بیثرب فیکم فاتی لکم عند الاقامة والمحفضا

اگر چہ میرا مستقل قیام یثرب میں نہیں ہے مگر اس عارضی اقامت میں بھی میں تمہارا ہی ہوں،

اخلاق | جارود کے صحیفہ کمال میں آزادی، برأت اور اظہار حق میں بے باکی کا عنوان نہایت جلی تھا، جس بات کو حق سمجھ لیتے تھے پھر اس کے اظہار میں وہ کسی کی پروا نہیں کرتے۔

ایک مرتبہ بحرین کے گورنر قدامہ بن مظعون کو بعض رومیوں نے شراب پیتے ہوئے دیکھا جارود کو اس کا علم ہوا تو حضرت عمر رضی اللہ عنہ کے پاس آکر گھا کہ امیر المومنین قدامہ نے شراب پی ہے، ان پر شرعی حد جاری کیجئے، آپ نے شہادت طلب کی، جارود نے ابوہریرہ کو پیش کیا، حضرت ابوہریرہ نے شہادت دی، کہ میں نے نشہ کی حالت میں قے کرتے ہوئے دیکھا ہے، حضرت عمر رضی اللہ عنہ نے قدامہ کو طلب کیا، وہ آئے، ان کے آنے کے بعد جارود نے پھر کہا، امیر المومنین کتاب اللہ کی رو سے حد جاری کیجئے، حضرت عمر رضی اللہ عنہ نے فرمایا تمہیں اتنا اصرار کیوں ہے، تم گواہ ہو، مدعی نہیں ہو۔ تمہارا کام شہادت دینا تھا جسے تم پورا کر چکے، اس وقت جارود خاموش ہو گئے، لیکن دوسرے دن پھر اصرار کیا، شہادت ناکافی تھی، اس لیے حضرت عمر رضی اللہ عنہ کو جارود کا بے جا اصرار ناگوار ہوا، اور فرمایا، تم تو مدعی بنے جاتے ہو، شہادت صرف ایک ہے، اس اعتراض پر جارود نے کہا، عمر! میں تم کو خدا کی قسم دلاتا ہوں کہ حد میں تاخیر نہ کرو، آخر میں جارود کی بے جا ضد پر حضرت عمر کو تنبیہ کرنا پڑی کہ جارود خاموش رہو، ورنہ میں بُری طرح پیش آؤں گا، اس تنبیہ پر جارود نے غضب آلود ہو کر کہا، عمر! حق اس کا نام نہیں ہے کہ تمہارا ابن عم شراب پیئے اور تم اُٹے مجھے بُرے سلوک کی دہمکی دو، آخر میں جب قدامہ کی بیوی نے شہادت دی تو حضرت عمر نے حد جاری کرائی،

۱۵ اس واقعہ کو تمام ارباب سیر نے قدامہ کے حالات میں لکھا ہے۔

روایت | آپ چونکہ متاخر الاسلام تھے اس لیے آپ کی روایتوں کی تعداد بہت ہی کم ہے، سند میں یہ ایک روایت ہے،

ضالة المؤمن حرق النار
مومن کی گم شدہ چیز کو جس نے اپنی ملکیت بنایا

اس نے اپنے کو آگ میں جلایا۔

آپ سے صحابہ میں حضرت عبداللہ بن عمرو بن العاص اور تابعین میں ابو مسلم الجرامی اور مطرف
ابن عبداللہ بن شحیر وزید بن علی و ابوالفحوص بن سیرین وغیرہ نے روایت کی،

۱۸۔ حضرت جبریلؑ

نام و نسب | جبر نام، عبد اللہ بن الحضری کے غلام اور مذہباً یہودی تھے،

اسلام | خدمت نبوی میں اکثر ان کی آمد و رفت رہا کرتی تھی، ایک روز رسول اللہ صلی اللہ علیہ وسلم نے ان کے سامنے سورہ یوسف تلاوت فرمائی، ان پر کلام الہی کا ایسا اثر ہوا کہ اسی وقت حلقہ گوش اسلام ہو گئے

تعذیب اور کتمان اسلام | لیکن چونکہ وہ ابن حضری کے خاندان کے غلام تھے، اور اس خانوادہ نے ابھی تک

اسلام قبول نہیں کیا تھا، اس لیے ان کو ڈر تھا کہ اگر وہ اسلام کا اظہار کرتے ہیں تو ان کی جان کی خیر نہیں، اس بنا پر انہوں نے اسلام قبول کیا، لیکن آنحضرت صلی اللہ علیہ وسلم کے یہاں آمد و رفت یا کسی اور ذریعہ سے جب انہیں ان کے اسلام قبول کر لینے کی اطلاع ہوئی تو انہوں نے ان پر سختی شروع کی اور ان کو دائرہ اسلام سے خارج ہونے پر مجبور کیا، لیکن اسلام کی تاثیر ایسی نہیں تھی کہ وہ ایک بار دل میں گھر کر جانے کے بعد زائل ہو سکے، چنانچہ ظاہری طور پر تو انہوں نے اسلام سے برأت کا اظہار کر دیا لیکن قلب کے سوز و گداز کا حال ویسا ہی تھا، چنانچہ قرآن نے ان کے متعلق فرمایا،

و قلبہ مطمئن بالایمان (اس کو کفر کے اظہار پر مجبور کیا) لیکن اس ہفتب

ایمان پر مطمئن ہے،

فتح مکہ اور آزادی | رسول اللہ صلی اللہ علیہ وسلم جب مکہ میں تھے اسی وقت انہوں نے اسلام قبول کر لیا تھا

لیکن فتح مکہ تک اپنے اسلام کو چھپاتے رہے جب مکہ فتح ہو گیا تو آنحضرت صلی اللہ علیہ وسلم کی خدمت

میں آئے اور اپنی تکالیف اور گزشتہ مشقتوں کا اظہار کیا، آنحضرت صلی اللہ علیہ وسلم نے خرید کر آزاد کر دیا

آزادی کے بعد انہوں نے پوری زندگی بڑی فارغ البالی سے گزاری،

نکاح | بنی عامر کی کسی معزز عورت سے ان کی شادی ہوئی تھی، اصحاب جلد ۱ ص ۲۲۲۔

ذریعہ معاش تلوار اور برتن وغیرہ کی صفائی اور قلعی کا کام ان کا ذریعہ معاش تھا۔

فضائل بہت سی آیتوں کے سبب نزول کے ضمن میں ان کا نام بھی آتا ہے، طبری نے اس آیت کے ضمن میں

اور ہم کو معلوم ہے کہ یہ لوگ یہ بھی کہتے ہیں کہ

وَلَقَدْ نَعَلْنَا أَنَّهُمْ يَقُولُونَ

ان کو تو آدمی سمجھتا ہے جس شخص کی طرف

أَنَّمَا يَعْلَمُهُ بَشَرٌ لِّسَانٍ

اس کی نسبت کرتے ہیں اس کی زبان تو

الَّذِي يُجِئُكُم بِالْحَبِّ وَإِلَيْهِ تُجِئُونَ

عجمی ہے، اور یہ قرآن صاف عربی ہے،

وَهَذَا لِسَانٌ عَرَبِيٌّ مُّبِينٌ

نصوصیت کے ساتھ ان کا نام یہاں ہے،

۱۹۔ حضرت جبل رضی

نام و نسب | جبل نام، قبیلہ ذبیان سے نسبی تعلق تھا مگر یہود بنی قریظہ کے سامنے مدینہ میں رہتے تھے۔ پورا سلسلہ نسب یہ ہے۔ جبل بن جوال بن صفوان بن بلال بن اصرم بن لویاس بن عبد غنم بن حجاب بن مجالہ بن مازن بن ثعلبہ بن سعد بن ذبیان النشاء الذبیانی ثم الثعلبی۔

اسلام | آپ کے قبول اسلام کا زمانہ صحیح طور پر معلوم نہیں، ارباب رجال صرف اتنا کہتے ہیں۔
کان یہودیا مع بنی قریظة یهودی تھے بنی قریظہ کے سامنے رہتے
فاسلمتہ تھے۔ پھر اسلام لائے۔

مگر قرآن سے اتنا پتہ چلتا ہے کہ وہ غزوہ بنی قریظہ کے بعد اور غزوہ خیبر سے پہلے اسلام لائے تھے۔ اس لیے کہ بنو قریظہ کا جب استیصال کیا گیا تو جبل نے حیثی بن اخطب کا مرثیہ کہا اور بنو قریظہ کی حمایت میں یہ اشعار کہے۔

الا یاسعد، سعد بنی معاذ لبا فعلت قریظة والنظیر
ترکتہم قدرا کم لاشی فیہا وقدس القوم حاحیة تفوسا
ولکن لا خلود مع المنایا تخطف ثم نضمها الغیورا
جس کا جواب حضرت حسان بن ثابت نے اسی بحر و قافیہ میں دیا۔

نعاہد معش نصرنا علینا فلیس لہم بیلد تہم نصیر
ہم۔ اوتوا الکتاب فضیعوا فہم عن التوراة بوسا

كذبتم بالقراءان و ابيتم بتصديق الذي قال النذير

ظاہر بات ہے کہ اگر وہ اسلام لائے ہوتے تو بنو قریظہ کی حمایت میں یہ اشعار نہ کہتے اور نہ حضرت حسان بن ثابت کو جواب دینے کی ضرورت پیش آتی۔

انہوں نے ایک شعر میں خیبر میں اپنی بہادری اور شرکت کا ذکر کیا ہے جس سے پتہ چلتا ہے کہ وہ خیبر کے وقت اسلام قبول کر چکے تھے۔ وہ شعر یہ ہے:

ساميت نطاة من النبي بضيق شهاباً ذات مناقب ووقاسا

میں نے نطاة رچا گاہ یا کوئی خاص جگہ پر نبی صلی اللہ علیہ وسلم کے ایک بہادر مسلح اور

بڑے محاسن والے لشکر کے ذریعہ حملہ کیا۔

وفات | وفات کے متعلق ارباب رجال نے کوئی تصریح نہیں کی ہے۔

(ح)

۲۰۔ حضرت حیر بنجرہؓ

نام و نسب | حیر بنجرہؓ نام، نسباً اور عقیدہً یہودی تھے لیکن یہ نہیں پتہ چلتا کہ یہود کے کس قبیلہ سے آپ کا تعلق تھا اور کہاں کے باشندے تھے۔ آگے جو واقعات آتے ہیں ان سے قیاس ہوتا ہے کہ یہود مدینہ ہی کے کسی قبیلہ سے رہے ہوں گے۔

اسلام | رسول اللہ صلی اللہ علیہ وسلم نے حیر بنجرہ سے کچھ رقم بطور قرض لی تھی۔ انہوں نے آپ سے اس کا تقاضا کیا۔ رسول اللہ صلی اللہ علیہ وسلم کے پاس اس وقت ادائیگی کے لیے رقم موجود نہیں تھی اس لیے آپ نے مہلت چاہی، مگر حیر بنجرہ نہ مانے اور کہا کہ آپ جب تک مجھے میرا قرض نہ ادا کر دیں گے میں آپ کو نہیں چھوڑوں گا۔ چنانچہ وہ آنحضرت صلی اللہ علیہ وسلم سے بالکل چمٹ کر بیٹھے گئے۔ صحابہ کو ان کا یہ طرز عمل برا معلوم ہوا۔ انہوں نے حیر بنجرہ کو کچھ لعنت ملامت کرنی شروع کی، مگر آنحضرت صلی اللہ علیہ وسلم نے انہیں منع کیا اور فرمایا کہ "میرے رب نے مجھے اس سے روکا ہے کہ میں اپنے کسی معاہد پر کسی قسم کا ظلم کروں۔" پھر وہ ڈھلتے ڈھلتے حیر بنجرہ نے آپ کے اس حکیمانہ طرز عمل سے متاثر ہو کر اسلام قبول کر لیا۔

وفات اور زندگی کے دوسرے حالات کے متعلق کوئی تصریح نہیں ملتی۔

فضائل | آپ کے صحیفہ فضائل میں یہ واقعہ بہت ہی درخشاں طور سے درج ہے کہ جب آپ نے اسلام قبول کیا تو اپنی دولت کا ایک بڑا حصہ برضا و رغبت راہ خدا میں خرچ کر ڈالا۔

(۵)

۲۱۔ حضرت درید الراہبؓ

نام و نسب | درید نام، حبشہ کے رہنے والے اور مذہباً عیسائی تھے حضرت نجاشیؓ نے آنحضرت
صلی اللہ علیہ وسلم کی خدمت میں جو وفد بھیجا تھا اس میں حضرت دریدؓ بھی تھے۔
فضل و کمال | راہب ان کے نام کا بزرگ ہو گیا تھا جس سے ان کے فضل و کمال پر روشنی پڑتی ہے۔
اس آیت کے جو لوگ مصداق ہیں ان میں حضرت دریدؓ کا نام بھی لیا گیا ہے۔

وَإِذَا سَمِعُوا مَا أُنزِلَ إِلَىٰ
الرَّسُولِ تَدْرِىٰ أَعْيُنُهُمْ تَفِيضُ
مِنَ الدَّمْعِ -
رسول اللہ کی طرف جو کچھ نازل ہوا جب
انہوں نے اسے سنا تو تم دیکھو گے کہ ان کی
آنکھیں پُر نم ہو گئیں۔

(ذ)

۲۲۔ حضرت ذودجنؓ

نام و نسب | علقمہ نام، ذودجنؓ کے نام سے مشہور ہیں، حبشہ سے بہتر آدمیوں کا جو وفد رسول اللہ صلی اللہ علیہ وسلم کی خدمت میں مدینہ آیا تھا۔ اس میں آپ بھی تھے۔ رسول اللہ صلی اللہ علیہ وسلم نے ان لوگوں سے ان کا نسب دریافت کیا تو ان میں ایک نے کچھ اشعار پڑھے جس سے معلوم ہوتا ہے کہ وہ حضرت ہود علیہ السلام کی اولاد سے ہیں۔

اسلام | قبولِ اسلام کے متعلق کوئی تصریح نہیں ملی، مگر اتنا معلوم ہے کہ اس وفد کے تمام افراد شرفِ صحبت سے سرفراز ہوئے تھے۔ اسد الغابہ میں ہے۔

و صحبوا کلہم النبی صلی اللہ علیہ وسلم سبکے سب صحابی ہیں

اس سے یہ قیاس ہوتا ہے کہ یہ لوگ حبشہ میں اسلام لائے تھے۔ اگر مدینہ میں اسلام لاتے تو جس طرح نسب کے متعلق رسول اللہ صلی اللہ علیہ وسلم کے سوال اور ان کے جواب کا ذکر ہے اسلام لانے کا بھی ذکر ضرور ہوتا۔ واللہ اعلم۔

زندگی کے دوسرے حالات اور وفات وغیرہ کے متعلق کوئی تفصیل نہیں معلوم ہو سکی۔

۲۳۔ حضرت ذومحرمؓ

نام و نسب | ذومحرم یا ذومحرم نام، شاہ حبشہ نجاشی کے بھتیجے تھے۔ نجاشی رسول اللہ صلی اللہ علیہ وسلم کی خدمت میں خود تو نہ آسکے مگر ان کو آپ کی خدمت کے لیے بھیجا۔

خدمت نبوی میں آمد | حبشہ کے بہتر آدمیوں کے ساتھ آپ بھی خدمت نبوی میں حاضر ہوئے۔

اسلام | اس کی تصریح تو نہیں ملتی کہ وہ مدینہ پہنچ کر اسلام لائے یا حبشہ ہی میں اسلام قبول کر چکے تھے، مگر حضرت نجاشی حضرت ذومحرمؓ کے آنے سے پہلے اسلام قبول کر چکے تھے اس سے یہ قیاس ہوتا ہے کہ چچا کے ساتھ حضرت ذومحرمؓ نے بھی اسلام قبول کیا ہوگا اور مدینہ بحالت اسلام آئے ہوں گے۔

غزوات | غزوات میں شرکت کی کوئی تصریح تو نہیں ملتی، البتہ مسند کی ایک روایت سے اتنا پتہ چلتا ہے کہ آپ رسول اللہ صلی اللہ علیہ وسلم کے ساتھ سفر میں بھی شریک رہتے تھے۔ وہ بیان کرتے ہیں کہ ایک مرتبہ ہم لوگ رسول اللہ صلی اللہ علیہ وسلم کے ساتھ ایک سفر میں تھے۔ آپ کی عادت تھی کہ یہ تھکی کہ تیز چل کر لوگوں سے آگے نکل جایا کرتے تھے اور ایسا سامان سفر کی قلت کی وجہ سے کیا کرتے تھے کہ راستہ میں زیادہ دیر لگے گی تو زاو راہ سفر زیادہ چاہیے (چنانچہ اس سفر میں بھی وہ آگے نکل گئے تو ایک شخص نے کہا یا رسول اللہ! بہت سے لوگ پیچھے چھوٹ گئے ہیں۔ آپ ٹھہر گئے جب سب لوگ جمع ہو گئے تو آپ نے فرمایا اگر تم لوگ چاہو تو تھوڑا سا آرام کرو، پھر فرمایا کہ رات کے وقت نگرانی کون کرے گا؟ حضرت ذومحرمؓ فرماتے ہیں کہ میں نے اس خدمت کے لیے اپنے کو پیش کیا۔ آپ نے اپنی اونٹنی کی نیکیل میرے ہاتھ میں دے دی اور فرمایا کہ غلطی سے بے خبر نہ ہو جانا میں

سے تجرید اور البدایہ والنہایہ ۵۸ ص ۲۳۲، ۱۱۱ اور اعلیٰ ہمیشہ آپ کا نام ذومحرمؓ کے ساتھ لیا کرتے تھے۔ ابن سعد نے بھی اس کو

اختیار کیا ہے البتہ اہم نزدیکی ذومحرمؓ کے ساتھ ان کا ذکر کرتے ہیں۔ تہذیب التہذیب ج ۳ ص ۲۱۲۔

آپ کی اور اپنی اونٹنی کی نکیل پکڑ کر وہاں سے کچھ دورے گیا اور دونوں کو پرانے کے لیے چھوڑ دیا۔ میں برابر اونٹنیوں کو دیکھتا رہا۔ اسی اثنا میں مجھے نیند آگئی اور ایسی گہری نیند آئی کہ جب اٹھا تو سورج کی کرنیں میرے اوپر پڑ رہی تھیں۔ میں نے دیکھا کہ دونوں اونٹنیاں چر رہی ہیں۔ میں دونوں کی نکیل پکڑے ہوئے جہاں سب لوگ سو رہے تھے، آیا اور کنارے سے ایک شخص کو جگایا اور پوچھا کہ تم لوگوں نے نماز پڑھ لی؟ اس نے کہا نہیں! پھر اس نے سب لوگوں کو جگایا۔ رسول اللہ صلی اللہ علیہ وسلم بھی اٹھے، اور آپ نے اور تمام صحابہ نے وضو کیا اور باجماعت نماز فجر کی قضا کی۔ اس واقعہ سے پتہ چلتا ہے کہ یہ سفر کسی غزوہ ہی کے لیے رہا ہوگا۔

رسول اللہ صلی اللہ علیہ وسلم کی وفات تک تو آپ مدینہ میں رہے۔ بعد میں شام منتقل ہو گئے اور غالباً وہیں سکونت بھی اختیار کر لی اس لیے کہ اہل طبقات آپ کو شام میں شمار کرتے ہیں۔

وفات | وفات کے متعلق اہل طبقات نے تو کوئی تصریح نہیں کی ہے البتہ تہذیب التہذیب میں یہ ہے کہ نزل الشام ومات بہ شام گئے اور وہیں وفات پائی۔

علم و فضل | آپ سے سند میں متعدد روایتیں ہیں، ابو داؤد اور ابن ماجہ میں بھی آپ کی روایتیں موجود ہیں۔ حسب ذیل حضرات نے آپ سے روایتیں کی ہیں، ابو جحی الموزون، جعیر ابن نعیر، عباس بن عبد الرحمن، عمرو بن عبد اللہ الحضرمی وغیرہ۔

خدمت نبوی | ذومخمر کا سب سے بڑا شرف یہ ہے کہ آپ کا شمار رسول اللہ صلی اللہ علیہ وسلم کے خدام میں ہے۔ اس شرف میں آپ اس قدر مشہور ہوئے کہ بعض لوگوں نے آنحضرت صلی اللہ علیہ وسلم کے موالی کی فہرست میں آپ کو بھی شمار کیا ہے۔

۱۶۴ ص ۱ ج ۱

۳۳۲ ص ۵ ج ۵

۱۶۴ ص ۱ ج ۱ اور ۳۳۲ ص ۵ ج ۵
 ۱۶۴ ص ۱ ج ۱ اور ۳۳۲ ص ۵ ج ۵
 ۱۶۴ ص ۱ ج ۱ اور ۳۳۲ ص ۵ ج ۵

۲۴۔ حضرت ذومناحبؓ

نام و نسب | آپ کے نام میں تھوڑا سا اختلاف ہے۔ بعض لوگوں نے مناخب (خ) اور بعض لوگوں نے ذومناح (ح) اور بعض نے ذومناحب لکھا ہے۔

زیارت نبوی | آپ بھی حبشہ کے وفد کے ساتھ خدمت نبوی میں حاضر ہو کر زیارت سے مشرف ہوئے اور دوسرے حالات حضرت ذوجبن کے تذکرہ میں گزر چکے ہیں۔

لے بعض لوگوں نے ذومناحب اور ذومناح کو دو سمجھا ہے، مگر اسالغابہ نے تصریح کی ہے کہ ذومناح اور ذومناحب ہما واحد (دونوں ایک ہیں) ص ۱۲۵۔

۲۵۔ حضرت ذومہدمؓ

نام و نسب | ذومہدم نام، آپ بھی حبشہ کے وفد کے ساتھ مدینہ آئے تھے۔

خدمت نبوی میں آمد | جب حبشہ کا وفد آنحضرت صلی اللہ علیہ وسلم کی خدمت میں آیا، اور آنحضرت صلی اللہ علیہ وسلم نے ان کا نسب دریافت کیا تو حضرت ذومہدمؓ نے ان اشعار

میں جواب دیا:

علی عهد ذی القرنین کانت سیوفنا صوارم یغلن الحدید المذاکرا
 وھودا بونا سید الناس کلھم و فی زمن الاحقاد غداً مفخرا
 فمن کان یعمی عن ایہ فاننا وجدنا ابانا العذ علی المذاکرا
 اور دوسرے حالات پر وہ غفا میں ہیں۔

سہ اسد الخابہ میں ان اشعار نقل کرنے کے بعد یہ لکھا ہے کہ دھودا بونا قابل غور ہے اس لیے کہ اہل حبشہ ہرودیسہ علیہ السلام

کی اولاد سے نہیں ہیں۔ پھر خود ہی جواب دیا ہے کہ ہو سکتا ہے کہ عرب کے باشندے ہوں اور حبشہ میں سکونت اختیار

کر لی ہو۔ واللہ اعلم اسد الخابہ ج ۲ ص ۱۲۵۔

(سا)

۲۶۔ حضرت رافع القرظیؓ

نام و نسب | رافع نام، بنو قریظہ کی ایک شاخ زنباع تھی۔ آپ کا نسب تعلق اسی قبیلہ زنباع سے تھا۔

اسلام | اس کی تصریح نہیں ملی سکی کہ آپ کب اسلام لائے۔
 خدمت نبویؐ میں درخواست | آپ کو اپنے متعلق غالباً کچھ خطرہ تھا اس لیے آپ آنحضرت صلی اللہ علیہ وسلم کی خدمت میں حاضر ہوئے اور امان کی ایک تحریر لکھ دینے کی درخواست کی۔
 آنحضرت صلی اللہ علیہ وسلم نے انھیں یہ تحریر لکھ کر دی۔

انہ لا یجئ علیہ احد
 اپنے کیے پر ماخوذ ہوں گے، اس کے علاوہ
 کوئی وارد گیر نہیں کر سکتا۔

وفات اور دوسرے حالات کی کوئی تصریح نہیں ملتی۔

لے تجرید میں رافع بن القرظی درج ہے، مگر اور کتب طبقات میں رافع القرظی ہے۔ اس پر عمر فاروقؓ کی تحریر

۲۷ حضرت رفاعۃ بن السموال

نام و نسب | رفاعۃ نام، باپ کا نام سموال یہود مدینہ کے مشہور قبیلہ بنو قریظہ سے آپ کا نسبی تعلق تھا۔ سموال کی ایک لڑکی سبرۃ حمی بن اخطب حضرت صفیہ کے باپ سے منسوب تھی اور

اسے سموال فیاضی اور سخاوت کے علاوہ شاعری میں بھی ممتاز تھا۔ اس کے یہودی یا نصرانی ہونے میں تصوراً اختلاف ہے۔ الاب شیخو جنھوں نے سموال کا دیوان شائع کیا ہے۔ اس کے مقدمہ میں لکھا ہے کہ وہ نصرانی تھا۔ اور اس کے ثبوت میں دو باتیں خاص طور سے پیش کی ہیں۔ ایک یہ کہ سموال غسان کی طرف منسوب ہے اور ظاہر ہے کہ غسان نصرانی تھے۔ دوسری یہ کہ سموال کے بعض اشعار میں مسیح پیدا اور حواری وغیرہ کے الفاظ استعمال ہوئے ہیں، جن سے پتہ چلتا ہے کہ وہ نصرانی تھا، لیکن جن اشعار سے الاب شیخو نے ان کے عیسائی ہونے پر استدلال کیا ہے، حماسہ کے شاعر نے لکھا ہے کہ یہ اشعار سموال کے نہیں بلکہ عبداللہ الحارثی کے ہیں۔ اب رہی اس کی نسبی حیثیت تو اہل انساب میں اختلاف ضرور ہے لیکن یہ کہیں سے پتہ نہیں چلتا کہ وہ نصرانی تھا اور اگر اس کو غسانی بھی مان لیا جائے تو یہ کہنا صحیح نہیں ہے کہ وہ نصرانی بھی تھا، نیز یہ کہ خود اس کے بھائی شعبہ بن عریض کے متعلق سب یہ کہتے ہیں کہ وہ یہودی تھا۔ اس کے علاوہ سموال کے عزیزانہ تعلقات سے بھی پتہ چلتا ہے کہ وہ یہودی تھا۔ چنانچہ حضرت صفیہؓ کی ماں اسی سموال ہی کی لڑکی تھیں اور حضرت صفیہؓ کے متعلق معلوم ہے کہ وہ مدینہ کے مشہور یہودی حمی بن اخطب کی صاحبزادی تھیں۔ محمد بن سلام نے بھی اپنی کتاب طبقات الشعراء میں جو شعراء کا سب سے قدیم تذکرہ ہے، لکھا ہے کہ وہ تیمار کا یہودی تھا۔^{۱۰۹} لے مسعودی وغیرہ کے بیان سے معلوم ہوتا ہے کہ حضرت رفاعۃ کا آبائی وطن تیمار اور نسبی تعلق عادی سے تھا۔ چونکہ ان کی بہن سبرۃ حمی بن اخطب سے منسوب تھی، شاید اسی ذریعہ سے یہ لوگ (باقی حاشیہ برصغہ ۱۶۹)

اسی رشتہ سے حضرت رفاعہؓ حضرت صفیہؓ کے ماموں ہوتے تھے۔

اسلام | آپ کے اسلام لانے کے متعلق کوئی تفصیل کتابوں میں مذکور نہیں ہے۔
غزوہ بنی قریظہ کے روز ایک عورت کے کہنے پر رسول اللہ صلی اللہ علیہ وسلم نے ان کو
قتل سے بری کر دیا تھا۔ (البدایہ ج ۴ ص ۱۲۶)۔

آپ کا نکاح اور طلاق | عائشہ یا تمیمیہ نام ایک صحابیہ سے شادی کر لی تھی، لیکن کسی وجہ سے
انھیں طلاق دے دی۔ حضرت تمیمیہ نے ایک یہودی صحابی عبدالرحمن بن زبیر سے نکاح کر لیا۔
مگر عبدالرحمن بن زبیر سے بھی کسی خاص وجہ سے تعلقات خوشگوار نہیں رہے، اس لیے انھوں
نے ان سے بھی علیحدگی کر لی۔ اس کے بعد پھر دوبارہ حضرت رفاعہؓ سے نکاح کا خیال ظاہر
کیا، لیکن آنحضرت صلی اللہ علیہ وسلم نے ان کو اس ارادہ سے باز رکھا۔ اس آیت:

فَإِنْ طَلَّقَهَا فَلَا تَحِلُّ

جب وہ طلاق دے دے تو جب

لَهُ مِنْ بَعْدِ حَتَّى تَنْكِحَ

تک عورت دوسرے شوہر سے نکاح نہ کرے

زَوْجًا غَيْرًا

اس کے لیے حلال نہیں ہوتی۔

(بقیہ حاشیہ صفحہ ۱۶۸) مدینہ چلے گئے ہوں گے، اس کا ثبوت اس سے بھی ملتا ہے کہ حضرت رفاعہؓ کا باپ پطوال
ابن عادیا کے نام سے مشہور ہے اور ظہور اسلام کے وقت بنو عادیا ہی کا خاندان تیمار پر حکمران تھا۔ البقیہ
واں شراف ص ۲۵۸ بحوالہ سیاسی زندگی ص ۳۲۶ از ڈاکٹر حمید اللہ۔

۱۵۱ ص ۲ ج ۲ - اسوالغابہ

۱۵۱ ص ۲ ج ۲ - اسوالغابہ

۱۵۱ ص ۲ ج ۲ - اسوالغابہ

مذکور ہیں، مگر زیادہ تر روایتوں میں عائشہ یا تمیمیہ آتا ہے، اسوالغابہ ج ۵ ص ۱۸۵۔

۱۵۱ ص ۲ ج ۲ - اسوالغابہ

۱۵۱ ص ۲ ج ۲ - اسوالغابہ

۱۵۱ ص ۲ ج ۲ - اسوالغابہ

آپ نے اس ارادہ سے باز رکھا روح المعانی ج ۲ ص ۱۲۲۔

کے نزول کا سبب یہی واقعہ ہے۔ اسد الغائب میں ہے کہ آنحضرت صلی اللہ علیہ وسلم کی وفات کے بعد وہ حضرت ابوبکرؓ کی خدمت میں آئیں اور حضرت رفاعہؓ سے نکاح کا خیال ظاہر کیا، مگر انھوں نے بھی روکا۔ حضرت ابوبکرؓ کے بعد حضرت عمرؓ کی خدمت میں حاضر ہوئیں اور ان سے نکاح کی اجازت چاہی۔ حضرت عمرؓ نے فرمایا کہ اس کے بعد تم اس ارادہ سے باز نہ رہو گی تو تم کو رجم کر دوں گا۔ چنانچہ پھر وہ اس ارادہ سے باز رہیں۔

شہد صدیقی اور عہد فاروقی | اس مذکورہ واقعہ سے پتہ چلتا ہے کہ حضرت عمرؓ کے زمانہ خلافت تک حضرت رفاعہؓ زندہ رہے، لیکن اس کے بعد وہ کب تک اس دار فانی میں رہے اور کب داعی اجل کو لبیک کہا، تذکروں میں اس کی تصریح نہیں ملتی۔

اسد الغائب میں یہی واقعہ رفاعہ بن زہب کے تذکرہ میں بھی درج ہے، مگر آخر میں انھوں نے یہ تصریح کر دی ہے کہ یہ دونوں واقعہ ایک ہی ہے۔ حافظ ابن حجر نے بھی ایک ہی واقعہ تسلیم کیا ہے۔

سے اسباب جلد اس ۵۱۹ -

۲۸۔ حضرت رفاعۃ القرظیؓ

نام و نسب | رفاعۃ نام، باپ کا نام قرظہ، نسباً یہودی تھے۔ جب بنی قریظہ کے لوگوں کو قتل کرنے کا فیصلہ ہوا تو یہ تاکید تھی کہ نابالغ بچے نہ قتل کیے جائیں۔ حضرت رفاعۃ اس وقت کم سن تھے اس لیے قتل نہیں کیے گئے۔

اسلام | قبولِ اسلام کے بارے میں کوئی تفصیل نہیں معلوم ہو سکی، اصحابہ میں اس قدر ہے کہ "ان کو دیدارِ نبوی حاصل ہوا تھا" آپ کے صاحبزادے علی کا بیان ہے کہ:

کان ابی من وفد الذین اسلمو
من اهل الكتاب
قبول کیا میرے باپ بھی تھے۔

نفل و کمال | آپ کا شمار اہل کتاب صحابہ میں ہے جن کے بارے میں یہ آیت نازل ہوئی۔

وَلَقَدْ وَّصَّلْنَا لَهُمُ الْقَوْلَ لَعَلَّهُمْ
يَتَذَكَّرُونَ، الَّذِينَ اتَّبَعُوا الْكَلْبَ
ہم اس کلام کو وقتاً فوقتاً کیے بعد دیگرے بھیجنا تاکہ
وہ لوگ نصیحت پکھڑیں اور جن کو ہم نے اس سے پہلے کتاب دی
مِنْ كِتَابِهِ هُم بِهِ يُؤْمِنُونَ
اس پر بھی ایمان لاتے ہیں (اور قرآن پر بھی)

حضرت رفاعۃ خود فرماتے تھے کہ یہ آیت جن دن آدھیوں کے بارے میں نازل ہوئی ان میں ایک میں بھی تھا۔
دین کی راہ میں آپ کو بار بار مشق ستم بننا پڑا، مگر آپ کے قدم میں کبھی لغزش نہیں آئی۔ آپ کے
صاحبزادے علی فرماتے ہیں کہ جب یہودی میرے والد کے پاس سے گزرتے تو ان کا مذاق اڑاتے۔ اس پر
یہ آیت نازل ہوئی۔

أُولَئِكَ يُؤْتَوْنَ أَجْرًا كَمِ مَرْتَيْنِ
بِمَا صَبَرُوا
یہ لوگ ہیں جنہیں ان کے مہر کے دو حصے سے دوہرا
ثواب ملے گا۔

سے بعض لوگوں نے رفاع بن السموال اور ان کو ایک تصور کیا ہے، مگر اصحابہ میں اس کی تردید ہے، اصحابہ بارہا اس پر جہہ۔

سے البدایہ والنہایہ ج ۵ ص ۱۲۵، اصحابہ ص ۱۶۰، شجرہ پرتوح اس ۱۹۸، اصحابہ النہایہ ج ۲ ص ۵۔

(منا)

۲۹۔ حضرت زید بن سعنے

نام و نسب | زید نام، باپ کا نام سعنے، آپ کا شمار علمائے یہود میں تھا۔ یہ معلوم نہ ہو سکا کہ آپ کا نسبی تعلق کس قبیلہ سے تھا۔

اسلام | زید بن سعنے نے اپنے اسلام لانے کے واقعہ کو خود بیان کیا ہے، فرماتے ہیں کہ توریت میں آنحضرت صلی اللہ علیہ وسلم کی جتنی نشانیاں بتائی گئی تھیں۔ وہ سب کی سب میں نے آپ کے چہرہ نور پر دیکھ لیں۔ صرف دو چیزوں کا مجھے تجربہ کرنا تھا جب ان کا بھی تجربہ ہو گیا تو اسلام قبول کر لیا۔ چنانچہ میں نے آپ سے ملنا جتنا شروع کر دیا کہ آپ کے علم کا اندازہ کروں۔ فرماتے ہیں کہ ایک روز رسول اللہ صلی اللہ علیہ وسلم اپنے حجرے سے باہر نکلے۔ آپ کے ہمراہ حضرت علیؓ بھی تھے۔ اسی وقت ایک دیہاتی شخص آپ کے پاس آیا اور اس نے آپ سے کہا کہ فلاں بستی کے لوگوں نے اسلام قبول کر لیا ہے۔ میں ہمیشہ ان سے یہ کہتا تھا کہ اسلام قبول کر لو تو رزق کی فراوانی ہوگی۔ لیکن اللہ کا کیا دیکھیے کہ اس سال سخت قحط پڑا ہے۔ بارش بالکل نہیں ہوتی ہے یا رسول اللہ صلی اللہ علیہ وسلم میں ڈرتا ہوں کہ کہیں وہ اسلام چھوڑ نہ دیں۔ اگر آپ ان کی مدد کے لیے کچھ غلہ وغیرہ بھیجتے تو بہت بہتر ہوتا، وہ فرماتے ہیں کہ رسول اللہ صلی اللہ علیہ وسلم حضرت علیؓ کی طرف متوجہ ہوئے اور کچھ فرمایا۔ حضرت علیؓ نے جواب دیا یا رسول اللہ صلی اللہ علیہ وسلم، اس میں سے تو کوئی چیز باقی نہیں رہ گئی۔

حضرت زید بن سعنے کہتے ہیں کہ میں آپ کے قریب گیا اور کہا کہ آپ فلاں باغ کی کھجوریں کچھ بہت کے ساتھ فروخت کریں گے؟ آپ نے فرمایا کچھ کھجوریں فروخت تو ضرور کرنا چاہتا ہوں۔

مگر کسی خاص باغ کی شرط نہیں لگا سکتا۔ میں نے کہا اچھی بات ہے۔ پھر میں نے اپنی روپیوں کی کھٹیلی کھولی اور اتنی مقدار سونا ایک منعیں مدت کے لیے دے دیا۔ جب مدت ختم ہونے میں دو تین روز باقی رہ گئے تو میں آپ کے پاس آیا اور آپ کا گریبان پکڑ کر اپنی طرف کھینچا اور غصہ آلود نگاہوں سے آپ کی طرف دیکھتے ہوئے کہا کہ اب تک تم نے قرض ادا نہیں کیا۔ خدا کی قسم بنو عبدالمطلب ہمیشہ ایسے ہی حیلہ حوالہ کرتے رہتے ہیں۔ مجھے کئی بار لین دین میں تجربہ ہو چکا ہے۔ حضرت عمرؓ بھی موجود تھے۔ یہ دیکھ کر غصہ سے بیتاب ہو گئے اور کہا کہ ا و دشمن خدا! رسول اللہ صلی اللہ علیہ وسلم سے گستاخی کر رہا ہے۔ رسول اللہ صلی اللہ علیہ وسلم نے قسم فرمایا اور کہا کہ لے عمر! تم سے ہم کو یہ توقع تھی کہ تم اس سے کہتے کہ نرمی سے تقاضا کرو اور مجھ سے کہتے کہ میں وقت پر اس کا قرض ادا کر دوں۔ عمر! جاؤ اس کا قرض ادا کرنے کے بعد بیس صاع کھجوریں اور زیادہ دے دو۔ حضرت زیدؓ کہتے ہیں کہ میں نے حضرت عمرؓ سے پوچھا کہ یہ زیادہ کیوں دینے کو کہتے ہیں۔ حضرت عمرؓ نے کہا کہ میں نے جو تم سے سنت کلامی کی ہے یہ اس کا کفارہ ہے۔ پھر میں نے کہا عمر! تم نے مجھے پہچانا، انھوں نے کہا، نہیں! میں نے کہا کہ میں زید بن سعید ہوں، حضرت عمرؓ نے کہا کہ وہ زید جو البحر عالم مشہور ہیں۔ میں نے کہا ہاں۔ پھر انھوں نے کہا کہ کیا بات تھی کہ تم نے رسول اللہ صلی اللہ علیہ وسلم کیساتھ ایسا کیا۔ زید بن سعید نے کہا کہ نبوت کی اور تمام نشانیاں تو آنحضرت صلی اللہ علیہ وسلم کے پیر سے بشرے سے ظاہر تھیں۔ صرف ان دو باتوں کا تجربہ کرنا تھا۔

ہل یستبق حلسا کیا اس کا علم اس کے غصہ سے سبقت لے

جھلا ولا تزید شدة جاتا ہے اور جاہلانہ حرکتیں علم و تحمل کو اور

جھل الا حلساً بڑھا دیتی ہیں۔

ان باتوں کا تجربہ ہو گیا اس لیے اب اسلام کا حلقہ بگوش ہوتا ہوں، چنانچہ وہ آنحضرت

صلی اللہ علیہ وسلم کی خدمت میں حاضر ہوئے اور اسلام قبول کیا۔

وفات | آخری مرتبہ زید غزوہ تبوک میں شریک ہوئے، پوری شجاعت سے لڑے۔ مدینہ واپس ہوتے ہوئے راستہ میں شہادت نصیب ہوئی۔

غزوات | اسلام لانے کے بعد سے جتنے غزوات ہوئے سب میں شریک ہوئے۔

انفاق فی سبیل اللہ | آپ کے صحیفہ اخلاق میں انفاق فی سبیل اللہ نمایاں طور سے نظر آتا ہے چنانچہ جب آپ نے اسلام قبول کیا تو اپنا نصف مال راہ خدا میں صدقہ کر دیا۔

(س)

۳۔ حضرت سعد بن وہب

نام و نسب | سعد نام - باپ کا نام وہب، قبیلہ بنو نضیر سے نسبی تعلق تھا۔
 اسلام | بنو نضیر جب اپنی بد عہدی کی وجہ سے مدینہ سے جلا وطن کیے گئے تو ان میں سے
 جو دو آدمی اسلام کی دولت سے بہرہ ور ہوئے ان میں ایک حضرت سعد بن وہب بھی تھے۔
 بنو نضیر نے رسول اللہ صلی اللہ علیہ وسلم کے ساتھ بد عہدی اور دشمنی کی حد کر دی تھی۔
 چنانچہ جب وہ جلا وطن کیے گئے تو ان کا مال اور ان کی جائیداد بھی ضبط کر لی گئی، مگر حضرت سعدؓ
 چونکہ اسلام لائے تھے اس لیے ان کی تمام چیزیں محفوظ رہیں۔

۳۔ حضرت سعنے

نام و نسب | سعنے نام پورا سلسلہ نسب یہ ہے۔ سعنے بن عریض بن عادیہ التیامی نسباً اور عقیدۂ یہودی تھے۔

اسلام | زمانہ قبول اسلام کی کوئی تصریح نہیں ملتی۔ حضرت علیؓ کے معاوین میں تھے اور ان سے خاص تعلق تھا۔

حضرت معاویہؓ سے آپ کی گفتگو | ایک مرتبہ حضرت معاویہؓ حج کے لیے تشریف لائے تو مسجد میں حضرت سعنےؓ سے ملاقات ہوئی۔ آپ نے ان سے دریافت فرمایا کہ ارض تیام کا کیا حال ہے۔ انھوں نے جواب دیا کہ وہ صحیح و سالم باقی ہے۔ حضرت معاویہؓ نے کہا کہ اسے میرے ہاتھ فروخت کر دو۔ آپ نے نہایت صفائی سے فرمایا کہ اگر مجھے ضرورت بھی ہوتی تو میں اسے فروخت نہ کرتا۔ پھر آپ سے اور حضرت امیر معاویہؓ میں بہت سی باتیں ہوئیں۔ اثنائے گفتگو میں حضرت علیؓ کا ذکر بھی آگیا۔ حضرت سعنےؓ نے حضرت امیر معاویہؓ کی شان میں کچھ سخت الفاظ استعمال کیے۔ حضرت امیر معاویہؓ نے کہا کہ چھوڑو اڑھا سٹھیا گیا ہے۔ حضرت سعنےؓ نے فوراً کہا کہ اے معاویہ! تمہیں یاد نہیں کہ ایک روز ہم سب لوگ آنحضرت صلی اللہ علیہ وسلم کے پاس بیٹھے ہوئے تھے کہ حضرت علیؓ آگئے۔ آپ نے ان کی طرف مخاطب ہو کر فرمایا۔

قاتل اللہ من یقاتک اللہ تعالیٰ اسے ہلاک کرے جو تجھ سے لڑے

حضرت امیر معاویہؓ اس کے بعد موضوع گفتگو بدل کر دوسری گفتگو فرمانے لگے۔

۱۱ ص ۲ جلد ۲ ص ۲۲ -

۱۲ حافظ ابن حجر نے لکھا ہے کہ میرا خیال تھا کہ یہ محضر ہیں مگر میں نے ابن ابی طیہ کا لکھا ہوا کا لکھا ہوا رجال سبعہ

۱۳ امامیہ کا نسخہ پایا جس میں تخریب تھا کہ یہ صحابی ہیں ۲۲ -

وفات | حضرت امیر معاویہؓ کے آخری عہد خلافت میں آپ نے وفات پائی۔ لیکن یہ نہ معلوم
ہوسکا کہ وفات کہاں ہوئی۔

حلیہ | بڑھاپے کے آثار کے باوجود اپنے ہم عمروں میں نہایت ہی خوش صورت خوش وضع و
خوش لباس تھے۔ اصابع میں ہے کان احسن الشیوخ سمیاً وانطقہم توباً۔

۱۔ حافظ ابن حجر نے لکھا ہے کہ سیر اخیال تھا کہ یہ محض ہیں مگر میں نے ابن ابی طی کے لفظ کا لکھا ہر ارجال سبعہ اصابع کا
نسخہ پایا جس میں تخریر تھا کہ یہ صحابی ہیں۔ ۱۱۳ اصابع ۲۵ ص ۱۱۳

۳۳۔ حضرت سلام رضی

نام و نسب | سلام نام، سلسلہ نسب کی تصریح نہیں مل سکی۔ مگر اتنا معلوم ہے کہ حضرت عبداللہ ابن سلام کے بھانجے تھے۔

اسلام | سلام لانے کی کوئی تصریح کتب طبقات میں نہیں ملتی، البتہ مفسرین اس آیت کے ضمن میں حضرت عبداللہ بن سلام وغیرہ کے ساتھ آپ کا نام بھی لیتے ہیں۔

يَا أَيُّهَا الَّذِينَ آمَنُوا آمِنُوا

لے ایمان والو ایمان لاؤ اللہ

بِاللَّهِ وَرَسُولِهِ وَالْكِتَابِ

اور اس کے رسول پر اور جو

الَّذِي نَزَّلَ عَلَى رَسُولِهِ

کتاب اس پر نازل کی گئی اور

وَالْكِتَابِ الَّذِي نَزَّلَ مِنْ

جو کتاب اس سے پہلے اللہ نے

قَبْلُ (نساء) ﴿۱۰۸﴾

نازل کی۔

اس سے یہ قیاس ہوتا ہے کہ ان کے ساتھ اسلام لائے ہوں گے۔

۳۲۔ حضرت سلمہ بن سلام

نام و نسب | سلمہ نام ، باپ کا نام سلام ، مشہور صحابی عبداللہ بن سلام کے بھائی تھے۔
 اسلام | عبداللہ بن عباس سے روایت ہے کہ جب سلمہ بن سلام اور عبداللہ بن سلام وغیرہ
 اہل کتاب صحابہ نے اسلام قبول کیا تو ان کے بارے میں یہ آیت نازل ہوئی۔

يَا أَيُّهَا الَّذِينَ آمَنُوا آمِنُوا
 اے ایمان لانے والو! اللہ اور اس کے

بِاللَّهِ وَرَسُولِهِ
 رسول پر ایمان لاؤ۔

اس سے گمان ہوتا ہے کہ آپ نے بھی ہجرت کے ابتدائی سالوں میں اسلام قبول
 کیا ہوگا۔

زندگی کے اور حالات معلوم نہ ہو سکے۔

۱۔ بعض لوگوں نے لکھا ہے کہ ان کے بھتیجے تھے مگر صحیح یہی ہے کہ ان کے بھائی تھے۔ اسد الغابہ ج ۲ ص ۳۳۶۔

۳۵۔ حضرت سلمان فارسیؓ

نام و نسب | نسبی تعلق اصفہان کے آب الملک کے خاندان سے تھا۔ مجوسی نام ماہ تھا
اسلام کے بعد سلمان رکھا گیا اور بارگاہ نبوت سے سلمان الخیر لقب ملا۔ ابو عبد اللہ
کنیت ہے۔ سلسلہ نسب یہ ہے: ماہ ابن بوذخشان بن مورسلان بن پہوذان بن
فیروز ابن سہرک۔

قبل اسلام | سلمان کے والد اصفہان کے جی نامی قریہ کے باشندہ اور وہاں کے زمیندار و کاشتکار
تھے۔ ان کو حضرت سلمان سے اس قدر محبت تھی کہ ان کو لڑکیوں کی طرح گھر کی چار دیواری سے
لٹکنے نہ دیتے تھے۔ آتشکدہ کی دیکھ بھال ان ہی کے متعلق رکھی تھی۔ چونکہ مذہبی جذبہ سلمان
میں ابتداء سے تھا، اس لیے جب تک آتش پرست رہے اس وقت تک آتش پرستی میں سخت
غلورم اور نہایت سخت مجاہدات کیے۔ شب و روز آگ کی نگرانی میں مشغول رہتے تھے حتیٰ کہ
ان کا شمار ان بچاریوں میں ہو گیا تھا جو کسی وقت آگ کو بجھنے نہ دیتے تھے۔

مجوسیت سے نفرت
اور
عیسویت کا میلان

زمین ہی ان کے باپ کے معاش کا ذریعہ تھی۔ اس لیے زراعت کی نگرانی
وہ بذات خود کرتا تھا۔ ایک دن وہ گھر کی مرمت میں مشغولیت کی وجہ
سے کھیت پر خود نہ جاسکا اور اس کی دیکھ بھال کے لیے سلمان کو بھیج

دیا۔ ان کو رستہ میں ایک گر جا ملا۔ اس وقت اس میں عبادت ہو رہی تھی۔ نماز کی آوازیں سن کر
دیکھنے کے لیے گرجے میں چلے گئے۔ نماز کے نظارہ سے ان کے دل پر خاص اثر ہوا اور مزید
حالات کی جستجو ہوئی، عیسائیوں کا طریقہ عبادت اس قدر بجا یا کر بے ساختہ زبان سے لکل آیا کہ
یہ مذہب ہمارے مذہب سے بہتر ہے۔ چنانچہ کھیتوں کا خیال چھوڑ کے اسی میں محو ہو گئے۔
عبادت ختم ہونے کے بعد عیسائیوں سے پوچھا کہ اس مذہب کا سرچشمہ کہاں ہے۔ انھوں نے کہا

کہ شام میں اپنے پوچھ کر گھر واپس آئے۔ باپ نے پوچھا کہ اب تک کہاں رہے۔ جو اب دیا کہ کچھ لوگ گرجے میں عبادت کر رہے تھے، مجھ کو ان کا طریقہ ایسا بھلا معلوم ہوا کہ غروب آفتاب تک وہیں رہا۔ باپ نے کہا۔ وہ مذہب تمہارے مذہب کا پاسنگ بھی نہیں۔ جو اب دیا بخدا وہ مذہب ہمارے مذہب سے کہیں برتر ہے۔ اس جو اب سے ان کے باپ کو خطرہ پیدا ہو گیا کہ کہیں یہ خیال تبدیل مذہب کی صورت میں نہ ظاہر ہو۔ اس لیے بیڑیاں پہنا کر مقید کر دیا، مگر ان کے دل میں تلاشِ حق کی تڑپ تھی۔ اس لیے عیسائیوں کے پاس کہلا بھیجا کہ جب شام کے تاجر آئیں تو مجھ کو اطلاع دینا۔ چنانچہ جب وہ آئے تو ان کو خبر کر دی۔ انھوں نے کہا کہ جب وہ واپس ہوں تو مجھے بتلانا۔ چنانچہ جب کاروان تجارت واپس لوٹنے لگا۔ ان کو خبر کی گئی یہ بیڑیوں کی قید سے نکل کر ان کے ساتھ ہو گئے۔ شام پہنچ کر دریافت کیا کہ یہاں سب سے بڑا مذہبی شخص کون ہے، لوگوں نے وہاں کے پادری کا پتہ دیا۔ اس سے جا کر کہا کہ مجھ کو تمہارا مذہب بہت پسند ہے۔ اس لیے میں چاہتا ہوں کہ تمہارے پاس رہ کر مذہبی تعلیم حاصل کروں اور مجھ کو اس مذہب میں داخل کرو۔

تبدیل مذہب | چنانچہ وہ مجوسیت کے لشکر سے نکل کر آسمانی باپ کی بادشاہت کی پناہ میں آگئے، مگر یہ پادری بہت بد کردار اور بد اخلاق تھا۔ لوگوں کو صدقہ کرنے کی تلقین کرتا اور جب اس کے قبضہ میں آ جاتا تو فقراء اور مساکین کو دینے کی بجائے خود لے لیتا۔ حتیٰ کہ سونے اور چاندی کے ساتھ لشکر اس کے پاس جمع ہو گئے۔ سہرت سلمان اس کی حرص اور آنہ کو دیکھ کر کہ پیچ و تاب کھاتے تھے، مگر زبان سے کچھ نہ کہہ سکتے تھے۔ اتفاق سے وہ مر گیا۔ عیسائی شان و شوکت سے اس کی تجہیز و تکفین کرنے کو جمع ہو گئے۔ اس وقت انھوں نے سارا اعمال نامہ ان لوگوں کے سامنے کھول کر دکھ دیا۔ انھوں نے ان کو لے جا کر اس کے اندوختہ کے پاس کھڑا کر دیا۔ تلاشی لی گئی تو واقعی ساتھ ساتھ سونے چاندی سے بھرے ہوئے برآمد ہوئے۔ عیسائیوں نے اس کی سزا میں دفن کرنے کے بجائے اس کی نعش کو صلیب پر لٹکا کر سنگسار کیا۔ اس کی جگہ

دوسرا پادری مقرر ہوا۔ یہ بڑا عابد و زاہد اور تارک الدنیا تھا۔ شب و روز عبادتِ الہی میں مشغول رہتا۔ مسلمان اس سے بہت مانوس ہو گئے اور دلی محبت کرنے لگے، اور آخر تک اس کی صحبت سے فیض یاب ہوتے رہے۔ جب اس کی موت کا وقت قریب آیا تو اس سے کہا کہ میں آپ کے پاس عرصہ تک نہایت لطف و محبت کے ساتھ رہا۔ اب آپ کا وقت آخر ہے اس لیے آئندہ کے لیے مجھ کو کیا ہدایت ہوتی ہے۔ اس نے کہا کہ میرے علم میں کوئی ایسا عیسائی نہیں ہے جو مذہب عیسوی کا سچا پیرو ہو۔ سچے لوگ مر کھپ گئے اور موجودہ عیسائیوں نے مذہب کو بہت کچھ بدل دیا ہے بلکہ بہت سے اصول تو سرے سے چھوڑ ہی دیے ہیں، ان موصل میں فلاں شخص ہے جو دینی حق کا سچا پیرو ہے تم جا کر اس سے ملاقات کرنا۔

موصل کا سفر | اس پادری کی موت کے بعد حق کی جستجو میں وہ موصل پہنچے اور تلاش کر کے اس سے ملے اور اپنا واقعہ بیان کیا کہ فلاں پادری نے مجھ کو ہدایت کی تھی کہ آپ کے یہاں ابھی تک حق کا سرچشمہ اُبلتا ہے اور میں آپ سے مل کر اپنی تشنگی فرو کرنا چاہتا ہوں۔ اس نے ان کو ٹھہرا لیا۔ پہلے پادری کی رائے کے مطابق یہ پادری درحقیقت بڑا متقی اور پاکباز تھا۔ اس لیے انھوں نے اس کے پاس مستقل قیام کر لیا۔ مگر تھوڑے دنوں کے بعد اس کا وقت بھی آ گیا۔ آئندہ کے متعلق حضرت سلمانؓ نے اس سے بھی وصیت کی خواہش کی۔ اس نے نصیبین میں ایک شخص کا پتہ بتایا۔

نصیبین کا سفر | چنانچہ اس کی موت کے بعد آپ نصیبین پہنچے اور اس پادری سے مل کر دوسرے پادری کی وصیت بتلائی۔ یہ اسقف بھی پہلے دونوں اسقفوں کی طرح بڑا عابد اور زاہد تھا۔ مسلمان یہاں مقیم ہو کر اس سے روحانی تسکین حاصل کرنے لگے۔ ابھی کچھ ہی دن اس کی صحبت سے فیض اُٹھایا تھا کہ اس کا وقت بھی آخر ہو گیا۔ حضرت سلمانؓ نے گذشتہ اسقفوں کی طرح اس سے بھی آئندہ کے متعلق مشورہ طلب کیا اس نے عموریہ میں گوہر مقصود کا پتہ دیا۔

عموریہ کا سفر | چنانچہ اس کی موت کے انھوں نے عموریہ کا سفر کیا اور وہاں کے اسقف سے مل کر پیام سنایا اور اس کے پاس مقیم ہو گئے۔ کچھ بکریاں خرید لیں۔ اس سے مادی غذا حاصل کرتے تھے اور صبر و شکر کے ساتھ روحانی غذا اسقف سے حاصل کرنے لگے۔ جب اس کا پیمانہ حیات بھی لبریز ہو گیا تو حضرت سلمانؓ نے اپنی سرگذشت سنائی کہ اتنے مراتب طے کرتا ہوا آپ کے پاس پہنچا تھا۔ آپ بھی آخرت کا سفر کرنے کو آمادہ ہیں اس لیے میرا کوئی سامان کرتے جاؤ۔ اس نے کہا بیٹا میں تمہارے لیے کیا سامان کروں۔ آج دنیا میں کوئی شخص ایسا باقی نہیں ہے کہ جس سے ملنے کا میں تمہیں مشورہ دوں۔ البتہ اب اس نبی کے ظہور کا زمانہ قریب ہے جو ریگستانِ عرب سے اٹھ کر دین ابراہیمؑ کو زندہ کرے گا اور کھجوروں والی زمین کی طرف ہجرت کرے گا۔ اس کے علامات یہ ہیں کہ وہ ہدیہ قبول کرے گا۔ لیکن صدقہ کو اپنے لیے حرام سمجھے گا۔ اس کے دونوں شانوں کے درمیان مہر نبوت ہوگی اگر تم اسے مل سکو تو ضرور ملنا۔

اسقف کی بشارت | اس پادری کے مرنے کے بعد کچھ عرصہ تک عموریہ میں رہے۔ کچھ دنوں بعد اور عرب کا سفر | بنو کلب کے تاجر ادھر سے گذرے۔ آپ نے ان سے کہا کہ اگر تم مجھ کو عرب پہنچا دو تو میں اپنی گائیں اور بکریاں تمہاری نذر کروں گا۔ وہ لوگ تیار ہو گئے اور زبانِ حال سے یہ شعر:

چلتا ہوں تھوڑی دور ہر اک راہرو کیساتھ
پہچاتا نہیں ہوں ابھی راہبر کو میں
پڑھتے ہوئے ساتھ ہو لیے۔

غلامی | لیکن ان عربوں نے وادی القریٰ میں پہنچ کر ان کو دھوکا دیا، اور ایک یہودی کے ہاتھ غلام بنا کر فروخت کر ڈالا، کھجور کے درخت نظر آئے تو اس بندھی کہ شاید یہی وہ منزل مقصود ہے جس کا اسقف نے پتہ دیا تھا۔ تھوڑے دن قیام کیا تو یہ امید بھی منقطع ہو گئی۔ آقا کا چچا زاد بھائی مدینہ سے ملنے آیا۔ اس نے سلمانؓ کو اس کے ہاتھ بیچ دیا۔

غلامی اور مدینہ کا سفر | وہ اپنے ساتھ ان کو مدینہ لے چلا اور سلمان غلامی در غلامی کی رسوائی
سہتے ہوئے مدینہ پہنچے، مگر لطفِ عیب تکین سے رہا تھا کہ یہ غلامی نہیں ہے۔

اسی سے ہوگی تیرے غمگدہ کی آبادی تیری غلامی کے صدقے ہزار آزادی

در حقیقت اس غلامی پر جو مقصود دو عالم کے آستانے تک پہنچانے کا ذریعہ بن جائے
ہزاروں آزادیاں قربان ہیں، جوں جوں محبوب کی منزل قریب آتی جاتی تھی کشش بڑھتی جاتی
تھی اور آثار و علامات بتاتے تھے کہ شاید مقصود کی جلوہ گاہ یہی ہے۔ اب ان کو پورا یقین ہو
گیا اور دیدارِ جمال کی آرزو میں یہاں دن کاٹنے لگے۔

اس وقت آفتابِ رسالت مکہ پر تو انگن ہو چکا تھا لیکن سور و ستم کے بادلوں میں چھپا تھا
سلمان کو آقا کی خدمت سے اتنا وقت نہ ملا کہ خود اس کا پتہ لگاتے۔ آخر انتظار کرتے
کرتے وہ روزِ مسعود بھی آگیا کہ مکہ کا آفتاب عالم تاب مدینہ کے افق پر طلوع ہوا اور حیران نصیب
سلمان کی شبِ ہجر تمام ہوئی اور صبحِ امید کا اجالا پھیلا۔ یعنی سرکارِ دو عالم صلی اللہ علیہ وسلم ہجرت
کے مدینہ تشریف لائے۔ سلمان کھجور کے درخت پر چڑھے ہوئے کچھ درست کر رہے تھے
اور آقا نیچے بیٹھا ہوا تھا کہ اس کے چچا داد بھائی نے آکر کہا کہ خدا بنی قبیلہ کو غارت کرے۔
سب کے سب قبائلی ایک شخص کے پاس جمع ہیں جو مکہ سے آیا ہے۔ یہ لوگ اس کو بنی سمجھتے ہیں
سلمان کے کانوں تک اس خبر کا پہنچنا تھا کہ یارائے ضبط باقی نہ رہا۔ صبر و شکیب کا دامن چھوٹ
گیا۔ بدن میں سنسناہٹ پیدا ہو گئی اور قریب تھا کہ کھجور کے درخت سے فرشِ زمین پر آجائیں
اسی مدہوشی کے عالم میں جلد از جلد درخت سے نیچے اترے اور بدحواسی میں بے تحاشا پوچھنے
لگے، تم کیا کہتے ہو۔ آقائے اس سوال پر گھونسا مار کر ڈانٹا کہ تم کو اس سے کیا عرض، تم اپنا کام
کو۔ اس وقت سلمان خاموش ہو گئے۔ لیکن اب صبر کسے تھا کھانے کی کچھ چیزیں پاس تھیں۔
ان کو لے کر دربارِ رسالت میں حاضر ہوئے اور عرض کیا کہ میں نے سنا ہے کہ آپ خدا کے
بگڑیدہ بندے ہیں۔ اور کچھ غریب الدیار اور اہل حاجت آپ کے ساتھ ہیں۔ میرے پاس

چیزیں صدقہ کے لیے رکھی تھیں۔ آپ لوگوں سے زیادہ ان کا مستحق کون ہو سکتا ہے۔ اس کو قبول فرمائیے۔ آنحضرت صلی اللہ علیہ وسلم نے دوسرے لوگوں کو کھانے کا حکم دیا، مگر خود نوش نہ فرمایا۔ اس طرح سے مسلمانوں کو نبوت کی ایک علامت کا مشاہدہ ہو گیا کہ نبی صدقہ نہیں قبول کرتا۔ دوسرے دن پھر ہدیہ لے کر حاضر ہوئے اور عرض کیا کہ کل آپ نے صدقہ کی چیزیں نہیں نوش فرمائی تھیں آج یہ ہدیہ قبول فرمائیے۔ آپ نے قبول فرمایا خود بھی نوش کیا اور دوسروں کو بھی دیا۔ اس طرح سے دوسری نشانی یعنی مہر نبوت کی بھی زیارت کی اور باہم پہنچ آپ کی طرف بوسہ دینے کو جھکے۔ آنحضرت صلی اللہ علیہ وسلم نے فرمایا سامنے آؤ۔ وہ سامنے آئے اور اپنی ساری سرگذشت سنائی۔ پھر آنحضرت صلی اللہ علیہ وسلم نے یہ لحیب داستان اپنے تمام اصحاب کو سنوائی۔

اسم | حضرت سلمان جب اپنا گوہر مقصود پا چکے تو اس دولت کو اپنے دل کے خزانے میں رکھ کر آقا کے گھر واپس آئے۔ اتنے مرحلوں کے بعد وہ دین سے ہم آغوش ہوئے۔

آزادی | غلامی کی مشغولیت کے باعث فرائض مذہبی ادا نہ کر سکتے تھے۔ اسی وجہ سے غزوہ بدر احد میں شریک نہ ہو سکے۔ اس لیے آنحضرت صلی اللہ علیہ وسلم نے ان سے فرمایا کہ اپنے آقا کو معاوضہ دے کر آزادی حاصل کر لو۔ تین سو کھجور کے درخت اور چالیس اوقیہ سونے پر معاملہ طے ہوا۔ آنحضرت صلی اللہ علیہ وسلم نے عام مسلمانوں سے سفارش فرمائی کہ اپنے بھائی کی مدد کرو۔ سب نے حسب حیثیت کھجور کے درخت دیے اس طریقہ سے تین سو درخت ان کو مل گئے اور آنحضرت صلی اللہ علیہ وسلم کی مدد سے ان کو بٹھایا، اور زمین وغیرہ ہموار کر کے ایک شرط پوری کر دی۔ اب سونے کی ادائیگی باقی رہ گئی اس کا سامان بھی خدا نے کر دیا۔ آنحضرت صلی اللہ علیہ وسلم کو کسی غزوہ میں مرغی کے بیضہ کے برابر سونا مل گیا۔ آپ نے مسلمان کو دے دیا۔ یہ وزن میں ٹھیک چالیس اوقیہ تھا۔ اس سے گلو خلاصی حاصل کی اور آنحضرت صلی اللہ

علیہ وسلم کی خدمت میں رہنے لگے۔

مواخاۃ | غلامی سے آزادی کے بعد مسلمانوں کے ساتھ مستقل اقامت اختیار کی۔ اس وقت بالکل غریب الیاء تھے۔ کوئی شناسا نہ تھا۔ آنحضرت صلی اللہ علیہ وسلم نے مکی مہاجرین کی طرح ان سے اور ابودرداءؓ سے مواخاۃ کرادی۔

غزوات | بدر و احد کی لڑائیاں ان کی غلامی کے زمانہ میں ختم ہو چکی تھیں۔ آزادی کے بعد پہلا غزوہ خندق پیش آیا۔ اس میں انھوں نے اپنے دشمن تدبیر سے دونوں لڑائیوں کی تلافی کر دی۔ غزوہ خندق میں تمام عرب کا ٹڈی دل مسلمانوں کے خلاف امانڈ آیا تھا کہ ان کا کامل استیصال کر دے۔ حملہ خود مدینہ پہنچا جس کے چاروں طرف نہ قلعہ تھا نہ فصیل تھی اور مقابلہ بھی سخت تھا۔ ایک طرف کفار کی تعداد ریگستان عرب کے ذروں کے برابر تھی اور دوسری طرف منٹھی بھر مسلمان تھے۔ آنحضرت صلی اللہ علیہ وسلم نے عام مسلمانوں سے مشورہ کیا۔ سلمان فارسی چونکہ ایران کی صف آرائیاں دیکھے ہوئے تھے اس لیے جنگی اصولوں سے اچھی طرح واقف تھے۔ چنانچہ انھوں نے مشورہ دیا کہ اس انبوہ کا کھلے میدان مقابلہ کرنا اچھا نہیں ہے، بلکہ مدینہ کے چاروں طرف خندقیں کھود کر شہر کو محفوظ کر دینا چاہیے۔ یہ تدبیر مسلمانوں کو بہت پسند آئی اور اسی پر عمل کیا گیا۔ خندق کی کھودائی میں آنحضرت صلی اللہ علیہ وسلم بھی بہ نفس نفیس شریک ہوئے تھے۔ اور مٹی ڈھوتے ڈھوتے شکم مبارک مٹی سے اٹ گیا تھا۔ اور جزیرہ اشعار زبان مبارک پر جاری تھے۔ ذیقعدہ شہر میں طرفین میں جنگ شروع ہوئی۔ عربوں کو اس طریقہ جنگ سے واقفیت نہ تھی وہ آئے تو تھے کہ مدینہ کی اینٹ سے اینٹ بجا دیں گے۔ مگر یہاں آ کر دیکھا کہ ان کے اور

سے قبل از اسلام سے آزادی تک کے کل حالات مسند احمد بن حنبل ج ۵ ص ۱۱، ۱۲، ۲۲، ۲۳، ۲۴ سے ماخوذ ہیں۔

۱۱۸ بخاری جلد ۲ ص ۸۹۸ مواخاۃ کے معنی بھائی چارہ کے ہیں۔

۱۱۹ ابن سعد جز ۲ قسم ۱ ص ۲۸ ۱۲۰ بخاری ج ۲ کتاب المغازی غزوہ خندق -

مدینہ کے بیچ میں خندق کی فصیل عائل ہے۔ وہ ۲۲ دن تک مسلسل محاصرہ کیے پڑے رہے مگر شہر تک پہنچنا ان کو نصیب نہ ہوا اور آخر کار ناکام واپس پھر گئے۔

غزوہ خندق کے علاوہ حضرت سلمان تمام لڑائیوں میں مسلمانوں کے دوش بدوش شریک رہے۔ اور غزوہ خندق کے بعد سے کوئی غزوہ ایسا نہیں ہوا جس میں شریک ہو کر واد شجاعت نہ دی ہو۔

عہد صدیقی اور عراق | آنحضرت صلی اللہ علیہ وسلم کی وفات کے بعد آپ عرصہ تک مدینہ میں رہے۔ عہد صدیقی کے آخر یا عہد فاروقی کی ابتداء میں انھوں نے عراق کی اور ان کے اسلامی بھائی ابووردانہ نے شام کی سکونت اختیار کر لی۔ یہاں کی اقامت کے بعد ابووردانہ کو خدانے مال اولاد کی حیثیت سے بہت نوازا۔ انھوں نے سلمان کو حفظ لکھا کہ تم سے جدا ہونے کے بعد خدانے مجھ کو مال و دولت اور اہل و عیال سے سرفراز کیا اور ارض مقدس کی سکونت کا شرف بخشا۔ انھوں نے جواب دیا کہ یاد رکھو مال و دولت اور اولاد کی کثرت میں کوئی خیر نہیں ہے بلکہ خیر اس میں ہے کہ تمہارا علم زیادہ ہو اور تمہارا علم تم کو نفع پہنچائے۔ محض ارض مقدس کا قیام کوئی فائدہ نہیں پہنچا سکتا جب تک تمہارا عمل اس قابل نہ ہو اور عمل بھی اس طرح کا ہو کہ گویا خدا تم کو دیکھ رہا ہے اور تم اپنے کو مردہ سمجھو۔

عہد فاروقی | ایران کی فوج کشی میں مجاہدانہ شریک ہوئے اور چونکہ خود ایرانی تھے اس لیے فتوحات میں بہت قیمتی امداد پہنچائی، مگر اصول اسلام کو ہمیشہ پیش نظر رکھا۔ ایک ایرانی فخر کے محاصرہ کے وقت جارجانہ حملے کے پہلے محصورین کو سمجھا دیا کہ میں بھی تمہارا ہم قوم تھا، لیکن خدانے مجھ کو اسلام سے نوازا۔ تم لوگ عربوں کی اطاعت گزاری سے کسی طرح نہیں بچ سکتے۔ تم کو سمجھاٹے دیتا ہوں کہ اگر تم اسلام لا کر ہجرت کر کے ہم میں مل جاؤ تو تم کو اہل عرب کے حقوق دیے

جائیں گے اور جو قانون ان کے لیے ہے وہی تم پر جاری کیا جائے گا اور اگر اسلام نہیں قبول کرتے اور صرف جزیہ منظور کرتے ہو تو ذمیوں کے حقوق تم کو ملیں گے اور ان کا قانون تم پر نافذ کیا جائے گا۔ تین دن تک برابر تبلیغ کا فرض ادا کرتے رہے جب کوئی اثر نہ ہوا تو حملہ کا حکم دے دیا اور مسلمانوں نے قصر مذکورہ بزور شمشیر فتح کر لیا۔

فتح جلولہ میں بھی شریک تھے اور وہاں مشک کی ایک تھیلی ان کے ہاتھ آئی تھی جس کو اپنی زندگی کے آخری لمحات میں کام میں لاتے۔

گورنری حضرت عمرؓ کے عہد خلافت میں مدائن کی حکومت پر سرفراز ہوئے۔ اس کی تفصیلات آئندہ اخلاق و عادات میں آئیں گی۔

چونکہ حضرت سلمانؓ مقررین بارگاہ نبویؐ میں سے تھے۔ اسی لیے حضرت عمرؓ ان کا بہت احترام کرتے تھے۔ ایک دفعہ یہ حضرت عمرؓ کے پاس گئے۔ اس وقت آپ ایک گدے سے پرٹیک لگائے بیٹھے تھے سلمانؓ کو دیکھ کر گدے ان کی طرف بڑھا دیا۔

علالت حضرت عثمانؓ کے عہد خلافت میں بیمار پڑے۔ سعد بن ابی وقاص عیادت کو گئے تو رونے لگے۔ سعدؓ نے کہا ابو عبد اللہؓ رونے کا کون سا مقام ہے۔ آنحضرت صلی اللہ علیہ وسلم تم سے خوش خویش دنیا سے اٹھے۔ تم ان سے حوض کوثر پر ملو گے۔ بچھڑے ہوئے ساتھیوں سے ملاقات ہوگی۔ کہا خدا کی قسم میں موت سے نہیں گھبراتا اور نہ دنیا کی حرص باقی ہے۔ رونا یہ ہے کہ رسول اللہ صلی اللہ علیہ وسلم نے ہم سے عہد کیا تھا کہ ہمارا دنیاوی ساز و سامان ایک مسافر کے زادراہ سے زیادہ نہ ہو۔ حالانکہ میرے گرد اس قدر سانپ اسباب جمع ہیں۔ سعادت کہتے ہیں گل سامان حسین کو سانپ سے تعبیر کیا تھا۔ ایک بڑے پیالے، ایک لگن اور ایک تسلیہ سے

۱۰۰ ابن سعد جزو ۴ قسم ۱ ص ۶۶

۱۰۱ سند ابن حنیبل ج ۵ ص ۴۴۱

۱۰۲ سندک حاکم ۳۵ ص ۵۹۹

زیادہ نہ تھا۔ اس کے بعد سعدؓ نے خواہش کی کہ مجھ کو کچھ نصیحت کیجیے۔ فرمایا "کسی کام کا قصد کرتے وقت فیصلہ کرتے وقت اور تقسیم کرتے وقت خدا کو یاد رکھا کرو۔ اس بیماری کے دوران میں اور احباب نے بھی نصیحت اور وصیت کی خواہش کی، فرمایا "تم میں سے جس سے ہو سکے اس کی کوشش کرے کہ وہ حج، عمرہ، جہاد، یا قرآن پڑھتے ہوئے جان دے دے اور فتنہ و فجور اور خیانت کی حالت میں نہ مرے۔"

وقت آخرا آیا تو اپنی بیوی سے وہی مشک کی مٹھی منگائی اور اپنے ہاتھ سے پانی میں گھول کر اپنے چاروں طرف چھڑکوا یا، اور سب کو اپنے پاس سے ہٹا دیا۔ لوگ تنہا چھوڑ کر ہٹ گئے۔ ٹھوڑی دیر کے بعد پھر گئے تو دیکھا کہ مرغ پر روح قفسِ خاکی سے پرواز کر چکا تھا۔

فضل و کمال | حضرت سلمانؓ کے دن کا بڑا حصہ رسول اللہ صلی اللہ علیہ وسلم کی صحبت میں گزرتا تھا۔ اس لیے قدرۃً آپ علوم و معارفِ نبوی سے کافی بہرہ ور ہوئے، حضرت علیؓ سے آپ کے مبلغِ علم کے متعلق پوچھا گیا تو فرمایا، ان کو علمِ اول اور علمِ آخر سب کا علم تھا، اور وہ خود ایسا دریا تھے۔ جو پایابی سے نا آشنا رہے۔ وہ ہمارے اہل بیت میں تھے۔ دوسری روایت میں ہے کہ آپ نے فرمایا کہ وہ علم و حکمت میں لقمان حکیم کے برابر تھے۔ علمِ اول سے مراد کتبِ سابقہ کا علم اور علمِ آخر سے مقصود آخری کتابِ الہی یعنی قرآن کا علم ہے، اور اہل بیت سے ہونا آنحضرت صلی اللہ علیہ وسلم سے قربت و اختصاص کی بنا پر اور اس لیے کہ عربوں میں ان کا کوئی خاندان نہ تھا۔ آپ نے ان کو یہ شرف بخشا کہ اعزازاً اپنے اہل بیت میں داخل کر لیا۔ حضرت معاذ بن جبلؓ جو خود بھی بہت بڑے عالم اور صاحبِ کمال صحابی تھے۔ ان کے کمالِ علم کے معترف تھے۔ چنانچہ ایک مرتبہ اپنے ایک شاگرد سے کہا کہ چار آدمیوں سے علم حاصل

۱۔ ابن سعد جز ۲، قسم ۲، ص ۶۰۵ ۲۔ ایضاً ۳۔ ایضاً ص ۶۶

۴۔ استیعاب ج ۲، ص ۵۴۲۔

کرنا۔ ان میں ایک سلمان کا نام بھی تھا۔ ایک موقع پر خود زبان نبوت نے ان کے علم و فضل کی ان الفاظ میں تصدیق کی ہے کہ سلمان علم سے لبریز ہیں۔ صاحب اسد الغابہ لکھتے ہیں کہ سلمان فضلائے صحابہ میں تھے۔ آپ کی کوششوں سے حدیث کا کافی حصہ اشاعت پذیر ہوا۔ آپ کے مرویات کی تعداد ۶۰ ہے۔ ان میں سے تین حدیثیں متفق علیہ ہیں۔ ان کے علاوہ ایک میں مسلم اور تین میں بخاری منقول ہیں۔

ابوسعید خدریؓ، ابوالطیبؓ، ابن عباسؓ، اوس بن مالک اور ابن عجرہ وغیرہ آپ

کے زمرہ تلامذہ میں ہیں۔

گو حضرت سلمان علم اول اور آخر کے امین تھے، تاہم حدیث بیان کرنے میں بہت محتاط تھے۔ اس لیے ان کی مرویات کی تعداد ۶۰ سے زیادہ متجاوز نہ ہوئی۔ حضرت حذیفہؓ مدائن میں لوگوں سے ایسی باتیں بیان کرتے تھے جو آنحضرت صلی اللہ علیہ وسلم نے غصہ کی حالت میں کسی سے فرمائی تھیں، لوگ اس کی تصدیق کے لیے حضرت سلمانؓ کے پاس آئے۔ آپ نے صرف اس قدر جواب دیا کہ حذیفہؓ خود زیادہ اچھا جانتے ہیں۔ لوگوں نے حضرت حذیفہؓ سے آکر کہا کہ ہم نے آپ کی بیان کردہ حدیث سلمانؓ کو سنائی وہ نہ اس کی تصدیق کرتے ہیں اور نہ تردید۔ حضرت حذیفہؓ نے آکر سلمانؓ سے کہا کہ جو کچھ تم نے آنحضرت صلی اللہ علیہ وسلم سے سنا۔ اس کی تصدیق کیوں نہیں کرتے۔ فرمایا بعض اوقات آنحضرت صلی اللہ علیہ وسلم لوگوں کو کچھ غصہ میں کہہ دیتے تھے اور بعض اوقات خوش ہو کر کچھ فرمادیتے تھے۔ معلوم ہوتا ہے کہ تم اس قسم کی باتوں کو بیان کر کے کسی کو کسی کا دوست اور کسی کو کسی کا دشمن بنا دو گے۔ کیا تمہیں معلوم نہیں کہ آنحضرت صلی اللہ علیہ وسلم فرمایا کرتے تھے کہ خداوند غصہ کی حالت میں اگر کسی کے متعلق

کوئی بڑا کلمہ نکل جائے تو اس کو بھی اس کے حق میں خیر کہ دینا۔ پھر ان سے کہا کہ تم اس قسم کی باتوں سے باز آؤ۔ نہیں تو میں تم کو آگاہ کر دوں گا۔

چونکہ وہ اسلام کے قبل عرصہ تک نصرانی رہ چکے تھے اس لیے عیسائی مذہب کے متعلق بھی کافی معلومات رکھتے تھے۔ حضرت ابو ہریرہؓ فرماتے تھے کہ مسلمان دو کتابوں کا علم رکھتے ہیں۔ کلام اللہ کا اور انجیل کا۔ مذہب عیسوی کے مسائل محض پادریوں کی زبانی نہیں تھے بلکہ خود انجیل کا مطالعہ کیا تھا۔ چنانچہ ایک مرتبہ آنحضرت صلی اللہ علیہ وسلم سے عرض کیا کہ میں نے نوراۃ میں دیکھا ہے کہ کھانے کے بعد وضو کرنے سے برکت ہوتی ہے۔

عام حالات میں تقرب بارگاہ نبوی | حضرت سلمانؓ صحابہ کرام کے اس مخصوص زمرے میں تھے جس کو بارگاہ نبوی میں خاص تقرب حاصل تھا۔ مخصوص صحابہ کرام کے علاوہ کم لوگ ایسے تھے جو بارگاہ نبوت کی پذیرائی میں حضرت سلمانؓ کی ہمسری کر سکتے ہوں۔ غزوہ خندق کے موقع پر جب مہاجرین اور انصار علیحدہ علیحدہ جمع ہوئے تو مہاجرین کہتے تھے کہ سلمانؓ ہمارے زمرہ میں ہیں۔ انصار کہتے تھے کہ ہماری جماعت میں ہیں۔ آنحضرت صلی اللہ علیہ وسلم نے فرمایا کہ سلمانؓ ہمارے اہل بیت میں ہیں۔ ام المؤمنین حضرت عائشہ صدیقہ فرماتی ہیں کہ سلمانؓ کی شب کی تنہائی کی صحبت آنحضرت صلی اللہ علیہ وسلم کے پاس اتنی لمبی ہوتی تھی کہ ہم لوگوں (ازواج) کو خطرہ پیدا ہو گیا تھا کہ کہیں ہماری باری کی رات بھی اس نشست میں نہ گزر جائے۔ انس بن مالکؓ روایت کرتے ہیں کہ آنحضرت صلی اللہ علیہ وسلم فرماتے تھے کہ جنت میں آدمیوں کی مشاقق ہے، علیؓ، عمارؓ اور سلمانؓ کی۔ آپ کے تقرب کی آخری مثال یہ ہے کہ ایک موقع پر آنحضرت صلی اللہ علیہ وسلم حضرت صدیق اکبرؓ جیسے فدائی اسلام اور جلیل القدر صحابی سے حضرت سلمانؓ اور ان کے بعض

۱۔ مسند احمد بن حنبل ۵ ص ۴۱ - ۲۔ السنن - ۳۔ مسند رک حاکم ج ۳ ص ۵۹۸ -

۴۔ جامع ترمذی مناقب سلمان -

رفقہ کے بارے میں رنجیدہ ہو گئے۔ اس کا واقعہ یہ ہے کہ ایک مرتبہ ابو سفیان چند آدمیوں کے ساتھ حضرت مہیبؓ اور حضرت بلالؓ اور حضرت سلمانؓ کے پاس سے گزرے۔ ان تینوں بزرگوں نے کہا کہ خدا کی کوئی تلوار خدا کے دشمن (ابو سفیان) کے گردن پر نہیں پڑی۔ حضرت ابو بکرؓ نے فرمایا کہ تم لوگ سردار قریش کے متعلق زبان سے ایسا کلمہ نکالتے ہو، اور آنحضرت صلی اللہ علیہ وسلم سے آکر واقعہ بیان کیا۔ آپ نے فرمایا کہ شاید تم نے ان لوگوں کو ناراض کر دیا۔ اگر تم نے ان لوگوں کو ناراض کیا تو گویا خدا کو ناراض کیا۔ حضرت ابو بکرؓ بہت نادم ہوئے اور آکر ان بزرگوں سے معذرت کی۔

اخلاق و عادات | حضرت سلمان فارسیؓ میں مذہبی جذبہ کی شدت فطری تھی جس طرح آتش پرستی کے زمانے میں سخت آتش پرست اور نصرانیت کے زمانہ میں سخت عابد و زاہد نصرانی تھے۔ اسی طرح مشرف بہ اسلام ہونے کے بعد اسلام کا مکمل ترین نمونہ بن گئے۔ ان کے اصل فضل و کمال کا میدان نہیں ہے۔

زہد و تقویٰ | ان کا زہد و ورع اس حد تک پہنچ گیا تھا جس کے بعد میانیت کی حد شروع ہو جاتی ہے۔ اس کی ادنیٰ مثال یہ ہے کہ عمر بھر گھر نہیں بنایا۔ جہاں کہیں دیوار یا درخت کا سایہ ملتا پڑ رہتے۔ ایک شخص نے اجازت چاہی کہ میں آپ کے لیے مکان بنا دوں۔ فرمایا مجھ کو اس کی حاجت نہیں۔ وہ پیہم اصرار کرتا رہا یہ برابر انکار کرتے رہے۔ آخر میں اس نے کہا کہ آپ کی مرضی کے مطابق بناؤں گا۔ فرمایا وہ کیسا! عرض کیا کہ اتنا مختصر کہ کھڑے ہوں تو سر چھت سے مل جاتے اور اگر لیٹیں تو پیر دیواروں سے لگیں۔ فرمایا خیر اس میں کوئی مضائقہ نہیں، چنانچہ اس نے ایک چھوٹی سی بنا دی۔

اس زہد کا اثر زندگی کے ہر شعبہ میں نمایاں تھا۔ مزخرفات دنیاوی کو کبھی پاس نہ آنے دیا۔

وفات کے وقت گھر کا پورا اثاثہ بیس بائیس درہم سے زیادہ کا نہ تھا۔ بستر میں معمولی سا بچھونا تھا۔ اور ڈوائنٹیس جن کا نگہ بناتے تھے۔ اس پر بھی روتے تھے اور فرماتے تھے کہ آنحضرت صلی اللہ علیہ وسلم نے فرمایا ہے کہ انسان کا سزا و سامان ایک مسافر سے زیادہ نہ ہونا چاہیے۔ اور میرا یہ حال ہے۔ یہ حالت زندگی کے ہر دور میں قائم رہی۔ جب امارت کے عہد سے پر ممتاز تھے اس وقت بھی کوئی فرق نہ آیا۔ حسن بیان کرتے ہیں کہ سلمان جب پانچ ہزار تنخواہ پاتے تھے اور تیس ہزار نفوس پر حکومت کرتے تھے۔ اس وقت بھی صرف ان کے پاس ایک عبا تھی جس میں لکڑیاں جمع کرتے تھے۔ اس کا آدھا حصہ بچھاتے تھے اور آدھا اڑھتے تھے۔ زہر دورے کا یہ حال تھا کہ خادم کو گوشت کی بوٹیاں گن کر دیا کرتے تھے کہ مبادا اس کی طرف سے کوئی سوئیظ نہ پیدا ہو۔

رہبانیت سے اجتناب | اس سے یہ نہ سمجھنا چاہیے کہ وہ اسلام کی تعلیم کے خلاف رہبانیت کی طرف مائل تھے۔ مذہبی تشدد کے ساتھ ساتھ دنیاوی حقوق کا بھی پورا پورا لحاظ رکھتے تھے اور وہ کو بھی اس کی تلقین کرتے تھے۔ ان کے اسلامی بھائی حضرت ابوذرؓ بڑے عابد و زاہد تھے رات بھر نماز پڑھتے تھے اور دن بھر روزہ رکھتے تھے، حضرت سلمانؓ ان سے ملنے ان کے گھر جایا کرتے تھے۔ ایک مرتبہ ابوذرؓ واد کی بیوی کو بہت خراب حالت میں دیکھا۔ پوچھا تم نے کیا صورت بنا رکھی ہے۔ انھوں نے کہا کس کے لیے بناؤ سنگار کروں تمہارے بھائی کو تو دنیا کی ضرورت باقی نہیں رہی ہے۔ حضرت ابوذرؓ واد جب گھر آئے تو بڑے تپاک سے ملے اور کھانا منگوایا مگر خود معذرت کی کہ میں روزے سے ہوں۔ فرمایا جب تک تم نہ کھاؤ گے میں نہ کھاؤں گا۔ پھر رات کو حضرت سلمانؓ ان کے پاس ہی لیٹے اور ان کو دیکھتے ہی رہے۔ جب وہ عبادت کو اٹھتے تو روک کر فرمایا کہ تم پر تمہارے رب، تمہاری آنکھ اور تمہاری بیوی

سب سچے، روزوں کے ساتھ افطار اور شب بیداری کے ساتھ سونا بھی ضروری ہے۔ اس کے بعد دونوں نے یہ معاملہ آنحضرت صلی اللہ علیہ وسلم کے پاس پیش کیا۔ آپ نے ابوذرؓ کو مخاطب کر کے فرمایا کہ سلمان تم سے زیادہ مذہب کے واقف کار ہیں۔

سادگی | حضرت سلمانؓ کی تصویر حیات میں تکلف کے آب و رنگ کے بجائے سادگی بہت غالب تھی جو ہر زمانہ میں یکساں قائم رہی۔ مدائن کی امارت کے زمانہ میں جب کہ شان و شوکت اور خدم و حشم وغیرہ تمام لوازم ان کے لیے مہیا ہو سکتے تھے۔ اس وقت بھی ان کی سادگی ہی کوئی فرق نہیں آیا۔ لباس میں ایک عبا اور ایک معمولی سی جانگھیا اور ایک اونچا پاجامہ ہوتا تھا۔ چونکہ ان کے سر کے بال گھنے اور کان لمبے لمبے تھے اس لیے اس ایرانی ہیبت کو دیکھ کر لوگ گرگ آید، گرگ آمد کہتے۔ ایک مرتبہ اسی امارت کے زمانہ میں اس شان و شوکت سے نکلے کہ سواری میں بلازین کا گدھا تھا۔ لباس میں ایک تنگ اور چھوٹی قمیض تھی جو سواری پر سے کسی وجہ سے اٹھ گئی تھی جس سے گھٹنے بھی نہ چھتے تھے، ٹانگیں کھلی ہوئی تھیں۔ رات کے اس ہیبت کذاں میں دیکھ کر ان کے مچھے لگ گئے، لوگوں نے یہ طوفان بدتیزی دیکھا تو ڈانٹ کر ان کو مٹایا کہ امیر کا پیچھا کیوں کرتے ہو۔ ایک دستہ فوج کی سرداری سنبھالی ہوئی۔ فوجی امارت کی شان و شوکت کا تو کیا ذکر یہاں معمولی سپاہی کی بھی وضع نہ تھی۔ چنانچہ فوجی نوجوان دیکھ کر ہنستے اور کہتے کہ یہی امیر ہیں۔ حضرت ابوذرؓ کی والدہ فرماتی ہیں کہ حضرت سلمانؓ ایک مرتبہ مدائن سے شام آئے۔ اس وقت وہ وٹاں کے گورنر تھے مگر اپنی سادگی کی وجہ سے معمولی لباس اور ابتر حالت میں تھے۔ ان سے کہا گیا کہ آپ نے اپنے کو اس قدر ابتر کیوں بنا رکھا ہے آپ نے فرمایا کہ آرام و راحت تو صرف آنحضرت کے لیے ہے۔

ابوذرؓ پر اسی ہیں کہ ایک شخص سلمانؓ کے یہاں گیا۔ دیکھا تو بیٹھے اٹھا گوندھ لے

ہیں۔ پوچھا خادم کہاں ہے کہا کام سے بھیجا ہے۔ مجھ کو یہ اچھا نہیں معلوم ہوتا کہ دو دو کاموں کا بار اس پر ڈالوں۔

اسی بغیر معمولی سادگی کی وجہ سے لوگوں کو ان پر اکثر مزور کا دھوکا ہو جایا کرتا تھا۔ ایک مرتبہ ایک عیبی نے جانور کے لیے چارہ خریدا۔ حضرت سلمان کھڑے تھے ان سے کہا کہ اس کو گھر تک پہنچا دو وہ اٹھا کر لے چلے۔ راستہ میں لوگوں نے دیکھا تو کہنے لگے لایے ہم پہنچا دیں یہ حال دیکھ کر عیبی نے پوچھا یہ کون ہیں۔ لوگوں نے کہا آنحضرت صلی اللہ علیہ وسلم کے صحابی ہیں وہ سن کر بہت نادم ہوا اور کہا کہ آپ تکلیف نہ کیجیے۔ آپ نے فرمایا اس میں مجھے نیت کا ثواب ملتا ہے۔ اب میں اسی بوجھ کو بغیر پہنچائے ہوئے نیچے نہیں رکھ سکتا۔

فیاضی | فیاضی اور اتفاق فی سبیل اللہ بھی آپ کا نمایاں وصف تھا۔ جو کچھ آپ کو تنخواہ ملتی تھی وہ کل کی کل مستحقین میں تقسیم کر دیتے تھے اور خود چٹائی بن کر معاش پیدا کرتے تھے اور چٹائی کی آمدنی کا بھی ایک تہائی اصل سرمایہ کے لیے رکھ لیتے تھے۔ ایک تہائی بال بچوں پر خرچ کرتے، اور ایک تہائی خیرات کرتے تھے۔ ارباب علم کے بڑے قدر و ان تھے۔ جب کوئی رقم ہاتھ آجاتی تو حدیث نبوی کے شائقین کو بلا کر کھلا دیتے تھے۔

صدقات سے اجتناب | صدقات سے بہت سخت پرہیز کرتے تھے۔ اگر کسی چیز میں صدقہ کا ادنیٰ شائبہ ہوتا تو اس سے بھی احتراز کرتے۔ ایک غلام نے خواہش کی کہ مجھ کو مکاتب بنا دیجیے، فرمایا تمہارے پاس کچھ ہے۔ کہا میں لوگوں سے مانگ کر ادا کروں گا۔ فرمایا تم مجھ کو لوگوں کے ہاتھ کا دھوون کھلانا چاہتے ہو۔ وحالاً نہ اس کا مانگنا ان کے لیے صدقہ نہ رہ جاتا۔

حلیہ | بال گھنے، کان لمبے اور دراز قامت تھے۔

زریں اقوال | حضرت سلمان کے بہت سے حکیمانہ جملے اور زریں اقوال کتب احادیث میں منقول

ہیں۔ ان میں سے چند جو اہر ریزے ہم یہاں نقل کرتے ہیں، ایک مرتبہ دجلہ کے کنارے جانے کا اتفاق ہوا۔ ایک شاگرد بھی ساتھ تھا۔ حضرت سلمانؓ نے اس سے کہا کہ گھوڑے کو پانی پلا لاؤ۔ اس نے حکم کی تعمیل کی۔ آپ نے فرمایا خوب اچھی طرح پلاؤ۔ جب وہ میرا ب ہو گیا تو شاگرد سے مخاطب ہو کر حضرت سلمانؓ نے فرمایا کہ کیا اس جانور کے پانی پینے سے دجلہ میں کوئی کمی واقع ہوئی؟ اس نے کہا جی نہیں۔ پھر آپ نے فرمایا کہ علم کی مثال بھی ایسی ہی ہے۔ اس میں سے جتنا بھی خرچ کیا جائے گھٹنا نہیں چاہیے کہ علم نافع طلب کرو۔ آپ نے فرمایا کہ علم بہت ہے اور عمر تھوڑی، تو بقدر علم دین اسے حاصل کر لو اور ساری دنیا کے علوم کے پیچھے نہ پڑو۔

فرمایا مومن کی مثال ایک مریض کی ہے اور اس کے پاس طبیب موجود ہے جو مرض اور اس کے علاج سے بخوبی واقف ہے۔ مریض کو جب کوئی ایسی چیز کی خواہش ہوتی ہے جو اس کے لیے مضر ہوتی ہے تو وہ اس کو روکتا ہے، اسی طرح وہ برابر اس کی دیکھ بھال کرتا رہتا ہے یہاں تک کہ وہ بالکل تندرست ہو جاتا ہے۔ اسی طرح مومن کی خواہشات بھی بہت ہوتی ہیں۔ مگر اللہ تعالیٰ اس کو بڑی اور مضر خواہشات سے بچاتا رہتا ہے، تا آنکہ اسے موت آجاتی ہے اور وہ جنت کی تمام نعمتوں سے بہرہ ور ہوتا ہے۔ اگر وہ پہلے باذن رکھا گیا ہوتا تو اس کو نعمتیں کیسے ملتیں۔

ابودرداء نے ایک مرتبہ ان کو لکھا کہ آپ ارض مقدس (غالباً بیت المقدس) میں چلے آئیے۔ حضرت سلمانؓ نے ان کو جواب میں لکھا کہ کوئی زمین انسان کو مقدس نہیں بناتی، بلکہ اس کو خود اس کا عمل مقدس اور متبرک بناتا ہے۔ پھر آپ نے لکھا کہ مجھے معلوم ہوا ہے کہ تم کس جگہ کے قاضی بنا دیے گئے ہو تو اگر تمہارے فیصلوں سے لوگوں میں انصاف ہو تو بہت اچھا ہے۔ اور اگر تم مصنوعی قاضی ہو تو پھر ایسا نہ ہو کہ اپنے فیصلوں سے تمہیں دوزخ میں جانا پڑے۔ یحییٰ بن سعید بیان کرتے ہیں کہ اس کے بعد ابودرداء کا یہ حال ہو گیا کہ جب دو آدمیوں میں فیصلہ کرتے

اور فریقین واپس جانے لگتے تو ان کی طرف ایک نظر ڈالتے اور ان سے فرماتے کہ واقعی میں مصنوعی قاضی ہوں، واپس آؤ اور پھر مجھ سے اپنا مقدمہ بیان کرو۔ شاید فیصلہ میں غلطی ہو گئی ہو۔

فرماتے کہ مجھے تین آدمیوں پر بڑا تعجب ہوتا ہے ایک وہ جو دنیا کی طلب نہیں پڑا ہوا ہے اور موت اسے طلب کر رہی ہے، دوسرا وہ جو موت سے غافل ہے حالانکہ موت اس سے غافل نہیں ہے۔ تیسرا وہ جو قہقہے مار کر مہنتا ہے اور نہیں سمجھتا کہ اللہ تعالیٰ اس سے راضی ہے یا ناراض۔ فرمایا تین چیزیں مجھے اس قدر غمگین کرتی ہیں کہ میں رو دیتا ہوں۔ ایک تو آنحضرت صلی اللہ علیہ اور ان کے اصحاب کی جدائی، دوسری عذابِ قبر، تیسری قیامت کا خطرہ۔

آپ کے پاس ایک شخص آیا اور اس نے آپ سے نصیحت کی خواہش ظاہر کی۔ آپ نے فرمایا بولو نہیں۔ اس نے کہا کہ لوگوں میں رہ کر یہ کیسے ممکن ہے۔ آپ نے فرمایا کہ اگر بولو تو صحیح اور مناسب بات کہو۔ اس نے کہا کہ کچھ اور ارشاد ہو۔ فرمایا کہ غصہ نہ کرو۔ اس نے کہا کہ میں غصہ میں قابو سے باہر ہو جانا ہوں، فرمایا کہ اپنے ہاتھ اور زبان کو قابو میں رکھو۔ اس نے کہا کچھ اور ارشاد فرمائیے، فرمایا کہ لوگوں سے ملو جلو نہیں۔ اس نے کہا یہ کیسے ممکن ہے کہ لوگوں سے ملا جلا نہ جائے۔ آپ نے فرمایا اگر ملتے جلتے ہو تو پھر بات میں سچائی سے کام لو اور امانت ادا کر دیا کرو۔

۳۴۔ حضرت سہمان بن خالد

صاحبِ اصابہ نے ان کے تذکرہ میں صرف اتنا لکھا ہے کہ یہ بنو قریظہ سے تھے۔ آنحضرت
صلی اللہ علیہ وسلم کی خدمت میں آئے۔ آپ نے ان کے لیے برکت کی دعا کی اور ان کے سر پر اپنا
دستِ شفقت پھیرا۔

صاحبِ تجرید نے اتنا اور اضافہ کیا ہے کہ ان سے کچھ احادیث بھی مروی ہیں، جو
ان کی اولاد کے پاس موجود ہیں۔

۳۷ حضرت سیمونہ بلفاومیؓ

نام و نسب | سیمونہ یا سیمانام، نسباً اور عقیدتاً نصرانی، بلفا کے رہنے والے تھے، اور ان کا شمار عباد نصاریٰ میں تھا۔

اسلام | یہ تصریح نہیں مل سکی کہ کب اسلام لائے۔ ارباب رجال صرف اتنا لکھتے ہیں، کان نصرانیاً شماسا فاسلم^۱ ایک نصرانی عابد شمع تھے، پھر اسلام لائے۔

مدینہ سے تجارتی تعلقات | حضرت سیمونہ کو تجارت کے سلسلہ میں مختلف جگہ جانے کا اتفاق ہوتا تھا کہتے ہیں کہ ایک مرتبہ ہم چند آدمی بلفا سے گیبوں لے کر مدینہ آئے اور یہاں اسے فروخت کیا۔ اور اس کی قیمت میں مدینہ کی کھجوریں بلفا لے جانے کا خیال ہوا۔ مدینہ کے لوگوں نے کھجوریں دینے سے انکار کیا۔ یہ معاملہ رسول اللہ صلی اللہ علیہ وسلم کی خدمت میں پیش ہوا۔ رسول اللہ صلی اللہ علیہ وسلم نے اہل مدینہ سے فرمایا کہ یہ لوگ اپنا گیبوں کستادیتے ہیں اور کھجوریں گراں خریدتے ہیں۔ اس پر بھی تمہیں اطمینان نہیں ہے۔ تم لوگ انہیں کھجوریں لے جانے کے لیے دو۔

وفات | آپ کی عمر میں اللہ تعالیٰ نے برکت دی تھی۔ ایک سو بیس برس کی عمر میں وفات پائی۔

سز و وفات کی تصریح نہیں مل سکی۔

فضائل | شرف صحبت کے علاوہ رسول اللہ صلی اللہ علیہ وسلم سے روایت کا شرف بھی حاصل ہے فرماتے ہیں

سایت النبی صلی اللہ علیہ وسلم میں نے رسول اللہ صلی اللہ علیہ وسلم کو دیکھا اور ان کے
وسمعت من فیہ اذنی^۲ دہن مبارک سے خود میرے کانوں نے سنا۔

منصور بن صحیح نے جو ربیع بن صحیح مشہور تابعی کے بھائی ہیں حضرت سیمونہ سے روایت کی ہے۔

۱۔ تجرید ص ۲۰۰ ۲۔ اسد الغابہ ج ۳ ص ۳۸۳ ۳۔ ایضاً ۴۔ ایضاً ۵۔ امام ج ۲ ص ۱۰۲

(ش)

۳۸۔ حضرت شمعون رضی

نام و نسب | شمعون نام، ابوریحانہ کنیت۔ پورا سلسلہ نسب یہ ہے شمعون بن یزید بن خنّازہ القرظیؓ
ام المومنین حضرت ریحانہ کے والد تھے۔

اسلام | یہ تو نہیں معلوم ہو سکا کہ کب اسلام لائے مگر حافظ ابن عبد البر نے یہ تصریح کی ہے۔

لہ صحبۃ و سماع و سوا یۃ صحابی ہیں، سماع اور روایت کا شرف بھی حاصل ہے

غزوات | نسائی اور طبرانی کی ایک روایت سے پتہ چلتا ہے کہ آپ رسول اللہ صلی اللہ علیہ وسلم
کے ساتھ کسی غزوہ میں بھی شریک ہوئے تھے۔

کان مع النبی صلی اللہ علیہ وسلم
رسول اللہ صلی اللہ علیہ وسلم کے ساتھ کسی
غزوہ میں شریک تھے۔

اگرچہ اس کی تصریح نہیں ملتی کہ کس غزوہ میں شریک ہوئے تھے۔

عہد فاروقی | عہد صدیقی میں تو آپ کا ذکر کہیں نہیں آتا، مگر عہد فاروقی میں حیب و مشق فتح ہوا

۱۷ استیعاب ص ۲۳ ص ۶۰۳ ۱۷ ایفاء۔ ابن سعد نے حضرت ریحانہ کے تذکرہ میں لکھا ہے کہ یہ نسبتاً بنو قریظہ

سے تھیں لیکن شادی بنو نضیر کے ایک شخص کے ساتھ ہوئی تھی۔ اس بنا پر حضرت شمعونؓ کو بھی نضیری سمجھنا چاہیے۔

لیکن یہ بھی یقین کے ساتھ تمام ارباب رجال کہتے ہیں کہ حضرت ریحانہ بنو قریظہ کی جنگ میں گرفتار ہوئی تھیں۔ اس بنا پر

وہ قرظی ہوئیں اور بنو نضیر کی جلا وطنی تو اس سے ایک سال پہلے ہو چکی تھی۔ ان دونوں روایتوں میں کوئی تعارض

نہیں ہے۔ ہو سکتا ہے کہ حضرت شمعونؓ نضیری ہو اور حضرت ریحانہ کی شادی بنو قریظہ میں کر دی ہو اور دوسرے تعلقات

کی بنا پر وہ ان ہی کے ساتھ رہنے لگے ہوں۔ ۱۷ اصحابہ جلد ۲ ص ۱۵۶۔

تو آپ بھی اس شرف جہاد میں شریک رہے۔

شام کا قیام | آپ مستقل طور سے شام میں رہتے تھے، لیکن کچھ دنوں کے لیے مصر میں چلے آئے تھے، مگر وہاں تھوڑے روز رہ کر پھر واپس شام چلے آئے۔

وفات | سنہ وفات معلوم نہیں ہے۔

فضل و کمال | آپ کا شمار عباد اور زہاد صحابہ میں تھا۔ حافظ ابن عبدالبر لکھتے ہیں۔

کان من فضلاء الاحیاء

انبار علماء میں تھے۔ دنیا سے بالکل

الزاهدین فی الدنیا الواجین

بے تعلق اور اللہ پر متوکل

مع عند اللہ (استیعاب ص ۶۱)

تھے۔

اسد الغابہ میں ہے:

کان من صالحی الصحابة

صالح، نیک اور عبادت گزار صحابہ میں

وعبادہم (ص ۶۱)

ان کا شمار تھا۔

اصابہ میں ہے:

کان یكثر السجود

نمازیں بہت پڑھتے تھے۔

قرآن سے شغف | قرآن مجید سے بے حد شغف تھا۔ بسا اوقات آپ قرآن پاک پڑھنے میں ایسا منہمک

ہو جاتے تھے کہ آرام کرنے کا بھی خیال نہ رہتا تھا۔

ایک مرتبہ آپ کسی غزوہ سے واپس ہوئے، کھانا کھایا اور وضو کر کے اپنے پروردگار

کے سامنے سجدہ شکر ادا کرنے کے لیے مسجد میں حاضر ہوئے، کوئی سورت پڑھنی شروع کی اور

رات بھر اسی کو پڑھتے رہے۔ صبح کی نماز پڑھ کر جب گھر تشریف لائے تو بیوی نے کہا کہ غزوہ

سے تھکے ماندے واپس آئے تھے کچھ آرام تو کر لینا چاہیے تھا۔ آپ نے فرمایا، ہاں یہ تو ٹھیک ہے۔

ان ذکرتك لكان
 علی حق
 اگر تم یاد آگئی ہو تیں تو ضرور مجھ پر تمھارا حق ہوتا
 مگر یادِ الہی میں دوسری یاد آتی ہی نہیں۔

بیوی نے پوچھا، آنسو کس چیز نے آپ کو اس قدر مشغول کر لیا تھا؟ آپ نے فرمایا،
 التفکر فیما وصف اللہ
 اللہ تعالیٰ نے جو جنت اور اس کی لذات کی تعریف
 فی جنة دلتا تھا حتی
 کہ ہے اسی میں غور و فکر کرتا رہا۔ یہاں تک کہ
 سمعت الموزن (امامؒ) ۱۵۶
 صبح کی اذان ہو گئی۔

آپ قرآن مجید یاد کرنے کی بیدگوشش کرتے تھے، مگر وہ زیادہ
 یاد نہیں رہتا۔
 تھا۔ آپ رسول اللہ صلی اللہ علیہ وسلم کی خدمت میں تشریف لائے اور قرآن مجید کے بار بار
 مہجول جانے اور اپنے یاد کرنے کی محنت کا ذکر کیا تو آپ نے فرمایا کہ:

لا متحمل ما لا تطیق
 علیک بالسجود
 اپنی یادداشت بھر یاد کرو۔ نماز کی پابندی رکھو
 یعنی جب نماز زیادہ پڑھو گے تو قرآن بھی
 دکناب الاسرار الکتی للردی لابی جاتق (بار بار پڑھو گے، اس طرح وہ یاد رہے گا۔

(ص)

۳۹۔ حضرت صالح القرظیؓ

صالح نام تھا۔ قبیلہ قرظیہ سے آپ کا نسب تعلق تھا۔ جب مقوقس رشاہ مصر نے
 ماریہ قبطیہ کو آنحضرت صلی اللہ علیہ وسلم کی خدمت میں بھیجا تو آپ بھی ان ہی کے ساتھ
 ماریہ تشریف لائے۔ اسی وجہ سے بعض لوگوں کو یہ دھوکا ہو گیا ہے کہ ان کو بھی مقوقس ہی نے
 بھیجا تھا، مگر صاحبِ اصابہ نے اس کی تردید کی ہے۔

رسول اللہ صلی اللہ علیہ وسلم نے ان لوگوں کو حضرت ابویوبؓ انصاری کے مکان
 میں ٹھہرایا۔

زندگی کے اور دوسرے حالات نہیں معلوم ہو سکے۔

۱۔ اصابہ میں ہے والصواب قبطی، مگر اور دوسرے ارباب طبقات قرظی لکھتے ہیں۔ ترجمہ ج ۱ ص ۲۸۱،

اسد الغابہ ج ۳ ص ۱۰ ۲۔ اصابہ جلد ۲ ص ۱۴۴ ۳۔ ایضاً۔

(۴)

۴۰۔ حضرت عامر الشامیؓ

عامر نام، شام یا حبشہ کے رہنے والے تھے۔

اسلام | اس کے متعلق کوئی تصریح نہیں ملی کہ کب اسلام لائے۔ مگر جب حضرت جعفرؓ نے حبشہ سے واپس آئے تو ان کے سامنے حبشہ سے کچھ لوگ جو اسلام لائے تھے۔ خدمت نبویؐ میں مدینہ آئے۔ ان ہی آنے والوں میں حضرت عامرؓ بھی تھے۔ ان آنے والوں کے بارے میں یہ آیت نازل ہوئی۔

بن لوگوں کو ہم نے اس سے پہلے کتاب دی وہ اس پر ایمان رکھتے ہیں جب ان کے سامنے قرآن کی آیات پڑھی جاتی ہیں تو وہ کہتے ہیں کہ ہم اس پر ایمان لائے بیشک یہ حق ہے ہمارے رب کی طرف سے ہم اس کے نزول کے پہلے سے مسلمان ہیں۔

الَّذِينَ آمَنُوا مِن قَبْلِهِمْ
فَإِذَا نُنزِلُ عَلَيْهِمُ الْقُرْآنَ
مَثَابَهُ إِيَّاهُ الْحَقُّ
مِّنْ شَرِّ مَا كَانُوا يَفْعَلُونَ
مُسْلِمِينَ

۱۔ پوری تفصیل حضرت اشرفؓ کے حالات میں گزر چکی ہے۔ ۲۔ طبری۔

۴۱۔ حضرت عبدالمحارث بن السنی

نام و نسب | عبدالمحارث یا عبدالرحمن نام، پورا سلسلہ نسب یہ ہے۔ عبدالمحارث بن السنی ابن الدیان الحارثی۔ آپ کا شمار نجران کے ممتاز لوگوں میں تھا۔ جب رسول اللہ صلی اللہ علیہ وسلم کی وفات کی خبر نجران پہنچی اور وہاں فتنہ ارتداد اٹھا تو آپ نے روک تھام کی پوری کوشش کی۔ آپ نے اہل نجران کے سامنے ایک بہت بلیغ خطبہ دیا جس کے الفاظ یہ ہیں:

یا اهل نجران من امرکم	اے اہل نجران جس نے تم کو اس دین اسلام پر
بالتبایع علی هذا الدین	جم جانے کے لیے کہا وہ تمہارا خیر خواہ ہے اور
لقد نصحکم ومن امرکم	جس نے کچھ روی کی تلقین کی وہ تمہارا بد خواہ
ان تزیغوا فقد غشکم الی	اور تم کو دھوکا دے رہا ہے۔ اللہ کے نبی
ان قال وانا کان نبی اللہ	محمد صلی اللہ علیہ وسلم حضور سے زمانے کے لیے
عاریة بین اظہر کما فانی	تمہارے پاس آئے تھے، اب ان کی وفات ہو چکی
علیہ اجلہ وبقی الکتاب	ہے مگر جو کتاب وہ لے کر آئے تھے وہ اب بھی باقی
الذی جاء بہ فامرہ	ہے اس کا حکم حکم ہے۔ اس کی نہیں نہیں ہے۔ اس
ونہیہ نہی الی یوم القیامہ	کے اوامر اور منہیات قیامت تک باقی رہیں گے۔

لہ تجرید میں آپ کا نام عبدالرحمن درج ہے۔ حافظ ابن حجر نے اصابت میں لکھا ہے کہ ہو سکتا ہے کہ رسول اللہ صلی اللہ علیہ وسلم نے عبدالمحارث سے آپ کا نام تبدیل کر کے عبدالرحمن رکھ دیا ہو۔

اور پھر یہ اشعار پڑھے۔

ومنن بحمد الله هامة مذجع بنو المحرث الخيرا الذين هم مدد
 ودعن على دين النبي مزي الذي نهاما حراما منه والامروا امر
 چنانچہ بہت سے لوگ آپ کی کوشش کی وجہ سے ارتداد سے باز آ گئے۔
 وفات وغیرہ کے متعلق کوئی تفصیل نہیں معلوم ہو سکی۔

— ❦ —

۴۲ حضرت عبداللہ بن سلام

نام و نسب | جاہلی نام حصین تھا۔ اسلام کے بعد آنحضرت صلی اللہ علیہ وسلم نے عبد اللہ نام رکھا۔ ابو یوسف کنیت ہے۔ یہود مدینہ کے خاندان قینقاع سے تھے، مشہور ہے کہ ان کا سلسلہ نسب حضرت یوسف علیہ السلام تک منہی ہوتا ہے۔ مختصراً آپ کا شجرہ نسب یہ ہے:

عبداللہ بن سلام بن حارث اقبیلہ خزرج میں ایک خاندان بنی عوف کے نام سے مشہور ہے اس میں ایک شاخ کا نام قواقل ہے، حضرت عبداللہ اسی قواقل کے حلیف تھے۔

اسلام | آنحضرت صلی اللہ علیہ وسلم ہجرت کر کے مدینہ تشریف لائے اور مالک بن نجار کے محلہ میں ناقہ سے اترے تو عبداللہ بن سلام کو خبر ہوئی۔ وہ اپنے بچوں کے لیے باغ میں مچھلی چھینے گئے تھے۔ جلدی سے خدمت افدکس میں حاضر ہوئے اور کہا آپ سے تین باتیں دریافت کرنا ہوں جو انبیاء کے سوا کسی کو معلوم نہیں۔ آنحضرت صلی اللہ علیہ وسلم نے ان کا جواب دیا تو فوراً بول اٹھے اشہدان لا الہ الا اللہ واشہد انک رسول اللہ، اسی کے بعد کہا کہ یہود و فریاد پر دانہ قوم ہے اور میں عالم بن عالم اور رئیس بن رئیس ہوں، آپ ان کو بلا کر میری نسبت دریافت کیجیے، لیکن میرے مسلمان ہونے کی خبر نہ دیکھیے گا، آنحضرت صلی اللہ علیہ وسلم نے یہود کو بلا کر اسلام کی دعوت دی اور کہاں عبداللہ بن سلام کو ششخص ہیں؟ بولے ہمارے سردار اور ہمارے سردار کے بیٹے ہیں۔ فرمایا وہ مسلمان ہو سکتے ہیں؟ جواب ملا، کبھی نہیں۔ عبداللہ بن سلام مکان کے ایک گوشے میں چھپے ہوئے تھے۔ آنحضرت صلی اللہ علیہ وسلم نے آواز دی تو کلمہ پڑھتے ہوئے باہر نکل آئے اور یہودیوں سے کہا ذرا خدا سے ڈرو۔ تمہیں خوب معلوم ہے کہ یہ رسول ہیں اور ان کا مذہب بالکل سچا ہے اور بایں ہمہ ایمان لانے پر تم لوگ آمادہ نہیں ہوتے یہود کو خلاف توقع جو غفلت نصیب ہوئی، اس نے ان کو آتش زیر پا کر دیا، اور غصہ میں کہا

کہ تم جھوٹے ہو اور ہماری جماعت کے بدترین شخص ہو اور تمہارا باپ مجھی بدترین شخص تھا، حضرت عبداللہؓ نے کہا، یا رسول اللہ صلی اللہ علیہ وسلم آپ نے دیکھا۔ مجھ کو اسی کا خوف تھا۔

غزوات | بدر و احد کی شرکت کے متعلق اختلاف ہے۔ صاحب طبقات کے نزدیک خندق

ان کا پہلا غزوہ تھا۔ اس لیے انھوں نے صحابہؓ کے قیسرے طبقہ یعنی اصحاب خندق میں ان کا

تذکرہ لکھا ہے کہ خندق کے بعد جو معرکے پیش آئے وہ ان میں بھی شامل ہوئے، امام نسیمی

نے لکھا ہے کہ بنو نضیر کے محاصرہ کے وقت جنگی ضرورتوں کی بنا پر جب ان کے نخلستان صاف

کیے جانے لگے تو اس کام پر جو لوگ متعین تھے۔ ان میں عبداللہؓ بن سلام بھی تھے۔

عہد فاروقی | عہد نبوت کے بعد خلافت فاروقی میں جب حضرت عمرؓ صلح بیت المقدس کے

لیے مدینہ سے شام روانہ ہوئے تو حضرت عبداللہؓ بن سلام بھی ساتھ تھے۔

عہد عثمانی | حضرت عثمانؓ کے زمانہ خلافت میں جب باغیوں نے آستانہ خلافت کا محاصرہ

کر کے آپ کے قتل کی تیاریاں کیں، تو عبداللہؓ بن سلام حضرت عثمانؓ کی خدمت میں حاضر ہوئے

اور کہا کہ آپ کی مدد کے لیے تیار ہوں، فرمایا، تمہارا مکان کے اندر رہنا ٹھیک نہیں، باہر جا کر

مجمع کو منتشر کرو۔ حضرت عبداللہؓ بن سلام باہر تشریف لائے اور ایک مختصر تقریر کی جس کا ترجمہ

درج ذیل ہے :

”لوگو! میرا نام جاہلیت میں فلاں تھا (حصین) آنحضرت صلی اللہ علیہ وسلم نے عبداللہؓ

رکھا۔ میرے متعلق قرآن مجید میں کسی آیتیں نازل ہوئیں، چنانچہ شہد شاہد من بنی اسرائیل

اور قل کفی باللہ شہیداً بینی و بینکم ومن عندہ علم الکتاب میری ہی شان میں

اتری ہیں۔ خدا کی نوا را ب تک نیام میں ہے، اور فرشتوں نے تمہارے شہر کو جو رسول اللہؓ

صلی اللہ علیہ وسلم کا دارالہجرت ہے، اپنا لشکر بنا لیا ہے۔ پس ڈرو خدا سے ڈرو اور ان کو

حضرت عثمانؓ، قتل نہ کرو۔ خدا کی قسم اگر تم ان کے قتل پر کمر بستہ ہوئے تو تمہارے ہمسایہ فرشتے مدینہ چھوڑ دیں گے اور خدا کی وہ تلوار نکل پڑے گی جو اس وقت تک نیام میں بند ہے اور جو پھر قیامت تک نیام میں واپس نہ جائے گی۔ لیکن سنگدلوں پر اس پر زور تقریباً کچھ اثر نہ ہوا، بلکہ اس کے خلاف شقاوت اور زیادہ ترقی کر گئی، اہل نے کہ اس یہودی اور عثمانؓ دونوں کو قتل کر ڈالو۔

عہدِ تصوی | حضرت علی رضی اللہ عنہ نے اپنے زمانہ خلافت میں مدینہ سے کوفہ دار الخلافہ تبدیل کرنا چاہا تو انہوں نے آپ کو کہلایا۔ رسول اللہ صلی اللہ علیہ وسلم کا مہر نہ چھوڑیے ورنہ پھر اس کی زیارت نہ کر سکیں گے۔ لوگوں نے حضرت علیؓ کو خبر کی تو فرمایا، وہ بیچارے بہایت نیک آدمی ہیں۔

وفات | سگڑھ میں مدینہ منورہ میں انتقال ہوا۔ یہ امیر معاویہ کا زمانہ خلافت تھا۔

اولاد | دو بیٹے یادگار چھوڑے۔ یوسف اور محمد، دونوں آنحضرت صلی اللہ علیہ وسلم کے زمانے میں پیدا ہوئے تھے۔ یوسف بڑے تھے۔ آنحضرت صلی اللہ علیہ وسلم نے ان کو اپنی گود میں بٹھایا، سر پر لاکھ پھیرا اور یوسف نام رکھا۔

علم و فضل | توراہ اور انجیل کے عالم تھے۔ اسلام لانے کے بعد قرآن و حدیث کی طرف توجہ کی اور آپ کا شمار ان لوگوں میں ہوا جن کی طرف سے مسائل میں فتویٰ لیا جاتا تھا۔ حضرت معاذ بن جبل سے لوگوں نے مرغن الموت میں وصیت کی خواہش کی تو آپ نے فرمایا میں نہ رہوں گا، مگر علم اپنی جگہ پر باقی رہے گا، اور جو اس کی جستجو کرے گا خصوصیت سے چار آدمیوں کے پاس پائے گا۔ پھر آپ نے ابوہریرہؓ، سلمان فارسیؓ، عبداللہ بن مسعودؓ اور عبداللہ بن مسعودؓ کے متعلق فرمایا:

کات یہود یا فاسلم فانی سمعت
یہ یہودی تھے، سلمان ہوئے، میں نے رسول اللہ

رسول اللہ صلی اللہ علیہ وسلم یقول انه عشر عشرا الجنة -
 صلی اللہ علیہ وسلم کو یہ کہتے سنا ہے کہ وہ
 دسویں جنتی ہیں۔

حضرت ابو ہریرہؓ باوجودیکہ خود بہت بلند پایہ کے تھے، مگر بعض مسائل آپ سے پوچھا کرتے تھے، جمعہ کے روز ایک گھڑی ایسی ہے جس میں نماز کی دعا ضرور قبول ہوتی ہے۔ حضرت ابو ہریرہؓ نے عبداللہ بن سلام سے دریافت کیا کہ وہ کونسی گھڑی ہے۔ آپ نے فرمایا کہ وہ عصر کے بعد کا وقت ہے۔ حضرت ابو ہریرہؓ نے فرمایا کہ یہ ذکر خاص تو حالت نماز کا ہے۔ حضرت عبداللہ بن سلام نے فرمایا کہ کیا وہ حدیث پیش نظر نہیں ہے جس میں آنحضرت صلی اللہ علیہ وسلم نے ارشاد فرمایا ہے کہ بندہ جب تک نماز کے انتظار میں رہتا ہے وہ گویا نماز میں ہوتا ہے تو حضرت ابو ہریرہؓ نے فرمایا کہ آپ ٹھیک فرماتے ہیں۔

روایت حدیث | آپ سے صرف ۲۵ روایتیں منقول ہیں، راویوں میں بعض صحابہ کرام بھی ہیں جن کے نام نامی یہ ہیں۔ آپ کے دونوں صاحبزادے یوسف و محمد، ازاتہ بن اونی، ابو ہریرہؓ عبداللہ بن معقل، عبدالرحمن بن حنظلہ، تابعین میں سے حسب ذیل لوگوں نے آپ سے روایتیں کی ہیں، خزیمہ بن الحمر، قیس بن عبادہ، ابوسلمہ بن عبدالرحمن، حمزہ بن یوسف، آپ کے پوتے، عمرو بن محمد (پوتے)، عوف بن مالک، ابوردہ بن موسیٰ، ابوسعید المقبری، عبادۃ الزرقانی، عطاء بن یسار، عبید اللہ بن حبیش غفاری۔

اتباع سنت | عطاء بن یسار فرماتے ہیں، آپ ان صحابہ میں تھے جو رفتار، گفتار، نشست و برخاست ہر چیز میں رسول اللہ صلی اللہ علیہ وسلم کا اتباع کرتے تھے۔ ایک مرتبہ رسول اللہ صلی اللہ علیہ وسلم نے چند صحابہ کو جمع کر کے ان کے سامنے سَبِّحَ لِلّٰهِ مَا فِي السَّمٰوٰتِ (الایۃ) تلاوت فرمائی تو حضرت عبداللہ بن سلام کا دستور تھا کہ وہ بھی لوگوں کے سامنے یہ آیت تلاوت

کیا کرتے تھے اور یہ طریقہ امام اوزاعی تک برابر جاری رہا۔
 تو اضع و خاکساری | زندگی ہی میں جنت کی بشارت مل چکی تھی۔ علم و فضل اور تقویٰ و دیانت
 میں بھی آپ اپنی نظیر تھے۔ لیکن اس فضل و کمال کے باوجود مزاج میں انتہائی تواضع و خاکساری
 تھی، حضرت عبادہ فرماتے ہیں کہ ایک مرتبہ آپ مسجد نبوی میں آئے، آپ کے چہرے سے
 خشوع و خضوع کا اظہار ہوا تھا۔ آپ نے دو رکعت نماز ادا کی۔ اس اثنا میں لوگوں نے یہ
 کہنا شروع کیا۔ "یہ شخص جنتی ہے" جب وہ نماز ادا کر چکے تو میں بھی ان کے سامنے ہویا۔
 گھر پہنچ کر کچھ باتیں کیں۔ جب ذرا آپ مجھ سے مانوس ہو گئے تو میں نے کہا کہ مسجد میں لوگ
 آپ کے متعلق ایسا کہہ رہے تھے، آپ نے فرمایا کہ لوگوں کو جو بات معلوم نہ ہو وہ بات نہیں
 کہنی چاہیے۔ پھر فرمایا کہ میں نے ایک مرتبہ خواب دیکھا تھا جس کی تعبیر رسول اللہ صلی اللہ
 علیہ وسلم نے یہ بتائی کہ تمہارا خاتمہ اسلام پر ہوگا۔

یہ بات آپ نے انکسار کی وجہ سے فرمائی اور نہ اوپر گزر چکا ہے کہ معاذ بن جبل
 فرمایا کرتے تھے کہ میں نے رسول اللہ صلی اللہ علیہ وسلم سے یہ الفاظ سنے ہیں کہ:

انه عاشر عشرة الجنة

اسی طرح کی ایک روایت سعد بن عبادہ سے بخاری میں ہے۔

ما سمعت النبي صلي الله	موجودہ لوگوں میں میں نے عبد اللہ
عليه وسلم يقول لا احد يمشي	ابن سلام کے علاوہ کسی کے متعلق
على الارض انه من اهل	رسول اللہ صلی اللہ علیہ وسلم
الجنة الا لعبد الله ابن	سے یہ کہتے نہیں سنا ہے کہ وہ
سلام	اہل جنت میں سے ہیں۔

۲۸۶ ص ۲۸۶ | اس روایت میں اشکال یہ ہے کہ ان کے علاوہ اور بھی (باقی برصغیر ۲۱۳)

ایک مرتبہ لکڑیوں کا گٹھا اٹھا کر لارہے تھے، لوگوں نے کہا آپ کو خدا نے اس سے مستغنی کیا ہے، فرمایا یہ ٹھیک ہے لیکن میں اس سے کبر و غرور کا قلع قمع کرنا چاہتا ہوں۔
اس خاکساری و تواضع کے ساتھ حق و صداقت کا جوش بھی بے اندازہ تھا۔ فرطے
تھے کہ تم کو ایک بار قریش سے لڑانی پیش آئے گی اس وقت اگر مجھ کو قوت نہ ہو تو تخت پر بیٹھا
کر مجھ کو فریقین کی صفوں کے درمیان رکھ دینا۔^{۲۱}

رہیقہ حاشیہ صفحہ ۲۱۲) بعض لوگ ہیں جن کو زندگی ہی میں جنت کی بشارت سے دی گئی تھی اور اس روایت سے پتہ
چلتا ہے کہ صرف عبد اللہ بن سلام ہی اس فضل کے مستحق ہیں۔ حافظ ابن حجر نے اس اشکال کے مختلف جوابات دیے ہیں
ان میں سب سے صحیح بات یہ ہے کہ سعد بن عبادہ نے دوسرے حضرات کی وفات کے بعد یہ کہا تھا سعد بن عبادہ
خود انہی بشرین جنت میں ہیں لیکن انہوں نے انکساری سے اپنا نام نہیں لیا۔

۲۱ استیعاب جلد ۱ ص ۳۹۶ -

۲۲ تذکرۃ الحفاظ جلد ۱ ص ۲۳ -

۴۳۔ حضرت عبدالرحمن بن زبیر

نام و نسب | عبدالرحمان نام، باختلاف روایت پورا سلسلہ نسب یہ ہے، عبدالرحمان بن زبیر ابن باطیاء القرظی، یہود کے مشہور قبیلہ بنو قریظہ سے تھے۔
اسلام | یہ معلوم نہ ہو سکا کہ کب اسلام لائے۔

کتاب احادیث میں آپ کا یہ واقعہ درج ہے:

حضرت رفاعہ نے اپنی بیوی تمیمہ کو طلاق دے دی تھی جن سے عبدالرحمن بن زبیر نے شادی کر لی۔ مگر حضرت عبدالرحمن کی کچھ طبعی قوت کی کمزوری کی وجہ سے ان سے بناہ نہ ہو سکا۔ تمیمہ آنحضرت صلی اللہ علیہ وسلم کی خدمت میں حاضر ہوئیں اور علیحدگی کی درخواست کی۔ آنحضرت صلی اللہ علیہ وسلم نے ان سے کچھ باتیں دریافت کیں۔ اس کے بعد آپ نے فرمایا کہ حلالہ کی شرط جب تک پوری نہ ہو جائے گی۔ اس وقت تک تم کو علیحدگی کا اختیار نہیں ہے اس کے کچھ روز بعد پھر وہ آنحضرت صلی اللہ علیہ وسلم کی خدمت میں آئیں۔ مگر آپ نے پھر بھی علیحدگی کی اجازت نہیں دی۔ پورا واقعہ حضرت رفاعہ کے تذکرہ میں آچکا ہے۔
وفات | آپ کی وفات کی اگرچہ کوئی تصریح نہیں ملتی، مگر حضرت رفاعہ کے حالات میں گذر چکا ہے کہ تمیمہ حضرت عمرؓ کے زمانہ تک چاہتی رہیں کہ حضرت عبدالرحمن بن زبیر سے

لے ابن منذر نے آپ کا سلسلہ نسب یہ لکھا ہے: عبدالرحمن بن زبیر بن زید بن امیہ بن زید بن مالک بن عوف بن بن عمرو بن مالک بن اوس، اس سے معلوم ہوتا ہے کہ وہ اوس تھے۔ مگر حافظ ابن حجر نے اس کی تردید کی ہے اور لکھا ہے کہ زبیر بن باطیاء تو بنو قریظہ کے مشہور و معروف لوگوں میں ہیں۔ یہ ہو سکتا ہے کہ قبیلہ اوس کے وہ تبتنی ہوں اور اس حیثیت سے اوس ہی مشہور ہو گئے ہوں (اصابہ ص ۳۹۸، اسوال الغابہ ص ۱۸۶)۔

علمدگی ہو جائے۔ اس سے قیاس ہوتا ہے کہ غالباً حضرت عبدالرحمن عہد فاروقی تک زندہ رہے۔ واللہ اعلم۔

اس آیت کا شان نزول آپ ہی کے نکاح کا واقعہ ہے۔

فَلَا تَحِلُّ لَهُ مِنْ بَعْدِهَا

پس جب تک دوسرا شوہر نکاح نہ کرے

تَنْكِحَ نِسَاءً غَيْرَهَا۔ دوسرا نکاح جائز نہیں ہے۔

۴۴۔ حضرت عداسؓ

عداس نام تھا۔ شیبہ بن ربیعہ کے غلام تھے، نینوا کے مشہور مقام موصل کے کسی گاؤں کے رہنے والے تھے۔ مذہباً عیسائی تھے۔

جب رسول اللہ صلی اللہ علیہ وسلم اہل طائف کو اسلام کی دعوت دینے کے لیے طائف تشریف لے گئے اور ان لوگوں نے آپ کے ساتھ بدسلوکی کی اور آپ وہاں سے واپس ہوئے تو راستہ میں شیبہ اور عنبنہ نے جو آپ کا یہ حالت دیکھ رہے تھے، عداس کو انگور کے کچھ خوشے دے کر آپ کے پاس بھیجا۔ جب عداس آپ کے پاس انگور لائے تو آپ نے بسم اللہ فرمایا اور لے لیا۔

عداسؓ نے تعجب سے کہا کہ یہ تو ایک نیا طرز کلام سن رہا ہوں۔ آپ نے فرمایا کہ کہاں کے رہنے والے ہو۔ عداسؓ نے بتایا کہ نینوا کا رہنے والا ہوں۔ آنحضرت صلی اللہ علیہ وسلم نے فرمایا۔ جہاں کے حضرت یونسؑ رہنے والے تھے، عداسؓ نے کہا کہ آپ کو کیسے معلوم ہوا کہ یونسؑ کون ہیں۔ آپ نے فرمایا کہ وہ بھی نبی تھے اور میں بھی نبی ہوں۔

اسلام | عداسؓ نے نبوت کے یہ آثار و صفات دیکھے کہ آپ کے دست مبارک اور پیروں کا بوسہ لیا اور کہہ اٹھے۔

اشھد انک عبد اللہ
در سولہ
میں گواہی دیتا ہوں کہ بیشک آپ اللہ کے بندے
اور اس کے رسول ہیں

۱۔ اصحابہ ج ۲ ص ۴۶۶ - ۲۔ اسد الغابہ ج ۳ ص ۳۹۰، ایک روایت میں ہے کہ بسم اللہ الرحمن الرحیم

فرمایا۔ زرقانی ص ۲۵۶ ۳۔ اصحابہ ص ۲۶۶ -

شعبہ و عتبہ دور سے حضرت عداسؓ کی یہ کیفیت دیکھ رہے تھے، جب وہ واپس ہوئے تو انھوں نے کہا کہ تم نے دست بوسی کیوں کی۔ حضرت عداسؓ نے کہا کہ یہ دنیا کے بہترین شخص ہیں، یہ سن کر ان دونوں نے کہا کہ کہیں وہ تمہیں تمہارے دین سے برگشتہ نہ کر دیں، تمہارا دین ان کے دین سے بہتر ہے، (البدایہ ج ۳)

بد کے روز جب دونوں طرف سے بنگ کی تیاریاں ہو رہی تھیں تو حضرت عداسؓ ایک ٹیلہ پر بیٹھ گئے۔ جب شعبہ اور ربیعہ دھڑ سے گزرے تو آپ نے ان دونوں کا پیر متھا لیا اور فرمایا کہ خدا کی قسم تم لوگ نبی سے لڑنے کے لیے جا رہے ہو۔ تم لوگوں کا پرچ کر واپس آنا بہت مشکل ہے۔ حضرت عداسؓ کو ان دونوں سے ایک گونہ تعلق تھا۔ اس لیے بہت کچھ سمجھایا، مگر وہ نہ مانے تو آپ الگ غمگین ہو کر بیٹھ گئے۔

زندگی کے دوسرے واقعات کا ذکر رجال کی کتابوں میں نہیں ملتا۔

سہ زرقانی نے یہ تمام واقعات تفصیل سے لکھے ہیں، اور اصحابہ میں بھی یہ واقعات مذکور ہیں۔ زرقانی

ج ۱ ص ۳۵۸ د اصحابہ ص ۳۶۶ -

۲۵۔ حضرت عدی بن حاتم

نام و نسب | عدی نام، ابو طریف کنیت، نسب نامہ یہ ہے، عدی بن حاتم، عبداللہ بن سعد بن مشرج بن امرأ القیس ابن عدی بن ربیعہ بن جزدول بن ثعلب بن عمرو بن یغوث بن طے بن اود بن زید بن کہلان، عدی مشہور حاتم طائی کے جن کی فیاضیاں ضرب المثل ہیں بیٹے ہیں، عقیدہ کے اعتبار سے عیسائیوں کے رکوی فرقہ سے تعلق رکھتے تھے۔

عدی کا خاندان مدت سے قبیلہ طے پر حکمران چلا آتا تھا اور ظہور اسلام کے وقت وہ خود تخت فرمانروائی پر تھے۔ جب آنحضرت صلی اللہ علیہ وسلم کو مسلسل فتوحات حاصل ہوئیں اور اس کے ساتھ ساتھ آپ کا اثر و اقتدار اور اسلام کا دائرہ وسیع ہونے لگا اور عدی کو نظر آیا کہ کچھ دنوں میں ان کو بھی آنحضرت صلی اللہ علیہ وسلم کے سامنے سرِ اطاعت خم کیے بغیر چارہ کار نہیں رہ جائے گا تو دوسرے فرمانرواؤں کی طرح ان کی نخوت کو بھی ایک معمولی قریشی کی ماتحتی اور حکومت گوارا نہ ہوئی، لیکن ایک طرف اسلام کے بڑھتے ہوئے سیلاب کا روکنا ان کے بس سے باہر تھا، دوسری طرف حکمرانی کا غرور اسلام کے سامنے سر جھکانے کی اجازت نہ دیتا تھا۔ اس لیے انھوں نے ترک وطن کا فیصلہ کر لیا اور سامان سفر درست کر کے اسلامی فوجوں کی آمد کا انتظار کرنے لگے کہ ادھر وہ ان کی حدود کی طرف بڑھیں ادھر یہ اپنا وطن چھوڑ کر نکل جائیں۔ جب اسلامی لشکر سوار قبیلہ طے میں پہنچے تو عدی اپنے اہل و عیال کو لے کر اپنی عیسائی برادری کے پاس شام چلے گئے یہ

اتفاق سے عدی کی ایک عزیزہ چھوٹ گئی تھیں، وہ مسلمانوں کے ہاتھ آئیں۔ اور عام

قیدیوں کے ساتھ ایک مقام پر منتقل کر دی گئیں۔ آنحضرت صلی اللہ علیہ وسلم کا ادھر سے گذر ہوا، نوان خاتون نے عرض کیا، یا رسول اللہ صلی اللہ علیہ وسلم باپ مرچکے ہیں، چھڑانے والا اس وقت موجود نہیں ہے، مجھ پر احسان کیجیے، خدا آپ پر احسان کرے گا۔ آنحضرت صلی اللہ علیہ وسلم نے پوچھا۔ چھڑانے والا کون ہے؟ عرض کیا عدی بن حاتم۔ فرمایا وہی عدی جس نے خدا اور رسولؐ سے فرار اختیار کیا۔ یہ کہہ کر چلے گئے۔ دوسرے دن پھر گذرے اسیر خاتون نے پھر وہی درخواست کی اور پھر وہی جواب ملا۔ تیسری مرتبہ اس نے حضرت علیؑ کے مشورے سے درخواست کی۔ اس مرتبہ درخواست قبول ہوئی اور آنحضرت صلی اللہ علیہ وسلم نے رٹا فرمادیا، لیکن چونکہ بڑے گھر کی عورت تھیں اس لیے ان کے رتبہ اور اعزاز کا لحاظ کر کے ارشاد ہوا کہ ابھی جانے میں جلدی نہ کرو۔ جب تمہارے قبیلہ کا کوئی معتبر آدمی مل جائے تو مجھے خبر کرو۔ چند دنوں کے بعد قبیلہ بنی اور قنعاہ کے کچھ لوگ مل گئے۔ طائی خاتون نے آنحضرت صلی اللہ علیہ وسلم کو اطلاع دی۔ آپ نے ان کے شایان شان سواری لباس اور انحرافات سفر کا انتظام کر کے بحفاظت تمام روانہ کر دیا۔ یہاں سے یہ خاتون براہ راست عدی کے پاس شام پہنچیں اور ان کی نہایت بُری طرح خبر لی کہ تم سے زیادہ قاطع رحم کون ہوگا اپنے اہل و عیال کو لے آئے اور مجھ کو تنہا چھوڑ دیا۔ عدی نے ندامت اور شرمساری کے ساتھ اپنی غلطی کا اعتراف کیا۔ چند دنوں کے بعد عدی نے ان سے پوچھا۔ تم ہو شیار اور عاقل ہو تم نے اس شخص (آنحضرت صلی اللہ علیہ وسلم) کے متعلق کیا رائے قائم کی۔ انھوں نے کہا کہ میری یہ رائے ہے کہ جس قدر جلدی ہو سکے تم ان سے ملو اور اگر وہ نبی ہیں تو ان سے ملنے میں سبقت کرنا شرف و سعادت ہے اور اگر بادشاہ ہیں تو بھی یمن کا ایک باعزت فرمانروا ان کا کچھ نہیں بگاڑ سکتا۔

یہ عقول بات عدی کی سمجھ میں آگئی۔ چنانچہ وہ شام سے مدینہ آئے اور مسجد نبوی میں آکر آنحضرت صلی اللہ علیہ وسلم سے ملے، آپ نے ان کا نام پوچھا اور ان کو لے کر کاشانہ قدس کی طرف چلے۔ راستہ میں ایک بوڑھی عورت ملی۔ اس نے آپ کو روک لیا۔ آپ دیر تک اس سے باتیں کرتے رہے۔ اس کا عدی کے دل پر خاص اثر ہوا اور انھوں نے کہا کہ یہ طرز دنیاوی بادشاہ کا نہیں ہو سکتا۔ گھر پہنچ کر آنحضرت صلی اللہ علیہ وسلم نے باصرہ عدی کو ایک گدے پر بٹھایا اور خود زین پر بیٹھے۔ اس اخلاق کا عدی کے دل پر اور اثر ہوا اور انھیں یقین ہو گیا کہ آنحضرت صلی اللہ علیہ وسلم کسی طرح دنیاوی بادشاہ نہیں ہو سکتے۔ اس کے بعد آنحضرت صلی اللہ علیہ وسلم نے عدی کے سامنے اسلام پیش کیا۔ انھوں نے کہا کہ میں تو ایک مذہب کا پیروں ہوں آپ نے فرمایا میں تمھارے مذہب سے تم سے زیادہ واقف ہوں۔ عدی نے متعجبانہ پوچھا آپ میرے مذہب سے مجھ سے زیادہ واقف ہیں؟ فرمایا بیشک، کیا تم رکومی نہیں ہو۔ اور مال غنیمت کا چومٹھائی حصہ نہیں لیتے ہو۔ عدی نے اقرار کیا۔ ان کے اقرار کے بعد آنحضرت صلی اللہ علیہ وسلم نے اعتراضاً فرمایا کہ یہ تو تمھارے مذہب میں جائز نہیں ہے۔ یہ حقیقت کس نے عدی کو زور پڑ گئے۔ پھر آنحضرت صلی اللہ علیہ وسلم نے فرمایا میں سمجھتا ہوں کہ کیا چیز تمھارے اسلام قبول کرنے میں مانع ہوتی ہے۔ اسلام کے متعلق تمھارا خیال ہوگا کہ اس کے پیروں کو زور اور ناتواں لوگ ہیں جن کے پاس نہ کوئی طاقت ہے اور نہ ان کا کوئی پُرساں حال۔ پھر پوچھا تم حیرہ کو جانتے ہو، عدی نے کہا دیکھا تو نہیں ہے لیکن نام سنا ہے۔ آپ نے فرمایا اس ذات کی قسم جس کے ہاتھ میں میری جان ہے۔ ایک دن خدا اسلام کو تکمیل کے درجہ تک پہنچائے گا اور (اس کی برکت سے) ایک تنہا عورت بلا کسی حفاظت کے حیرہ سے آکر کعبہ کا طواف کرے گی اور کسریٰ بن ہرمز کا خزانہ فتح ہوگا۔ عدی نے استعجاباً پوچھا کسریٰ ابن ہرمز!

لہ رکومی عیسائی مذہب کا ایک فرقہ ہے۔

فرمایا ہوں، کسریٰ بن ہرمز، اور مال کی اتنی فراوانی ہوگی کہ لوگوں کو دیا جائے گا اور وہ لینے سے انکار کریں گے۔ اس گفتگو کے بعد عدی آنحضرت صلی اللہ علیہ وسلم کے دستِ حق پرست پر مسلمان ہو گئے۔

امارت | آنحضرت صلی اللہ علیہ وسلم ہر نئے مسلمان سے اس کے رتبہ کے مطابق کام لیتے تھے اور اسلام سے پہلے جن کا جو رتبہ تھا اس کو اسلام کے بعد برقرار رکھتے تھے۔ عدی قبیلہ طے کے حکمران تھے اس لیے اسلام کے بعد آنحضرت صلی اللہ علیہ وسلم نے ان کو طے کی امارت پر ممتاز فرمایا۔

عہد صدیقی | حضرت ابو بکرؓ کے زمانہ میں جب ارتداد کا فتنہ اٹھا تو بہت سے عرب قبائل نے زکوٰۃ دینی بند کر دی۔ اس موقع پر عدی کی کوششوں سے ان کا قبیلہ اس فتنہ سے محفوظ رہا۔ اور عدی برابر زکوٰۃ وصول کر کے دربار خلافت میں پہنچاتے رہے۔

عہد فاروقی | سلسلہ میں جب حضرت عمرؓ نے عراق کی فتوحات کی تکمیل کے لیے تمام ممالک محروسہ سے فوجیں طلب کیں تو عدی بھی اپنے قبیلہ کے آدمیوں کو لے کر شرکت جہاد کے لیے پہنچے اور امیر العسکر ثنی کے ساتھ حیرہ کے معرکہ میں شریک ہوئے اس معرکہ میں مسلمانوں کو کامیابی ہوئی اور ایرانیوں نے شکست کھائی۔ اس کے بعد نہر ثنی پر صف آرائی ہوئی، اس میں بھی عدی شریک تھے اور ایرانی ناکام رہے۔ اس کے بعد حیرہ کے معرکہ میں شرکت کی۔ اس میں ثنی کی غلطی سے مسلمانوں کو شکست ہوئی۔ اس سلسلہ کی سب سے بڑی جنگ قادسیہ میں بھی عدی نے داد شجاعت دی۔ سب سے آخر میں کوثر اور مدائن پر فوج کشی ہوئی۔

۱۔ مسند احمد بن حنبل ج ۲ ص ۲۵۴ سند میں یہ حالات جستہ جستہ ہیں ہم نے انہیں جمع کر کے ایک سلسلہ

میں لکھ دیا ہے۔ ۲۔ سیرت ابن ہشام ج ۲ ص ۳۸۶ - ۳۔ استیعاب ج ۲ ص ۵۱۶۔

۴۔ ابن اثیر ج ۲ ص ۲۲۱ ۵۔ اسد الغابہ ج ۳ ص ۱۲۹۳ - ۶۔ اسد الغابہ ج ۳ ص ۳۹۳۔

عدی اس میں بھی شریک ہوئے۔ اور مدائن کے فاتحین میں تھے، ان کے سامنے کسریٰ کا خزانہ مسلمانوں کے قبضے میں آیا اور امضوں نے اپنی آنکھوں سے آنحضرت صلی اللہ علیہ وسلم کی پیشین گوئی پوری ہوتی ہوئی دیکھ لی۔ ان لڑائیوں کے علاوہ تتر اور ہناوند کے معرکوں میں بھی شریک تھے۔ شام کی بعض جنگوں میں بھی وہ حضرت خالد بن ولید کے ہمراہ تھے۔

عزم اس عہد کی اکثر لڑائیوں میں انہوں نے شرکت کی سعادت اور فتوحات حاصل کیں۔

عہد مرتضوی | حضرت عثمان کے طرز عمل سے عدی کو اختلاف تھا اس لیے ان کے زمانے میں بالکل خاموش رہے، ان کی شہادت کے بعد جب حضرت علیؑ اور دوسرے اکابر صحابہ میں اختلاف ہوا تو عدی نے حضرت علیؑ کی نہایت پر جوش حمایت کی۔ چنانچہ جنگ جمل میں وہ حضرت علیؑ کے ساتھ تھے۔ بصرہ کے قریب جب حضرت علیؑ نے اپنی فوج کو مرتب کیا تو قبیہ لے کا علم عدی کو عنایت کیا۔ وہ جنگ جمل میں حضرت علیؑ کی حمایت میں نہایت جان بازی کے ساتھ لڑے۔ جس میں ان کی ایک آنکھ کام آگئی۔ جنگ جمل کے بعد صفین میں بھی وہ اسی جوش و خروش کے ساتھ حضرت علیؑ کی حمایت میں لڑے۔ اس جنگ میں بنو قنیعہ کی کمان حضرت عدی کے ہاتھوں میں تھی۔ صفین کا معرکہ مدتوں جاری رہا۔ شروع میں فریقین کے بہادر ایک ایک دستہ لے کر میدان میں اترتے تھے۔ ایک دن حضرت خالد کے صاحبزادے شامیوں کی جانب سے میدان میں اترے۔ حضرت علیؑ کی جانب سے جناب عدی ان کے مقابلہ کو نکلے اور صبح سے شام تک مقابلہ کرتے رہے۔

ایک دن جبکہ گھسان کی لڑائی ہو رہی تھی اور عراقی فوجیں پر اگندہ ہو رہی تھیں حضرت علیؑ نے علیؑ کے لیے دستہ کو لیے صف آرا تھے، عدی کو حضرت علیؑ نظر آئے تو آپ کی تلاش میں

۱۔ مسند احمد بن حنبل ج ۲ ص ۲۵۴ - ۲۔ ابن اثیر ج ۲ ص ۲۴۱ - ۳۔ اخبار الطوال ص ۱۵۵ -

۴۔ ایضاً ص ۱۸۳ - ۵۔ ایضاً ص ۱۹۸ -

نکلے اور ڈھونڈ کر عرض کیا کہ اگر آپ صحیح و سالم ہیں تو معرکہ سر کر لینا کچھ دشوار نہیں ہے۔
میں آپ کی تلاش میں لاشوں کو روندتا ہوا آپ تک پہنچا ہوں۔ اس دن سب سے زیادہ
ثابت قدمی عدنی نے دکھائی تھی۔ ان کا ماتحت دستہ ربیعہ اس پہاڑی سے لڑا کہ حضرت
عدنی کو کہنا پڑا کہ ربیعہ میری ذرہ اور تلوار ہیں۔

صفین کے بعد نہروان کا معرکہ گرم ہوا، اس میں بھی عدنی حضرت علیؑ کے دست
راست تھے۔ غرض شروع سے آخر تک وہ برابر حضرت علیؑ کے جانی نثارانہ شریک رہے۔
وفات | مختار تقی کے خروج تک عدنی کی موجودگی کا پتہ چلتا ہے۔ اس اعتبار سے وہ جنگ
صفین کے بعد ۳۰ سال تک زندہ رہے، مگر اس تیس سالہ زندگی کے واقعات پر وہ خفا میں
ہیں۔ اس کی وجہ یہ ہے کہ وہ حضرت علیؑ فدائیوں میں تھے اور آپ کے بعد انھوں نے
گوشہ نشینی اختیار کر لی تھی۔ ابن سیر کی روایت سے معلوم ہوتا ہے کہ وہ کوفہ میں عزت کی زندگی
بسر کرتے تھے اور یہیں ۶۷ھ میں وفات پائی۔

فضل و کمال | عدنی گو آخری زمانہ میں مشرف باسلام ہوئے، تاہم چونکہ وہ آنحضرت صلی اللہ علیہ وسلم
اور شیخینؓ کے پاس برابر آتے جاتے رہتے تھے، خصوصاً حضرت صلیؓ سے ان کے تعلقات
بہت زیادہ تھے۔ اس لیے وہ مذہبی علوم سے بھی واقف تھے، چنانچہ ان کی ۶۶ روایتیں
حدیث کی کتابوں میں موجود ہیں۔ ان میں سے چلے متفق علیہ ہیں اور تین میں امام بخاری اور دو
میں امام مسلم منفرد ہیں۔ ان کے تلامذہ میں عمرو بن حرث، عبداللہ بن معقل، تمیم بن طرفہ،
خثیمہ بن عبدالرحمن، محل بن خلیفہ طائی، عامر الشیبی، عبداللہ بن عمرو، ہلال بن منذر،
سعید بن جبیر، قاسم بن عبدالرحمن، عبادہ بن جیش، وغیرہ قابل ذکر ہیں۔ علامہ ابن عبدالبر نے
ان کے کمالات کے متعلق یہ رائے ظاہر کی ہے۔

۱۔ اخبار الطوال ص ۱۹۸ - ۲۔ استیعاب ص ۵۱۴ - ۳۔ اخبار الطوال ص ۱۹۸ -

۴۔ تہذیب الکمال ص ۲۶۳ - ۵۔ تہذیب التہذیب ج ۵ ص ۱۶۴ -

کان سیداً شرایفاً فی قومہ
خطیباً حاضراً الجواب فیاضاً
کریماً
وہ اپنی قوم کے معززین میں تھے
خطیب حاضر جواب، فاضل اور
کریم تھے۔

مذہبی زندگی | یوں تو عدی کی پوری زندگی خالص مذہبی زندگی تھی، لیکن نماز اور روزوں
کے ساتھ خاص شغف تھا۔ نماز کے لیے یہ اہتمام تھا کہ ہر وقت با وضو رہتے تھے۔ کبھی
اقامت کے وقت وضو کی ضرورت نہیں پڑتی۔ ہر وقت نماز میں دل لگا رہتا تھا، اور
نہایت اشتیاق سے نماز کے وقت کا انتظار کرتے رہتے تھے۔ روزہ کے شرائط کی اس سختی
سے پابندی کرتے تھے کہ جب یہ آیت:

حَتَّىٰ يَتَبَيَّنَ لَكُمُ الْخَيْطُ
الْأَبْيَضُ مِنَ الْخَيْطِ الْأَسْوَدِ
یہاں تک کہ ظاہر ہو جائے تمہارے
لیے سفید دھاگہ سیاہ دھاگے سے۔

نازل ہوئی تو سوتے وقت سفید و سیاہ عقال تکیہ کے نیچے رکھ لیتے تھے اور اس سے سحری
کے وقت کا اختتام، اندازہ لگاتے تھے، لیکن سیاہی اور سفیدی میں کوئی امتیاز نہیں ہوتا
تھا اس لیے آنحضرت صلی اللہ علیہ وسلم سے اس کا تذکرہ کیا تو آپ نے ہنس کر فرمایا کہ
معلوم ہوتا ہے تمہارا تکیہ بہت لمبا چوڑا ہے۔ اسود و ابیض سے مراد رات دن ہیں۔

نیاضی | سعادت و فیاضی وراثت ملی تھی ان کا دروازہ ہر وقت ہر شخص کے لیے کھلا
رہتا تھا۔ ایک مرتبہ اشعث بن قیس نے دیکھیں مانگ بھیجیں۔ حضرت عدی نے انھیں بھولا
کر بھیجا۔ اشعث نے کہا بھیجا کہ میں نے تو خالی مانگی تھی۔ جو اب میں کہا بھیجا کہ میں عاریتاً
بھی خالی میگ نہیں دیتا۔ ایک مرتبہ ایک شاعر سالم بن عارہ نے آکر کہا میں نے آپ کی مدح

۱۔ استیعاب ج ۲ ص ۵۱۶ ۲۔ اصابہ جلد ۳ ص ۲۲۸ ۳۔ استیعاب ج ۲ ص ۵۱۶۔

۴۔ البوداؤد کتاب الصوم باب وقت السجود ۵۔ اسد الغابہ ج ۳ ص ۳۹۳۔

میں اشعار کہے ہیں۔ حضرت عدی نے کہا رک جاؤ میں ذرا اپنے مال و اسباب کی تفصیل تو
تخصیص بتلا دوں اس کے بعد سنانا۔ میرے پاس ایک ہزار بچے والے مولیشی، دو ہزار درہم
۳ غلام اور ایک گھوڑا ہے۔ اس کے بعد شاعر نے مدحیہ قصیدہ سنایا۔ جو شخص ان کے
رتبہ سے کم سوال کرتا اسے نہ دیتے تھے۔ صحیح مسلم میں بروایت صحیح مروی ہے کہ ایک شخص نے
سودرہم کا سوال کیا۔ اتنی کم رقم سن کر بولے میں حاتم کا بیٹا ہوں اور تم مجھ سے صرف
سودرہم مانگتے ہو۔ خدا کی قسم ہرگز نہ دوں گا۔

ان کی نیا منی سے انسان تو انسان حیوان تک مستفید ہوتے تھے۔ چینیٹیوں کی غذا
مقرر تھی۔ ان کے لیے روٹیاں توڑ کر ڈالتے تھے۔ کہتے تھے کہ یہ بھی حقدار ہیں۔

بارگاہ نبوی میں عزت | عدی اپنے ذاتی اور خاندانی فضائل کی وجہ سے بڑی عزت و وقعت
کی نظر سے دیکھے جاتے تھے۔ جب آنحضرت صلی اللہ علیہ وسلم کی خدمت میں حاضر ہوتے تو
آپ ان کے لیے جگہ خالی کر دیتے۔ خلفاء کے یہاں بھی یہی وقعت قائم تھی۔ ایک مرتبہ حضرت
عمرؓ کے زمانہ میں مدینہ آئے اور ان سے مل کر پوچھا، آپ نے مجھے پہچانا، فرمایا، پہچانتا کیوں نہیں
تم اس وقت ایمان لائے جب لوگ کفر میں مبتلا تھے تم نے اس وقت حق کو جانا جب لوگ حق
کے منکر تھے اور تم نے اس وقت وفا کی جب لوگ دھوکا دے رہے تھے اور تم اس وقت
آئے جب لوگ پیٹھے پھیر رہے تھے۔ سب سے پہلا صدقہ جس نے رسول اللہ صلی اللہ علیہ وسلم
کے اصحاب کے چہروں کو بکاش کیا وہ تمہارے قبیلہ طے کا تھا۔

ۛ

ۛ استیعاب ج ۲ ص ۵۱۶ ۛ مسلم ج ۲ ص ۲۲ مطبوعہ مصر ۛ اسد الغابہ ج ۲ ص ۲۹۲

ۛ استیعاب ج ۲ ص ۵۱۴ - ۛ اسابہ ج ۴ ص ۲۲۹ خفیف تغیر کے ساتھ یہ روایت

بخاری کتاب المغازی میں بھی ہے۔

۴۶۔ حضرت عطیہ القرظیؓ

نام و نسب | عطیہ نام، باپ کے نام کے متعلق کوئی تصریح نہیں ملی، قبیلہ بنو قرظہ کے یہودی تھے۔

اسم | بنو قرظہ کے روز جو لوگ نابالغ سجدہ کر چھوڑ دیے گئے تھے اور بعد میں مسلمان ہو گئے۔ ان میں حضرت عطیہؓ بھی تھے۔

زندگی کے عام حالات اور وفات کے متعلق کوئی تصریح نہیں ملی۔

علم و فضل | کتب احادیث میں آپ کی ایک روایت مجاہد عبد الملک بن عمیر وغیرہ کے واسطے سے مروی ہے۔

۴۷۔ حضرت علی بن رفاعہؓ

نام و نسب | علی نام، حضرت رفاعہؓ صحابی کے صاحبزادے اور نسباً یہودی تھے۔
 اسلام اور شرف صحبت | غالباً اپنے والد حضرت رفاعہؓ کے ساتھ اسلام لائے ہوں گے، اپنے
 والد کے بارے میں فرماتے ہیں کہ اہل کتاب میں سے جو لوگ اسلام لائے تھے ان میں میرے والد
 بھی تھے۔ اسی روایت کی بنا پر صاحب تجرید اور ابو موسیٰ وغیرہ کا خیال ہے کہ ان کو شرف صحبت
 حاصل نہیں ہے۔ لیکن حافظ ابن حجر نے اس کی تردید کی ہے۔ اور لکھا ہے کہ ابو حاتم نے ایک
 روایت نقل کی ہے جس سے معلوم ہوتا ہے کہ وہ بھی صحابی ہیں۔ وہ روایت یہ ہے۔ عمرو
 کہتے ہیں کہ مجھے طاؤس نے لکھا کہ منابرہ کے متعلق انصار سے دریافت کرو۔ میں نے علی بن رفاعہ
 سے دریافت کیا تو انھوں نے فرمایا کہ :

ہو کراً الا ساض بالثلث

منابرہ نام ہے زمین کو تہائی یا چوتھائی

پیداوار پر اٹھانے کا۔

اول الربیع

علم و فضل | مذکورہ روایت سے معلوم ہوتا ہے کہ انھیں دینی مسائل اور احکام میں کافی درک
 تھا اور لوگ ان سے مسائل پوچھتے تھے۔

۱۵ اسد الغابہ ۲ ص ۱۵ سے مزار اور منابرہ میں فرق ہے، مزار عربی بیچ ناکا کا ہوتا ہے اور منابرہ میں

عامل کا۔ دوسرا فرق صاحب مجمع بحار الانوار نے یہ بیان کیا ہے، مزارم اکثر اکثر العاقل ہے بعض مایخزج

والمنابرہ اکثر العاقل الارض بعض مایخزج جلد الفظ "خبر" یہ لفظ خبر یا خیر سے مشتق ہے۔

۲۸۔ حضرت عمرو بن سعدی

نام و نسب | عمرو بن نام، باپ کا نام سعدی، قبیلہ قرظیہ سے نسبی تعلق تھا۔

اسلام | بنو قرظیہ جس روز جلاوطن کیے گئے، آپ یہود کے پاس آئے اور ان سے کہا کہ اے یہود تم لوگوں نے محمد صلی اللہ علیہ وسلم سے نقص عہد کیا، ان سے غدارمی کی، ان سے تم نے معاہدہ کیا تھا کہ ان کے دشمنوں کی مدد نہ کرو گے، مگر تم نے اس کی خلاف ورزی کی۔ میں نے اس وقت بھی اس سے گریز کیا تھا اور اب بھی تم سے بالکل علیحدہ ہوں۔

البدایہ والنہایہ میں ہے کہ انھوں نے یہ بھی کہا کہ:

یا قوم سا ایتہ ما سا ایتہ	اے قوم جو کچھ پیش آیا وہ تم دیکھ چکے۔
فاتبعونی و تعالوا تتبعہم	اب آؤ محمد صلی اللہ علیہ وسلم کا اتباع کریں
واللہ انکم تعلمون انہ نبی	خدا کی قسم تمہیں معلوم ہے کہ ابن الہبیان
قد یشربنا بہ و یامدہ ابن	اور ابن الحراش جو ہم سب سے بڑے
الہبیان و عمیرہ ابن الحراش	عالم تھے ان کی آمد اور اس واقعہ کی
ہو اعلہم یمودہ	خبر دے چکے تھے۔

اس کے بعد وہ مسجد میں آئے اور رات وہی بسر کی اور اسلام قبول کیا، اور پھر دوسرے روز

مدینہ سے باہر کہیں چلے گئے۔ ان کے جانے کے بعد رسول اللہ صلی اللہ علیہ وسلم نے فرمایا:

ذالک من اجل نجات اللہ	اللہ تعالیٰ نے اس شخص کو اس کی سچائی
بصدقہ	کی وجہ سے نجات دی۔

۲۹۔ حضرت عمیر بن امیہ

عمیر نام، باپ کا نام امیہ تھا۔ پورا اسلسہ نسب معلوم نہیں۔ ذیل کے واقعے سے پتہ چلتا ہے کہ وہ یہودی تھے۔

ان کے ایک بہن تھی جو رسول اللہ صلی اللہ علیہ وسلم کو مختلف طریقہ سے تکلیف دیتی تھی اور سخت وسست کہا کرتی تھی۔ حضرت عمیر کو ایک روز غصہ آیا اور چپکے سے اسے قتل کر دیا۔ جب اس کے لڑکوں کو خبر ہوئی تو بہت برہم ہوئے اور آپ کے بجائے ایک دوسرے شخص کو قاتل سمجھ کر اس سے بدلہ لینا چاہا۔ حضرت عمیرؓ آنحضرت صلی اللہ علیہ وسلم کی خدمت میں حاضر ہوئے اور عرض کیا یا رسول اللہ میں نے قتل کیا ہے۔ فرمایا اپنی بہن کو قتل کر ڈالا؟ کہا ہاں یا رسول اللہ صلی اللہ علیہ وسلم! وہ آپ کو بہت تکلیف دیا کرتی تھی۔ رسول اللہ صلی اللہ علیہ وسلم نے اس کے لڑکوں کو بلوایا اور واقعہ پوچھا۔ انھوں نے ایک دوسرے شخص کا نام دیا۔ لیکن آپ نے انھیں عمیرؓ کا نام بتلایا اور ان کو سمجھا بچھا کر معاملہ رفع دفع کر دیا۔

جس عورت کو انھوں نے قتل کیا تھا اس کے متعلق نصرت ہے کہ وہ یہودیہ تھی اور چونکہ وہ آپ کی بہن تھی اس لیے آپ بھی یہودی رہے ہوں گے، واللہ اعلم۔

(ک)

۵۰۔ حضرت کثیر بن السائب

نام و نسب | کثیر نام، باپ کا نام سائب تھا جو خاندان قرظیہ سے تھے۔ غزوہ قرظہ میں جو لوگ نابالغ سمجھے گئے تھے۔ ان میں حضرت کثیر بھی تھے۔ نسائی نے ان سے صرف ایک روایت کی ہے۔ لیکن ابو نعیم اور ابن مندہ وغیرہ نے متعدد روایتوں کی تخریج کی ہے۔ زندگی کے اور حالات معلوم نہیں ہو سکے۔

۱۔ بعض لوگوں نے ان کو زمرہ تابعین میں شمار کیا ہے لیکن حافظ ابن حجر نے اصحاب میں ابو نعیم ابن شاہین اور ابن مندہ وغیرہ کے اقوال نقل کیے ہیں جن سے آپ کا صحابی ہونا ثابت ہوتا ہے۔ واقتدا علم بالصواب۔

۲۔ اصحاب ذکر کثیر بن السائب۔

۱۵۔ حضرت کرز بن علقمہ

نام و نسب | کرز یا کوز نام، باپ کا نام علقمہ تھا۔ آپ کا نسب تعلق قبیلہ بکر بن وائل سے تھا۔ آپ نے اپنے بھائی ابو حارثہ کے ساتھ نصرانیت قبول کر لی تھی اور نجران میں مقیم ہو گئے تھے۔ اس لیے نجرانی مشہور ہیں۔

اسلام | جب نجران کے عیسائیوں کا وفد آنحضرت صلی اللہ علیہ وسلم کی خدمت میں مدینہ آیا تو اس میں آپ کا بھائی ابو حارثہ بن علقمہ بھی تھا۔ دونوں بھائی ایک ہی سواری پر سوار تھے۔ راستہ میں جب کہیں سواری کو ٹھوکر لگتی تو کرز کہتے کہ نفس الابد بعد (دور رہنے والے) (محمد صلی اللہ علیہ وسلم کا بڑا ہوا)۔ ابو حارثہ نے یہ سنا تو کہا کہ تمہارا بڑا ہوا، کرز نے بھائی سے کہا ایسا کیوں کہتے ہیں، بھائی نے جواب دیا کہ:

قد والله النبی الذی کنا

خدا کی قسم یہ وہی نبی ہیں جس کا ہم لوگ

منتظر ہوں۔

انتظار کر رہے تھے۔

پھر کرز نے کہا کہ تو تم ان کا اتباع کیوں نہیں کرتے ہو؟ ابو حارثہ نے کہا کہ یہ مال و دولت اور عزت و عظمت جو کچھ حاصل ہے وہ سب چھین جائے گی۔ ابو حارثہ کا یہ جملہ حضرت کرز کے دل میں نور یقین پیدا کر دینے کا سبب ہو گیا۔ اس وقت تو وہ خاموش رہے مگر کچھ روز کے بعد آنحضرت صلی اللہ علیہ وسلم کی خدمت میں حاضر ہوئے اور اسلام قبول کر لیا۔

متاخرالاسلام تھے اس لیے زندگی کے زیادہ تر واقعات پردہ سخفایں ہیں۔

۱۔ نام میں تھوڑا سا اختلاف ہے، بعض لوگوں نے کرز اور بعض لوگوں نے کوز لکھا ہے۔

۲۔ البدایہ والنہایہ ج ۵ ص ۵۶ ۳۔ اصحاب ج ۳ ص ۲۹۲۔

۵۲۔ حضرت کعب بن سلیم

نام و نسب | کعب نام، باپ کا نام سلیم تھا۔ یہود مدینہ کے مشہور قبیلہ بنو قریظہ سے تھے چونکہ قریظہ اوس کے حلیف تھے اس لیے کعب قرظی اور اوس دو ناموں مشہور ہیں۔

اسلام | بنو قریظہ کے روزہ جو لوگ نابالغ سمجھ کر چھوڑ دیے گئے تھے۔ ان میں حضرت کعبؓ بھی تھے اور اپنے دوسرے احباب کی طرح بعد میں دائرہ اسلام میں داخل ہو گئے۔

وفات | وفات کا سنہ معلوم نہیں۔

اولاد | دینی و مذہبی فضل و کمال کے علاوہ آپ کا اضافی فضل یہ ہے کہ محمد بن کعب القرظی مشہور تابعی آپ ہی کے صاحبزادے ہیں۔

(۴)

۵۳۔ حضرت محربؓ

نام و نسب | محرب نام، الرباب الشنی مشہور عیسائی کاہن کے لڑکے تھے۔

صاحبِ اصابع نے آپ کو صحابہ میں شمار کیا ہے۔

رسول اللہ صلی اللہ علیہ وسلم نے آپ کو عمان کے والی ابن الجندی کے پاس بطور سفیر

بھیجا تھا۔

آپ کے ایک صاحبزادے ثنی بڑے صاحبِ فضل و کمال ہوئے ہیں۔

۵۲۔ حضرت محمد بن عبداللہ بن سلام

نام و نسب | محمد نام، حضرت عبداللہ بن سلام کے صاحبزادے تھے۔

اسلام | آپ کے اسلام لانے کی کوئی تصریح نہیں ملتی ہے۔ غالباً حضرت عبداللہ بن سلام کے ساتھ اسلام لائے ہوں گے۔ آپ کو شرف صحبت اور روایت دونوں حاصل ہیں۔

کتب رجال میں ہے کہ:

لہ ساریۃ و ساریۃ محفوظۃ^۱ ان کو صحبت اور روایت دونوں حاصل ہیں

مسند میں آپ سے دو روایتیں مروی ہیں۔ ان میں ایک روایت بہت مشہور ہے۔

وہ یہ ہے۔

عن محمد بن عبد اللہ بن سلام لما قدم رسول اللہ صلی

اللہ علیہ وسلم علینا یقف قیاً^۲ قال ان اللہ عن وحیل قد انشی

علیکم فی الطہور۔

وفات اور زندگی کے دوسرے حالات کتب رجال میں مذکور نہیں ہیں۔

۵۵۔ حضرت مخزینیؒ

نام و نسب | مخزینی نام، قبیلہ نضیر سے نسب تعلق تھا۔ آپ کا شمار علمائے یہود میں تھا۔

اسلام | اسلام قبول کرنے کے متعلق کتب رجال و سیر میں صرف اتنا مذکور ہے۔

کان خیراً عالمافان

ہایت صالح اور عالم تھے۔

بالمبى صلی اللہ علیہ

رسول اللہ صلی اللہ علیہ وسلم پر

وسلم

ایمان لائے۔

غزوہ احد میں شرکت اور شہادت | غزوہ احد پیش آیا تو حضرت مخزینیؒ یہود مدینہ کے پاس آئے

اور ان سے کہا کہ تم لوگوں کو محمد (صلی اللہ علیہ وسلم) کی ہر طرح مدد کرنی چاہیے، جبکہ تمہیں یہ

علم ہے کہ ان کی مدد تم پر ضروری ہے۔ یہود نے کہا کہ آج یوم السبت (سنیچر) ہے۔ ہم کیسے تلوار

اٹھا سکتے ہیں۔ فرمایا، السبت وغیرہ کیا چیز ہے؟ فوراً تلوار اٹھتے میں لی اور سر بکف خدمت

نبوی میں حاضر ہوئے اور تمام مسلمانوں کے ساتھ شریک ہو کر پامردی سے لڑے، اور

شہادت پائی۔

فضل و کمال | آپ نے جب شہادت پائی تو آنحضرت صلی اللہ علیہ وسلم نے فرمایا کہ،

مخزینی سابق یہود کے

مخزینی یہود میں سب سے آگے جانے والے ہیں

۱۔ تجرید جلد ۲ ص ۷۰، اصحاب میں ہے کہ انہ کان من بنی قینقاع مگر حافظ ابن حجر کا رجحان

آپ کے نضری ہونے کا طرف ہے۔ کیونکہ انھوں نے "مخزینی النضری" مرعی قائم کی ہے۔

۲۔ تجرید جلد ۲ ص ۷۰۔ ۳۔ اصحاب ج ۲ ص ۲۹۳۔ ۴۔ اصحاب جلد ۳ ص ۳۹۳

مدینہ میں آپ کے کئی باغات تھے۔ جب غزوہ احد میں آپ زخمی ہوئے تو اپنی ساری جائداد باغ اور مال و اسباب آنحضرت صلی اللہ علیہ وسلم کو وصیت کر گئے۔ آپ نے جو باغات آنحضرت صلی اللہ علیہ وسلم کو دیے تھے۔ ان کے نام یہ ہیں:-

المیث، الصائف، الدلال، حسن، جرفہ، الاعواف، مشربہ ام ابراہیمؑ۔

حضور صلی اللہ علیہ وسلم معزیت کی ایسی جائداد سے عام مسلمانوں کی مدد اور صدقات وغیرہ کیا کرتے تھے۔

۱۔ ایک روایت میں المیث کے بجائے المیشر ہے اور الاعواف کی جگہ المعوال ہے۔ اصحاب جلد ۳ ص ۳۹۳۔

۲۔ المیناء

۵۶ حضرت میمون بن یامین

نام و نسب میمون نام، باپ کا نام یامین، یہود کے مشہور قبیلہ قرینہ سے تھے۔ اسلام لانے سے پہلے اپنے قبیلہ میں بہت ممتاز تھے۔ اور آپ کا شمار اجبار یہود میں تھا۔

اسلام رسول اللہ صلی اللہ علیہ وسلم ہجرت کر کے مدینہ تشریف لائے تو میمون خدمت نبوی میں حاضر ہوئے اور اسلام قبول کیا۔ لیکن دل میں یہ تڑپ تھی کہ ان کی قوم کے دوسرے لوگ بھی اس دولت سرمدی و سعادت ابدی سے بہرہ ور ہوتے تو اچھا تھا۔ آنحضرت صلی اللہ علیہ وسلم سے عرض کیا کہ آپ یہود کو بلوائیں اور ان سے فرمائیں کہ وہ آپ کے اور اپنے درمیان کوئی حکم مقرر کر لیں جس کے فیصلہ پر دونوں فریق گر دن جھکا دیں۔ رسول اللہ صلی اللہ علیہ وسلم نے یہود کو بلوا بھیجا۔ اور میمون سے کہا کہ تم مکان کے اندر چلے، یہود آئے تو آپ نے ان سے فرمایا کہ تم لوگ اپنے اور میرے درمیان ایک حکم مقرر کر لو جس کی تصدیق و عدم تصدیق کے فیصلہ پر ہم دونوں سر جھکا دیں۔ سب نے یک زبان ہو کر کہا کہ ہم میمون بن یامین کو اپنا حکم مقرر کرتے ہیں، اگر انھوں نے آپ کی تصدیق کر لی تو ہم بھی تصدیق کریں گے۔ آنحضرت صلی اللہ علیہ وسلم نے میمون کو آواز دی۔ وہ مکان سے نکلے اور فرمایا:

اشھدان محمدًا

آپ بے شک اللہ کے بھیجے ہوئے

رسول اللہ -

رسول ہیں -

لیکن یہود نے قبول حق کے بجائے حضرت میمون پر طعن تشنیع شروع کر دی، اور واپس

چلے گئے۔

آپ کی شان میں یہ آیت نازل ہوئی۔

قُلْ اَسْرَاٰیْتُمْ اِنْ كَانَ مِنْ
عِنْدِ اللّٰهِ وَكُفْرًا تُمْبِیْہُ
وَشَہِدًا شَہِیْدًا مِنْ
بَنِيْ اِسْرَائِیْلَ۔

آپ کہہ دیجیے کہ تم مجھ کو بتلاؤ کہ اگر یہ قرآن
من جانب اللہ ہو اور تم اس کے منکر ہو اور
بنی اسرائیل میں سے کوئی گواہ اس جیسی کتاب پر
گواہی دے کر ایمان لے آوے۔

زندگی کے بقیہ حالات کے متعلق لہذا باب رجال خاموش ہیں۔

لے لیکن یہ واقعات باب رجال حضرت عبد اللہ بن سلام کے بارے میں بھی نقل کرتے ہیں اور آیت کا شان
نزول ان ہی کو بتلاتے ہیں مگر اس میں کوئی استبعاد نہیں ہے۔ ہو سکتا ہے کہ دونوں کے ساتھ یہ واقعہ پیش آیا ہو
اور دونوں منشا سے نزول ہوں۔ جیسا کہ فتح الباری میں دونوں آدمیوں کے قبول اسلام کا واقعہ اس آیت کے تحت

درج ہے۔ اصابہ ص ۴۱، اسد الغابہ ص ۲۲۴۔

۷۵۔ حضرت مابلورہ ^{رضی}

نام و نسب | مابلور نام، اور خصی عرف تھا، حضرت مارٹیہ کے چچا زاد یا ماموں زاد بھائی تھے اور ان ہی کے ساتھ مقوقس شاہ مہرنے انھیں بھی آنحضرت صلی اللہ علیہ وسلم کی خدمت میں تحفہ بھیجا تھا۔

اسلام | حضرت مارٹیہ اور ان کی بہن حضرت سیرٹی نے تو شروع ہی میں اسلام قبول کر لیا تھا لیکن مابلور نے کچھ دنوں کے بعد اسلام قبول کیا۔ حضرت مارٹیہ سے وہ بہت زیادہ مانوس تھے اور ان کی کافی خدمت کیا کرتے تھے۔ ان کو لکڑی اور پانی وغیرہ کی ضرورت ہوتی تو اکثر یہی مہیا کیا کرتے تھے۔

(ن)

۵۸۔ حضرت نافع رضی

نام و نسب | نافع نام، حبشہ کے رہنے والے اور علمائے نصاریٰ میں تھے۔

اسلام | غالباً اپنے دوسرے احباب کے ساتھ حبشہ میں اسلام لائے۔

خدمت نبویؐ میں حاضری | جب مہاجرین حبشہ سے مدینہ واپس آنے لگے تو آپ بھی مدینہ آئے اور

زیارت نبویؐ سے مشرف ہوئے۔

زندگی کے دوسرے سوانح و حالات نہیں مل سکے، لیکن آپ کا شمار بھی ان صحابہ میں ہے جن کے بارے میں سورہ مائدہ کی یہ آیتیں نازل ہوئی ہیں۔

وَلْتَجِدَنَّ أَقْرَبَهُمْ مَّوَدَّةً ۝

دوستی رکھنے کے قریب تر آپ ان لوگوں

لِلَّذِينَ آمَنُوا الَّذِينَ قَالُوا

کو پائیں گے جو اپنے کو نصاریٰ کہتے ہیں۔

إِنَّا نَصْرِي ذَٰلِكَ يَا أَيُّهَا

یہ اس سبب سے ہے کہ ان میں بہت سے علم دوست

فَسَيُؤْمِنُونَ بِمَا نَزَّلْنَا وَإِنَّمَا

عالم ہیں اور بہت سے تارک دنیا درویش ہیں۔

لَا يَتَّبِعُونَ ۝

اور اس سبب سے ہے کہ یہ لوگ مشکبہ نہیں ہیں۔

(مائدہ)

۱۔ آپ کے ساتھ اور کئی آدمی حبشہ سے آئے تھے۔ جن کا تذکرہ پہلے ہو چکا ہے۔ ان ہی کے تذکرہ میں آپ کے

فغان اور حالات بھی آچکے ہیں۔

(۱)

۵۹ حضرت یامین بن عمیر

نام و نسب | یامین نام، باپ کے نام میں تھوڑا سا اختلاف ہے، اور بعضوں نے باپ کا نام بھی یامین ہی لکھا ہے، مگر عام ارباب رجال کا رجحان عمیر ہی کی طرف ہے۔ پورا سلسلہ نسب یہ ہے۔ یامین بن عمیر بن کعب بن عمرو بن جہاش، بنو نضیر سے نسبی تعلق تھا۔

اسلام | یہود مدینہ کی مسلسل سازشوں، شرارتوں، کیا دیوں اور منافقتوں کے باوجود آنحضرت صلی اللہ علیہ وسلم عفو و درگزر سے کام لیتے تھے، مگر جب پانی سر سے اونچا ہو گیا تو ان کی یکے بعد دیگرے سرزنش شروع کر دی گئی۔ بنی قینقاع کے بعد جب بنو نضیر نے بد عہدگی کی، اور رسول اللہ صلی اللہ علیہ وسلم کے قتل کی سازش شروع کر دی تو ان کو مدینہ چھوڑ دینے کا حکم دیا گیا۔ امید تھی کہ اس سزا کے بعد وہ اپنے گزشتہ اعمال سے تائب ہو کر غلامانِ نبی میں شامل ہو جائیں گے مگر ان کچ فطرتوں نے جس طرح پہلے روز قبولِ حق سے گریز کیا تھا اسی طرح آخر وقت تک گریز کرتے رہے۔ لیکن ان ہی کچ فطرتوں میں کچھ نیک فطرت بھی تھے جن کے دل میں قبولِ حق کی کسی قدر صلاحیت باقی تھی۔ انھوں نے جب دیکھ لیا کہ اسلام کی صداقت کے لیے کسی مزید ثبوت کی ضرورت باقی نہیں رہی تو فوراً اسلام قبول کر لیا۔ اور اپنی قوم کا ساتھ چھوڑ دیا کہ وہ دیدہ دار راستے بھاگ گئے

۱۔ اسد الغابہ ج ۵ ص ۵۹ ۲۔ ایضاً استیعاب ج ۲ ص ۶۳۶ حافظ ابن حجر نے یامین بن یامین اور یامین بن عمیر کو دو در شمار کیا ہے اور دونوں کا ترجمہ الگ الگ لکھا ہے مگر صاحب اسد الغابہ اور صاحب استیعاب نے دونوں کو ایک شمار کے ایک ترجمہ لکھا ہے۔ ۳۔ ابن ابیسیان نے یہود مدینہ کو وصیت کے طور پر لکھا تھا کہ عنقریب ایک نبی مدینہ میں پھر آئے گا۔ اگر تم نے اس کا اتباع نہ کیا تو بہت سے مصائب پیش آئیں گے۔ جس میں ایک جلا وطنی ہے۔

ان ہی مسلمان ہونے والوں میں حضرت یامینؓ بھی تھے۔

نبی صلی اللہ علیہ وسلم | عمرو بن جہاش یامین کا چچا زاد بھائی تھا۔ اس نے سازش کی تھی کہ
کے دشمن سے بدلہ | رسول اللہ صلی اللہ علیہ کو دھوکے سے ایک مکان کے نیچے بلا یا جائے

اور اوپر سے کوئی وزنی چیز گرا کر کام تمام کر دیا جائے، (معاذ اللہ) لیکن کامیاب نہ ہو سکا،
یامین مسلمان ہوئے تو آنحضرت صلی اللہ علیہ وسلم نے یامینؓ سے فرمایا اپنے چچا زاد بھائی کی
حرکت دیکھتے ہو۔ وہ دھوکے سے مجھے قتل کر دینا چاہتا تھا، مگر اللہ تعالیٰ نے جبرائیل کے ذریعہ
مجھے اس کے ارادہ سے آگاہ کر دیا۔ یامین فوراً اپنی جگہ سے اٹھے اور اس دشمن رسول کی
فکر میں لگ گئے، اور ایک روز موقع پا کر اٹھ کر اصل جہنم کر دیا۔

غزوہ تبوک میں مدد | غزوہ تبوک پیش آیا تو چند صحابہ بارگاہ رسالت میں حاضر ہوئے اور سواروں
کی درخواست کی، مگر اتفاق سے اس وقت سواریاں موجود نہ تھیں اس لیے معذوری ظاہر کی۔
وہ لوگ بچشمِ پُرم ہاپوس واپس گئے۔ قرآن نے ان کی مایوسی اور رنج و طلال کا نقشہ کھینچا ہے۔

إِذَا مَا أَنْوَكَ تَحِيلَهُمْ | جس وقت وہ آپ کے پاس آتے ہیں کہ آپ ان کو

قُلْتَ لَا آجِدُ مَا أَحْمِلُكُمْ | کوئی سوار میٹھے دیں اور آپ ان سے کہہ دیتے ہیں

عَلَيْهِ تَوَلَّوْا قَدْ أَعْيَنَهُمْ تَقِيضُ | کہ میرے پاس کوئی چیز نہیں جس پر میں تم کو سوار کر دوں

مِنَ الدَّمِ حَمًّا - إِلَّا | تو وہ ناکام اس حالت میں واپس چلے جاتے ہیں کہ ان

يَجِدُوا مَا يُنْفِقُونَ - | کی آنکھوں سے آنسو رواں ہو جاتے ہیں اس غم کی

(توبہ) | افسوس ان کو مزید کرنے کو کچھ بھی میسر نہیں

ان ہی میں حضرت ابولیلؓ اور حضرت عبداللہ بن معقلؓ بھی تھے، جنہیں لڑائی میں شریک

نہ ہو سکنے کا بیکار افسوس تھا۔ یہ رو رہے تھے کہ یامینؓ کا ادھر سے گزر ہوا۔ انھوں نے رونے کی

وجہ دریافت کی تو انھوں نے سارا قصہ کہہ سنایا۔ حضرت یامینؓ نے فوراً دو سواریاں اور کچھ
سامان سفر پیش کیا اور وہ دونوں غزوہ میں شریک ہوئے۔

وفات اور زندگی کے دوسرے واقعات اور حالات کے بارے میں ارباب سیر

خاموش ہیں۔

فضائل حافظ ابن عبد البر لکھتے ہیں۔

وهو من كبار الصحابة آپ کا شمار کبار صحابہ میں تھا۔

جن لوگوں کے بارے میں یہ آیت:

يَا أَيُّهَا الَّذِينَ آمَنُوا آمِنُوا
اے اہل ایمان اللہ اور اس کے رسول پر

بِأَدْبِهِ وَرَسُوْلِهِ۔ ایمان لاؤ۔

نازل ہوئی ان میں ایک حضرت یامینؓ بھی تھے۔

لے بالکل یہی واقعہ حافظ ابن حجر نے ذکوان بن یامین کے تذکرے میں بھی لکھا ہے۔ لیکن واقعے ایک ہی معلوم
ہوتا ہے اس لیے کہ دوسرے تمام ارباب رجال و سیر نے اس واقعہ کو حضرت یامینؓ کی طرف منسوب کیا ہے۔ چونکہ
حضرت یامینؓ کے نام اور ان کے باپ کے نام میں بڑا اختلاف ہے۔ اس لیے یہ واقعہ کسی ناموں کی طرف منسوب
ہو گیا ہے۔ چنانچہ بخاری نے آپ کا نام یاسر بن یامین لکھا ہے اور سلسلہ نسب کے بیان سے معلوم ہوتا ہے کہ
ذکوان حضرت یامینؓ کے بیٹے تھے۔ اس لیے ہو سکتا ہے کہ واقعہ کے وقت وہ بھی موجود رہے ہوں اور راوی
نے ان کی طرف بھی اسی واقعہ کو منسوب کر دیا ہو۔

لے استیعاب جلد ۲ ص ۶۳۶۔ حافظ نے اصحابہ کی اس آیت کا غشاٹے نزول یامین بن یامین کو لکھا ہے۔
مگر جیسا کہ اوپر سداغابہ کے حوالے سے لکھا جا چکا ہے کہ یہ دونوں ایک ہی ہیں۔

۶۰۔ حضرت یوسفؑ بن عبد اللہ بن سلام

نام و نسب | یوسف نام، ابو یعقوب کنیت، حضرت عبد اللہ بن سلام کے صاحبزادے تھے۔
جن کا اوپر ذکر آچکا ہے۔

تعلیم و تربیت | آپ جب پیدا ہوئے تو گھر کے اندر اور باہر ہر طرف اسلام کی آواز گونج رہی تھی۔ آپ نے اسی ماحول میں آنکھیں کھولیں اور تعلیم و تربیت پائی۔ صحابہ کا معمول تھا کہ ان کے یہاں کوئی بچہ پیدا ہوتا تو آنحضرت صلی اللہ علیہ وسلم کی خدمت میں دعا و برکت کے لیے لاتے۔ یہ پیدا ہوئے تو ان کو بھی بارگاہ نبوت میں لایا گیا۔ آپ نے ان کو گود میں بٹھایا اور سر پر دستِ شفقت پھیرا اور ان کا نام یوسف تجویز فرمایا۔ خود یوسف بن عبد اللہ فرماتے ہیں کہ:

اجلسنی رسول اللہ صلی اللہ علیہ وسلم نے مجھ کو اپنی گود
علیہ وسلم فی حجرہ و مسر علی میں بٹھایا اور میرے سر پر دستِ شفقت پھیرا
سا اسی و سمانی یوسف - اور میرا نام یوسف رکھا۔

شرف صحبت | فرماتے ہیں کہ میں نے ایک مرتبہ آنحضرت صلی اللہ علیہ وسلم کو دیکھا کہ ایک کھجور کو روٹی کے ایک ٹکڑے کے اوپر رکھا، اور فرمایا کہ یہ کھجور اس روٹی کا سالن ہے۔

وفات | حضرت عمر بن عبد العزیز کے زمانہ خلافت میں وفات پائی۔

آنحضرت صلی اللہ علیہ وسلم کے علاوہ حضرت علیؑ اور حضرت عمرؓ سے بھی روایتیں کی ہیں۔

علم و فضل | ترمذی، ابو داؤد و مسند احمد میں ان کی متعدد روایتیں موجود ہیں، بعض لوگوں نے ان کا شمار ان صحابہ میں کیا ہے، جنہوں نے اپنی کوئی تحریری یادگار چھوڑی ہے۔

۱۔ مسند ج ۴ ص ۳۵ لکھ بعض لوگوں نے آپ کی صحابیت سے انکار کیا ہے۔ اس روایت سے اس کی تردید

ہو جاتی ہے۔ - اصابع ج ۲ ص ۶۷ لکھ البیہ - لکھ اصابع ج ۳ ص ۶۷ -

۶۱۔ حضرت ابوسعید بن وہب

نام و نسب | ابوسعید نام یا کنیت، باپ کا نام وہب تھے تو قبیلہ بنونضیر سے مگر غلطی سے بنو قریظہ کی طرف منسوب ہو کر قرظی مشہور ہیں۔

اسلام | بنونضیر کی جلا وطنی کے روز حضرت یامین کے ساتھ انھوں نے بھی یہودیت سے اپنا رشتہ توڑ کر ہمیشہ کے لیے اسلام سے جوڑ لیا۔

مسلمانوں کی آپ کے مال و جائداد سے دست برداری | بنونضیر کے متروکہ مال و جائداد پر مسلمانوں نے قبضہ کر لیا، مگر حضرت یامین اور حضرت ابوسعید چونکہ اسلام لائے تھے اس لیے کسی نے ان کے مال و جائداد کو ہاتھ نہیں لگایا۔

وفات | سنہ وفات معلوم نہیں ہو سکا۔

علم و فضل | آپ نے رسول اللہ صلی اللہ علیہ وسلم سے روایت کی ہے اور آپ سے آپ کے صاحبزادے روایت کرتے ہیں۔

۱۔ حافظ ابن عبد البر نے ان کے قرظی ہونے کی تردید کی ہے۔ استیعاب ج ۲ ص ۴۱۳۔

۲۔ بعض لوگوں نے لکھا ہے کہ غزوہ قریظہ کے روز اسلام لائے، مگر حافظ نے اس کی تردید کی ہے۔ اصابع ج ۱ ص ۸۶۔

۳۔ استیعاب ج ۲ ص ۴۱۳ ۴۔ اصابع ج ۲ ص ۸۶ ۵۔ اسد الغابہ ج ۵ ص ۵۱۰۔

۶۲۔ حضرت ابوماک

نام و نسب | عبد اللہ نام، ابوماک کنیت۔ اسم سے پہلے آپ علمائے یہود میں تھے۔ اصل وطن یمن تھا لیکن کسی وجہ سے ترک وطن کر کے یثرب چلے آئے تھے اور یہیں قبیلہ قریظہ میں کسی عورت سے شادی کر لی تھی۔ اسی وجہ سے سچائے مینتی کے قرظی مشہور ہیں۔

وفات | وفات کی تصریح نہ مل سکی۔

رسول اللہ صلی اللہ علیہ وسلم کی جو صفات توراہ میں مذکور ہیں ان کے متعلق دریافت کیا گیا تو فرمایا۔

صفتہ فی کتاب بنی ہارون	آنحضرت صلی اللہ علیہ وسلم کی صفت حضرت ارونؑ
الذی لم یبدل ولم	کتاب میں موجود ہے جس میں اب تک کوئی تبدیلی
یغیر احد من ولد	اور تحریف نہیں ہوئی ہے۔ اس میں پر ہے کہ احد
اسمعیل یا قبدین الحنفیہ	نام کے ایک نبی دین حنیف کو جو حضرت ابراہیمؑ
دین ابراہیم یا زر علی	کا دین ہے لے کر آئیں گے۔ تہہ بند ناف سے
وسطہ ویغسل اطرافہ	اوپر باندھتے ہوں گے، اپنے اعضا کو پاک صاف
وهو احب الانبیاء	رکھتے ہوں گے اور یہ آخری نبی ہوں گے۔

آپ سے کوئی روایت مروی نہیں ہے۔

۶۳۔ آنحضرت صلی اللہ علیہ وسلم کے ایک یہودی خادم

نام و نسب تو نہیں معلوم ہو سکا، لیکن حاکم نے مستدرک میں حضرت انسؓ سے ایک روایت نقل کی ہے، جس سے معلوم ہوتا ہے کہ آنحضرت صلی اللہ علیہ وسلم کے ایک یہودی خادم بھی تھے۔ جو اپنی زندگی کے آخری ایام میں مسلمان ہو گئے تھے۔ پوری روایت یہ ہے کہ حضرت انسؓ فرماتے ہیں کہ ایک یہودی غلام آپ کی خدمت کیا کرتا تھا۔ ایک مرتبہ وہ بیمار پڑا تو آنحضرت صلی اللہ علیہ وسلم اس کی عیادت کے لیے تشریف لے گئے۔ عیادت کے بعد آپ نے قبولِ اسلام کی دعوت دی۔ اس کے باپ وہاں موجود تھے اس نے باپ کی طرف نگاہ اٹھا کر دیکھا۔ باپ نے کہا جو کچھ نبی امی فرما رہے ہیں اس کی تعمیل کرو۔ اس نے فوراً کلمہ طیبہ پڑھا اور مسلمان ہو گیا۔

غالباً اسی مرض میں ان کی وفات ہوئی۔ آنحضرت صلی اللہ علیہ وسلم نے صحابہ کے ساتھ ان کے جنازہ کی نماز پڑھی۔

اس روایت سے دو خاص باتیں معلوم ہوتی ہیں۔ ایک تو ایک یہودی خادم رسول کا مشرف باسلام اور صحابی ہونا، اور دوسرے آنحضرت صلی اللہ علیہ وسلم کی وسعتِ قلب اور وسعتِ اخلاق کہ جن یہودیوں نے اسلام کی بیخ کنی اور آپ کی دشمنی میں کوئی دقیقہ اٹھا نہیں رکھا۔ ان ہی کے ایک فرد کے ساتھ آپ کا یہ سلوک تھا کہ اس نے پوری زندگی آپ کے ساتھ گزار دی۔ مگر آپ نے ایک روز بھی اس کو اسلام لانے پر مجبور نہ کیا۔ حالانکہ اس وقت بڑی آسانی سے اسلام کا قلاوہ اطاعت اس کی گردن میں ڈالا جاسکتا تھا۔ لَآ اِکْسَاةَ فِی الدِّیْنِ کا اس سے بڑھ کر ثبوت اور کیا ہو سکتا ہے۔

لہٰذا اس روایت کو ذہنی تخیل میں دوسری سند سے ذکر کیا ہے اور حاکم کی روایت پر کوئی بوجہ نہیں کی ہے۔

تابعین

ادیم التغلبی

ادیم، ہذیم یا ہریم نام۔ باپ کا نام عبد اللہ تھا۔ خاندان تغلب کے نصرانیوں سے
نسبی تعلق تھا۔ زمانہ قبول اسلام کے متعلق کوئی تصریح نہیں مل سکی۔

لے نام میں اختلاف ہونے کا وجہ سے بعض لوگوں نے ایک کے بجائے دو آدمیوں کو شمار کیا ہے۔ چنانچہ صاحب
بذل المجد نے عین المعبود کے مولف پر یہ استدراک کیا ہے کہ وہ ان دونوں آدمیوں کو ایک سمجھتے ہیں۔
حالانکہ ایک نہیں دو ہیں۔ ہریم تابعی ہیں اور ہذیم صحابی۔ لیکن یہ استدراک میرے خیالی میں صحیح نہیں ہے۔ ارباب
رجال نے ان کو ایک ہی شمار کیا ہے۔ اسد الغابہ میں ہے کہ ادیم اور ہذیم ایک ہی ہیں صاحب اعصاب نے بھی اسی کی
تائید کی ہے۔ رباہریم تو ہریم ابن عبد اللہ انصاری کا نام کتب رجال میں ملتا ہے۔ لیکن ان سے بھی ابن معید کی روایت
ثابت نہیں ہے اور اس نام کا کوئی دوسرا شخص جس سے حبشی کی روایت ثابت ہو۔ کتب رجال میں نہیں ملتا۔
یہ روایت نسائی اور سنن بیہقی میں بھی ہے لیکن اس میں ادیم، ہذیم یا ہریم کے واسطے سے روایت نہیں ہے
ابوداؤد میں ہریم کا نام آیا ہے۔ لیکن نسوں کے اختلاف کی وجہ سے ان کے نام میں بھی کافی اختلاف ہے۔ اس لیے
ہم نے بھی ارباب رجال کے اتباع میں ان کو ایک ہی شمار کیا ہے۔

لے ان کی نصرانیت کی کوئی تصریح نہیں ملتی لیکن دو قابل ترجیح فریضے موجود ہیں جن کے پیش نظر ہم نے ان کو
اس فہرست میں لے لیا ہے ایک یہ کہ اسد الغابہ میں ہے کہ ان بنی تغلب کا نوا انصاری بنو تغلب انصاری تھے
اور اس لیے ان کا تغلبی ہونا ثابت ہوتا ہے۔ دوسرے یہ کہ حبشی ابن معید نے اپنی روایت میں یہ تصریح کی ہے کہ ادیم
ان کے خاندان اور قوم کے آدمی تھے اور حبشی ابن معید کے متعلق معلوم ہے کہ وہ نصرانی اور تغلبی تھے۔

یہ صحابی ہیں یا تابعی اس کے بارے میں ارباب رجال کے درمیان اختلاف ہے۔
صاحب اسد الغابہ اور صاحب استیعاب نے ان کو صحابہ میں شمار کیا ہے اور صاحب اصابہ
نے اپنی کتاب کی تیسری قسم یعنی مختصر میں داخل کیا ہے۔ جو لوگ ان کو صحابہ کی فہرست
میں داخل کرتے ہیں غالباً ان کے پیش نظر ابو داؤد کی وہ روایت ہے جس میں ایک تابعی
صبی بن معید نے ان سے حج میں قرآن کے متعلق دریافت کیا تھا تو انھوں نے صبی کو اس کی
اجازت دے دی تھی۔

حدیث کی کتابوں میں یہی ایک روایت ان سے مروی ہے لیکن ابو موسیٰ نے لکھا ہے کہ
کسی نے اس روایت کی سند رسول اللہ صلی اللہ علیہ وسلم تک نہیں پہنچائی ہے اور یہی سبب
ہے کہ صاحب اصابہ نے ان کو صحابی شمار نہیں کیا ہے۔ خود صاحب اسد الغابہ نے بھی
ابو موسیٰ کا یہ قول نقل کر کے کہ ان کی روایت کا سند سنداً حضرت صلی اللہ علیہ وسلم تک
نہیں پہنچتا۔ ان کے صحابی ہونے میں شک ظاہر کیا ہے۔

بہر حال اس اختلاف رائے کے باعث ان کی صحابیت کی تعیین نہیں ہو سکی اور اسی بنا پر
پہم نے ان کو بجائے صحابہ کے زمرہ میں شمار کرنے کے تابعین کی فہرست میں داخل کیا ہے۔
زندگی کے دوسرے حالات دستیاب نہیں ہو سکے۔

۲۔ ارمی بن النجاشی

ارمی، ارہی یا اریحانام، نجاشی شاہ حبشہ کے صاحبزادے تھے۔

خدمت نبوی میں آمد | آنحضرت صلی اللہ علیہ وسلم نے جب تمام بادشاہوں کو دعوت اسلام کے
سے پہلے وفات | خطوط لکھے تو شاہ نجاشی کے پاس عمرو بن امیہ کو پیغام دے کر بھیجا۔

شاہ نجاشی نے اس پیغام کا خیر مقدم کیا اور ساٹھ آدمیوں کے ساتھ اپنے صاحبزادے ارمی
کو خدمت نبوی میں روانہ کیا۔ لیکن یہ قافلہ راستہ ہی میں، جبکہ وہ ایک دریا کو عبور کر رہا تھا،
اس کی ہلاکت خیز موجوں کے تدر ہو گیا اور منزل مقصود کو نہ پہنچ سکا۔ اسیٹھ آدمیوں کے اس
قافلہ میں صرف ارمی بن النجاشی کا پتہ چل سکا۔

ع خدا رحمت کنہ ای عاشقان پاک طینت را

بقیہ قافلہ تو ان کے وجود کے ساتھ ان کے نام و نشان بھی ہمیشہ کے لیے مٹ گئے۔

۳۔ اصبع بن عمرو

نام و نسب | اصبع نام، باپ کا نام عمرو تھا، سلسلہ نسب یہ ہے، اصبع بن عمرو بن ثعلب بن حصین بن ضمضم بن عدی بن نجاب، قضاعہ کی ایک شاخ بنو کلب سے تھے، یہ قبیلہ دومۃ الجندل کے قریب رہتا تھا، اصبع مذہباً عیسائی اور اپنے قبیلہ کے سردار اور حکمران تھے۔

اسلام | رسول اللہ صلی اللہ علیہ وسلم نے دعوت اسلام کے لیے حضرت عبدالرحمن بن عوف کو دومۃ الجندل بھیجا تھا، حضرت عبدالرحمن نے وہاں پہنچ کر اہل دومۃ کو اسلام کا پیغام سنایا، پہلے روز ان پر کوئی اثر نہیں ہوا، دوسرے روز بھی انہوں نے دعوت دی، لیکن ان لوگوں نے کوئی توجہ نہیں کی تیسرے روز پھر حسب دستور انہوں نے ان کے سامنے اسلام کا پیغام پیش کیا، تو اصبع پر ان پر ان کی دعوت کا اثر ہوا، اور انہوں نے نصرا تیت کا قلاوہ گردن سے اتارا اور حلقہ بگوشی اسلام ہو گئے۔

اصبع کی صاحبزادی سے حضرت عبدالرحمن بن عوف نے آنحضرت صلی اللہ علیہ وسلم کو نکاح کیا، اصبع کے اسلام کی اطلاع دی اور اس قبیلہ سے تعلقات قائم رکھنے کے متعلق بھی دریافت کیا، تو آپ نے ان کو تعلقات کی استواری کے خیال سے اس قبیلہ میں شادی کرنے کی ترغیب دی، حضرت عبدالرحمن بن عوف نے تعمیل ارشاد میں اصبع کی صاحبزادی سے نکاح کر لیا۔ مزید تفصیل تماضر کے حالات میں آئے گی۔

اس سے پہلے قریش اور بنو کلب وغیرہ میں باہم شادی بیاہ کے تعلقات نہیں تھے، اس لیے کہ قریش اپنی شرافت نسب کے سامنے ان قبائل کو بہت ادنیٰ اور فروتر سمجھتے تھے، لیکن اسلام

تے ان معمولی رشتوں اور اضافی اوصاف سے بلند ہو کر دینی اخوت اور اخلاق و کردار کو
 شرافت اور رشتہ کا معیار قرار دیا، یہ شادی اس اسلامی مساوات کی پہلی مثال تھی۔
 اصبح آنحضرت صلی اللہ علیہ وسلم کے زمانہ میں موجود تھے، لیکن شرف زیارت سے
 سرفراز نہیں ہوئے، اسی لیے ان کا شمار تابعین میں کیا جاتا ہے، اس سے زیادہ ان کے
 حالات نہیں معلوم ہو سکے۔

۴۔ اصمہ نجاشی شاہِ حبشہ

نام و نسب | اصمہ نام، باپ کا نام ابجر نجاشی شاہی لقب، حبشہ (ابی سینا) کے بادشاہ تھے۔
عرب میں عظیمہ کے نام سے بھی مشہور ہیں۔

مسلمانوں کی پہلی ہجرت گاہ | قریش کے ظلم و ستم کا دبادل جب پیغمبر بس کر نہ کھلا تو رحمتِ عالم صلی اللہ علیہ وسلم نے مسلمانوں کو حبشہ ہجرت کر جانے کا حکم دیا، چنانچہ مسلمانوں کی ایک بڑی تعداد مکہ سے حبشہ ہجرت کر گئی۔ حبشہ میں اس وقت ہی اصمہ التجاشی بادشاہ تھے، جن کے سائے عاطفت میں پہنچ کر جان نثارانِ اسلام نے اطمینان کا سانس لیا، نجاشی نے مسلمانوں کے ساتھ بڑا اچھا سلوک کیا۔ قریش کو اس احسان و سلوک کا حال معلوم ہوا تو بڑا پیچ و تاب کھایا۔ آخر میں طے کیا کہ شاہِ نجاشی کے ایک وفد جائے، اور یہ عرضداشت پیش کرے کہ ہمارے مجرموں (مسلمانوں) کو ہمارے حوالے کر دے۔ اس مہم کے لیے عمرو بن العاص اور عبداللہ بن ربیعہ منتخب ہوئے یہ لوگ حبشہ پہنچے تو پہلے تمام پادریوں سے ملے اور تحفے و تحائف پیش کیے، اور مقصد کی تکمیل کے لیے ان کو ہموار کر لیا، پھر شاہِ نجاشی اصمہ کے دربار میں باریابی حاصل کی اور نذرانہ پیش کیا۔ نجاشی نے آمد کی وجہ دریافت کی، انہوں نے اپنا مطالبہ ظاہر کیا، نجاشی نے پادریوں سے دریافت کیا، انہوں نے بھی یک زبان ہو کر ان کے مطالبہ کی تائید کی، لیکن شاہِ نجاشی نے کہا، میں ان لوگوں سے خود بالمشافہ گفتگو کروں گا، اگر وہ لوگ جیسا کہ تم کہتے ہو مجرم ثابت ہوئے تو ان کو واپس کر دوں گا۔ ورنہ جو میری پناہ میں آ گیا ہے اس پر ظلم روا نہیں رکھا جاسکتا مسلمان دربار میں بلائے گئے تو اصمہ نے ان سے پوچھا کہ تم نے کونسا دین اختیار کیا ہے، جو تم

نصرانیت ہے نہ بت پرستی، اور نہ کسی دوسری قوم کا دین ہے، مسلمانوں کی طرف سے حضرت جعفرؓ نے وکالت کی، اور برسرِ دربار ایک بہت ہی مؤثر اور دلنشین تقریر کی، جس میں آنحضرت صلی اللہ علیہ وسلم کے اوصاف اور اسلام کی اخلاقی خوبیاں کیں۔ اس کے بعد شاہ نجاشی نے حضرت جعفرؓ کے قرآن کا کچھ حصہ پڑھنے کی فرمائش کی، انھوں نے سورہ مریم کی چند ابتدائی آیتیں تلاوت کیں۔ نجاشی پر رقت طاری ہو گئی، اور آنکھوں سے آنسو جاری ہو گئے۔ اس کے بعد انہوں نے ان فداشیاں اسلام کو قریش کے حوالے کرنے سے صاف انکار کر دیا، اور مسلمان زبان حال سے یہ شعر پڑھتے ہوئے دربار سے نکل آئے۔

مختی خیر گرم کہ غالب کے اڑیں گے پرنے
دیکھنے ہم بھی گئے تھے یہ تماشہ ہوا

جب قریش کے وفد کو پہلے روز ناکا میا بی ہوئی تو انھوں نے دوسرے روز پھر کسری طرح دربار میں رسالتی حاصل کی، اور شاہ نجاشی کے سامنے یہ عرضداشت پیش کی کہ ان مسلمانوں سے حضرت عیسیٰ علیہ السلام کے متعلق دریافت فرمایا جائے۔ مسلمان پھر بلائے گئے، ان کے لیے یہ بڑی آزمائش کا وقت تھا، اگر سچ کہتے ہیں تو شاہ نجاشی ناخوش ہوتا ہے، اور اس کے خلاف کہتے ہیں تو دین کے وفادار کو صدمہ پہنچتا ہے۔ آخر کار انہوں نے یہ طے کیا کہ چاہے جو کچھ بھی ہوا تبیں سچ ہی بولنا چاہیے۔ اس روز بھی حضرت جعفرؓ ہی گفتگو کے لیے منتخب ہوئے، انہوں نے فرمایا ہمارے نجانے ہمیں بتایا ہے کہ "حضرت عیسیٰ خدا کے بندے، اس کے کلمہ اور اس کی روح ہیں۔" نجاشی نے زبانی سے ایک تمکا اٹھایا اور کہا "خدا کی قسم حضرت عیسیٰ اس تمکے کے برابر بھی اس سے زیادہ نہیں ہیں۔" دربار کے بطریق اور پادری اس پر بہت ناراض ہوئے، لیکن ناراضگی کا ان پر کوئی اثر نہ ہوا، قریش نے جو تحفے تحائف نجاشی کے حضور میں پیش کیے تھے، نجاشی نے سب واپس کر دیے اور وفدوں سے نامراد مکر واپس چلا آیا۔

اسلام | یہ واقعہ بجائے خود نجاشی کے اسلام پر شاہد ہے، لیکن اس کے علاوہ ابوداؤد میں حضرت ابوہریرہؓ سے ایک روایت ہے کہ:

قال النجاشی اشھدا
انہ رسول اللہ وانہ
الذی بشار بہ عیسیٰ
نجاشی نے کہا کہ میں شہادت دیتا ہوں کہ آنحضرت
صلی اللہ علیہ وسلم بے شک اللہ کے رسول ہیں
اور وہی نبی ہیں جن کی بشارت حضرت عیسیٰؑ

ابن مریجہ - نے دی ہے۔

بعض روایتوں میں ہے کہ انہوں نے حضرت جعفرؓ کے ہاتھ پر بیعت اسلام بھی کی تھی۔
خدمت نبوی کی تڑپ | جب رسول اللہ صلی اللہ علیہ وسلم نے تمام لوگوں کو دعوت اسلام
بھیجی، تو شاہ نجاشی کے پاس بھی اپنا قاصد بھیجا۔ شاہ نجاشی نے آپ کے قاصد کا پتہ پاک خیر مقدم
کیا، آپ کی رسالت کا اقرار کیا، اور اپنے لڑکے ارملی کو آپ کی خدمت کے لیے بھیجا، اور
لکھا کہ اگر سلطنت کی ذمہ داری کا بوجھ میرے اوپر نہ ہوتا تو میں خود بھی بارگاہ رسالت میں حاضر
ہو کر حضورؐ کی کفیش بر داری کی سعادت حاصل کرتا۔

وفات | مسلمانوں کے اس غمخوار اور محسن نے سورج میں داعی اجل کو لبیک کہا، آنحضرت صلی اللہ
علیہ وسلم کو وحی کے ذریعے اسی روز ان کی موت کی اطلاع مل گئی، اور آپ نے بڑے سرج و خم
کے ساتھ مدینہ میں ان کی موت کا اعلان کیا، فرمایا، مسلمانو! تمہارے بے ادب صالح اصم نے انتقال
کیا۔ ان کے لیے دعا و استغفار کرو، پھر صحابہؓ کے ساتھ ان کی غائبانہ نماز جنازہ پڑھی۔

سہ ابوداؤد۔

سہ بخاری اور تمام کتب حدیث میں پر روایت ہے کہ رسول اللہ صلی اللہ علیہ وسلم کو اسی روز ان کی موت
کی خبر مل گئی تھی، اسی روز غزوہ موتہ میں بھی آپ کو سپہ سالاران اسلام کی شہادت اور حضرت خالدؓ کے
ہاتھوں اس میں فتح کی خبر بھی کسی مادی ذریعہ اطلاع کے بغیر پہنچ چکی تھی، اور آپ نے ان کے بارے میں
جو کچھ فرمایا تھا، بعد میں حرف بحرف اس کی تصدیق ہوئی۔

سہ غائبانہ نماز جنازہ پڑھنے کے بارے میں فقہاء کے درمیان حضورؐ اس اختلاف ہے (باقی برصغیر ۲۵۰)

فقائل | تفسیر کی روایتوں میں ہے کہ قرآن کی ان آیات :

وَاِنَّ مِنْ اَهْلِ الْكِتَابِ	بعض اہل کتاب ہیں جو ایمان لاتے
لَمَنْ يُّؤْمِنُ بِاللّٰهِ وَمَا	ہیں اللہ پر اور جو تمہاری طرف نازل ہوا
اُنزِلَ اِلَيْكُمْ وَمَا اُنزِلَ	ہے اور جو ان کی طرف اللہ سے
اِلَيْهِمْ خَافِعِينَ لِلّٰهِ وَ	ڈرتے ہوئے، جب وہ سنتے ہیں
اِذَا سَمِعُوا مَا اُنزِلَ	جو کچھ رسول صلی اللہ علیہ وسلم کی طرف
اِلَيْهِ الرَّسُوْلُ تَرٰى اَعْيُنُهُمْ	نازل ہوا، تو تم دیکھو گے کہ ان کی آنکھوں
تَفِيضًا مِّنَ التَّمَعُّمِ مِمَّا	سے آنسو جاری ہو گئے ہیں، یہ اس وجہ
عَرَفُوْا مِنَ الْحَقِّ	سے کہ انھوں نے حق کو پہچان لیا ہے۔

ہیں دوسرے اہل کتاب کے ساتھ شاہ نجاشی بھی مراد لیے گئے ہیں۔

اخلاق | شانہ اوصاف، عدل و انصاف، رحم و کرم اور رعایا پروری کے علاوہ عام انسانی
اخلاق و اوصاف سے بھی متصف تھے۔ اپنے ملک میں مظلوم و ستم رسیدہ مسلمانوں کے ساتھ انہوں
نے جو حسن سلوک کیا، اس احسان سے امت محمدیہ ہمیشہ گراں بار رہے گی۔

(بقیہ حاشیہ صفحہ ۲۵۶) بعض لوگ اس کو عام حکم سمجھتے ہیں، اور اب بھی غائبانہ نماز جنازہ پڑھنے کو جائز
کہتے ہیں، اور بعض اسے آپ کی خصوصیت بتلاتے ہیں، اور بعض لوگوں کا خیال ہے کہ اگر ایسی ہی کسی اجنبی
جگہ میں کسی مسلمان کا انتقال ہو تو اس کی غائبانہ نماز جنازہ پڑھی جاسکتی ہے۔

مسلم کی روایت سے پتہ چلتا ہے کہ یہ وہ نجاشی نہیں ہیں جن کی آپ نے نماز جنازہ پڑھنی تھی، لیکن حافظ ابن قیم
نے اسے راوی کا وہم بتایا ہے۔

۵۔ بکاء الراءب

نام و نسب | بکاء نام، شام اصلی وطن تھا، ایک گوشہ نشین اور تارک الدنیا بزرگ تھے مشہور ہے کہ چالیس برس تک عبادت گاہ سے باہر قدم نہیں رکھا۔ آنحضرت صلی اللہ علیہ وسلم کے زمانے میں موجود تھے، لیکن شرف زیارت سے مشرف نہ ہو سکے۔ ذیل کی روایت سے اس کی تفصیل معلوم ہو جائے گی۔

سعد بن العاص صحابی بیان کرتے ہیں کہ میں چھوٹا تھا کہ میرے چچا ابان بن سعید رسول اللہ صلی اللہ علیہ وسلم کو ہمیشہ بڑا بھلا کہا کرتے تھے۔ ایک مرتبہ وہ بغرض تجارت شام گئے۔ وہاں بکاء الراءب سے جو چالیس برس کے بعد عبادت گاہ سے نکلے تھے، ملاقات ہوئی۔ انھوں نے جا کر ان سے کہا کہ میری قوم کے ایک فرد نے نبوت کا دعویٰ کیا ہے، بکاء نے نام دریافت کیا، کہا محمد (صلی اللہ علیہ وسلم)، پھر پوچھا کتنے زمانے سے وہ اپنے آپ کو نبی کہتے ہیں، جواب دیا کہ بیس برس سے، اس کے بعد بکاء نے کہا کہ کہو تو میں ان کے صفات بیان کروں، ابان کہتے ہیں کہ انھوں نے ان کی تمام صفات بیان کیں اور ذرا غلطی نہیں کی۔ اس کے بعد کہا کہ خدا کی قسم وہ نبی برحق ہیں۔ اللہ تعالیٰ ان کو ضرور غالب کرے گا۔ میرا سلام ان کو پہنچا دینا۔ یہ کہہ کر وہ پھر گرجا میں چلے گئے۔

اس ملاقات کا یہ اثر ہوا کہ ابان جب مکہ واپس آئے تو سب سے پہلے آنحضرت صلی اللہ علیہ وسلم کے حالات دریافت کیے، اور بکاء سے ملاقات کا سارا واقعہ بیان کیا، اس کے بعد ابان نے آنحضرت صلی اللہ علیہ وسلم کو بڑا بھلا کہنا چھوڑ دیا اور پھر کچھ روز کے بعد مسلمان ہو گئے۔

۶۔ تمام بن یہود

صاحب اصحاب نے لکھا ہے کہ اخبار یہود میں سے جو لوگ اسلام لائے تھے، ان میں تمام بن یہود بھی تھے اور اس بنا پر ان کو اپنی کتاب کی قسم اول اصحاب میں داخل کیا ہے، جس کی کسی دوسرے ماخذ سے تائید نہیں ہوتی، اور خود انھوں نے بھی یعنی صاحب اصحاب نے آنحضرت صلی اللہ علیہ وسلم سے ان کی ملاقات و روایت کا کوئی ذکر نہیں کیا ہے۔ اس بنا پر ہم نے ان کو صحابہ کے بجائے تابعین کی فہرست میں داخل کیا ہے۔

۷۔ صبی بن معبد

نام و نسب | صبی نام، باپ کا نام معبد تھا، نسباً ثعلبی اور مذہباً عیسائی تھے۔

اسلام | نصرانیت ترک کر کے اسلام قبول کیا، اور پھر اسی پر خاتمہ ہوا۔ حدیث کی تمام کتابوں میں

ان سے قرآن کے بارے میں ایک مشہور حدیث مروی ہے۔ وہ یہ ہے۔

فرماتے ہیں کہ میں ابھی جدید الاسلام تھا، اور مجھے جہاد کا بڑا شوق تھا، لیکن مجھ پر حج اور

عمرے کی ادائیگی بھی فرض تھی، اس لیے میں نے چاہا کہ اسے ادا کر لوں (پھر جہاد میں شرکت کروں)۔

میں اپنی قوم کے ایک بزرگ ہذیم بن عبد اللہ نامی کے پاس گیا، اور ان سے مسئلہ قرآن کے متعلق

دریافت کیا، انھوں نے مجھ کو اس کی اجازت دی، حج کے ارکان ادا کر چکا تو مقام عنیب میں سلمان

بن ربیعہ اور زید بن صوحان سے ملاقات ہوئی، ان میں سے ایک نے دوسرے سے میرے بارے میں

کہا کہ یہ شخص تمہارے اذنیب سے بھی زیادہ فقیہ ہے (یہ طنز پر جملہ تھا کہ مناسک حج سے ناواقف ہے)۔

میں وہاں سے سیدھا حضرت عمرؓ کے پاس پہنچا اور ان سے یہ سارا واقعہ بیان کیا۔ انھوں نے فرمایا۔

تم نے سنت نبویؐ کے بالکل مطابق حج کیا ہے۔

اسی روایت کو ان کی سوانح حیات کا سرمایہ سمجھنا چاہیے۔ اس سے زیادہ ان کی زندگی کے

حالات پر کوئی روشنی نہیں پڑتی۔

روایت | حسب ذیل حضرات نے ان سے روایت کی ہے۔

ابو اہل، مسروق، ابوالسحاق السبعی، زربن جیش، امام شعبی، ابراہیم الخلیفی، مجاہد، ابن جبار،

نے ان کو ثقباب میں شمار کیا ہے، حسم بن حاتم بھی فرماتے ہیں:

تابعی ثقة ثقہ تابعی ثقہ۔

لہ ان کا ذکر پہلے آچکا ہے، حج و عمرہ ساتھ کرنے کی اجازت دے دی۔ لہ یہ دونوں آدمی بھی ان ہی کے

اہم قوم تھے۔ لہ اسرا الخابیر لہ تہذیب التہذیب۔

۴۔ صفیاء الاسقف الشہید

نام و نسب | صفیاء نام، روم اصلی وطن تھا، مذہباً عیسائی تھے، ہرقل کے حامی معتد اور مشیر اور قوم کے بڑے پادری تھے۔

اسلام | ہرقل شہنشاہ روم کو آنحضرت صلی اللہ علیہ وسلم نے وحیۃ الکلبی کے ذریعہ نامہ اسلام بھیجا تو ہرقل نے کہا کہ محمد (صلی اللہ علیہ وسلم) یقیناً نبی ہیں، لیکن میں ڈرتا ہوں کہ اگر میں نے اسلام قبول کیا تو اہل ملک مجھے زندہ نہ چھوڑیں گے، پھر اس نے حضرت وحیۃ کو صفیاء الاسقف کے پاس بھیجا کہ وہ کیا رائے دیتے ہیں، حضرت وحیۃ ان کے پاس آئے تو انھوں نے آپ کی رسالت کی تصدیق کی اور فرمایا لعافہ باسمہ ووصفہ (ہم ان کے نام اور ان کے صفات سے واقف ہیں) پھر وہ اندر گئے، اپنا مخصوص لباس اتارا اور سفید لباس پہن کر باہر واپس آئے، اور اسی وقت اہل روم کے پاس گئے، اور آنحضرت صلی اللہ علیہ وسلم کی نبوت اور اسلام کی سچائی کا اعلان کیا، یہ اعلان کرنا تھا کہ چاروں طرف سے ان کی قوم نے ان پر نرغہ کیا اور ان کو شہید کر ڈالا۔

خدا رحمت کند ایس عاشقانِ پاک طینت را

بعض روایتوں میں ہے کہ ہرقل سے کہا کہ خدا کی قسم یہ وہی نبی ہیں جن کا ہمیں انتظار تھا۔ اس پر ہرقل نے آپ کے قتل کا ارادہ ظاہر کیا تو انھوں نے کہا کہ کچھ بھی ہو، میں تو اتباعِ حق سے بھاگ نہیں سکتا۔

۴۔ اسباب ذکر صفیاء۔

۹۔ عمیر بن حسین

نام و نسب | عمیر نام، نجران اصلی وطن تھا، مذہباً عیسائی تھے، رسول اللہ صلی اللہ علیہ وسلم کے زمانہ میں اسلام قبول کر چکے تھے، لیکن شرف زیارت سے سرفراز نہیں ہو سکے۔

اسلام پر استقامت | آنحضرت صلی اللہ علیہ وسلم کی وفات کے بعد جب نجران میں ارتداد کا فتنہ شروع ہوا تو عمیر نے بڑی استقامت دکھائی۔ خود اسلام پر آخری وقت تک جمے رہے اور اہل نجران کو ارتداد سے باز رکھنے کی پوری کوشش کی۔ انھوں نے ان کے سامنے یہ پڑاؤ تقریر فرمائی کہ:

”اے اہل نجران اس وقت اسلام پر زیادہ جمنے کی ضرورت تھی، اور تم اس میں کوتاہی کر رہے ہو، یقین کے بعد شک اور کل کے دین کے بعد آج یعنی نصرا نیت کے بعد اسلام کے دین میں زیادہ سوچنے کی ضرورت تھی، تم کو چاہیے تھا کہ اسلام پر جمے رہتے کہ اللہ تعالیٰ کی رضا اور اس کی ہدایت کی روشنی تمہیں نصیب ہوتی۔ پھر اس کے بعد یہ اشعار پڑھے۔“

یا اهل نجران امسکوا بھدی	اللہ کو نوایداً علی الکفار
لا تکنوا بعد الیقین الی	الشک وبعد الرضا الی الکفار
واستقیموا علی الطریقة فیہ	وکنوا کھیئة الانصار

۱۰ اصحاب جلد ۲

۱۱ یہاں غالباً انصار سے حواری مراد لیا ہے۔ مدینہ کے مسلمانوں کا مخصوص گروہ مراد نہیں ہے۔

۱۰۔ کعب اجبار

نام و نسب | کعب نام، ابو اسحق کنیت، نسباً یمن کے مشہور حمیری خاندان کی شاخ آل ذبی روین سے تھے۔ نسب نامہ یہ ہے۔ کعب بن مائع بن مینوع بن قیس بن معن بن حشم ابن وائل بن عوف بن بھر بن عوف بن زہیر بن امین بن حمیر بن سبا بن حمیری۔

اسلام اور روڈینہ | کعب مشہور تابعی ہیں۔ قبول اسلام سے پہلے یہود کے جید علماء میں شمار کیے جاتے تھے، عہد رسالت میں موجود تھے لیکن صحیح روایت کے مطابق اس عہد باریکت میں وہ اسلام کی سعادت حاصل نہ کر سکے اور ایک روایت سے معلوم ہوتا ہے کہ اسی زمانہ میں مشرف باسلام ہو گئے تھے، کعب کا بیان ہے کہ علیؑ جب یمن آئے تو ان کی خدمت میں حاضر ہو کر میں نے رسول اللہ صلی اللہ علیہ وسلم کے اوصاف پوچھے تو انھوں نے بتائے تو میں مسکرایا علیؑ نے مسکرانے کا سبب پوچھا۔ میں نے کہا، ہمارے یہاں (نبی آخر الزمان کے) جو علماء بتائے گئے ہیں، وہ رسول اللہ صلی اللہ علیہ وسلم پر صادق آتے ہیں، اسی لیے مجھے منسی آگئی۔ اس سوال و جواب کے بعد میں مسلمان ہو گیا۔ اور لوگوں کو اسلام کی دعوت دینے لگا۔ لیکن قیام یمن ہی میں رہا۔ عمرؓ کے عہد میں ہجرت کر کے مدینہ گیا۔ کاش میں نے اس سے پہلے ہجرت کی ہوتی۔ ایک روایت یہ ہے کہ وہ حضرت ابو بکرؓ کے زمانہ میں اسلام لائے۔ لیکن یہ دونوں روایتیں کمزور ہیں۔ اس باب میں صحیح ترین روایت وہ ہے جو طبقات ابن سعد میں کعب کے حلیف حضرت عباسؓ سے مروی ہے، جس سے خود کعب کی زبان

۱۰ اصابع ج ۵ ص ۳۲۲ کعب کے حالات "تابعین" سے نقل کیے گئے ہیں۔ آخر میں اور کہیں کہیں درمیان میں کچھ اضافہ و ترمیم ہے۔ - لہ ایضاً -

سے حضرت عمرؓ کے زمانہ خلافت میں ان کا اسلام لانا ثابت ہوتا ہے۔ سعید بن مسیب کا بیان ہے کہ حضرت عباسؓ نے کعب کے اسلام لانے کے بعد ان سے پوچھا کہ رسول اللہ صلی اللہ علیہ وسلم اور ابو بکرؓ کے زمانہ میں قبولِ اسلام میں کیا چیز مانع تھی کہ عمرؓ کے زمانہ میں اسلام لائے، جواب دیا کہ میرے والد نے مجھ کو توارۃ سے ایک تخریر نقل کر کے دی تھی۔ اور ہدایت کی تھی کہ اس پر عمل کرنا، دوسرے اپنی تمام مذہبی کتابوں پر مہر لگا کر مجھ سے حق ابوت کا واسطہ دلا کر وعدہ کیا تھا کہ اس کو نہ توڑنا، تو میں نے اس کو نہیں توڑا اور والد جو تخریر دے گئے تھے اس کے مطابق میں عمل کرتا رہا۔ جب اسلام کی اشاعت اور اس کا غلبہ ہونے لگا اور کسی کا خوف باقی نہیں رہ گیا تو اس وقت میں نے دل میں خیال کیا کہ معلوم ہوتا ہے کہ والد نے مجھ سے کچھ علم چھپایا ہے، مجھے ان کتابوں کو کھول کر دیکھنا چاہیے، چنانچہ میں نے مہر توڑ کر کتابیں پڑھیں تو مجھ کو نظر آیا کہ ان میں محمد صلی اللہ علیہ وسلم اور ان کی امت کے اوصاف لکھے ہیں۔ اس وقت مجھ پر اصل حقیقت روشن ہوئی اور آکر مسلمان ہو گیا۔ قبولِ اسلام کے بعد وہ آنحضرت صلی اللہ علیہ وسلم کے چچا حضرت عباسؓ کے حلیف بن گئے تھے۔

فصل وکمال کعب یہود کے بڑے ممتاز اور نامور علماء میں سے ہیں، یہودی مذہب کے متعلق ان کی معلومات نہایت وسیع تھیں، حافظ ذہبی لکھتے ہیں کہ وہ علم کا ظرف اور اہل کتاب کے علمائے کبار میں تھے۔ امام نووی لکھتے ہیں کہ ان کے وفور علم اور توشیح پر سب کا اتفاق ہے۔ وہ اپنی وسعتِ علم کی وجہ سے کعب اخبار اور کعب الجبر کہے جاتے تھے۔ ان کے مناقب بکثرت ہیں اور ان کے اقوال و حکم بہت مشہور ہیں۔ اکابر صحابہ ان کی وسعتِ نظر کے معترف تھے، ابو درداء انصاری کا

سے ابن سعد، ص ۱۵۶ - سے تذکرۃ الحفاظ ج ۱ ص ۴۵

سے تہذیب الاسماء ج ۱ ص ۶۶ -

عص میں بڑا سا تھرا ہوا تھا فرماتے تھے کہ ابن حمیر یہ کہے پاس بڑا علم ہے۔ امیر معاویہؓ کہتے تھے کہ ابوہریرہؓ اور کعب علمائے ان کے پاس سمندر جیسا امتیاز علم تھا۔
چونکہ ایک مذہب کے وہ ایک بڑے عالم تھے۔ اس لیے اسلامی علوم کے ساتھ بھی انہیں خاص مناسبت ہو گئی تھی۔ مدینہ میں صحابہ سے انہوں نے کتاب و سنت کی تعلیم حاصل کی تھی اور صحابہ نے ان سے اہل کتاب کے علوم سیکھے تھے۔

کتاب و سنت میں انہوں نے حضرت عمرؓ، مہیبؓ اور حضرت عائشہؓ سے استفادہ کیا تھا، اور اسرائیلیات میں صحابہ میں ابوہریرہؓ، معاویہؓ، ابن عباسؓ اور تابعین میں مالک بن ابی عامر، اصبحی، عطاء بن ابی رباح، عبد اللہ بن رباح انصاری، عبد اللہ بن عمرہ سلولی، البرافع صائغ، عبدالرحمن بن شعیب اور ایک کثیر جماعت ان سے فیض یاب ہوئی تھی۔

علم اور علماء اور زوالِ علم | ایک مرتبہ عبداللہ بن سلام نے ان سے پوچھا کہ کعب! علماء کون لوگ ہیں، جواب دیا جو علم جانتے ہیں۔ ابن سلام نے پوچھا کون سی شے علماء کے دلوں سے علم کو تڑا ل کر دے گی، فرمایا طمع، حرص اور لوگوں کے سامنے اپنی حاجت پیش کرنا۔ عبداللہ ابن سلام نے کہا، تم نے سچ کہا۔

شام کا قیام | کعب کا آبائی مذہب یہودیت تھا۔ اس لیے پہلے سے ان کو ارضِ شام کے ساتھ دلی لگاؤ تھا، مسلمانوں کے نزدیک بھی یہ سرزمین مقدس و محترم ہے، اس لیے چند دن مدینہ میں قیام کرنے کے بعد کعب شام چلے گئے، اور عص میں جا کر سکونت اختیار کر لی۔

مواعظ | شام کے زمانہ قیام میں ان کا مشعل زیادہ تر اسرائیلی قصص کے مواعظ تھے۔ ایک مرتبہ عوف بن مالک نے دورانِ وعظ میں ان سے کہا کہ میں نے رسول اللہ صلی اللہ علیہ وسلم سے سنا

۱۔ ابن سعد، ج ۲، ص ۱۵۶ ۲۔ اصحابہ ج ۵، ص ۳۳۳ ۳۔ تذکرۃ الحفاظ ج ۱، ص ۲۵

۴۔ تہذیب التہذیب ج ۵، ص ۲۲۸ ۵۔ اصحابہ ج ۵، ص ۲۲۳ ۶۔ ابن سعد، ج ۲، ص ۱۵۶

ہے کہ امیر، نامور اور مکلف کے علاوہ لوگوں کے سامنے اور کسی کو مواعظ و قصص نہ بیان کرنے چاہئیں، یہ سن کر کعب نے وعظ گوئی چھوڑ دی، لیکن پھر امیر کے حکم سے دوبارہ وہ سلسلہ جاری کر دیا۔

اسلامی روایات میں کعب کی علمی جلالت میں کوئی شک نہیں۔ وہ یہودی مذہب کے بڑے اسرائیلیات کا شمول نامور عالم تھے۔ لیکن چونکہ خود یہودیوں کا سرمایہ علم زیادہ تر قصص و حکایات تھیں۔ اس لیے کعب کا سرمایہ معلومات بھی نامتر ہی تھا۔ اس سے ایک نقصان یہ ہوا کہ بہت سی بے سرو پا اسرائیلی روایات ان کے ذریعے اسلامی لٹریچر میں داخل ہو گئیں، اسی بنا پر بعض ائمہ حدیث کعب کو روایات میں ساقط الاعتبار سمجھتے ہیں۔

وفات حضرت عثمان کے عہد خلافت ۳۲ھ میں شام میں وفات پائی۔

۱۰ اصحاب جلد ۵ ص ۳۲۳

۱۱ ابن سعد ج ۲ ص ۱۵۶ ان کے حالات تابعین سے نقل کیے گئے ہیں۔

۱۱۔ محمد بن کعب القرظی

نام و نسب | محمد نام، ابو حمزہ کنیت، نسب نامہ یہ ہے۔ محمد بن کعب بن جہان بن سلیم بن اسد قرظی، ان کے والد کعب بنی قرظیہ کے یہودی اور انصاری کے قبیلہ اوس کے حلیف تھے۔ غزوہ قرظیہ میں گرفتار ہوئے لیکن بہت کمسن تھے اس لیے چھوڑ دیے گئے۔

فضل و کمال | محمد بن کعب بڑے فاضل اور بلند مرتبہ تابعی تھے، ابن جہان کا بیان ہے کہ وہ علم و فقر میں مدینہ کے فاضل ترین علماء میں تھے، امام نووی لکھتے ہیں کہ وہ بڑے علماء اور ائمہ تابعین میں تھے۔

قرآن | ان کو قرآن و حدیث دونوں میں یکساں کمال حاصل تھا، عجلی ان کو ثقہ و جمل صالح اور عالم قرآن لکھتے ہیں، عون بن عبد اللہ کا بیان ہے کہ میں نے تاویل قرآن کا ان سے بڑا عالم نہیں دیکھا۔ حافظ ذہبی ان کو مفسر قرآن لکھتے ہیں۔

قرآن میں تدبر و تفکر | قرآن کے معنی میں تدبر و تفکر بھی آپ کی خصوصیت تھی۔ ایک مرتبہ رات میں سورہ زلزال اور سورہ المقارعہ پڑھنا شروع کیں، اور پوری رات ان کی سورتوں کے معانی و مطالب میں تدبر و تفکر کرتے رہے۔ یہاں تک کہ سفیدہ صبح نمودار ہو گیا۔

فرماتے تھے، قرآن کے معنی کا مجھ پر اس قدر ورود اور ہجوم ہوتا ہے کہ رات کی رات کٹ جاتی ہے، پھر بھی معانی کا ہجوم اور آمد ختم نہیں ہوتی۔

۱۔ تہذیب التہذیب ج ۹ ص ۲۲۱ ۲۔ تہذیب الاسما ج اول ق ۱ ص ۹۰ ۳۔ تہذیب التہذیب ج ۹ ص ۲۲۱۔

۴۔ تہذیب التہذیب ج ۹ ص ۲۲۱ ۵۔ ایضاً ۶۔ ایضاً

۷۔ دول الاسلام ذہبی ج ۱ ص ۵۶۔

تفسیر کی کتابوں میں صدہ آیتوں کی تفسیر میں ان کے اقوال ملیں گے۔ ان میں سے بہترین کوئی نہ کوئی لفظی یا معنوی ندرت ضرور ہوگی۔

حدیث | حدیث کے بھی وہ ممتاز حافظ تھے۔ علامہ ابن سعد ان کو ثقہ عالم اور کثیر الحدیث لکھتے ہیں۔ حدیث میں انہوں نے معاویہ، کعب بن عجرہ، ابو ہریرہ، زید بن ارقم، عبداللہ ابن عبد اللہ بن عمرو بن العاص، عبداللہ بن یزید خطمی، عبداللہ بن جعفر بن ابی طالب، براء بن عازب، جابر اور انس بن مالک سے استفادہ کیا تھا۔

ان سے فیض اٹھانے والوں میں ان کے مچھائی عثمان، حکم بن عتبہ، یزید بن ابی زیاد ابن عجلان، موسیٰ بن عبیدہ، ابو معشر، ابو جعفر حطمی، یزید بن الہاد، ولید بن کثیر، محمد بن المنکدر، عاصم بن کلیب، ایوب بن موسیٰ، ابن ابی الموالی، ابن المقدم اور ہشام بن زیاد وغیرہ لائق ذکر ہیں۔

فقہ | فقہ میں مدینہ کے ممتاز فقہاء میں شمار تھا۔

کان من افاضیل اهل المدینة علم وفقہ کے اعتبار سے مدینہ کے
علماء وفقہاء
فضل میں تھے۔

زہد و ورع | زہد و ورع کی دولت سے بھی بہرہ مند تھے، ابن سعد ان کو علماء متور عین میں شمار کرتے ہیں اور حافظ ذہبی زاہد، ابن عماد حنبلی لکھتے ہیں کہ کعب علم صلاح اور ورع سے متصف تھے۔

ان کی پاکبازی کی شہادت | زندگی کے ہر زمانہ میں نہایت پاکباز اور پاک نفس رہے، با این ہمہ ان کی والدہ کی زبانہ دعائے مغفرت و توبہ و استغفار میں ہر وقت مشغول رہتے تھے، یہ

۱۔ تہذیب التہذیب ج ۹ ص ۲۲۱ ۲۔ ایضاً ۳۔ ایضاً ۴۔ ایضاً ۵۔ ایضاً

۶۔ دول الاسلام ج ۱ ص ۵۶ -

دیکھ کر ان کی والدہ فرماتی تھیں مجھ! اگر تمھاری پاکبازانہ زندگی میرے سامنے نہ ہوتی تو تمھاری دن رات کی گریہ زاری اور توبہ و استغفار سے میں سمجھتی کہ تم نے کوئی بہت بڑا گناہ کیا، لیکن میں نے تمھیں بچپن میں بھی پاکباز اور پاک نفس پایا، اور بڑے ہونے پر بھی ویسا ہی پارہی ہوں۔

محمد بن کعب نے فرمایا، اماں جان! آپ جو سمجھتی ہیں وہ ٹھیک ہے، لیکن میں اپنے کو گناہوں سے مامون نہیں پاتا، ہو سکتا ہے کہ مجھ سے کوئی ایسی لغزش ہو گئی ہو، جو خدائے تعالیٰ کے غضب اور ناراضگی کا باعث ہو، اسی وجہ سے میں ہر وقت استغفار کیا کرتا ہوں۔

زریں اقوال | فرماتے تھے، اللہ تعالیٰ جب کسی بندہ کو بھلائی کی توفیق دیتا ہے تو اس میں تین خصلتیں پیدا کر دیتا ہے۔ دین میں سمجھ، دنیا سے بے رغبتی اور عیب پوشی۔

فرمایا جو قرآن پڑھے گا وہ عقل کی دولت سے ضرور بہرہ ور ہوگا، چاہے اس کا سن سو برس کا کیوں نہ ہو گیا۔

فرمایا کہ کچھ لوگوں کے اوپر اور کچھ لوگوں کے واسطے زمین روتی ہے، پھر فرمایا جو لوگ بھلائی کرتے ہیں، ان کے واسطے زمین روتی اور دُعا کرتی ہے اور جو لوگ بُرائی کرتے ہیں ان کے اوپر زمین روتی ہے اور بددُعا کرتی ہے، پھر یہ آیت تلاوت فرمائی۔

فَمَا بَكَتْ عَلَيْهِمُ السَّمَاءُ
وَالْأَرْضُ
رَوْنَهُ

رونے سے مراد ہمدردی و شہادت ہے۔ اس لیے کہ قیامت میں ہمارے اعمال کے بارے میں ہر چیز سے شہادت لی جائے گی۔

آپ سے پوچھا گیا کہ خذلان اور حرمان کی علامت کیا ہے۔ فرمایا کہ اچھے کو بُرا اور بُرے کو اچھا سمجھنا۔

ذکر الہی | فرماتے تھے کہ اگر ترکِ ذکر کی رخصت دی جاسکتی تو سب سے پہلے حضرت زکریاؑ

کو رخصت ملتی رہے کیونکہ ان کو اللہ تعالیٰ نے تین دن تک بولنے سے منع کر دیا تھا، مگر اسی کے ساتھ یہ حکم بھی تھا کہ ذکر الہی کثرت سے کرو۔ پھر یہ آیت تلاوت کی:

أَمِيتُكَ إِلَّا تَكَلَّمَ النَّاسُ

تھمارے لیے نشانی یہ ہے کہ تین روز تک

شَلَا ثَلَاثَةَ أَيَّامٍ إِلَّا سَامِرًا

کسی شخص سے بجز اشارے کے بات نہ کرو

وَأَذْكُرُ سَائِكَ كَثِيرًا

اور اللہ تعالیٰ کا ذکر زیادہ کرو۔

پھر فرمایا کہ دوسرے مجاہدین فی سبیل اللہ کو اس کی رخصت مل سکتی تھی۔ لیکن ان کے

متعلق فرمایا ہے۔ پھر یہ آیت پڑھی۔

اے ایمان والو جب تم سے دشمن کی کسی

يَا أَيُّهَا الَّذِينَ آمَنُوا إِذَا

جماعت سے منہ پھیرا ہو جائے تو ثابت قدم

لَقِيْتُمْ فِتْنَةً فَأَثْبِتُوا

رہو اور ذکر الہی زیادہ کرو۔

وَأَذْكُرُوا اللَّهَ كَثِيرًا

وفات | شکر میں وفات پائی۔

۱۲۔ نعیم الحجر

نعیم نام تھا، شام کے رہنے والے اور مذہباً عیسائی تھے۔ کعب احبار کی طرح ان کا شمار بھی علمائے اہل کتاب میں تھا۔ چنانچہ عبر (عالم) ان کے نام کا بجز ہو گیا تھا۔ مزدوری کر کے گزراوقات کرتے تھے۔

مطرف بن مالک تابعی بیان کرتے ہیں کہ عہد فاروقی میں جب تشریح فرمائی گئی تو مال غنیمت میں ایک برتن اٹھا آیا، جس میں ایک کتاب تھی، ہمارے ساتھ ایک نصرانی مزدور تھا، جس کا نام نعیم تھا۔ اس نے ہم لوگوں سے کہا کہ یہ برتن مع کتاب میرے ہاتھ فروخت کر دو! ابو موسیٰ اشعری اور دوسرے صحابہ کتاب فروخت کرنا نہیں چاہتے تھے، لیکن ہم لوگوں نے برتن کو اس کے ہاتھ فروخت کر دیا، اور کتاب ہدیہ دے دی، ابو موسیٰ اشعری نے حضرت عمرؓ کو اطلاع دی۔ حضرت عمرؓ نے لکھا کہ یہ کسی نبی کی کتاب ہے۔ اس کو دفن کر دینا چاہیے، بعض روایتوں میں ہے کہ نعیم خود اس برتن کو فروخت کرنے کے لیے مسلمانوں کے پاس آئے۔ انھوں نے برتن خرید لیا اور کتاب ان کو ہدیہ کر دی۔

قبولِ اسلام | مطرف بن مالک ہی راوی ہیں کہ مجھے بیت المقدس جانے کا اتفاق ہوا، وہاں نعیم سے ملاقات ہوئی، میں نے ان سے پوچھا کہ تمہاری تصرانیت کا کیا حال ہے؟ نعیم نے کہا کہ میں تو اب دینِ حنیف (یعنی اسلام) میں داخل ہو گیا ہوں۔

بیت المقدس میں نعیم اور کعب کی دعوتِ اسلام اور علمائے اہل کتاب کا قبولِ اسلام | مطرف بیان کرتے ہیں کہ اس سفر میں نعیم کے ساتھ کعب احبار بھی تھے۔ جب ان کی آمد کی اطلاع پہنچ گئی تو وہ ان کے

گرو جمع ہو گئے۔ کعب احبار کو جو کتاب تستر میں ملی تھی۔ انھوں نے اس کو یہود کے سامنے پیش کیا، اور کہا کہ یہ ایک قدیم کتاب ہے جو تمہاری کتاب (غالباً عبرانی) میں ہے، اس کو پڑھو، ایک شخص نے پڑھنا شروع کیا، جب وہ ایک خاص جگہ پہنچا تو اس نے کتاب زمین پر ٹپک دی۔ نعیم اس کی حرکت سے بہت ناخوش ہوئے اور کتاب کو انھوں نے اپنی گود میں اٹھا لیا۔ اور ان سے کہا کہ اب میں ہرگز اس کتاب کو تمہیں نہیں دوں گا۔ لیکن انھوں نے جب بہت منت سماجت کی تو نعیم نے کہا کہ اچھا میں اسے اپنے زانو پر رکھ کر بیٹھتا ہوں، تم میں سے کوئی شخص پڑھے، چنانچہ کتاب ان کے ہاتھ میں تھی اور ایک شخص اسے پڑھ رہا تھا۔

جب وہ پڑھتے پڑھتے اس آیت

وَمَنْ يَتَّبِعْ غَيْرَ الْإِسْلَامِ

جو اسلام کے علاوہ کوئی دوسرا دین چاہے گا

دِينًا فَلَنْ يُقْبَلَ مِنْهُ

اس سے وہ قبول نہیں کیا جائے گا۔

پہنچا تو تقریباً بیالیس علمائے یہود اسی جگہ حلقہ بگوش اسلام ہو گئے۔ افسوس ہے کہ اس سے زیادہ ان کے حالات معلوم نہیں ہو سکے۔

اس سے پہلے والے شخص نے غالباً اسی آیت پر پہنچ کر غصہ میں کتاب پھینک دی تھی۔ یہ آیت قرآن کی ہے لیکن اس واقعہ سے یہ معلوم ہوتا ہے کہ کتب قدیم میں اس آیت کا پیشین گوئی موجود تھی، نعیم نے دوسرے سے اس لیے پڑھوایا کہ ان کے پڑھنے سے یہود کو شبہ ہوتا۔

۱۳۔ وہب بن منبہ

وہب بن منبہ کی عام کتب سماوی خصوصاً تورات اور انجیل سے واقفیت اور ان سے متعلق ان کے معلومات کی کثرت سے پتہ چلتا ہے کہ وہ اہل کتاب میں سے تھے، لیکن چونکہ اربابِ رجال میں سے کسی نے ان کے اہل کتاب ہونے کی تصریح نہیں کی ہے۔ اس لیے مجھے ان کو اس فہرست میں داخل کرنے سے تامل تھا۔ لیکن ابن ندیم کی یہ تصریح مل جانے کے بعد کہ اہل کتاب میں سے جو لوگ ایمان لائے تھے، ان میں وہب بن منبہ بھی تھے۔ زمرہ اہل کتاب تابعین میں داخل کر لیا گیا۔

مگر اس کے بعد ایک دوسرا سوال کہ وہ عیسائی تھے یا یہودی باقی رہ جاتا ہے۔ ان میں سے کسی ایک کی تصریح نظر سے کہیں نہیں گذری، لیکن کتب تفسیر میں عام طور پر اور ابو نعیم نے حلیۃ الاولیاء میں خاص طور پر ان کے جو اقوال نقل کیے ہیں، ان سے پتہ چلتا ہے کہ وہ عیسائی لٹریچر کے مقابلہ میں یہودی لٹریچر سے زیادہ واقف تھے۔ نیز سیف بن یزید یعنی یہودی سے ان کا عزیزانہ تعلق بھی تھا۔ اس سے قیاس ہوتا ہے کہ وہ یہودی رہے ہوں گے۔

اب اس مختصر تمہید کے بعد ان کے حالات لکھے جاتے ہیں۔

نام و نسب | وہب نام۔ ابو عبد اللہ کنیت۔ نسب نامہ یہ ہے۔ وہب بن منبہ بن کامل بن مسیح ابن ذمی کننازمینی صنعانی، ایک روایت یہ ہے کہ وہب بھی النسل تھے۔ ان کے والد منبہ کسریٰ کے زمانہ میں جب اس نے سیف بن ذمی یزید حمیری کی قیادت میں حبشہ پر مہم بھیجی تھی، امین آئے

۱۳ فہرست ابن ندیم ص ۳۲ لے یہ حالات زیادہ تر "تابعین" سے ماخوذ ہیں۔

تھے اور پھر یہیں آباد ہو گئے اور عہد نبوی میں مشرف باسلام ہو گئے۔

پیدائش | سگڑہ میں پیدا ہوئے۔^{۱۷}

فضل و کمال | اسلامی علوم میں وہب کا کوئی خاص درجہ نہ تھا، بلکہ جیسا کہ آگے چل کر معلوم ہوگا کہ بمقابلہ اس کے وہ دوسرے مذاہب کی کتابوں اور صحیفوں کے عالم تھے، تاہم وہ اسلامی علوم سے بیگانہ نہ تھے، تابعین میں ممتاز شخصیت کے مالک تھے۔ علامہ نووی لکھتے ہیں کہ وہ جلیل القدر تابعی ہیں۔ ان کی توثیق پر سب کا اتفاق ہے۔^{۱۸}

حدیث | حدیث میں متعدد صحابہ سے فیضیاب ہوئے تھے۔ حضرت ابو ہریرہ، جابر بن عبد اللہ، عبد اللہ بن عباس، عبد اللہ بن عمرو بن العاص، ابو سعید خدری، انس بن مالک اور نعمان بن بشیر سے ان کی روایات ملتی ہیں۔^{۱۹}

ان کے صاحبزادے عبد اللہ و عبد الرحمن اور مہتیجہ عبد الصمد اور عقیل اور عام لوگوں میں عمرو بن دینار، سماک بن فضل اسرائیل وغیرہ نے ان سے سماع حدیث کیا تھا۔^{۲۰}

فقہ | ان کے تفقہ کے سلسلہ میں صرف اس قدر معلوم ہے کہ حضرت عمر بن عبد العزیز کے زمانہ میں صنعا کے عہدہ قضا پر مامور تھے۔^{۲۱}

غیر مذاہب کے صحیفوں کا علم | وہب دوسرے مذاہب کے صحیفوں کے بڑے نامور عالم تھے، بلکہ اس بارے میں ان کی جماعت میں ان کا کوئی مقابل نہ تھا۔ امام نووی لکھتے ہیں کہ وہ گذشتہ کتابوں کے علم و معرفت میں مشہور ہیں۔ حافظ ذہبی لکھتے ہیں کہ وہ بڑے وسیع العلم تھے، اور اپنے زمانہ میں کعب اخبار کے نظیر مانے جاتے تھے۔^{۲۲}

^{۱۷} تذکرۃ الحفاظ جلد اول ص ۸۸ ^{۱۸} تہذیب الاسماء جلد اول ص ۱۴۹ ^{۱۹} تہذیب التہذیب جلد ۱۱

ص ۱۶۶ ^{۲۰} ایضاً ^{۲۱} تذکرۃ الحفاظ جلد اول ص ۸۵ ^{۲۲} تہذیب الاسماء جلد اول ص ۱۴۹

^{۲۳} تذکرۃ الحفاظ جلد اول ص ۱۸۹ -

استقصا سے معلوم ہوتا ہے کہ انہوں نے بانوسے الہامی کتابوں کا مطالعہ کیا تھا، جن میں سے بعض ایسی تھیں جن کے متعلق لوگوں کو کم واقفیت ہے۔ داؤد بن قیس صنعانی کا بیان ہے کہ میں نے وہب سے سنا وہ کہتے تھے کہ میں نے بانوسے آسمانی کتابیں پڑھیں جن میں سے بہتر کنیسوں میں اور لوگوں کے پاس موجود ہیں، اور بائیس کتابوں کا علم بہت کم لوگوں کو ہے۔ ان تمام کتابوں میں یہ مضمون مشترک ہے کہ جو انسان مشیت کی نسبت اپنی طرف کرتا ہے وہ کافر ہے۔ بعض روایتوں سے معلوم ہوتا ہے کہ تیس کتابیں ایسی پڑھی تھیں جو تیس نبیوں پر اتری تھیں۔ ان دونوں روایتوں میں کوئی تضاد نہیں ہے، بلکہ دونوں صحیح ہیں۔ تیس کتابیں ایسی رہی ہوں گی جن کی حیثیت مستقل مصاحف کی ہوگی۔ اور بقیہ مستقل کتابیں نہ رہی ہوں گی۔ اس قدر مسلم ہے کہ وہ کتب ماضیہ کے سب سے بڑے عالم تھے، اور قدیم صحیفوں کے مشہور اور نامور علماء کعب اخبار اور عبداللہ بن سلام دونوں کا مجموعی علم ان کی تنہا ذات میں جمع تھا۔

تصنیفات | عہد اسلام میں فن تاریخ پر سب سے پہلی کتاب حضرت معاویہؓ کے زمانہ میں اخبار الماضیین لکھی گئی، اس کے بعد وہب بن منبہ کو یہ فخر حاصل ہے کہ انھوں نے اس فن میں ایک مفید کتاب "ذکر الملوک" لکھی۔ یہ اس وقت ناپید ہے، لیکن ساتویں صدی تک موجود تھی، علامہ ابن فلکان نے اس کتاب کو دیکھا تھا۔ انھوں نے لکھا ہے کہ اس میں یمن کے متعلق بہت مفید معلومات ہیں اور اس میں ملوک حمیر کے اخبار و انساب اور ان کے مقابلہ و اشعار کا تذکرہ تفصیل سے موجود ہے، (ابن خلکان ص ۱۸۰ ج ۲)

اس کتاب کے علاوہ صاحب کشف الظنون نے ان کی ایک کتاب کا تذکرہ کیا ہے۔

کشف الظنون کی عبارت یہ ہے۔

مغازی میں سب سے پہلے عروہ بن زبیر نے

اول من صنف فی المغازی

عروۃ بن الزبیر وجمعہا تصنیف کی۔ اس کے بعد اس فن کو وہب بن نبیہ

ایضاً وہب بن منبہا نے جمع کیا۔

اس کتاب کا ایک نسخہ ہیڈن برگ (جرمنی) میں موجود ہے۔ اس نسخہ پر سنہ کتابت ۲۲۸ھ درج ہے اور راوی کا نام محمد بن بکر عن ابی طلحہ عن عبد المنعم عن ابیہ عن ابی الیاس عن وہب درج ہے۔ وہب نے اپنی عادت کے مطابق اس میں بھی اسناد کا استعمال نہیں کیا ہے۔ اس کتاب کی سب سے بڑی خصوصیت یہ ہے کہ اس میں انھوں نے کہیں اسرائیلیات کو داخل نہیں کیا ہے (صحیح الاسلام ج ۲ ص ۳۲۳)۔

فضائل اخلاق | وہب فطرۃ نہایت صالح تھے۔ دینی کتابوں کے مطالعہ نے ان کو اور زیادہ حلیم اور عبادت گزار بنا دیا تھا۔ وہ عابد شب زندہ دار تھے۔ ساری ساری رات عبادت کرتے تھے، کامل بیس سال تک انھوں نے عشاء کے وقت سے فجر کی نماز پڑھی۔ طبیعت میں نرمی اس قدر تھی کہ کسی ذمی روح کے لیے ان کی زبان سے گالی یا درشت کلمہ نہ نکلا۔

غیر معتبر روایات | لیکن کعب احبار کی طرح ان کی ذات بھی مسلمانوں میں غیر معتبر اسرائیلیت کی اشاعت کا باعث ہوئی۔

حکیمانہ مقولے | حلیۃ الاولیاء میں وہب بن نبیہ کے بہت سے حکیمانہ اقوال درج ہیں۔ ان میں سے چند یہاں نقل کیے جاتے ہیں۔ فرمایا کہ بے عمل اور آوارہ آدمی حکماء میں نہیں ہو سکتا (ج ۳ ص ۲۴) فرمایا کہ حضرت لقمانؑ نے اپنے صاحبزادے کو نصیحت کی کہ اے نور چشم اہل ذکر اور اہل غفلت کی مثال نور اور ظلمت کی ہے، یعنی اہل ذکر میں خدا کا نور ہوتا ہے، اور اہل غفلت میں ظلمت ہوتی ہے۔

ایک بار نصیحت کرتے ہوئے فرمایا کہ ترازو کے پلوں کی طرح ہر چیز کے دو کنارے ہوتے ہیں۔ اگر ایک کو پکڑو گے تو دوسرا جھک جائے گا، اس لیے چاہیے کہ وسط کو پکڑو، تاکہ دونوں میں سے کوئی نہ جھکنے پائے، یعنی ہر کام میں اعتدال ملحوظ رکھنا چاہیے، (ج ۲ ص ۳۵)

فرمایا، ہر چیز ابتداء میں چھوٹی ہوتی ہے پھر آہستہ آہستہ بڑھی ہو جاتی ہے، لیکن مصیبت کا حال اس کے بالکل برعکس ہے۔ وہ ابتداء میں بڑھی ہوئی ہے پھر آہستہ آہستہ چھوٹی ہو جاتی ہے۔ یعنی اس کا اثر گھٹ جاتا ہے۔ (رج ۲ ص ۶۳)

فرمایا جو شخص علم حاصل کرتا ہے اور اس پر عمل نہیں کرتا اس کی مثال اس طبیب کی سی ہے جس کے پاس دوا اور شفا کا سامان موجود ہے لیکن وہ انہیں استعمال نہیں کرتا (رج ۲ ص ۱۱) کسی نے ان سے دریافت کیا کہ ایک شخص نماز میں طویل قیام کرتا ہے اور دوسرا سجدہ میں۔ دونوں میں کون افضل ہے، فرمایا جو اللہ تعالیٰ سے زیادہ تعلق اور محبت رکھتا ہو (ص ۳۲) فرمایا منافق کی ایک پہچان یہ ہے کہ وہ تعریف کو پسند کرتا ہے اور تنقید کو ناپسند۔

(ص ۳۱)

فرمایا اگر کسی بچہ میں دو وصف موجود ہیں تو اس سے رشد و صلاح کی توقع ہے۔

ایک حیا۔ دوسرے خوف (ص ۳۶)

ایک مرتبہ فرمایا کہ ہر چیز کی کوئی نہ کوئی علامت اور شناخت ہوتی ہے۔ دین کی علامت تین چیزیں ہیں، ایمان، علم اور عمل۔ پھر ایمان کی بھی تین علامتیں ہیں، اللہ پر، ملائکہ پر اور اس کے رسولوں اور اس کی کتابوں پر ایمان۔ عمل کی بھی تین شناخت ہے، نماز، روزہ، زکوٰۃ۔ علم کی تین علامتیں یہ ہیں، اللہ کا اور اس کی رضا اور عدم رضا کا علم، تصنع اور تکلف کرنے والوں کی تین پہچان ہے، جو اس سے اونچے ہوتے ہیں ان کا ہر چیز میں وہ مقابلہ کرتا ہے، اور جو چیز اسے معلوم نہیں ہوتی اس کے بارے میں وہ اپنے معلومات کا اظہار کرتا ہے، اور جو چیز اللہ نے اسے فطرۃً دی نہیں یا وہ پانہیں سکتا اس کے حصول کی کوشش کرتا ہے۔ منافق کی شناخت کی تین صورتیں ہیں جب وہ تنہا ہوتا ہے تو کسل مند ہوتا ہے اور جب اس کے یہاں کوئی جانا ہے تو نشاط اور چستی کا اظہار کرتا ہے اور ہر کام میں تعریف کا خواہاں ہوتا ہے۔ حاسد کے پہچاننے کی تین صورتیں ہیں جن سے وہ حسد کرتا ہے، جب وہ غائب ہوتا ہے تو اس کی غیبت کرتا ہے اور

جب وہ سامنے موجود ہوتا ہے تو اس کی خوشامد کرتا ہے، اور مصیبت کے وقت گالی گفتر کرتا ہے
مصرف کی تین عادتیں ہوتی ہیں، وہ اس چیز کو خریدتا ہے جو اس کے لائق اور اس کے لیے مفید
نہیں ہے، کھانا وہ کھاتا ہے جو اس کے لیے نہیں ہے، کپڑے وہ پہنتا ہے جو اس کے
لیے نہیں ہیں، یعنی ہر کام میں اپنا معیار بلند کرتا ہے (ص ۱۳۸)

ان اقوال میں انھوں نے مختصر طور سے اخلاق و عمل کے تمام پہلوؤں پر روشنی ڈالی
دی ہے۔ اللہ ہمیں اس کی توفیق دے۔

وفات | ہشام بن عبدالملک کے عہد میں شام میں صنعا میں وفات پائی۔

اولاد | کتب رجال میں اولاد کی کوئی تصریح نہیں ملتی، لیکن ابن ندیم نے ان کے پر نواسے
عبدالمنعم کا ذکر کیا ہے، جنھوں نے تاریخ کی ایک کتاب "کتاب المبتدا" کے نام سے تصنیف کی
تھی۔ اس سے معلوم ہوا کہ ان کے ایک صاحبزادے تھے۔ (ص ۱۳۸)

صحابیات

۱۔ حضرت تمیمہ

نام و نسب | تمیمہ نام، باپ کا نام وہب، بنو قریظہ سے نسب تعلق تھا۔

اسم | اسلام لانے کے متعلق کوئی تصریح نہیں مل سکی۔

شادی اور طلاق کا قصہ | شادی حضرت رفاعہ (جن کا تذکرہ اوپر آچکا ہے) سے ہوئی تھی مگر نباہ نہ ہو سکا، اسی لیے حضرت رفاعہ نے طلاق دے دیا۔ اس کے بعد حضرت عبدالرحمن بن زبیر سے شادی ہوئی، لیکن بعض وجوہ کی بنا پر عبدالرحمن بن زبیر سے بھی علیحدگی اختیار کرنا چاہی مگر صلہ کے لیے مباشرت ضروری تھی اور وہ غالباً ممکن نہ تھی۔ اس لیے آنحضرت صلی اللہ علیہ وسلم کی خدمت میں آئیں، اور عرض کی کہ علیحدگی کی اجازت مرحمت فرمائی جائے مگر اجازت نہیں ملی، اور آنحضرت صلی اللہ علیہ وسلم کے عہد سعادت تک عبدالرحمن بن زبیر کے ساتھ رہیں حضرت ابو بکرؓ کے عہد خلافت ہی میں انھوں نے پھر حضرت ابو بکرؓ سے علیحدگی کی اجازت چاہی، لیکن آپ نے بھی اجازت نہیں دی۔ حضرت عمرؓ خلیفہ ہوئے تو ان سے بھی اجازت چاہی، حضرت عمرؓ نے بڑی سختی سے فرمایا کہ اگر اب آؤ گی تو رجم کر دوں گا۔

آپ کی زندگی کا یہی واقعہ تمام اربابِ رجال لکھتے ہیں، اس کے علاوہ اور حالات

صلہ آپ کے نام میں بڑا اختلاف ہے، اس کے علاوہ آپ کے حسبِ ذیل نام ہیں، سہیمہ، رمیصا، امیمہ

عمیمہ، مگر زیادہ تردیدوں میں عائشہ یا تمیمہ آیا ہے۔ اسد الغابہ ص ۱۸۱ ج ۲ ۱۷۰ اسد الغابہ ایضاً

نہیں مل سکے۔

وفات | وفات کی تصریح نہیں ملی، لیکن اوپر کے واقعے سے پتہ چلتا ہے کہ عہد فاروقی تک

زندہ رہیں۔

فَإِنْ طَلَّقَهَا فَلَا تَحِلُّ

پھر اگر مرد طلاق دے دے عورت کو

لَهُ حَتَّىٰ تَنْكِحَ سَرَّوَجًا

تو پھر اس کے لیے حلال نہ رہے گی اس کے

غَيْرِهَا۔

بعد یہاں تک کہ وہ اس کے سوا ایک اور خاوند

(بقرہ - ۲۹) کے ساتھ نکاح کرے۔

اس آیت کے اسباب نزول میں ایک سبب حضرت تمیمہؓ کا یہ واقعہ نکاح بھی تھا۔

۲۔ حضرت خالدہؓ

نام و نسب | خالدہ یا خلدہ نام، باپ کا نام حارث، حضرت عبداللہ بن سلام کی چچی ہوتی تھیں۔

اسلام | حضرت عبداللہ بن سلام فرماتے ہیں کہ ہم رسول اللہ صلی اللہ علیہ وسلم کی آمد کے منتظر تھے کہ ایک شخص نے آپ کی آمد کا مشورہ سنایا۔ میں بے تابی سے اٹھا، میری چچی خالدہ میرے پاس بیٹھی ہوئی تھیں۔ میری بے تابی دیکھ کر انھوں نے کہا کہ موسیٰ بن عمران کا اگر ظہور ہوتا تو کیا تمہیں اس سے زیادہ مسرت نہ ہوتی۔ حضرت عبداللہ بن سلام نے فرمایا، خدا کی قسم یہ تو نبوت میں موسیٰ کے ساتھی ہیں۔ دونوں کی بعثت کا مقصد ایک ہے۔ اس پر ان کی چچی نے تعجب سے کہا کہ کیا یہ وہی نبی تو نہیں ہیں جن کی بعثت کے ہم سب منتظر تھے۔ حضرت عبداللہ بن سلام نے انھیں اثبات میں جواب دیا، اور وہاں سے آنحضرت صلی اللہ علیہ وسلم کی خدمت میں آئے اور اسلام کی دولت سے بہرہ اندوز ہوئے، اور پھر گھر آ کر گھر کے سارے افراد کو جن میں حضرت خالدہؓ بھی شامل تھیں، اس سے بہرہ اندوز کیا۔

زندگی کے دوسرے کارنامے اور وفات وغیرہ کے متعلق کوئی تصریح نہیں مل سکی۔

۳۔ حضرت ریحانہؓ

نام و نسب | ریحانہ نام، باپ کا نام شمعون یا زید تھا۔ باختلاف روایت سلسلہ نسب یہ ہے۔ ریحانہ بنت شمعون بنت زید، بعض روایتوں میں ریحانہ بنت زید بن عمر بن جنانہ بن شمعون ابن زید ہے۔ قبیلہ بنو قریظہ سے تھیں۔

نکاح | پہلے بنو قریظہ کے ایک شخص حکم سے نکاح ہوا تھا۔ مگر وہ بنو قریظہ کے دن دوسرے یہودیوں کے ساتھ حکم بھی قتل کر دیا گیا۔ اس روز جو عورتیں اور بچے اسیر ہو کر آئے تھے، ان ہی میں حضرت ریحانہ بھی تھیں۔

آنحضرت صلی اللہ علیہ وسلم نے انھیں بڑی احتیاط کے ساتھ ام المذربنت قیس کے گھر میں ٹھہرایا۔

اسلام | ان سے فرمایا تمہیں اختیار ہے چاہے اسلام قبول کر لو یا اپنے مذہب (یہودیت) پر قائم رہو۔ انھوں نے اپنے قدیم دین پر رہنا پسند کیا، لیکن آنحضرت صلی اللہ علیہ وسلم کو ان کے

لے میرے خیال میں ریحانہ بنت شمعون ہی آپ کا صحیح سلسلہ نسب ہے۔ اس لیے کہ ان کے والد کا شمار صحابہ میں ہے، حافظ ابن عبدالبر نے استیعاب میں آپ کا سلسلہ نسب شمعون بن زید لکھنے کے بعد لکھا ہے کہ یہ حضرت ریحانہ کے والد تھے، اسی لیے جس سلسلہ میں شمعون کا نام کئی ناموں کے بعد ہے، وہ صحیح نہیں ہے۔

کے بعض لوگوں نے لکھا ہے کہ بنو نضیر سے تھیں، لیکن یہ صحیح نہیں ہے، جیسا کہ حضرت شمعون کے حالات میں تفصیل آچکی ہے۔ حافظ ابن عبدالبر نے شمعون کے حالات میں لکھا ہے کہ وہ قرظی تھے اور انصار، خزرج کے حلیف تھے۔ اس لیے ہو سکتا ہے کہ اسی طرح بنو نضیر سے بھی ان کے عزیزانہ تعلقات رہے ہوں۔

کہ ابن سعد

اسلام لانے کا بڑا رنج ہوا، اور دوبارہ فرمایا، اگر تم اسلام قبول کر لو تو میں تمہیں اپنے پاس رکھوں گا، لیکن انہوں نے پھر انکار کیا۔ یہ مزاج اقدس پر اور زیادہ گراں گزرا اور خاموشی اختیار فرمائی گئی۔ ایک دن آپ مجلس میں تشریف فرما تھے کہ یکا یک ایک شخص کے پیر کی چاپ سنائی دی۔ آپ نے فرط مسرت سے تمام حاضرین سے فرمایا کہ یہ ثعلبہ بن سعید ہیں، جو ریحانہ کے اسلام لانے کی خوشخبری لے کر آ رہے ہیں۔

دوسری روایت یہ ہے کہ آپ نے ان سے فرمایا اگر تم اللہ اور رسول (اسلام) کو اختیار کرتی ہو تو میں تمہیں اپنے لیے خاص کر لوں گا۔ اس پر حضرت ریحانہ نے کہا میں اللہ اور اس کے رسول کو اختیار کرتی ہوں۔

ہو سکتا ہے کہ ابتداء میں انہوں نے اسلام قبول کرنا اپنی قدیم دینی اور قومی حمیت کے خلاف سمجھا ہوا، اور بعد میں جب اس کی خوبیوں سے واقف ہو گئیں تو قبول کر لیا ہو۔

قبولِ اسلام کے بعد آنحضرت صلی اللہ علیہ وسلم نے انہیں اپنی ملک میں رکھا اور بعض روایتوں کے مطابق آپ نے انہیں آزاد کر کے اپنے حوالہ عقد میں لے لیا اور وہ ازواجِ مطہرات میں داخل ہوئیں۔

ابن سعد اور حافظ ابن حجر نے انہیں ازواجِ مطہرات میں اور اکثر اہل سیر اور اہل رجال نے انہیں سرامی میں شمار کیا ہے، لیکن ابن اسحاق کی ایک روایت سے صاف پتہ چلتا ہے کہ آپ نے ان سے نکاح نہیں کیا تھا، بلکہ انہیں یہ اختیار بخشا تھا کہ اگر وہ چاہیں تو آپ ان سے نکاح فرمائیں اور انہیں ازواجِ مطہرات میں شامل کر لیں، لیکن انہوں نے فرمایا کہ یا رسول اللہ

۱۔ ابن سعد ج ۸ ص ۹۳۔ ان کے اسلام کے سلسلہ میں پہلی روایت زیادہ صحیح معلوم ہوتی ہے۔ اس لیے کہ

ثعلبہ بن سعید کے ذکر میں تمام اہل رجال نے اس روایت کا ذکر کیا ہے۔

۲۔ ابن سعد البیضا۔

اگر آپ اپنی ملک ہی میں رکھیں تو میرے اور آپ دونوں کے لیے آسانی ہو چنانچہ رسول اللہ صلی اللہ علیہ وسلم نے انھیں اپنی ملک ہی میں رکھا۔ (اصابہ ج ۲ ص ۲۰۹)۔

وفات | آنحضرت صلی اللہ علیہ وسلم کے دنیا سے تشریف لے جانے سے چند مہینے پہلے ہی اس دار فانی کو چھوڑ کر دار بقا میں پہنچ گئیں۔

تدفین | جنت البقیع میں سپرد خاک کی گئیں۔

علیہ | خدائے تعالیٰ نے حسن صورت اور حسن بھیرت دونوں سے نوازا تھا۔

قیام گاہ | ابتداء میں ام المنذر کے مکان میں ٹھہرائی گئیں۔ اس کے بعد غالباً دار قیس بن فہد مستقل قیام گاہ رہی اور وہیں وفات پائی۔

فضائل | آنحضرت صلی اللہ علیہ وسلم کو ان سے بڑی محبت تھی۔ جب وہ کوئی فرمائش کرتی تھیں تو آپ ضرور پوری کرتے تھے۔ ابن سعد میں ہے کہ ازواجِ مطہرات کی طرح ان کی بھی باری کا دن مقرر تھا، اور باپردہ رہتی تھیں۔

۱۔ بعض روایتوں میں ہے کہ آپ کی وفات سے چھ مہینے پہلے آپ کا انتقال ہوا، اور بعض روایتوں میں ہے کہ آپ

نے حجۃ الوداع سے واپس آئے کے بعد آپ کی وفات ہوئی، (اصابہ جلد ۴ ص ۳۰۹)۔

۲۔ اصابہ ایضاً ۳۰۹ ص ۹۳ کہ ابن سعد جلد ۴ ص ۳۰۹ کہ ابن سعد جلد ۴ ص ۹۳۔

۴۔ حضرت سفانہ رضی

نام و نسب | سفانہ نام حضرت عدی بن حاتم مشہور صحابی کی بہن تھیں۔ اوپر آپ پر چھکے ہیں کہ جب اسلامی لشکر قبیلہ طے میں پہنچا تو اس وقت حضرت عدی قبیلہ کے سردار تھے۔ وہ اپنے اہل و عیال کو لے کر اپنی عیسائی برادری کے پاس شام چلے گئے۔ لیکن اتفاق سے سفانہ چھوٹ گئیں اور وہ مسلمانوں کے ہاتھ آگئیں۔ عام قیدیوں کے ساتھ وہ مدینہ لائی گئیں اور ایک خاص مقام پر رکھی گئیں۔ آنحضرت صلی اللہ علیہ وسلم کا ادھر سے گذر ہوا تو سفانہ نے عرض کیا، یا رسول اللہ! میرے والد کا انتقال ہو چکا ہے اور ان کے علاوہ جو چھڑانے والا ہے وہ اس وقت موجود نہیں ہے۔ مجھ پر احسان کیجیے، خدا آپ پر احسان کرے گا۔ حضور نے پوچھا چھڑانے والا کون۔ عرض کیا عدی بن حاتم افرمایا وہی تو نہیں جس نے خدا اور رسول سے فرار اختیار کر لیا۔ دوسرے دن پھر آپ کا گذر ہوا۔ اسیر خاتون نے پھر وہی درخواست کی، اور پھر وہی جواب ملا۔ تیسری مرتبہ انھوں نے حضرت علیؑ کے مشورہ سے درخواست کی۔ اس مرتبہ قبول ہو گئی اور رکھ دی گئیں، لیکن چونکہ بڑے گھر کی عورت تھیں اس لیے ان کے رتبہ اور اعزاز کے پیش نظر ارشاد ہوا کہ ابھی جانے میں جلدی نہ کرو، جب تمہارے قبیلہ کا کوئی معتبر آدمی مل جائے تو مجھے خبر کرو۔ چند دنوں کے بعد قبیلہ بنی اور قنعاہ کے کچھ لوگ ملے۔ سفانہ نے آنحضرت صلی اللہ علیہ وسلم کو اطلاع دی۔ آپ نے ان کے شایان شان سواری لباس اور اخراجات سفر کا انتظام کر کے بحفاظت تمام ان کو روانہ کر دیا۔ یہاں سے یہ براہ راست عدی کے پاس شام پہنچیں اور ان کو بہت ملامت کی کہ تم سے زیادہ قاطع رحم کون ہوگا۔ اپنے

اہل و عیال کو تو لے آئے اور مجھ کو تنہا چھوڑ دیا۔ عدی نے ندامت اور شرمساری کے ساتھ
اپنی غلطی کا اعتراف کیا، اور چند دنوں کے بعد عدی نے ان سے پوچھا کہ تم ہوشیار اور
عاقلہ ہو۔ تم نے اس شخص را آنحضرت صلی اللہ علیہ وسلم کے متعلق کیا رائے قائم کی۔ انھوں نے
کہا میری پیرائے ہے کہ جس قدر جلد ممکن ہو ان سے ملو۔ اگر وہ نبی ہیں تو ان سے ملنے میں سبقت
کرنا شرف و سعادت ہے، اور اگر بادشاہ ہے تو مجھے یمن کا ایک باعزت فرمانروا ان کا کچھ
نہیں بگاڑ سکتا۔

اسلام | اسلام کے بارے میں صاحبِ اصابہ لکھتے ہیں:

وكانت اسلمت واحنت ۴ وہ اسلام لائیں اور حسنی و خوبی سے اسے

اسلامها بناؤ۔

وفات اور زندگی کے دوسرے حالات معلوم نہیں ہو سکے۔

۵۔ حضرت سیرینؓ

حضرت سیرینؓ اور ماریہ قبطیہؓ حقیقی بہنیں تھیں۔ ان کو مقوقس شاہ مصر نے بارگاہ رسالت میں ہدیہ بھیجا تھا، حضرت ماریہؓ تو حرم نبوی میں داخل ہوئیں، اور حضرت سیرینؓ حضرت حساؓ مشہور صحابی و شاعر کے جبالہ عقد میں آئیں، جن کے بطن سے حضرت عبدالرحمن بن حسان پیدا ہوئے۔ حضرت سیرینؓ بڑی صابر اور شاکر تھیں۔ جب آنحضرت صلی اللہ علیہ وسلم کے صاحبزادے حضرت ابراہیم کا جو حضرت ماریہ کے بطن سے تھے، انتقال ہوا تو حضرت ماریہؓ لخت جگر کی جدائی سے بے قابو ہو کر رونے لگیں، حضرت سیرینؓ کو اگرچہ اپنی محبوب بہن کے بچے کے مرنے کا غم کم نہ تھا۔ لیکن انھوں نے اپنے جذبات پر قابو رکھا اور حضرت ماریہؓ کو سمجھاتی رہیں۔ حضرت ماریہؓ اور حضرت سیرینؓ کے متعلق اگرچہ رجال اور سیر کی کتابوں میں اس کی تصریح نہیں ملتی کہ وہ عیسائی تھیں، لیکن بعض قرآن کی بنا پر انھیں اہل کتاب صحابیات کے زمرہ میں لے لیا گیا ہے۔

پہلا قرینہ یہ ہے کہ وہ قبطی تھیں، اور معلوم ہے کہ مصر کے قبطی عموماً عیسائی تھے، چنانچہ زرقانی نے حضرت ماریہؓ کے حالات میں قبطی کے لفظ کی تشریح کرتے ہوئے لکھا ہے۔

نسبة الى القبط ای نصاری مصر (قبطی مصر کے عیسائی تھے)

دوسرا یہ کہ ان کے ساتھ ان کے ایک بھائی مابور بھی آئے تھے، اباب سیر و رجال لکھتے ہیں کہ بہنوں نے تو اسلام قبول کر لیا، لیکن یہ اس وقت اپنے قدیم دین پر قائم رہے اور کچھ دن کے توقف کے بعد مسلمان ہوئے۔ ہمارا خیال ہے کہ دین سے نصرت ہی کی طرف اشارہ ہوگا۔ مابور کا ذکر پہلے آچکا ہے۔

۶۔ حضرت صفیہؓ

نام و نسب | اصل نام زینب تھا۔ لیکن چونکہ وہ جنگ خیبر میں خاص آنحضرت صلی اللہ علیہ وسلم کے حصہ میں آئی تھیں۔ اور عرب میں مالِ غیرت کے ایسے حصے کو جو امام یا بادشاہ کے لیے مخصوص ہوتا تھا، صفیہ کہتے تھے۔ اس لیے وہ بھی صفیہ کے نام سے مشہور ہو گئیں۔ یہ زرقانی کی روایت ہے۔

حضرت صفیہؓ کو باپ اور ماں دونوں کی جانب سے سیادت حاصل تھی، باپ کا نام حمی بن اخطب تھا، جو قبیلہ بنو نضیر کا سردار تھا، اور ماں عرب بنو علیہ السلام کی نسل میں شمار ہوتا تھا۔ ماں جس کا نام ضرہ تھا سوال رئیس قریظہ کی بیٹی تھی، اور یہ دونوں خاندان (قریظہ اور نضیر) بنو اسرائیل کے اُن تمام قبائل سے ممتاز سمجھے جاتے تھے، جنہوں نے زمانہ دراز سے عرب کے شمالی حصوں میں سکونت اختیار کر لی تھی۔

نکاح | حضرت صفیہؓ کی شادی پہلے سلام بن مشکم القرظی سے ہوئی تھی۔ سلام نے طلاق دی تو کنانہ بن ابی التحیق کے نکاح میں آئیں، جو ابو رافع تاجر حجاز اور رئیس خیبر کا بھتیجا تھا، کنانہ جنگ خیبر میں مقتول ہوا، حضرت صفیہؓ کے باپ اور بھائی بھی کام آئے اور خود بھی گرفتار ہوئیں۔ جب خیبر کے تمام قیدی جمع کیے گئے تو وحیہ کلثمی نے آنحضرت صلی اللہ علیہ وسلم سے ایک لونڈی کی درخواست کی۔ آنحضرت صلی اللہ علیہ وسلم نے انتخاب کرنے کی اجازت دے دی۔ انہوں نے حضرت صفیہؓ کو منتخب کیا۔ لیکن ایک صحابی نے آپ کی خدمت میں آ کر عرض

سہان کے حالات کسی قدر اصفیہ کے ساتھ حرف برف میر المصائب اڈیشن اول مؤلف مولانا سعید انصاری

سابق رینیق دار المصنفین سے منقول ہیں۔

کی کہ آپ نے ریسے بنو نضیر و قرظیظہ کو وحیدہ کو دے دیا۔ وہ تو صرف آپ کے لیے سزاوار کے مقصود پر ہتھا کہ ریسے عرب کے ساتھ عام عورتوں کا سا برتاؤ ٹھیک نہیں۔ چنانچہ حضرت وحیدہ کو آپ نے دوسری لونڈی عنایت فرمائی، اور صفیہ کو آزاد کر کے خود نکاح کر لیا۔ خیبر سے روانہ ہوئے تو مقام صہبا میں رسم عروسی ادا کی، اور جو کچھ سامان لوگوں کے پاس تھا اس کو جمع کر کے دعوتِ ولیمہ فرمائی۔ وہاں سے روانہ ہوئے تو آپ نے ان کو خود اپنے اونٹ پر سوار کر لیا، اور اپنی عبا سے ان پر پردہ کیا۔ مدینہ پہنچ کر آپ نے حضرت صفیہ کو حارث بن نعمان کے مکان میں اتارا، جب ازواجِ مطہرات کو ان کی آمد کی اطلاع ملی تو حضرت عائشہؓ حضرت زینبؓ حضرت حفصہؓ وغیرہ انصار کی چند عورتوں کے ساتھ ان کو دیکھنے آئیں، حضرت عائشہؓ جب دیکھ کر واپس ہوئیں تو آنحضرت صلی اللہ علیہ وسلم نے ان سے پوچھا کیف سائیتھا یا عائشہؓ عائشہ تم نے ان کو کیسیا پایا، حضرت عائشہؓ بولیں "یہودیہ ہے" فرمایا: یہ نہ کہو، وہ تو مسلمان ہو گئی ہیں اور ان کا اسلام بہتر ہے۔

عام حالات | حضرت صفیہؓ کے مشہور واقعات میں حج کا سفر ہے جو انھوں نے سلمہ میں آنحضرت صلی اللہ علیہ وسلم کے ساتھ کیا تھا۔

حضرت عثمانؓ کے ایامِ محاصرہ میں جو ۳۵ھ میں ہوا تھا، حضرت صفیہؓ نے ان کی بے حد مدد کی تھی، جب حضرت عثمانؓ پر ضروریاتِ زندگی مسدود کر دی گئیں اور ان کے مکان پر پہرہ بٹھا دیا گیا تو وہ خود خچر پر سوار ہو کر ان کے مکان کی طرف چلیں۔ غلام ساتھ تھا، اشتر کی نظر پڑی تو انھوں نے اگر خچر کو مارنا شروع کیا۔ حضرت صفیہؓ نے کہا مجھ کو ذلیل ہونے کی ضرورت نہیں، میں واپس جاتی ہوں، تم خچر کو چھوڑ دو۔ گھر واپس آئیں تو حضرت امام حسن علیہ السلام کو

۱۔ صحیح بخاری کتاب السنۃ باب ما یدکر فی الفخذ صحیح مسلم ج ۱ ص ۵۲۶ ۲۔ اصحاب ج ۸ ص ۱۲۶

۳۔ ابن سعد ج ۸ ص ۹۰

اس خدمت پر مامور کیا۔ وہ ان کے مکان سے حضرت عثمانؓ کے پاس کھانا اور پانی لے جاتے تھے۔

وفات | حضرت صفیہؓ نے رمضان شہرہ میں وفات پائی اور جنتہ البقیع میں دفن ہوئیں۔ اس وقت ان کی عمر ۶۶ سال کی تھی۔ ایک لاکھ تہ کہ چھوڑا اور ایک ثلث کی اپنے ایک بیوی بھانجے کے لیے وصیت کر گئیں۔

حلیہ | کوتاہ قامت اور حسین تھیں۔

فصل و کمال | حضرت صفیہؓ سے چند حدیثیں مروی ہیں، جن کو امام زین العابدین رضی اللہ عنہ اسحاق بن عبد اللہ بن حارث، مسلم بن صفوان، کثانہ اور یزید بن معتب، صہیر بنت جیفہ وغیرہ نے روایت کیا ہے۔

دیگر ازدواج کی طرح حضرت صفیہؓ بھی اپنے زمانہ میں علم کا مرکز تھیں۔ چنانچہ جب صہیر بنت جیفہ حج کر کے حضرت صفیہؓ کے پاس مدینہ آئیں تو کوفہ کی بہت سی عورتیں مسائل دریا کرنے کی غرض سے بیٹھی ہوئی تھیں۔ صہیرہ کا بھی یہی مقصد تھا۔ اس لیے انھوں نے کوفہ کی عورتوں سے سوال کرائے۔ ایک فتویٰ نین کے متعلق تھا۔ حضرت صفیہؓ نے سنا تو بولیں، اہل عراق اس مسئلہ کو اکثر پوچھتے ہیں۔

اخلاق | حضرت صفیہؓ میں بہت سے محاسن اخلاق جمع تھے۔ اسد الغابہ میں ہے۔

كانت عاقله من عقلاء النساء وہ نہایت عاقلہ تھیں
ذرقانی میں ہے۔

كانت صفيته عاقلة حليمة فاضله یعنی صفیہ عاقل، فاضل اور حلیم تھیں۔

۱۷۴ ص ۱۲۴ بحوالہ ابن سعد ۲ ذرقانی ص ۲۹۶ ج ۳ سے صحیح مسلم ص ۵۴۸ ج ۱

۳۳۴ ص ۳ ج ۳ اسد الغابہ ص ۲۹۰ ج ۵ ۲۹۶ ص ۲۲۵ ج ۳ -

حلم و تحمل ان کے باب فضائل کا نہایت جلی عنوان ہے۔ غزوہ خیبر میں جب وہ اپنی بہن کے ساتھ گرفتار ہو کر آ رہے تھے تو ان کی بہن یہودیوں کی لاشوں کو دیکھ کر چیخ اٹھتی تھی، حضرت صفیہؓ اپنے محبوب شوہر کی لاش سے قریب ہو کر گزریں، لیکن اب بھی اسی طرح پیکرِ متانت تھیں، اور ان کی جبینِ تحمل پر کسی قسم کی شکن نہیں آئی۔

ایک مرتبہ حضرت حفصہؓ نے ان کو یہودیہ کہا ان کو معلوم ہوا تو رونے لگیں۔ حضرت صفیہؓ کے پاس ایک کنیز تھی، جو حضرت عمرؓ کے پاس جا کر ان کی شکایت کیا کرتی تھی۔ چنانچہ ایک دن کہا کہ ان میں یہودیت کا اثر آج تک باقی ہے۔ وہ یوم السبت کو اچھا سمجھتی ہیں، اور یہودیوں کے ساتھ صلہ رحمی کرتی ہیں۔ حضرت عمرؓ نے تصدیق کے لیے ایک شخص کو بھیجا۔ حضرت صفیہؓ نے جواب دیا کہ یوم السبت کو اچھا سمجھنے کی کوئی ضرورت نہیں۔ اس کے بدلے میں خدا نے ہم کو جمعہ کا دن عنایت فرمایا ہے۔ البتہ میں یہود کے ساتھ صلہ رحمی کرتی ہوں۔ وہ میرے خویش اور اقارب ہیں۔ اس کے بعد لونڈی کو بلا کر پوچھا کہ تو نے میری شکایت کی تھی؟ بولی "ہاں مجھ کو شیطان نے بہکا دیا تھا" حضرت صفیہؓ خاموش ہو گئیں اور اس کو آزاد کر دیا۔

حضرت صفیہؓ کو آنحضرت صلی اللہ علیہ وسلم سے نہایت محبت تھی۔ چنانچہ جب آپ علیل ہوئے تو نہایت حُضرت سے بولیں "کالشی آپ کی بیماری مجھ کو ہو جاتی" ازدواج نے ان کی طرف دیکھنا شروع کیا تو آنحضرت صلی اللہ علیہ وسلم نے فرمایا "یہ سچ کہہ رہی ہیں" یعنی اس میں تصنع کا نشانہ نہیں ہے۔

آنحضرت صلی اللہ علیہ وسلم ایک مرتبہ کسی بات پر کبیدہ خاطر ہو گئے۔ یہ حضرت عائشہؓ کے پاس آئیں اور ان سے کہا کہ میں آپ کو آج کی اپنی باری، جو میرے نزدیک سب سے محبوب

چیز ہے، دینی ہوں۔ آپ آنحضرت صلی اللہ علیہ وسلم کو ماضی کر دیں۔ حضرت عائشہؓ جب
آنحضرت صلی اللہ علیہ وسلم کے پاس آئیں تو آپ نے فرمایا کہ یہ تمہاری باری کا دن نہیں ہے۔
حضرت عائشہؓ نے فرمایا یہ اللہ کا فضل ہے جسے چاہے دے۔ اس کے بعد واقعہ بیان
کیا۔ آنحضرت صلی اللہ علیہ وسلم یہ سن کر حضرت صفیہؓ سے راضی ہو گئے۔

آنحضرت صلی اللہ علیہ وسلم کو بھی ان کے ساتھ نہایت محبت تھی اور ہر موقع پر ان کی
دلجوئی فرماتے تھے۔ ایک بار آپ سفر میں تھے۔ ازواج مطہراتؓ بھی ساتھ تھیں۔ حضرت
صفیہؓ کا اونٹ سودا اتفاق سے بیمار ہو گیا۔ حضرت زینب کے پاس ضرورت سے زیادہ اونٹ
تھے۔ آپ نے ان سے کہا کہ ایک اونٹ صفیہ کو دے دو۔ انھوں نے کہا میں اس پہو دیہ کو
اپنا اونٹ دوں؟ اس پر آنحضرت صلی اللہ علیہ وسلم ان سے اس قدر ناراض ہوئے کہ دو مہینے
تک ان کے پاس نہ گئے۔ ایک مرتبہ حضرت عائشہ نے ان کے قد و قامت کی نسبت چند جملے
کہے، تو آنحضرت صلی اللہ علیہ وسلم نے فرمایا تم نے یہ ایسی بات کہی کہ اگر سمندر میں چھوڑ دی
جائے تو اس میں مل جائے۔ (یعنی سمندر کو بھی گدلا کر سکتی ہے)

ایک بار آپ حضرت صفیہؓ کے پاس تشریف لے گئے۔ دیکھا کہ رو رہی ہیں۔ آپ نے
رونے کا سبب پوچھا۔ انھوں نے کہا کہ "عائشہ اور زینب کہتی ہیں کہ ہم تمام ازواج میں
افضل ہیں۔ ہم آپ کی نبوہ ہونے کے ساتھ آپ کی چچا زاد بہن بھی ہیں۔" آپ نے فرمایا تم
نے یہ کیوں نہ کہہ دیا کہ "ہارون میرے باپ، موسیٰ میرے چچا اور محمد (صلی اللہ علیہ وسلم)
میرے شوہر ہیں، اس لیے تم لوگ کیونکر مجھ سے افضل ہو سکتی ہو؟"

سفر حج میں حضرت صفیہؓ کا اونٹ بیٹھ گیا تھا۔ اور وہ سب سے پیچھے رہ گئی تھیں۔

آنحضرت صلی اللہ علیہ وسلم ادھر سے گذرے تو دیکھا کہ ڈار و قطار رو رہی ہیں۔ آپ نے رواد اور دست مبارک سے ان کے آنسو پونچھے آپ آنسو پونچھتے جاتے تھے اور وہ بے اختیار روتی جاتی تھیں۔ آخر کار آپ نے تمام قافلہ کو روک جانے کا حکم دیا۔

حضرت صفیہؓ شہیدہ اور فیاض واقع ہوئی تھیں۔ چنانچہ جب وہ ام المومنین بن کر مدینہ میں آئیں تو حضرت فاطمہؓ اور ازواجِ مطہرات کو اپنی سونے کی بچلیاں تقسیم کیں۔
 کھانا نہایت عمدہ پکاتی تھیں اور آنحضرت صلی اللہ علیہ وسلم کے پاس تھقہ بھیجا کرتی تھیں۔ حضرت عائشہؓ کے گھر میں آنحضرت صلی اللہ علیہ وسلم کے پاس انھوں نے پیارہاں جو کھانا بھیجا تھا اس کا ذکر بخاری اور نسائی وغیرہ میں آیا ہے۔

حضرت ماریہ قبطیہؓ

نام و نسب | ماریہ نام، ام ابراہیم کنیت، قبطیہ ان کی قومی نسبت تھی۔ مصر کے ایک ضلع انصا یا انص کا ایک گاؤں حفن ان کا آبائی وطن تھا۔

خدمت نبوی میں آمد | شہد میں رسول اللہ علیہ وسلم نے دعوتِ اسلام کے لیے شانِ وقت کو جو خطوط لکھے تھے۔ ان میں ایک خط مقوقس عزیز مصر کے نام بھی تھا، جس کو حضرت حاطب ابن بلتعہ نے کر مصر گئے تھے۔ مقوقس نے اسلام قبول نہیں کیا، لیکن حضور کے پیام اور پیامبر کی بڑی پذیرائی کی اور قیمتی ساز و سامان کے علاوہ دو لڑکیاں جن کے ساتھ ان کے بھائی مابور بھی تھے، خدمت نبوی میں تہفہ بھیجیں۔ ان لڑکیوں میں ایک تو سیرین تھی جن کا ابھی ذکر آچکا ہے دوسری یہی حضرت ماریہ قبطیہؓ تھیں۔

اسلام | حضرت ماریہ مصر سے حضرت حاطبؓ کے ساتھ آئی تھیں اس لیے وہ ان سے بہت زیادہ مانوس ہو گئی تھی۔ حضرت حاطبؓ نے اس انس سے فائدہ اٹھا کر ان کے سامنے اسلام پیش کیا۔ حضرت ماریہ اور ان کی بہن حضرت سیرینؓ نے تو اسلام قبول کر لیا، لیکن ان کے بھائی مابور اپنے قدیم دین عیسائیت پر قائم رہے۔

قیام گاہ | حضرت عائشہؓ فرماتی ہیں کہ ماریہ کو پہلے ہمارے پڑوس میں حارثہ بن نعمان کے مکان پر مٹھرایا گیا اور ہم لوگ برابر ماریہ کے پاس آیا جایا کرتے تھے لیکن جب آنحضرت صلی اللہ علیہ وسلم

لے حضرت ماریہ کے ساتھ قبطی کی نسبت ہی اگرچہ ان کی عیسائیت کی دلیل کے لیے کافی ہے، لیکن میں نے اسی پر اکتفا نہیں کیا، بلکہ صاحب زرقانی کی تصریح اور بعض دوسرے قرائن کی بناء پر ان کو اس فہرست میں داخل کیا ہے۔ سیرین

کے حالات میں اس کی تصریح آچکی ہے۔ - لے اساج ۲ ص ۴۰۵ -

کی آمد و رفت ان کے پاس زیادہ ہونے لگی تو ہم لوگوں نے ان کے پاس آنا جانا کم کر دیا کہ آنحضرت صلی اللہ علیہ وسلم کے سکون میں فرق نہ آئے، وہ تنہائی کی وجہ سے گھبرانے لگیں تو آنحضرت صلی اللہ علیہ وسلم نے انھیں مقام عالیہ میں جو اس وقت مشربہ ام ابراہیم کے نام سے مشہور ہے منتقل کر دیا۔

سہ ماہ میں ایلا کا واقعہ پیش آیا، جس سے حضرت ماریہ کا خاص تعلق ہے۔ اس کی تفصیل آخر میں آئے گی۔

عہد صدیقی و فاروقی | حضرت ماریہ گوازدواج مطہرات میں نہیں تھیں، لیکن رحمت عالم صلی اللہ علیہ وسلم ان کے ساتھ ازواج مطہرات ہی کے ایسا سلوک کرتے تھے۔ آپ کے بعد حضرت ابوبکرؓ نے بھی ان کے اعزاز و احترام کو باقی رکھا اور ہمیشہ ان کے نان نفقہ کا خیال کرتے رہے۔ حضرت صدیقؓ کے بعد حضرت فاروقؓ نے بھی ان کے ساتھ یہی سلوک مرعی رکھا۔

وفات | حضرت عمرؓ ہی کے زمانہ خلافت میں محرم ۱۶ھ میں داعی اجل کو لبیک کہا۔

تدفین | حضرت عمرؓ کو ان کی وفات کی اطلاع ہوئی تو انھوں نے خود تمام اہل مدینہ کو جمع کیا، اور ان کے جنازہ کی نماز پڑھاٹی۔ مدینہ کے عام قبرستان بقیع میں سپرد خاک کی گئیں۔

اولاد | آنحضرت صلی اللہ علیہ وسلم کی جتنی اولادیں ہوئیں وہ سب حضرت خدیجہؓ کے بطن سے

ہوئیں۔ ان کے بعد صرف حضرت ماریہ کو یہ شرف حاصل ہوا کہ ان کے بطن سے حضرت ابراہیم پیدا ہوئے اور ۱۶ - ۱۸ھ زندہ رہ کر داغ مفارقت سے گئے۔ آنحضرت صلی اللہ علیہ وسلم

کو ان کی وفات کا بچہ نغم ہوا تھا۔

۱۶ فتح الباری ج ۸ ص ۵۱۳ ۱۷ ابن سعد ج ۸ ص ۱۵۶، بعض روایتوں میں ہے کہ آنحضرت صلی اللہ علیہ وسلم کی وفات کے

۵ برس بعد ان کی وفات ہوئی۔ اس حساب سے ان کی وفات ۱۵ھ میں ہوئی، لیکن دونوں روایتوں میں کوئی تضاد نہیں ہے اس لیے

کہ ۱۶ھ کے پہلے مہینے محرم میں ان کی وفات ہوئی ہے اس لیے ۵ برس کی تعیین غلط نہیں ہے۔ ۱۷ اصحاب

فیصلہ کیا تھا۔ اس کے بارے میں مفسرین و محدثین میں باہم اختلاف ہے، اور انھوں نے ایک دوسرے سے بہت متضاد اور متخالف باتیں کہی ہیں۔

ان اسباب میں ایک سبب حضرت ماریہ کے واقعہ کو بھی جس کا ذکر آگے آتا ہے قرار دیا گیا ہے، لیکن حقیقت یہ ہے کہ ایلا کے واقعہ سے حضرت ماریہ کے واقعہ کا کوئی تعلق نہیں، بلکہ وہ صرف حضرت ماریہ اور حضرت حفصہؓ کا معاملہ تھا۔ روایتوں میں دونوں واقعے غلط ہو گئے ہیں، جس کی وجہ سے واقعات کی اصل نوعیت سامنے نہیں آنے پاتی۔ اب ہم اس کی تفصیل کرتے ہیں تاکہ واقعہ کی اصل حقیقت واضح ہو جائے۔

بات یہ تھی کہ ازواجِ مطہرات میں سے ہر ایک کو آنحضرت صلی اللہ علیہ وسلم سے غایت درجہ تعلق اور محبت تھی اس وجہ سے ہر ایک آپ کی صحبت کو باعثِ سعادت سمجھتی تھیں، ان میں سے جن کو بھی تقرب و اختصام کا موقع ملتا تھا، اس میں کسی کی شرکت کا شائبہ بھی ان کو بہت گراں گذرتا تھا، اور پھر باقتنائے بشریت آپس میں کچھ جذبہ رشک و مسابقت بھی موجود تھا۔ اس وجہ سے کبھی کبھی آپس میں شکر رنجی بھی ہو جایا کرتی تھی، اور اس مصیبت میں ایک مرتبہ حضرت ماریہؓ بھی مبتلا ہو گئیں، جس کا واقعہ یہ ہے کہ حضرت حفصہؓ کی باری کا دن تھا۔ آنحضرت صلی اللہ علیہ وسلم حسب معمول ان کے پاس تشریف لے گئے تو حضرت حفصہؓ موجود نہیں تھیں۔ اس اشارہ میں آنحضرت صلی اللہ علیہ وسلم حضرت ماریہؓ سے جو حضرت حفصہؓ کے پڑوس ہی میں رہتی تھیں باتیں کرنے لگے۔ تھوڑی دیر کے بعد حضرت حفصہؓ واپس آئیں تو آپ کو اپنے گھر میں حضرت ماریہؓ سے گفتگو کرتے ہوئے دیکھا، باقتنائے بشریت ان کو بڑا رنج ہوا اور حضورؐ سے فرمایا کہ اپنی تمام بیویوں میں آپ صرف میرے ہی ساتھ ایسا کرتے ہیں۔ اس پر آنحضرت صلی اللہ علیہ وسلم نے ماریہؓ سے کنارہ کشی کا عزم کر لیا، بعض روایتوں میں آتا ہے کہ حضرت حفصہؓ نے آنحضرت صلی اللہ علیہ وسلم سے غصہ میں بات کی۔ اس پر آپ نے حضرت ماریہؓ سے علمدگی کی قسم کھالی، جس

پر سورہ تحریم کی ابتدائی آیتیں نازل ہوئیں۔

لیکن صحیح یہ ہے کہ سورہ تحریم کی یہ ابتدائی آیتیں آپ کی شہدِ نوحی اور اس کو اپنے اوپر حرام کر لینے کی وجہ سے نازل ہوئیں، لیکن جیسا کہ بخاری وغیرہ میں تصریح موجود ہے۔ یہ ہو سکتا ہے کہ ایلاء کا واقعہ بھی اسی زمانہ میں پیش آیا ہو جس زمانہ میں آپ نے حضرت ماریہ سے کنارہ کشی کر لی تھی، اور دونوں واقعے نزول آیات کا سبب بنے ہوں، جیسا کہ حافظ ابن حجر نے تمام روایتوں کے نقل کرنے کے بعد لکھا ہے۔

ان تكون الاية نزلت
في سببها۔
ہو سکتا ہے کہ آیت کے نزول کا سبب
دو لوں واقعے ہوں۔

بہر حال حضرت ماریہ سے علیحدگی اور ایلاء کا واقعہ میں ان کا کوئی تعلق نہیں ہے۔

علامہ شبلی رحمۃ اللہ علیہ نے سیرت میں حضرت ماریہ کے واقعہ کے سلسلہ میں جتنی روایتیں

ہیں ان سب پر جرح کی ہے اور لکھا ہے کہ یہ واقعہ سرے سے صحیح ہی نہیں ہے لیکن جہاں تک

میری تحقیق کا تعلق ہے اس کے لحاظ سے یہ تو صحیح ہے کہ آیت کے نزول کا سبب حضرت ماریہ

کا واقعہ نہیں ہے، لیکن نفس واقعہ کے عدم وقوع و عدم صحت کا ثبوت نہیں ملتا۔ انھوں نے

اس سلسلہ میں دو تین باتیں کہی ہیں۔ ایک تو یہ کہ یہ روایت صحاح ستہ میں نہیں ہے۔ دوسرے

یہ کہ امام نووی نے اس کی صحت پر کلام کیا ہے۔ تیسری یہ کہ یورپ کے اکثر مورخوں نے اسی قسم کی

روایتوں کی بنا پر آنحضرت صلی اللہ علیہ وسلم کے اخلاق پر حرف گیریاں کی ہیں۔

۱۔ صحاح کی پانچ کتابوں میں تو یہ روایت یقیناً نہیں ہے، لیکن نسائی باب الخیرۃ میں حضرت

انسؓ سے یہ روایت موجود ہے۔ اگرچہ اس میں بھی حضرت ماریہ کا نام نہیں ہے، لیکن روایت

کے سیاق و سباق اور دوسرے قرائن سے یہ پتہ چلتا ہے کہ حضرت ماریہ ہی کے واقعہ کی طرف

اشارہ ہے۔ اس روایت میں چار راوی ہیں، اور ان میں سے کسی کی بھی وثاقت اور عدالت پر کلام نہیں کیا گیا ہے۔

بالکل یہی روایت حاکم نے بھی اپنی مستدرک میں نقل کی ہے۔ اس روایت کے اوپر کے دو راوی حضرت انسؓ اور ثابت البنانی ہیں، لیکن اس کے بعد چار راوی دوسرے ہیں حاکم نے اس روایت کے متعلق لکھا ہے۔

ہذا حدیث صحیح علی یہ حدیث صحیح ہے اور مسلم کی شرط پر پوری

شرط مسلحہ (ص ۲۹۲ ج ۲) اترتا ہے۔

حافظ ذہبی نے مستدرک کی تلخیص میں اس روایت پر کوئی حرج نہیں کیا ہے، جو اس بات کا ثبوت ہے کہ روایت میں کوئی سقم نہیں ہے۔

نسائی اور مستدرک میں ماریہ کے حضرت حفصہؓ کے گھر میں موجود ہونے کا کوئی ذکر نہیں ہے، اس کے علاوہ طبرانی اور بزار نے بھی اس روایت کی تخریج کی ہے، بزار کی روایت کے متعلق حافظ نور الدین ہشیمی نے مجمع الزوائد میں لکھا ہے کہ

رجال البزار رجال الصحیح

بزار کے تمام رواۃ صحیح حدیث کے رواۃ

غیر بشر بن آدم الا صخر و

ہیں، بجز بشر بن آدم کے، لیکن ان کے ثقہ ہونے

ہو ثقفاً (ج ۷ ص ۱۲۶) میں کوئی کلام نہیں ہے۔

حافظ ابن حجر نے اس روایت کے بعض اور طرق ذکر کرنے کے بعد لکھا ہے کہ ہذا طرق یقوی بعضها بعضاً، پر روایت بہت سے طریقوں سے مروی ہے، اور ان میں ایک روایت

دوسری روایت کو قوی کرتی ہے (یعنی غیر صحیح نہیں ہے)

امام نووی نے یقیناً لکھا ہے۔

ابراہیم اور ان کے والد یونس، حماد بن سلمہ، ثابت بن اسم البنانی، تہذیب میں ان سب کا تذکرہ موجود ہے۔

انہر رجال نے ان میں سے کسی کو مجروح یا غیر ثقہ قرار نہیں دیا ہے۔

ولعنات قصة مارية ماریہ کا قصہ صحیح طریق سے ثابت

من طریق صحیح نہیں ہے۔

لیکن اس کے ساتھ حافظ ابن کثیر، حافظ ابی جحر، ابو بکر بیہقی، امام ذہبی اس کی صحت کے قائل ہیں، حدیث کے بارے میں امام نووی کی رائے یقیناً بہت وقیع ہے، لیکن ان کے مقابلہ میں دوسرے بزرگوں کی رائے کو بھی آسانی سے رد نہیں کیا جاسکتا۔

حافظ ابن کثیر نے آیت کے سبب نزول کے بارے میں تو یہ ضرور لکھا ہے کہ:

ان ذلک فی تفسیر الاصل آیت کے نزول کا سبب آپ کا شہاد کو حرام کر لینا تھا۔

لیکن حضرت ماریہ کے نفس واقعہ سے انھوں نے انکار نہیں کیا ہے۔

اس بحث کا خلاصہ یہ ہے کہ:

۱۔ ایلام کا مشہور واقعہ جس میں آپ نے ازواج مطہرات سے کنارہ کشی اختیار کر لی تھی اور حضرت ماریہ کا واقعہ دونوں الگ الگ ہیں۔ حضرت ماریہ کے قصہ کا تعلق حضرت حفصہ یا بعض روایتوں کے مطابق حضرت حفصہ اور حضرت عائشہ دونوں سے تھا۔

۲۔ سورہ تحریم کی ابتدائی آیتوں کے نزول کا اصلی سبب آپ کی شہد نوشی اور اس کی تحریم ہے، لیکن یہ ممکن ہے کہ اسی زمانہ میں حضرت ماریہ کا واقعہ بھی پیش آیا ہو، اور بعضوں نے اس کو ان آیات کا سبب نزول سمجھ لیا ہو۔

۳۔ حضرت ماریہ سے آپ کی کنارہ کشی کا واقعہ صحیح روایتوں سے ثابت ہے۔ یہ ضرور ہے کہ صحیح روایات میں لغو واقعات کا شمول نہیں ہے، چنانچہ نسائی اور مستدرک کی روایات اس سے خالی ہیں۔

۴۔ اگر امام نووی نے اس روایت کی صحت پر کلام کیا ہے تو دوسرے ائمہ حدیث نے اس کی صحت کو تسلیم کیا ہے۔

۵۔ اس قسم کی روایات پر یورپین مورخین کو اگر آنحضرت صلی اللہ علیہ وسلم پر حرف گیری کا موقع ملتا ہے تو اس سے آنحضرت صلی اللہ علیہ وسلم کی بلندی و نزاہت اخلاق پر جس کا سارا زمانہ

گواہ ہے، کہاں حرف آسکتا ہے، قرآن کی صحت پر کس کو کلام ہے لیکن کیا وہ ان کی خروہ گیری کی زد سے بچ گیا۔ آنحضرت صلی اللہ علیہ وسلم کے اخلاق حسنہ کی تعریف آپ کے زمانہ کے دشمنوں نے کی ہے۔ لیکن یورپ کو آپ میں (نعوذ باللہ) کوئی نیکی نظر نہیں آتی۔ آپ کے معیار اخلاق پر حرجی گیری کے لیے تو اس قسم کی روایات تو الگ رہیں جن کا بیشتر حصہ موضوع جعلی، ناقابل اعتبار ہے، خود تعداد ازدواج اور کنیزوں سے انتفاع جنسی جیسے معلم و محقق مسائل تک کو لے لیا گیا ہے۔

ہمزچہ عداوت بزرگتر عیب است، ان کے مقابلے میں سکوت ہی اولیٰ تر ہے۔

بہر حال کسی روایت کو اس نقطہ نظر سے نہیں دیکھنا چاہیے کہ اس سے غیروں کو اعتراض کا موقع ملتا ہے، پھر اگر اس واقعہ کو معاشرتی اور ازدواجی نقطہ نظر سے دیکھا جائے اور یہ پیش نظر رکھا جائے کہ آپ کی صحبت میں متعدد ازدواج کے ساتھ جاریات بھی تھیں، تو اس میں کوئی قابل اعتراض بات نظر نہیں آتی۔ صورت واقعہ کو ایک بار پھر اپنے سامنے لٹے تو اس کی صحیح نوعیت سامنے آجائے گی۔

۶۔ جس دن یہ واقعہ پیش آیا، اس دن حضرت حفصہؓ کی باری کا دن تھا، لیکن اس روز وہ گھر میں موجود نہیں تھیں۔ بعض روایتوں میں ہے کہ وہ اپنے والد حضرت عمرؓ سے ملنے گئی تھیں۔ آنحضرت صلی اللہ علیہ وسلم حسب معمول ان کے یہاں تشریف لے گئے، تو مکان خالی پایا، حضرت ماریا جیسا کہ اوپر حضرت عائشہؓ کا بیان گذر چکا ہے، حضرت حفصہؓ کے پڑوس ہی میں رہتی تھیں۔ قیاس ہے کہ وہ آنحضرت صلی اللہ علیہ وسلم کو دیکھ کر یا اسی طرح کسی ضرورت سے حضرت حفصہؓ کے مکان پائی ہوں گی، اور آنحضرت صلی اللہ علیہ وسلم ان سے گفتگو فرمانے لگے ہوں گے۔ اس اثنا میں حضرت حفصہؓ آگئیں۔ انھوں نے آنحضرت صلی اللہ علیہ وسلم کو حضرت ماریہؓ کے ساتھ تنہا دیکھ کر بتفصیل صنف لطیف ناراضگی کا اظہار کیا اور آنحضرت صلی اللہ علیہ وسلم نے ان کی خاطر کچھ دنوں کے لیے حضرت ماریہؓ سے کنارہ کشی اختیار کر لی تو اس میں کوئی نسی بات عقلی یا اخلاقی معیار سے گری ہوئی ہے یا اس میں ازدواجی نقطہ نظر سے کونسا استبعاد نظر آتا ہے۔

۱۔ حضرت ابوہریرہؓ کی والدہ

امام بخاری نے ادب المفرد میں ایک بات سے عنہ عن الاسلام علی ما النص انیہا بانحصاء، جس کے تحت حضرت ابوہریرہؓ کی والدہ کے قبول اسلام کا ذکر کیا ہے۔ پورا واقعہ یہ ہے، ابوہریرہؓ بیان کرتے ہیں:

سمعت اباہریرة یقول	میں نے ابوہریرہؓ سے یہ واقعہ سنا وہ فرماتے
ما سمع بی احد یشودی	تھے کہ جس یہودی یا نصرانی نے یہ بات سنی کہ میں اپنی
ولا نصرانی الا اجنبی ان	والدہ کو حلقہ اسلام میں لے آنا چاہتا ہوں مگر وہ
اچی کنت اسیدھا	انکار کرتی ہیں۔ اور میں برابر ان کی خدمت
علی الاسلام	کرتا رہتا ہوں اور کچھ نہیں کہتا، تو اس نے میرے
فتابی	اس طرز عمل کو پسند کیا۔

صحیح مسلم اور مسند میں بھی ان کے اسلام کا ذکر موجود ہے، مگر اس میں ان کے نصرانی ہونے اور اس واقعہ کے ابتدائی ٹکڑے کا کوئی ذکر نہیں ہے۔ ابابرجال نے بھی "ام ابی ہریرہ" کے عنوان سے حضرت ابوہریرہؓ کی والدہ کا تذکرہ کیا ہے لیکن ان میں سے کسی نے بھی ان کے نصرانی ہونے کی طرف اشارہ نہیں کیا ہے، مگر امام بخاری نے ان کے نصرانی ہونے کی تصریح کر دی ہے، اس لیے ان کا ذکر اس کتاب میں کیا گیا ہے۔

حضرت ابوہریرہؓ کا نسب تعلق قبیلہ دوس سے تھا، جو مین کا ایک ممتاز قبیلہ تھا، اور معلوم ہے کہ مین کے متعدد ممتاز قبائل نے نصرانیت قبول کر لی تھی اس لیے ممکن ہے کہ دوس میں بھی کچھ لوگوں نے نصرانیت اختیار کر لی ہو، جن میں یہ خاتون بھی شامل ہوں، جیسا کہ اس واقعہ کے ابتدائی ٹکڑے سے یہ معلوم ہوتا ہے کہ ان کے پاس پڑوس میں کچھ یہودی و نصرانی آباد تھے۔ واللہ اعلم بالصواب۔

تابعات

تماضر

نام و نسب | تماضر نام تھا، حضرت اصبح تابعی کی جو دومۃ الجندل کے حکمران اور مذہباً عیسائی تھے، صاحبزادی تھیں۔ آنحضرت صلی اللہ علیہ وسلم نے حضرت عبدالرحمن بن عوف کو تماضر کے قبیلہ میں تبلیغ اسلام کے لیے بھیجا تھا۔ اس قبیلہ میں سب سے پہلے تماضر کے والد اصبح مشرف بہ اسلام ہوئے اور آنحضرت صلی اللہ علیہ وسلم کے مشورہ سے انھوں نے حضرت عبدالرحمنؓ سے تماضر کا نکاح کر دیا۔ حضرت عبدالرحمنؓ سے تماضر کا نکاح کر دیا۔ حضرت عبدالرحمنؓ کچھ دن دومۃ الجندل ہی میں رہے، پھر وہاں سے اپنی بیوی تماضر کے ساتھ مدینہ چلے آئے۔

تماضر ان کے عقد نکاح میں آخر وقت تک رہیں، لیکن مرض الموت میں میاں بیوی میں کچھ شکر رنجی ہو گئی جس کی وجہ سے حضرت عبدالرحمنؓ نے انھیں اپنے حوالہ عقد سے آزاد کر دیا۔ ان کی وفات کے بعد انھوں نے حضرت زبیرؓ سے شادی کر لی، لیکن تھوڑے ہی دنوں کے بعد ان سے بھی جدا ہو گئی۔

عہد صدیقی اور عہد فاروقی میں تو کہیں ان کا تذکرہ نہیں ملتا، لیکن حضرت عثمانؓ کے دورِ خلافت میں اس حیثیت سے ان کا تذکرہ ملتا ہے کہ حضرت عثمانؓ نے انھیں حضرت عبدالرحمنؓ کے ترکہ سے حصہ دیا تھا۔

وفات کی تصریح نہیں ملتی لیکن یہ معلوم ہے کہ حضرت معاویہؓ کے عہد تک زندہ رہیں۔

اولاد | حضرت عبدالرحمنؓ کے صلب سے ان کے ایک صاحبزادے ابوسلمہ تھے۔

۱۔ ان کا تذکرہ ادھر آچکا ہے۔

ام محمد القرظی

اہل رجال نے صحابیات یا تابعات کے ذکر میں ان کا نام نہیں لیا ہے۔ لیکن اصحاب اور صنوۃ السنوۃ کی بعض روایتوں سے قیاس ہوتا ہے کہ وہ صحابیات میں ہوں گی۔ لیکن ان کا صحابیات میں ہونا مشتبہ تھا۔ اس لیے ان کا تذکرہ آخر میں کیا جاتا ہے۔

حضرت کعب کے حالات زندگی اور نیز ایک ضحیت روایت سے یہ پتہ چلتا ہے کہ وہ یہود کے قبیلہ نضیر سے تھے۔ وہ روایت یہ ہے کہ آنحضرت صلی اللہ علیہ وسلم نے فرمایا تھا کہ دو کاہنوں میں سے ایک بڑا عالم پیدا ہوگا، تو بڑے عالم سے مراد محمد بن کعب ہیں اور دو کاہنوں سے مراد بنو قریظہ اور بنو نضیر ہیں۔ محمد بن کعب کے والد بنو قریظہ سے تھے، اور ان کی والدہ ام محمد بنو نضیر سے۔ بہر حال اس روایت کی بنا پر ان کا نام اس فہرست میں داخل کر لیا گیا ہے۔ زندگی کے اور حالات معلوم نہیں ہو سکے۔

مَا بَتْنَا تَقْبَلُ مِثْلَ اَنَّكَ اَنْتَ السَّمِيعُ الْعَلِيمُ

ضمیمہ

مقدمہ سے متعلق بعض چیزوں کے تلاش و تفحص کے سلسلہ میں کتابوں میں چند اور اہل کتاب بزرگوں کے ناموں پر نظر پڑی، جو عہد نبوی میں اسلام لائے تھے، مگر چونکہ اس وقت تک کتاب چھپ چکی تھی۔ اس لیے ان کا تذکرہ بطور ضمیمہ آخر میں شامل کتاب کیا جاتا ہے۔

فرد بن عمرو ساکن معان | فردہ معان اور اس کے قرب و جوار کے علاقہ میں قیصر روم کے عامل تھے ان کے پاس براہ راست اگرچہ اسلام کی دعوت نہیں بھیجی گئی، مگر ان کو جب کسی ذریعہ سے بعثت نبوی اور دعوتِ حق کا علم ہوا تو بغیر کسی پس و پیش کے اس کو لبیک کہا اور جلدانہ بگوشِ اسلام ہو گئے۔ اس کے بعد اپنے خاص قاصد مسعود بن سعید کے ذریعہ بارگاہ رسالت میں اپنے اسلام کی اطلاع دی، اور متعدد سواریاں، عمدہ چادریں اور قیمتی قبائیں خدمتِ اقدس میں تحفہً بھیجیں، رسول اللہ صلی اللہ علیہ وسلم نے ان کو قبول کیا اور قاصد کو اپنی طرف سے کچھ تحائف سے کرخصت فرمایا۔

فردہ کے اسلام لانے کا معان اور اس کے ملحقہ علاقوں میں جہاں کے وہ حاکم تھے، کیا رد عمل ہوا۔ اس کا ذکر کتابوں میں نہیں ملتا، مگر ظاہر ہے کہ حاکم کی حیثیت سے ان کے اسلام کا کافی جھجکا ہوا ہو گا۔ بہت سے خواص اور عوام نے ان کے اثر سے اسے قبول کیا ہو گا، اور کتنوں کے عقائد و ایمانیات میں تزلزل آگیا ہو گا، جس کو قیصر روم برداشت نہیں کر سکتا تھا۔ چنانچہ جو یہی اس کو ان چیزوں کی اطلاع ہوئی۔ اس نے فردہ کو دھوکے سے دربار میں طلب کیا۔ پہنچتے ہی ان کو جس دوام کی سزا کا جابرانہ حکم سنا دیا گیا۔ جسے انھوں نے نہایت خندہ پیستانی سے قبول کیا، اور اسی قید کی حالت میں جانِ جانِ آفرین کے سپرد کر دی۔ قیصر کو اس پر بھی تسکین نہیں

ہوئی تو اس نے لاش شارح عام پر لنگوا دی۔

اس کی تصریح نہیں ملتی کہ وہ نصرانی تھے، مگر وہ قبیلہ جذام سے تعلق رکھتے تھے، جو معان کے قریب آباد تھا، اور اس کے متعلق اُدپرہ اچکا ہے کہ وہ نصرانی ہو گیا تھا، اسی بنا پر وہ بھی نصرانی رہے ہوں گے، دوسرے معان چونکہ بہری و بحرہی دونوں جیشوں سے بڑا اہم مقام تھا اس لیے قبصر کا ایسی جگہ پر کسی غیر نصرانی کو عامل مقرر کرنا کسی طرح قرین قیاس نہیں ہو سکتا۔ ذوالکلاع اور ذوعمرہ | یہ دونوں بزرگ حمیری خاندان کے ممتاز لوگوں میں سے تھے جن کے ہاتھ میں حکومت تو نہیں تھی، مگر اس کا اثر ان میں باقی تھا۔ رسول اللہ صلی اللہ علیہ وسلم نے حضرت جریر بن عبد اللہ البجلی کو اسلام کا پیغام دے کر ان کے پاس بھیجا۔ ایک دن حضرت جریر ان کو احادیث نبوی سنارہے تھے کہ ذوعمرہ نے کہا تم جن کی حدیثیں سنارہے ہو ان کا تو انتقال ہو گیا۔ جریر یہ اندوہ ناک خبر سنتے ہی وہ سے روانہ ہو گئے، راستہ میں کچھ سوار ملے جن سے اس کی تصدیق ہو گئی۔ حضرت جریر وہیں سے پھر واپس لوٹ آئے، اور ان دونوں آدمیوں نے ان کے ہاتھ پر اسلام قبول کیا۔ ذوالکلاع کے متعلق ذکر ہے کہ وہ ایک بار حضرت فاروقؓ کی خدمت میں حاضر ہوئے اور آپ نے ان کو شام کی مہم پر بھیجا۔

محمد بن حیب نے ذوعمرہ کے متعلق لکھا ہے کہ یہودی تھے، لیکن ذوالکلاع کے مذہب و عقیدہ کے متعلق کوئی تصریح نہیں کی ہے، مگر حمیری خاندان سے ان کا تعلق ان کی یہودیت کے ثبوت کے لیے کافی ہے۔

غسان | عہد نبوی میں غسانوں کے کسی فرد کے اسلام قبول کرنے کا تذکرہ عام طور سے کتابوں میں نہیں ملتا، مگر زرقانی اور ابن سعد نے نام کی تصریح کیے بغیر لکھا ہے کہ تین نیک فطرت غسانی

سید ہم نے ابن سعد کے بیان کو ترجیح دی ہے، زرقانی وغیرہ میں ہے کہ ان کو سولی سے کر شہید کر دیا گیا۔ ابن سعد

وغالباً سترہ میں) حضور انور صلی اللہ علیہ وسلم کی خدمت اقدس میں آئے اور یہ کہہ کر کہ آپ جو تعلیم لائے ہیں وہ سچی ہے، مشرف بہ اسلام ہو گئے، جب واپس جانے لگے تو حضور نبوی میں عرض کیا کہ جس دن کو ہم نے قبول کیا ہے اس کو نہ اپنی قوم کے پاس لیے جا رہے ہیں معلوم نہیں وہ قبول کرے گی یا نہیں۔ پھر انھوں نے اپنی قوم کی ذہنی اور اخلاقی حالت کا ان لفظوں میں نقشہ کھینچا۔

وہم یحبون بقاء ملکھم ان کا حال یہ ہے کہ اپنے ملک کی بقاء اور

و قرب قیصا قیصر کے تقرب کو ہر چیز سے زیادہ محبوب رکھتے ہیں

آنحضرت صلی اللہ علیہ وسلم نے ان کو نہایت اعزاز و اکرام کے ساتھ رخصت فرمایا۔ وطن پہنچے تو اپنی قوم کے سامنے اسلام کی دعوت پیش کی، مگر اس کے دل و دماغ پر مادیت کے ایسے توبہ تہ پر دے پڑے تھے کہ نورِ حق سے وہ اپنے دل و دماغ کو روک لیں نہ کر سکی، اور اسلام کی رحمت عام سے محروم رہ گئی۔

غسانییوں نے ان داعیانِ حق کے ساتھ اگر کچھ برا سلوک بھی کیا ہو تو کوئی تعجب نہیں ہے اس لیے کہ وہ دلدلیوں کے زیر اثر تھے، اور رومی اپنے مقبوضات میں اسلام قبول کرنے والوں کے ساتھ بہت برا سلوک کرتے تھے، فرید بن عمرو کا واقعہ اوپر گذر چکا ہے، ان ہی بدسلوکیوں اور مظالم کے ڈر سے ان حضرات نے اپنے اسلام کو چھپانا مناسب سمجھا اور دعوت ترک کر دی۔ ان میں سے دو بزرگ اسی غربت و اجنبیت کی حالت میں جان بحق ہو گئے اور ایک صاحب عہد فاروقی تک زندہ رہے اور جنگ یرموک کے دن حضرت ابو عبیدہؓ سپہ سالار لشکرِ اسلام کی خدمت میں آئے اور اپنے اسلام کی آپ کو اطلاع دی۔ حضرت ابو عبیدہؓ نے ان کا بڑا اعزاز و اکرام کیا اور یہ سلوک ان کے ساتھ آخر تک قائم رکھا۔

بنو تغلب کے چند افراد کا تذکرہ کتاب میں موجود ہے۔ مسند احمد اور طبقات ابن سعد میں حرب بن ہلال کی روایت سے یہ واقعہ درج ہے کہ ایک تغلبی بزرگی آنحضرت صلی اللہ علیہ وسلم کی خدمت بابرکت میں آئے۔ آپ نے انھیں شرائع اسلام سکھائے۔ اس کے بعد انھوں نے اسلام قبول کرنے والوں پر جزیہ لگانے کے متعلق دریافت کیا۔ آپ نے فرمایا کہ جزیہ یہود و نصاریٰ پر عائد ہوتا ہے، ان میں سے مسلمان ہو جانے والوں پر نہیں۔ ان بزرگ کے مذہب کے متعلق کوئی تصریح نہیں ملی سکی، مگر بنو تغلب کے متعلق اچھا ہے کہ یہ قبیلہ نصرانی تھا۔

دوسرے یہ کہ اسلام لانے کے بعد انھوں نے آنحضرت صلی اللہ علیہ وسلم سے اپنے اہل وطن مومنین اہل کتاب پر جزیہ لگانے کے متعلق استفسار کیا، جس سے معلوم ہوتا ہے کہ وہ سمجھتے تھے کہ جو اہل کتاب اسلام قبول کر لیں۔ ان پر بھی جزیہ لگنا ہے۔ مگر آپ نے اس کی نفی فرمادی۔



نمایں اولیاء

وظائف و عملیات کی مشہور کتابوں کا ناورد انتخاب، جس میں تقریباً ہر ضرورت سے متعلق اولیاء اللہ کے ناورد و نمایاب و وظائف، مجرب عملیات، اور زیادہ اثر تعویذات کو بڑی کاوش سے جمع کیا گیا ہے۔ ترمیم و اضافہ کے بعد جدید طبعی

تخریر و ترتیب

شبیر حسن چشتی نظامی



لفظ الکبیر

اصول التفسیر

اصول تفسیر پر حضرت شاہ ولی اللہ محدث دہلوی رحمۃ اللہ علیہ کی مشہور سی کتاب

اور
تفسیر کے چند ضروری اصول

کے عنوان سے حضرت مولانا محمد تقی عثمانی صاحب مدظلہم کا جدید علمی مقالہ

ادارۃ النیاب

۱۹۰ - انارکلی ○ لاہور

عِطْرِ تَصَوُّفِ

اِحْمَالِ اِشْمِ

تصوف و اخلاق کی مشہور بلند پایہ کتاب

مُصَنِّف

حضرت شیخ عطار اللہ اسکندریؒ : م ۵۰۹ ھ

مُتَبَوِّب

حضرت مولانا علی مُتَّقِی رَحْمَةُ اللہِ عَلَیْہِ : م ۹۶۵ ھ

مُتَرَجِم

حضرت مولانا خلیل احمد سہارنپوریؒ : م ۱۳۲۶ ھ

مُشَارِح

حضرت مولانا محمد عبداللہ گنگوہیؒ : م ۱۳۲۵ ھ

مُقَدِّم

حضرت شیخ الحدیث مولانا محمد زکریاؒ : م ۱۴۰۳ ھ

قیمت روپے

ادارۃ اسلامیات

۱۹۰- انارکلی ○ لاہور

مُفید الوارثین

اسلامی قانون وراثت و وصیت

اردو زبان میں سب سے زیادہ مفصل، عام فہم اور مستند کتاب جس میں میراث سے متعلق پیش آنے والی تمام صورتوں کو نقشوں کے ذریعے آسان بنا دیا گیا ہے۔
ڈکٹریٹ، علماء، مفتیان کرام اور عوام الناس سب کیلئے یکساں مفید ہے۔

تالیف

حضرت مولانا سید میاں صاحب صغر حسین رضی اللہ تعالیٰ

محدث دار العلوم دیوبند

دیوبند کے تصحیح شدہ مستند نسخہ کا فوٹو

پونے تین سو کے لگ بھگ صفحات، سفید کاغذ، عمدہ ڈائی دار جلد، روپے

ناشر

ادارۃ اسلامیٹ ۱۹۰۔ انارکلی لاہور

بِسْمِ اللَّهِ الرَّحْمَنِ الرَّحِيمِ
الحمد لله رب العالمين
والصلاة والسلام على
سيدنا محمد وآله الطيبين
الطاهرين



مكتبة
المسجد
الجامع
بمدينة
الرياض
الملك
سنة
١٤٢٥
هـ

بِسْمِ اللَّهِ الرَّحْمَنِ الرَّحِيمِ
الحمد لله رب العالمين
والصلاة والسلام على
سيدنا محمد وآله الطيبين
الطاهرين

بِسْمِ اللَّهِ الرَّحْمَنِ الرَّحِيمِ
الحمد لله رب العالمين
والصلاة والسلام على
سيدنا محمد وآله الطيبين
الطاهرين

بِسْمِ اللَّهِ الرَّحْمَنِ الرَّحِيمِ
الحمد لله رب العالمين
والصلاة والسلام على
سيدنا محمد وآله الطيبين
الطاهرين

